
तर्कसंग्रहदीपिकाप्रकाशिकाबालप्रिया- 
प्रसारणाख्यकुसुमानां गुच्छरूपोऽयं ग्रन्थः 
अस्मन्मातुलपादाचां श्रीवाङिछनाथायेवर्याणा 
षष्ठ्यब्दपूरतिमहोत्सवस्मारकचिह्ण॑ंतया 
प्रकाशितः 


श्रीदक्षिणामृतिव्यासशङ्रशब्दितं सत्यज्ञानपदोदितं च यज्ज्योतिः 
तत्स्वरूपाणां श्रीकामकोष्ठवरपीठजुषां शुरूणां 
चरणनलिनयो! 
सभक्तिश्रद्ध समप्येते 


FOREWORD 


Logic and grammar are important not only as 
independent disciplines, but also as essential tools for 
mastering any other discipline, Hence the popular 
adage— 


kanddam paniniyar ca sarvasastropakirakam, 


Kautilya praises the role of logic or anviksiks in glow- 
ing terms: 


pradzpah sarvavidyinim upayah sarvakarmanam 
८१०० sarvadharmandm seyamanviksikr mat@. 


Even those who were aware of the limitations of 
the logical methods in realising ultimate truth, had to 
use them in their arguments. Tarko' pratisthah says the 
Mahabharata. Tarkapratisthanadapi says the Brah- 
ma-sttra (2. 1. 11). In the Vakyapadiya Bhartrhari says: 


hastasparsddtvandhena visame patht dhavata 
anuménapradhinena:vintipato na durlabhah. 


But he is aware that even in perception there is 
an clement of inference, since one cannot observe dire- 
ctly every aspect of an object. 


durlabham kasyactlloke sarvivayavadarsanam 
ka tScitvavayavairdrsfairarthah krytsno'numiyate. 


Ii 

Among the six orthodox systems of Indian philo- 
sophy, the Nyaya and the Vaisesika were independent 
in origin, but had not always been kept isolated from 
each other. The exponents themselves amalgamated 
them inte a syncretic scliool of Nyaya-Vaisesika by 
taking the pramépas from the Nyaya system and man- 
uals like the Sa ptapadarthi of Sivaditya, the Bhisipart- - 
ccheda of Visvanatha Nyayaparicanana, the Tarkabhase 
of Kesavamisra and the Tarkasagraha of Annam- 
bhatta treat the two Systems together. Among the 
text books on the syncretic school of Nyaya-Vaisesika 
the Tarkasangraha is the most popular and important 
and several commentaries and the sub-commentaries 


are available on it. 


A major part of Indian philosophical tho ught, 
including even literary criticism, from the fifteenth 
century onwards is unintelligible without at least an 
elementary knowledge of the Navya-Nysiya language. 
To the uninitiated this technical language may seem 
difficult, but when once this precise and sharp language 
is understood, it Opens up means of conveying accura- 
tely and precisely abstract ideas generally considered to 
be beyond the range of language even in the west till 
the discovery of symbolic language. The Tarkasa p- 
graha and its commentaries form the first steps in the 
acquisition of that language. 

One special feature of the Present edition is the | in- 
clusion ofa lucid and authentic commentray on Nilakan- 
tha’s Prakasiké on thé Tarkasamgrdha- Dipikg by Prof... 


ः Iii 

Ramanuja Tatacharya, Sanskrit Vidyapeetha, Tirupati 
a recognised authority in the field. The Editor's Intro- 
duction contains expository studies, using comparative 
and historical methods, of some of the major topics 
dealt with in the text. He has confined the scope of 
his studies to the orthodox Hindu systems. Lucid 
notes are added at the appropriate places in the text to 
clartfy the points—adding pariskaras wherever neces- 
sary. 


I have great pleasure in writing a Foreword to 
this useful edition of the Tarkasamgrala with a lucid, 
modern commentary and an expository introduction, 
which, I am sure, will be of great help to the students 
of Indian logic, 


Madras 


io K. KUNJUNNI RAJA 


श्रोः 
प्रस्तावना 


तत्न भवता अन्नम्भट्टेन विरचितः तर्कसंग्रहः तत्कृतदीपिका- 
ख्यव्याख्यानसहितः न्यायशास्त्रमधिजिगांसमानेः सर्वेरपि आदो 
पठ्यत इति विश्वप्रसिद्धम्‌ । तकंसंग्रहस्य दीपिकाव्यतिरिक्तानि 
पदकृत्यम्‌, न्यायबोछिनी, वाक्यवृत्तिः, निरुक्तिः, पट्टाभिरामटिप्पणी 
इत्यादीनि बहूनि व्याख्यानानि मुद्रितान्यमुद्रितानि च उपलभ्यन्ते । 
तथा दीपिकायाः रामरुद्री, नीलकण्ठकृता प्रकाशिका, नृसिहशास्ति- 
कृता प्रकाशिका, पट्टाभिरामकृता प्रकाशिका, इत्यादयः अनेका 
व्याख्याः मुद्रिता अमुद्रिताश्न वर्तन्ते । तर्कसंग्रहव्याख्यासु न्यायबोधिन्याः 
दीपिकाव्यख्यासु नीलकण्ठीयप्रकाशिकायाश्च पठनपाठनप्रचारोऽस्ति । 
संक्षिप्तशेल्या अपेक्षितसकलार्थप्रतिपादकत्वरूपो विशेष एव पठनपाठ- 
नगोचरतायां मुख्यो हेतुः । तत्रापि नीलकण्ठप्रकाशिका लघुगादा- 
धरीति व्यपदेशयोग्या छात्राणां विदुषां च चित्तरञजकतमा चकास्ति । 
येषां गादाधर्यादिषु ग्रन्थेषु गाढः परिचयो वतते त एव प्रकाशिकायाः 
तात्पर्यं रसं च ज्ञातुमनुभवितुं च शवनुवन्ति । 


तस्याः नीलकण्ठप्रकाशिकायाः प्रतिवाक्यं भावार्थस्पष्टीकरण- 
चणा काचन व्याख्या चिरात्‌ नावतीर्णा । यद्यपि नीलकण्ठपुत्रेण 
कृता भास्करोदयनाम्नी व्याख्या बहोः कालात्‌ पूर्वं निर्णयसागर- 
येन्द्रालयेन मुद्रापिता उपलभ्यते, तथापि अपेक्षितस्थले समुचितः 
रीत्या अव्याख्यानात्‌ अनपेक्षितविस्तरकरणाच्च बालताकिकाणां 

नोपकारिणी सा । प्रत्युत बहुषु स्थलेषु प्रकाशिकायाः हृदयम नव-. 
गच्छन्ती विपरीततया व्याख्यान्ती व्यामोहमेव जनयति । इयं नील- 
कण्ठपुत्रेण न कृता स्यादित्यपि तादृशस्थलानां दर्शनेन मतिः समुप- 
जायते । अत एव मादृशानां वालताकिकाणां विदुषां चोपक्राराय 
समीचीना काचन व्याख्या कर्तव्येति बहोः कालात्‌ पूर्वं नावल्पाका- 
भिजनान्‌ पण्डितप्रवरान्‌ एन्‌. एस्‌. रामानुजताताचार्यान्‌ प्रार्थयम्‌ । 
तेषां सविधे न्यायशास्त्रं मयाधीतमितीमं सम्बन्धं पुरस्कृत्य प्रार्थना- 
मकरवम्‌ । तेऽपि सद्यः प्रार्थनां स्वीकृत्य एकवर्षाभ्यन्तरे बालप्रिया- 
नाम्नीं प्रकाशिकायाः व्याख्यां निर्माय अदुः 1 तस्याः प्रकाशनसमयोऽ- 
धुना समुपनत इति नितरां मोमुद्यते चेतः । अनया व्याख्यया बाल- 
ताकिक़ाः सर्वेऽपि महान्तमुपकारं प्राप्यस्यन्तीति विश्चप्रच म्‌ । 


अथ भास्करोदयायां विद्यमानान्यसांगत्यानि स्थालीपुलाकन्या- 
येन प्रदर्शयाम:-- 
[१] 
प्रकाशिकायां 'तर्कस्यापादकाभावसाधकविपर्ययप्रतियोग्यापाद्य- 
कत्वरूपविपर्यये तत्कोटिपर्यवसायित्वं दर्शयति - दर्शनाभावान्ना- 
स्तीति’ इति पङ्क्ति: (पृ. १४२) दुश्यते। अस्याः पङ्कतेर्वास्त- 
वार्थः अयम्‌ - 'यद्यत्न घटः स्यात्तहि भूतलमिव घटोड्द्रक्ष्यत' इत्या- 
कारके तक आपादको घटः तस्याभावः घटाभावस्तस्य साधको विपर्यय- 
दर्शनाभावः तस्य प्रतियोगि दर्शनमेव आपाद्यमिति आपादकाभावः 
साधकविपर्ययप्रतियोग्यापा्यकत्वं तर्कस्येति । 
[२] 
भास्करोदयाकारस्तु इममाशयमगृहीत्वा किमपि लिखति । तथ ।. 
हि भास्करोदयापङ्क्ति: - 'आपादकस्य दशंनापत्तिसंपादकघटास्तित्वस्य 

अभावसाधको दर्शनाभावो नास्तीति यो विपर्ययः तत्प्रतियोगिदर्श- 
नाभावरूपविपर्ययप्रतियोगि यददर्शनं तस्यापाद्यत्वरूपं विपर्यये दर्शना- 
भावान्नास्तीति व्यत्यासरूपे तत्कोटिपर्यवसायित्वं नास्तीत्यभावकोटि- 
पर्यवसायित्वं तकंस्य दर्शयतीति समुदितार्थः” (पृ, ८०) इति । 


'तकिता आपादिता प्रतियोगिनो घटादे: सत्त्वस्य सत्त्वप्रसक्तेः? 
इति प्रकाशिका (पृ. १४२) । अत्र तर्किता इत्यस्य आपादन- 
विषयभूतेत्यर्थः । आपादनाश्चयभूतेति भास्करोद्या (पृ. ८०) । 


[३] 
सत्प्रतिपक्षप्रकरणे प्रकाशिकायां 'यत्संबन्धि यत्‌ साध्यं तद- 
भावव्याप्यहेत्वन्तरस्य ज्ञानं पक्षेऽस्ति स सत्प्रतिपक्ष इत्यर्थः? इति 
पङ्क्तिदृंश्यते (पृ. २०३) । तस्या अयमर्थः - यत्संबन्धीत्यस्य 
यद्धेतुसंबन्धीत्यर्थः । तथा च यद्धेतुसंवन्धि यत्‌ साध्यं तदभाव व्याप्य- 
हेत्वन्तरस्य ज्ञानं तत्पक्षेऽस्ति स सत्प्रतिपक्षः । स सत्प्रतिपक्ष इत्यत्र 
तत्पदेन यत्संबन्धीत्यत्र यत्पदेन गृहीतो हेतुर्ग्राद्य इति । भास्करोदयाया 
लु - 'यत्पदेन प्रकृताभिप्रेतपक्षपरिग्रहः ¦ पक्षेत्यत्र तदित्यादिः । 
तथा च यत्पक्षक यत्साध्यं तदभावव्याप्यहेत्वन्तरस्य ज्ञानं तत्पक्षे स 
इत्यन्वयः इति व्याख्यानं दृश्यते (पृ. ११६) । अत्रानन्वयादिकं 

विदुषां स्पष्टम्‌ । 

[४] 
प्रामाण्यवादे प्रकाशिकायां - 'भट्टमते तु ज्ञानस्यातीन्द्रियतया 
ज्ञाततालि ङ्गकानुमितेरेव प्राथमिकज्ञानग्रहरूपतया तया प्रामाण्यं 
गृह्यते’ इति पडिक्तदृश्यते (पृ. २६९) । अत्न ज्ञानस्य ग्रहः ज्ञान- 
ग्रहः प्राथमिकश्चासौ ज्ञानग्रहश्चेति कमंधारय: । तेन प्राथमिकत्वं 


जप 
ज्ञानग्रहविशेषणम्‌ । ज्ञानग्रहे प्राथमिकत्वविशेषणात्‌ नैयायिकसंमत- 
प्रवृत््यादिलिङ्गकानुमित्यात्मकः द्वितीयो ज्ञानग्रहः व्यवच्छिद्यत इति 
प्रकाशिकाशयः । | | न 
भास्करोदयायां तु एतत्तत्वाज्ञानात्‌ प्रथमे भवं प्राथमिकं तच्च 
ज्ञानं व्यवसायात्मकं, तस्य ग्रहरूपतया तदग्राहकानुमित्यात्मकज्ञान- 
स्वरूपतयेति यावत्‌’ इति यत्किमपि व्याख्यातम्‌ (पृ. १६७) । 


[५] 


तथा तत्नैव - अनुमानप्रयोगस्तु इदं ज्ञानमप्रमा विसंवादि- 
प्रवृत्तिजनकत्वात्‌ यन्नैवं तन्नैवम्‌’ इलि दृश्यते (पृ. २८८) । अत्र 
विसंवादिप्रवृत्तीत्यत्न विसंवादिनी या प्रवृत्तिः तज्जनकत्वादित्यर्थः । 
विसंवादिनीत्यस्य विफलेत्यर्थः । भास्फरोदयायां तु 'विपरीतज्ञान- 
वत्प्रवृत्तिजनकत्वादित्यर्थः? इत्युक्तम्‌ । अनेन विसंवादिनः प्रवृत्तिरिति 
विग्रहोऽभिप्रेतः । अत्रानौचित्यं स्पष्टमेव । 


उदाहरणार्थं कानिचित्‌ स्थलानि प्रदशितानि । एतादृशस्थलेषु 
बालप्रियायां प्रामाणिकरीत्या व्याख्यानं कृतम्‌ । 


अरथैतन्मुद्रणसमाप्तिसमये तिरुप्पुक्कुलिस्वामीति विख्यातैः सार्घ- 
शतसंवत्सरेभ्यः पूर्वं काञ्चीमध्युषितवट्रिः चतुस्तन्त्रनिष्णातै- 
विरचितानेकन्यायग्रन्थकोडपद्नैः श्रीकृष्णताताचार्यः कृतायाः प्रसारणाः. 
ख्यायाः प्रकाशिकाव्याख्यायाः एका तालपत्रमयी ग्रन्थलिपिमातृका 
संप्रति काञ्चीमधिवसतां विल्लियंपाक्कं श्वीसम्पत्कुमारताताचार्याणां 
सकाशात्‌ लब्धा । व्याख्येयं श्रीकृष्णताताचार्यः मातृकारूपेण वि- 
लिखितेति तालपलाग्रन्थपृष्पिकातः अवगम्यते । अपि चाढात्यप्रमा- 

त्वानुगमः तथैव न्यायसिद्भाञ्जनव्याख्यायां रत्नपेटिकायां दृश्यत । 
कि च तदीयग्रन्थान्तरशेलीमनुकरोतीयं प्रसारणा । अतो व्याख्येयं 
श्रीकृष्णताताचार्यः कृतेत्यत्र न कोऽपि संदेहः । अस्यां प्रसारणायां 
प्रायः सर्वेषां लक्षणानामनुगमाः वतन्ते । तस्मादियं व्याख्या अनुगम- 
मार्गजिज्ञासूनां महते उपकाराय कल्पेतेति मत्वा अस्या अपि प्रक्ाः 
शनं युक्तरूपं मन्वानेन मया अनुवन्धरूपेण व्याख्येयं मुद्रापिता । 
यदि पूर्वमेवेयं समूपलव्धा अभविष्यत्‌ तदा इयमपि तत्तत्स्थलस्याध- 
स्तात्‌ वालप्रियया साकं मुद्रापिता अभविष्यत्‌ । अथापि अनुबन्ध- 
रूपेण वा मुद्रणार्थमियं लब्धेति अलभ्यलाभेनेव संतुष्यत्यन्तरङ्गम्‌ । 


ग्रन्थस्यास्य तरकंसङ्गप्रह्‌-दीपिका-प्रकाशिका-वालप्रिया-प्रसारणा- 
गुङजरूपस्य प्रकाशनम्‌ - 


“सिद्धयन्ति कर्मसु महत्स्वपि यत्नियोज्याः 
सम्भावना गुणमवेहि . तमीश्वरणाम्‌ ॥ 


इति नीत्या - बाल्यात्‌ प्रभृति निरवग्नहानुग्रहगर्भेण कटाक्षविशेषेण 
मामुञ्जीवयतां वेदादिशास्त्रसं रक्षणार्थं कृतावताराणां आजन्मशुद्धानां 
महषिप्रवराणां आचार्यंतल्लजानां भक्तजनवृन्देः सेव्यमानानां 
श्रीकाञचीकामकोटिपीठाधीश्वराणां श्रीमञ्चन्द्रशेखरेन्द्रसरस्वतीश्री- 
चरणानां मद्गुरुवर्याणां करुणाविलासविजुस्भितम्‌ । 


मम मातुलपादानां श्रीकाञ्ची-आचार्येचरणपादपद्मभक्ताग्रगण्यानां 
धर्मरक्षणधुरंधराणां सत्कर्मनिरतानां शमदमाद्यात्मगुणसंपन्नानां 
समधिगतन्यायादिशास्त्रताराणां श्रीकञ्छिनाथार्यवयाणां षष्टचब्द- 
पू्तिमहोत्सवस्मारकचिह्वतया ग्रन्थमेनं श्रीदक्षिणामूतिव्यासशङ्कुर- 
शब्दितं सत्यज्ञानपदोदितं च यज्ज्योतिः तत्स्वरूपाणां श्रीकामकोष्ठ- 


v § 
वरपीठजुषां गुरूणां चरणनलिनयोः प्रणामशतानि विधाय न्यायत्रेदा- 
न्तादिशास्त्रेषु व्यृत्पत्त्मतिशयं प्रार्थयमानः सभक्तिश्रद्धं समर्पयामि । 


समुचितसरलव्याख्यानविरहेण तर्कशास्त्राध्ययनात्‌ बिभ्प्रतां 
बालताकिकाणां ग्रन्थोऽयं महान्तमुपकारमाधास्यति । सत्स्त्रपि बहुगु 
कार्येषु मत्प्रार्थनाम ङ्गीकृत्य महोपकारकरीं बालप्रिथां निर्माय मादु- 
शान्‌ बालताकिकान्‌ अनुगहीतव-द्भयः मम तर्कशास्त्रगुषभ्यः न्पाय- 
मीमांसा - व्याकरण - वेदान्तशिरोमणिभ्यः विरचितानेकग्रन्थेभ्यः 
श्री काऊचीकामकोटिपीठा धीशवराणां परमानुग्रहयात्रभूतेभ्यः तिरुपति- 
स्थकेन्द्रीयसंस्कृतविद्यापीठे प्राध्यापकपदमलंकुवेःद्यः विद्वद्वरेष्यः 
श्री. एन्‌. एस्‌. रामानुजताताचार्येभ्यः परां कृतज्ञता प्रकटयामि । 


अस्य ग्रन्थस्य आमुखलेखनेन माम्‌ अनुगृहीतवतां प्राच्यप्रतीच्य- 
विद्याविशारदानां विख्यातविदुषां मद्रपुरीविश्वविद्यालये संस्कृत- 
विभागस्य प्राध्यापकानामध्यक्षाणा च डा० के. कुञ्जुण्णिराजामहो- 
दयानां हार्द कार्तच्यमाविषकरोमि । 


प्रसारणाख्यव्याख्यायाः तालकोशरूपां प्रति दत्त्वा उपक्रतवद्धयः 
काञचीपुरनिवासिभ्यः,विद्वद्भ्यः श्रीविल्लिथम्पाक्कं सम्पत्कुमारताता- 
चार्य्यः, तस्या एव काकदमयप्रतितः छायाचिन्ररूपां प्रति सम्पाद्य 
दत्त्वा उपक्रतवद्धयः अडथारकोशालथाधिकारिभ्यश्च हादिकीं 
कृतज्ञतां प्रकाशयामि । 

एतद्ग्रन्थस्य मुद्रगोपयोगितया सुस्पष्टरीत्या देवनागरलिप्या 
मातृकां विलिखितवद्भ्यः न्यायशिरोमणिभ्यः डा० ई. गोविन्दन्‌ 
. महाशयेभ्यः कृतज्ञतां निवेदयामि । 


vii 
समीचीनपकिकिकया निदिष्टसमये मुद्रणं कृतवते इळङ्गो 


मुद्रणालयाधिकारिणो एम्‌. एस. मणियवन्‌ महाशयाय मङ्गलाशा- 
सनपूर्वकं कृतज्ञता निवेद्यते । 


अपि च उपोद्धाते दीपिकादिष्‌ विवेचितविषयाणां मध्ये 
मुख्यतमत्तया प्रतिभातान्‌ पः्चदशविषयान्‌ अधिकृत्य प्राचीननवीन- 
न्यायवेशेषिकग्रन्थादिप रामशंपूर्वकं विवेचनं अकरवम्‌ । अनुसन्धान- 
मार्गानुसारेण लिखितोऽयमुपोद्धातः अनुसन्धानकुतूहलिनामृपकाराय 
कल्पते । अनवधानतः मुद्रणादी जाताः अशुद्धयः विरद्वद्धिः क्षन्तव्याः 
शोधनीयाश्‍शचेति प्रार्थये । 


इति 


श्रीकामकोष्ठवरपीठजुषां गुरूणां 
वेशाखशुद्धपूणिमा पादारविन्दमकरन्दरसेकजीवी 
(२९-५-१९८०) एन्‌. बीलिनाथः 


A 


। श्रीः । 
[१] मङ्गखवादः 


इह खलु प्रायः सर्वे$पि ग्रन्थकाराः ग्रन्थारम्भसमये ` मङ्गलमा- 
चरन्तीति सर्वसंप्रतिपन्नम्‌ । तत्र मङ्गलाचरणे कि प्रमाणम्‌ १ कि वा 
प्रयोजनमिति मङ्गलवादे निरूप्यते । न्यायभाष्यकारः मङ्गलाचरण- 
मधिकृत्य न किमप्यवादीत्‌ । न्यायवातिककारोऽपि मङ्गलाचरणं 
विनैव प्रबन्धमारेभे । टीकाकारस्तु वाचस्पतिमिश्चः मङ्गलाचरणपूर्व- 
कमेव टीकामारभत । तत्र परमशिष्टोऽपि वातिककारः कुतो वा 
ग्रन्थारम्भे मङ्गलं नाचचारेत्याशङ्क्य इष्टदेवतानमस्काररूपं मङ्गल 
कृतवानेव । अथापि ग्रन्थे तन्न न्यवेशयत्‌ । न हि मङ्गलकरं यद्य- 
त्क्रिते तत्सर्वं ग्रन्थे निवेशनीयमिति निर्बन्धोऽस्तीति समाधातं 
प्रोवाच टीकाकारः । तत्सन्दर्भ --- 


* अविगीतशिष्टाचारपरम्पराप्राप्तो वातिककारेण 


परमशिष्टेन कृतोऽपीष्टदेवतानमस्कारो न शास्त्रे 
निवेशेतिः '1 


इति वदन्‌ मङ्गलाचरणे शिष्टाचारः प्रमाणमिति सूचयति । तात्पर्यं - 
टीकापरिशुद्धौ उदयनाचार्याः - कार्यारम्भे प्ररब्धस्यान्तरायविरहेण 
परिसमाध्ति कामयमानाः अभीष्टदेवतानमस्कारपूर्वकं प्रेक्षावन्तः 
प्रवतेन्ते । परं तु दृश्यते तत्र तत्र बहुशो व्यभिचारः, कृतनमस्कार- 
स्यापि समीहितासिद्धेः; अङृतनमस्कारस्यापि समीहितसिद्धेश्च । न 
सात्र ' वृष्टिकामः कारीरीं निर्वपेत्‌ ' इतिवत्‌ 'घ्रारब्धपरिसमाप्ति- 
कामो देवतां नमस्कुर्यात्‌' इति श्रुतिरस्ति येन व्यभिचारेऽपि कर्मेकते- 
साधनवेगुण्यं कल्पयामः । तस्मात्‌ “अर्थकाम इह्‌ वटे प्रतिवसन्तं यक्षं 


1. तास्पयंरीका ए« २३. हा 


2 
पूजयेत्‌? इतिवत्‌ अप्रामाणिकप्रसिद्धिविजुम्भितमेतन्म ङ्गलाचरण- 
मित्यभिसन्धाय किमु वातिकक्कता मङ्गलं न कृतम्‌? इत्याकाङक्षा- 
समाधानार्थः पूर्वोक्तटीकाग्रन्थ इत्यवतारिकां कृत्वा, प्रत्यक्षमिव अवि- 
गीतशिष्टाचारोऽपि श्रुतिस-द्भावे प्रमाणमेव, निर्मूलस्य शिष्टाचार- 
स्यासंभवात्‌ । तथा च क्वचिन्मङ्गले समाप्त्यभावः कर्मकतृंसाधन- 
वेगुण्यप्रयुक्तः । इह जन्मनि असत्यपि मङ्गले समाप्तिस्तु जन्मान्तरी- 
यमङ्गलाधीनेति समवर्णयन्‌ । एतेन शिष्टाचारानुमिता श्रृतिः ग्रन्था- 
रम्भे मङ्गलकतंव्यतायां प्रमाणमिति उदयनाचार्याशयोऽवगम्यते, 
मङ्गलं समाप्तिफलकमिति च । 
तल भूषणकाराशयः 
न्यायभूषणकाराः - प्रणामकृतेन हि मङ्गलेन अधर्मप्रति- 

बन्धकेन अधर्ममूला विघ्नविनायकाः प्रोत्सार्यन्ते । ततः शास्त्रपरि- 
समाप्तिरित्यर्थवान्‌ प्रणामः । यत्र तु न समाप्तिस्तत्र प्रणामस्या- 
सम्यक्त्वमनुमेयं कर्तु रधर्मबाहुल्यं वा । यत्राप्यन्तरेण प्रणामं शास्त्र- 
परिसमाप्तिदुंश्यते, तत्रापि मानसः कायिको वा प्रणामोऽनुमेयः, सा- 
धनान्तरसाध्यो वा धर्म: । वाचिकप्रणामे त्वन्येषामप्युपदेशसिद्विरिति 
विशेषः । यस्य लु विघ्नहेतुरधर्मं एव नास्ति, तेनापि तदाशङ्कया 
कर्तव्य एव प्रणामः । शत्वाद्याशङ्कया अस्त्रादिसंग्रहवदिति निरूप- 
यन्तः मङ्गलस्यावश्यकर्तव्यतां बोधयन्ति । मङ्गलकर्तव्यतायां प्रमाणं 
लु ते न प्रत्यपादयन्‌ । मङ्गलस्य समाप्तिफलकत्वमेव भासर्वज्ञाभि- 
मतम्‌ । | 
किया देशेषिकदशैनरीतिः 

_ . वैशेषिकदर्शने ' अथातो धर्म व्याख्यास्यामः? इति प्रथमसूत्रे 
आदौ अथशब्दं प्रयुञ्जानः कणादो मङ्गलमाचरति स्मेति उपस्कार- 
कारो व्याचष्टे । भाष्यकारः प्रशस्तपादाचार्यः 'प्रणम्य हेतुमीश्त्ररम्‌' 


1, न्यायभूषणम्‌ ए० २. 


उ 


इतीश्वरप्रणामात्मकं मङ्गलमन्वतिष्ठत्‌ । तत्र किरणावल्याम्‌! - कृत- 
मङ्गलेन चारव्धं कर्म परिसमाप्यते प्रचीयते च । (प्रचयो नाम प्रारि- 
प्सितस्य ग्रन्थस्य गुरूणा शिष्याय दानस्याविच्छेदः । ) न चान्वय- 
व्यतिरेकाभ्यां व्यभिचारात्‌ मङ्गलस्य निविघ्नपरिसमाप्तिहेतुत्वं न 
भवतीति वाच्यम्‌ । आगममूलकस्य कार्यकारणभावस्याबाध्यत्वात्‌ । 
सत्यपि मङ्गले समाप्त्यभावस्तु कर्मेकतुँसाधनवैगुण्यादिति प्रत्यपादि । 


न्यायकन्दलीकारोऽपि ' प्रणम्य हेतुमीश्वरम्‌? इति श्लोकं 
व्याचक्षाण आह? - कर्मारम्भे हि देवता गुरुश्च नमस्त्रियते इति 
शिष्टाचारोऽयम्‌ । फलं च नमस्कारस्य विघ्नध्वंसः । नन्‌ कि नम- 
स्कारादेव विघ्नोपशमः उतान्यस्मादपि । न तावन्नमस्कारादेवेत्यस्ति 
नियमः । असत्यपि नमस्कारे न्यायमीमांसाभाष्ययोः परिसमाप्तत्वात्‌ । 
यदा चान्यस्मादपि तदा नियमेन मङ्गलाचरणम्‌ व्यर्थम्‌ । अत्रोच्यते । 
नमस्कारादेव विघ्नोपशमो भवति, शिष्टैः नियमेन ग्रन्थारम्भे तदन्‌- 
प्ठानात्‌ । न च न्यायमीमांसाभाष्यकाराभ्यां न कृतो नमस्कारः । 
कि तु कृतोऽपि ग्रन्थे न न्यवन्धि। कथमिदं ज्ञायत इति चेत्‌ - 
कर्तुः शिष्टतयेव । म्लेच्छोऽपि तावत्‌ गार्वारम्भे कर्मणि न प्रवतंते 
यावदिष्टान्‌ न नमस्यति । तथा च परमास्तिकौ वात्स्यायनशबर - 
स्वामिनौ मङ्गलं नान्वतिष्ठतामित्येतदसंभावितम्‌ इति । 


सङ्गछाचारे स्म्टरतिसंमतिः 
मङ्गलाचारे स्मृतिरपि प्रमाणम्‌ । तथा हि मनुः 
“मङ्गलाचारयुक्तः स्यात्‌ प्रयतात्मा ।जतेन्द्रियः । 
जपेच्च जुहुयाच्चेव नित्यमग्निमतन्द्रितः ॥ 


।. किरणावली ए० ३. 
2. न्यायकन्दली ए० १-२, 
3. मनुस्म्रतिः ४-१४५, १४६. - ० 


मङ्गलाचारयुक्तानां नित्यं च प्रयतात्मनाम्‌ । 

जपताँ जुह्वतां चैव विनिपातो न विद्यते ॥/” 
इति । विनिपात इत्यस्य विघ्न इत्यर्थः । अत्र द्वितीयश्लोकः मणि- 
कारैः मङ्गलवादान्ते प्रमाणतया उदा हृतः । 

तत्र इतिहाससंमतिः 

इतिहासश्रेष्ठे महाभारते! व्याससंहितां श्रोतुमिच्छद्धिः मह- 
षिभिः घ्राथितः सौतिः पौराणिकः कथारम्भात्‌ प्राकू-- 

“आद्यं पुरुषमीशानं पुरुहृतं पुरुष्टुतम्‌ । 

ऋतमेकाक्षरं बूहम व्यक्ताव्यक्तं सनातनम्‌ ॥ 

असच्च सदसच्चेव यद्विश्वं सदसत्परम्‌ । 

परावराणां ख़ष्टारं पुराणं परमव्ययम्‌ ॥ 

मङ्गल्यं मङ्गलं विष्णुं वरेण्यमनघं शुचिम्‌ । 

नमस्कृत्य हृषीकेशं चराचरगुरुं हरिम्‌ ॥ 

महषः पूजितस्येह सर्वलोकँमंहात्मनः । 

प्रवक्ष्यामि मतं पुण्यं व्यासस्याद्‌भृतकर्मंणः ॥ '? 
इतीष्टदेवतानमस्कारपूर्वकं कथामारभमाणः ग्रन्थारम्भे म ङ्गलाचरण- 
स्यावश्यकतंव्यतां निवेदयति । एवं विष्णृपुराणेऽपि पराशर:2-- 


“विष्णुं ग्रसिष्णुं विश्वस्य स्थितौ सर्गे तथा प्रभुम्‌ । 
प्रणम्य जगतामीशमजमक्षयमव्ययम्‌ ॥ 
कथयामि यथापूर्वम्‌ ...... | 


इति विषणुनमस्कारपूर्वक ग्रन्थमारभते स्म । 


1. महाभारतम्‌ १-२२) २५. 
2 विष्णुपुराणम्‌ १-२-७) 

मणिकृन्मतम्‌ १ 

मणिकाराः आदौ संप्रदायमतमनुसृत्य विस्तरेण मङ्गलस्य 

समाप्तिफलकत्वं साधयामासुः । शिष्टाचारानुमितश्चतिरेव मङ्गल-- 

कतेव्यतायां घ्रमाणमित्यपि न्यरूपयन्‌ । ततो मङ्गलस्य विघ्नध्वंसः 
फलमिति स्वसिद्धान्तं विस्तरेण समवर्णयन्‌ । 


अक्ञम्भट्स्यारायः 


दीपिकाकारा अन्नम्भट्टः शिष्टाचारेणान्‌मिता 'समाप्तिकामो 
मङ्गलमाचरेत्‌' इति श्रुतिः ग्रन्थारम्भे मङ्गलकतंव्यतायां प्रमाणम्‌ । 
मङ्गलस्य समाप्तिः फलम्‌ । विघ्नध्वंसो दारम्‌ । विष्नसमसंख्याकस्य 
मङ्गलस्य कारणत्वात्‌ नान्वयव्यभिचारः । जन्मान्तरीयम ङ्गलमादाय 
न व्यतिरेकव्यभिचार इति निरूपयन्ति । प्रकाशिकायाम्‌ मङ्गलस्य 
विघ्नध्वंसः फलमिति मणिक्कन्मतमपि संगृहीतम्‌ । न केवलं श्रृतिः 
मङ्गलकर्तव्यतायां प्रमाणम्‌ , अपि लु 'मङ्गलं कतँव्यं समाप्तिफल-- 
कत्वात्‌’ इत्यनुमानमपि तत्र प्रमाणमिति प्रतिपादयाम्बभुवुः प्रकाशि- 
काकुत: । 


[२] तमोवादः 

नवैव द्रव्याणीति द्रव्यविभजनमसंगतम्‌ । पृथिव्यादिनवद्रव्य- 
व्यतिरिक्तस्य तमोनामकस्य द्रव्यस्य सद्भावादिति मीमांसकमतरीत्या 
आक्षिप्य तमसः तेजोऽभावेऽन्तर्भावात्‌ न तदतिरिक्तं द्रव्यमिति दीपि- 
कायां न्यरूप्यत । तत्र मीमांसकानामयमाशयः - तमसो द्रव्यत्वं ताव- 
दवश्यमङ्गीकरणीयम्‌ । 'नीलं तमः? इति प्रतीत्या रूपवत्त्वस्य 
“चलति तमः” इति प्रतीत्या क्रियावत्त्वस्य चावगमेन रूपवत्त्वक्रिया- 
वत्त्वाभ्यां द्रव्यत्वव्याप्याभ्यां द्रव्यत्वसिद्धेः । तथा च तमो द्रव्यं नीला- 
दिप्रकारकाबाधितप्रतीतिविषयत्वात्‌ घटवत्‌ इत्यनुमानं तमसो द्रव्यद्वे 
प्रमाणम्‌ । न च यत्र यत्रालोकाभावः तन्न चाक्षुषघ्रमाविषयत्वाभावः 
इति वा यत्र यत्रालोकाभाववद्विषयकञ्षानत्वं तत्न चाक्षुषप्रमात्वाभाव 

इति वा व्याप्तिसत्त्वात्‌ नीलं तमः? इति प्रत्ययस्य घ्रमात्वासंभवात्‌ 
उक्तहेतुः स्वरूपासिद्ध इति वाच्यम्‌ । आलोकाद्यात्मके तेजसि संयोग- 
संबन्धावच्छिन्नालोकाभावसत्तवेन तत्र चाक्षुषप्रमाविषयत्वस्यैव सत्त्वेन 
व्यभिचारात्‌ उक्तव्याप्तेरसंभवात्‌ । न च तेजोभिन्नत्वं निवेश्य व्या- 
प्तिवंक्तव्या । तथा च यत्न यत्न तेजोभिन्नत्वे सति आलोकाभावः तत्र 
तत्र चाक्षुषध्रमाविषयत्वाभाव इति व्या्तर्ने व्यभिचार इति वाच्यम्‌ । 
तथापि तमस्त्वेन भवदभिमते अ।लोकाभावे आलोकसंयोगरूपकार- 
णाभावेऽपि चाक्षुषप्रमाविषयत्वस्येव सत्वेन व्यभि वारस्य दुर्वारत्वात्‌ । 
एवं आलोकाभावः तमः, खूपप्रतीत्यभावः तमः, विथद्व्याप्त पार्थिव- 
परमाणुगतनेल्यमेव तम इति पक्षाः न संगच्छन्ते । विधिरूपेण नमु- 
ल्लेखरहिततया प्रतीयमानस्य तमसः अभावरूपत्वासंभवात्‌ । नेल्या- 
श्रयतया प्रतीयमानस्य तमसः नैल्यरूपतवासंभवाच्च । न च 
विधिरूपेण प्रतीयमानत्वस्य भावत्वसाधकत्वे प्रलवविनाशादिपदो- 
ल्लिखितप्रतीतिविषयस्य प्रध्वंसस्याभावत्वानुपपत्तिरिति वाच्यम्‌ । 
नैल्यचलनादिगुण क्रियाश्रयस्य इतरविविक्तस्य वस्तुनः स्फु टोपलम्भवत्‌ 
भूतले घटप्रलय इत्यादौ विविक्ततया भावरूगवस्त्वन्तरानुपलम्भात्‌ 
प्रलयस्याभावरूपत्वात्‌ । अपि च घटस्य प्रलयः घटस्य विनाश 
इत्येवं सप्रतियोगिकतया उपलम्भात्‌ प्रलयस्याभावरूपत्वम्‌ । तमसस्तु 
निष्प्रतियोगिकतया उपलम्भात्‌ नाभावरूपत्वम्‌ । न चोद्भूतरूपव- 
त्पार्थवस्योद्भूतस्पर्शवत््वनियमात्‌ तमसः पार्थिवत्वे तत्र स्पर्शोपल- 
म्भप्रसङ्ग इति वाच्यम्‌ । इन्द्रनीलमण्यालोकादीनां नीलरूपवत्तया 
'पा्थिवत्वावश्यंभावात्‌ तत्न व्यभिचारेण उक्तनियमासंभवात्‌ । 
ननु 'तमो न द्रव्यम्‌ , आलोकाभाववत्वे सति चाक्षुषप्रत्यक्ष- 
विषयत्वात्‌ आलोकाभाववत्‌' इत्यनुमानेन तमसो द्रव्यत्वाभावसिद्धेः 
-कथं तस्य द्रव्यत्वम्‌ । घटादौ व्यभिचारवारणाय आलोकाभाववत्त्वे 
सतीति विशेषणमिति चेत्‌ - किमिदमनुमानं प्राभाकरैः प्रयुज्यते, 
-उत नैयायिकः, आहोस्वित्‌ रूपमात्रं तम इति वादिभिः । नायः, 


T 
तन्मते अतिरिक्ताभावानङ्गीकारेण आलोकाभाव रूपदृष्टान्तस्य तद्‌- 
घटितहेतोश्चासिद्धेः । न द्वितीयः, नैयायिकमते आलोकाभावस्येव 
तमस्त्वात्‌ पक्षदुष्टान्तभेदाभावात्‌ । तथा च आलोकाभाव एव द्रव्य- 
भेदसाधनमिति पर्यवसानात्‌ सिद्धसाधनं दोषः इति । न तृतीयः । 
दिवाभीतादिदृश्यमानेद्रव्येर्व्यभिचारात्‌ । मानुषचाक्षुषविषयत्वादित्यु- 
वतावपि योगिदृश्यमानेद्रेव्येव्येभिचारात्‌ । 


तथा च तमसो द्रव्यत्वे सिद्धे गन्धशून्यत्वात्‌ प्रथिवीत्वाभावे 

नीलरूपवत्त्वात्‌ जलादित्वाभावे च सिद्धे अतिरिक्तद्रव्यत्वं सिध्यतीति ।. 
नेयायिकमतम्‌ 

प्रौढं प्रकाशकं च यत्तेजः तत्सामान्याभावस्तम इत्येतावतैवोपपत्तौ 
अतिरिक्तद्रव्यत्वकल्पने प्रमाणाभावः । तमो न द्रव्यं आलोकासहकृत- 
चक्षरग्राह्मत्वात्‌ आलोकाभाववत्‌ इत्यनुमानं तमसो द्रव्यत्वाभावे 
प्रमाणम्‌ । तेजस्सामान्याभावरूपं तमः पक्ष., तेजोविशेषाभावो 
दृष्टान्त इति पक्षदृष्टान्तभेदाभाव इति दूषणस्य नावकाशः। अथ वा 
तमश्शब्दवाच्यं पक्षः आलोकाभावो दृष्टान्त इति न दोषः। ' नीलं 
तमः! 'चलति तमः? इति प्रतीत्योभ्रंमत्वात्‌ न ताभ्यां रूपवत्वं 
क्रियावत्त्वं वा तमसः सिध्यतीति नैयायिकमतम्‌ । 


अत्राहुः - रूपादिमत्ताप्रतीते भ्रमत्वं न वक्तुं शक्यम्‌ । 'नीलं 
तमः' 'चलति तमः' इति प्रतीत्यनन्तरं 'नेदं तमो नीलम्‌? 'नेदं 
तमश्चलति' इति बाधकप्रतीत्यनुदयेन तस्याः भ्रमत्वायोगात्‌ । कि च 
तमसस्तेजोभावरूपत्वे किचिन्निष्ठनीलरूपारोपेण नीलं तम इति 
प्रतीतिरूपपादनीया । तथा सति कि्चिन्निष्ठपीतरूपारोपेण कदाचित्‌ 
पीतं तम इति प्रतीठिरपि स्यात्‌ । मणिमयमेरुशिखरादिरूपाद्यारोपेण 
नीलं नभः पीतं नभः इत्यादिप्रतीतिवत्‌ । तस्मादन्यदीयनीलरूपादेरा- 
-रोपासम्भवेन रूपवत्ताप्रतीतेभ्रंमत्वायोगेन प्रमात्वस्येवावश्यकतया 
नीलरूपवत्त्वादिना तमसोऽतिरित्तद्रव्यत्वं सिद्धमेव । | 

ननु निरुक्तयुक्तिभिस्तमसोऽति रिक्तरूपव दूद्रव्यत्वा ङ्गीकारे आलो 
कसहकृतचक्षग्राह्मत्वं स्यात्‌ । द्रव्यवृत्तिलौकिकविषयतासंवन्धेन चा“ 
-क्षुषत्वावच्छिन्नं प्रति आलोकसहकृतचक्षुषः कारणत्वावश्यंभावात्‌ 
तमोविषयकचाक्षुषस्य आलोकविरहेऽपि जायमानत्वान्न तमसोऽतिरि- 
क्तद्रव्यत्वसिद्धिः । न च तमोभिन्नद्रव्यचाक्षुषत्वावच्चन्नं प्रत्येवालोकस्य 
कारणत्वाङ्गीकारात्‌ नानुपपत्तिरिति वाच्यम्‌ । कार्यतावच्छेदके तमो- 
भिन्नत्वनिवेशेन गौरवापत्तेरिति चेत्‌ - न । भवन्मतेऽपि तेजोविषयक 
प्रत्यक्षे तेजोऽन्तरसं निकर्षानपेक्षणेन आलोकसहकृतचक्षुषः कारणत्वे 
अलोकात्मकद्रव्यचाक्षुषान्‌पपत्त्या तेजोभिन्नद्रव्यचाक्षुषत्वावच्छिन्नं 
प्रत्येव आलोकसहकृतचक्षुषः कारणत्वं वाच्यम्‌ । तथा च तेजोवि- 
षयकचाक्षुषं प्रति आलोकसहकृतचक्षुषः कारणत्वाभावेन अन्धकारे 
सुवर्णात्मकतेजश्चाक्षुषापत्त्या तद्वारणाय सुवर्णभिन्नं यत्तेजः तद्भिन्न 
द्रव्यचाक्षुषं प्रति आलोकसहक्कतचक्षुषः कारणत्वं वाच्यमिति कार्य- 
तावच्छेदकगौरवस्य दुष्परिहरत्वात्‌ । अतः तमोभिन्नं सुवर्णभिन्नतेजो- 
भिन्नं च यद्द्रव्यं तद्विषयकचाक्षुषं प्रत्येव आलोकसहकृतचक्षुषः 
कारणत्वं वक्तव्यमिति तमसः तेजस इव आलोकसहळुतचक्षुर्ग्नाह्मत्वा- 
भावेऽपि क्षतिविरहात्‌ तमसोऽतिरिक्तद्रव्यत्वसिडिनिष्प्रत्यूहैवेति । 


[३] सुवर्णविचारः 
तत्र प्राचीनमतम्‌ 
न्यायसूत्रतऱद्भाप्यवेशेषिकसूत्ेषु सुवर्णस्य तैजसत्वप्रस्तावो न 
दृश्यते । परं तु 'त्रपुसीसलोहरजतसुवर्णानामरिनिसंयोगाद्‌द्रवत्वमर्दभिः 
सामान्यम्‌ ? (वे. सू. २-१-७) इति सूत्रं सुवर्णस्य नैमित्तिकद्रवत्वं 
बोधयति । तत्र सुत्ने ' तैजसानाम्‌’ इति पदमधिकमासीदिति ज्ञायते। 
यतो वेदान्तदेशिकेः सर्वार्थसिद्धी! -- ' त्रपुसीसलोहसुवर्णानां तँजसा- 


1. सर्वाचिसिद्धि:ः प्र ६२. 

नामग्निसंयोगात्‌ द्रवत्वमद्धिः सामान्यम्‌? इति वेशेषिकसूत्रमुदृत- ` 
मस्ति । तेन च सुवर्णस्य तैजसत्वं कणादस्यापि संमतमिति तायते । 
प्रशस्तपादभाष्ये! तेजोनिरूपणप्रकरणे विषयरूपं तेजः भौमदिव्योद- 
यांकरजभेदात्‌ चतुर्धा विभज्य ' आकरजं सुवर्णादि’ इत्येतावन्मात्र - 
मुक्तम्‌ । तत्र कन्दलीकारः? -- ' आकरः स्थानविशेषः । तस्मिन्‌ 
सुवर्णरजतादि तेजसं द्रव्यं जायते । सुवर्णादीनां तैजसत्वे तावदागम : 
प्रमाणम्‌ । न्यायश्चाभिहितः । भोगिनामदृष्टवशेन भूयसां पार्थिवाव- 
यवानामुपष्टम्भात्‌ अनुद्भूतरूपस्पर्शं पिण्डीभावयोग्यं सुवर्णादिक- 
मारभ्यते । तत्र पारथिवद्रव्यसमवेता रसादय उपलभ्यन्ते’ इत्याह्‌ । 
अत्र आगमपदेन ' अग्नेरपत्यं प्रथमं हिरण्यम्‌? इति श्रुतिवाक्थं विव-- 
क्षितम्‌ । 


' क्षितितेजसोनेंमित्तिकद्रवत्वयोगः '3 
इति भाष्यव्याख्यावसरे कन्दल्यां सुवर्णस्य तैजसत्वसाधको न्यायोऽ- 
भिहितः । स च - सुवर्णे द्रवत्वं नास्ति । गुरुत्वमिव पृथिव्यामेव 
विद्यमानं द्रवत्वं दह्यमानेषु सुवर्णेषु संयुक्तसमवायात्‌ प्रतीयत इति 
चेत्‌ - न । पारथिवद्रवत्वस्यात्यन्ताग्निसंयोगेन भस्मीभावदशेनात्‌ 


सुवणंद्रवत्वस्य चात्यन्ताग्निसंयोगेऽपि भस्मीभावविरहात्‌ सुवर्ण न 
पार्थिवम्‌ इति । 


किरणावल्यामपि* -- ' सूवर्णादिकं न पाथिवम्‌ अत्यन्तानल- 
संयोगेऽप्यपरावर्तंमानरूपवत््वात्‌ जलवत्‌? इत्यनुमानेन सूवणेस्य 
पृथिवीभिन्नत्वं प्रसाध्य सांसिद्विकद्रवत्वशेत्ययो रभावात्‌ स्नेहावि- 
नाभूतद्रव्यान्तरसंग्रहानुपलम्भाच्च जलभिन्नत्वं संसाध्य, रूषवत्त्वात्‌ 
वायुप्रभृत्यन्यत्वं साधयित्वा परिशेषात्‌ तेजसत्वं प्रसाधितम्‌ । 


प्रशस्तपाद भएष्यस्‌ प° ३९ 
२ न्यायकन्दली प० २०. 
प्रशस्तपाद भाष्यम्‌ पु» २५. 
किरणावछी प० ७८, 


कोपा दा" 

मणिकाराशयः 

मणिकारा अपि कन्दलीकिरणावल्यादृतं पन्थानमेवानुसृत्याः 
नुमानेन सुवर्णस्य तैजसत्वं साधितवन्तः । तत्रानुक्तानि अन्यान्यपि 
कानिचिदनुमानानि मणौ प्रदशितानी ति विशेषः । 
तानि यथा -- 

(१) अत्यन्ताग्निसंयोगि पीतरूपवद्‌द्रव्यं विजातीयरूपप्रति- 
बन्धकद्रवद्रव्यसंयुक्तम्‌ , नक्तंदिवमग्निसंयोगेऽपि पीतरूपातिरिक्तरूपा- 
नाश्रयत्वात्‌ , तावत्पर्यन्तमग्निसंयुक्तजलमध्यस्थपीतपटवत्‌ । 

(२) अत्यन्ताग्निसंयोगेनानुच्छिद्यमानद्रवत्वाधिकरणं तैजसम्‌ 
जलपृथिवीभ्यामन्यत्वे सति रूपवत्त्वात्‌ बह्विवत्‌ । 

(३) पीतं द्रवत्वाधिकरणं द्रवत्वोच्छेदप्रतिबन्धकद्रवद्रव्यसं- 
युक्तम्‌ अत्यन्ताग्निसंयोगेऽप्यनुच्छिद्यमानद्रवत्वाधारपा्थिवत्वात्‌ क्वथ्य- 
मानजलमध्यस्थितघृतवत्‌ । 

(४) विवादाध्यासितं द्रवत्वाधिकरणं तेजसं असति द्रवद्रव्य- 
संयोगे अत्यन्तार्निसंयोगेऽप्यनुच्छिद्यमानद्रवत्वाधारत्वात्‌ यन्नैवं तन्नैवं 
यथा जलं घृतं वा । 

(५) तेजस्त्वं नाद्रवरूपवन्मात्रवृत्ति रूपवद्रृत्तिद्रव्यत्वसाक्षा- 
द्वथाप्यजातित्वात्‌ पृथिवीत्ववत्‌ । 


यद्वा 

तेजस्त्वं द्रुतवृत्ति रूपवद्वृत्तिद्रव्यत्वसाक्षाद्वयाप्यजातित्वात्‌ 
जलत्ववत्‌ । | 

(६) सुवर्णारम्भकाः परमाणवः न पार्थिवाः अत्यन्ताग्निसं- 


योगेनानुच्छिद्यमानद्रवत्वाधिकरणत्वात्‌ जलपरमाणुवत्‌ । तैजसा वा 
तत एव, यन्नेवं तन्नैवं यथा घृतपरमाणुः । 

(७) पारथिवारब्धं तेजसारब्धं वा सुवर्णमपाथिवं तैजसं वा 

अत्यन्ता ग्निसंयोगेऽप्यनुच्छिद्यमानद्रवत्वाधिकरणपरमाण्वारव्धत्वात्‌ 
इति चा । 


दीपिकायामप्यन्नम्भटटः इमामेव रीतिमवलम्ब्य सुवर्णस्य तैज- 
सत्वं साधयति । 


एकदे दिमतेन सुवणस्य पार्थिवत्वम्‌ 


मुक्तावलीव्याख्याने दिनकरीये! -- ' नवीनास्तु? इत्यादिना 
सुवर्णस्य पार्थिवत्वसाधक मतान्तरमुपन्यस्तम्‌ । तेषामाशयरस्तु 'पीतं 
सुवर्ण द्रतम्‌ ' इति प्रतीत्या पीतरूपवति सुवर्णे अत एव पाथिवे 
द्रवत्ववत्त्वमवगम्यते । तथा प्रतीयमानस्य पार्थिवद्रवत्वस्य अतिता- 
पेऽप्यनुच्छेदात्‌ तत्न व्यभिचारो दुर्वारः । न च तादृशप्रतीतिभ्रंम- 
रूपेति वाच्यम्‌ । बाधकाभावात्‌ । न च तस्य पार्थिवत्वे अग्निसंयो 
गात्तदीयरूपनाशः कुतो न भवतीति वाच्यम्‌ । अनुभवबलेन रूपनाशं 
प्रति तादात्म्येन सुवर्णस्य प्रतिबन्धकत्वा ङ्गीकारादिति । 


अत्रेदं विचारणीयम्‌ -- प्रतिबन्धकाभावविशिष्टः- अत्यन्ता- 
र्निसंयोगः पार्थिवद्रवत्वनाशं प्रति हेतुरिति कार्यकारणभावः आव- 
श्यक्र, । तत्र सुत्रर्णस्थपाथिवभागगतद्रवत्वनाशरूपकार्यस्य अभाव: 
प्रतिबश्धकाभावविशिष्टात्यन्ताग्तिसंयोगछपकारणाभव प्रयुक्तः इति 
निविवादम्‌ । तत्र तादृशविशिष्टाभावरूपः कारणाभावः न विशेष्या- 
भावात्‌, अत्यन्तार्निसंयोगरूपस्य विशेष्यस्य तत्र सत्त्वात्‌ । कि तु 
प्रतिबन्धकाभावरूपस्य विशेषणस्याभावादेव वक्तव्य इति प्रतिबन्धक 
किचित्‌ द्रवद्रव्यान्तरं तत्रास्तीति : वक्तव्यम्‌ । तस्यापि पृथिवीत्वे 
तद्द्रवत्वनाशप्रतिवन्धकं द्रव्यान्तर तस्यापि तथेत्यनवस्था स्यात्‌ । 
अतः प्रतिबन्धकान्तरं विना अविनश्यद्‌द्रवत्वादेव तन्न पृथिवी इतिः । 


1. दिनकरीयम्‌ प्र ३४८. 

दीपिकाकाराः पार्थिवभागस्यापि द्रवत्वं तेजोभागस्यापि द्रवत्वमङ्गौ- 
कुर्वन्ति । 'पीतद्रव्यद्रवत्वनाश’ 'द्रवद्रव्यान्तर? इति पदयोः स्वारस्यात्‌ 
मुक्तावल्याँ तु 'जलमध्यस्थमषीक्षोदवत्तस्याद्रुतत्वात्‌' इति ग्रन्थेन 
पार्थिवभागस्य द्रवत्वाभाव एव प्रतिपादितः । अत एव तदनुसारेण 
सुवर्णस्य तैजसत्वसाधकमनुमानान्तरं मुक्तावल्यामुपन्यस्तमिति वाल- 
प्रियाकाराः विस्तरेण निरूपयन्ति । 


[४] ` वायुप्रत्यक्षविचारः 
दीपिकाकाराः स्पर्शानुमेयो वायुरित्यादिना स्पर्शलिङ्गकान्‌- 


मानवेद्यतवं वायोः प्रसाध्य रूपरहितत्वात्‌ वायुः न प्रत्यक्षवेद्य इति 
न्यरूपयन्‌ । एतत्तत्त्वमधुना परीक्ष्यते । 


बहिरिन्द्रियजन्यद्रव्यप्रत्यक्षसामान्यं प्रति उद्भूतरूपं कारणम्‌ । 
"तथा च वायोरुद्भूतरूपविरहात्‌ न प्रत्यक्षगोचरत्वम्‌, किं त्वनुमानै- 
कवेद्यता । तथा च वैशेषिक सूत्रम्‌--'स्पर्शश्च वायोः' [वे.सू.२-१-९] 
इति । चशब्देन शब्दधृतिकम्पा गृह्यन्ते । अतः स्पर्शादिभिर्वायुरन्‌- 
मेयः, न तु प्रत्यक्ष इति सूत्रार्थः । 
तथा च प्रशस्तपादभाष्यम्‌! -- 

' विषयस्तूपलभ्य मानस्पर्शाधिष्ठानभूतः 
स्पशंशब्दधृतिकम्पलिङ्भः ' 

इति । तत्र कन्दलीकारः2 -- न तावद्वायोरस्तित्वे प्रत्यक्षं प्रमाणम्‌, 
स्पर्शादन्यस्य त्वचा अग्रहणात्‌ । न च वायूर्वातीति ज्ञानात्‌ वायुः 
प्रत्यक्ष इति वाच्यम्‌ । तस्य ज्ञानस्य स्पर्शेलिङ्गकानुमितिरूपत्वात्‌ । 
यत्र यत्न स्पार्शनप्रत्यक्षविषयत्वं तत्र तत्न चाक्षुषप्रत्यक्षविषयत्वमिति 
व्याप्तेः घटादौ दर्शनात्‌ रूपाभावेन वायौ चाक्षषत्वरूपस्य व्यापकस्य 


|. प्रशस्तपादभाष्यम्‌ ए० २४. 
2. न्यायकन्दली ए० ४६. 

निवृत्तौ तद्व्याप्यं स्पार्शनत्वमपि निवतंते । अतो वायुने प्रत्यक्षविषयः; 
अपि त्वनुमेंय इति न्यरूपयत्‌ । 


भणिकारमतम्‌ 


द्रव्यविषयकस्पार्शनं प्रति नोद्भूतस्पर्शमात्रं प्रयोजकम्‌ । तथा 
पति उद्‌भूतस्पर्शाश्रयस्य निदाघोष्मणः प्रत्यक्षतया तद्वृत्तिसंख्यादेरपि 
प्रत्यक्षता स्यात्‌ । योग्यव्यक्तिवृत्तेः संख्यायाः योग्यत्वमिति नियमात्‌ । 
न खलूर्ष्माण करेण परामृष्टेऽपि तद्गतां संख्यां कोऽप्यध्यक्षयति । 
नापि द्रव्यप्रत्यक्षं प्रति उद्भूतरूपमात्रं प्रयोजकम्‌ , तथा सति उद्‌- 
भूतरूपवतः चन्द्रा्युद्योतस्यापि प्रत्यक्षतया तद्गतसंख्याया अपि 
प्रत्यक्षता प्रसज्येत । न हि निपुणमवलोकयन्नपि चन्द्रप्रभादिग्तं 
संख्यादिकं कश्चित्‌ पश्यति । अतः प्रत्येकं व्यभिचारात्‌ उद्भूतस्पर्शः 
उद्भूतरूपं चेत्युभयमपि द्रव्यप्रत्यक्षत्वे प्रयोजकमिति वक्तव्यम्‌ । 
चन्द्राद्यालोकः उद्भूतरूपवानपि उद्भूतस्पर्शवान्न भवति । निदा- 
घोष्मा उद्भूतस्पर्शवानपि नोद्भूतरूपवान्‌ । अतस्तयोरप्रत्यक्षत्वात्‌ 
तद्गतसंख्यायाः प्रत्यक्षता आपादयितुं न शक्यते । तथा च वायु- 
रुद्भूतस्पर्शवानपि नोद्भूतरूपवानिति न प्रत्यक्षः । 


अपि च द्रव्यप्रत्यक्षं प्रति नोद्भूतस्पर्शः कारणम्‌ । तथा 
सति पक्षिकाण्डे चलति पूर्वदेशविभागोत्तरदेशसंयोगयोः प्रत्यक्षता न 
स्यात्‌ । प्रभामण्डलात्मकयोः पूर्वोत्तरदेशयोः उद्भूतस्पर्शशून्यत्वात्‌ । 
अत उद्भूतरूपमेव द्रव्यप्रत्यक्षतायां तन्त्रमिति संप्रदायविदः । तन्म- 
तेऽपि उद्भूतरूपशूग्यो वायुरप्रत्यक्ष एवेति मणिकाराः प्रत्यपीपदन्‌ । 


एवं च बहिरिन्ब्रियजन्यद्रव्यप्रत्यक्षं प्रति उद्भूतरूपस्य कारण- 
त्वे निश्चिते वायुः बहिरिन्द्रियजन्यप्रत्यक्षविषयः प्रत्यक्षस्पर्शाश्रयत्वा! 
दित्यनुमाने पक्षधमंद्रव्यत्वावच्छिन्नसाध्यव्यापकमुद्भूतरूपवत्त्वमुपा- 
धि: । तथा च वायुः बहिरिन्द्रियजन्यप्रत्यक्षाविषयः रूपशून्यद्रव्य-. 

त्वात्‌ आकाशवदित्यनुमानेन वायोरप्रत्यक्षत्वं सिध्यतीति मणिकार- 

निरूपणस्य सारांशः । दीपिकाकारोऽप्यमुमेव पन्थानमवललस्बे । 
सक्तावल्यां वायोः प्रव्यक्षस्वोपपादनम्‌ 


मुक्ताव ल्यां!नवीनास्तु इत्यादिना वायो; प्रत्यक्षत्त्वं व्यवास्थापि । 
तथा हि - बहिरिन्द्रियजन्यद्रव्यप्रत्यक्षत्वावच्छिन्नं प्रति न रूपं कारणं, 
प्रमाणाभावात्‌ । अपि तु चाक्षुपप्रत्यक्षे रूपं, स्पार्शनप्रत्यक्षे स्पर्शः 
कारणम्‌ । तथा च स्पर्शाश्रयस्य वायोः त्वाचप्रत्यक्षविषयत्वे न 
किमपि बाधकम्‌ । यथा हि उद्भूतस्पर्शशून्याया अपि प्रभायाः 
“प्रभां पश्यामि’ इत्यनुभवबलात्‌ चाक्षुषप्रत्यक्षविषयत्वमुपेयते, तथा 
“वायु स्पृशामि’ इत्यनुभवात्‌ उद्भूतरूपशून्यस्यापि वायोः स्पार्शन- 
`्रत्यक्षविषयत्वे को विरोधः? तहि योग्यवायुवृत्तिः संख्यापि गृह्येतेति 
मण्युक्तदोषस्य कः परिहार इति चेत्‌ - अयम्‌ । सजातीयसंवलनरूपा- 
द्दवोषात्‌ क्वचित्‌ वायोः संख्या न गृह्यते । दोषाभावे तु संख्याग्रहण- 
-मिष्टमेवेति । 

वस्तुतस्तु पक्षिकाण्डे गच्छति पूर्वोत्तरसंयोगविभागो प्रत्यक्षौ । 
तत्नाश्रयस्य प्रभात्मकदेशस्याप्रत्यक्षत्वे तदाश्रित संयोगविभागयो रपरः 
त्यक्षता स्यादिति युक्त्या प्रभायाः प्रत्यक्षत्वेऽपि वायोने तथात्वमिति 
मणिकारेरुक्तत्वात्‌ प्रभादृष्टान्तेन वायोः प्रत्यक्षता साधयितुं न 
शक्यते । वायौ तु नेतादृशी युक्तिरस्ति। अतो वायुरप्रत्यक्ष एवेति 


दिनकर्यादौ? स्पष्टम्‌ । 


चिन्तामणिप्रकाशकारः रुचिदत्तमिश्रः वायोः प्रत्यक्षत्वमेव 
समर्थयते । उद्भूतरूपस्पर्शवति सौरतेजसि प्रत्यक्षेपि संख्यादिकं 
न.प्रत्यक्षम्‌ । तथा वायावप्यस्तु । यदि. च सौरतेजसि संख्यादिकं 
ब्रत्यक्ष मेवेत्य ङ्गीक्रियते, तथा वायावपि स्वीक्रियताम्‌ । यद्वा. संख्या- 


` - |, सक्तावली ए० ४२३-४२४. 
-- 2, तिनकरी प्र० ४२५, . ` ` 


[| & 

प्रत्यक्षं प्रति आश्रये उद्भूतस्पशेवत्त्वे सति उद्भूतरूपवत््वमेव 
प्रयोजकम्‌ । अतो वायौ संख्या न गृह्यते । तथापि वायोः प्पाशँनत्वे 
उद्मूतस्पर्शमात्रं प्रयोजकमिति वायोः स्पार्शनत्वं निराबाधमिति तेन 
न्यरूपि । 
[५] प्रमारक्षणविचारः 
दीपिकायां ' तद्वति तत्प्रकारकोऽनुभवो यथार्थः’, ' तदभाव- 
वति तत्प्रकारकोऽनुभवोऽयथार्थः ' इति मणिकारनिष्कृष्टं पन्थानमव- 
लम्ब्य प्रमायाः अप्रमायाश्च लक्षणे अभिहिते । अत्र विषये प्राक्तना- 
नामाशयं नूतनलक्षणाभिधाने कारणं च विमृशामः । “ तत्वज्ञानान्निः- 
श्रेयसाधिगमः ' (न्या,सू. १-१-१) इति प्रथमसूत्रे तत्वज्ञानस्यापव- 
गोपायत्वमुवत्वा तत्प्रक।रप्रतिपादनपरे ' दुःखजन्म ' इत्यादिद्वितीय- 
सूत्रे तत्त्वज्ञानं मिथ्याज्ञानस्य निवतेकमित्यवदत्‌ । तेन तत्त्वज्ञानं 
प्रमेति सूत्रकारो मन्यते । प्रमाया एव भ्रमरूपमिथ्याज्ञाननिवतं- 
कत्वात्‌ । तस्य भावः तत्त्वं - विशेष्यवृत्तिधर्मः तस्य ज्ञानं तत्त्वज्ञानम्‌ 
विशेष्यवृत्तिधर्मप्रकारकं ज्ञानं तत्वज्ञानमिति यावत्‌ । अनेन 
विशेष्यवृत्तिधर्मप्रकारकज्ञानत्वं घ्रमायाः लक्षणमिति पर्यवस्यति । 
अत्न पक्षे यथार्थस्मृतावतिव्याप्तिः प्रसजति, तस्या अपि विशेष्यवृत्ति- 
धर्मप्रका रकज्ञानत्वात्‌ । 
तृतीयसूत्रे भाष्ये! -- ' उपलब्धिसाधनानि प्रमाणानीति 
समाख्यानिर्वचनसामर्थ्यात्‌ बोद्धव्यमिति वदन्‌ भाष्यकारः 'उपलब्धि 
प्रमा इति सूचयति। 'बुद्विरूपलव्धिरज्ञनमित्यनर्थान्तरम्‌ इति 
(न्या.सू.१-१-१५) सूत्रानुसारेण उपलब्धिपदस्य ज्ञानम्‌ इत्यथः | 
निविषयकज्ञानस्यासंभवात्‌ अर्थविषयकज्ञानत्वं प्रमात्वमिति लभ्यते 1 
अत एव ' यत्तत्‌ अर्थविज्ञानं सा प्रमितिः इति प्रथमसूत्रे भाष्यम्‌ । 


परं त्वत्र लक्षणे स्मृतौ भ्रमे चातिव्याप्तिः, तयोरपि अर्थविषयकत्वात 
ज्ञानत्वाच्च । | 


|° न्यायभाष्यम्‌ ए० १८२, 


उक्तानुपपत्तिमालोच्येव टीकाकाराः वाचस्पतिमिश्राः! -- 
* लोकाधीनावधारणो हि शब्दार्थसंबन्धः । लोकश्च 
स्मृते रन्यामुपलब्धिमर्थाव्यभिचारिणीं प्रमामाचष्टे ? 
इत्याहुः । अर्थाव्यभिचारि स्मृतिभिन्न ज्ञानं प्रमेति तदर्थः । ज्ञानस्या- 
थाव्यभिचरितत्वं यथावस्थितार्थविषयकत्वम्‌ । अन्न पक्षेऽपि यथार्थ- 
स्मृतावतिव्याप्तिदोषो वतते । 
अत एव न्यायसारे2 ज्ञानपदस्य स्थाने अनुभवपदं निवेश्य 
* सम्यगनुभवः प्रमा! इति प्रमायाः लक्षणमुक्तम्‌ । अनुभवे सम्यक्त्वं 
च तथाभूतार्थनिश्चयस्वभावत्वमिति न्यायभूषणे3 । 
सूत्रस्थस्य तत्त्वज्ञानस्य प्रमात्वे स्मृतावतिव्याप्तिरिति पर्यालो - 
च्यैव ' तत्त्वानुभूतिः प्रमा’ इति लक्षणावल्यामुदमनाचार्यँः सप्तपदार्थ्या 
शिवादित्यमिश्रैश्चाभ्यधायि । इदं लक्षणं बहुधा विकल्प्य खण्डनः 
खण्डखाद्ये अद्रुष्यत । 
न्यायकुसुमाञजलौ उदयनाचार्या:— 
' यथार्थानुभवो मानमनपेक्षतयेष्यते '4 
इति कारिकाभागेन यथार्थानुभवत्वं प्रमायाः लक्षणमिति अवदन्‌ । 
अनुभवपदसंयोजनेन स्मृतावतिव्याप्तिनिराकृता भवति । अनुभवे 
यथार्थत्वं च यत्र यदस्ति तत्र तद्विषयकत्वमेव । तथा हि श्रान्ति- 
निर्वंचनावसरे कुसुमाञ्जलौ - | 
“यन्नास्ति तत्र तस्यावगतिरिति भ्रान्त्यथत्वात्‌ ' इत्यभाणि । 
तद्व्याख्याने प्रकाशे वर्धेमानोपाध्याये:€ -- 
1, वात्पयैटीका ए० ३५. 
2. न्यायसारः ए० ५१. 
3. न्यायभूषणम्‌ ए० १२. 
4, न्याथङुसुमान्जलिः ४-१. 


5. म्यायडुसुमन्जलि; ए० ३० (स्तवक .४) 
6. न्यायङुसुमाअछिः ए० २९ (स्तबक .४ ) 

‹ एतेन यद्‌ यत्रास्ति तत्र तञ्ज्ञानं प्रमेत्यपि निरूक्तम्‌ ' 
`इत्यवादि । एवं च तद्वति तत्प्रकारकान्‌भवत्वं प्रमात्वमिति उदय- 
नाचार्याणां निष्कृष्टं प्रमालक्षणम्‌ । मणिकारेरप्येतल्लक्षणं सिद्धा- 
न्तत्वेन स्वीकृतमिति दीपिकाकारोऽपि तदेव लक्षणं प्रोवाच । 
स्ट्रृतिसाधारणं प्रमात्वम्‌ 
विश्वनाथपः्चाननेन कारिकावल्यां प्रमायाः लक्षणद्वयमुक्तम्‌ - 


' प्रमभिन्नं तु ज्ञानमत्रोच्यते प्रमा ' (कारिका. १३४) 
' अथवा तत्प्रकार यज्ज्ञानं तडिशेष्यकम्‌ । तत्प्रमा’ 


(कारिका १३५) 


इति । तत्र प्रथमं लक्षणं भ्रमभिन्नत्वे सति ज्ञानत्वमिति । अत्न लक्षणे 
शुक्तिरजतयोः ' इमे रजते? इति ज्ञानं रजते रजतविषयकत्वांशे 
प्रमा इतीष्यते । तत्र भ्रमभिन्नत्वं नास्तीति अव्याप्ति पर्यालोच्य द्वितीयं 


लक्षणमनुसृतम्‌ । तच्च तद्वद्विशेष्यकत्वे सति तत्प्रकारकं ज्ञानं 
प्रमेति । 


अल्ल लक्षणद्वयेऽपि अनुभवपदमनिवेश्य ज्ञानपदस्येव निवेशात्‌ 
स्मृतावतिव्यापष्तिः प्रमालक्षणस्येति शङ्कायाः इत्थं समाधानमुक्तं 
मुक्तावल्याम्‌ - स्मृतेः प्रमात्वमिष्यत एव । अतस्तस्या अपि प्रमा- 
लक्षणलक्ष्यत्वान्नातिव्याप्तिः । यदि स्मृतेः प्रमात्वमभ्यूपगम्यते तहि 
तत्कारणस्य पञ्चमप्रमाणत्वमापद्यत इति चेत्‌ - मेवम्‌ । प्रमाणलक्षण- 
स्यानुभवघटितत्वात्‌ । यथार्थानुभवकरणं प्रमाणमिति प्रमाणलक्षणम्‌। 


स्मृतिकरणस्यानुभवकरणत्वं नास्ति, स्मृतेरनुभवत्वाभावात्‌ इति न 
प्रमाणत्वघ्रसक्तिः इति । 


विश्वनाथस्येदमुपपादनं युक्तरू पं प्रतिभाति 1 न्यायसूत्रकारेण 
मिथ्याज्ञानविरोधिनि प्रमाज्ञाने ' तत्त्वज्ञानम्‌ ' इति स्मृतिसाधारण- 


ज्ञानपदस्येव प्रयोगात्‌ स्मृतेरपि प्रमात्वं तदभिमतम्‌ । 'तेनेव 'प्रत्य- 
iii 

क्षानुमानोपमानशब्दा: प्रमाणानि’ (न्या.सू.१-१-३) इति सूत्रे स्मृति 
करणस्य प्रमाणमध्येऽपरिगणनात्‌ अनुभवघटितमेव प्रमाणलक्षणं 
कर्तव्यमिति सूचितमिति । 
प्रकाशिकाकारनिष्कषेः 

८ तदति तत्प्रकारकानुभवो यथार्थः? इत्यृक्तावपि रगरजतयोः 
' इमे रजतरङ्गे ' इति भ्रमेऽतिव्याप्तिः । तस्यापि रजतत्ववद्रजत- 
विशेष्यकत्वे सति रजतत्वप्रकारकत्वात्‌ रङ्गत्ववद्रङ्गविशेष्यकत्वे 
-संति रङ्गत्वप्रकारकत्वाच्च । अतो विशेष्यताप्रकारतयोनिरूप्यनि- 
रूपकभावं निवेशय तद्वन्निष्ठविशेष्यतानिरूपिततन्निष्ठप्रकारताशाल्य- 
` नुभवत्वं प्रमालक्षणं वाच्यमिति प्रकाशिकायां निष्कर्षः कृतः । 


अयमत्रानुगमः - प्रकारताविशिष्टविशेष्यतानिरूपकानुभवः 
प्रमा । वैशिष्ट्यं च स्वावच्छेदकसम्वन्धेन स्वाश्रयवत्तिष्ठत्वस्वनिरूपि- 
तत्वोभयसम्बन्धेन । यद्वा प्रकारिताविशिष्टविशेष्यितावदनुभवः प्रमा । 
वेशिष्ट्यं च स्वावच्छिन्नत्वस्वनिरूपितप्रकारताविशिष्टविशेष्यतानिरू- 
पितःवोभयसंबन्धेन । प्रकारतावेशिष्ट्यं च स्वावच्छेइकसम्बन्धेन 
स्वाश्रयवन्निष्ठत्वसम्बन्धेनेति । अधिक प्रसारणाख्यव्याख्यायां 
द्रष्टव्यम्‌ । 

परं त्वेवं निष्कृष्टलक्षणस्यापि निविकल्पकाव्याप्तिः । निष्प्र- 
कारके निविकल्पकपदाभिधेयज्ञाने तत्प्रकारकत्वघटितप्रमालक्षणविर- 
हात्‌ । अतः तदभाववति तत्प्रकारकानुभवः अप्रमा, तद्भिन्नोऽनुभवः 
प्रमा इति लक्षणं वाच्यम्‌ । मुक्तावलीकृतस्तु निविक्रल्पक भ्रमप्रमा- 
बहिर्भूतमिति मन्यन्ते । 


[६] कारणत्रैविष्यविचारः 


तरकंसंग्रह-दीपिका-कारिकावली-मुक्तावलीप्रभृतिषु न्यायवैशेषि- 
कानुसारिषु प्रकरणग्रन्थेषु समवायिकारणम्‌ असमवायिकारणं निमि- 

त्तकारणं चेति कारणं त्रेधा विभज्य तस्य प्रत्येकं लक्षणमपि निष्कृष्य 
प्रतिपादितमस्ति । परं त्वाधुनिकविमशेकाः केचन इत्थं कारणस्य 
वेधा त्रिभागः न सूत्रादिषु प्राचीनेषु ग्रन्थेषूलि्लिेखितः केवलं नवीन- 
नेयायिकेः प्रतिपादित इति मन्यन्ते । एतत्तत्त्वमधुना पर्यालोच्यते। 


'क्रियागुणवत्‌ समवायिकारणमिति द्रव्यलक्षणम्‌, (वै.सू. 
१-१-१५), 'कारणं त्वसमवायिनो गुणाः' (वे.सू.५-२-२४) 'कारणेन 
कालः (वे.सू.५-२-२६) इत्यादिवेशेषिकसूत्राणामवलोकनेन कारण- 
त्रयमपि सूत्रक/रसंमतमिति ज्ञायते । प्रशस्तपादभाष्येऽपि कारण- 
त्रयं स्वीकृतम्‌ । 'युगपत्‌ त्रयाणां समवाय्यसमवायिनिमित्तकारणानां 
विनाशात्‌ परत्वस्य विनाशः इत्यादयो भाष्यग्रन्थाः द्रष्टव्याः । 


यद्यपि न्यायसूत्रेषु कारणवयधप्रस्तावो न दृश्यते, तथापि वा- 
त्स्थायनभाष्ये तत्सूचनं वतते। तथा हि न्यायदर्शने चतुर्थाध्याये 
प्रथमाह्निके अष्टादशं सूवम्‌ -- 'क्रमनिर्देशादप्रतिषेधः' इति । सूत्त- 
मिदं शून्यमेव जगदुपादानकारणमिति मतनिराकरणसंदर्भे विद्यते । 
तत्र च भाष्यम्‌ -- 


' बीजावयवाः कुतश्चिन्निमित्तात्‌ प्रादुर्भूतक्रियाः 
पूर्वव्यूहं जहति व्यूहान्तरं चापद्यन्ते । 
व्यूहान्तरात्‌ अङ्कुर उत्पद्यते । दृश्यन्ते 
खल्ववयवाः तत्संयोगाश्च अङकुरोत्पत्तिहेतवः ' 


इति । अत्न ' कुतश्चिन्निमित्तात्‌? इत्यनेन अदुष्टादिरूपं निमित्तकारणं 
सूचितम्‌ । 'अवयवास्तत्संयोगाश्चाङ्कुरोत्पत्तिहेतवः' इत्यनेन अवयव- 
रूपं समवायिकारणम्‌ अवयवसंयोगरूपमसमवायिकारणं च सूचितम्‌ । 
न्यायवातिककारोऽपि त्रीणि कारणानि तत्र तत्र कण्ठरवेण नि- 
दिशति । ' तत्कारितत्वादहेतुः ' (न्या.सू.४-१-२१) इति सूत्रस्थं 
'तत्कारितत्वादित्येवं ब्रूवता निमित्तकारणमीश्वरः इत्यूपगतं भवति । 


20 
यच्च निमित्तं तत्‌ इतरयोः समवायिकारणासमवायिकारणयोरनु- 
ग्राहकं यथा तुर्यादि तन्तूनां तत्संयोगानां च' इति वातिकम्‌, 'धाण- 
रसनचक्षुस्त्वक्श्रोत्राणीरिद्रयाणि भूतेभ्यः ' (न्या.सू. १-१-१२) इति 
सूत्रस्थं ' न किचिदप्येककारणकं कार्यं दृष्टम्‌ । सर्वं हि कार्य प्रादु~ 
भेवत्‌ समवाय्यसमवायिनिमित्तकारणेभ्यो भवति ? इति वातिकं चा- 
त्रानुसन्धानमहतः । तथा च समवायिकारणासमवायिकारणनिमित्त- 
कारणरूपेण कारणं त्रिविधमिति विभागः प्राचीनग्रन्थार्ढ इति 
सिद्धम्‌ । नव्यग्नन्थेषु तेषां कारणानां लक्षणान्येव परिष्कृत्य प्रति- 
पादितानि । 


कारणत्रयस्वीका रे उपपत्तयः 


अत्र काचिदाशङ्का -- यथा वेदान्तिप्रभूतयः उपादानकारणं 
निमित्तकारणं चेति कारणं द्विविधमङ्गीकुरवेन्ति, तथा कृतो नैया- 
यिका ना।ङ्गीकुर्वन्तीति। तत्रोच्यते। नैयायिका अवयवातिरिक्तम- 
वयविनं स्वीकुर्वन्ति । वेदान्तिनस्तु तम्तूनां संयोगविशेष एव पटो न 
तदतिरिक्त इति प्राहुः । वेदान्तिनां मते तन्तुसंयोगः कार्यकोटौ नि- 
विशते । नैयायिकानां मते तु पटनामकोऽवयवी कार्यभूतः। स च 
तन्तुसंयोगविशेषादुत्पद्यते । अतस्तन्तुसंयोगोऽपि कारणमिति स्वीक- 
तव्यम्‌ । तस्य समवायिकारणत्वासंभवेन असमवायिकारणत्वं प्रति- 
पादितमिति । 


तहि समवायिकारणं निमित्तकारणं चेति द्वेधा विभागोऽस्तु, 
तन्तुसंयोगस्यापि निमित्तकारणत्वमेवास्तु इति चेत्‌ - अत्रोच्यते । 
निमित्तकारणभूततन्तुवायनाशेऽपि पटरूपं कार्य तिष्ठति । तन्तुसंयो- 
गनाशे तु न पटस्तिष्ठति, अपि तु नश्यति । अतो निमित्तकारणस्य 
वैधर्म्यात्‌ समवायिकारणरवैधर्म्याच्च तन्तुसंयोगः असमवायिकारण- 
त्वेन स्वीकृत इति । 


था 


कि चासमवायिकारणानभ्युपगमे द्रव्यनाशं प्रति कि कारण- 
मिति वक्तव्यम्‌ । न तावन्निमित्तकारणनाशः, कुलालादिसद्भावेऽपि 
घटनाशदर्शनात्‌ कुलालादिनाशेऽपि घटस=द्भावदर्शनाच्च । नापि 
समवायिकारणनाशः क्रारणम्‌ । द्रघणुकनाशानुपपत्तेः । द्यणृकस्य 
हि परमाणुः समवायिकारणम्‌ । न हि तस्य नाशः संभवति, नित्य- 
त्वात्‌ । अतो द्वथणुकस्य समवायिक्ारणनाशान्नाशो न संभवतीति 
असमवायिकारणभूतस्य परमाणुद्वयसंयोगस्य नाशादेव नाशो वक्तव्यः। 
तथा च द्वयणुकनाशस्य असमवायिकारणनाशो हेतुः, इतरकायंद्रव्य- 
नाशस्य समवायिकारणनाशो हेतुरिति कल्पनामपेक्ष्यानुगततया 
कार्यद्रव्यसामान्यनाशं प्रति असमवायिकारणनाशः कारणमिति 
कल्पनमेंव ज्यायः। तथा चेतदर्थमपि असमवायिकारणस्वीकार 
आवश्यकः । 


तहि समवायिकारणं असमवायिकारणं चेति द्वेधा विभागोऽ- 
स्तु, निमित्तकारणं मास्तु इति चेत - न । यदि समवायिकारणभिन्नं 
सर्वं कारणमसमवायिकारणमिति वर्गऽन्तर्भाव्यते, तहि असमवायि- 
कारणनाशस्य पूर्वोक्तरीत्या द्रव्यनाशहेतुत्वात्‌ कुलालादिनाशेऽपि 
घटनाशापत्तिः स्यात्‌ । अतो निमित्तकारणमतिरिक्ततया स्वीकरणी- 
यमिति । तथा च युक्तियुक्तत्वात्‌ कारणत्रयमपि स्वीकरणीयमिति 
त्रेधा कारणविभागः धाचीनग्रन्थारूडश्चेति सिद्धम्‌ । 


(७) निविंकल्पकसविकल्पकचिचारः 
प्रत्यक्षं द्विविधं निविकल्पकं सविकल्पकम्‌ च । 
निष्प्रकारक ज्ञानं निविकल्पकम्‌, सप्रकारकं ज्ञानं सविकल्पकम्‌ इति 
तर्कसंग्रहे उक्तम्‌ । विशेषणविशेष्यसंबन्धानवगाहि ज्ञानं निविकल्पकम्‌, 
नामजात्यादिविशेषणविशेष्यसंबन्धावगाहि ज्ञानं सविकल्पकम्‌ इति 
दीपिकायाम्‌ । विशेष्यताशून्यत्वं प्रकारताशुन्यत्वं संसर्गेताशून्य॒त्वं च 

- निविकल्पकत्वम्‌, विशेष्यतानिरूपकत्वं प्रकारतानिरूपकत्वं संसर्ग- 
तानिरूपकत्वम्‌ च सविकल्पकत्वमिति प्रकाशिकायाम्‌। एतत्तत्व- 
मिदानीं प्राक्तनग्रन्थालोडनपूर्वकं विचार्यते । 


न्यायसूत्रे न क्वापि निविकल्पकसविकल्पकशव्दाभ्यां प्रत्यक्ष- 
विभागः कृतः । 'इन्द्रियार्थसंनिकर्षोत्पन्नम्‌? इति प्रत्यक्षलक्षणप्रति- 
पादकसूत्रस्थाभ्यां ‘अव्यपदेश्यम्‌? “व्यवसायात्मकम्‌? इति पदाभ्यां 
निविकल्पकसविकल्पके विवक्षिते इति तात्पर्येटीकाकाराः निरूपयन्ति । 
परं तु भाष्ये वातिके वा नैवंविधं निरूपणमुपलभामहे । 


त्यायमञ्जर्या न्यायसारे च निविकल्पकं सविकल्पकं चेति 
प्रत्यक्षद्वयं यद्यपि सयुक्तिकं प्रसाधितम्‌, तथापि सूत्रात्‌ तादृशवि- 
भागस्य लाभप्रकारस्तत्र न प्रदशितः । न्यायभूषणे तु अव्यपदेश्यपदेन 
निविकल्पकस्य व्यवसायात्मकपदेन सविकल्पकस्य ग्रहणमिति 
सयुक्तिकं प्रत्यपादि । 


प्रशस्तपादभाष्ये! — 


"द्रव्ये तावद्विविधे महत्यनेकद्रञ्यवत्त्वो द्भूतरूपप्रकाश- 
चतुष्टयसंनिकर्षात्‌ धर्मादिसामग्रथे च स्वरूपालोचनमात्रम्‌ 

इति ग्रन्थेन निविकल्पकप्रत्यक्षं प्रदशितम्‌ । स्वरूपालोचनमात्रमित्यस्य 
स्वरूपमात्रस्य ग्रहणमित्यर्थः । मालपदेन जात्यादिसंबन्धविषयकत्व-. 
व्यवच्छेदः । ततः -- 


'सामान्यविशेषद्रव्यगुणकर्मविशेषणापेक्षात्‌ आत्ममनः- 
संनिकर्षात्‌ प्रत्यक्षमुत्पद्यते सत्‌ द्रव्यं पृथिवी विषाणी 
शुक्लो गौर्गच्छति’ 
० EH या तत त 
1. प्रशस्तपादभाष्यम्‌ ए० १८६, ' 
2. ibid. 

इति ग्रन्थेन सविकल्पकप्रत्यक्षं सोदाहरणमुपर्दाशतम्‌ । परं तु निवि- 
कल्पकसविकल्पकशब्दौ न प्रयुक्तौ । कुमारिलभट्टा अपि 


'अस्ति ह्यालोचनाज्ञानं प्रथमं निविकल्पकम्‌ । 
बालमूकादिविज्ञानसदृशं शुद्धवस्तुजम्‌ ॥' 


इति श्लोकेन निविकल्पकं, 


“ततः: परं च तद्वस्तु ध्मेर्जात्यादिभियंथा । 
बुद्धयावसीयते सापि प्रत्यक्षत्वेन संमता ॥' “ 


इति श्लोकेन सविकल्पकं च लक्षयांबभूवु: । प्रकरणपञ्चिकायां च - 


'सविकल्पाविकल्पा च द्विविधा बुद्धिरिष्यते । 
आद्या विशिष्टविषया स्वरूपविषयेतरा ॥। 


इति प्रत्यक्षस्य निविकल्पकसविकल्पकभेदेन द्वैविध्यं प्रादर्शयन्‌ । 


तत्त्वचिन्तामणौ2--'नामजात्यादियोजनारहितं वेशिष्ट्यानव- 
गाहि निष्प्रकारकं निविकल्पकम्‌' इति निविकल्पकलक्षणं प्रार्दाश । 
वैशिष्टायानवगाहीत्यस्येव विवरणं निष्प्रकारकमिति । निविकल्पके 
प्रकारताख्यविषयताशुन्यत्वमिव विशेष्यताख्यविषयताशून्यत्वमपि 
वर्तते । तथा च निविशेष्यकं ज्ञानं निविकल्पकमित्यपि शक्यते 
वक्तुम्‌ । तथा अनुक्त्वा निष्प्रकारकमिति वदतां मणिकाराणामय- 
माशय:-- यथा सविकल्पकस्य विशिष्टज्ञानत्वात्‌ ततः पूर्वं विशेषण- 
ज्ञानं कल्प्यते, तथा निविकल्पकहेतुतया ज्ञानान्तरं नापेक्षितमिति । 


एतादुशनिविकल्पकस्भावे प्रमाणं तु - एतज्जन्मनि प्राथमिक 
गौरिति प्रत्यक्षं जन्यविशेषणज्ञानजन्यं जन्यविशिष्टज्ञानत्वात्‌ अनु- 
मितिवत्‌ इत्यनुमानम्‌ । यथा "पर्वतो वह्मिभान्‌' इत्यनुमितिः वह्निः 


1. ऋोकवार्तिकम्‌ ए० १२७-१५०. 


2, तत्वचिन्तामणिः ए० ८५७, 

विशिष्टपर्वतविषियणी वह्वरूपविशेषणज्ञानात्मकसाध्यप्रसिद्धिजन्या 
तथा प्राथमिक गौरिति विशिष्टप्रत्यक्षमपि गोत्वात्मकविशेषण- 
ज्ञानादेवोदेतीति वक्तव्यम्‌ । तदेव वैशिष्टयाविषयकं निर्विकल्पकम्‌ । 


न च तत्र ्राथमिकविशिष्टप्रत्यक्षं प्रति गोत्वरूपविशेषणस्म- 
रणमेव हेतुः, तथा च न निविकल्पकप्रत्यक्षं सिध्यतीति वाच्यम्‌ । 
एतज्जन्मनि पूर्वं गोत्वस्याननुभवेन तत्स्मरणासंभवात्‌ । 


न च गोत्वरूपविशेषणानुभवः सविकल्पक एव सन्‌ 'अयं गौः’ 
इति विशिष्टप्रत्यक्षं जनयतु । तथा च गतं निविकल्पकेनेति वाच्यम्‌ 
तथात्वे तस्यापि विशिष्टज्ञानत्वेन विशेषणज्ञानजन्यत्वं तस्यापि तथे- 
त्यनवस्थाप्रसङ्गात्‌ । तथा च गोत्वविषयकं निविकल्पकमर्थात्सिध्यति । 


अत्नेदमाशङ्क्यते - थदुक्तं विशिष्डवुद्धेविशेषणज्ञान पूर्वे कत्वा- 
न्िविकल्पकं मिध्यतीति । तन्न । गौरिति विशिष्टज्ञानं विशेषणज्ञान- 
जन्यं विशिष्टज्ञानत्वात्‌ इत्यनुमाने भिन्नसामग्रीवेद्यविषयकत्वस्योपा- 
घित्वात्‌ । यत्र विशेषणं विशेष्यं च भिन्नसामग्रीवेद्यं तत्वैव विशिष्टः 
ज्ञानं विशेषणज्ञानपूर्वकं दृष्टम्‌, यथा सुरभि चन्दनमिति विशिष्ट- 
प्रत्यक्षम्‌ । तत्न हि विशेषणं सौरभं त्राणेन्द्रियवेद्य॑ विशेष्यं चन्दनं 
चकषुर्वेद्यमिति भिन्नसामाग्रीवेद्यविषयकत्वात्‌ विशिष्टप्रत्यक्षस्य आदौ 
सौरभरूपविशेषणज्ञानं, तेन सुरभि चन्दनमिति विशिष्टप्रत्यक्षं 
भवति । एकेन्द्रियवेद्ययोर्गोगोत्वयोरेककाल विशिष्टज्ञानसंभवात्‌ गोत्व- 
ज्ञानं ततो गोत्वविशिष्टगोज्ञानमिति कल्पनं न युज्यते । 


ननु विशेषणविशेष्ययोः  गोत्वगोव्यक्त्योः एकेन्द्रिययोग्यत्वेन 
'एकज्ञानविषयत्वेऽपि तयोः संबन्धस्यातथात्वात्‌ प्रथमज्ञाने तयोः 
संबन्धो न भासते । तदेव निविकल्पकम्‌ । विशेषणविशेष्यसंबन्धा- 
नवगाहिज्ञानस्यैवास्माभिनिविकल्पक्रशब्दवाच्यत्वा ङ्गीकारादिति चेत्‌- 
न । संबन्धपदेन कि स्वरूपं विवक्षितम्‌? उत समवायः? आद्ये वि- 

शेषणविशेष्यस्वरूपग्रहणे संबन्धो$पि गृहीत एवेति क्व निविकल्पकभ्‌ । 
द्वितीये चक्षुषा संयुक्तविशेषणताख्यसं निकर्षेण समवायो गृह्यत इति 
भवत्सिद्धान्तात्‌ गोगोत्वसमवायानामेकेन्द्रिययोग्यत्वात्‌ एककाल एव 
त्रयाणां ग्रहणं भवितुर्महति । अन्यथा योग्यस्यापि समवायस्य प्रथम- 
मग्रहणे पश्चादपि ग्रहणं न स्यात्‌ । तथा च संसर्गानवगाहि निविकल्प- 
कज्ञानं न युक्तिसहमिति । 


अत्रेत्थं समाधीयते -- निविकल्पकज्ञाने जात्यादिहपं विशेषणं 
व्यक्तिरूपं विशेष्यं च भासते । संवन्धस्तु न भासते । संबन्धज्ञानं 
प्रति संवन्धिज्ञानस्य कारणतया पूर्व तदभावात्‌ । तथा च पूवं विशे- 
षणविशेष्यरूपसंबन्धिनोर्ज्ञांनं निविकल्पात्मकं जायते, ततस्तयोः सं- 
बन्धावगाहि सविकल्पकं ज्ञानं जायते । तदुक्तमुदयनाचारयेः — 
'सहकारिवैकल्यात्तु निविकल्पके समवायाग्रहणम्‌' इति । सहकारिवै- 
कल्यादित्यष्य संवन्धिज्ञानविरहादित्यर्थः । तथा च संबन्धोऽपि कुतो 
निविकल्पके न भासत इति चोद्यस्य नावसरः । 


यदपि भिन्नसामग्रीवेद्यविषयकव्वमुपाधिरिति - तत्रदं वक्तत्यम्‌ । 
अनुमितिशाब्दादौ साध्यप्रसिद्धयादेः कारणतया यद्विशेषयोरिति 
न्यायेन विशिष्टज्ञानत्वावच्छिन्नं प्रति विशेषणज्ञानत्वावच्छिन्नं कार- 
णमिति सामान्यकार्यकारणभावस्य सिद्धौ एकसामग्रीवेद्येष्पि विशे- 
षणज्ञानकल्पनेन तज्जन्येव विशिष्टबुद्धि: । तथा च भिन्नसामग्रीवेद्य- 
विषयकत्वस्य साध्यव्यापकत्वभङ्गात्‌ उपाधित्वं न संभवतीति। 
सर्वमिदं मनसिकृत्यैव दीपिकायामुक्तम्‌ -- 


' ननु निविकल्पके कि प्रमाणमिति चेत्‌-न । गौः इति | 
विशिष्टज्ञानं विशेषणज्ञानजन्यं विशिष्टज्ञानत्वात्‌ दण्डीति 
ज्ञानवत्‌ इत्यनुमानस्य प्रमाणत्वात्‌ । विशेषणज्ञानस्यापि 
सविकल्पकत्वे अनवस्थाप्रस ङ्गात्‌ निविकल्पकसिद्धिः' 

"इति । र थ 

[८] संनिकषविचारः 


तर्कसंग्रहे दीपिकायां च प्रत्यक्षहेतुः संनिकर्षः संयोगादिभेदेन 
षड्विध इति सोदाहरणं प्रदाशितम्‌ । प्रकाशिकायां प्रत्यक्षं द्विविधं 
लौकिकम्‌ अलौकिकं चेति । लौकिकप्रत्यक्षहेतुः संनिकर्षः संयोग्रादि 
भेदेन षड्विधः । अलौकिकप्रत्यक्षहेतुः संनिकर्षः सामान्यलक्षणः ज्ञान- 
लक्षणः योगजधमं इति त्रिविध इति प्रत्यपादि । 


षोढा संनिक्षंस्तु न्यायवातिके प्रस्तुतः, सूत्रे भाष्ये वा न 
दृश्यते क्वापि । एतं विषयमधिकृत्य न्यायभूषणकाराः! इत्थं किचि- 
द्विचारयन्ति- आचार्याध्ययनपादनामा न्यायसूत्रभाष्यकारः निकर्ष- 
शब्देनैव संबन्ध इत्यर्थं लब्धे 'सम्‌' इत्युपसर्गंबलात्‌ संभवी संबन्धः 
संनिकर्षं शब्देनोच्यते । संभवी च संबन्धः षड्विध एवेति प्रत्यपादयत्‌ । 
तन्न । तथा सति 'नि’ इत्युपसर्गस्य व्यर्थत्वात्‌ । कर्षशब्देनैव धातू- 
नामनेकार्थत्वात्‌ संबन्ध इत्यर्थं लब्धे 'सं'शब्दमहिम्ना षड्विधत्वलाभे 
निशब्दो व्यर्थं इति । कर्षशव्दस्य संबन्धार्थकत्वेन लोकप्रसिद्विर्ना- 
स्तीति चेत्‌ निकषंशन्दस्य संबन्धवाचकत्वंन कुत्र घ्रसिद्धिरिति भवता 
वक्तव्यम्‌ । निक्ृष्टत्ववाचकतया हि निकर्षशब्दो लोके प्रसिद्धो न 
सम्बन्धवाचकतया । तस्मात्‌ सम्‌' 'नि' इत्युपसर्गद्वययुक्त एव कृष- 

धातुः संबन्धमभिधत्ते यथा 'सम्‌' 'अव' इत्युपसर्गद्वयपूर्वकः इण्‌धातुः 
समवायम्‌ । तस्मात्‌ कृषधातोः सम्बन्धार्थकत्वद्योतकतया सार्थकः 
'सम्‌' शब्दः षड्विधत्वप्रतिपादनाय नालमिति 'सम्‌’शब्दमहिम्ना 
षड्विधत्वलाभ इति व्याख्यानं न समीचीनम्‌ । तस्माद्यथा आलोका- 
दयः सूत्रानुक्ता अपि अन्वयव्यतिरेकबलात्‌ प्रत्यक्षहेतुतया अनुमन्यन्ते 
तथा षड्विधानां संनिकर्षाणामपि प्रत्यक्षं प्रत्यन्वयव्यतिरेकबलाद्धेतुत्वं 
सिध्यति । न्यायसिद्धोऽयमर्थो यतः सूत्रकारेर्नं निराकृतः अतस्तत्संमत 


1. न्यायभूषणम्‌ ए० १६७-१६८. 

इत्युसीयते । 'परमतमप्रतिषिद्धमनुमतमिति हि तन्त्रयुक्तिः इति 
न्यायात्‌ इति । 


वेशेषिकदर्शने तु संनिकषंप्रभेदविषये न्यायसूत्रापेक्षपा किचित्‌ 
स्पष्टतया सूचनमस्ति । तथा हि - 


' आत्ममनसोः संयोगादात्मप्रत्यक्षम्‌ ' (वे.सू,९-१-११) इति 
सूवेण आत्मविषयकप्रत्यक्षं प्रति मनस्संयोगः कारणमित्युक्तम्‌ । तेन 
द्रव्यविषयकप्रत्यक्षं प्रति इन्द्रियसंयोगः कारणमिति सूचितम्‌ । ततः-- 
“ आत्मसमवायादात्मगुणेषु’ (वे.सू.९-१-१५) इति सूत्रेण आत्मसमवे- 
तज्ञानादिगुणविषयकप्रत्यक्षे मनस्संयुक्ततमवायः कारणमिति स्पष्टी- 
कृतम्‌ । तथा -- 


'अनेकद्रव्यसमवायाद्रूपविशेषाच्च रूपोपलब्धिः' (तै.सु.४.१.८) 
“संख्याः परिमाणं कर्मं च रूपिद्रव्यसमवायाच्चाक्षुषाणि’' (वे.सू. 
४-१-११) इति सूताभ्यां द्रव्यगतगुणक्रियाविषयकप्रत्यक्षे चक्षुस्सं - 
घुक्तसमवायः कारगमिति स्पष्टमुक्तम्‌ । 


'एतेन गुणत्वे भावे च सर्वेन्द्रियं ज्ञानं व्याख्यातम्‌’ (वे.सू 
०४.१.१३) इति सूत्रेण यथा गुणप्रत्यक्षे द्रव्यसमवायो हेतुस्तथा गणग- 
तजातिप्रत्यक्षेऽपि संयुक्तसमवेतसमवायो हेतुरिति व्यञ्जितम्‌ । तथा- 


“शरोत्रग्रहणो योऽथः स शब्दः! (वे.सू.२-२-२१) इति सूत्रेण 
शब्दस्य श्रोत्रजन्यप्रत्यक्षविषयत्वं लक्षणमुक्त्वा, 


'एकद्रव्यत्वान्न द्रव्यम्‌? (वे.सू.२-२-२३) इति सूवेण शब्दस्या- 
द्रव्यत्वे आकाशात्मर्केकद्रव्यसमवायस्यं हेतृकरणात्‌, 


भूयस्त्वात्‌ गन्धवत्त्वाच्च पृथिवी गन्धज्चाने प्रकृतिः? 
(वे.सू-८-२-५) 

' तथापस्तेजो वायुश्च रसरूपस्पर्शाविशेषात्‌' (वे. सू. ८-२-६) 
इत्याष्टमिकसूत्राभ्याँ घाणरसनचक्षुस्त्वचां चतुर्णामिन्द्रियाणां भूत- 
प्रकृतिकत्वमुपन्यस्यता श्रोत्रस्य प्रक्ृतिविशेषानिर्देशेन नित्यत्वसूचन- 
द्वारा आकाशस्य श्रोलरत्वसूचनाच्च श्रोत्रसमवायः शब्दप्रत्यक्षे हेतु- 
रिति ध्वनितम्‌ । 


“एतेन गुणत्वे भावे च' (वे.सू.४-१-१३) 


इति सूत्रोक्तन्यायेन शब्दत्वप्रत्यक्षे समवेतसमवायाख्यः संनिकर्षोऽपि 
सूचित एव । तथा --- 


"असदिति भूतप्रत्यक्षाभावात्‌ भूतस्मृतेवि रोधिप्रत्यक्षवत्‌? 
(वे.सू.९-१-६) 


इति सूत्रं दृश्यते । तस्यायमर्थः - असन्‌ घट इत्यद्याकारकमभाव- ` 
प्रत्यक्षं विरोधिप्रत्यक्षवत्‌ प्रतियोगिघटप्रत्यक्षतुल्यम्‌ । प्रतियोगिनो 
घटस्य प्रत्यक्षं यथानुभवसिंद्धं लौकिकसंनिकर्षजन्यं च तथा अभावः 
प्रत्यक्षमपि नापलापार्हं संनिकर्षजन्यं चेत्यर्थः । अभावप्रत्यक्षे तु प्रति- 
योगिनो योग्यानुपलब्धिः स्मरणं चेति सहकारिकारणद्वयमपेक्षित- 
मिति विशेषः । तदाह -- भ्रूतश्रत्यक्षाभावात्‌ भूतस्सृतेरिति । भूतस्य 
उत्पद्य विनष्टस्य घटादेः प्रतियोगिनः उपलब्ध्यभावात्‌ स्मरणाच्चे- 
त्यर्थः । एवं चाभावप्रत्यक्षस्य संनिकर्षजजन्यत्वं सूचयन्‌ सूत्रकारः सं- 
योगसमवायाद्यसंभवात्‌ विशेष्यविशेषणभावात्मकं संनिकर्षमपि 
समसूचयत्‌। तथा च षड्विध इति शब्देन अविभक्तोऽपि षट्संख्याक: 
संनिकर्षः वेशेषिकतन्त्रसूचित इति निश्चिनुमहे । प्रशस्तपादभाष्ये 
प्रत्यक्षनिरूपणावसरे विशेषणविशेष्यभावं विना अन्ये पश्व संनिकर्षाः. 
निदिष्टाः । अभावपदार्थमधिकृत्य प्रशस्तपादभाष्ये यतो निरूपणं 
नास्ति अतो. विशेषणताख्यसंनिकर्षस्य तत्र प्रस्तावो न विद्यते । : 
कन्दलीकारास्तु षड्विधमपि संनिकषं सोदाहरणं प्रदर्शयामास । 

प्रत्यक्षसूते न्यायवातिककारा: 'संनिकर्ष: पुनः षोढा भिद्यते, 
इत्यादिना ग्रन्थेन पूर्वोक्तान्‌ षड्विधान्‌ संनिकर्षान्‌ सोदाहरणं प्रादशं- 
यन्‌ । सूत्रादयं विभागः कथं लभ्य इति शङ्कायाम्‌-- 


'सोऽयं संनिकर्षशब्दः संयोगसमवाय- 
विशेषण विशेष्यभावव्यापकत्वादुपात्तः? 


इति ग्रन्थेन? संयोगसमवायादिसाधारणं संनिकर्षंशबं प्रयुक्तवता सूत्र- 
कारेण संभाविताः संनिकर्षा ग्रहीतव्या इति सूचितमिति समाहितम्‌ । 


विहोषणदिशेष्यभावः 


न्यायवातिके विशेषणविशेष्यभाव: षष्ठः संनिकर्षः प्रोक्तः ।. 
स च समवायविषयकप्रत्यक्षं प्रति अभावविषयकप्रत्यक्षं प्रति च हेतु- 
रिति प्रसाधितम्‌ । तत्र टीकायाम्‌? 


' विशेषणभावेन संयूक्तविशेषणं समवेतविशेषणं च संगृहीतम्‌* 
इति व्याख्यानं दृश्यते । तस्यायमाशयः । भूतलादिविशेष्यकाभाव- 
प्रत्यक्षं प्रति संयुक्तविशेषणत्वं संनिकर्षः । अकारेऽनुदात्तस्वरो नास्ती-. 
त्यादिशब्दविशेष्यकाभावप्रत्यक्षं प्रति समवेतविशेषणत्वं संनिकषंः 
इति । न्यायसारे* तु 

'एतपः्चविधसम्बन्धसंबद्धविशेषणविशेष्यभावात्‌ 

दृश्याभावसमवाययोरग्रहणम्‌' 


इत्यभिहितम्‌ । विशेषणत्वं पञ्चविधं संयुक्तविशेषणत्वम्‌, 
संयूवतसमवेतविशेषणत्वम्‌, संयुकतसमवेतसमवेत विशेषणत्वम्‌, समवे- 


1. न्यायवातिकम्‌ ए० १९९. 
2. ibid. ए० २००. 

3. तास्प्यंरीका ए० २१०, 
4. न्यायसारः पु० १६७. 

तविशेषणत्वम्‌, समवेतसमवेतविशेषणत्वम्‌ चेति तदाशय: । दीपिका- 
यां प्रकाशिकायां च विशेषणत्वविशेष्यत्वयोरुभयोरपि संनिकषेत्वम्‌ 
सयुक्तिकं प्रत्यपादि । तद्विस्तरो बालप्रियायां द्रष्टव्यः | 


त्रिविधः अलौकिकसंनिकर्षस्तु प्राचीनग्रन्थेषु न दृश्यते । 
मणिकारेस्तत्र तत्र व्यवहृतः मुक्तावलीकारादिभिः प्रपञ्चितः । अनु- 
मानखण्डे मणौ सामान्यलक्षणा प्रत्यासत्तिः परं विस्तरेण स्थापिते- 
त्यास्तामियता । 


(९) अचुपरब्धिविचारः 


अनुपलब्धिसहकृतेन्द्रियेणेवाभावज्ञानोपपत्तो अनुपलब्धिः न 
प्रमाणान्तरम्‌ । अधिक्रणज्ञानार्थमपेक्षितस्येन्द्रियस्येव करणत्वोप- 
पत्तौ अनुपलब्धेः करणत्वायोगादिति दीपिकाकाराः । एतत्तत्त्वमि- 
दानीं विचार्य निर्धार्यते । 


न्यायदर्शने--'न चतुष्ट्वमैत्तिह्यार्थापत्तिसंभवाभावप्रामाण्यात्‌' 
(न्या. सू. २-२-१) इति सूत्रेण चत्वार्येव प्रमाणानीत्येतन्न संगच्छते । 
ऐतिह्यम्‌ अर्थापत्तिः संभवः अभावश्चेति चतुर्णां प्रमाणानां संभवात्‌ 
इत्याशङ्क्य, “शब्दे ऐतिह्यानर्थान्तरभावात्‌ अनुमानेऽर्यापत्तिसंभवा- 
भावानामनर्थान्तरभावाच्चाप्रतिषेधः' (न्या. सू. २-२-२) इति सूत्रेण 
ऐतिह्यस्य शब्दे अर्थापत्तिसंभवाभावानां व्रयाणामनुमानेऽन्तर्भावात्‌ 
चत्वार्येव प्रमाणानीति सिद्धान्तितम्‌ । तत्राभावपदेन कि विवक्षितम्‌! 
तस्य कथमनुमानेऽन्तर्भावः? इति विषये न्यायसूत्रतः किमपि नाव- 
गम्यते । न्यायभाष्यकारः तत्सूत्रव्याख्यानावसरे -- 


'अभावो विरोधी अभूतं भूतस्य । अविद्यमानं 
वर्षकर्म विद्यमानस्य वाय्वश्रसंयोगस्य प्रतिपादक म ) 
विधारके हि वाय्वभ्रसंयोगे गुरुल्वादपां पतनक म 

न भवति? 

इति अभाषत । तस्यायमाशयः - अभावोऽपि कस्यचिदर्थस्य प्रमिति- 
हेतुर्भवति, यथा तोयपातरूपवृष्टचभावः वायुमेघसंयोगस्य । अतः 
अभावेनाप्यर्थान्तरप्रमित्युत्पत्त्ा अभावोऽपि प्रमाणमिति पूर्वपक्षः । 
सिद्धान्तस्तु - सत्यमभावः प्रमाणम्‌ , न त्वतिरिक्तं प्रमाणम्‌ । अभा- 
वस्य लिङ्गविधया अर्थान्तरप्रमितिजनकत्वेनानुमानेऽन्तर्भावात्‌ इति। 
वातिकतात्पर्यंटी कयो रप्येत्रमेवोपपादितम्‌ । परं त्वेतेषु मूलग्रन्थेषु 
मीमांसकः अभावशव्देन व्यवह्वियमाणं यत्‌ अनु पलब्ध्याख्यं प्रमाणं 
तस्य प्रस्ताव एव नास्ति । यद्यप्यन्‌पलब्धेरप्युपलब्ध्यभावरूपतया 
तस्यापि घटाभावादिप्रत्यायकस्य प्रमाणत्वशङ्का तस्यानुमानेऽन्तर्भा- 
वश्च पूर्वोत्तरपक्षसूत्नाभ्यां सूच्यत इत्यस्ति संभावयितुमवकाशः तथापि 
भाष्यवातिकादितोऽस्याशयस्य सूचकं किमपि नोपलभ्यते । 


कणादमुनिः अभावप्रमाणमधिकृत्य विशिष्य न किचिदभ्य- 
धात्‌ । तथापि ‘असदिति भूतप्रत्यक्षाभावात्‌ भूतस्मृतेः [वै.सू. ९-१-६] 
इति सूत्रेण अभावप्रत्यक्षं प्रतियोग्युपलम्भाभावजन्यमिति कथनेन 
प्रतियोग्युपलम्भाभावसहकृतमिन्द्रियमभावप्रत्यक्ष हेतुरिति सुचितवान्‌ । 
कन्दलीकारः! -- 


“ अपि चेन्द्रयार्थसंनिकर्षादुपलभ्यमाने भूतले 
अभावज्ञानमपि भवति अघटं भूतलमिति । 
तत्र भूतलस्येवाभावस्यापि प्रत्यक्षता कि नेष्यते ? 


इति ग्रन्थेन अभाववुद्धिः प्रत्यक्षेप्यन्तर्भावयितुं शक्यते, अतो न 
तत्साधनं प्रमाणान्तरमन्वेष्टव्यमिति प्रत्यपादयत्‌ । 


शबरस्वामिनः अभावाख्यप्रमाणमधिकृत्य? -- 
८ अभावोऽपि प्रमाणाभावः नास्तीत्यस्यार्थंस्यासंनिकृष्टस्य ' 


1. न्यायकन्दली ए० २२६. 
2. शाबरभाष्यम्‌ ए ३९ (जै. स्‌. १-१-५.) 

इत्यभाषन्त । “भूतले घटो नास्ति' इत्येवं प्रतीयमानो यो ननर्थो$भाव: 
इन्द्रियासंनिकृष्टः तस्य वोधकं प्रमाणम्‌ अभाव इत्युच्यते । अभावो 
नाम प्रमाणाभावः, प्रत्यक्षादिप्रमाणपश्वकाभाव इत्यर्थः । अयमेवान्‌- 
पलब्धिपदेन पश्चात्कालिकेव्यंवह्वियते । 


उदयनाचार्याः! अनुपलब्धेः प्रत्यक्षानुमानयोरन्तर्भावं साधयन्ति 
स्म । तथा हि - अनुपलब्धिः कदाचित्‌ ज्ञायमाना अभावप्रमां प्रति 
कारणम्‌ , कदाचिच्चाज्ञायमाना । तत ज्ञातानुपलब्धेः अनुमाने, अज्ञा- 
तानुपलब्धेः प्रत्यक्षेऽन्तर्भावः । ज्ञातकारणस्य परोक्षज्ञानजनकतायाः 
अज्ञातकारणस्य प्रत्यक्षज्ञानजनकतायाश्च लिङ्गेन्द्रियादौ दर्शनात्‌ । 
ज्ञातानुपलब्धेरुदाहरणं यथा - मन्दिराच्चेत्रमानेतुमाज्ञप्तः प्रेष्यः स्वा- 
मिनं कथयति - 'निपुणतरमन्विष्टो मया मन्दिरे चैत्रः, एवमपि नोप- 
लब्धः? इति । अस्माच्च मन्दिरे चेत्रस्य योग्यानुपलब्धिं ज्ञात्वा स्वामी 
अनुमिनोति भ्रेष्यप्रवेशश्षमये चेंत्रो मन्दिरे नासीत्‌’ इति । अत्र पर- 
कीयानुपलब्धिः शब्दतो ज्ञायमाना अनृमित्यात्मकं परोक्षज्ञानं जनय- 
तीति । एवमेव प्रातःकालिकाभावधप्रतीतिरपि व्याख्यातव्या । तथा हि 
चैत्तो मन्दिरे प्रातरासीत्‌ किम्‌ ? इति मध्याह्ने केनचित्‌ पृष्टे कश्चि- 
देवं मन्यते ~ निपुणतरं प्रातश्चैत्रान्वेषणाय मन्दिरं घ्रविष्टवतापि मया 
यस्माच्चैतो नोपलब्धः, तस्मात्तदा स तत्र नासीदिति । अत्र स्वय- 
मेव स्वकीयानुपलब्धि कालान्तरे ज्ञात्वा अभावमनुमिनोति । तस्मा- 
त्रातःकालिकस्यांभावस्य प्रतीतिर्मध्याह्वे जायमाना ज्ञातानृपलब्धि- 


जन्यत्वादनुमितिरूपेति । 
अज्ञातानुपलन्धिजन्यं तु ज्ञानं प्रत्यक्षम्‌ । तत्र चत्वारो हेतव 


उपन्यस्ताः 
'प्रतिपत्तेरपारीक्ष्यादिन्द्रियस्या न्‌पक्षयात्‌ । 
अज्ञातकारणत्वाच्च भावावेशाच्च चेतसः ।॥ इति । 
1. न्यायकुसुमाअछिः ए २३०. (दृतीयस्तबकः) 

' इन्द्रियभूतलसंयोगानन्तरभवा 'अघटं भूतलं' इत्यभावप्रतीतिः इन्द्रिय- 
करणिका अपरोक्षरूपत्वात्‌ कार्यान्तरानुपक्षीणेन्द्रियसापेक्षत्वात्‌ अज्ञा- 
यमानकरणकत्वात्‌ मनसो भावरूपं कारणान्तरमपेक्ष्यैव बाह्यानु- 
भवजनकत्वनियमसिद्घात्‌ मनस्सहकारिभावभूतकरणसपेक्षत्वाच्चेति 
उक्तश्लोकस्यार्थः । एते च हेतवः कुसुमाञ्जलौ तत्वचिन्तामणौ सवि- 
स्तरमुपपादितास्तवैव द्रष्टव्या: । 


अपि च प्राचीनेषु सर्वेषु ग्रन्थेषु योग्यस्यान्‌पलब्धिः इति षष्ठी- 
तत्पुरुषमभिप्रेत्य योग्यप्रतियो गिप्रकारकयोग्याधिकरणविशेष्यकोपल- 
म्भाभावो योग्यानुपलब्धिरिति व्यवह्रियते स्म । योग्यप्रतियोगिप्रका- 
रकत्वविशेषणात्‌ स्तम्भे पिशाचाभावस्य न प्रत्यक्षता । योग्या- 
धिकरणविशेष्यकत्वनिवेशात्‌ जलपरमाणौ पृथिवीत्वाभावस्य न प्रत्य- 
क्षता । मणिकारास्तु योग्या चासावन्‌पलब्धिश्च योग्यानुपलब्धिरिति 
कर्मंधारयमभिप्रेत्य प्रतियोगिसत्व्रप्रसञ्जनप्रसञ्जितप्रतियोगिकत्वं 
योग्यत्वमिति परिष्कारं चक्रुः । दीपिकादौ मणिकृन्मतानुसारेणैव नि- 


वेचनं कृतम्‌ । प्राचीनमतेऽपि न काचिदस्त्यनुपपत्तिरिति दिनकरी- 
व्याख्यायां रामरुद्रथां स्पष्टम्‌ । 


[१०] व्याप्तिविचारः 
तत्त्वचिन्तामणौ अनुमानखण्डे घ्राचीनोक्तानि बहूनि व्याप्ति- 
लक्षणानि अनूद्य दूषयित्वा स्वयं निर्दोषाण्यनेकानि व्याप्तिलक्षणानि 
गङ्गेशोपाध्यायाः प्रदर्शयामासुः । तत्र प्रतियोग्यसमानाधिकरणथत्स- 
मानाधिकरणात्यन्ताभावप्रतियोगितावच्छेदकावच्छिन्नं यन्न भवति 
तेन समं तस्य सामानाधिकरण्यमिति प्राथमिकी सिद्धान्तव्याप्तिः । 


इयमेव दीपिकायां प्रकाशिकायां च अनूदिता । तद्धटकदलानां प्रयो- 
जनानि च विवेचितानि । 


अव्नेदं विचार्यते -- सर्वेष्वपि मणिकारप्रदाशितेषु व्याप्ति- 


लक्षणेषु साध्यहेत्वोः सामानाधिकरण्यस्य प्रवेशात्‌ व्यधिकरणसाध्य- 
04 

साधनयोरपि व्याप्तेरिष्टत्वात्‌ तत्र कथं समन्वय: । तथाहि - अधोदेशे 
नदीपूर्त्या ऊर्ध्वदेशे वृष्टिरनुमीयते, पद्मस्य विकासेन सूयंस्योदयो$- 
नुमीयते, समुद्रस्य वृद्धघा चन्द्रस्योदयनुमीयते । तथा भुमिष्ठेना- 
लोकेन उपरिष्ठः सविता, चक्रस्य भ्रमणेन भ्रामकस्य कुलालस्य 
संनिहितत्वम्‌, कृत्तिकोदयेन रोहिण्युदइयासत्तिः ऊ्ध्वंभागस्थधूमेनाधो- 
भागस्थवरह्मिश्रानुमीयते । एतादृशस्थलेषु सामानाधिकरण्यगर्भव्या- 
प्तेरभावात्‌ लक्षणाव्याप्तिः इति । 


इदमत्र समाधानम्‌ - व्यधिकरणतया उदाहृतस्थलेष्वपि 
नदी वृष्टिमदूध्वंदेशसंबद्धा पुरवदधोदेशसंबद्धत्वात्‌, अयं कालः सूर्यो- 
दयवान्‌ पद्मविकासवत्कालत्वात्‌, अयं प्रदेशः कुलालासत्तिमान्‌ भ्रम- 
च्चक्राधिकरणत्वात्‌ इत्याद्यनुमानानां विवक्षितत्वात्‌ तत्र सामाना- 
धिकरण्यस्योपपत्तिः । देशतः व्यधिकरणंषूक्तस्थलेषु कालतः सामा- 
नाधिकरण्यसऱद्धावात्‌ कालिकसंबन्धस्य साध्यहेतुतावच्छेदकत्वं स्वी- 
कृत्य व्याप्तिः संपादनीयेति । 


(११) पदशक्तिबिचारः 


दीपिकायां शब्दपरिच्छेदे गवादिपदानां गोत्वादिजातावेव 
शक्तिरिति मीमांसकमतेन पूर्वपक्षं कृत्वा वृद्धव्यवहारबलेन जाति- 
विशिष्टव्यक्तावेव शक्तिरिति स्थापितम्‌ । एतत्तत्त्वं प्राच्यनव्यग्रन्थ- 
विवेचनपूर्वक स्पष्टीक्रियते । 


तत्रादौ न्यायसूत्रकाराद्याशयः चिन्त्यते । गवादिप्रातिपदिक- 
स्यार्थः कः? कि व्यक्तिः?. कि वा अवयवसंयोगविशेषरूपा आकृतिः? 
अथ वा जातिरिति सन्देहः । संदेहस्य कारणं तु अविनाभावेन वर्तेमानासु 
व्यक्त्याकृतिजातिषु गौरिति शब्दः प्रयुज्यते । तत्न न ज्ञायते कि तासा- 
मन्यतमः शब्दार्थः? अथ वा ताः तिख्रोऽपीति। तत्न व्यक्तिवादी आह - 
शब्दप्रयोगसामर्थ्याद्धि पदार्थो निश्चेतव्यः । शब्दप्रयोगश्च व्यक्तिमु- 

हिष्येव भवति । तथा हि 'या गौत्तिष्ठति' “या गौनिष्णा' इति गो- 
शब्दार्थस्य स्थित्यादीनि.विशेषणानि दीयन्ते । जातेः शब्दार्थत्वे तस्याः 
एकत्वात्‌ विशेषणमनुपपन्नम्‌, व्यावर्तनीयान्तराभावात्‌ । व्यक्तेः पदा- 
थेत्वे तु या गोव्यक्तिर्नं तिष्ठति तद्व्यावर्तंनार्थं तिष्ठतीति विशेषणं 
संगच्छते । एवं गौः उपचीयते, अपचीयते, गां ददाति प्रतिगृह्णाति 
इत्यादौ वृद्धिदानादिक्रियासंवन्धः व्यक्तेरेव भवति न जाते: | गौः 
शुक्ला कपिलंत्यादौ शुक्लादिगुणसंबन्धः व्यक्तेरेवोपपद्यते । एवं 
गोत्वजातेरेकत्वात्‌ एकत्वातिरिक्तसंख्यावत्त्वं तस्याः नास्तीति जातेः 
पदार्थत्वे विशतिर्गाव इत्यादिवाक्यार्थवोधोऽनुपपन्नः । एवं गोसुखमि- 
त्यादिसमासे मुखाद्यन्वयो गोव्यक्तेरेव श्लिष्यते। गौर्गा जनयतीत्यादौ 

जन्मान्वयः गोव्यक्तेरने गोत्वजातेः । तस्मात्‌ व्यक्तिरेव पदार्थं इति । 


आक्कतिवादी तु प्राह -- न व्यक्तिः पदार्थः । अयं गौः अय- 
मश्च इति घ्राणिनां या व्यवस्था सा अवयवसंयोगरूपाकृतिमपेक्ष्य हि 
भवति । तस्मात्‌ आकृति: पदार्थ इति । 


जातिवादी तु - न व्यक्तिः नाप्याकृतिः पदार्थः । तासामान- 
न्त्येन तत्र शक्तिग्रहासंभवात्‌। अपि च मृद्गवके व्यक्तेराकृतेश्च 
सद्भावेऽपि 'गां प्रोक्षय’ 'गामानय’ इत्यादिवाक्योक्तप्रोक्षणानयना- 
दिकं न क्रियते । व्यक्तिवादे आकृतिवादे च तदत्रापि तत्प्रसङ्गः । 
जातेः पदार्थत्वे तु मृद्‌गवके गोत्वजात्यभावात्‌ न प्रोक्षणादिकमिति। 


परं तु जातिपक्षेऽपि अगृह्यमाणायां व्यक्तौ आकृतौ च जातेः 
रम्रहात्‌ जातिज्ञानस्य व्यक्त्याक्तिविषयकत्वनियमात्‌ जातिमात्ं 
न पदवाच्यं भवितुमर्हतीत्याक्षेपो वतेते । अतः कः पदार्थं इति जि- 
-ज्ञासाया मुक्तं सूत्रकारेण -- 


 'जात्याकृतिव्यक्तयस्तु पदार्थः’ (न्या. सू. २-२-६७) इति। 
अस्येव व्याख्यानम्‌ - तिष्वेका शक्तिरिति सूचनायपदार्थं इत्येक- 


36 


वचनम्‌ । कदाचित्‌ व्यक्तेः प्राधान्यम्‌, कदाचिदाकृतेः, कदाचिज्जातेः 
इति प्राधान्यानुसारेण पदार्थत्वमिति विशेषसूचनाय तुशब्द: । यदा 
भेदविवक्षा व्यक्तिविशेषावगतिश्च गौस्तिष्ठति गौनिषण्णेति तदा 
व्यक्तिः पदार्थः अङ्गे जात्याकृती । यदा तु भेदोऽविवक्षितः सामान्या- 
वगतिश्च तदा जातिः पदार्थः यथा गौन पदा स्प्रष्टव्येत्यादौ । पिष्ट- 
कमय्यो गावः क्रियन्तामित्यादौ आकृति: पदार्थ इति । 
एवमपि लाघवात्‌ जातावेव शक्तिरस्तु, इतरयोर्लेक्षणयेव 
बोधो भवतु इति शङ्का जायते । अत्रोक्तं तात्पयंटीकायाम्‌ - गोशब्दः 
श्रवणानन्तरं विदितसंगतेः पुरुषस्य एककाले व्यक्त्याकृतिजातीनां 
बोधो भवति, न पुनर्यथा 'गङ्गायां घोषः प्रतिवसति’ इत्यत्र वा 
'गौर्वाहीकः' इत्यत्र वा गङ्गात्वगोत्वावगमोत्तरं वाक्यार्थे तत्सम्बन्धा- 
नुपपत्तेः तदविनाभावेन वा लक्ष्यमाणगुणयोगेन वा तीरं वाहीको 
वावगम्यते तथेहावगतिः । अपि तु युगपदेवावगतिः । अतोऽवगति- 
रूपेण कार्येण कल्पनीया पदशक्तिस्तिषु पदार्थेषु विश्राम्यति, त्रया- 
णामेककालेऽवगत्यविशेषादिति । इथं प्राचीनन्यायग्रन्धरीतिः । 
नव्यनेयायिकास्तु घटादिपदात्‌ घटत्वघटाकृतिप्रकारकव्यक्ति- 
विशेष्यकबोधोदयात्‌ जात्याकृतिविशिष्टव्यक्तौ घटादिपदानां शक्तिः । 
आत्मादावाकुत्यभावात्‌ जातिविशिष्टव्यक्तौ शक्तिः । आकाशा- 
दिपदानामुपाधिविशिष्टे शक्तिः, आकाशजात्यभावात्‌ । तत्रापि घट- 
त्वादे: शक्यत्वे सति शक्यतावच्छेदकत्वमप्यङ्गी क्रियते । अवयवसं- 
योगविशेषरूपाकृतेः शक्यत्वेऽपि शक्यतावच्छेदकत्वं नाङ्गीक्रियते, 
जातेरिव साक्षात्संबन्धेन शक्यव्यक्त्यवृत्तित्वात्‌, स्वाश्रयसमवेतत्व 
रूपपरम्परासंबन्धेनेव शक्यतावच्छेदकत्वं वाच्यमिति गौरवात्‌ 
इत्याहुः । 
अन्ये तु संस्थानानुपस्थितावपि गोत्वादिना गवाद्यन्वयबोधात्‌ 
जातिविशिष्टव्यक्तावेव गवादिपदानां शक्तिः । संस्थाने च पृथगेव 
शक्तिरित्याहुः । परं त्वस्मिन्‌ पक्षे सूत्रस्थमेकवचनमस्वरसं भवति ॥ 

मीमांसकमतपरिशी कनम्‌ 


यत्तु मीमांसकः ध्रथमोपस्थितत्वाज्जातावेव शक्तिरित्युक्तम्‌, 
तद्विपरीतम्‌ । आश्रयप्रतीतिमन्तरा जातिगुणयो रेवाप्रतीतेः । व्यक्तिहि 
प्रथमतो ज्ञायते। ततो व्यक्तिगतव्यञ्जकाकृतिविशेषदर्शनानन्तरं 
व्यङ्गयायाः जातेः प्रतीतिरित्यनुभवसिद्धम्‌ । कि च संयुक्तसमवेतवि- 
षयकचाक्षुषं प्रति चक्षुस्संयुकतसमवायः कारणम्‌ । तस्य च संयोगः 
पूर्वकत्वात्‌ द्रव्यचाक्षुषत्वावच्छिन्नं प्रति चक्षुस्संयोगस्य कारणतया 
जात्यादिप्रत्ययात घ्राक्‌ सामग्रीवशाज्जायमानं द्रव्यप्रत्यक्षं नापलपितुं 
शक्यम्‌ । 


ननु अयं दण्डीति ज्ञानवत्‌ अयं घट इति ज्ञानमपि विशिष्टः 
ज्ञानत्वात्‌ विशेषणज्ञानपूर्वकमास्थेयम्‌ । विशेषणज्ञानं त न विशि-' 
ष्टार्थविषयकम्‌, अनवस्थाप्रस ङ्गात्‌ । अतो जातिमात्रविषयकं तदित्य- 
वश्यमङ्जीकरणीयमिति जात्यादेः प्रथमोपस्थितत्वं वक्तव्यमिति 
चेत्‌ - सत्यं विशिष्टज्ञानं विशेषणज्ञानजन्यमिति । तदेव च विशेषण- 
ज्ञानं न जातिमात्रविषयकम्‌ । जातिभासकसंनिकर्षस्य संयुक्तसमवा- 
यरूपस्य तदाश्रयव्यक्तिभासकसंयोगाख्यसंनिकर्षघटिततया तज्जन्य- 
ज्ञानस्य जातिविषयकत्ववत्‌ तदाश्रयव्यक्तिविषयकत्वस्यापि दुर्वार- 
त्वात्‌ । न चैवमनवस्था, विशेषणज्ञानस्य जातिव्यक्त्युभयविषयक-' 
स्यापि वैशिष्टधाविषयकतया विशिष्टज्ञानत्वाभावंन तत्र विशेषण- 
ज्ञानान्तरस्यानपेक्षणात्‌ । अतो विशेषणज्ञानकारणत्वबलात्‌ जातेः 
प्रथमोपस्थितत्वं भवेदिति प्रत्याशा न कार्या । 


एवं लाघवाज्जातिमात्ने शक्तिरित्यनुपपन्नम्‌ । व्यक्तिपरप्रयो- 
गस्येव बाहुल्येन बहुत व्यक्लिक्षणायाः कल्पनीयतया गौरवात्‌ ।. 
तदपेक्षया विशिष्टव्यक्तौ शक्ति स्वीकृत्य क्वाचित्कजातिपरप्रयोगस्यः 
लाक्षणिकताया एव युक्तत्वात्‌ । त्रीहिभियंजेत’ इत्यादिविधिवाक्येषु 

सवंत्र ब्रीह्मादिपदानां व्यक्तिलाक्षणिकत्वे सति 'न विधौ परः शब्दार्थः’ 
इति न्यायविरोधश्च स्यात्‌ । 


अपि च शक्तिग्राहकेषु व्याकरणादिषु गत्रादिपदानां जाति- 
मात्रशक्तौ न किमपि प्रमाणं पश्यामः । व्यक्तिवाचकत्वमुप जीव्य 
प्रवृत्तेषु सरूपादिसूत्रेषु व्यक्त्याख्यायामित्यनभिधानात्‌ जातिवाचक- 
त्वमुपजीव्य प्रवृत्तेषु ' जात्याख्याथामेकस्मिन्‌' (पा.सू. १-२-५८) 
इत्यादिसूत्रेषु क्वचिदेव जात्याख्यायामित्यादिनिर्देशाच्च सर्वत्न व्य- 
क्तेरभिधेयत्वं गम्यते । 'चादयोऽसत्वे' (पा.सू. १-४-५७) इत्यादिपर्य्‌- 
दासाच्च द्रव्यवाचित्वं गम्यते । सादृश्यप्रती तिमुपजीव्य प्रवर्त मानमुप- 
मानं च न व्यक्तिवाचकतामन्तरेण घटते | गोसदृशो गवयः? इत्यति- 
देशवाक्यगतगवयपदार्थव्यक्तौ सादृश्यग्रहाद्धि गवयो गवयपदवाच्य 
इति शक्तिग्रहः । लिङ्गविशेषनिर्णयपुरस्कारेण प्रवृत्तः कोशोऽपि 
तद्योग्यव्यक्तिवाचकत्वमेंव कल्पयति । आप्तवाक्यं च 'गामानयः 
न सुरांपिब' इत्यादिक प्रवृत्तिनिवृत्त्यन्वयिपदार्थगोचरं व्यक्तिशकित 
व्यनक्ति । व्यवहारोऽपि गवानयनप्रवृत्त्यादिरव्येक्तिवाचकत्व एवोपप- 
द्यते । वाक्यशेषोंऽपि'यत्रान्या ओषधयो म्लायन्त’ इत्यादिः मोदमानत्वा- 
दिविशेषणाहब्यक्तिवाचकतामेव द्रढयति | विवरणमपि पाकं करोती- 
त्यादि क्रियादिव्यक्तिवाचकतापक्षस्वरसम्‌ । प्रसिद्धपदसांनिध्यमपि इह्‌ 
सहकारतरौ मधुरं पिको रौति इत्यादिक  द्रव्यवाचकत्व एव संगतम्‌ । 
अतो गवादिशब्दानां जातिशक्तत्वे न किमपि प्रमाणं स्वारसिकम्‌ । 
बाधकानि च भूयांसि लिङ्गसङख्यानन्वयादीनि पूर्वमेवोपपादितानि। 


कि च जातिरेव यदि गवादिशब्दार्थस्तहि गोत्वं व्यक्तिनिष्ठ- 
मितिवत्‌ गौव्यंक्तिनिष्ठेत्यपि प्रयोगः प्रसण्यते । गवादिपदानां जाति- 
मात्रविवक्षया प्रयोगे त्वतलाद्यपेक्षा च न स्यात्‌ । कि च खण्डो गौः 
शुक्लो गौः इत्यादिसामानाधिकरण्यं न घटते । खण्डत्वादेर्जातावन- 
-न्वयात्‌ । यत्त्वत्रोच्यते मीमांसकः लक्ष्यार्थव्यक्तौ तदन्वय इति । 


~ 

तदपि न। कुत्रापि वाक्ये लक्ष्यार्थान्वयिविशेषणाप्रयोगात्‌ । न हि 
गङ्कायां घोष इत्यादौ गङ्भापदलक्ष्यार्थतीरासाधारणं विशेषणं 
केनापि वाक्ये प्रयुज्यते । प्रत्यृत गभीरायां नद्यां घोष इत्यादौ 
शक्यार्थन्वय्येव विशेषणं प्रयुज्यते । तस्माण्जातिविशिष्टव्यक्तौ 
पदानां शक्रितरित्येव युक्तम्‌ इति नेयायिकाः । 


[१२] प्रामाण्यविचारः 

दीपिकायां प्रामाण्यस्य ज्ञप्तावुत्पत्तौ च स्वतस्त्वं परतस्त्वं 
च निरुच्य मीमांसकमतनिराकरणपूर्वकमुभयत्र परतस्त्वं स्थापितं 
प्रामाण्यवादप्रकरणे । एतत्तत्त्वं प्राच्यनव्यग्र न्थविमर्शपूर्वेक पधुना' 
विव्रियते । 

कस्मिश्चिद्विषये ज्ञाते सति जाते ज्ञाने प्रामाण्यबुद्धिमन्तरा 
विषये प्रवृत्तिर्न भवतीति ज्ञानगतप्रामाण्यज्ञानमपि प्रवृत्तिहेतुरिति 
वक्तव्यम्‌ । न चेदं ज्ञानं प्रमेति भानं विनापि प्रवृत्तेरुत्पतत्या व्यतिरे- 
कव्यभिचारात्‌ प्रामाण्यज्ञानस्य प्रवृत्तिहेतुत्वं नास्तीति वाच्यम्‌ । 
बहुवित्तव्ययायाससाध्ये यागादौ प्रवृत्तेः प्रामाण्यनिश्चयं विना असंभ-. 
वात्‌ । न च तत्राप्यावश्यकार्थनिश्चयादेव प्रवृत्तिरिति वाच्यम्‌ । 
यत्संशयः यद्व्यतिरेकनिश्चयश्च यत्प्रतिवन्धकौ तन्निश्चयस्तद्धेतुरि- 
त्यवश्यं स्वीकरणीयम्‌ । यथा व्याप्तिसंशये वा व्याप्तिव्यतिरेकनिश्चये 
वा सत्यनुमितिर्न जायत इति व्याप्तिनिश्चयोऽनुमिति प्रति हेत्रिति 
अङ्गीक्रियते, तथा प्रामाण्यसंशये वा प्रामाण्यव्यतिरेकनिश्चये वा 
सति प्रवृत्तिने जायत इति प्रवृत्ति प्रति प्रामाण्यनिश्चयः कारणमिति 
सिध्यति । तथा च ज्ञानप्रमात्वनिश्चयं विना प्रवृत्त्यसंभव इति । 
न च ज्ञाने प्रामाण्यसंदेहे सत्यर्थसंदेहात्‌ अर्थेनिश्चयरूपकारणाभावादेव 
प्रवृत््भावोपपत्तौ प्रवृत्ति प्रति प्रामाण्यसंदेहस्य प्रतिबन्धकत्वाभावे- 
नोक्तनियमाप्रवृत्त्या प्रामाण्यनिञ्चयस्य प्रवृत्ति प्रति हेतुत्वाभावात्‌ 
घ्रामाण्यस्वतस्त्वपरतस्त्वविचारोऽनवसर इति वाच्यम्‌ । यत्र ज्ञान- 

विशेषे प्रमात्वसंदेहो तत्र निष्कम्पप्रवृत्तिः इदमित्थमेवेत्यवधारणा- 
देव संपादनीया । तच्चावधारणं ज्ञानस्य प्रमात्वनिश्चयं विना न 
संभवतीति प्रवृत्तिहेतुभूतार्थनिश्चयहेतुतया प्रामाण्यनिश्चयस्य प्रवृत्ति 
प्रति प्रयोजकत्वात्‌ प्रामाण्यनिश्चयोऽपि संपादनीयः । स च स्वतः 
'परतो वेति विचारो युक्त एव । 


तत्र प्रामाण्यज्ञप्तौ स्वतस्त्वं परतस्त्वं च मणौ पञ्चधा निरुक्तम्‌ । 

तद्र प्रथमनिरुक्तिमात्रं दीपिकायामनूदितम्‌ । ज्ञानं यया सामग्र्या 
ज्ञायते तयेव ज्ञानगतं प्रमात्वमपि ज्ञायत इति ज्ञानग्राहकसामग्रीग्ना- 
ह्यत्वात्मकं प्रथमं स्वतस्त्वम्‌ । तत्र प्राभाकराः - घटमहं जानामीत्येव 
ज्ञानाकारः। तस्य ज्ञानस्य स्वयंप्रकाशत्वात्‌ ज्ञानग्राहकमपि स्वयमेवेति 
'तदुग्राह्मत्वं प्रामाण्यस्येति वदन्ति । भाट्टा: -- ज्ञानं ज्ञाततयानुमीयत 
इति ज्ञाततालिङ्गकानुमितिः ज्ञानग्राहकसामग्रीजन्यग्रहः तद्विषयत्वं 
प्रामाण्यस्येत्याचक्षते । युरारिमिश्राः -- "अयं घटः' इति ज्ञानानन्तरं 
“घटमहं जानामि’ इत्यनुव्यवसायो जायते । तेन ज्ञाने विषयीक्रिय- 
माणे तद्गतं प्रमात्वमपि विषयीक्रियते। तथा च ज्ञानग्राहकानुव्यवसाय- 
ग्राह्यत्वात्‌ प्रामाण्यस्य स्वतस्त्व मित्यूपवर्णयन्ति । मतत्रये$पि ज्ञान- 
ग्राहकसामग्र्याःभिन्नत्वेऽपि ज्ञानग्राहकसामग्रीग्राह्मत्वात्मकं स्वत स्त्वं 
साधारणम्‌ । अत्र यत्प्रामाण्याश्रये ज्ञाने दोषवशादप्रामाण्यग्राहिका 
काचन सामग्री तया तत्प्रामाण्युस्याग्रहात्‌ स्वतस्त्वबाधः स्यादिति 
अप्रामाण्यग्राहकेति सामग्रीविशेषणं देयम्‌ । एवमपि इदं ज्ञानमप्रमेति 
ज्ञाननिष्ठस्य अप्रामाण्यवति अप्रामाण्यप्रकारकत्वरूपस्य प्रामाण्यस्य 
अप्रामाण्यग्राहकसामग््येवं ग्रहणात्‌ अप्रामाण्यग्राहकसामनग्रीग्राह्यत्वा- 
त्मकस्वतस्त्वस्य तत्र बाधः स्यादिति तद्वारणाय तदप्रामाण्याग्राहकेति 
वक्तव्यम्‌ । तस्मिन्‌ अध्रामाण्ग्राहकेति तदर्थः । यादुशप्रामाण्ये स्वत- 
“स्त्वमिष्यते तादृशप्रामाण्याश्रयविशेष्यकाप्रामाण्यप्रकारकज्ञानजनकेति 
"यावत्‌ । इदं ज्ञानमप्रेमेत्याकारकज्ञाननिष्ठप्रामाण्यग्राहकसामग्याः 

इदंज्ञानविशेष्यकापघ्रामाण्यग्राहकत्वेऽपि प्रकृतप्रामाण्याश्रयभूतं यत्‌ 
इदं ज्ञानमप्रमेत्याकारकं ज्ञानं तद्विशेष्यकाप्रामाण्यज्ञानाजनकत्वान्न 
दोषः। नेयायिकँरपि ज्ञानग्राहकं यत्‌ इदं ज्ञानं प्रमा समर्थप्रवृत्तिजनक- 
स्वात्‌ इत्यनुमानं तद्‌ग्राह्यत्वस्य प्रमात्वेऽङ्गीकारात्‌ स्वतस्त्वापत्ति- 
बारणाय यावज्ज्ञानम्राहकसामग्रीति यावत्त्वविशेषणमपि देयम्‌ । 
तच्च सामग्र्यां न विशेषणम्‌?। सर्वाभिरज्ञानसामग्री भिरेकस्य ज्ञानस्या- 
जननेन यावत्सामग्रीजन्यग्रहाप्रसिद्धेः । अपि तु ज्ञानविशेषणम्‌ । 
तथा च ज्ञानग्राइकसामग्री जन्ययावद्ग्रहविषयत्वमिति फलितम्‌ । 
तादुशयावद्‌ग्रहान्तर्गतानुव्यवसायग्राह्यत्वस्य॒ प्रामाण्ये नैयायिकैरन- 
ङ्घीकारान्न दोषः । यावत्त्वस्य च व्यापकत्वरूपत्वात्‌ तदप्रामाण्य- 
ग्राहइकतत्तद्वर्मप्रकारकज्ञानग्राहकसामम्रीजन्यग्रहत्वव्यापकविषयितानि - 
रूपकत्वं स्वतस्त्वमिति दीधितिकारेनिष्कर्षंः कृतः । स निष्कर्षः प्रका- 
शिकायामनू दितः । 


अथ प्रामाण्यवादस्य घुळनाव्मकइष्टया £ दारः 

प्रमात्मकज्ञानगतं प्रामाण्यं अध्रमात्मकज्ञानगत्तमप्रामाण्यं च कि 
स्वतः उत परत इत्यत्र तीर्थंकरा विप्रतिपद्यन्ते । तत्र प्रामाण्यमप्रा- 
माण्यं चेत्युभयं स्वत इति सांख्याः । उभयं परत इति वैशेषिकादयः । 
अप्रामाण्यं परत इति बौद्धाः । प्रामाण्यं स्वतः अप्रामाण्यं परत इति 
मीमांसकाः वेदान्तिनश्चेति चत्वारः पक्षाः । 

सांख्यमतम्‌ 
ज्ञाने पूर्वंमविद्यमानं प्रामाण्यमप्रामाण्यं वा पञ्चात्‌ कारणबला- 


दुत्पद्यत इत्यङ्गीकारे असत्कार्यवादो भवेदिति भीताः सांख्याः 
प्रामाण्यमप्रामाण्यं चेत्युभयमपि स्वाभाविकमिति | 


परं तु उभयमपि हेतुविशेषं विना यदि स्वभावतो भवेताम्‌ 
तदा. (इद ज्ञानं प्रमाणं? {इदं ज्ञानमप्रमाणम्‌' इति व्यवस्था न स्यात्‌ इति 


अस्वारस्यमस्मिन्‌ मतेऽस्ति । 
V1 

| . खौँद्धमतम्‌ 
` अप्रामाण्यं स्वतः प्रामाण्यं परत इति मन्यन्ते बौद्धाः । तथा 
हिं ~ यदि प्रामाण्यं स्वत एव निश्चीयते, तहि घ्रामाण्यरूरैकतर- 
कोटे: निश्चयात्‌ इदं ज्ञानं प्रमा अप्रमा वेति संशयो न स्यात्‌ । अतः 
कारणभूतस्य गुणस्य ज्ञानात्‌ घ्रवृत्तिसंवादाच्च घ्रामाण्यं निश्चीयते । 
"तदुक्तम्‌ -- | 


` 'तस्मिन्‌ सदपि मानत्वं विनिश्चेतुँ न शक्यते । 
_उत्तरार्थक्रियाज्ञानात्‌ केवलं तत्‌ प्रतीयते ॥।' 


इति । अप्रामाण्यं तु स्वत एवावतीयते । अत एव वेदादुत्पन्नं ज्ञानं 
विपर्ययरूपम्‌ । अतः स्वत्रोऽप्रमाणं वेदाः इति बौद्धानामाकूतम्‌ । 


इदमत्र दूषणम्‌ । अप्रामाण्यं स्वाभाविकमिति वादिनां मतेऽपि 
भ्रमज्ञानेऽधिष्ठानांशे प्रामाण्यस्य स्वाभाविकत्वं वक्त्रम्‌ । अन्यथा 
निरधिष्ठानभ्रमप्रसङ्गात्‌ । किं च "प्रमाणात्‌ प्रमेयसिद्धिः 'युक्तियृतरतं 
वचो ग्राह्यम्‌? इत्यादिकं वचनं सर्वेरपि वादिभिः स्वतः प्रमाणपिति 
बक्तव्यम्‌ । तथा निविकल्पकस्य वासनोपप्लवशून्यस्य स्वत एव 
प्रामाण्यमुपगच्छन्ति। सविकल्पकस्यापि स्वांशे प्रामाण्यं विषयांशेऽ- 
प्रामाण्यं ` च वदन्ति । तथा च कुत्रचित्‌ प्रामाण्यस्वतस्त्वं तेषामप्य- 
वर्जनीयम्‌ । अपि च सर्वेष्वपि ज्ञानेषु किचिदंशे प्रामाण्यस्य सत्वात्‌ 
अप्रामाण्यस्येव क्वाचित्कत्वात्‌ तदेव किशुकाद्युपाधिकारुण्यवत्‌ सहे- 
तुकं, .प्रामाण्यमेव निर्हेतुकमिति व्यवस्थापनात्‌ इति मीमांसकाः । 
नैयायिकास्तु दोषतः अप्रामाण्यं गुणतः प्रामाण्यमित्याहुः । सर्वथा 
अप्रामाण्यस्वतस्त्वं न घटते । 
- ,  मीमांसकमतम्‌ | 
. प्रामाण्यं स्वत एवोत्पद्यते ज्ञायते -च. ।' अप्रामाण्यं तु, परत 
उत्पद्यते ज्ञायते चेति मीमांसकाः । प्रामाण्यं स्वत उत्पद्यत ` इत्यस्य 

प्रामाण्याश्रयज्ञानस्य या सामग्री उत्पादिका तयेव ज्ञानगतं प्रामाण्य- 
भप्युत्पद्यते, न तु गुणादित्यर्थः । तेन च वेदादुत्पन्नस्य ज्ञानस्य यत्‌ 
प्रामाण्यं तत्र वक्‍्तृग्रथार्थज्ञानरू्यगुणापेक्षाविरहात्‌ वेदस्यापौरुषयत्वं 
स्थिरं भवतीति तेषामाशयः । प्रामाण्यं स्वतो ज्ञायत इत्यस्य प्रामा- 
ण्याश्रयस्य ज्ञानस्य यया सामश््या तानं भवति तयेव तद्गतप्रामाण्य- 
स्यापि ज्ञानं भवति । पश्चात्तु वाधकज्चानकारणदोषज्ञानाभ्यां प्रामाण्यं 
वाध्यते । एवं च अपौरुषेये वेदे अनाप्तपुरुषसंवन्धङक्कृतदोषाणामभावात्‌ 
बाधकज्ञानाभावाच्च ज्ञातं प्रामाण्यं तरथेवावतिष्ठते । तथा च वेद- 
प्रामाण्यस्थिरीकरणमेव ज्ञप्तौ स्वतस्त्वसाधनस्य प्रयोजनमिति । 
प्रामाण्यनिश्चये न्यायदशना भिप्रायः 

यद्यपि न्यायसूत्रे प्रामाण्याप्रामाण्यस्वतस्त्वपरतस्त्वविचार: न 
कृतः, तथापि 'मन्त्वायुवंदप्रामाण्यवच्च तत्प्रामाण्यमाप्तप्रामाण्यात्‌! 
(न्या०.सू०. २-१-६८) इति सुत्रेण परतः प्रामाण्यं सूचितमेव । 
न्यायभाष्यकारः आरम्भवाक्यमेव प्रामाण्यपरतस्त्वख्पापकं विन्या- 
स्थत्‌ - 'घ्रमाणतोऽर्थप्रतिपत्तौ प्रवृत्तिसामर्थ्यादर्थवत्प्रमाणम्‌' इति ॥ 
इदं च भाष्यवाक्यं वाचस्पतिमिश्चैः एवमवतारितम्‌ - ननु यच्छा- 
स्त्रमनुष्ठातुमशक्यमुपायं प्रतिपादयति तदनर्थकम्‌, यथा ज्वरहरतक्ष- 
कचूडारत्नाहरणोपदेशक शास्त्रम्‌ । इदं न्यायशास्त्रमपि तादृशमेव । 
तथा हि, षोडशपदार्थत्वज्ञानाद्धि निःश्रेयसयुपदिश्यतेऽस्मिन्‌ शास्त्रे । 
तदेव दुर्लभम्‌ ! प्रमेयादीनां पदार्थानां तत्वज्ञानं प्रमाणतत्त्वज्ञाना- 
धीनम्‌ । न हि प्रमाणं तत्त्वेनानिर्णीतं सन्‌ स्वविषयं अवधारयितु- 
मलम्‌ । प्रमाणतत्त्वावधारणं च प्रमातत्त्वावधारणाधीनम्‌ । न हि 
प्रमां तत्त्वेनानवधारयन्‌ प्रमाजनकस्य तत्त्वमत्रधारयितुं शक्नोति । 
प्रमायाश्च तत्त्वमव्य भिचारित्वरूपं स्वतः परतो वा निश्चेतुमशक्यम्‌। 
घटादिविषयगोचरं ज्ञानमात्मानमपि `विषयीकर्तुमशक्तुवत्‌ कथं हि 
नाम स्वगतं प्रमात्वं ग्रहीष्यतीति “स्वतः पक्षः 'तावच युक्त: । ज्ञानं 
संवयंप्रकाशम्‌ इति पक्षेऽपि कथंचित्‌ ज्ञानस्य स्वविषयकत्वसम्भवंऽपिः 

स्वगताव्यभिचारित्वरूपप्रमात्वविषयकत्वं दुरूपपादम्‌ । परतः प्रमात्वं 
ज्ञायत इति पक्षेपि परशब्देन ज्ञानविषयकज्ञानान्तरस्य वा अथे” 
क्रियाविषयकञ्चानस्य वा अन्यस्य वा विवक्षायां तेषामपि स्वस्मिन्‌ 
प्रमात्वानवधारणे पूर्वज्ञाने प्रामाण्यं कथं ज्ञातुम्‌ शक्येत । अतस्तेषो 
प्रामाण्यं ज्ञानान्तरेभ्यश्चेत्‌ तेषामपि तथेत्यनवस्था । तेषां प्रमात्वं 
स्वत इति तु पूर्तोक्तरीत्यानुपपन्नम्‌ । तथा च स्वतः परतो वा प्रमा- 
तत्त्वानवधारणात्‌ प्रमाणतत्त्वावधारणं न सम्भवति! तदसंभवाच्च 
प्रमेयादितत्त्वज्ञानमपि न संभवति । तस्मात्‌ प्रमाणादिषोडशपदाथं- 
तत्त्वज्ञानान्निःश्रेयसाधिगम इत्युपदिशच्छास्त्रमनर्थकमित्याश ङ्कायाः 
निराकरणार्थ “प्रमाणतो अर्येप्रतिपत्तौ” इत्यादिभाष्यं प्रवृत्तमिति । 


अस्य भाष्यस्यायमर्थः - घ्रामाणमर्थवदिति प्रतिज्ञा । प्रवृत्ति- 
सामर्थ्यादिति हेतुः । प्रमाणमिति करणार्थकल्परुडन्तः शब्दः । अर्थव- 
दिति नित्ययोगे मतुप्‌ । नित्यता चार्थाव्यभिचारिता । अर्थाव्यभि- 
चारित्वं च तटति तत्प्रकारकत्वम्‌ । तच्च प्रमाणस्य ज्ञानद्वारकन्‌ । 
तथा च प्रमाणं तद्वति तत्प्रकारकज्ञानजनकमिति प्रतिज्ञार्थः । सम- 
थायाः भावः सामर्थ्यम्‌ , प्रवृत्तेः सामर्थ्यं प्रवृत्तिसामर्थ्यम्‌ । सफल- 
प्रवृत्तिजनकत्वमिति तदथ. । यदि प्रमाणमर्थाव्यभिचारि नाभविष्यत्‌ 
समर्था प्रवृत्ति नाकरिष्यत्‌ यथा अर्थव्यभिचारी प्रमाणाभास इति 
व्यतिरेक्यनुमानमत्र विवक्षितम्‌ । प्रमाणस्य प्रवृत्तिजतकत्वं न साक्षात्‌, 
कि तु अर्थ्रतिपत्तिजननद्वा रेणेत्याशयेन घ्रमाणतोऽर्थप्रतिपत्तावित्युक्तम्‌। 
तथा च विप्रतिपन्नं ज्ञानं तद्वति तत्प्रकारकं सफलप्रवृत्तिजनकत्वादि- 
त्यनुमान एव पर्यवसानम्‌ । इत्थं च सकलप्रवृत्तिजनकत्वहेतुकानु- 
[मत्या ज्ञानगतं प्रमात्वं गृह्यत इति भाष्यकाराशयः । 


नन्वनुमितिरूपज्ञाननिष्ठं प्रमात्वं केन गृह्यते? अनुमित्यन्तरे- 
णेति यदि, तदानवस्थेति चेत्‌--न । अनुमितिविषयकानुव्यवसायेन 
अनुमितौ गृह्यमाणाया तन्निष्ठप्रामाण्यस्यापि ग्रहात्‌ अनुमितिषा- 

माण्यस्य स्वतोग्राह्यत्वाङ्गीकारात्‌ । तहि 'घटमहं जानामि’ इत्यनुव्य- 
वसायेन 'घटज्ञाने गृह्यमाणे तत्प्रामाण्यमपि गृह्यताम्‌, किमथ॑ तत्व 
प्रवृत्तिसामर्थ्यलि ङ्गकानुमित्यनुधावनमितिचेत्‌-इदं ज्ञानं प्रमा न वेति 

-संशयानुरोधेन प्रमात्वनिश्चयाय प्रवृत्तिसामर्थ्यरूपहेतुपरामर्शात्‌ प्रकृते 
तदभावादिति तात्पर्यटीकाकाराः निरूपयन्ति 1 । घ्रामाण्यस्यावश्य- 
वेद्यत्वानभ्युपगमान्नानवस्थेति कुसुमाञजलिकाराः उपपादयन्ति 2 । 


'मन्त्रायुरवेदप्रामाष्यवच्च तत्प्रामाण्यमाप्तप्रामाण्यात्‌’ (न्या.सू. 
२-१-६८) इति सूत्रेण, 


“किक्कतमेतत्‌ ? आप्तप्रामाण्यकृतम्‌ । कि पुनराप्तानौ 
प्रामाण्यम्‌ ? साक्षात्कृतधर्मता भूतदया यथाभूतार्थ- 
चिख्यापयिषा' 


इत्यादितत्सूत्रस्यभाष्येण च प्रामाण्यस्योत्पत्तौ गुणञन्यत्वाख्यं 
-परतस्त्वं सूचितमेव । कुसुमाञ्जलौ ज्ञप्तौ उत्पत्तौ च परतस्त्वं 
विस्तरेणोपपादितम्‌ । तदपेक्षयापि विस्तरेण मणौ दोघितौ गादाघः 


रीये च विवेचितम्‌ । दीपिकायां प्रकाशिकायां च तल्रत्यमेवोपपादनं 
पुनः संगृहीतमिति । 


[१३] अन्यथाख्यातितिचारः 


भ्रमात्मकज्ञानस्य ख्यातिरिति व्यपदेशः शास्त्रग्रन्येषु वर्तते । 
तत्र विषये वादिनो बहुधा वदन्ति । लोके यस्य यस्य यद्यत्‌ ज्ञानं भवति 
तत्सर्व प्रमेति ववतुं न शक्यते। तथा सति प्रतिवादिनो ज्ञानमपि 
प्रमा स्यात्‌ । तथा च प्रतिवाद्यपि विजयेत । तथासर्वं ज्ञानमप्रमेत्यपि 
वक्तुं न पार्यते । तथा सति वादिनो यत्‌ ज्ञानं तदप्यप्रमा स्यात्‌ । 
तथा च वादि पराजितो भवेत्‌ । तस्मात्‌ किचित्‌ ज्ञानं प्रमा किचित्‌ 


1. वास्पयटीका ए० २९, 
2. भ्यायकुसुमाल्जळिः घु० ८७०८३ (द्विठीयस्तबकः) 

ज्ञानमप्रमा इति विभागः सवँरभ्युपगन्तव्यः ।. तत्र अप्रमात्मके ज्ञान 
अन्यस्य अन्यथाभानात्मिकामन्यथाख्याति नेयायिका जेना भाट्ठाश्च 
उररीकुर्वन्ति । अन्यथाख्यातेः या सामग्री भेदाज्ञानरूपा अख्यातिः 
तथेव व्यवहारोपपत्तेः अख्यातिपक्ष एव युक्त इति प्राभाकराः । क्षणि- 
कविज्ञानरूपः आत्मेव बाह्यत्रस्त्वाकारेण प्रतीयत इत्यात्मख्यातिवा- 
दिनः बोद्धा: । श्रमस्थले असदेव प्रतीयत इति असत्ख्यातिवादिनः 
माध्यांमकाः । भ्रमे सदसदनिर्वंचनीयं वस्तूत्पद्यते प्रतीयते चेत्य- 
दवेतिनः । एतन्मते अनिरवंचनीयख्यातिः । 


तत्र न॑यायिका अन्यथाख्यातिवादिन इति प्रसिद्धिः | न्याय- 

दर्शने प्रथमसूत्रेण तत्वज्ञानाच्निःश्रेयसप्राप्तिमभिधाय 'दुःखजन्मे' 
त्यादिद्वितीयपूत्रेण मिथ्याज्ञानं परम्परया संसारहेतुरिति प्रतिपादि- 
तम्‌ । तत्र 'मिथ्याज्ञानमनेकप्रकारकं वर्तते आत्मनि तावन्नास्तीति 
अनात्मन्यात्मेति दुःखे सुखमिति’ इत्यादि भाषमाणः वात्स्यायनः 
अतस्मिस्तदिति ज्ञानं मिथ्याज्ञानमिति मन्यते । वातिककारोऽपि -- 
“कः पुनरयं विपर्ययः । अतस्मिस्तदिति प्रत्ययः इति कथयति। 
अस्य विपर्येत्य अन्यथाख्यातिरिति संज्ञा तु पश्चात्कालिकी । तात्परयं- 
टीकायाम्‌ 

संप्रति संदिहानो विपर्यंयस्वरूपं पृच्छति 

कः पुनरयं विपर्थय इति । परीक्षकाणां विप्रतिपत्तेः 

संशयः । केचित्‌ स्वाकारबाह्यत्वविषयं ज्ञानं 

विपर्यय इत्याभक्षते । अन्येऽसद्विषयं ज्ञानं... .... 

अन्यथाख्याति तु वृद्धाः । ! 


इति कथनात्‌ अन्यथाख्यातिपक्षः नेयायिकानामिति ज्ञाते । 
अयमत्र निष्कर्षः -- आदौ शुक्त्या इन्द्रियसंनिकर्षानन्तरम्‌ 

अयं शुक्लभास्वर इत्याकारकं ज्ञानं, ततः उद्‌वुद्धसंस्कारात्‌ रजत- 

स्मरणम्‌, पुरोवति-रजतयोर्भदाग्रह इत्येतावत्पर्यन्तम्‌ अख्यात्यन्यथा- 


1. वाप्पयेटीका ए. १६० 

ख्यातिवादिनोः समानम्‌ । ततः 'इदं रजतम्‌? इत्याकारकं रजतत्वा- 
भावव द्विशेष्यक रजतत्वप्रकारकं विशिष्टज्ञानमुत्पद्यते, तत एव प्रवृत्ति- 
रिति नैयायिकाः तादृशविशिष्टञ्ञानकारणत्वेनाभिमताभ्यां - भेदा- 
ग्रहसहिताभ्यां पुरोवतिवस्तुप्रत्यक्षरजतस्मरणाभ्यामेव प्रवृत्त्यादि- 
निर्वाहे मध्ये विशिष्टज्ञानमनावश्यकमिति प्राभाकराः इति । | 


चिसि्ज्ञानस्यावइयकता 


सत्यस्थले प्रवृति प्रति विशिष्टज्ञानस्य हेतुत्वात्‌ असत्यस्थलेऽपि 
विशिष्टज्ञानमेव प्रवर्तकं वाच्यम्‌ । तथा च 'विसंवादिप्रवृत्तिः विशि- 
ष्टज्ञानजन्या प्रवृत्तित्वात्‌ सत्यप्रवृत्तिवत्‌’ इत्यनुमानमन्यथाख्यातो 
प्रमाणम्‌ । तथा 'रजतेच्छाजन्यशुक्तिविषयकप्रवृत्तिजनकरजतत्वप्रक्ा- 
रकं ज्ञानं शुक्तिविशष्यकं शुतक्तिप्रवृत्तिप्रयोजकज्ञानत्वात्‌ शुक्तौ 
शुवत्यर्थप्रवृत्तिप्रयोजकज्ञानवत्‌? इत्यादीन्यनुमानान्यपि अन्यथाख्याति- 
साधकतया मणावृपन्यस्तानि । एवमनुव्यवसायात्मकप्रत्यक्षमप्यन्य- 
थाख्यातौ मानम्‌ । तथा हि - शुक्तौ इदं रजतमिति भ्रमानन्तरम्‌ 
इदं रजततया जानामि इत्यनुव्यवसायो जायते । इदंविशेष्यकरजत- 
त्वप्रकारकज्ञानवाहनम्‌ इति हि तदर्थः । तत्र व्यवसायस्य इदंविशे- 
ष्यकरजतत्वप्रकारकत्वाभावे उतक्तानुव्यवसायः कथं घटेत? ज्ञानद्वय- 
पक्षे इदं जानामि’ 'रजतं जानामि? इत्याकारको ह्नुव्यवसाय 
स्यात्‌, न तु इई रजतं जानामि इति । 


भन्यथाख्यातिदान्दृरयवि चारः 


अन्यत्रैव सता आकारेण पुरोवतिनो विशिष्टताज्ञानमन्यथा- 
ख्यातिः । अन्यत्रेव सत्वं तु प्रतृत्तिवाधसहङ्कतात्‌ नास्तीति बाधक- 
प्रत्ययान्निश्चीयते । अतो श्रान्तिज्ञामबाधितस्य सत्यरजतस्यात्रा- 
सत्त्वमापादयितुं न शत्रयते, प्रंरत्तिबाधविरहात्‌ । न वा मन्त्रादि- 
प्रतिबद्धस्याग्ने; स्फोटजननादिप्रवृत्तिबाधात्‌ मिथ्यात्वनिश्चयप्रसङ्कः । 
तत्र नास्तीति बाधकप्रत्ययस्याभावात्‌ । i 


48 

ख्यात्यन्तरवादिभिरप्यन्ततो गत्वा अन्यथाख्यातिरवश्याश्जय- 
णीया। तथा हि-असत्ख्यातिमते किमसत्‌ असदिति प्रतीयते सदिति 
वा १ असदिति चेत्‌ भ्रमत्वासंभवः । असतः असत्त्वेन भानस्य प्रमा- 
त्वातु बाधप्रवृत्ती च न घटेताम्‌ । सदिति प्रतीयते चेत्‌, असतः 
सत्त्वेन भानात्‌ अन्यथाख्यातिरेव स्यात्‌ । आत्मख्यातिपक्षे आत्म- 
शब्दितं ज्ञानं कि ज्ञानमिति प्रतीयते १ उतार्थं इति? आयेन भ्रमत्व- 
बाधप्रवृत्तीनामसंभवः। द्वितीये ज्ञानस्यार्थात्मना भानादन्यथाख्यातिरेव 
स्वीकृता स्यात्‌ । 


प्राभाकरमतेऽपि प्रहणस्मरणात्मकज्ञानद्वयाङ्गीकारात्‌ तत्‌ 
ज्ञानद्वयं कि ज्ञानद्वयमिति प्रतीयते कि वा एकत्वेन? आद्ये बाधः 
्रवृत्त्योरसंभवः । द्वितीये द्वयस्येकत्वेन भानात्‌ अन्यथाख्यातिः । 


ज्ञानमस्ति विषयो नास्तीति पक्षे विषयः किमविद्यमानत्वेन 
प्रतीयते उत विद्यमानत्वेन ? आये प्रवृत््यायसंभवः । न जातु कञ्चित्‌ 
अविद्यमानत्वेन प्रतीते वस्तुनि प्रवर्तंते । द्वितीये अविद्यमानस्य विद्य- 
मानत्वेन भानादन्यथाख्यातिः इति । 


(१४) अमावविचार! 


तर्कसंग्रहे दीपिकायां च अभावस्य चतुर्धा विभागः अतिरिक्त- 
पदार्थत्वं च प्रादशिषाताम्‌ । इदं किचिद्विचारयंते । 
“परगुत्पत्तेरभावोपपत्तेश्च (न्या.सू.२-२-१२) इति सूत्रे भाष्यम्‌ -- 

'अभावद्वेतं खलु भवति प्राक्‌ चोत्पत्तेरविद्यमानता 

- उत्पन्नस्य चात्मनो हानादविद्यमानताः 

इति 1 वातिकेप्येवमेव प्रतिपाद्यते ।' तेन प्रागभावः प्रध्वंसश्चेति 
द्विविध एवाभावो भाष्यवातिककारयो: संमत इति प्रतीयते । तत्वैव 
-तात्पर्यंटीकाकार:-- 

'अभावद्वेतमिति प्रकृतापेक्षम्‌ । प्रकृतं प्रध्वंसमातर- 
वादिनं प्रति प्रागभावप्रतिपादनम्‌ । परमार्थतस्तु 
प्रथममभावे द्वैतम्‌-तादात्म्याभावः संसर्गा- 
भावश्चेति । संसर्गाभावोऽपि प्रावप्रध्वंसात्यन्ताभावेन 
त्रिविध इति चतज्रो विधा अभावस्य 


इत्यभावचतुष्टयमपि न्यायदर्शनसंमतमिति प्रत्यपादयत्‌ । भाववद- 
भावोऽपि घ्रमाणवेद्यः । यत्‌ प्रमाणं भावं ज्ञापयति तदेव प्रमाणं घ्रति- 
योग्यनुपलग्धिसहकृतमभावं ज्ञापयति इत्याशयवता भाष्यकारेण 
'कथं पुनरुत्तरस्य प्रमाणेनोपलब्धिः | 
सत्युपलमभ्यमाने तद्वदनुपलब्धेः प्रदीपवत्‌ । 


तदेवं सतः प्रकाशकं प्रमाणमसदपि घ्रकाशयति ।! 


इति प्रथमसूत्रेऽभाषि । तत्राभावस्यापि प्रमाणसिद्धत्वे तस्य भाववत्‌ 
उपदेशः कुतो न कृतः इत्याशङ्कायामाह वातिककारः --- 


“सत्‌ खलु प्रमाणस्यालम्बनं स्वतन्त्रं भवति । 
असत्तु परतन्त्रं प्रतिषेधमुखेन प्रतिपद्यते । ! 


इति निषेध्यं निषेधाधिकरणम्‌ इत्युभयज्ञानाधीनत्वात्‌ अभावस्य, 


भावे ज्ञाते अभावोऽपि ज्ञातप्राय इत्याशयेन सूत्रकृता अभावो न 
निदिष्ट इति तदाशयः । 


वेशेषिकसूव्रे्वपि अभावचतुष्टयाभ्युपगमः सूचितो वतेते । 
' क्रियागुणव्यपदेशाभावात्‌ प्रागसत्‌ ? (वे.सू.९-१-१) इति सूत्रं 
घटादिरूपकार्यस्य उत्पत्तेः प्रागविद्यमानतां प्रतिपादयत्‌ प्रागभावमन्‌- 
मन्यते । उत्पत्तेः घरागविद्यमानता हि प्रागभावो नाम । तथा 
* सदसत्‌* (वे.सू.९-१-२) इति सूत्रं सतो घटादेः मुद्गरपाताद्यनन्तर- 
'मभावं प्रतिपादयत्‌ ध्वंसाख्यमभावं सूचयति । ततः | सच्चासत्‌ ! 


(वै.सू.९-१-३) इति सूत्रं सतो घटादेः पटाद्यात्मना अभावं बोधयत 
vii 

तादात्म्याभावरूपमन्योन्याभावं व्यञ्जयति । ततः ' यच्चान्यदस" 
दतस्तदसत्‌ ' (वे.सू.९-१-५) इति सूत्रम्‌ । तत्र असच्छब्दद्वयं भाव- 
प्रधानो निर्देशः । यत्‌ अतः असतः अन्यत्‌ असत्‌ तत्‌ असत्‌ इत्यन्वयः । 
ूर्वोक्ताभावत्रयात्‌ अन्यो योऽभावः सोऽत्यन्ताभाव इति। एवं स्थिते 
अभावस्य पृथगनुपदेशः भावपारतन्त्र्यात्‌ न त्वभावादिति सिध्यति ! 


न्यायमञ्जरीकारास्तु-— 

“न प्रागभावादन्ये तु भिद्यन्ते परमार्थंतः । 

स हि वस्त्वन्तरोपाधिरन्योन्याभाव उच्यते ॥ 
स एवावधिशून्यत्वादत्यन्ताभावतां गतः । 


उत्पन्नस्य विनाशो वा तदनुत्पाद एव वा । 
अभावस्तत्त्वतोऽन्ये तु भेदास्त्वौपाधिका मताः || 7 


इति ग्रन्थेन प्रागभावप्रध्वंसभेदेनाभावो द्विविधः । अन्योन्यात्यन्ता- 
भावौ घ्रागभाव एवान्तर्भवतः। प्रागभाव एव वस्त्वन्तरप्रतियोगि- 
कश्चेत्‌ अन्योन्याभाव इत्युच्यते । स एवावधिशून्यश्चेत्‌ अत्यन्ताभाव 


इति कथ्यते इति न्यरूपयन्‌ । 


प्राभाकराः अतिरिक्तमभावं नाङ्गीकुवेन्ति । अभावः बुद्धिविशे- 
षस्वरूपः, अधिकरणस्वरूपः कालविशेषस्वरूपः इति पक्षत्रयं 
प्रदर्शयन्ति । एतत्पक्षत्रयमपि मणौ विस्तरेण दूषितम्‌ , तदनुसारेण 
मुक्तावल्यां च । दीपिकायां त्वधिकरणात्मकत्वपक्षः अनूद्य दूषित 


इति विशेषः .। 


अत्र विचायंते। अभावाधिकरणकोऽभावः अधिकरणीभूता- . 
भावस्वरूप इति नैयायिका अपि स्वीकुर्वन्ति । तत्र 'घटाभावे न पट? 


- }. | न्यायम्षरी ए० ५९. 

इत्याधाराधेयभावः प्रतीयते । स चाधाराधेययोरभेदेऽपि आधारता- 
वच्छेदकयोर्घटाभावत्वपटाभावत्वयोभेदान्निरुह्यते । तथा “भूतले घटा- 
भाव! इति प्रतीतिरपि भूतलत्वघटामावत्वयोभेदात्‌ निरूढा भवि- 
ष्यति । अतः अधिकरणात्मकत्वमेवाभावस्यास्तु । 


शब्दाभावस्य गृहस्वरूपस्य गृहत्वेन रूपेण शोत्रेन्द्रियवेद्यत्वा- 
भावेऽपि शब्दाभावत्वेन रूपेण तद्वेद्यत्वं भविष्यति । यथा नेयाथिक- 
मतेऽपि रूपाभावाधिकरणगकरसाभावस्य रूपाभावात्मकत्वेऽपि रूपा- 
भावत्वेनैव चाक्षुषविषयता न रसाभावत्वेनेत्यङ्गीक्रिते, तद्वत्‌ । 
तथा च शब्दाद्यभावानां प्रत्यक्षत्वानुपपत्तिरपि नास्ति । 


तथा ज्ञानविशेषत्वेन कालविशेषत्वेन चाप्रत्यक्षत्वेऽपि तत्तद- 
भावत्वेन ज्ञानविशेषकालविशेषयोः प्रत्यक्षता संभवत्येव । अतोऽभाव-. 
स्यानतिरिक्तत्वेऽपि न कोऽपि दोष इति। 


अत्र समाधीयते । प्रायशो लोके भिन्नयोरेवाधाराधेयभावः 
प्रसिद्धः । स चाभावातिरिक्तत्ववादिनैयायिकमते सूपपादः । अभावा- 
धिकरणकाभावस्थले गत्यन्तरविरहादाधाराधेयभावप्रतीतेर्गोणतया 


निर्वाहेऽपि गत्यन्तरसत्त्वे तथा निर्वाहस्यान्‌चितत्वात्‌ । अतोऽधिकर- 
णात्मकत्वपक्षो न युक्त: । 


ज्ञानविशेषरूपत्वपंक्षे कालविशेषरूपत्वपक्षे च शब्दाद्यभावानां 
प्रत्यक्षत्वानुपपत्तिदोषो दुरुद्धरः । तत्र यदुक्तं ज्ञानत्वेन कालत्वेन च 
रूपेण तयोर्ब हिरिर्व्रियग्राह्मत्वाभावेऽपि शब्दाद्यभावत्वेन तत्त्वमक्षत- 
मिति, तद्रोच्यते । ूपान्तरेणापि तयोः तादृशप्रत्यक्षविषयत्वं न ` 
संभवति । तथा हि गेहे शब्दो नास्तीति प्रतीतौ शब्दाभावतवेन 
"रूपेण कि स्वात्मकज्ञानं विषयः ? पुरुषान्तरीयज्ञानं वा? नायः, प्रत्यक्षे 
विषयस्य कारणत्वात्‌ (पूर्वक्षणे स्वात्मकज्ञानस्याभावात्‌ पूर्वक्षणेऽसत : 
कारणत्वासंभवात्‌ । न द्वितीयः, एकस्मिन्‌ अभावज्ञाने भूयसीनां पुरु - 
'घान्तरीयज्ञानव्यक्तीचां विषयत्वकल्पने गौरवात्‌ । एवं कालविशेष- 

स्थापि न तादुशप्रत्यक्षविषयत्वं संभवति, तादृशज्ञानोत्पत्तिक्षणात्मक- 
कालस्य पूर्ववृत्तित्वाभावात्‌ । पूर्वक्षणात्मककालस्य च तत्कालेऽभा- 
घात्‌ । न च ज्ञानोत्पत्तिक्षणतत्पूर्वक्षणोभयावस्थायिस्थूलकालस्य 'गेहे 
शब्दो नास्ति’ इत्यादिप्रत्यक्षविपयत्वमस्तु, तथा च नोक्तदोष इति 
वाच्यम्‌ । तथापि तादृशक्षणद्वयावस्थायिनानापदार्थरूपस्थूलकालस्य 
एकेकतादुशज्ञानविषयत्वकल्पने गौरवादिति निरूपयामासुः मुक्ता- 


बलीमञ्जूषाकाराः । | 
[१५] आख्यातार्थविचारः शाब्दवोधप्रक्रिया च 
दीपिकायां प्रकाशिकायां च विध्यर्थनिरू+णप्रसङ्गेन आख्या- 
तस्य कृत्यर्थंकत्वं प्रसाध्य देवदत्तः तण्डुलं पचतीति वावयस्य तण्ड्ल- 
कर्मकपाकानुकूलकृतिमान्‌ देवदत्त इत्यर्थ इति निरूपितम्‌ । एतत्ततवं 
किचिद्विचार्यते । 
शाब्दबोधो नाम शब्दजन्यं ज्ञानम्‌ । शब्दो नाम परस्परान्वि- 
तार्थप्रतिपादकपदसमूहात्मकं वाक्यम्‌ । पदसमूहो वाक्यं इत्येतावन्मा- 
त्रोक्तौ 'गौरश्चः पुरुषो हस्ती’ इत्यादेः अनन्वितार्थकपदसमूहस्यापि 
वाक्यत्वं स्यात्‌ । अतः परस्परान्वितार्थकेत्युक्तम्‌ । गौर्गच्छति, अश्वो 
धावति इत्यनयोः प्रत्येकं वाक्यत्वेऽपि तयोद्ृयोमिलित्वा एकवाक्यत्वं 
न भवति, द्वयोर्वाक्यार्थयोः परस्परमनन्वयात्‌ । तस्मात्‌ साक्षाद्वा 
परंपरया वा स्वार्थविशेषणीभूतार्थप्रतिपादकयावत्पदबिशिप्टं विशे- 
ष्यभूतार्थप्रतिपादकं पदमेकवाक्यमिति पर्यवस्यति । इदमेव 'अर्थेकत्वा- 
देकं वाक्यं साकाङ्क्षं चेढिभागे स्यात्‌' इति पूर्त मीमांसासूत्रे[२-१-४६] 
उक्तम्‌ । एकस्मिन्नर्थे अन्येषां विशेषणतयान्वयः इति सूचनायेव 
'साकाङ्क्षं चेद्विभागे स्यात्‌’ इत्युक्तम्‌ । 
तत्र पदेषु बहुषु प्रयुज्यमानेषु कस्य पदार्थस्य कि विशेषणम्‌? 
कि किमवान्तरविशेष्यम्‌? कि मुख्यविशेष्यमिति विचारणीयं भवति। 
तत्न वंयाकरणाः मीमांसकाः नेयायिकाश्च भिन्नभिन्न पन्थानमाश्रयन्ते। 

दैयाकरणमतम्‌ 

तथा हि वैयाकरणास्तावदेवं मन्यन्ते कारकाणां क्रिया- 
यामन्वयः इत्यनुभवात्‌ क्रियापदे प्रायः सुवन्तानामन्वय इति प्रती- 
यते । नीलोत्पलमानयतीत्यत्र समासार्थस्य नीलत्वविशिष्टोत्पलस्य 
दितीयार्थे कर्मणि तस्य धात्वर्थे आनयनेऽन्वय इति नीलत्वविशिष्टो- 
त्पलकर्मकमानयनमिति वोधो भवति । नीलमुत्पलमानयेति व्यास- 
स्थलेऽपि नीलकर्मकमानयनम्‌ उत्पलकर्मकानयनमिति पृथक्‌ पृथक्‌ 
बोधस्याननुभवात्‌ हिः कमंत्वभानं विहाय समानाधिकरणयोर्नीलोत्प- 
लपदयोः नीलत्वविशिष्टोत्पलरूपैकार्थपरत्वमङ्गीकृत्य तस्य धात्वर्थे 
आनयने द्वितीयार्थकर्मत्वद्रारा अन्वयस्वीकारात्‌ नीलत्वविशिष्टोत्पल- 
कर्मकमानयनमित्येव वोधः । एवं च सविशेषणानां विशेषणरहि- 
तानां वा कल्लैतिरिक्तानां सर्वेषां कारकाणां धात्वर्थक्रियान्वयस्य नै- 
यायिकादिभिरपि स्वीकृतत्वात्‌ प्रथमान्तार्थस्य कतृकारकस्यापि तथै- 
वान्वय उचितः, समानन्यायात्‌। तथा च देवदत्तः नीलोत्पलमान- 
यतीत्यत्न दितीयार्थः कर्म, तत्र प्रकृत्यर्थस्य नीलत्वविशिष्टोत्पलस्या- 
भेदसंबन्धेनान्वयः । कर्मणः धात्वर्थेऽन्त्रयः । तिङः कर्ता अर्थः । तत्रा- 
भेदसंवन्धेन प्रथमान्तपदार्थस्य देवदत्तस्यान्वयः । कर्तुरपि धात्वर्थ 
आनयनऽन्वयः । तथा च नीलत्वविशिष्टोत्पलाभिन्नकर्मकं देवदत्ता- 
भिन्नकर्तृक चानयनमिति धात्वर्थमुख्यविशेष्यको बोधः। अव प्रमाणं 
तु 'भावप्रधानमाख्यातम्‌' इति निरुक्तवचनं 'क्रियाप्रधानमाख्यातम्‌' 

इति महाभाप्यवचनं चेत्याहुः । 


मीमांसकमतम्‌ 


मीमांसकास्तु - तिङर्थंभावनामुख्यविशेष्यकं बोधं वर्णेयन्ति । 
तथा हि तण्डुलमित्यादीनि द्वितीयान्तानि पदानि क्रियापदं विना 
निराकाङक्षं बोधं न जनयन्तीत्यनुभवसिद्धम्‌ । तेन तिङन्तपदं वि- 
शेष्यसमरपेकमिति लभ्यते । तत्रापि 'प्रकृतिप्रत्ययो प्रत्ययार्थं सह 

ब्रूतस्तयोस्तु प्रत्ययः प्राधान्येन' इति व्युत्पत्तिबलात्‌ प्रत्ययार्थस्येव 
प्राधान्यं वक्तव्यमिति तिङर्थः भावनापरपर्याया कृतिरेव शाब्दबोधे 
मुख्यविशेष्यभूता । 'एवं च चेत्रस्तण्डुलं पचति’ इति वाक्ये द्विती- 
यायाः करमंत्वमर्थः । तत्र तण्डुलस्य आधेयतासम्वन्धेनान्वयः । कर्म" 
त्वस्य निरूपकतासंबन्धेन (स्वनिरूपकधात्वर्थानुकूलत्वपर्यवसितेन) 
तिङर्थकक्कतावन्वयः । धात्वर्थस्य पाकस्य स्वकरणकौदनोहेश्यकत्व- 
सम्बन्धेन कृतावन्वयः । चंत्रपदोत्तरप्रथमायाः प्रातिपदिकार्थः 
चैत्रोऽर्थः । चैत्रपदं तात्पर्यंग्राहकम्‌ । प्रथमार्थस्य चैत्रस्य आधेयतासंब- 
न्धेन भावनायामन्वयः । आख्यातार्थकालसंड्ययोऽरपि भावनायामे- 
वान्वयः । संख्यायाः सामानाधिकरण्यसम्वन्धेनान्वयः, कालस्य आ- 
धेयतासंबन्धेनान्वय इति विशेषः । एवं च चेत्रनिष्ठा तण्डुलकर्मक- 
पाककरणकोदनोद्वेश्यिका वर्तमाना एका भावनेति बोधः। 'भावप्र- 
धानमाख्यातम्‌? इति निरुक्ते आख्यातशब्दः तिङ्परः । भावयतीति 
व्युत्पत्त्या णिजन्तात्‌ भूधातोरचूप्रत्ययान्तत्वेन निष्पन्नः भावशब्दः 
भावनावाची । तिङश्च संख्या कालः भावना इति त्रयोऽर्थाः । तेषु 
भावना प्रधानभूता इति भावनामुख्यविशेष्यकवोधमेव निरुक्तकारो 
मन्यत इति निरूपयन्ति । 


नैयायिकमतम्‌ 


'पण्डितश्चेत्रः' इति वाक्यम्‌ पण्डिताभिन्नश्चेत्र इति वोधोऽन्‌- 
भूयते । तत्र तिङन्तपदाभावात्‌ धात्वर्थस्य वा तिङर्थभावनाया वा 
मुख्यविशेष्यतया भानं न संभवति । तथा भ क्वचित्‌ प्रथमान्तार्थ- 
मुख्यविशेष्यकवोधस्य स्वीकरणीयतया तिङन्तसमभिव्याहारस्थलेऽपि 
तर्थव बोधवर्णनं युक्तम्‌ । न च तत्रापि योग्यक्रियाध्याहारेणैव शाब्द- 
बोध इति वाच्यम्‌ । अनध्याहारेणेव निर्वाहे अध्याहारस्यायुक्तत्वात्‌ । 
अपि च वेयाकरणभ्ूषणे-'प्रायशो वाक्यस्य सृप्तिङन्तसमुदायत्वात्‌' 
इति वदन्तः कौण्डभट्टाः तिङन्तशून्यभपि वाक्यमभ्युपगच्छन्ति 1 तथा 

आख्यातार्थव्यापाराश्रयत्वरूपस्य कतृंत्वस्य निराकरणावसरे 'आख्या- 

तशून्ये देवदत्तः पक्तेत्यादौ देवदत्तस्याकतृंत्वापत्तेःः इति भूषणसारेऽपि 

तिङन्तरहितवाक्यप्रामाण्याङ्गीकार: प्रतीयते । एवं च तिङन्तासम- 

भिव्याहारस्थले प्रथमान्तार्थविशेष्यकबोधस्य स्वीकार्यत्वात्‌ चैतः 

पचतीत्यादावपि तथेव बोधवणंनं युक्तम्‌ । तथा च 'चेत्रः तण्डुलं 

पचति? इति वाक्ये तण्डुलपदोत्तरद्वितीयायाः कर्मत्वमर्थः । कमंत्वे 

प्रकृत्यर्थस्य तण्डुलस्याधेयतासंवन्धेनान्वयः । कर्मत्वस्य निरूपकता- 

सम्बन्धेन धात्वर्थे पाकेऽन्वयः। आख्यातार्थः कृतिः । तद्रानुकूलता-. 
संबन्धेन धात्वर्थपाकस्यान्वयः । कृतेश्च आश्रयतासंबन्धेन प्रथमान्तार्थे 
चेत्रेऽन्वयः । आख्यातार्थस्य वर्तमानकालस्य कृतावेवान्वयः । आख्या- 
तैकवचनस्य तु नैकत्वसंख्या अर्थः । सुबेकवचनेनैव एकत्वलाभात्‌ । 
तथा च तण्डुल निष्ठकर्मतानिरूपकपाकानुकूलवतमानकृतिमान्‌ एक-. 
त्वाश्रयश्चैत्र इत्यन्वयबोधः । 


कि च 'सर्वनाम्नामुत्सगेतः प्रधानपरामशित्वम्‌? इति न्यायात्‌ 
ूर्ववाक्यार्थे यः प्रधानः तस्येव तच्छब्देन परामर्शो वक्तव्यः । धात्व- 
थमुख्यविशेष्यकस्य आख्यातार्थकृतिमुख्यविशेष्यकस्य वा बोधस्या- 
ङ्खीकारे "पुरुषः प्रयाति, तस्य पादयोरभिवादय? इत्यत्रानुपपत्तिः । 
पुरुषः प्रयाति इति वाक्ये प्रधानस्य गमनस्य कृतेर्वा तच्छब्देन 
परामर्श पादयोरभिवादयेत्यनेनान्वयस्यासंगतेः । नैयायिकमते तु 
पुरुषस्यैव प्रधानतया तस्य तच्छब्देन परामश पादयोरभिवादयेत्य- 
नेनान्वयः साधु संगतः । 


कि च प्रत्यक्षानुभवे यस्य येन संबन्धः प्रतीतस्तस्य तेन संबन्धं 
तथैव ज्ञापयितुं वाक्यं प्रयुज्यते । प्रत्यक्षेण च कारकाणां क्रियान्वय 
एवावगम्यते, न तु कृत्यपरपर्यायभावनान्वयः। अतो मीमांसकमतं 
नोचितम्‌ । नापि वेयाकरणमतम्‌ । प्रत्यक्षे धर्मस्य प्रकारतायाः 
धमिणो किशिष्यतायाश्चानुभवसिद्धतया धर्मभूतघात्वर्थपिक्षया धमिणः 

भ्रथमान्ताथस्येव विशेष्य त्वौचित्यात्‌ । तत्रापि प्रकृतिप्रत्ययार्थयोमंध्ये 
प्रत्ययार्थस्य प्रधानत्वात्‌ तिङ्वाच्यायाः कृतेः धात्वर्थ प्रति विशेष्य- 
त्वात्‌ तादृशक्ृत्याश्रयस्य देवदत्तादेविशेष्यत्वमुचितम्‌ । सकलकर्मा- 
दिकारकप्रेरकस्य क्रियाकर्तुः सर्वापेक्षया प्राधान्यं हि आनुभविकम्‌ । 


अपि च पाणिनिः "प्रातिपदिकार्थ? इत्यादिना सूत्रेण प्रथमायाः 
प्रातिपदिकार्थं एवार्थं इति वदन्‌ कारकार्थकत्वं नानुमन्यते । तेन च 
प्रथमान्तार्थस्य क्रियायामन्वयः तस्या नानुमत इति स्पष्टम्‌ । कार- 
कार्थकत्वे हि क्रियान्वयसूलकः क्रियाप्रधानकत्वनिबेन्धः । तस्मात्‌ 
प्रथमान्तार्थविशेष्यकबोध एवासति बाधके उचितः । सति तु बाधके 
भावाख्यातस्थले चेत्रेण सुप्यते इत्यादौ, पश्य मृगो धावतीत्यादौ 
च धात्वर्थादिमुख्यविशेष्यकोऽपि वोधः स्वीक्रियते इति नयायिक- 
सिद्धान्तसारः । 

श्रीः 
श्रीगुरुचरणारविन्दाभ्यां नमः 


तर्कसङ्ग्रहः 
दीपिका.प्रकाशिका-वाळप्रियासमन्वितः 
तर्कसङ्ग्रहः 


मङ्गरवादः 
निधाय हृदि विश्वेशं विधाय गुरुवन्दनम्‌ । 
वालानां सुखबोधाय क्रियते त्केसङ्ग्रहः ॥ 
दीपिका 
विश्वेश्वरं साम्बमूति प्रणिपत्य गिरां गुरुम्‌ । 
टीकां शिशुहितां कुर्वे तर्कसङ्ग्रहदीपिकाम्‌ ।। 


चिकीषितस्य ग्रन्थस्य निवि घ्लपरिसमाप्त्यर्थं शिष्टाचारानुमित- 
श्रुतिवोधितकतँव्यताकम्‌ इष्टदेवतानमस्कारात्मकं मङ्गलं शिष्यशि- 
क्षायै ग्रन्थतो निवध्नन्‌ चिकीषितं प्रतिजानीते - निधायेति । 


ननु मङ्गलस्य समाप्तिसाधनत्वं नास्ति । मङ्गले कृतेऽपि किरः 
णावल्यादौ समाप्त्यदर्शनात्‌ , मङ्गलाभावेऽपि कादम्बर्यादौ समाप्ति- 
दर्शनाच्च अन्वयव्यतिरेकाभ्यां व्यभिचारात्‌ इति चेत्‌ - न । किर- 
णावल्यादौ विन्नबाहुल्यात्‌ समाप्त्यभावः । कादम्बर्यादौ ग्रन्थाद्व हिरेव 
मङ्गलं कृतम्‌ , अतो न व्यभिचारः । | 

ननु मङ्गलस्य कर्तव्यत्वे कि प्रमाणमिति चेत्‌ - न । शिष्टा- 
चारानुमितश्चृतेरेव प्रमाणत्वात्‌ । तथा हि - मङ्गलं वेदबोधितकतँव्य- 
ताकम्‌ , अलौकिकाविगीतशिष्टाचारविषयत्वात्‌ , दर्शादिवत्‌ । भोज- 
नादौ व्यभिचारवारणाय अलौकिकेति । रात्रिश्राद्धादौ व्यभिचारवार- 
णाय अविगीतेति । शिष्टपदं स्पष्टार्थम्‌ । “न कुर्यात्‌ निष्फलं कमे” 

इति जलताडनादेरपि निषिद्धत्वात्‌ । तर्क्यन्ते - प्रतिपाद्यन्ते इति 
तकाः - द्रव्यादिपदार्थाः, तेषां सङ्ग्रहः - सङ्क्षेपेण स्वरूपकथनं 
क्रियते इत्यर्थः 1 कस्म प्रयोजनाय इति, अत आह - सुखवोधायेति । 
सुखेन - अनायासेन यो वोधः पदार्थतत्त्वज्ञानं तस्मा इत्यर्थः । ननु 
वहुषु तकंग्रन्थेषु सत्सु किमर्थमपूर्वोऽयं ग्रन्थः क्रियत इति, अत आह 
बालानामिति । तेषामतिविस्तृतत्वात्‌ बालानां बोधो न जायत इत्यर्थः । 
ग्रहणधारणपरटुर्वालः न तु स्तनन्धयः । कि कृत्वा क्रियत इति, अत 
आह - निधायेति । विश्वेशम्‌ - जगन्तियन्तारम्‌ । हृदि निधाय - नितरां 
स्थापयित्वा । सदा तद्ध्यानपरो भूत्वा इत्यर्थः । गुरूणाम्‌ - विद्या- 
गुरूणाम्‌ , वन्दनम्‌ - नमस्कारम्‌ , विधाय - कृत्वा इत्यर्थः ।। 


प्रकाशिका 


वन्दे गुरुं शिवं साम्बं दक्षिणामूतिमव्ययम्‌ । 
यद्वन्दनेन मन्दोऽपि विन्देद्गुरुसमानताम्‌ ।! 


प्रारिप्सितग्रन्थस्य निविन्नपरिसमाप्तये समाचरितं मङ्गलम्‌ 
ईश्वरनत्यात्मकं शिष्यशिक्षाये निबव्नन्‌ चिकीपितं प्रतिजानीते- 
विश्वेश्वरमिति । गिरां गुरुम्‌ - निखिलविद्यानामुपदेष्टारम्‌ । इदमपि 
विश्वेश्वरे विशेषणम्‌ । 'गिरं गुरुम्‌’ इति पाठे तु सरस्वतीं विद्या- 
गुरु च प्रणिपत्य इत्यर्थो वोध्यः । स्वग्रन्थस्य इतरग्रन्थैरगतार्थतां 
दर्शयति - ञ्िश्चहितामिति । तर्कसङ्ग्रहदीपिक्राम्‌ - तर्कसङग्रहार्थप्रका- 
शिकाम्‌ । | 


आक्रितस्य मङ्गलस्य तन्निवन्धनस्य च फलं दर्णयति- 
चिकीर्षितस्य इत्यादिना । 

ननु समाप्ति प्रति मङ्गलस्य कारणता स्यात्‌ चेत्‌ तदा तदा- 
चरणं युज्यते । सेव न सम्भवतीत्याश ड्कुते-नन्ब्रिति । व्यभिचारादिति। 
अन्वयव्यतिरेक्व्यभिचारज्ञानरूपप्रतिबन्धकसत्त्वात्‌ नियतान्वयव्यति- 

रेकसहचारनिश्चयरूपकारणासम्भवेन न कारणत्व निश्चय इत्यभिसन्धिः। 
समाप्यभाव इति । अतो न व्यभिचार इत्यनेनान्वयः । विध्नान्युन- 
सङ्ख्याकस्य वलवत्तरस्य वा मङ्गलस्य विध्ननिरसनद्वारा समाप्ति- 
साधनत्वेन तादृशम ङ्गलाभावात्‌ नान्वयव्यभिचार इति भाव: । बहि- 
रेवेति । जन्मान्तर एवेत्यर्थः । अतः कुत्रचित्‌ ग्रन्थकर्तुर्नास्तिकत्वेशपि न 
क्षतिः। अव इति । तादृशम ङ्गलस्य विघ्नध्वंसद्ठारा सत्वात्‌ न व्यतिरेक- 
व्यभिचार इत्यर्थः । एवं च कारणत्वं सिद्ध्यतीति भावः । परे तु 'अतः- 
उक्तहेतुद्वयात्‌ न व्यभिचारः-नान्वयव्यतिरेकव्यभिचारः' इति व्याचख्युः । 
मणिक्रतस्तु 'मङ्गलस्य विघ्नध्वंस एव फलम्‌ । समाप्तिस्तु स्वसामग्री- 
वशादेव' इत्याहुः । एतत्तत््वमस्मदीयचिन्तामणिव्याख्यायास्‌ अनु- 
सन्धेयम्‌ । 


मङ्गलस्य श्रतिवोधितकर्तव्यताकत्वं व्यवस्थापयितुं शडूते -- 
नन्त्रिति । अनुमितश्रृतेरेवेति । अव्रायमाशयः-श्रुतेः वेदत्रोधितकर्त- 
व्यताकत्वरूपवक्ष्यमाणविधेयकोटिप्रविष्टत्वेऽपि तदन्तर्भावेण विधेयत्व- 
मभ्युयगम्यते । तच्छूतेः अनुमितेः पूर्वमसिद्धत्वात्‌ । एतेन 'वह्वघादि- 
साध्यकानुमितिविषयतामादाय वह्नित्वादिकमनुमितम्‌' इति व्यवहारा- 
भावेन श्रृतावनुमितत्वव्यवहारः कथमिति शङ्का निरस्ता । श्रृतौ 
विधेयत्वाभ्यूषगमेन तादुशव्यवहारे वाधकाभावात्‌ । एवकारोऽप्यर्थेकः । 
तेन 'मद्धलं कर्तव्यम्‌ समाप्तिफलकत्वात्‌' इत्यन्‌मानरूपप्रमाणान्तर- 
सत्वेऽपि न क्षतिः । अन्ये तु-'स्ववोबितकर्तेव्यताकत्वसम्बन्धेन श्रृते- 
रेव साध्यता । अग्निमग्रन्थस्यावरेव तात्पर्यम्‌ । एवं च श्रुतेरनुमितत्वो- 
पपत्तिः इत्याहुः । 


अलौकिकेति विधिमन्तरा रागादिप्राप्तभिन्नेत्यर्थः । अविः 
गीतेति धर्मशास्त्राविरुद्धे्यर्थः । शिष्टेति वेदोक्ततत्त्वज्ञानेन वेद- 
विहितकर्मकारीत्यर्थः । वेदोक्ताहिसादिकर्तरि बौद्धेऽतिव्याप्तिवारणाय 
तृतीयान्तम्‌ । आचारविषयत्वादिति । आचारः कृतिः । तस्याः वृत्त्यनि- 

यामकविषयतासम्बन्धेन हेतुता विवादग्रस्ता इति तद्विषयत्वस्य हेतु- 
त्वानुधावनम्‌ । यथाक्रमं हेतुविशेषणप्रयोजनमाह -- भोजनादौ 
इत्यादिना । अलौकिकाविगीताचारविषयत्वस्येव हेतुताऽस्तु । अशिष्टा- 
चारविषये तादृशहेतोरसत्त्वेन व्यभिचारासम्भवात्‌ इत्याश ङ्कामिष्टा- 
पत्त्या परिहरति -- शिष्टपदमिति। जलताडनादौ अशिष्टाचारविपये 
तादृणहेतो रसत्त्वं स्फुटयति--न कुर्यादिति । स्वर्गादिफले व्यभिचार- 
वारणाय आचारविषयस्वेति। विधेयतया आचारविषयत्वार्थकमिति 
सङ्क्षेप: । तर्कपदस्यारोपार्थकत्वभ्रमं वारयितुं द्रव्यादिसाधारण- 
तर्कत्वं निर्वक्ति-तक्यन्त इति । उपादानरूपसङ्ग्रहस्यासम्भवा- 
दाह--सङ्कक्षेपेणेति । स्त्रूपकथनम्‌-स्वरूपज्ञानानुकूलशब्दः । एतावता 
द्रव्यादिपदार्था विषयाः, पदार्थतत्त्वावधारणं प्रयोजनम्‌, सम्बन्धश्च 
प्रतिपाद्यप्रतिपादकभावः, पदार्थतत्त्वावधारणकामोऽधिकारीत्यनुवन्ध- 
चतुष्टयं प्रेक्षावत्प्रवृतत्यङ्गं सूचितम्‌ । षष्ठीतत्पुरुषश्रमवारणायाह- 
सुखेनेति । सुखवोधलूपप्रयोजनस्यान्यतः सिद्धत्वेन एतद्‌ग्रन्थकरणे 
प्रयोजनाकाङ्क्षा न शाम्यतीत्याशयेनावतारयति-नन्त्रिति । तेषाम्‌- 


भाष्यादिग्रन्थानाम्‌ ॥ 
बालप्रिया 


निस्समाभ्यधिकसद्गुणाकरं भक्तरक्षणरतं दयानिधिम्‌ । 
नित्यसूरिभिरनारतं स्तुतं वन्दिषीय वृषशेलनायकम्‌ ॥ १ ॥ 


श्रीशेलवंशनवमौ क्तिकलुल्यभासं 
वेदान्तलक्ष्मणमुनीन्द्रपदाव्जभृङ्गम्‌ । 

सत्तर्कतन्त्रनिगमान्तनितान्ततान्तं 
श्रीमन्नुसिहगुरुवर्यमहं नमामि ॥ २॥ 


नृत्यत्कलं सकलदिक्षु विभातकी ति 
शास्त्रेषु निष्ठितधियं वहुशिष्ययुक्तम्‌ । 

आचारपूतमनवद्यगुणाभिरामं 
श्रीदेवनाथगुरुमन्वहमानतोऽस्मि ॥ ३ ॥ 


न्यायादिशास्त्रविदमात्मगुणोज्ज्वलं तं 
सम्भावनादिपरिपन्थिनमात्मवन्तम्‌ । 
मत्तातपादमनघं क्षमया समेतं 
श्री कृष्णतातगुरुवर्यमहं प्रपद्ये ॥ ४ ॥ 


प्रौढगम्भी रसंक्षिप्तवचोविन्यासभासुरा । 
नीलकण्ठेन रचिता दीपिकायाः प्रकाशिका ।। ५॥ 


गदाधरादिग्रन्थेषु येषां परिचयो दृढ: । 
प्रकाशिकाशयं गूढं ते सम्यन्ज्ञातुमीशते ।। ६॥ 


बालानामुपकाराय यथाशक्ति यथामति । 
विशदां सरलां बालप्रियां व्याख्यां करोम्यहम्‌ ॥ ७ ॥ 


मूलार्थनानमावं हि ममोद्देश्यं यतस्ततः । 
अनपेक्षितविस्तारविचारावत्र नादृतौ ॥ ८ ॥ 


अथ तत्रभवान्‌ तर्ककर्कशविचारचातुरीधुरीणः नीलकण्ठभट्टा- 
चार्यः तर्कसङ्ग्रहदीपिकां प्रकाशिकाभिधया स्वकीयव्याख्यया प्रकाशयि- 
लुमिच्छन्‌ चिकीषितायाः व्याख्यायाः निविध्नपरिसमाप्तिमुद्दिश्य 
शिष्टाचारपरम्पराप्राप्तं मङ्गलमातनोति-वन्दे गुरुमिति । ननु तकं- 
सङ्ग्रहदीपिकामित्यस्य पदार्थविषयकज्ञानजनकसङ्क्षिप्तशब्दात्मक- 
ग्रन्थप्रकाशिकामित्यर्थः यथाश्रूतलभ्यः । तत्र शब्दात्मकदीपिकाग्नन्थस्य 
शब्दात्मकतर्कसङ्ग्रहप्रकाशकत्वं नोपपद्यते, दीपिकाग्रन्थेन तर्कसङ्ग्रह 
गरन्थार्थस्यंव प्रकाशनात्‌ इत्यतो व्याचष्टे-तर्कस इग्रद्दथेप्रकाशिकामिति । 
यथा अपवरके आरोपितो दीपः अपवरकान्तनिहितानि वस्तूनि प्रकाश- 
यति, तथा दीपिकाख्यो ग्रन्थोऽपि तर्कंसङ्ग्रहान्तनिगूढानर्थान्‌ घ्रकाश- 

यतीति भावः। तथा च तर्कसङ्ग्रहदीपिकामित्य्र तकंसङ्ग्रहशव्दः 
तर्कसङ्ग्रहग्रन्थप्रतिपाद्यार्थपर इति तात्पर्यंम्‌ । 


चिकीषितस्येत्यादिदीपिकाग्रन्थात्‌ मङ्गलस्य निविघ्नपरिममाप्तिः 
प्रयोजनम्‌, तस्षिबन्धनस्य शिष्यशिक्षा प्रयोजनमिति लभ्यते । तत्र 
मङ्गल-ग्रन्थसमाप्त्योः कार्यकारणभावो न सम्भवति, अन्वयव्यभिचारात्‌ 
व्यतिरेकव्यभिचाराच्चेति शङ्कितं “ननु मङ्गलस्य’ इत्यादिना दीपि- 
कायाम्‌ । तत्र व्यभिचारस्य कथं कार्यकारणभावाभावप्रयोजकत्व- 
मित्याशङ्कायामाह प्रकाशिकायाम्‌ अन्बयव्यतिरेकेत्यादिना । अयं भावः- 
कारणतानिश्चयं प्रति नियतान्वयसहचारनिश्चयः नियतव्यतिरेकसह- 
चारनिश्रयश्च कारणम्‌ । नियतान्वयसहचारो नाम 'कारणव्यापक- 
कार्यकत्वम्‌ । नियतव्यतिरेकसहचारो नाम ? कारणाभावव्यापक- 
कार्याभावकत्वम्‌ । अन्वयव्यभिचारो नाम कारणसत्त्वेऽपि कार्याभावः, 
कारणाव्यापककार्यकत्वमिति यावत्‌ । व्यतिरेकव्यभिचारो नाम 
कारणाभावेऽपि कार्यसत्त्वम्‌, कारणाभावाव्यापककार्याभावकत्वमिति 
यावत्‌ । तत्र नियतान्वयसहचारजानं प्रति अन्वयव्यभिचारजञानं प्रति- 
वन्धकम्‌ । नियतव्यतिरेकसह्चारज्ञानं प्रति व्यतिरेकव्यभिचारज्ञानं 
प्रतिवन्धकम्‌ । प्रकृते म ङ्गलरूपकारणे सत्यपि किरणावल्यादौ समाप्ति- 
रूपकार्यादर्शनात्‌ मङ्गलं स्वाव्यापकसमाप्तिकमिति निश्चयरूप- 


॥ श्रीः ॥ 
प्रणौमि दक्षिणामूर्तिव्यासशङ्गररूपिणम्‌ । 
ज्योतिमय गुरुं चन्द्रदोख रेन्द्रसरस्वतोम्‌ ॥ 

1. कारणव्यापककार्यकत्वमिति। यत्र यत्र चक्रादिसह कृत ण्ड रूपं कारणं तत्र घटरूपं 
कार्यमिति व्याप्त्या दण्डव्यापकघटात्मककार्यकत्वस्य दण्डे सत्वात्‌ दण्डः निय- 
तान्वयसहृचारवानिति भावः । 

2. कारणाभावव्यापककार्याभावकत्वमिति। यत्र यत्र चक्रादिसहकृतदण्डाभाचः 
तत्र घटाभाव इति दुण्डाभावव्यापको घटाभावः । तथा च स्वाभावव्यापक- 
कार्योभावकत्वात्‌ दण्ड; नियतव्यतिरेकसहचारवानिति भावः! 

घ्रतिवन्धकसत्त्वात्‌ मङ्गलं स्वव्यापकसमाप्तिकमित्याकारकनियतान्वय- 
सहचारनिश्चयो न भवति । एवं मङ्गलरूपकारणाभावेऽपि कादम्व- 
यादौ समाप्तिरूपकार्यदर्णनात्‌ मङ्गलाभावव्यापकत्वं समाप्त्यभावे 
नास्ति, मङ्गलाभाववति "समाप्तेः सत्त्वात्‌ । तथा च मङ्गलं स्वाभा- 
वाव्यापकसमाप्त्यभावकमिति निश्चयरूपप्रतिवन्धकसत्त्वात्‌ मङ्गलं स्वा- 
भावव्यापकसमाप्त्यभावकमित्याकारकनियतव्यतिरेकसहचारनिश्चयो न 
भवति । तथा च नियतान्वयव्यतिरेकसहचारनिश्चयरूपस्य कारण- 
स्याभावात्‌ मङ्गलं समाप्तिकारण मित्याकारकः मङ्गले समाप्तिनिरूपि- 
तकारणत्वावगाही निश्चयो न भवतीति । 


ननु किरणावल्यादौ मङ्गले सत्यपि समाप्त्यभावात्‌ अन्वयव्य- 
भिचार इति शङ्कायाः समाधानार्थं हि 'किरणावल्यादौ विध्नवा- 
हुल्यात्‌ समाप्त्यभावः' इति ग्रन्थः प्रावर्तत । तेन तु ग्रन्थेनान्वयव्य- 
भिचार एव दृढीकृतः, कारणे मङ्गले सत्यपि समाप्त्यभावस्य प्रति- 
पादनात्‌ इत्याशङ्क्य यथा तस्मात्‌ ग्रन्थात्‌ अन्वयव्यभिचारस्य परि- 
हारो लभ्येत तथा तात्पर्य कथयति-विध्नान्यूनसइगल्याकस्येति । मङ्गलं 
हिन साक्षात्‌ समाप्तिकारणम्‌, कि तु विघ्नध्वंसद्वारा । विघ्नध्वंसश्च 
विघ्नान्यूनसङ्ख्याकात्‌ बलवत्तराद्वा मङ्गलात्‌ भवति। तथा च विघ्ना- 
न्यूनसङ्ख्याकं बलवत्तरं वा मङ्गलं समाप्तिकारणम्‌ । किरणावल्यादौ च 
विघ्नानां बहुत्वात्‌ तादृशं मङ्गलं नास्तीति समाप्तिरूपं कार्य नाभूत्‌ । 
अतः कारणे सति कार्याभावात्मकः अन्वयव्यभिचारो नास्तीति भावः । 
विल्लसमसङ्ख्याकस्येत्युक्तौ विघ्राधिकसङ्ख्याकस्य मङ्गलस्य कारण- 
त्वमिष्टं नोपपद्येतेत्यत उकतं-विध्नान्युनसङ्ण्व्याकस्येति । वित्नापेक्षया 
न्यूनसङ्ख्याकमपि मङ्गलं बलवत्तरं चेत्‌ तस्य विघ्ननाशकत्वमिष्यते । 


1. समाप्तेः सत्वादिति। तथा च मङ्गछाभाववति समाप्त्यभावाभावरूपसमाप्तेः 
सत्वात्‌ तप्प्रतियोगित्वमेव समाप्त्यभावस्येति मङ्गळाभाववन्नि्ठात्यम्ताभावा- 
म्रतियोगित्वरूपं मङ्गलाभावव्यापनर्रं समाप्त्यभावस्य नास्तीति भावः । 


8 


विघ्नान्यूनस ङ्ख्याकस्येत्युक्तौ तत्सङ्ग्रहो न स्यादित्यालोच्योक्तम्‌ - 
बलवत्तरस्य वेति । ननु कादम्बर्यादौ नास्तिककूते ग्रन्थे मङ्गलाभावेऽपि 
समाप्तिदर्शनात्‌ व्यतिरेकव्यभिचार इति शङ्कायाः परिहारार्थं हि 
कादम्बर्यादौ ग्रन्थाद्बहिरेव मङ्गलं कृतमतो न व्यभिचारः' इति 
दीपिकाग्रन्थः प्रवृत्तः । तेन च बहिरेव ग्रन्थारम्भे मङ्गलनिबन्धनम- 
कृत्वा, मङ्गलं कूतम्‌, मङ्गलनिबन्धनमेव न कृतम्‌, मङ्गलं तु कृतमेवे- 
त्यर्यो लभ्यते। स तु न युक्तः; नास्तिकेन कादम्बर्यादिग्रन्थप्रणे्रा ईश्वर- 
नमस्कारादिरूपमङ्गलकरणासम्भवादित्याशङ्क्य व्याचप्टे-बहिरेबेति । 
जन्मान्तर एवेत्यथ इति। ' तथा च तादृशग्रन्थकर्तुः एतज्जन्मनि 
नास्तिक्त्वेऽपि जन्मान्तरे आस्तिकत्वात्‌ तदानीं कृतात्‌ मङ्गलात्‌ 
अस्मिन्‌ जन्मनि समाप्तिः । अतः कारणाभावेऽपि कार्यरूपः व्यति- 
रेकव्यभिचारो दुर्वच इत्याशयः । ननु जन्मान्तरीयमङ्गलस्य तदानी- 
मेव नष्टत्वात्‌ एतञ्जन्मीयसमाप्त्यव्यवहितपूर्वमसतस्तस्य 'कथं कार- 
णत्वं, कथं वा व्यतिरेकव्यभिचारपरिहार इत्याशङ्क्य स्वजन्य- 
विघ्नध्वंसवत्त्वसम्बन्धेन मङ्गलस्य कारणत्वात्‌ मङ्गलाभावेऽपि 
तञ्जन्यविघ्नध्वंसरूपद्वारसत्त्वात्‌ कारणत्वमुपपद्यते, यथा यागस्य 
नाशेऽपि तञ्जन्यापूर्वरूपद्वारस्य स्वर्गाव्यवहितपूर्वं सत्त्वात्‌ यागस्य 
स्वर्गकारणत्वं तद्व दित्याशयेन समाधत्ते-तादृशमङ्गलस्य विभध्वंसद्वारेति। 
एवं च कारणत्वं सिध्यतीति । पूर्वोक्तरीत्या अन्वयव्यतिरेकव्यभिचारयो: 
परिहृतत्वात्‌ अन्वयव्यतिरेकव्यभिचारनिश्चयरूपप्रतिबन्धकाभावात्‌ 
नियतान्वयव्यतिरेकसहचारनिश्चयरूपकारणसत्त्वात्‌ मङ्गलस्य समा- 
प्तिकारणत्वनिश्चयो भवतीत्यर्थः । अथवा एवं च - जन्मान्तरीयमङ्ग- 
लस्य विध्नध्वंसद्रारा सत्त्वात्‌ जन्मान्तरीयमङ्गलस्य २समाप्त्य- 
1, कथं कारणत्वमिति । कायध्यिवहितम्राक्क्षणवृत्तिस्वस्येच कारणत्वपदाथेस्वादिति 
भावः । 
2. समाष्व्यव्यवहितेत्यादि । तथा च साक्षात्सम्बन्धेन समवायेन समाप्तेः पूर्व 


मङ्गस्याभावेऽपि स्वजन्यविधघ्नध्त॑सचत्वसम्बन्धेन सत्वात्‌ समाप्त्यन्यवद्दित- 
पूवक्षणवृत्तित्वमस्तीति भावः । 

व्यवहितपूरवंवृत्तित्वरूपं कारणत्वं सिध्यतीति भावः । उक्तहेतुद्दयादिति - 
किरणावल्यादौ विघ्नवाहुल्यात्‌ समाप्त्यभावः, कादम्वर्यादौ ग्रन्थात्‌ 
हिरेव मङ्गलं कृतम्‌, इति पृवंग्रन्धोक्तहेतृढ्यादित्यर्थः । स्वस्तामग्री- 
वशादिति । स्वस्याः - समाप्तेः सामग्री - वुद्धिप्रतिभादिकारणकलापः 
तढ्ठशात्‌-तदधीनतयेत्यर्थः। सत्यपि मङ्गले बृढिघ्रतिभादिकारणकलापा- 
भावे गुन्थसमाप्तेरसम्भवात्‌ बृद्धिप्रतिभादिकमेव समाप्ति प्रति कार- 
णम्‌ । मङ्गलं नु ममाप्तिप्रतिबन्धकविघ्नोत्सारणे कारणम्‌ इति मणि- 
काराशयः । 


मङ्गलं कर्तव्यमिति ज्ञानमन्तरा मङ्गलं न कोऽपि कुर्यात्‌ । 
द्विपयकक्कति प्रति तद्विशेप्यकक्ृतिसाध्यताजञानस्य कारणत्वात्‌ । 
करतेव्यत्वं च क्रतिसाध्यत्वम्‌ । मङ्गलं कर्तव्यमिति ज्ञानं च शिष्टानां 
ग्रन्थारम्भे मङ्गलानुष्ठानरूपेण आचारेण अनुमिता या 'समाप्तिकामो 
मङ्गलमाचरेत' इति श्रुतिः तया भवति इत्याशयेन पूर्व 'शिष्टाचारान्‌- 
मितश्रुतिवोधितकर्तेव्यताकमिष्टदेवतानमस्कारात्मकं मङ्गलम्‌’ इति 
दीपिकायामुक्तम्‌ । तेन मङ्गलस्य कर्तव्यत्वे शिष्टाचारानुमिता श्वृतिः 
प्रमाणमिति लभ्यते । तदेव श्रृतिप्रमाण ककर्तव्यताकत्वं मङ्गलस्य 
शङ्कासमाधानरूपेण स्थापयति 'ननु मङ्गलस्य कतँव्यत्वे कि प्रमाणम्‌' 
इत्यादिना दीपिकाग्रन्येन । तदेतदाह प्रकाशिकायां-मङ्गरुस्य श्रति- 
बोधितकतेव्यताकत्वे व्यवस्थापयितुमिति । 


ननु मङ्गलस्य कर्तव्यत्वे 'समाप्तिकामो मङ्गलमाचरेत' इति 
श्रुतिर्ने प्रमाणम्‌ । तादृशश्रृतेः पठ्यमानवेदे कुत्राप्यदर्शंनात्‌ इत्या- 
शङ्कायां शिष्टाचारानुमितेति -श्रृतेविशेषणमुपात्तं दीपिकायाम्‌ । 
यद्यपि श्रुतिः न प्रत्यक्षा तथापि आचारेण लिङ्गेन तादृशी श्रुतिरनु- 
मीयते । तथा च आचारानुमिता श्रतिः मङ्गलकतेव्यत्वे प्रमाण- 


1. तद्विषयकङ्कति प्रतीति । यथा यागत्रिषयकप्रयत्न प्रति "यागः मत्कृतिसाध्यः' 
इत्याकारकं यागविरोष्यक कृतिसाध्यस्वप्रकारकं ज्ञानं कारणमिति भावः। 
2 

मिति तदाशयः । अनुमानप्रकारश्च मङ्गलं वेदबोधितकर्तव्यताकम्‌' 
इत्यादिग्रन्थेन प्रदशितः । तस्मिन्‌ अनुमाने वेदवोधितकर्तव्यताकत्वं 
हि साध्यम्‌ , न तु वेदः। यत्‌ अनुमानसाध्यं - अनुमितिविधेयरं तदेवानु- 
मितमित्युच्यते । तथा च वेदवोधितकर्तेव्यताकत्वं शिष्टाचारानु- 
मितं न तु वेद इति कथं श्रुतेः शिष्टाचारानुमितत्वमुपपद्यते? अनु- 
मितिविधेयतावच्छेदकस्यापि अनुमितिविपयत्वमाव्रेण अनुमितिविधे 
यत्वम ङ्कीकृत्यानुमितमिति व्यवहारोपपादने वह्भित्वमनुमितमित््रपि 
व्यवहारापत्ते रित्याश ङ्कायाम्‌ आशयमाविप्करोति-अत्रायमाशय इति । 


वेदशरोधितेत्यादि । वेदवोधितकर्तव्यताकत्वरूपं यत्‌ वक्ष्यमाणं 
विधेयं साध्यं तत्कोटिप्रविष्टत्वेऽपि तदवच्छेदकत्वेऽपीत्यर्थः । अपिना 
विधेयतावच्छेदकस्य विधेवत्वामम्भवकूो विरोधो द्योत्यते । तदन्त- 
भाविण-विधेयतावच्छेदकान्तर्भावेण । तच्छूतेः -सिमाप्तिकामो मङ्गल- 
माचरेत' इति श्रुतेः । अनुमितेः पूर्वेमसिद्वत्वादिति । तथा च अनुमितेः 
पूर्वमसिद्धत्वमेव अनुमितिविधेयतायां प्रयोजकम्‌ । मङ्गलस्य कर्न- 
व्यता अनुमितेः पूर्वमसिद्धेति तत्र यथा अनुमितिविधेगता अस्ति, 
तथा अनुमितेः पूर्वमसिद्धत्वात्‌ विधेयतावच्छेदकभूतायां श्रुतावपि 
विधेयताख्यविषयता अङ्गीक्रियते । ततश्च श्रृतेरनुमिंतिविधेयत्वात्‌ 
अनुमितत्वमुपपद्यत इति श्रुतिश्शिष्टाचारानुमिता इति व्यवहारे न 
किमपि वाधकमिति भावः । 
ननु अनुमितिविधेयतावच्छेदकस्याप्यन्‌ मितिविधेयत्वा ङ्गीकारे 
“पर्वेतो वह्मिमान्‌' इति अनुमितिविधेयतावच्छेदकस्य वह्वित्वस्यापि 
तादुशानुमितिविधेयत्वं स्थात्‌ । तथा च -वह्व्िर्धृमानुमित इति व्यव- 
हारवत्‌ वह्लित्वं धू मानुमितमिति व्यवहारोऽपि प्रामाणिकः स्यात्‌ इत्या- 
शङ्कां समाधत्ते-एतेनेति । अनुमितेः पूर्वम सिद्धस्यंव विधेयतावच्छेदकस्य 
अनुमितिविधेयत्वा ङ्गीकारेणेत्यर्थः । तथा च वह्ह़ित्वस्यानुमितेः पूर्व 
सितया नानुमितिविधेयत्वप्रस ङ्ग इति भावः । अनुमितिविषयतामिति । 

विधेयतावच्छेदकतारूपां विषय्रतामित्यर्थ: । विशेष्यतया विशेषणतया 
वा अनुमितिविपयत्वमेव अनु मितत्वव्यवहारे प्रयोजकमिति स्वीकारे- 
णेत्यर्थः । श्रतो विधेयत्वाभ्युपगमेनेति । अनुमितेः पूर्वंमसिद्धत्वादिति 
शेषः । ताद्टशव्यवहार इति । श्रुतिः अनुमिता इति व्यवहार इत्यर्थः । 
वाघकाभावादिति । अनूमितमिति व्यवहारे अनुमितेः पूर्वं सिद्धत्वं 
बाधकम्‌, तदभावात्‌ इत्यर्थः । नन्‌, 'श्रृतेरेव प्रमाणत्वात्‌' इत्यत्र एव- 
कारस्य अन्ययोगव्यवच्छेदार्थकतया श्रुत्यतिरिक्तस्य प्रमाणत्वं व्यव- 
च्छिद्यत इति प्रतीयते । तन्न सङ्गच्छते, मङ्गलक्तंव्यतायां 'मङ्गलं 
कर्तव्यम्‌ समाप्तिफलकत्वात्‌' इत्यनुमानस्यापि प्रमाणत्वादित्याशङ्का- 
यामाह-एवकारोऽप्यथक्क इति । अपेरर्थो यस्य सः अप्यर्थकः, अप्यर्थ- 
समुच्चयार्थक इत्यर्थः । तथा च श्रृतेरेवेत्यम्य श्रृतेरपीत्यर्थः । अपिना 
अनुमानस्य प्रमाणत्वं समुच्चीयते । अतो नासङ्गतिरिति भावः । 


श्रू तेरनुमितत्वं अनुमितिविधेयतावच्छेदकेऽपि पूर्वमसिद्धे विधे- 
यत्वाङ्गीकारेण उपपादितं प्रकाशिकाकारेः । एतं क्लेशं विनैव श्रू तेरन्‌- 
मित्त्वम्‌ उपपादयतां मतमाह-अन्ये स्विति । 'मङ्गलं वेदवोधितकर्त- 
व्यताकम्‌' इति प्रतिज्ञायाः मङ्गलं स्ववोधितकतंव्यताकत्वसम्बन्धेन 
वेदविशिप्टम्‌ इत्यर्थः । तथा च तादुशानुमितौ वेद एव विधेय इति 
वेदस्यान्‌मितत्वमनायासेनोपपद्यत इति भावः । ईदृशपरम्परायाः 
साध्यतावच्छेदकसम्वन्धत्वे मानाभावः, यथाश्चुतमूलार्थेत्यागश्चास्वरसः 
आहुरित्यनेन सूचितः । 


दीपिकायाम्‌ अलोकिकाबिगीतशिष्टाचारविषयत्वादिति । शिष्टा- 
नामाचारः शिष्टाचारः शिष्टाचारस्य विषयः शिष्टाचारविषयः, अवि- 
गीतश्चासौ शिष्टाचारविषयश्च अविगीतशिष्टाचारविषयः, अलौकिक- 
श्रासौ अविगीतशिष्टाचारविषयश्च अलौकिकाविगींतशिष्टाचारविषयः 
तस्य भावस्तत्त्वम्‌ । अलौकिकत्वे सति अविगीतत्वे सति शिष्टाचार- 
विषयत्वं हेतुरिति फलितम्‌ । लौकिकत्वं विध्यति रिक्तप्रमाणगम्यत्वम्‌, 

तड्विन्नत्वमलौंकिकत्वम्‌ । हेतौ अलौकिकत्वानुपादाने रागप्राप्ते भोज- 
नादौ वेदबोधितकतंव्यताकत्वरूपसाध्याभाववति अविगीतणिष्टाचार- 
विपयत्वरूपहेतुसत्त्वात्‌ व्यभिचारः स्यात्‌ । तढारणाय अलौंक्रिकन्व- 
मुपात्तम्‌ । अविगीतत्वं धमंशास्त्रानिषिद्धत्वम्‌ । तदनुपादाने वेदवोधित- 
क्तव्यताकत्वरूपसाध्याभाववति रातिश्राद्धादौ ' अलोंकिकगिष्टाचार- 
विषयत्वरूपहेतुसत्त्वात्‌ व्यभिचारः स्यात्‌ । तद्वारणाथ अविगीतत्व- 
मुपात्तम्‌ । राल्लिश्राद्धादेः 'रात्री श्राद्धं न कुर्वीत' इति धर्मंगास्वनि- 
षिद्धत्वात्‌ न तत्र व्यभिचारः | 


प्रकाशिकायां विधिमन्तरेति । लिङ्लोट्तव्यप्रत्ययधटितं वेद- 
वाक्यं विधिः । वेदोक्ततत्तज्ञानेनेति । तृतीयायाः जन्यत्व भर्थः कर्म- 
कारीत्यत्र कृधात्वर्थकृत्यन्वयि । वेदोक्तं यत्तत्त्वं तद्विपयकज्ञानजन्या 
या वेदविहितकर्मविषयककृतिः तदाश्रयः शिष्ट इत्यर्थः । वेदोत्थतच्व- 
ज्ञानेनेति क्वचित्पाठः । वेदजन्यं यत्तत्त्वज्ञानं तेनेत्यर्थः । स एव पाठः 
श्रेयान्‌ । वेदविहितकर्मकर्ता शिप्टः इत्येतावन्मात्रोकतौ वेदविहिता- 
हिसादिकर्मकर्तुः वौद्धस्यापि शिष्टत्वापत्तिः । तढ़ारणाय वेदोत्थःच्च- 
ज्ञानेनेति । वाौद्धस्य यत्‌ अहिसादितत्त्वज्ञानं न तत्‌ वेदजन्यमिति 
नातिव्याप्तिः । यद्वा वेदोक्तस्वज्ञानेनेति पाठः साधीयान्‌ । इदं 
वेदोक्तमिति जानपूर्वकं यः वेदविहितं कर्म करोति स शिष्टः । बौद्धस्तु 
वेदविहितमहिसादिक कर्म कुर्वन्नपि इदं वेदोक्तमिति बुद्ध्या न 
करोति, तेन वेदप्रामाण्यानभ्यूपगमादिति न तस्य शिष्टत्वापत्तिः । 


ननु शिष्टाचारस्येव हेतुत्वमस्तु,किमाचारविपयत्तरपर्थन्तस्य हेतु- 
त्वानुधावनेन । न च आचारः कृतिः, तस्या आत्मनिष्ठत्वेन म ङ्गलरूप- 


me = तिज 


1. अलौकिकेति । रात्रिश्राद्वस्य “श्राद्ध कुर्वीत? इति विधिनैवावगमात्‌ विध्यतिरिक्त- 
प्रमाणानवगम्यत्वरूपमलै किकत्वमस्तीति भाव; । 


2. साधीयानिति । तथा च वेदोक्तत्वप्रकारकल्ञानजन्ययागादिकर्मा नुकूळकृतिमत्वं 
(दा्त्वमिति छभ्यत । 

पक्षनिष्ठत्वाभावात्‌ कथं हेतुत्वमिति वाच्यम्‌ । कृतेविषयतासम्वन्धेन 
हेतुत्वसम्भवात्‌, समवायेन आत्मनिप्ठाया: कृतेः विषयतासम्वन्धेन 
मङ्गलनिष्ठतया हेतुत्वसम्भवदित्याशङक्याह आचारः कृतिरित्यादिना । 
वृत्तिः आधेयता तन्नियामकः सम्बन्धः वृत्तिनियामकः सम्बन्धः संयोग- 
समवायादिः । विषयता तु न वृत्तिनियामकसम्बन्धः । विषयता- 
सम्बन्धेन क्तिः मङ्गलवृत्तिरिति प्रतीत्यभावात्‌ । वृत्तिनियामक- 
सम्वन्ध एव च हेतुतावच्छेदकसम्वन्धः न तु वृत्त्यनियामको विषय- 
तादिः । तथा च कृतेः विषयतासम्बन्धावच्छिन्नहेतुत्वासम्भवात्‌ 
आचारविषग्रत्वस्य हेतुत्वानुधावनम्‌ । विषयत्वं तु स्वरूपसम्बन्धेन 
हेतुः, स्वरूपसम्बन्धस्तु वृत्तिनियामक इति तेन सम्बन्धेन आचार- 
विषयत्वस्य हेतुत्वं सम्भवतीत्याशयः । 


आचारविपयत्वपदस्य प्रयोजनं मूलेऽनुक्तमिति स्वयं तत्प्रयोजनं 
कथयति--स्वर्गादिफल इति । तथा च हेतौ आचारविषयत्वपदानु- 
पादाने अलौकिकत्वे सति अविगीतत्वं हेतुः स्यात्‌ । स्वर्गादिरूपे 
फलेऽपि तत्सत्त्वात्‌ वेदबोधितकर्तेव्यताकत्वरूपसाध्या भावात्‌ व्यभि- 
चारः स्यादिति तद्वारणाय आचारविषयत्वात्‌ इत्युपात्तम्‌ । स्वर्गादिस्तु 
कृतिविषथत्वं नास्तीति न व्यभिचार इति भावः । ननु कृतेः उद्देश्यं 
विधेयम्‌ उपादानमिति विषयत्रयमस्ति । यागः विधेयः स्वर्ग उद्देश्यः 
प्रयाजा ङ्गजातमुपादानम्‌। स्वर्गे कृतिनिरूपितो दवेश्यताख्यविषयतायाः 
सत्त्वात्‌ क्ृतिविषयत्वोपादानेऽपि व्यभिचार इत्याशङ्क्याह विधे- 
यतया आचारत्रिपयत्वार्थक्रमिति । तृतीयाया अभेदोऽर्थः । आचारनि- 
रूपितविधेयत्वाभिन्नविषयत्वं हेतुः । स्वर्गादौं कृतिनिरूपितविधेयता- 
ख्यविषयत्वाभावात्‌ न व्यभिचार इति भावः । 


ननु व्याप्यारोपेण व्यापकारोपस्तर्कः । तथा च तर्कसङ्ग्रह 
इत्यस्य - व्याप्यारोपजन्यव्यापका रोपात्मकतर्कंप्रतिपादकग्रन्थ इत्यर्थो 
भवति । स न युज्यते, तर्कसङ्ग्रहग्रन्थेन आरोपमात्रस्याप्रतिपादनात्‌, - 

इतरपदार्थानामपि प्रतिपादनादित्याशङ्कय तर्कशब्देन यथा ग्रन्थप्रति- 
पाद्यसकलपदार्थ: प्रतिपाद्येत तथा तकेशव्दो व्युत्पाद्यते दी पिकायामि- 
त्याह-तर्कपदस्पेत्यादिना । आरोषार्थकत्वश्रममिति । व्याप्यारोपेण व्या- 
पकारोपार्थकत्व भ्रम मित्यर्थ: । सङ्ग्रहशब्दस्योपादानमित्यप्यर्योऽस्ति । 
सोऽत्र न सम्भवति; 'गुणादिपदार्थानां, द्रव्येष्वपि आकाशादीना- 
मुपादानस्यासम्भवात्‌ । उपादानं हि हस्तकरणकव्यापार्रा शषः । 
तस्मात्‌ सङ्ग्रहपदस्य सङ्क्षेपेण स्वरूपकथनमित्यर्थो मूले वणित इत्याह्‌- 
उपादानरुपेति । ननु स्वरूपकथनमित्यत्र कथनशब्दस्योच्चारणमर्थः । 
उच्चारणं नाम ताल्वोप्ठपुटसंयोगानुकूलव्यापारः । तस्य णब्दमात्र- 
विपयकस्य द्रव्यादिपदार्थस्वरूपविषयकत्वासम्भवात्‌ स्वरूपकथनमिति 
शब्दः कथं माधुरित्याशङक्याह-स्वरूपकथन स्तरूपज्ञानाचुक्ूलः शब्द 
इति । तथा च प्रकृते कथनशब्दस्प नोच्चारणमर्थः, किन्तु जञानानु- 
कूलः शब्दोऽर्थः । ज्ञाने स्वरूपविपयकत्वान्वयात्‌ पदार्थस्वरूपविपय- 
कज्ञानानुरूलशव्दः स्वरूपकथनशब्दार्थं इति नानुपपत्तिरिति भावः । 


प्रेक्षावतां बुद्धिपूर्वेकारिणां या ग्रन्थाध्ययने प्रवृत्ति: तत्र अनु- 
वन्धचतुप्टयमङ्गम्‌ । विपयघ्रयोजनसम्वन्धाधिकारिणः चत्वारोऽनु- 
बन्धाः । अनुवध्नन्ति पुरुषं ग्रन्थाध्ययने प्रेरयन्तीत्यनुबन्धाः । ग्रन्य- 
प्रतिपाद्यो विषयः, ग्रन्थाध्ययनस्य प्रयोजनम्‌ , ग्रन्थस्य विषयस्य च 
सम्वन्धः, ग्रन्थाध्ययनेऽधिक़ारी इत्येतेषां चतुर्णा ज्ञानं विना न कोऽपि 
ग्रन्थाध्ययने प्रवर्तेत । तथा चावश्यवक्तत्यस्यानुवन्धचतुष्टयस्या- 
कथनात्‌ मूलस्य न्यूनतामाश ङ्क्थ तच्चतुल्टयं कण्ठरवेणानुक्तमपि 
लेन सूचितमेवेत्याह - एताबतेति । तर्क॑सङ्ग्रहपदस्य व्याख्यानेनेत्यर्थः । 
सुखवोधाय इत्यत्र सुखस्य वोध इति षष्ठीतत्पुरुषा ङ्कीकारे सुख- 
विषयकवोधः अस्य ग्रन्थस्य प्रयोजनमिति लभ्येत । तथा सति नि- 
खिलपदार्थवोधकत्वं तर्क॑सङ्ग्रहपदव्याख्यानेन सूचितं विरुध्येत । अतः 


1. गुणादिपदार्भानामित्यस्य उपादानस्यासम्भवादित्यनेनान्वयः । 


15 


सुखेन वोध इति तृतीयातत्पुरुषतया व्याख्यातमित्याह - पष्टीतत्पुरुषेति । 
अन्यतः सैद्वत्वेनेति । भाष्यादिग्रन्थान्तरपठनादपि सिद्धत्वेनेत्यर्थः ॥ 
| >*< 
तर्कसङ्ग्रहः 
पदार्थविभागः 
द्रव्यगुणकर्मसामान्यविशेपसमवायाभावाः सप्तपदार्थाः । 
दीपिका 
पदार्थान्‌ विभजते - द्रव्येति । पदस्यार्थः पदार्थ इति व्युत्पत्त्या 
अभिधेयत्वं पदार्थसामान्यलक्षणम्‌ । ननु विभागादेव सप्तत्वे सिद्धे सप्त- 
पदग्रहणं व्यर्थमिति चेत्‌ -न । अधिकसङ्ख्याव्यवच्छेदार्थकत्वात्‌ । 
ननु अतिरिक्तः पदार्थः प्रमितो वा न वा । नाद्यः; प्रमितस्य निषे- 
धायोगात्‌ । ने हितीय:; प्रतियोगिप्रमिति विना निषेधानुपपत्तेरिति 
चेत्‌ - न । पदार्थत्वं द्रव्यादिसप्तान्यतमत्वव्याप्यमिति व्यवच्छेदार्थ- 
कत्वात्‌ । ननु सप्तान्यतमत्वं सप्तभिन्नभिन्नत्वम्‌ । सप्तभिन्नस्या- 
प्रसिद्धथा कथं सप्तान्यतमत्वव्याप्तिनिश्चय इति चेत्‌ - न । द्रव्यादि- 
सप्तान्यतमत्वं नाम द्रव्यादिभेदसप्तकाभाववत्त्वम्‌ । अतो दोषविर- 
हात्‌ । एवमग्रेऽपि द्रष्टव्यम्‌ ।। 


प्रका शिका 
मूले सप्तपदार्था इति । द्रव्यत्वादिरूगा ये पदार्थविभाजकाः सप्तो- 
पाधयः तदन्यतमवन्तः पदार्था इत्यर्थः । तत्र सप्तत्वमपेक्षाबुद्धिविशेष- 
विषयत्वम्‌ । एवमग्निमग्रन्थस्यापि अल्लैव पर्यंवसानमवधेयम्‌ । 


ननु सामान्यधर्मज्ञानस्य विशेष जिज्ञासां प्रति हेतुत्वात्‌ सामा- 
न्यलक्षणकथनानन्तरमेव विभागो युक्तः । तथा च मूले कथमादौ 
विभाग इति न्यूनतां परिहरति-पद्स्येति । पदस्यार्थः अभिधेयः इति 
व्युत्पत्या पदसम्बन्ध्यभिधाविषयत्वस्य लाभेऽपि पदसम्बन्धित्वांश- 

स्याव्यावर्तकत्वादाह--अभिधेयत्वमिति । लक्षणं लभ्यत इति शेपः । 
तथा च न न्यूनतेति भावः । विभागादेवेति । पदार्थत्वावान्तरधर्मेपुर - 
स्कारेण धर्मिप्रतिपादनादेवेत्यर्थः। अधिकमङ्छल्याव्यवच्छेदार्थक्त्वादिति । 
तादृशसङ्ख्यानिपेधसिद्धिफलकत्वादित्यर्थः । उद्देश्यविधेयभावस्थले 
उद्देश्यतावच्छेदके विधेयव्य।प्यत्वभानमौत्सगिकमित्याणयेनाह-पदार्थ- 
त्वमिति । इति व्यवच्छेदार्थकत्वादिति । इति एतद्रूपो यो व्यवच्छेदो 
निर्णयस्तदर्थकत्वादित्यर्थः । सप्तभिन्नमिन्नत्वमिति। द्रव्यादयो ये सप्त- 
पदार्थाः तद्भेदकूटविशिष्टभिन्नत्वं वक्तव्यमित्यर्थः । द्रव्यादि भेदसप्षकरा- 
भाववस्वमिति । द्रव्यादिभेदानां प्रत्येकं प्रसिद्धानां सम्तानां कुत्राप्य- 
सत्त्वेन तादुशभेदसप्तकत्वावच्छिन्नाभावस्य सर्वत सत्त्वात्‌ न दोप 
इति भावः । वस्तुतस्तु “पदार्थत्वं द्रव्यादिसप्तान्यतमत्वव्याप्यम्‌'' 
इत्यस्य पदार्थत्वं द्रव्यत्वादिसप्तोपाथ्यन्यतमवत्त्वव्याप्यमित्यर्थः । तेन 
बहुषु पुस्तकेषु सप्तान्यतमत्वाघ्रसिढिशङ्कातत्समाधानपरस्य “ननु 
सप्तान्यतमत्वम्‌ ˆ इत्यादिग्रन्थस्यासत्त्वेऽपि न क्षतिरिति ध्येयम्‌ । एव- 
मप्रेच्याति । एवं रीत्या द्रव्याणीत्यादावपीत्यर्थः ॥। 


घालप्रिया 

ननु सप्तपदार्था इति यथाश्चुतमूलात्‌ पदार्थाः सप्तत्वसङ्ख्या- 
वन्त इति लभ्यते । तन्न युक्तम्‌ । द्रव्यगुणादीनां प्रत्येकमनेकत्वातू 
आहत्य सप्ताधिकसङ्ख्याया एव पदार्थेपु सत्त्वात्‌ पदार्थेषु सप्ताधिक- 
सङ्ख्याव्यवच्छेदस्य सप्तपदेन कर्तुमणक्यत्वादित्याशयेन प्रकारान्तरेण 
मूलं व्याचप्टे-द्र्व्यत्वादिरूपा इत्यादिना । तथा च ' भावप्रधान- 
निर्देशात्‌ द्रव्यादिपदानि द्रव्यत्वादिपराणि । अन्तिमस्य अभावषदस्य 
द्रव्यत्वाद्यन्यतमवति लक्षणा । द्रव्यत्वादिषु सप्तत्वान्वयः । द्रव्यत्वादि- 


1. भावग्रधाननिर्देदादिति। भावः प्रकृत्यर्थप्रकारीभूतो धर्म: , प्रधान; तात्पर्विषयो 
यस्य शाब्दस्य स; भावप्रधाननिर्देशः । तथा च द्रव्यादिपदानां स्वारथेप्रकारी भूत- 
द्वव्यत्वादिधर्मतात्पयेकत्वात्‌ भावप्रधाननिर्देदात्वम्‌ । 

रूपाः ये पदार्थत्वव्याप्याः धर्मा: सप्त तदन्यतमवन्तः पदार्था इति 
सप्त पदार्था इति वाक्यात्‌ बोधः । द्रव्यादिपदार्थानां 'अनेकत्वेऽपि 
द्रव्यत्वादयः पदार्थविभाजकधर्माः सप्तैवेति नानुपपत्तिरिति भावः । 


ननु सप्तत्वं सङ्ख्यारूपो गुणः तदाश्रयत्वं द्रव्यत्वगुणत्वादिषु 
नास्ति, सङ्ख्यायाः गुणस्य द्रव्यमाव्रवृत्तित्वात्‌ इत्याशङ्कय प्रकृते 
सप्तत्वं न सङ्ख्याविशेषरूपम्‌, कि तु अपेक्षाबुद्धिविशेषविषयत्वमिति 
व्याचष्टे - अत्र सप्तत्वमिति । 'इदमेकम्‌', 'इदमेकम्‌' इति या बुद्धिः 
सा अपेक्षाबुद्धिः तद्विषयत्वमित्यर्यः । अग्निमग्रन्थस्यापीति । रूपादयः 
'चतुविशतिर्गुणाः', उत्क्षेपणादीनि 'पश्च कर्माणि’ इत्यादिवक्ष्यमाण- 
ग्रन्थस्यापीत्यर्थः । अत्रैव पर्यवसानमवघेयमिति । चतुविशतित्वादेः 
अपेक्षाबु्धिविशेषविषयत्त्र एव तात्पर्यं निश्चेयमित्यर्थः । 

द्रव्यगुणकर्मेत्यादिवाक्यं पदार्थविभागवाक्यम्‌ । विभागो नाम 
> सामान्यधर्मत्रकारकज्ञानविशेष्य भूतपदार्थविशेऽ्यकपदार्थत्वव्याप्यपर- 
स्परासमानाधिकरणधर्मप्रकारकज्ञानजनक्शव्दः । एतादुशशब्दात्मक- 
विभागश्च पदार्थः कतिविध इति शिष्यस्य विशेषधर्मप्रकारकजिज्ञा- 
सायां सत्यामेव कर्तुं शक्‍य: । अन्यया अजिज्ञासितार्थकथनरूपार्यान्त र- 
दोषापत्तेः । विशेषजिज्ञासां प्रति सामान्यधर्मप्रकारकज्ञानं कारणम्‌ । 
विभागात्‌ पूर्वं मूले पदार्थसामान्यलक्षणस्याकथनात्‌ सामान्यधर्मप्रका- 
रकज्ञानं शिष्यस्य न जातमिति पदार्थत्वव्याप्यधर्मप्रकारकज्ञानेच्छा- 
रूपविशेषजिज्ञासायाः अनुत्पत्तेः विभागक रण मनुचितम्‌ इति शङ्कापरि- 
हारार्थः 'पदस्यार्थः' इत्यादिदीपिकाग्रन्थ इत्याह - ननु सामान्यभरमज्ञान- 
स्येति । हेतुत्वादिति। सामान्यज्ञानस्य विशेषजिज्ञासायां स्वातन्ठ्येण, 


1, अनेकव्वेऽपीति । सता भिकरसंख्याकव्वेऽपीत्य यः । 

2, सामान्यधर्मः पदाथेत्वं तत्प्रकारकज्ञानविरोष्यः परार्थः तद्विरोव्यकं यत्‌ पदाथेस्व- 
व्याप्याः परस्परासमानाधिकरणाः ये धर्माः द्रव्यस्वगुणत्वादयः तरप्रकारकं झार्न 
'पदार्था; द्रव्यस्वयुणत्वादिमन्तः? इत्याकारकं तज्जनकान्द इत्यथः । 

3. सामान्यज्ञानस्य - सामान्यधमंप्रकारकशानस्य, विरोषजिज्षासायाम्‌-विरोष- 
धर्मप्रकारकल्षानेच्छां प्रति । 

3 

इष्टसाधनताज्ञानधमितावच्छेदकज्ञानसम्पादकतया वा हेतुत्वमिति 
सव्यमिचारग्रन्ये गदाधरभट्टाचार्याः प्राहः । सामान्यधर्मजानसत्तवे 
विशेषजिज्ञासा तदभावे तदभाव इति स्वतन्त्रान्वयव्यतिरकशालितया 
हेतुत्वं सामान्यज्ञानस्य । अथवा 'स्वप्रकारकत्वसम्वन्धेन विशेष- 
धर्मविशिष्टज्ञादविषयकेच्छां प्रति विशेषधर्मेविशिप्टज्ञानमिप्ट- 
साधनमित्याकारक विशेषधर्मविशिष्टज्ञानधामिकेष्टसाधनताप्रकारक- 
ज्ञानं कारणम्‌ । तादुशेष्टसाधनताज्ञानं प्रति धमितावच्छेदकी भूत- 
विशेषधर्मप्रकारक ज्ञाने कारणम्‌ । विशिष्टे वेशिष्ट्यावगाहिवुद्धि 
प्रति विशप्यतावच्छेदकप्रकारकज्ञानस्य हेतुताया: ° राजपुरुपवाढे व्यव- 
स्थापितत्वात्‌ । विशेषधर्मप्रकारकजञाने च सामान्यधर्मज्ञानं कारण- 
मिति परम्परया सामान्यधर्मज्ञानस्य विशेषधर्मजिज्ञासायां हेतुत्वमिति 
गदाधराशयः | तथा च सामान्यधर्मज्ञानं विना विशेषजिजञासा नो- 
त्पत्तुमहंतीति भावः । सामान्यलक्षणकथनानन्तरमिति । पदार्थानां 
सामान्यलक्षणे कथिते तादृणलक्षणात्मकसामान्यधर्मज्ञानात्‌ पदार्थः 
कतिविध इति विशेपधर्मजिज्ञासा भवितुमर्हतीति भावः । न्युन: 
तामिति । अवश्यवक्तव्यार्था श्थिनं न्यूनता । ननु पदार्थशब्दात्‌ 
पदसम्वन्ध्यभिधाविषयत्वमेव लभ्यते । कथम्‌ अभिधेयत्वं लभ्यत 
इति मूलोक्तं सङ्गच्छत इत्याशङ्क्याह - पदस्याथोऽभिधेय इति । 
यद्यपि शब्दतः पदसम्बन्ध्यभिधाविपयत्वं लभ्यते, तथापि समग्रं न 
लक्षणम्‌, अभिधाविषय्रत्वस्येव पदार्थसामान्यलक्षणत्वसम्भवेन पदसम्व- 
1. स्वं विरोषधमः द्रव्यत्वगुणत्वादिः तत्प्रकारकस्वसम्बन्धेर द्रव्यव्वादिचिदिट यत्‌ 
ज्ञानं तद्विषयकेच्छा "्रव्यव्वादिप्रकारकल्ञानं मम भवतु? इत्याकारिका तां प्रति 
'दुग्यत्वादिम्रकारकल्ञानं मदि्सा धनम्‌? इत्याकारक पने कारणम्‌ । ताइदाज्ञानं 
प्रति धर्भितावच्छेटृकानां द्रव्यत्वादीनां ज्ञानं कारणम्‌ । द्रव्यत्वादिज्ञाने पदार्थे- 
स्वरूपसामान्य घभेज्ञानं कारणमित्यधः । 


2. व्युत्पत्तिवादे प्रथमाकारक राजपुरुषचाक्यार्थविचारावसरे 'राजस्तत्वाभाववान्‌ 
युरुषः सुन्दरः? इत्याकारके राजस्वत्वा भावविशिष्टे पुरुषे सुन्दरत्ववेशिष्टयावगाहि- 
ज्ञाने 'राजस्वत्वाभाववान्‌ पुरुषः' इत्याकारकं विदोष्यतावच्छेदकीभूतराजस्व- 
त्वाभावप्रकारकं ज्ञाने कारणमिति निरूपितम्‌ । तदत्र अनुसंहितम्‌ । 

न्धित्वांशस्य व्यर्थत्वात्‌ । अतः पदार्थशव्दलभ्यार्थेकदेशभूतं अभिधे- 
यत्वमेव लक्षणत्वेन विवक्षितमित्याणयः । अव्यावतेकत्वादिति । 
अव्याप्त्यतिव्याप्त्यादिवास्णरूपप्रयोजनशुन्यत्वा दित्यर्थः । 

अबेदं चिन्त्यम्‌ - दीपिकोक्तः विभागवाक्यघटकपदार्थपदेन 
सामान्यलक्षणलाभप्रकारः न शोभते । सामान्यलक्षणकथनानन्तर 
ततः शिष्यस्य सामान्यधर्मजञानेन पदार्थः कतिविध इति विशेषजिज्ञा- 
सायां विभागवाक्यस्य प्रवृत्तेः विभागवाक्याघटकपदेन सामान्यधर्म- 
सूचनस्येवोचितन्वात्‌ विभागवाक्यघटकेन पदेन विभागवाक्यघ्रयोजक- 
विशेषजिज्ञासा जन ऊसामान्यक्वर्मजानोत्पादनेऽन्योन्याश्रयादिदोषेणौचि - 
त्यविरहात्‌ । तस्मात्‌ म-ङ्गलश्लोकम्थतर्कपदेन ज्ञेयत्वरूपं सामान्य- 
लक्षणं सूचितम्‌ । ततो विशेषजिज्ञासायां द्रव्यगुणेत्यादिविभागवाक्य- 
मवतीर्णमिति कथनमेव युक्तम्‌ । त्रैव निर्व्यूढं च निरुक्त्यदिग्रन्थ 
इति । 

पदाथत्वावान्तरधम पुरस्कारेण धमिंप्रतिपादनादेवेति। पदार्थत्वव्या- 
प्यद्रव्यत्वादिधर्मविशिष्टद्रव्यादिधमिप्रतिपादकद्रव्यादिशब्दा दित्यर्थः । 
ननु द्रव्यगुणेत्यादिशव्दमात्नात्‌ द्रव्यत्वादिविशिष्टद्रव्यादीनां बोधेऽपि 
तेषु सप्तत्वसङ्कचायाः कथं वोध इति चेत्‌ - अत्राहुः । विभागादेवेति 
मूलस्य द्रव्यगृणेत्यादिद्न्द्रसमभिव्याहृतबहुवचनादेवेत्यर्थः । तथा च 
इन्द्समभिव्याहृतबहुवचनस्थ दरन््प्रतिपाद्यतावदर्यपर्याप्तस द्लुघावाच- 
कत्वनियमः अवश्यम ङ्गीक रणीयः । अन्यथा रामलक्ष्मण भरतशलुन्ना 
इत्यत्र बहुवचनेन त्रित्वादिबोधापत्त्या अनुभवविरोधापत्तेः । एवं च 
प्रकृते इृन्दरप्रतिपाद्यद्रव्याद्भावान्तसमुदायपर्याप्तसङ्कघावाचकतायाः 
तादुशद्वन्द्रसमभिव्याहृतबहुवचनस्यावश्यं स्वीकरणीयतया तादुश- 
सङ्कथा सप्तत्वसङ्कयेवेति बहुवचनेन तत्सिद्धिरिति । नीलकण्ठप्रका- 
शिकाया अपि कयंचिदल्नैव तात्पर्यं बोध्यम्‌ । 

मूले अधिकसङ्कयाव्यवच्छेदाथकत्वादिति । अधिकस्कयायाः सप्त- 
त्वाचिकाष्टत्वस ङ्कघायाः व्यवच्छेदः निषेधनिर्णेयः अर्थः प्रयोजनं यस्य 

तत्त्वादित्यर्थः । तदाह - ताइृशसतङ्कचेति । एवं च सप्तपदेन अष्टमपदार्थ- 
नास्तित्वं बोध्यत इति फलितम्‌ । अष्टमपदार्थस्य भ्रान्तिसिद्धत्वे 
तस्य निषेधसम्भवेन निपेधायोगादिति खण्डनं न युज्यत इत्याशयेन 
ज्ञात इत्यनुक्त्वा प्रमित इति मूले उक्तम्‌ । प्रमित इत्यस्य घ्रमाविपय 
इन्यर्थः । प्रमाविषयस्य सत्तानिथमेन निषेधायोगात्‌ इति वकुं गक्यत 
इति भावः । तत्लेव प्रतियोगिप्रमिति विनेति । यद्यप्यभाववुट्धौ प्रति- 
योगिज्ञानमेव कारणम्‌ न तु घ्रतियोगिप्रमा, गगनाद्यभाववुद्धो प्रनि- 
योगिगगनादिभ्रका रकप्रमाया: कारणत्वासम्भवात्‌ . गगनादेरवृत्तितया 
तत्प्रकारिकायाः 'इदं गगनवत्‌' इत्याकारकप्रमायाः असम्भवात्‌ । 
तथापि प्रकृते प्रतियोगिघ्रमापदेन न घ्रतियोगिप्रकारकप्रमा विवक्षिता 
अपि तु प्रतियोगितावच्छेइकप्रकारकप्रतियोगिविशेष्यकप्रमेव ' विव- 
क्षिता। 'इदं गगनम्‌' इत्याकारिका गगनत्वप्रकारकगगनविशेष्यकप्रमा 
प्रसिद्धैवेति तद्वलात्‌ गगनाभावर्वाद्धिः सम्भवति । प्रकृते सम्तपदार्थाति- 
रिक्तपदार्थस्य प्रमा नास्तीति तन्निपेधो नोपपद्यत इति दोपिकाशय: । 


द्रव्यगृणेत्यादिवाक्येन पदार्थानुहिश्य द्रव्यादिसप्तान्यतमत्वं वि- 

धीयते । उद्देश्यविधेयभावस्थले च उद्देश्यतावच्छेदके विधेयव्याप्यत्वं 

भासत इति सामान्यनियमः । यथा धनवान्‌ सुखीत्यत्र धनवन्तमुहिश्य 

सुखस्य विधाने उद्देश्यतावच्छेदके धने सुखव्याप्यत्वं भासते यत्र यव 
धनं तल्ल सुखमिति, तथा प्रकृतेऽपि उद्देश्यतावच्छेदके पदार्थत्वे द्रव्या- 
दिसप्तान्यतमत्वव्याप्यत्वं भासते यव यत्र पदार्थत्वं तत्र तत्र द्रव्यादि- 
सप्तान्यतमत्वमिति । तथा च सिद्धचसिद्धिभ्यां व्याघातो नेत्यर्थः। 
तदेतदाह - उद्देश्यविधेयभावस्थल इति । ओत्सर्गिकमिति । सामान्यन्याय- 
सिद्धमित्यर्थः । 'अधिकसङ्कधाव्यवच्छेदार्थकत्वात्‌ ' इति पूर्वतनमूल- 
ग्रन्थे व्यवच्छेदशव्दस्य यथा निषेधोऽर्थः तथा 'सप्तान्यतमत्वव्याप्य- 


1. तथा च 'अभावज्ुद्धौ प्रतियोगिज्ञानं कारणम्‌? इति प्रवादस्यापि अतियोगिता- 
वच्छेदकप्रकारकप्रतियोगिदिदोष्यकझ्ानं कारणमित्येवार्थः । न तु प्रतियोगिप्रकारक- 
झानमिति भावः । 

मिति व्यवच्छेदार्थकत्वात्‌' इति प्रक्कत्तमूलस्थव्यवच्छेदपदस्यापि निषे- 
धोऽथं इति न भ्रमितव्यमिति बोधयितुँ व्याचप्टे - एतटूप इति । 
तदर्थत्वादिति । सप्तग्रहणस्येति शेप: । 


ननु सप्तान्यतमत्वं नाम सप्तभिन्नभिन्नत्वम्‌ । सप्तपदार्थं भि- 
न्नस्याप्रसिद्ध्या तद्कन्नत्वरूपमन्यतमत्वमप्रसिद्धमिति तक्निरूपितव्या- 
प्यत्वं पदार्थे न निश्चेतुं शक्यत इति तादृशनिश्चयफलकत्वं सप्तग्रहणस्य 
न युज्यत इत्यार्शङ्कितं 'ननु सम्तान्यतमत्वम्‌' इत्यादिना दीपिकायाम्‌ । 
तवाप्रसिद्धिश ङ्क न युज्यते, ये द्रव्यादयः सप्तपदार्थाः प्रत्येकं तद्धिन्न- 
भिन्नत्वस्य प्रत्येक सत्त्वात्‌ । द्रव्यभिन्नगुणा दिभिन्नत्वस्य द्रव्ये, गुणभिन्न- 
द्रव्यादिभिन्नत्वस्य गुणे सत्त्वमिति रीत्या सप्तस्वपि पदार्थेषु तङड्नन- 
भिन्नत्वस्य सत्त्वादित्याशङ्क्य व्याचप्टे - द्रव्यादयो ये सप्तेति । एवं च 
द्रव्यादयो ये सप्त पदार्थाः तद्भेदकूटविशिष्टं - तट्घेदसप्तकविशिष्टं 
यत्‌ तद्भिन्नत्वं सप्तान्यतमत्वम्‌ । तत्र भेदसप्तकविशिष्टम प्रसिद्धम्‌. , 
द्रव्ये गुणादिप्रतियोगिकभेदषट्कस्य सत्त्वेऽपि द्रव्यभेदस्यासत्त्वेन तद्घ- 
टितसप्तभेदममुदाथस्यासम्भवात्‌, एवं गुणादावपि । तथा च भेदसप्तक- 
विशिष्टात्मकस्य सप्तभिन्नस्याप्रसिद्धतया तद्धिन्नत्वरूपं सप्तभिन्नभि- 
न्नत्वमप्रसिद्धमिति शङ्कितुराशय इति भावः । द्रव्ये गुणभेदः गुणे द्रव्य- 
भेद इत्येवं प्रत्येकं घ्रसिद्धा ये भेदाः सप्त तत्समुदायत्वावच्छिन्ना- 
भावोऽ सप्तान्यतमत्वम्‌ । पदार्थत्वं यटा यद्मास्ति तद्म तादृशसमु- 
दायत्वावच्छिन्नाभावोऽस्ति अतः व्याप्तिनिश्चयः सुकर इत्याशयमाह - 
्रव्यादिमेदानामिति । 


बहुषु ग्रन्थेषु सप्तान्यतमत्वमप्रसिद्धमिति श ङ्कातत्समाधानपरो 

ग्रन्थो न दृश्यते । अतः पदार्थत्वं द्रव्यादिसप्तान्यतमत्वव्याप्यमिति 
दीपिकायाः यादुशार्थवर्णनेऽप्रसिद्धिशङ्का नोदियात्‌ तादृशमर्थं कथ- 
यति - वस्तुतस्त्विति । यत्न यत्न पदार्थत्वं तृ तत्र द्रव्यत्वादयः ये 
सप्त उपाधयः धर्मास्तदन्यतमवत्त्वमिति व्याप्तिः प्रकृते विवक्षिता । 
पदार्थत्वं द्रव्येऽस्ति, तत्न द्रव्यत्वादिसप्तान्यतमभूतद्रव्यत्ववत्त्वमस्तीति 


22 
द्रव्यादौ व्याप्तिः सुग्रहा । अन्यतमत्वं च तङ्चिन्नभिन्नत्वमेव । द्रव्यः 
त्वादयः ये सप्त धर्माः तद्भिन्ना: घटत्वादयः तद्धिन्नत्व द्रव्यत्वादिप्व- 
स्तीति नाप्रसिद्धिशङकावकाश इति भावः । एबं रीत्येति । द्रव्यत्वं 
प॒थिव्याद्यन्यतमत्वव्याप्यमिति निर्णयार्थ नवग्रहणमिति रीत्येत्यर्थः ॥ 

२०८ 
तर्कसङ्ग्रहः 
द्रव्यविभागः 
तत्र द्रव्याणि पथिव्यप्तेजोवास्वाकाशकालदिगात्ममनांसि नवैव । 

दीपिका 

द्रव्यं विभजते - तत्रेति । तत्र - द्रव्यादिमध्ये । द्रव्याणि नदै- 
वेत्यन्वय: । कानि तानि इत्यत आह - पथिबीति ।। 

प्रकाशिका 

द्रव्यमिति । जात्येकवचनम्‌ । 

घाप्रिया 
ननु द्रव्यं विभजते तत्रेति’ इति दीपिक्ाग्रन्थोऽनुपपन्नः । तथा 
हि - द्रव्यपदोत्तरेकवचनस्य एकत्वमर्थः । तस्य प्रकृत्यर्थं द्रव्येऽन्वयः । 
तस्य द्वितीयार्थं विशेष्यत्वे आधेयतासम्वन्धेनान्वयः । विशेष्यतायाः 
निरूपकतासम्बन्धेन धात्वर्थंकदेशज्ञाने अन्वयः । विपूर्वकभजधातोः 
द्रव्यत्वव्याप्यपरस्परविरुद्धनानाधर्मं प्रकारकप्रमात्मकज्ञान जन क शब्दो ऽ- 
थः, तस्यानुकूलतासम्बन्धेन आख्यातार्थकृतौ, तस्याः आश्रयतासम्ब- 
न्धेन अन्नम्भट्टे अन्वय इति एकत्वविशिष्टद्रव्यविशेष्यकद्रव्यत्वव्या- 
प्यपरस्परास मानाधिकरणनानाधर्मप्रकारकप्रमात्मकज्ञानजनकशब्दा नु- 
कूलकृत्याश्रयोऽन्नम्भट्ट इति द्रव्यं विभजत' इति वाक्यात्‌ बोधः । 
तत्र एकद्रव्यविशेष्यकं द्रव्यत्वव्याप्यपुथिवीत्वादिनानाधर्मविशे- 
बणक प्रमात्मकं ज्ञानं न सम्भवति। पृथिव्यादि रूपैकद्रव्यविशे- 

प्यिकायाः पृथिवीत्वजलत्वादिप्रकारकप्रमाया अप्रसिद्धे: । तथा च 
द्रव्यं विभजत इति वाक्यार्थासम्ध वात्‌ तादृशवाक्यमप्रमाणमित्या- 
शङ्क्याह - द्रव्यमिति जात्येकवचनमिति । प्रकृत्यर्थतावच्छेदकद्रव्यत्व- 
जात्यन्वय्येकत्वार्थकमेकवचनमित्यर्थः । तथा च एकवचनस्य एकत्व- 
मर्थः । तस्य प्रकृत्यर्थकदेशे द्रव्यव्वेऽन्वयः । प्रकृतेः द्रव्यपदस्य द्रव्य- 
त्वविशिष्टं पृथिव्यादिकमर्थः । तस्य विशेष्यत्वेऽन्वयः, अन्यत्‌ पूर्व- 
बदिति एकत्वविशिष्टं यत्‌ द्रव्यत्वं तद्विशिष्टपृथिव्यादिविशेष्यकः 
द्रव्यत्वव्याप्यपरस्परासमानाधिकरणनानाधमंप्रकारकज्ञानजनकशब्दा - 
नुकूलकृत्याश्चयोऽन्नम्भट्ट इति द्रव्यं विभजत' इति वाक्याद्वोधः। 
तत्र च न काप्यनुपपत्तिः । एकद्रव्यविशेष्यकपुथिवीत्वादिधर्मप्रकारक- 
ज्ञानस्यासम्भवेऽपि एकद्रव्यत्वविशिष्टनानाद्रव्यविशेष्यकतज्ज्ञानस्य 
सम्भवादित्याशयः । द्रव्याणि विभजत इति पाठे तु न काप्यनुपपत्तिः ॥ 


दीपिका 


तमोवादः 


ननु तमसो दशमद्रव्यस्य विद्यमानत्वात्‌ कथं नवेव द्रव्याणि 
इति । तथाहि - 'नीलं तमः चलति’ इत्यबाधितप्रतीतिबलात्‌ नील- 
रूपाधारतया क्रियाधारतया च तमसो द्रव्यत्वं तावत्‌ सिद्धम्‌ । तला 
तमसो नाकाशादिपः्चकेऽन्तर्भावः, रूपवत्त्वात्‌ । अत एव न वायौ; 
स्पर्शाभावात्‌ सदागतिमत्त्वाभावाच्च । नापि तेजसि, भास्वररूपा- 
भावात्‌ उप्णस्पर्शाभावाच्च । नापि जले; शीतस्पर्शाभावात्‌ नील- 
रूपवत्त्वाच्च । नापि पृथिव्याम्‌; गन्धाभावात्‌ ्पर्शरहितत्वाच्च । 
तस्मात्‌ तमो दशमद्रव्यमिति चेत्‌-न । तमसस्तेजोऽभावरूपत्वात्‌ । 
तथाहि - तमो न रूपिद्रव्यम्‌, आलोकासहक्ृतचक्षू्ग्राह्त्वात्‌, आलोका- 
भाववत्‌ । रूपिद्रव्यचाक्षुषप्रमायामालोकस्य कारणत्वात्‌ । तस्मात्‌ 
प्रीढप्रकशकतेजस्सामान्याभावस्तमः, तला 'नीलं तमः चलति’ इति 
प्रत्ययो भ्रमः । अतो नव द्रव्याणीति सिद्धम्‌ ॥ 

प्रकाशिका 

मीमांसकमतं दृषयितुमुपन्यस्यति - नन्त्रित्यादिना । प्रतीति- 
बलात - प्रात्यक्षिकप्रती तिवलात्‌ । तस्य द्रव्यत्वेऽनृमानं प्रमाणयति - 
-नोलरूपाधारतयेति । समवायेन नीलरूपवत्तयेत्यर्थः । तेन कालिक- 
सम्बन्धेन तस्यातिप्रसक्तत्वेऽपि न क्षतिः । एवमग्रेऽपि बोध्यम्‌ । तत्र 
द्रव्यत्वे सिद्धे सति अतिरिक्तःत्रं व्यवस्यापयितुं क्नुप्तद्रव्येष्वन्तर्भात्रं 
निराचष्टे - तमस इत्यादिना । अत एख - रूपवस्त्रादेव । न वायो 
इति । अन्तर्भाव इत्यनुषज्यते । सम्बन्धभेदाभिप्रायेगाह - स्पर्शामावा- 
दिति । इदं च ध्वंसघ्रागभावाविकरगेऽत्यन्ताभावो नाङ्गीक्रियत इति 
प्राचीनमताभिप्रायेण । अन्यथा समवायावच्छन्नस्पर्गसामान्याभावस्य 
दैशिकविशेषणतया उत्पत्तिकालावच्छेदेन वायावपि सत्त्वान्‌ व्यभि- 
चरितत्वापत्तेः । वस्तुतस्तु निरवच्छिन्नदेशिकविशपणतया तस्य हेतु- 
त्वमिति ध्येयम्‌ । विषमव्याप्तहेतुमभिधाय समव्याप्तं तमाह - सदा- 
गतीति । सदागतिविजातीयक्रिया । उपसंहरति - तस्मात इति । क्नृप्न- 
्रव्येऽवनन्तर्भावादित्यर्थः । 

तेजोऽमावरूपत्वादिति । प्रौढप्रकाशकतेजस्सामान्याभावरूपत्वा- 
ङ्वीकारादित्यर्थः । अतः तमस्वत्यपि देशे तेजःपरमाण्वादिमत्त्वेन, 
तेजस्सामान्याभावाभावेऽपि न क्षतिः । व्यणूकादिवारणाय प्रौढेति इति 
दिक । 
घटादौ व्यभिचारवारणाय आलोकासहकृतेति । चक्षुर्ग्राह्मत्वं 
चक्षुर्जन्यज्ञानीयलौकिकविषयत्वम्‌ । तेन तमसः चाक्षुषे घटादीना- 
मुपनयमर्यादया भानेऽपि न क्षतिः । विशेषाभावं दुष्टान्तयति- 
आलोकाभाववदिति । आलोक विना रूपवतत्वेत तमोविषयकचाक्षुष- 
श्रमोदयादाह - प्रमायामिति । कारणत्वादिति । अन्यथा अन्धकारस्थ- 
घटादे: चाक्षुषत्वापत्तेरिति दिक्‌ । 

ननु तमसोऽभावरूपत्वे तमसि रूपवत्ताप्रतीतिः कर्मवत्ताप्रती- 
तिश्च कथम्‌ ? अभावे रूपकर्मणोरभावादित्यत आह - तत्रेति । तमसो- 

5तिरिक्तत्वे अनन्तावयवतत्प्रागभावादिकल्पनागौरवम्‌ अत आवश्यक- 
तेजोऽभावरूपत्वं सिध्यतीत्यपि वोध्यम्‌ ॥ 


घारप्रिया 

'तमः दशमद्रव्यम्‌, क्लृप्तद्रव्यानन्तर्भूतत्वे सति द्रव्यत्वात्‌’ इति 
परिशेषानुमानेन तमसः दशमद्रव्यत्वं सिषाधयिषितम्‌ । तत्र हेतौ 
द्रव्यत्वरूपविशेष्यासिद्धिपरिहाराय 'तमः द्रव्यम्‌, रूपवत्त्वात्‌ क्रिया- 
वत्त्वाच्च' इत्यनुमानेन तमसो द्रव्यत्वं साधनीयम्‌ । तत्रापि हेत्व 
सिद्धिशङ्का न कार्या; 'नीलं तमः, . 'चलति तमः इत्याकारिकया 
अवाधितया प्रत्यक्षरूपया प्रतीत्या तमसः रूपवत्त्वस्य क्रियावत्वस्य च 
सिद्धेः । तदाह दीपिकायां "नीलं तम' इत्यादिना । प्रतीतिवलादिति 
'पञ्चचम्यन्तस्य रूपाधारत्वे क्रियाधारत्वे चान्वयः । वाधितप्रतीतेविष- 
यासाधक्त्वात्‌ अवाधितेत्युक्तम्‌ । ज्ञानसामान्यवाचकप्रतीतिशब्दः 
प्रकृते प्रत्यक्षात्मकज्ञानपरः, प्रथमोपस्थितपरित्यागे मानाभावात्‌ । 
प्रत्यक्षासम्भवस्थल एवानुमानपरत्वात्‌ ज्ञानसामान्यवाचकपदस्येत्या- 
णयेनाह - प्रकाशिकायां प्रात्यक्षिकप्रतीतिवलादिति । 


ननु 'तमो द्रव्यम्‌, नीलरूपाधारत्वात्‌ क्रियाधारत्वाच्च' इत्यनु- 
मानं व्यभिचारि, द्रव्यत्वाभाववति जन्यगुणादावपि कालिकसम्बन्धेन 
रूपाधारत्वस्य क्रियाधारत्वस्य च सत्त्वादित्याशङ्कचाह - समवायेन 
नीलरूपवत्तयेत्यथं इति । तथा च समवायसम्बन्धाव च्छिन्ननीलरूपनि- 
ष्ठाधेयतानिरूपिताधारत्वं तादृश क्रियानिष्ठाधेयतानिरूपिताधिकरण- 
त्वं च प्रकृते हेतुतया विवक्षितम्‌ । जन्ययुणादौ कालिकसम्बन्धाव- 


1. प्रतीतिवङादिति पञ्जम्यन्तस्य तमसो द्रव्यत्व सिद्धम्‌' इत्यनेनान्वय इति भ्रमवार- 
णाय रूपाधारत्वे क्रियाधाररवे चान्वय इत्युक्तम्‌ । 


2. निव्यपदार्थेषु कालिकसम्बन्धेन किमपि नास्ति, नित्येषु कािकायोगादिति 
सिद्धान्तात्‌ । तथा च नित्यगुणादेः कालिकसम्बन्धेन रूपाधारत्वं न सम्भवती- 
त्यमिप्रेत्य जन्यगुणादावित्डुक्तम्‌ । 

च्छिन्न'रूपक्रियानिष्ठाधेयतानिरूपिताधारत्वमेवास्तीति न व्यभिचार 
इति भावः । कालिकसम्बन्धेन तस्येति । कालिकसम्वन्धावच्छिन्नरूप- 
क्रियाधारत्वस्येत्यर्थः । अतिप्रसक्तत्वे$पि - द्रव्यातिरिक्तवृत्तित्वेऽपि । 
न क्षतिः-न व्यभिचारः। एवमग्रेऽपि त्रोध्यमिति । 'तमसो नाकाशादि- 
पञ्चकेऽन्तर्भावः रूपवत्त्वात्‌ इत्यत्रापि रूपवत्त्वादित्यस्य समवायेन 
रूपवत्त्वादित्यर्थो वोध्य इति भावः । 

एतावता 'तमो दशमद्रव्यम्‌, क्लुप्तद्रव्यानन्तर्भूतत्वे सति द्रव्य- 
त्वात्‌' इति परिशेषानुमाने हेतुघटकं द्रव्यत्वं साधितम्‌ । अथ हेतु- 
घटक कलृप्तद्रव्यानन्तर्भूतत्वं साध्यते दीपिकायाम्‌ तत्र तमस इत्या- 
दिना । ननु रूपवत्त्वहेतुनैव तमसः वायावनन्तर्भावे सिद्धे पुनः तत्सा- 
धकतया स्पर्शाभावस्योपन्यासो व्यर्थ इत्याशङ्क्याह - सम्बन्धभेदाभि- 
प्रायेणेति । रूपवत्वं समवायसम्बन्धेन हेतु: । स्पर्शाभावस्तु स्वरूपसम्व- 
न्धेन हेतुः । समवायसम्बन्धेन हेतुमुक्त्वा स्वरूपसम्बन्धेन हेतुमाहेत्यर्थः । 
यदि तमो वायावन्तर्भेवेत्‌ रूपवत्‌ न म्यात्‌ स्पर्शशून्य्ं च न म्यात्‌ । 
यतः तमः रूपवत्‌ स्पर्णशून्यं च अतो वायो नान्तर्भैवतीति भावः । 

ननु 'तमः वायुभिन्नम्‌, स्पर्शाभावात्‌' इत्यनुमानं फलितम्‌ । तत्र 
वायुभेदरूपसाध्याभाववति वायौ स्पर्शेनिष्ठसंयोगसम्वन्धावच्छिन्नप्रति- 
योगिताकाभावरूपस्य स्पर्शाभावस्य सत्त्वात्‌ व्यभिचारः । न च स्पर्शं- 
_ निष्ठसमवायसम्वन्धावच्छिन्नप्रतियोगिताकाभावो हेतुत्वेन विवक्षितः। 
स च न वायावस्ति, तत्र समवायेन स्पर्शस्य सत्त्वात्‌ तदभावासम्भ- 
वादिति वाच्यम्‌ । समवायसम्वन्धावच्छिन्नस्पर्शंनिष्ठप्रतियोगिताका- 
भावस्य कालिकसम्बन्धेन वायौ सत्त्वात्‌ व्यभिचारतादवस्थ्यात्‌ । न 
च समवायावच्छिन्नस्पर्शाभावस्य स्वरूपसम्बन्धेन हेतुतायाः विवक्षि- 
तत्वात्‌ न व्यभिचार इति वाच्यम्‌ । एवमपि उत्पत्तिकालावच्छिन्न- 
वायौ “उत्पन्न द्रव्यं क्षणमगुणमक्रियं च तिष्ठति’ इति न्यायेन स्पर्शस्या- 


1. खूपनिष्ठा क्रियानिष्ठा च या आधेयता तन्षिरूपिताधारत्वमित्यर्थः । 

भावः स्वरूपसम्वन्धेनास्तीति व्यभिचारस्य दुर्वारत्वा दित्याणङ्कचाह- 
इदै च ध्वसप्रागभावाधिकरण इति । तथा च स्पर्णप्रागभाववति उत्पत्ति- 
क्षणावच्छिन्नवायौ स्पर्शात्यन्ताभावो नास्तीति हेतोः प्राचीनमते न 
व्यभिचार इति भाव: । अन्यथेति । ६£्वंसप्रागभावाधिकरणें$त्यन्ता- 
भावोऽङ्गाक्रियत इति नवीनमत इत्यर्थः । नव्यमते$पि व्यभिचारं वा- 
रयितुमाह - घस्तुतस्तु इति । तथा च वायौ स्पर्शात्यन्ताभावः उत्पत्ति- 
कालावच्छिन्नदेशिकविशेषणतासम्बन्धेनैव वर्तते, न तु निरवच्छिन्न- 
दैशिकविशेषणतासम्वन्धेनेति न व्यभिचार इति भावः । दैशिकविशे- 
पणतापदेन स्वरूपसम्बन्धः कालिकविशेषणतापदेन कालिकसम्बन्धश्च 
नव्यन्यायग्रन्थेषु व्यवह्वियते । 

विपमव्याप्तहेतुमिति । साध्यमात्रनिरूपितव्याप्तिमान्‌ हेतुः विष- 
मव्याप्त इति, हेतुनिरूपितव्याप्तिमत्साध्यनिरूपितव्याप्तिमान्‌ हेतुः 
समव्याप्त इति चोच्यते । 'तमः वायुभिन्नम्‌, रूपवत्त्वात्‌ इत्यनुमान- 
प्रयोगे यत्र यत्र रूपवत्त्वं तव वायुभेद इति वायुभेदनिरूपिता व्याप्तिः 
हेतो रूपवत्त्वेऽस्ति । यत्र यत्र वायुभेदः तत्र तल्ल रूपवत्त्वमिति रूप- 
वत््वनिरूपिता व्याप्तिस्तु वायुभेदे न सम्भवति, वायुभेदवत्याकाशादौ 
रूपवत््वाभावेन व्यभिचारात्‌ । अतो रूपवत्त्वं विषमव्याप्तो हेतुः । 
एवं स्पर्शाभावोऽपि । यल यला स्पर्शाभावः तटा तत्र वायुभेद इति 
व्याप्तिसत्त्वेऽपि यत्न यत्न वायुभेदः तत्र तला स्पर्शाभाव इति व्याप्त्य- 
भावात्‌ वायुभेदवति घटादौ स्पर्शस्येव सत्त्वात्‌ । 'तमः वायुभिन्नम्‌, 
सदागतिमत्त्वाभावात्‌' इत्यत्र सदागतिमत्त्वाभावस्तु समव्याप्तो हेतुः । 
यना यत्न वायुभेद: तत्र तल्ल सदागतिमत्त्वाभाव इति सदागतिमत्त्वा- 
भावनिरूपितव्याप्तेः वायुभेदे, यत्र यल सदागतिमत्त्वाभावः तत्र तत्र 
वायुभेद इति वायुभेदनिरूपितव्याप्तेः सदागतिमत्त्वाभावे च सत्त्वा- 
दिति । बिजातीयक्रियेति । वायुमात्रवृत्तिविलक्षणक्रियेत्यर्थः । 

दीपिकायां नापि तेजसीति । 'तमः तेजसि नान्तर्भवति (तेजो- 
भिन्नम्‌), भास्वररूपाभावात्‌ उष्णस्पर्शाभावाच्च' इत्यनुमानम्‌ । तत्न 

भास्वररू्याभावः विषमव्याप्तः, उष्णस्पर्शाभावः समव्याप्तः । एवं 
“तमः जलभिन्नम्‌ शीतस्पर्शाभावात्‌ नीलरूपवत्त्वाच्च' इत्यन्‌ माने शीत- 
स्पर्शाभावः समव्याप्तः, नीलरूपवत्तत्रं विषमव्याप्तम्‌ । “तम: पृथिवी- 
भिन्नम्‌, गन्धाभावात्‌ स्पर्शरहितत्वाच्च' इत्यत्र गन्धाभावः समव्याप्तः, 
स्पर्शरहितत्वं विषमव्याप्तमिति ऊह्यम्‌ । 


तमसः द्रव्यत्वमेव नास्ति, कुतो दणमद्रव्यत्वम्‌ । तमस्त्व- 
भावाख्ये सप्तमपदार्थेऽन्तर्भूतमिति मत्वा तमसस्नेजोऽभावरूपत्वात्‌ 
इत्युक्तं दीपिकायाम्‌ । तब तेजोऽभावपदेन तेजःप्रतियोगिकाभावविव- 
क्षायां सूर्यादितेजस्वत्यपि देशे तेजोऽन्तरप्रतयोगिकाभावसत्त्वेन तम 
इति प्रतीतिप्रसङ्गः । तेजस्त्वावच्छिन्तप्रतियोगिताकाभावविवश्षायां 
तमस्वत्यपि देशे तेजःपरमाण्वादिसत्वेन तेजस्सामान्याभावस्यासत्वेन 
तम इति प्रतीत्यनुपपत्तिः । प्रकाशकं यत्तेजः तत्वावच्छिन्नप्रतियोगि- 
ताकाभावविवक्षणेन तेजःपरमाण्वादीनां प्रकाशकत्वाभावात्‌ पूर्वो- 
क्तदोषवारणेऽपि प्रकाशकतेजस्त्यणुकखद्योतादिमति प्रदेशे तमःप्रती- 
त्यनुपपत्तिः । अतः प्रौढं प्रकाशकं च यत्तेजः तत्त्वावच्छिन्नश्रतियोगि- 
ताकाभावो विवक्षणीयः । प्रौढत्वं च प्रकृष्टमहत्ववत्त्वम्‌ । ल्यण्‌ कादेः 
तादृशप्रौढत्वाभावात्‌ तत्सत्त्वेऽपि तमःप्रतीतेर्नानुपपत्तिः । तदेतत्सर्वं 
मनसिकृत्याह - प्रोढप्रकाशक्रेति । प्रकाशकपदप्रयोजनमाह - अत इति । 


प्रौढप्रकाशकतेजस्त्वावच्छिन्नप्रतियोगिताकाभावस्तम इत्युक्तौ 
प्रकाशकपदं व्यर्थम्‌ । तेजःपरमाणूनां प्रकृष्टमहत्त्वरूपप्रौढत्वाभावा- 
देव वारणसम्भवात्‌ । अतः हिरण्यादितेजोवारणाय प्रकाशकपदमिति 
वक्तव्यम्‌ । एवमपि चक्षुरादितेजस्वति प्रदेशे तमःप्रतीत्यनुपपत्तिः । 
तद्वारणाय उद्भूतरूपवत्त्वमपि तेजसि विशेषणं देयम्‌ । तथा च 
प्रकृष्टमहत्त्ववन्प्रकाशको द्‌ भूतरूपवत्तेजस्त्वावच्छिन्नप्रतियोगिताकाभा- 
वस्तमः । अथ वा प्रौढत्वं महाप्रभावत्त्वम्‌ । तेनेव परमाणूनां हिरण्या- 
देश्व वारणसम्भवात्‌ प्रकाशकपदमनुपादेयम्‌ । महाप्रभावत्त्वावच्छि- 


म सल चळ 

न्नप्रतियोगिताकाभावस्तम इति फलितम्‌ । तदेतदभिसन्धायाह - 
दिगिति । 


ननु तमसो रूपवत्त्वेन द्रव्यत्वस्य पूर्व प्रसाधितत्वात्‌ कथमभाव- 
रूपत्वमित्याशङ्क्य दीपिकायां 'तमः न रूपिद्रव्यम्‌' इत्याद्युक्तम्‌ । अत्र 
तमसो मूपवत्त्वाभावः द्रव्यत्वाभावश्च सिपाधयिषितः । तमो यदि 
रूपवत्‌ द्रव्यं वा भवेत्‌, तदा आलोकसहङ्रृतेनैव चक्षुषा गृह्येत, यतः 
आलोकासहकृतेन चक्षुषा गृह्यते अत: तमो न रूपवत्‌ न वा द्रव्यमिति । 
यत्र यहा आलोकासहकृतचकुर्ग्राह्यतवं तला तता रूपवद्भिन्नत्वं द्रव्य- 
भिन्नत्वं च यथा आलोकाभावे इति व्याप्तिसद्भावात्‌ । हेतौ आलो- 
कासहङक्गतेति विशेषणानुपादाने साध्याभात्रवति रूपववद्‌द्रव्ये घटादौ 
चक्ष्ग्राह्मत्वरूपहेतुसत्त्वात्‌ व्यभिचारः स्यादिति तदुपादानम्‌ । घटा- 
दिरालोकमहक्ृतचकषुग्राह्मः न तदसहक्रृतचक्षु्राह्य इति न व्यभिचारः। 
तदाह - घटादाविति । 


ननु चक्षग्राह्यत्वं नाम चक्षुर्जन्यप्रत्यक्षविषयत्वम्‌ । आलोका- 
सहकृतचक्षु जॅन्यतमोविषयकप्रत्यक्षे यत्र जञानलक्षणप्रत्यासत्त्या घटोऽपि 
भातः,तव्प्रत्यक्षविपये घटादौ व्यभिचार इति शङ्कायामाह - चक्षुग्राद्यत्व 
चक्षुञजन्पज्ञानीयलोकिकविषयत्वमिति । तमसश्चाक्षुष इति । तमोविषयके 
चक्षुजन्यप्रत्यक्ष इत्यर्थः। उपनयमर्यादयेति । ज्ञानलक्षणप्रत्यासत्तयेत्यर्थः। 
केषुचित्‌ कोशेषु “तेन तमसश्चाक्षुषे तमोवान्‌ घट इति घटादीनामुप- 
नयमर्यादया भानेऽपि न क्षतिः” इति पाठो दृश्यते । तत्र 'तमोवान्‌ 
घट इति' इति भागः अप्रामाणिकः, उपनीतं विशेषणतयैव भासते 
न तु विशेष्यतयेति सिद्धान्तविरोधात्‌ । अतस्तःद्भागरहितः पाठः एव 
क्वचित्‌ दृश्यमानः साधुः। अथ वा 'घटवत्तमः इति’ इति शोधयित्वा 
पठनीयम्‌ । 


ननु तेजस्सामान्याभावस्य पक्षतया तदन्तर्गतस्य आलोकाभाव- 
स्य दुष्टान्तत्वकथनं न युक्तम्‌ , पक्षातिरिक्तस्यैव दृष्टान्तत्वात्‌ इत्यत 

आह - विशेपाभावमिति । सामान्यधर्मावच्छिन्नप्रतियोगिताकाभावः 
पक्षः, तदतिरिक्तः विशेषधर्मावच्छिन्नाभावो दृष्टान्त: । अतो नानुप- 
पत्तिरिति भाव: । 


ननु आलोकासहक्कतचक्षु्ग्राह्मत्वरूपहेतुरस्तु रूपवद्द्रव्यभेद- 
रूपसाध्यं मास्तु इत्यप्रयोजकशङ्कायामुक्तं दीपिकाय।म्‌ - रूपिद्रव्य- 
चाक्षुपप्रमायामित्यादि । यदि रूपिद्रव्यभेदो न स्यात्‌ तहि आलोका- 
सहक्कतचक्ुर्माह्य न स्यात्‌ । अर्थात्‌ यदि रूपिद्रब्यं स्यात्‌ तहि 
आलोकसहक्ृतचक्षग्राह्यं स्यादिति तर्क: अप्रयोजकशङ्कानिवारकः वक्त- 
व्य: । स च तर्कः रूपवत्त्वप्रकारकद्रव्यविशेष्यकचभु्जेन्यप्रमात्मक- 
प्रत्यक्षे आलोकः कारणमिति कार्यकारणभावे सति स्यादित्याशयेन 
कार्यकारणभावः प्रदशितः । तत्र प्रमापदस्य प्रयोजन्‌माह - आलोकं 
बिनेति । तथा च प्रमापदानुपादाने आलोकाभावेऽपि रूपवत्त्वप्रकारक- 
तमोविशेप्यकभ्रमात्मकप्रत्यक्षोत्पत््या व्यतिरेकव्यभिचार: स्यात्‌ | 
तद्वारणाय प्रमापदमिति भावः । अन्यथेति । रूपिद्रव्यचाक्षुपप्रमाया- 
मालोकस्य कारणत्ताभावे इत्यर्थः । 


ननु खरूपिद्रव्यविपयकचाक्षुपप्रमायामालोकस्य कारणत्वं न 
सम्भवति, आलोकं विनापि खूपत्रतस्नेजोद्रव्यस्य चाक्षषप्रमाया 
उत्पत्त्या व्यतिरेकव्थभिचारात्‌ । न च तेजोभिन्नं यत्‌ रूपिद्रव्यं 
तद्विषयकचाक्षुपप्रमायामेवालोकस्य कारणत्वम्‌, अतो न व्यतिरेक- 
व्यभिचार इति वाच्यम्‌ । तेजोभिन्नत्ववत्‌ तमोभिन्नत्वमित्यपि 
विशेषणं दत्त्वा तमोभिन्नं तेजोभिन्नं च यत्‌ द्रव्यं तद्विपयक्रचाक्षुप- 
प्रमायामेव आलोकः कारणमिति स्वीकारेण आलोकं विनापि तमस- 
श्राक्षुषत्वसम्भवात्‌ । तथा च आ।लोकासहङक्कतचक्षग्राह्त्वेऽपि क्षत्य- 
भावात्‌ तमसोऽतिरिक्तद्रव्यत्वं निष्प्रत्यूहमेवेत्यत आह-दिगिति । सर्वा- 
नु्यमानोष्णस्पर्शाश्रयतया तेजोद्रव्यस्यावश्यं स्वीकार्यतया तत्प्रत्यक्ष- 
निर्वाहाय कार्यतावच्छेदककोटी तेजोभिन्नत्वनिवेशेऽपि तमसोऽभाव- 

रूपत्वेडवि क्षत्यभावात्‌ तर्‍्द्रिचत्वनिवेशो5नुचितः: । तथा च तमसो 
द्रव्यत्वे आलोकासहकृतचक्षुर्ग्राह्यत्वानुपपत्त्या नमो न रूपिद्रव्यमिति 
सुष्ठृक्तमिति भावः ॥ 

> 

दीपिका 
द्रव्यलक्षणम्‌ 
्रव्यत्वजातिमच्चं गुणवस्चं वा द्रव्यसामान्यलक्षणम्‌ । 
प्रकाशिका 
मुक्तिसाधनीभूतपदार्थतत्त्वजानं लक्षणज्ञानं विना नोपपद्यत 
इत्यत आह - द्रव्यत्वेति । संयोगजनकतावच्छेदकतया द्रव्यत्वजातिसि- 
द्विरिति भावः । 
ननु लभणनलक्ष्यतावच्छेदकयोरभेद इत्यत आह - गुणवत्त्वमिति । 
ट्रच्यसामान्यलक्षणमिति । एवं च सामान्यधर्मकथनेन न न्यूनतेति 
भावः । 
वालप्रिया 
मूले दुव्यत्वजातिमत्त्वं द्रव्यस्य लक्षणमुक्तम्‌ । तत्र द्रव्यत्व- 
जातो कि मानमित्याशङक्याह - संयोगजनक्रतावच्छेदकतयेति । अनेन 
द्रव्यत्वजातो अनुमानं प्रमाणमुक्तं भवति । तथा हि - द्रव्ययोरेव 
संयोग इति संयोगं प्रति द्रव्यं समवायिकारणम्‌ । समवायसम्बन्धेन 
संयोगं प्रति तादात्म्यसम्बन्धेन द्रव्यं कारणम्‌ । समवायसम्बन्धावच्छि- 
ससंयोगनिष्ठकायेतानिरुपितताद्रात्म्यसम्बन्धावच्छिन्नकारणता द्रव्ये 
वतेते । तां कारणतां पक्षीकृत्य तत्त किचिद्धर्मावच्छिन्नत्वं कारण- 
तात्वेन हेतुना साधनीयम्‌ । समवायसम्बन्धावच्छिन्नसंयोगनिष्ठकार्य- 
तानिरूपिततादात्म्य सम्वबन्धावच्छिन्नद्रव्यनिष्ठकारणता किचिद्धर्माव- 
च्छिन्ना कारणतात्वात्‌, या या कारणता सा सा कारणता किचिद्ध- 
मावच्छिन्ना यथा घटनिष्ठकार्यंतानिरूपितदण्डनिष्ठकारणता दण्ड- 
त्वावच्छिन्ना तडत्‌ इत्यनुमानेन द्रव्यनिष्ठोक्तकारणतायां द्रव्यत्व- 

रूपकिचिद्वर्मावच्छिन्नत्वसिद्धौ सिध्यतो धर्मस्य जातित्वे लाघवमिति 
लाघवज्ञानसहकारेण द्रव्यत्वाख्यजातिसिद्धिरिति भावः । 


द्रव्यस्य गुणवत्त्वं लक्षणान्तरमुक्तं मूले । तत्कथने वीजमाह- 
लश्षणलक्ष्यतावच्छेदकयोरमेद इति । द्रव्यस्य द्रव्यत्वं लक्षणमित्युक्ते 
लक्ष्यं द्रव्यम्‌ लक्ष्यतावच्छेदकं द्रव्यत्वम्‌ , लक्षणमपि द्रव्यत्वमेवेति 
लक्षणलक्ष्यतावच्छेदकयोरभेदः स्यात्‌ । नन्वस्तु नाम तयोरभेदः, ता- 
बता को दोष इति चेत्‌ - श्रूयताम्‌ । लक्षणस्य हि लक्ष्ये इतरभेदानु- 
मितिः प्रयोजनम्‌ । लक्षणं लक्ष्योहेश्यकेतरभेदविधेयकानुमितिजनक- 
मिति यावत्‌ । यथा गोः सास्नावत्त्वं लक्षणं चेत्‌ “गौः स्वेतरभिन्ना, सा- 
स्नावत्त्वात्‌' इत्यनुमानेन गोः इतरभिन्नत्वं सिध्यति । तथा प्रकृतेऽपि 
द्रव्यस्य यदि द्रव्यत्वं लक्षणं तदा 'द्रव्यम्‌ इतरभिन्नम्‌, द्रव्यत्वात्‌' इत्यन- 
मानं प्रयोक्तव्यम्‌ । तत्र द्रव्यम्‌ , इतरभिन्नम्‌' इत्यनुमितिः । तां प्रति 
इतरभेदव्याप्यद्रव्यत्ववत्‌ द्रव्यमिति परामर्शः कारणम्‌ । व्याप्तिश्च 
हेतुव्यापकसाध्यसामानाधिकरण्यरूपा । तथा च द्रव्यत्वव्यापकेतर- 
भेदसमानाधिकरणद्रव्यत्ववत्‌ द्रव्यमिति परामर्शस्य आकारः सम्पन्नः । 
तत्र द्रव्यत्वे इतरभेदसामानाधिकरण्ये भासमाने लुल्यवित्तिवेद्यतया 
इतरभेदे दृव्यत्वसामानाधिकरण्यमपि भासते । तुल्यवित्तिवेद्यता नाम 
एकज्ञानविषयत्वम्‌ । अनुमितौ च पक्षवृत्तित्वात्मकं पक्षतावच्छेदक- 
सामानाधिकरण्यं साध्ये भासते । एवं च अनुमितिविषयस्य इतरभेदे 
दुव्यवृत्तित्वस्य परामशेन विषयीकृततया परामर्शसिद्धस्यैव विषयस्य 
अनुमित्या साधनात्‌ सिद्धसाधनाख्यो दोषः प्रसजति । अनुमितेः पूर्व 
पक्षे साध्यनिश्चयसत्त्वे सिद्धसाधनदोपः भवति । अतो दव्यस्य यदि 
दूव्यत्वजातिमत्वं लक्षणं तदा सिद्धसाधनाख्यदोषः प्रसजतीति पर्या- 
लोच्य लक्षणान्तरानुधावनं क्तमिति भावः । 


सामान्यधमज्ञानं विना विशेपधर्मजिज्ञासाया अनुदयात्‌ विभाग- 
करणमनुचितमिति शङ्कापरिहाराय मूले दुव्यसामान्यलक्षणमुक्तमि- 
त्याह - एवचेति- । न्यूनतेति । लक्षणाकथनरूपा न्यूनतेत्यर्थः । 


= क आल. आ सकी य 

दीपिका 
अव्याप्त्या दिलक्षणम्‌ 
'लक्षणस्य बीणि दूपणानि । लक्ष्येकदेशावृत्तित्वमव्याप्तिः । 
यथा गोः कपिलत्वम्‌ । अलक्ष्ये लक्षणस्य वर्तनमतिव्याप्तिः । यथा 
गोः श्ृङ्गित्वम्‌ । लक्ष्यमावावृन्तित्वमसम्भवः। यथा गोरेकशफवत्त्वम्‌ । 


प्रकाशिका | 

दूषणत्रयरहितधर्मस्येव लक्षणत्वस्य वक्ष्यमाणतया तज्ज्ञानं 
विशेषणीभूतदूषणत्रयरहितत्वज्ञानं विना न सम्भवति । दूषणत्रय- 
रहितत्वज्ञानं तु विशिष्य दूषणल॑यज्ञानाधीनम्‌ । अभावबुद्धि प्रति 
प्रतियोगितावच्छेदकविशिष्टप्रतियोगिजानस्य तन्त्रत्वादित्याशयेन दूष- 
णत्रयं दर्शयति - लक्ष्यैकदेशाबृत्ति्रमिति । लभ्षणतावच्छेदकत्वाभि- 
मतसम्वन्धेन किचिल्लक्ष्यावृत्तित्वमित्यर्थः । लक्ष्यमात्रेति । मात्रपदं 
कृत्स्नार्थकं सम्वन्धविशेषावच्छिन्नलक्ष्यवृत्तित्वसामान्याभावस्फोरकम्‌। 
एकशफवत्वमिति । न चात्र अलक्ष्यवृत्तित्वरूपातिव्याप्तेरपि सत्त्वात्‌ 
सङ्कर इति वाच्यम्‌ । दृष्टम ङ्कुरेऽपि दोषासङ्कुर इति न्यायात्‌ । 

वारप्रिया 

द्रव्यसामान्यलक्षणमिति दीपिकाग्रन्थश्रवणानन्तरं लक्षणशब्दा- 
थः कः? कि नाम लक्षणस्य लक्षणम्‌ इति शिष्यस्य जिज्ञासा जायते । 
तच्छान्तये सक्षणस्य लक्षणं वक्तव्यम्‌ । ततः प्राक्‌ अव्याप्त्यादीनां 
लक्षणकथनमसङ्गतमित्यत आह - दूपणत्रयेत्यादिना । दूपणत्रयरहित- 
धर्मत्वं लक्षणस्य लक्षणम्‌ । दूषणत्रयरहितत्वं च दूषणलयाभाववत्त्वम्‌ । 
तथा च दूषणत्रयाभावविशिष्टधर्मेत्वं लक्षणलक्षणमिति पर्यवसितम्‌ । 
तत्र विशिष्टबुद्धौ विशेषणज्ञानस्य कारणत्वात्‌ दूषणत्रयाभावरूप- 
विशेषणज्ञानं कारणम्‌ । तादृशविशेषणज्ञानं च दूषणत्रयज्ञानं विना 
न सम्भवति, अभावबुद्धौ घ्रतियोगिज्ञानस्य कारणत्वात्‌ । अतः दूषण- 
1. लक्षणस्य त्रीणि दूषणानीति नृसिददप्रकाश्िकानुमतः पाठः? 

त्रयं लक्षणतो दर्शनीयम्‌ इत्याशयेन दीपिकार्‍यां अव्याप्त्यादिदूषणत्रयस्य 
लक्षणमुक्तमिति भावः । 


विशिष्य दूषणत्रयज्ञानाधीनमिति। अत्रायमाशयः - दूपणवय- 
रहितत्वं नाम न दूथणत्रयत्वावच्छिन्नप्रतियोगिताकाभावः । तथा 
सति अव्याप्त्याद्येकतमदूषणवति कपिलत्वादिधर्मे एकसत्त्वेऽपि वायं 
नास्तीति न्यायेन दूषणलायाभावसत्त्वेन तद्वतः कपिलत्वादेः धर्मस्य 
लक्षणत्वापत्तेः । कि तु अव्याप्त्यतिव्याप्त्यसम्भवरूपदूषणानि अव्या- 
प्तित्वादिना विशिष्योपादाय तदवच्छिन्नप्रतियोगिता काभावलायं दूषण- 
व्रयरहितत्वमिति वक्तव्यम्‌ । तथा च अव्याप्तित्वावच्छिन्नप्रतियोगिता- 
काभाव - अतिव्याप्तित्वावच्छिन्नप्रतियोगिताकाभाव - असम्भवत्वाव- 
च्छिन्नप्रतियोगिताकाभाव - एतत्त्रयविशिष्टो धर्मो लक्षणमिति फलि- 
तम्‌ । तत्र अभावबुद्धौ प्रतियोगितावच्छेइकविशिष्टध्रतियोगिज्ञानस्य 
कारणत्वात्‌ अव्याप्तित्वादिविशिऽ्डाव्याप्त्यादिजानं कारणमिति ता- 
दुशज्ञानोत्पादनाय आदौ अव्याप्त्यादीनां स्वरूपमाह दीपिकायाम्‌ इति । 


रक्ष्येकदेशाबृत्तित्वमव्याप्तिरिति । किचिल्लक्ष्यनिरूपिताधेयत्वा- 
भावः लक्ष्यतावच्छेदकाधिकररणाकिचिन्निरूपितवृत्तित्वाभावः अव्या- 
प्तिस्वरूपमित्यर्थः । गोः कपिलत्वं लक्षणम्‌ इत्युक्ते लक्ष्या गौः लक्ष्य- 
तावच्छेदक गोत्वम्‌ , तदधिकरणं श्वेतगौः तन्निरूपितवृत्तित्वाभावः 
कपिलत्वेऽस्तीति अव्याप्ते धमे लक्षणसमन्वयः । ननु गोत्वाधिकरणे 
शवेतगवि कपिलत्वस्य कालिकसम्वन्धेन वर्तमानतया लक्ष्यतावच्छे- 
दकाधिकरणनिरूपितवृत्तित्वाभावो नास्तीति अव्याप्तधर्मे अव्याप्त- 
लक्षणासम्भव इत्याशङ्क्याह - लक्षणतावच्छेदकत्वामिमतसम्बन्धेनेति । 
वृत्तित्वान्वयि अवच्छिन्नत्वं तृतीयार्थः । तथा च लक्ष्यतावच्छेदकाधि- 
करण निरूपित ' लक्षणतावच्छेदकसम्बन्धावच्छिन्नवृत्तित्वाभावः अव्या- 
प्तस्य लक्षणम्‌ , अव्याप्तेः स्वरूपम्‌ । कपिलत्वं कपिलगवि समवायेन 


1, क्षणं येन सम्बन्धेन लक्ष्ये वर्तते स सम्बन्धः लक्षणतावच्छेदकसम्बन्धः । 


35 


अस्तीति समवायसम्वन्धः लक्षणतावच्छेदकसम्बन्ध: । गोत्वाधिकरण- 
शवेतगोनिरूपितकालिकसम्वन्धावच्छिन्नवृत्तित्वस्य कपिलत्वे सत्त्वे- 
ऽपि तन्निरूपितसमवायसम्वन्धावच्छिन्नवृत्तित्वाभावात्‌ कपिलत्वे लक्ष- 
णसमन्वयः । लक्ष्यतावच्छेदकाधिकरणत्वं च लक्ष्यतावच्छेदकनिप्ठाः 
धेयतानिरूपिताधिकरणत्वम्‌, तत्राधेयतायां 'लक्ष्यतावच्छेदकतावच्छे- 
दकमम्वन्धावच्छिन्नत्वं निवेशनीयम्‌ । अन्यथा सल्लक्षणे सास्नावत्त्वादौ 
कालिकसम्बन्धेन लक्ष्यतावच्छेदकगोत्वाधिकरणं यत्‌ महिषादि तद्वृ- 
क्तित्वाभावसत्त्वेन अव्याप्तलक्षणस्यातिव्याप्तेः । एवं लक्ष्यतावच्छे- 
दकसमानाधिकरणत्वे सतीत्यपि अव्याप्तलक्षणे विशेषणं देयम्‌ । 
अन्यथा असम्भवग्रस्ते एकशफवत्त्वादौ अव्याप्तलक्षणस्यातिव्याप्तेः , 
गोत्वाधिकरणनिरूपितवृत्तित्वाभावस्य तत्रापि सत्त्वात्‌ । तस्मिन्‌ 
विशेषणे दत्ते तु एकशफवत्त्वादौ नातिव्याप्तिः , तस्य गोत्वाधिकर 
पावृत्तित्वाभावात्‌ । 

लक्ष्यतावच्छेदकसमानाधिकरणत्वं च लक्ष्यतावच्छेदकनिष्ठा- 
धेयतानिरूपिताधिकरणतावच्निरूपितवृत्तित्वम्‌ । तत्र लक्ष्यतावच्छे- 
दकनिप्ठाधेयतायां लक्ष्यतावच्छेदकतावच्छेदकसम्बन्धावच्छिन्नत्वं निवे- 
शनीयम्‌ । अन्यथा लक्ष्यतावच्छेदकस्य गोत्वस्य कालिकसम्बन्धेन 
अधिकरणे अश्वे एकशफवत्त्वस्य सत्त्वेन असम्भवग्रस्तधर्मे अव्याप्त- 
लक्षणस्यातिव्याप्तेः । तन्निवेशे तु तादृशसमवायसम्बन्धेन गोत्वाधि- 
करणं गौरेव, तन्निरूपितवृत्तित्वं एकशफवत्त्वे नास्तीति नातिव्याप्ति- 
रिति । एवं वृत्तित्वे लक्षणतावच्छेदकस म्बन्धावच्छिन्नत्वं निवेशनीयम्‌ । 
अन्यथा एकशफवत्त्वस्य कालिकसम्बन्धेन गोवृत्तितया पूर्वोक्तदोषा- 
पत्तेः । एवं च लक्ष्यतावच्छेदकतावच्छेदकसम्बन्धावच्छिन्नलक्ष्यता- 
वच्छेइकनिष्ठाधेयतानिरूपिताधिकरणतावन्निरूपितलक्षणतावच्छेदक- 
सम्वन्धावच्छिन्नवृत्तित्वे सति लक्ष्यतावच्छेदकतावच्छेदकसम्बन्धाव- 


1. लक्ष्यतावच्छेरकधमे: येन सम्बन्धेर लक्ष्ये वतेते स सम्त्रन्धः लक्ष्यतावच्छेदक- 
तावच्छेरकसम्बन्धः। 


is 

च्छिन्नलक्ष्यतावच्छेरकनिष्ठावेयतानिरूपिताधिकरणतावन्निरूपितलक्ष- 


णतावच्छेइकसम्बन्धावच्छिन्नवृत्तित्वाभात्रः अव्याप्तस्य लक्षणमिति 


फलितम्‌ । अधिक पट्टामिरामटिप्पण्यादो द्रष्टव्यम्‌ । 
दीपिकायाम्‌ - अलक्ष्ये रक्षणस्य वतनमतिव्याप्तिरिति । अलक्ष्य- 
मित्यस्य लक्ष्यनिष्ठप्रतियोगिताकभेदवदित्यर्थः । सप्तम्याः निरूपित- 
तत्वमर्थः । तस्य वर्तनशब्दार्थे आधेयत्वेऽन्वयः । लक्ष्यनिष्ठप्रतियोगि- 
ताकभेदवन्निरूपितवृत्तित्वमतिव्याप्तिरित्युक्तं भवति । यथा गोः 
श्यक्चित्वं लक्षणमुक्तं चेत्‌ इदं लक्षणमतिव्याप्तिदुष्टं भवति, लक्ष्या 
गौः तन्निष्ठप्रतियोगितानिरूपकभेदवति महिषादौ श्शङ्गित्वस्य वर्त- 
नात्‌ । अत्र लक्ष्यनिष्ठप्रतियोगितायां लक्ष्यतावच्छेदकावच्छिन्नत्वं 
निवेशनीयम्‌ । अन्यथा गोनिष्ठप्रतियोगिताकभेद इत्यनेन श्वेतगो- 
भेदस्यापि ग्रहीतुं शक्यतया तद्वति कपिलगवि कपिलत्वस्य वर्तमानतया 
अव्याप्तधर्मे अतिव्याप्तलक्षणस्यातिव्याप्तेः । तन्निवेशे तु लक्ष्या गौः, 
लक्ष्यतावच्छेदकं गोत्वं, तदवच्छिन्नगोनिष्ठप्रतियोगिताकभेदः 'गौनं' 
इति प्रतीतिसिद्धः गोसामान्यभेदः तद्वान्‌ कपिलगौर्न भवति, कि तु 
महिपादिकमेब तदुत्तित्वं कपिलत्वे नास्तीति नातिव्याप्तिः । 
एवं वृत्तितायां लक्षणतावच्छेदकसम्बन्धावच्छिन्नत्वं निवेशनी- 
यम्‌ । अन्यथा गोभिन्ने महिषादावपि कालिकसम्बन्धेन कपिलत्वस्य 
वर्तमानतया पूर्वोक्तदोपापत्तेः । तन्निवेशे लु लक्षणं येन सम्बन्धेन 
लक्ष्ये वर्तेते स एव सम्बन्धः लक्षणतावच्छेदकसम्बन्ध इति प्रकृते 
समवायस्यंव तादृशतया महिषादिनिरूपितसमवायसम्बन्धावच्छिन्न- 
वृत्तित्वस्य कपिलत्वेऽभावात्‌ न तलातिव्याप्तिः । एवमपि असम्भव- 
ग्रस्ते एकशफवत्त्वादौ लक्ष्यगोभिन्नाश्चवृत्तित्वसत्त्वात्‌ अतिव्याप्त- 
लक्षणस्यातिव्याप्तिरिति तद्वारणाय लक्ष्यतावच्छे दकसमानाधिकरण- 
त्वे सतीति विशेषणमल्रापि देयम्‌ । एकशफवत्त्वस्य लक्ष्यतावच्छेदक- 
गोत्वाधिकरणवृत्तित्वाभावान्न दोषः । तथा च लक्ष्यतावच्छेदकताव- 
च्छेदकसम्वन्धावच्छिन्रलक्ष्यतावच्छेदकनिष्ठाधेयतानिरूपिताधिकरण- 

तावन्निरूपितलक्षणतावच्छेदकसम्बन्धावच्छिन्नवृत्तित्वे सति लक्ष्यताव- 

च्छेदकावच्छित्नलक्ष्यनिष्ठप्रतियोगितानिरूपकभेदवन्निरूपितलक्षणता - 

वच्छेदकसम्बन्धावच्छिन्नवृत्तित्वम्‌ अतिव्याप्तस्य लक्षणमिति 
फलितम्‌ । 

लक्ष्यमात्राब्वृत्तित्वममम्भव इति । सर्वल्ल लक्ष्ये अवतेनमसम्भवः। 

क्वचिल्लक्ष्ये अवर्तनमव्याप्तधर्मेऽप्यस्तीति सवंत्रेत्युक्तम्‌ । गोः एक- 
शफवत्वम्‌ लक्षणमुक्तं चेत्‌ तत्सर्वायु गोव्यक्तिषु नास्तीति असम्भव- 
दोपदूपितं भवति । ल8्ष्यनिरूपितवृत्तित्वत्वावच्छिन्नप्रतियोगिताका- 
भावोऽला विवक्षितः, न तु लक्यवृत्तित्वप्रतियोगिकोऽभावः । कपिल- 
त्वाद्यव्याप्तधर्मेऽपि यत्किचिल्लक्ष्यश्वेतगोवृत्तित्वाभावस्य लक्ष्यवृत्ति- 
त्वध्रतियोगिकस्य सत्त्वेनातिव्याम्त्यापत्तेः । तद्विवक्षणे तु गोवृत्तित्वं 
नास्तीति प्रतीतिसिद्धस्य गोवृत्तित्वसामान्याभावस्येव लक्ष्यनिरूपित- 
वृत्तित्वत्वावच्छिन्नप्रतियोगिताकतया तस्य कपिलत्वे कपिलगोवृत्तौ 
विरहात्‌ नातिव्याप्तिरिति सूचनाय कृःस्नार्थकं मात्ापदम्‌ । एवं लक्ष्य- 
निरूपितवृत्तित्वे लक्षणतावच्छेदकसम्बन्धावच्छिन्नत्वमपि निवेशनी- 
यम्‌ । अन्यथा एकशफवत्त्वादेरपि कालिकसम्बन्धेन गोवृत्तित्वेन तद्‌- 
वृत्तित्वाभावविरहात्‌ असम्भवलक्षणे असम्भवदोषः स्यादिति । तया 
च लक्ष्यनिरूपितलक्षणतावच्छेदकसम्वन्धावच्छिन्नवृत्तित्वत्वावच्छिन्न- 
प्रतियोगिताकाभावः असम्भव इति फलितम्‌ ।सर्वमिदमभिसन्धायाह्‌ - 
प्रकाशिकायाम्‌ मात्रपद्‌ कृत्स्नार्थक्ामिति । सम्बन्धविशेषेति। लक्षण- 
तावच्छेदकसम्बन्धेत्यर्थः । लक्ष्यवृत्तित्वतामान्याभावेति । लक्यवृत्तित्व- 
त्वावच्छिन्नप्रतियोगिताकाभावेत्यर्थः । 


ननु असम्भवग्रस्ते एकशफवत्त्वे अलक्ष्याश्चवृत्तित्वसत्त्वेन अति- 
व्याप्त्याख्यदोषस्यापि सत्त्वात्‌ एकला अनेकदोषसाङ्कुर्यं प्रसजतीति 
शङ्कुते - न चात्रेत्यादिना । श ङ्केयं यथाश्रुतातिव्याप्तिलक्षणाभिप्रायेण । 
लक्ष्यतावच्छेदकसमानाधिकरणत्वे सतीति विशेषणविशिष्टस्य पूर्वो- 
क्तपरिष्कृतातिव्याप्तिस्वरूपस्य एकशफवत्त्वे विरहात्‌ । दोषभेदात्‌ 

दुप्टस्यापि भेदेन भवितव्यमिति शङ्कितुर्भावः । समाधत्ते - दुष्टसङ्क- 
रेऽपीति । दुष्टस्येकत्वेऽपि दोषस्य एकत्वं नेत्यर्थः । एकस्मिन्‌ अनेक- 
दोषाणां समावेशसम्भवेन दोषभेदात्‌ तदाश्रयदुष्टभेदापत्तिर्नेति समा- 
धातुराशयः। ' उपधेयसङ्कुरेऽप्युपाधेरस ङकरः इति मणिकारवचनस्या- 
प्ययमेवार्थः । 
दीपिका 
लक्षणलक्षणविचारः 

एतद्‌दूपणलायरहितधर्मो लक्षणम्‌ । यथा गो: सास्नादिमत्त्वम्‌ । 
स-एवासाधारणधर्म इत्युच्यते । लक्ष्यतावच्छेदकसमनियतत्वमसाधार- 
णत्वम्‌ । व्यावतंकस्येव लक्षणत्वे व्यावृत्तावभिधेयत्वादौ चातिव्याप्तिः 
अतः तद्वारणाय तद्भिन्नत्वं धर्मविशेषणं देयम्‌ । व्यवहारस्यापि लक्षण- 
प्रयोजनत्वे तु तत्‌ न देयम्‌ । व्यावृत्तेरपि व्यवहारसाधनत्वात्‌ । 

| प्रकाशिका 

एतद्दृपणत्रयरहित इति । उक्तदूषणाभावत्रयविशिप्ट इत्यर्थः । 
नन्वसाधारणधर्मो लक्षणमिति हि सिद्धान्त: । तस्मात्‌ कारणात्‌ कथं 
दूपणद्वयरहितो धर्मो लक्षणमित्यत आह - स एवेति । इत्युच्यत इति । 
अभियुक्तैरिति शेषः । ननु साधारण्यस्य लक्ष्यालक्ष्यवृत्तित्वरूपतया 
तदभावरूपासाधारण्यस्याव्याप्त्यादिदोषग्रम्तधर्मेऽपि सत्त्वात्‌ कथं 
दोपत्रयरहित एवासाधारणधर्म इत्याशङ्कां परिजिहीर्षुः असाधारण- 
त्वमन्यादृशं निर्वक्ति - लक्ष्यतावच्छेद्कसमनियतत्वमिति । लक्ष्यतावच्छे- 
दकव्यापकत्वे सति लक्ष्यतावच्छेदकव्याप्यत्वमित्यर्थः । अव्याप्त्य- 
सम्भवग्रस्तयोर्वारणाय सत्यन्तम्‌ । अतिव्याप्तस्य वारणाय विशेष्यम्‌ । 
धर्मपदं लक्षणताघटकसम्वन्धेन व्यापकत्तादितात्पर्यग्राहकमिति भावः। 

अत्रेदं वोध्यम्‌ - एतद्दोषा असाधारणत्वस्य विघटका: । अति- 
व्याप्तौ व्याप्यत्वस्येतरयोश्च व्यापकत्वस्य भङ्गात्‌ । एतेषां दूषकता- 
वीजं लक्षणेन इतरभेदसाधनेऽतिव्याप्तौ व्यभिचारः, इतरयोश्च भागा- 

सिद्धिस्वरूपासिद्धी इति । ननु लक्ष्यतावच्छेदकसमनियतत्वस्य लक्षण- 
लक्षणत्वे लक्षणस्य व्यावृत्तिरेव प्रयोजनमिति मते व्यावर्तकस्यैव लक्षण- 
लक्षणलक्ष्यतया व्यावृत्त्यादावतिव्यप्तिरित्याश द्धां तन्मतानुसारेण नि- 
राकरोति - व्याव्पकस्यैवेति । इतरभेदानुमितिजनकस्यैवेत्यर्थः । इतर- 
भेदविधेयकानुमितिजनक तावच्छेदकविषयताविशेषाश्रयस्येवेति यावत्‌। 
एवेन व्यावहारिकव्यवच्छेरः । लक्षणत्वे गवादिलक्षणत्वे उक्तलक्षण- 
लक्षणलक्ष्यत्व इति यावत्‌ । लक्ष्यत्व इति पाठेऽप्ययमेवार्थो बोध्यः | 
व्यावृत्ताविति । गवादीतरभेदे गोत्वादिरूपलकष्यतावच्छेइकसमनि- 
यतत्वस्य अभिधेयत्वप्रमेयत्वादौ पदार्थत्वसमनियतत्वस्य च सत्त्वेनाति- 
व्याप्तिवारणाय व्यावृत्तिभिन्नत्वमभिधेयत्वादिभिन्नत्वं च लक्षणलक्षणे 
निवेशनीयमित्यर्थः । यद्यपि व्यावृत्तेरपि व्यावहारिकत्वस्य वक्ष्यमाण- 
तया तेनैव रूपेण व्यावहारिकत्वेन सर्वेषां सङ्प्रहसम्भवात्‌ पृथगभि- ` 
धानमनुतितम्‌ , तथापि हेतुसाध्ययोरेक्ये हेतुमत्तानिश्चयकाले साध्य- 
संशयरूपपक्षताया असत्त्वेन नानुमितिरिति प्राचीनमते इतरभेदस्य 
व्यावर्तकत्वाभावेन तत्रातिव्याप्तिः । सिषाधयिषाविरहविशिष्टसिद्धच- 
भावः पक्षता इति सिद्धान्तिमते तु व्यावृत्तेरपि व्यावर्तकत्वेन लक्ष्य- 
तया तल लक्षणसङ्गमनस्येष्टत्वेन नातिव्याप्तिरित्यावेदयितुं पृथक्क- 
थनमिति ध्येयम्‌ । 


ननु किमिदं नाम लक्षणलक्षणलक्ष्यतावच्छेदकं व्यावर्तकत्वम्‌ । 
न तावत्‌ सामान्यतो भेदानुमापकत्वम्‌ । व्यावृत्त्यभिधेयत्वादेरपि 
यत्किचिदुभयत्वावच्छिन्नप्रतियोगिताकभेदानुमापकतया तत्रातिव्या- 
प्तिकथनासङ्गतेः । सर्वेषामपि व्यतिरेकधर्मागां यत्किचिद्वथाव तँ 5- 
तया असाधारण्यादिघटकव्यापकत्वादिवेयर्थ्यापाताच्च । नापि विशिष्य 
तत्तद्वर्मावच्छिन्नेतरभेदानुमापकत्वम्‌ । तथा सति गोत्वावच्छिन्नेतर- 
भेदानुमापकस्य सास्नादिमत्वस्य गोत्वसमनियतत्वं लक्षणम्‌ इत्येवं 
रीत्या विशिष्य तत्तल्लक्षणस्य वक्तव्यतया गोत्वादिरूपलक्ष्यतावच्छे- 
दकतत्तद्धर्मंसमनैयत्यस्य गोत्वावञ्छिन्नेतरभेदादिरूपव्यावृत्तौ सत्त्वे- 

नातिव्याम्नेः सम्भवे$प्यभिधेप्रत्वादावतिव्य़ाप्त्यलग्नकतापत्तेः दुर्वारः 
त्वात्‌ गोत्वादिसमनेयत्यस्य तत्रासत्त्वादिति चेत्‌ - 


मेवम्‌ - यतः सास्नादिमत्त्वं पक्षीक्रत्य गोत्वावच्छिन्नेत रभेदानु- 
मापकत्वे साध्ये विशेषव्याप्तौ अन्वयदुष्टान्तालाभेन यद्यद्वर्मसमनि- 
यतं तत्तदवच्छिन्तव्यातर्तैकमिति रीत्या सामान्यमुखेन व्याप्तेरभ्युप- 
गन्तव्यतया तत्र सिद्वसाधनाप्रसिद्धिभ्यामव्यावर्तकयो र्या वृत््यभिधेय- 
त्वयोः तत्तद्वर्मसमनेयत्यरूपप्रक्तहेतोस्तत्तृल्थस्य वा हेतोः सत्त्वेन 
प्रकृतसाध्यस्य तत्तुल्यस्य वा साध्यस्यामत्वेन व्यभिचारः स्यात्‌ । 
अतस्तद्दोषवारणाय तत्तद्वर्मावच्छिन्नेतरभेदरूपव्यावृत्तिभिन्नत्वमभि- 
धेयत्वादिभिन्नत्वं च तादृशलक्षणे निवेशनीयमित्यभिप्रायकोऽयं ग्रन्थ 
इति न पूर्वोक्तदोषावसरः । अधिकविचारस्तु अन्यत्रानुसन्धेयः । 


ननु लक्षणस्य व्यवहारोऽपि प्रयोजनम्‌ । तेन रूपेण व्यवहर्तव्य- 
जानं विना तद्रूपावच्छिन्नवोधकशव्दरूपव्यवहारासम्भवात्‌ । एबं च 
व्यावहारिकलक्षणस्यापि लक्ष्यत्वात्‌ तङ्भिन्नत्वं विशेषणं न देयमित्याह 
- व्यबहारस्यापीति । ननु व्यावृ्तावतिव्याप्तिवारणाय तद्धिन्नत्वमा- 
वश्यकम्‌ । व्यावृत्तेर्व्यांवहारिकत्वाभावादिति भ्रमं वारयति - व्या 
बृत्तरयीति । अपिना अभिधेयत्तादिपरिग्रहो दृप्टान्तलाभाय । 

बालप्रिया 

नन्वेतद्दूषणत्रयरहितधर्मो लक्षणम्‌ इत्यस्य अव्याr्त्यतिव्याप्त्य- 
सम्भवमूपदोपत्रयाभावविशिष्टो धर्मो लक्षणमित्यर्थः । तथा च 'एक- 
दोषवत्यपि कपिलत्वादौ दोपत्रयं नास्तीति ?लक्षणत्वापत्तिरित्याश ङ्कच 
व्याचप्टे - उक्तदूषणाभावत्रयविशिष्ट इति । प्रतियोगिनि त्रित्वं न वि- 
वक्षितम्‌, कि तु अभावे इति भावः । एकदोपवति इतरदोपाभाव- 
इयसत्त्वेऽपि दोषाभावत्रयं नास्तीति न ऽपूर्वोक्तापत्तिरिति ध्येयम्‌ । 


|. पुकदोषचव्यपीति । अव्या प्तिरूपकेदोपविरिएेऽपीस्यर्थः । 
2. लक्षणस्वापत्तिरिति । गोलक्षणत्वग्रसङ्ग इत्यर्थः । 
3. पूर्वोक्तापत्तिरिति । कपिलत्वादेरगो ढक्षणव्वापत्तिरित्यर्थः । 

ननु न साधारणः असाधारण इति कर्मधारयसमासात्‌ असा- 
धारण इत्यस्य साधारणभिन्न इत्यर्थः । साधारण इत्यस्य च लक्ष्य- 
वृत्तित्वे सति अलक्ष्यवृत्तिरित्यर्थेः । लक्ष्यवृत्तित्वविशिष्टालक्ष्यवृत्तित्व- 
वानिति यावत्‌ । असाधारण इत्यस्य च लक्ष्यवृत्तित्वविशिष्टालक्ष्य- 
वृत्तित्वाभाववानित्यर्थः । अव्याप्तिग्रस्ते कपिलत्वादौ अलक्ष्यवृत्तित्व- 
रूपविशेष्याभावात्‌ विशिष्टाभावोऽस्ति । असम्भवग्रस्तः एकशफव- 
त्वादि: लक्ष्यवृत्तित्वरूपविशेषणाभावात्‌ विशिष्टाभाववान्‌ । तथा च 
उभयोः असाधारणतया लक्षणत्वापत्तिः, दोषवतोऽपि असाधारणतया 
दोषत्रयरहित एवासाधारण इत्यसङ्गतिश्च इत्याशङ्कय असाधारण- 
शव्दार्थः घ्रकारान्तरेणोच्यते दीपिकायामित्याह - ननु साधारण्यस्येति । 
अन्यादशमिति । लक्ष्यवृत्तित्वविशिष्टालक्ष्यवृत्तित्वाभावात्‌ अन्यविध- 
मित्यर्थः । लक्ष्यतावच्छेदकव्यापकत्वे सतीति । लक्ष्यतावच्छेदकं यत्र 
यत्र वर्तते तव सर्वत्र वर्तमानत्वं लक्ष्यतावच्छेदकव्यापकत्वम्‌ । लक्ष्य- 
तावच्छेदक यत्र नास्ति तत्रावर्तमानत्वं लक्ष्यतावच्छेदकव्याप्यत्वम्‌ । 
लक्ष्या गौः, लक्ष्यतावच्छेदकं गोत्वम्‌ , तत्‌ यत्न यत्न गोव्यक्तौ वतेते 
तत्र सर्वेत्र सास्नादिमत्त्वमस्ति, गोत्वं यत्न नास्ति महिषादौ तत्न 
सास्नादिमत्त्वं नास्तीति लक्ष्यतावच्छेदकव्यापकत्वे सति लक्ष्यः 
तावच्छेदकव्याप्यत्वात्‌ सास्नादिमत्त्वं असाधारणधर्मो भवति, अतस्तत्‌ 
गो: लक्षणमिति भावः। तथा च लक्ष्यतावच्छेदकव्यापकत्वे सति 
लक्ष्यतावच्छेदकव्याप्यत्वं लक्षणस्य लक्षणमित्युक्तं भवति । सत्यन्तस्य 
प्रयोजनमाह - अव्याप्त्यसम्भवग्रस्तयोर्वारणायेति । अव्याप्तिग्रस्ते कपि- 
लत्वे लक्षणभिन्ने लक्ष्यतावच्छेदकगोत्वशून्यमहिषाद्चवृत्तित्वरूपं लक्ष्य 
तावच्छेदकव्याप्यत्वमस्तीति तल लक्षणलक्षणस्यातिव्याप्तिः , तद्वार- 
णाय लक्ष्यतावच्छेदकव्यापकत्वे सतीत्युक्तम्‌ । गोत्ववति श्वेतगवि 
कपिलत्वाभावात्‌ लक्ष्यतावच्छेदकव्यापकत्वं तला नास्तीति नातिव्या- 
प्तिः । ननु उक्तरीत्या अव्याप्तिग्नस्तेऽतिव्याप्तिवारणरूपप्रयोजनसम्भ- 


वेऽपि असम्भवग्रस्ते तद्वारणरूपं प्रयोजनं न सम्भवति । असम्भवग्रस्तस्य 
6 


42 


एकशफवत्त्वादे: लक्ष्यतावच्छेदकगोत्वशुन्याश्चवृत्तितया लक्ष्यतावच्छेद- 
कव्याप्यत्वस्याभावात्‌ अतिव्याप्त्यप्रसक्तेरिति चेत्‌ - अत्राहुः । अल्या- 
सम्भवग्रस्तपदं गगनरूपस्यासम्भवग्रस्तस्य तात्पर्येण बोधकम्‌ । गोः 
गगनं लक्षणमुक्तं चेत्‌ तदसम्भवि। गगनस्य अवृत्तिपदार्थंतया 
कुल्लापि गवि असत्त्वात्‌ । तथा चासम्भवग्नस्ते गगने अवृत्तिपदार्थ- 
त्वादेव लक्ष्यतावच्छेदकगोत्वशून्यमहिषाद्यवृत्तित्वमप्यस्तीनि लक्ष्यता- 
वच्छेदकव्याप्यत्वमात्रोकतो तत्रातिव्याप्तिः स्यादिति तद्ठारणाय 
लक्ष्यतावच्छेदकव्यापकत्वे सतीत्युक्तमिति । अतिव्याप्तस्य वारणाय 
विशेष्यमिति । लक्ष्यतावच्छेदकव्याप्यत्वरूपविशेप्यदलाभावे लक्ष्य- 
तावच्छेदकव्यापकत्वं लक्षणलक्षणं स्यात्‌ । तथा सति अतिव्याप्ति- 
दुप्टस्य श्शुङ्गित्वस्य गोत्वव्यापकत्वमस्तीति तल्लातिव्याम्तिः स्यात्‌ । 
तट्ठारणाय लक्ष्यतावच्छेदकव्याप्यत्व्रोपादानम्‌ । श्वुङ्गित्वस्य गोत्व- 
शून्यमहिपादिब्रृत्तितया लक्ष्यतावच्छेदकव्याप्यत्वं नास्तीति नाति- 
व्याप्तिरिति भावः । 

अत्रेदं वोध्यम्‌ ~ लक्ष्यतावच्छेदकव्यापकत्वं नाम लक्ष्यताव- 
च्छेदकनिष्ठाधेयतानिरूपिताधिकरणतावन्निष्ठात्यन्ताभावाप्रतियोगि - 
त्वम्‌ । तल्माधेयतायां लक्ष्पतावच्छेइकतावच्छेदकसम्वन्धावच्छिन्नत्वं 
निवेश्यम्‌ । अन्यथा गोत्वस्य कालिकसम्बन्धेन अधिकरणे महिपादौ 
वर्तमानस्य सास्नादिमक्त्वाभावस्य प्रतियोग्येव सास्नादिमत्वमिति 
लक्षणे सास्नादिमत्त्वादौं असम्भवापत्तेः । एवं प्रतियोगितायां लक्षण. 
तावच्छेदकसम्बन्धावच्छिन्नत्वं निवेशनीयम्‌ । अन्यथा समवायेन 
गोत्ववति गवि यः संयोगसम्बन्धावच्छिन्नसास्नादिमतत्वाभावः तत्प्रति- 
योगित्वस्यैव सास्नादिमत्त्वे सत्त्वेन असंभवापत्तेः । एवं लक्ष्यता- 
वच्छेदकव्याप्यत्वं न लक्ष्यतावच्छेदकाभाववदवृत्तित्वम्‌, पदार्थस्य 
अभिधेयत्वं लक्षणमित्यादौ लक्ष्यतावच्छेदकपदार्थत्वाभाववतोऽप्र- 
मिद्धया अभिधेयत्वादिरूपे लक्षणे अव्याप्त्यापत्तः । कि तु स्वव्याप- 
कतत्कत्वम्‌ । स्तं - लक्षणम्‌, तत्‌ - लक्ष्यतावच्छेदकम्‌ । लक्ष्यता- 

वच्छेदकस्य पदार्थत्वस्य लक्षणीभूताभिधेयत्वव्यापकत्वमस्तीति न 
पूर्वोक्तदोषः । अनयोर्व्यापकत्वव्याप्यत्वयोद्विधा निवेशे गौरवात्‌ 
सक्कन्लिवेश्य स्वव्यापकलक्ष्यतावच्छेदकब्यापकत्वं लक्ष्यतावच्छेदक- 
समनियतत्वमिति परिष्कारो युक्तः । स्वव्यापकत्वं च स्वनिष्ठाधे- 
यतानिरूपिताधिकरणतावन्निष्डात्यन्ताभावाप्रतियोगित्वम्‌ :। तत्राधे- 
यतायां लक्षणतावच्छेदकमम्बन्धावच्छिन्नत्वं निवेशनीयम्‌ । अन्यथा 
सास्नादिमत्त्वस्य कालिकसम्बन्धेनाधिकरणे महिषादौ वर्तते योऽत्य- 
न्ताभावः गोत्वाभावः तत्प्रतियो गित्वस्येव गोत्वे सत्त्वेन असम्भवापत्तेः । 
एवं प्रतियोगितायां लक्ष्यतावच्छेदकतावच्छेदकसम्बन्धावच्छिन्नत्वं 
निवेशनीयम्‌ । अन्यथा समवायेन सास्नादिमति गवि य: संयोगस- 
म्वन्धावच्छिन्नगोत्वाभावः तत्प्रतियोगित्वस्यैव गोत्वे सत्त्वेन पूर्वो- 
क्तदोषापत्तेः । 


'तथा च लक्षणतावच्छेदकसम्बन्धावच्छिन्नस्व (लक्षण) निष्ठा- 
धेयतानिरूपिताधिकरणतावच्निष्ठात्यन्ताभावनिरूपितलक्ष्यतावच्छेद - . 
कतावच्छेइकसम्वन्धावच्छिन्नप्रतियोगित्वाभाववल्लक्ष्यतावच्छेदकनि - 
प्ठलक्ष्यतावच्छेदकतावच्छेदकसम्बन्धावच्छिन्नाधेयतानिरूपिताधिकर - 
णतावन्निष्ठात्यन्ताभावनिरूपितनक्षणतावच्छेदकसम्बन्धावच्छिन्नप्र - 
तियोगित्वाभावः लक्ष्यतावच्छेइकसमनियतत्वमिति फलति । एवं च 
स्वव्यापकतत्कत्वरूपलक्ष्यतावच्छेरकव्याप्यत्वं गगनरूपेऽसं भवग्रस्तेऽपि 
न भवति गगनाधिकरणस्येवाप्रसिद्धेः । तथा च अव्याप्त्यसम्भवग्रस्त- 
योर्वारणायेत्यत्र असम्भवग्रस्तपदं तच्छून्या वृत्तित्व रूपञ्याप्यत्वनिवेश- 


1. तथा चेत्यादि। गोलक्षगे सास्तादिमत्वे एवं समन्वयः - लक्षणतावच्छेदकसम्बन्धः 
समवायः तदवच्छिन्ना या सार्वादिमत्वनिष्ठाघेयता तन्निरूपिताधिकरणतावती 
गौः तन्नप्ठो योऽभावः न समवायेन गोत्वाभावः अपि तु समवायेन घटत्वाभावः 
तन्षिरूपितसमवायसम्बन्धावच्छिन्नपतियोगित्त्रं घरे, तारशध्रतियोगित्वाभावचत्‌ 
गोव्वरूपं लद््यतावच्छेरकं तन्निष्ठा या समवायसम्बन्धावच्छिन्चा आधेयता तन्नि- 
रूपिताधिकरगतावता गीः तन्निष्टात्यन्ता भावः न समचायेन सास्नाथभावः अपि 
तु घटत्वाभावः तन्निङवितक्षमवायावचि ठन्नप्रतियोरिस्वं घटत्वे ताइदाध्रतियोगि- 
रवा भावः सार्नादिमत्येऽस्तीति । 

मभिप्रेत्येत्यवधेयम्‌ । अधिकमन्यतोऽवसेयमिति । सर्वमिदं मनसिकृत्यैव 
प्रकाशिकायाम्‌ 'घमपदं लक्षणना घटकसम्बन्धेन व्यापकत्वादितात्पयग्राह- 
कम्‌ ' इत्युक्तम्‌ । 
दूषणत्रयरहितधर्म एवासाधारणधर्म इन्युच्यत इति कथनात्‌ 
अन्यतमदोषवान्‌ धर्मः असाधारणो न भवतीति लभ्यते । नन अति- 
व्याप्त्यादिदोषाणामसाधारण्याभावघ्रयोजकत्वं लभ्यते । तदेवोपपाद- 
यति-अत्रेदँ ्रोध्यमित्यादिना । एतद्दोपाः - अव्याप्त्यति व्याप्त्यसम्भवाः। 
असाधारणत्वस्य विघटकाः - असाधारणत्वाभावप्रयोजकाः । अतिव्याप्ती 
सत्यामिति शेषः । इतरयोश्च सत्योरिति शेषः । तथा च अतिव्याप्ति- 
रूपदोषे सति लक्ष्यतावच्छेदकव्याप्यत्वं न भवति, अव्याप्तिरूपदोषे 
असम्भवरूपदोषे वा सति लक्ष्यतावच्छेदकव्यापकत्वं न भवति इति रीत्या 
दोषाणामसाधारण्यविघटकत्वमिति भावः । दोयास्तावत्‌ लक्षणं दूष- 
यन्ति। कथमिति चेत्‌ - आह - एतषां दूपक्नाबीजं स्त्रिति। अयमत्राणयः- 
लक्षणं तावत्‌ लिङ्गविधया लक्ष्ये इतरभेदविधेयकानुमिति जनयति । 
यथा गौ: इतरभिन्ना सास्नादिमत्त्रादिति । लिङ्गस्य व्याम्तिः पक्ष- 
धर्मता चेति रूपद्ठयमपेक्षितम्‌ । कस्मिश्चित्‌ लक्षणे अतिव्याम्तिरूपो 
दोषोऽस्ति चेत्‌ तेन लक्षणेन इतरभेदः नानुमातुं शक्यते, व्यभिचार- 
दोषेण व्याम्तेर्भङ्गात्‌ । तथा हि - गौः इतरभिन्ना श्शुङ्ञित्वात्‌ 
इत्यनुमानं प्रयोक्तव्यम्‌ । श्ङ्ित्वमतिव्याप्तं गोभिन्नवृत्ति इति 
ज्ञानदशायां *एक्वित्वं 'गवेतरभेदरूपसाध्याभाववद्वृत्ति इति व्यभि- 
चारज्ञानमावश्यकमिति तेन गवेतरभेदाभाववदवृत्ति श्वुङगित्वं इति 
व्याप्तिज्ञानं प्रतिबध्यते, तेनानुमितिप्रनिवन्धः । तथा च अव्याप्तिः 


शवेतरेत्यादि । गत्रेतरमेदरूपं यत्‌ साध्यं तदभावचद्‌त्रृत्तीत्यर्थः । गवेतरभेदा- 
भावश्र गवेतरत्वरूपः । तथा च गवेतरमेदाभावतद्‌त्रृतित इत्यस्य गवेतरत्वव- 
दूबृत्ति गोभिन्नद्टत्तीत्येवार्थः । तथा चातिब्याकषत्यज्ञां व्यभिचारज्लानरूपमिति 


खावः [| 


2, य्यात्तिचिरोधिच्यमिचारेति । 
तत्प्रयोजकतयत्यर्थः 


ब्यापिक्ञानप्रतिवन्धकक्ञानविषयो यो घ्याभिचारः 

विरोधिव्यभिचारसम्पादकतया अतिव्याप्तिलंक्षणं दूषयति । व्यभि- 
चाराख्यदोषयुक्तं करोतीति यावत्‌ । एवं लक्षणे क्वचिल्लक्ष्यावृत्ति- 
त्वरूपाव्याप्तिसत्त्वे गौः इतरभिन्ना कपिलत्वादित्यनुमाने हेतोः पक्षे- 
कदेशावृत्तित्वरूपभागासिद्धिः दोषः, सर्वलक्ष्यावृत्तित्वरूपासंभवसत्त्वे 
कृत्स्नपक्षावृत्तित्वरूपस्वरूपासिद्िर्दोषः । ताभ्यां च हेतोः पक्षधर्मता 
भज्यते । नथा च पक्षधर्मताज्ञानप्रतिवन्ध कत्रानविषयभागासिद्धि- 
स्वरूपासिद्धिसम्पादकतया अव्याप्त्यमम्भवयोर्लक्षणदूषकत्वमिति । 


दोपिकायाम्‌ व्यावतकस्यव लक्षणत्वे इत्यादि । यत्‌ लक्ष्ये इतरभेद- 
मनुमापयति तत्‌ व्यावर्तकम्‌ , तदेव लक्षणमिति केचित्‌ । यत्‌ न 
व्यावर्तकम्‌ अपि तु शब्दप्रयोगरूपव्यवहारस्य निमित्तं तदपि लक्षण- 
मित्यन्ये । तत्र व्यावतंकमेव लक्षणमिति मते लक्ष्यतावच्छेदकसम- 
नियतत्वरूपस्य पूर्वोक्तस्य लक्षणलक्षणस्य व्यावर्तकं लक्ष्यं भवति । 
व्यावतकभिन्ना व्यावृत्तिः अभिधेयत्वादिकं चालक्ष्यं भवति । तत्रापि 
नक्ष्यतावच्छेदकसमनियतत्वसत्त्वात्‌ लक्षणलक्षणस्यातिव्याप्तिर्दोषः । 
नहारणाय लक्षणलक्षणे व्यावृत्तिभिन्नत्वं अभिधेयत्वादिभिन्नत्वं च 
विशेषणं देयम्‌ । कथं व्यावृत्तौ अभिधेयत्वादौ च लक्ष्यतावच्छेदक- 
समनियतत्वमस्तीति चेत्‌ - श्रूयताम्‌ - व्यावृत्तिर्नाम इतरभेदः, प्रकृते 
गवेतरभेदः । सः लक्ष्यतावच्छेदकगोन्वव्यापकः गोत्ववतीषु सर्वासु 
गोषु गवेतरापेक्षया भेदस्य सत्त्वात्‌ । एवं लक्ष्यतावच्छेदकव्याप्यश्च; 
गोत्वशुन्येषु महिषादिषु गवेतरेषु गवेतरभेदस्यावृत्तः । एवं अभिधेय- 
त्वादिकं लक्ष्यतावच्छेदकपदार्थत्वव्यापकम्‌, पदार्थत्ववत्सु सर्वषु पदा- 
थेषु अभिधेयत्वादेः सत्त्वात्‌ । एवं पदार्थेत्वव्याप्यं च । यद्यपि 
तच्छ्न्यावृत्तित्वरूपं पदार्थत्वव्याप्यत्वं न सम्भवति, पंदार्थत्वशून्यस्या- 
प्रसिद्धेः । तथापि स्वव्यापकतत्कत्वरूपं व्याप्यत्वं सम्भवति । स्वम्‌ 
- अभिधेयत्वम्‌, तद्वयापकं - पदार्थत्वं तत्कत्वस्याभिधेयत्वे सद्भावात्‌ । 
एवं च यदि व्यावर्तकमेव लक्षणलक्षणलक्ष्यं स्यात्‌ तदा अलक्ष्येषु व्या- 
वृत्तावभिधेयत्वादिषु च लक्ष्यतावच्छेदकसमनियतत्वसत्त्वादतिव्याप्ति- 

रिति तद्वारणाय तत्तद्धिन्नत्वे लक्षणे निवेशनीयमिति दीपिकाग्रन्थस्य 
भावः । व्यावर्तंकस्येत्यस्य सामान्यतः इतरभेदज्ञानजनकस्येत्यर्थो यदि 
स्यात्‌ तदा ज्ञानपदेन प्रत्यक्षस्य वा शाब्दबोधस्य वा विवक्षायां तज्ज- 
मकत्वं विषयादिविधया व्यावृत्तेरप्यस्तीति तस्याः अलक्ष्यत्वं न स्या- 
दिति पर्यालोच्य प्रकाशिकायाम्‌ इतर मेदाचुमितिजनकस्येत्यर्थं उक्त: । 
सिद्धसाधनदोषेण व्यावृत्तेः इतरभेदानुमितिजनकःवं नास्तीति पश्चादु- 
पपादयिष्यति । 

ननु व्यावर्तकस्येत्यस्य इतरभेदानुमितिजन कस्येत्यर्थो न सङ्ग- 
च्छते, लिङ्गज्ञानमेवानुमितिजनकम्‌ , न तु लिङ्गम्‌ इति मते लक्षण- 
रूपस्य हेतो: अनुमितिजनकत्वाभावात्‌ । न च व्यावर्तकस्येत्यस्य इतर- 
भेदविधेयकानुमितिजनकज्ञानविपयस्येत्यर्थः, तथा च नोक्तदोष इति 
वाच्यम्‌ । अनुमितिजनके 'समूहालम्वनपरामर्शे घटादीनामपि विषय- 
तया तेषामपि व्यावतंक्रत्वावत्ते: । न चेतरभेदविधेयकानुमितिजनक- 
तावच्छेदकविषयताश्रयस्येत्यर्थः, गवेतरभेदव्याप्यसास्नादिमान्‌ घट- 
श्चेति समूहालम्बनपरामर्शे घटादेः विषयत्वेऽपि घटादिनिष्ठविपय- 
ताया “न जनकतावच्छेदकत्वमिति वाच्यम्‌ । इतरभेदनिष्ठविषयता- 
निरूपितव्याप्तिनिष्ठविपयतानिरूपितसास्नादिहेतुनिप्ठविपयतानिरू - 
वितगवादिपक्षनिष्ठविषयताशालिजानत्वेन परामर्शस्य जनकतया इत- 
रभेदनिष्ठविषयताया अपि जनकतावच्छेइकतया तदाश्रयस्येतरभेद- 
स्यापि व्यावर्तकत्वापत्तेः । एवं पक्षादीनामपि व्यावर्तेकत्वापत्तेश्च । 
अतो निष्कृष्य व्याचष्टे - इतरमेदविधेयकेति । विपयताविशेषपदेन 
हेतुनिप्ठविषयतैव गृह्यते, तदाश्रयत्वं च साध्यपक्षादेर्नास्तीति नः 
तेषां व्यावर्तैकत्वापत्तिरिति हृदयम्‌ । इतरभेदविधेयकानुमितिजनक- 


।. गौः गवेतरमेदव्याप्यवान्‌ घरश्चेत्याकारकपरामर्शे इत्यर्थः । 

2. न जनकताचच्छेदकत्वमिति । गौरितरभिन्नेस्याकारकानुमित्ति प्रति गवेतर- 
सेदनिष्टप्रकारतानिरूपितव्यासिनिष्टप्रकारता निरूपितसार्नादिनिष्टप्रकारतानिरूपित - 
गोनिष्टविदेष्यताक्ञालिज्ञानस्वेनेव कारणतया घटनिष्ठविषयताया कारणतावच्छे- 
डुकाघटकतयाः न कारणतावच्छेदकर्वमिति भाव; । 


a. ८ 

तावच्छेदिका या परामर्शीयपक्षनिष्ठविषयतानिरूपितत्वावच्छिन्ना 
व्याप्तिनिष्ठतिपयतानिरूपिता विषयता तदाश्चयः व्यावर्तक्रपदेन वि- 
वक्षित इति तु तत्त्वम्‌ । व्यावरतकस्येव गवादिलक्षणत्वेऽपि प्रकृत- 
लक्षणलक्षणे नानुपपत्तिरित्यतो व्याचष्टे - उक्तलक्षणलक्षणलक्ष्यत्व इति। 
उक्तं यत्‌ लक्षणस्य लक्षणं लक्ष्यतावच्छेइक पमनियनत्वरूपं तन्षिरू- 
पितलध्यत्व इत्यर्यः । अतियाप्तिमुपपादयति - गवादीतरभेद्‌ इति । 
ननु लक्षणं हि व्यावर्तकम्‌ व्यावहारिकम्‌ चेति द्विविधम्‌ । तत्र 
व्यावर्तेक्लक्षणमेव लक्ष्यमिति पक्षे अशक्ष्ये व्यात्रहारिकेऽतिव्याप्तिः, 
तद्वारणाय व्यावहारिकभिन्नत्वं निवेश्यमित्येत्रोच्यताम्‌ । व्यावहरिक- 
पदेनैव व्यावृत्तेरभिधेयत्वादेश्र सङ्ग्रहात्‌ तयोः पृथक्‌ पृथक्‌ अभिधा- 
नस्य व्यर्थत्वात्‌ इत्याशङ्कते - यद्यपीति । बक्ष्वमाणतयेति । “व्यावृत्तेरपि 
व्यवहारसाधनतया' इति ग्रन्थेनेति शेषः । संग्रहसंभवादिति । एक- 
शव्दवोध्यत्वसंभवादित्यर्थः । पृथगभिधानम्‌ - भिन्नभिन्नशब्दैनिर्देशः । 
समाधत्ते - तथापीति । अयमव्राशयः - लक्ष्येतरभेदरूपायाः व्यावृत्तेः 
-लक्ष्योद्वेश्यकेतरभेदविधेयकानुमितिजनकत्वं साध्यसंशयः पक्षता इति 


प्राचीनमते न संभवति । तथा हि - इतरभेदः इतरभेदानुमितिः . 


जनक इत्युक्ते साध्यहेत्वोरेक्यं भवति, 'गौः इतरभिन्ना इतरभेदात्‌' 
इत्येवानुमानस्य प्रयोक्तव्यत्वात्‌ । तत्र च 'गौः इतरभिन्ना’ इत्याकार- 
कानुमिति प्रति 'गौः इतरभेदव्याप्येतरभेदवती' इत्याकारकपरामर्शः 
कारणम्‌ । स च परामर्शः गवि इतरभेदमवगाहमानः पक्षविशेष्य- 
कसाध्य निश्चयरूपो भवति । तत्काले च गौः इतरभेदवती वा न वेति 
साध्यमंशयरूपा पक्षता न भवितुमहति, साध्यसंशयं प्रति साध्यनि- 
शचयस्य प्रतिबन्धकत्वात्‌ । पक्षताया अभावे चानुमितिर्न भवितुमहंति । 
इत्थं च इतरभेदरूपव्यावृत्तः इतरभेदविधेयकानुमितिजनकत्वरूप- 
व्यावर्तेकत्वाभावात्‌ अलक्ष्यतया तत्र पूर्वोक्तरीत्या लक्ष्यतावच्छेदक- 
समनियतत्वरूपस्य लक्षणलक्षणस्य सत्त्वादतिव्याप्तिः इति । सिषा- 
धयिषाविरहविशिष्टसिद्ध्यभावः पक्षता इति नवीनमते तु साध्य- 


FERS । 

निश्रयरूपसिद्धिसत्त्वेऽपि“पक्षे साध्यमनुमिनुयाम्‌'इत्याकारकसिषाधयि- 
पासत्त्वे तद्विरहरूपविशेपणाभावात्‌ विशिष्टाभावरूपपक्षतासत्त्वात्‌ 
अनुमितिर्भवत्येव । इत्थं च 'गवि इतरभेदं अनुमिनुयाम्‌' इती च्छावलात्‌ 
“गौ: इतरभेदव्याप्येतरभेदवती' इति परामर्शात्मकसाध्यनिश्चयसत्त्वेऽपि 
'गौरितरभिन्ना' इत्यनुमितेरुदयेन इतरभेदानुमितिजनकत्वरूपव्यावतं- 
कत्वं इतरभेदरूपव्यावृत्तेरस्तीति तस्याः लक्ष्यतया लक्ष्ये लक्षणसत्व- 
स्येष्टतया नातिव्याप्तिः इत्यमुं व्यावृत्तावाभिधेयत्वापेक्षया विद्यमानं 
विशेषं सूचयितुं “व्यावहारिकेऽतिव्याप्तिः' इत्यनुक्त्वा व्यावृत्तौ अभि- 
धेयत्वादौ चातिव्याप्तिः' इत्युक्तं दीपिकायामिति । 


ननु किमिदमित्यादि । अयमत प्रघट्टकार्थः - व्यावर्तकस्येव 
लक्षणस्य लक्ष्यतावच्छेइकसमनियतत्वं लक्षणमिति पूर्वमुक्तत्वात्‌ व्या- 
वर्तकत्वं लक्षणलक्षणस्य लक्ष्यतावच्छेदकमिति लभ्यते । तब कि नाम 
व्यावर्तकत्वम्‌ ? न तावत्‌ भेदत्वेन सामान्यरूपेण भेदविधेयकान्‌ः 
मितिजनकत्वम्‌ । व्यावृत्त्यभिधेयत्वादेरपि भेदानुमितिजनकत्वेन व्या- 
वर्तेकत्वेन लक्ष्यत्वापत्त्या तत्रातिव्याप्तिकथनासङ्गतेः । गौः गोघटोभ- 
यभिन्ना गवेतरभेदात्‌, पदार्थः घटपटोभयभिन्नः अभिधेयत्वात्‌ इत्येवं 
भेदत्वाक्रान्तयत्किचिदुभयभे दविधेयकानुमितिजनकत्वस्य व्यावृत्त्यभि- 
धेयत्वादावपि सत्त्वात्‌ । कि च सर्वेषामपि 'व्यतिरेकिणां अत्यन्ता- 
भावप्रतियोगिनां धर्माणां यत्किचि-द्भेदानुमापकत्वात्‌ अव्याप्तिग्रस्तानां 
कपिलत्वादिधर्माणामपि कपिलगौः श्वेतगोभिन्ना कपिलत्वात्‌ इत्येवं 
भेदविधेयकानुमितिजनकत्वेन व्यावर्तकतया लक्ष्यत्वेन ° तत्रातिव्या- 


ब्यतिरेकिणामिति । अयं पटभिन्नः घरत्वादित्यादिरीत्या घरस्वादीनां भेदानुमाप- 
कत्वात्‌ इति भावः । केवळान्वयिनां धर्माणां तु यदपेक्षया मेदः साधयितुमिष्यते 
तत्रापि सत्वेन सेदानुमापकस्वं नास्तीति वक्तुं शक्येतापीत्याशायेन व्यतिरेकिणा 
मिव्युक्तम्‌ । तथा च कपिलत्वादयोऽपि व्यतिरेकिण इति भेदानुमापकाः भवितु- 


मन्तीति भावः । 
अतिब्याप्श्यप्रसक्स्येति । अलक्ष्ये लक्षणसत्व झ्यतिब्याप्तिः, न तु लक्ष्ये इति भावः । 


1. 

प्त्यप्रसक्त्या तद्वारकस्य समनेयत्यघटकव्यापकन्वविशेषणस्य, अतिव्या- 
प्तस्य म्वुङ्गित्वादे: 'गौः घटभिन्ना श्शुङ्गित्वात्‌' इत्येवं यत्किचिद्ध- 
दानुमितिजनकत्वेन लक्ष्यतया तत्वातिव्याप्त्यप्रसक्त्या तद्वारकस्य 
व्याप्यत्वविशेषणस्य च व्यर्थत्वप्रस ङ्गात्‌ । 


न च तततव्लक्षणलक्ष्यतावच्छेदका ये ये धर्मा: तत्तद्धर्मावच्छिन्ने- 
तरभेदत्वेन विशिप्य भेदानुपादाय तद्विधेयकलक्ष्यो द्ेश्यकानुमितिजनक- 
त्वमेव व्यावर्तकत्वमिह विवक्षितम्‌ । उभयभेदस्य गोत्वावच्छिन्नेतर- 
भेदव्वाभावेन तहिधेयकानुमितिजनकत्वमादाय व्यावृत्त्यभिधेयत्वादेः 
'न॒ व्यावर्तकत्वापत्तिः । कपिलत्वादेश्च गोत्वावच्छिन्नो हेश्यकगोत्वाव- 
च्छिन्नेतरभेदविधेयकानुमितिजनकत्वं “न भवति, “गौ: गवेतरभिन्ना 
कपिलत्वात्‌' इत्यनुमाने भागामिद्धेः, 'गौः गवेतरभिन्ना श्ुङ्गित्वात्‌' 
इत्यनुमाने व्यभिचाराच्चेति वाच्यम्‌ । तथा सति गोत्वावच्छिन्नेतर- 
मेदानुमितिजनकस्य सास्नादिमत्त्वस्य गोत्वसमनियतत्वं लक्षणमिति 
विशिप्य 'तत्तल्लक्षणलक्षणम्य वक्तव्यतया सास्नादिमत्त्वलक्षणस्य 
गोत्वसमनियनत्वस्य गवेतरभेदरूपव्यावृत्ता सत्त्वेन तलातिव्याप्तेः 
सम्भवेऽपि अभिधेयत्वादावतिव्याप्तेरसम्भवात्‌ । अभिधेयत्वे गोत्व- 
शून्यमहिषादिवृत्तितया गोत्वशून्यावृत्तित्वरूपगोत्वव्याप्यत्वाभावेन 
गोत्वसमनियतत्वस्य अभावात्‌ । तथा चाभिधेयत्वादावतिव्याप्ति- 
कथनमसङ्गतमिति पूर्वपक्षः । 


1, न व्यातर्तकत्वापत्तिरिति। विश्चिप्य निवेशो ‘गौः गवेतरभिन्ना गवेतरभेदातः! 
"पदार्थः पदार्थेतरभिन्नः अभिधेयत्वात्‌? इत्येवानुसानप्रयोगो वाच्यः । तत्राद्य 
साध्य हेव्वोरंक्यात्‌ ताइशा नुमितिर्न भवति । द्वितीये पदार्थतरस्याप्रसिद्धथा ताइशानु- 
मितिन सम्भवति 1 अतो व्यावृत्यभिधेयस्वादेन व्यावतेकस्वापत्तिः । तथा चाळ- 
क्ष्यतया तत्रातिव्याप्तिकथनं युञ्यत इति विशिष्य भेदाचुमापकस्वं ष्यावतेकत्व- 
मिति चक्तुराकायः। 

2, न भवतीति। तथा चालक्ष्यतया तत्रातिब्याप्तिवारणाय समनेयस्यघटकब्याप- 


कस्वादिदलसाथेक्यमिति भावः । 

सिद्धान्तस्तु--लक्षणेन लक्ष्ये इतरभेदः यथा अनुमीयते 'तथा 
लक्ष्यतावच्छेदकमप्यनुमीयते । यथा “घट: पृथिवी गन्धवत्त्वात्‌' इति घटे 
गन्धवत्त्वेन लक्षणेन पृथिवीत्वरूपं लक्ष्यतावच्छेदकमनुमीयत इति । 
प्रकृते सास्नादिमत्त्वं लक्ष्यम्‌ । गोत्वसमनियतत्वं लक्षणम्‌, गोत्वाव- 
न्छन्नेतरभेदानुमापकत्वरूपं व्यावतंकत्वं लक्ष्यतावच्छेदकम्‌, तेनैव 
रूपेण सास्नादिमत्त्वस्य लक्षणलक्षणलक्ष्यत्वात्‌ । एवं च मास्नादिमत्त्वं 
पक्षीकृत्य तत्र गोत्वसमनियतत्वेन गोत्वावच्छिन्नेतरभेदानुमापकत्वं 
साधनीयम्‌ 'सास्नादिमत्त्वं गवेतरभेदानुमापकं, गोत्वसमनियतत्वात्‌' 
इति । तत्र चानुमाने 'यत्र गोत्वसमनियतत्वं तव गवेतरभेदानुमाप- 
कत्वम्‌’ इति विशिष्य व्याप्तिर्वक्तुं न शक्यते, साध्यहेत्वोः पक्षमात- 
वृत्तित्वेन पक्षातिरिक्तस्य दृष्टान्तस्य दौभिक्ष्यात्‌ । अनः यत्र यद्धमे- 
ममनियतत्वं तन तद्धर्मावच्छिन्नेतरभेदानुमितिजनक्रत्वमिनि सामान्यः 
रूपेण व्याप्तिर्वक्तव्या । पृथिवीत्वसमनियतं पृथिवीत्वावच्छिन्नेतरभेंदा- 
नुमापकं गन्धवच्चं दृष्टान्तः । सामान्यमुखव्याप्तौ च प्रक्रतहेतो: प्रक्रत 
हेतुतुल्यस्य हेतोर्वा सत्त्वे प्रक्रतसाध्यस्य प्रक्रतसाध्यतुल्यस्य वा साथ्य- 
स्यासत्त्वे व्यभिचारो दोषः । तथा च गवेतरभेदरूपव्यावृन्ता गवेतरभे- 
दानुमितिजनकन्वं नास्ति, साध्यहेत्वोरेक्येन पूर्वोक्तरीत्या सिद्धसाध- 
नातू । तथा च गोत्वावच्छिन्नेतरभेदानुमापकत्वरूपं साध्यं तव नास्ति। 
गोत्वसमनियनत्वरूपहेतुरस्तींति तत्र व्यभिचारः स्यात्‌ । अभिधेथ- 
त्वादौ प्रक्रतहे तृतुल्यः पदार्थत्वसमनियतत्वरूपो हेतुरस्ति, प्रकृतसाध्य- 


1. तथा लक्ष्यतावच्छेदकमप्यनुमीयत इति । प्रकाशिकायां सास्नादिमत्वं पक्षीकृत्य 
गोत्वावच्छिन्नतरमेदानुमापकन्वे साध्ये इति कथं संगच्छत ? लक्षणेन हीतरमेदः 
साध्यते न स्वितरभेदानुमापकत्वम्‌ इव्याशाङ्कां मनसि निधायैवसुक्तम्‌ । अथ त्रा 
एव तात्प बणेनीयम्‌ लक्षणेन लक्ष्ये लक्ष्यतावच्छेदकावच्छिज्ञेतरभेद: किल 
साधनीयः । प्रकृत गोत्वसमनियतव्त्ररूपस्य लक्षणलक्षणस्य लक्ष्यतावच्छेदकं 
गोत्दावच्छिन्नतरसेदानुमापकव्वम्‌ । तदवच्छिन्नत रभेदः गोत्वसमनियतत्वेन हेतुना 
लक्ष्ये सास्नादिमल्ये साधनीयः । तदवच्छिन्षतरभेद्श्च गदेतरभेदानुमापक - 
भिश्नमेदः गवेतरभेदानुमापकत्वे पर्यतरस्यतीत्याशयेन प्रकाशिकायां गोत्वावच्छिन्े - 
तरमेदाचुमापकव्धे साध्ये इस्युक्तगिति । 

तुल्यं पदार्थत्वावच्छिन्नेतरभेदानुभापकत्वरूपं साध्यं नास्ति पदार्थतर- 
स्याप्रसिद्रेरिति व्यभिचारः स्यात्‌ । तद्वारणाय यद्धर्मसमनियतत्व रूप- 
हेतो व्यावृत्तिभिन्नत्वे सति अभिधेयत्वादिभिन्नत्वे सति इति विशेषणं 
दातव्यम्‌ । तेन यव व्यावृत्तिभिन्नत्वे सति अभिधेयत्वादिभिन्नत्वे सति 
यद्धर्मसमनियतत्वं तत्र तद्धर्मावच्छिन्नेतरभेदानूमितिजनकत्वमिति 
सामान्यमुखी व्याप्तिः पर्यवस्यति तल च न कोऽपि दोष इत्यभि- 
घ्रायो दीपिकाग्रन्थस्येति । 

अथ क्रमणः पङ्क्तीनामर्थं उच्यते । सामान्यतो भेदानुमापकत्व- 
मिति । प्रतियोगिविशेषनिर्देशमन्तरा भेदत्वेन भेदं निवेश्य केवल- 
भेदविधेयकानुमितिजनकत्वं व्यावर्तकत्वमिति वक्तुं न शक्यत इत्यर्थः । 
व्यावृक्यभिधेयत्वादेरपीति । 'गौः गोघटोभयभिन्ना गवेतरभेदात्‌' , 
“पदार्थ: घटपटोभयभिन्नः अभिधेयत्वात्‌' इत्यनुमाने अत्र विवक्षिते । 
अतिव्याप्तिक्रथनासङ्गतेरिति । लक्ष्ये लक्षणसत्त्वस्येष्टत्वादिति भावः । 
च्यतिरेकिथमाणामिति । केवलान्वयिधर्माणामभिधेयत्वादीनां इतर- 
भेदानुमापकत्वं न सम्भवति , अभिधेयत्वशून्यस्य इतरस्याभात्रात्‌ 
“घट: इतरभिन्नः अभिधेयत्वात्‌' इत्यादी व्यभिचारभ्रस ङ्गात्‌ , "पदार्थ 
इतरभिन्नः अभिधेयत्वात्‌' इत्यपि प्रयोक्तुं न शक्यते, पदार्थेतरस्येवा- 
प्रसिद्धेरिति भावः। असाधारण्यघटक्केति । लक्ष्यतावच्छेदकसमनियतत्व- 
रूपासाधारण्यघटकं यत्‌ व्यापकत्वं व्याप्यत्वं च तयोर्वेयर्थ्यप्रस ङ्गात्‌ 
इत्यर्थः । नापि विशिष्धेति । विशिष्येत्यस्य भेदेऽन्वयः। अत्र लक्ष्यताव- 
च्छेदकगोत्वाद्यवच्छिन्ने इत्यध्याहृत्य गोत्वाद्यव च्छिन्नो द्वेश्यकगोत्वा- 
द्यवच्छिन्नेतरभेदविधेयक्रानुमितिजनकत्वमिति व्याख्यातव्यम्‌ । अन्य- 
था 'कपिलगौः गवेतरभिन्ता कपिलत्वात्‌' इत्यनुमानसम्भवेन पूर्वोक्त- 
दोपसत्त्वेनास्य पक्षान्तरत्वानूपपत्तेः । ताइशलक्षणे निवेशनीयमिति । 
तादृशलक्षणरूपे हेतौ निवेशनी यमित्यर्थेः । 

ननु लक्षणस्य व्यत्रहारोऽपीत्यादि । यथा लक्षणस्य इतरभेदानु- 
मितिः प्रयोजनं तथा शब्दप्रयोगरूपो व्यवहारोऽपि प्रयोजनम्‌ । कथ- 

मिति चेत्‌ - इत्थम्‌ । पुरोवति गोव्यक्तौ 'इयं गौ:' इत्याकारकगो- 
त्वावच्छिन्नवाचकशब्दप्रयोगं प्रति 'इयं गौः' इत्याकारकं गोत्व- 
प्रकारक गोविशेष्यक ज्ञानं कारणम्‌ । तद्धर्मावच्छिन्नवोधकशब्द- 
प्रयोगरूपव्यवहारं प्रति तद्वर्मप्रकारकव्यवहर्तव्यविशेष्यकज्ञानस्य 
कारणत्वात्‌ । ईयं गौः' इत्याकारकं ज्ञानं च गोत्वपरिचायकलक्षण- 
ज्ञानं विना न सम्भवतीति लक्षणस्य स्वविषयकजञानजन्यव्यवहर्तव्य- 
विषयकज्ञानदारा व्यवहारः प्रयोजनम्‌ । तथा च लक्षणं व्यावहारि- 
कमपि भवतीति व्यावहारिकलक्षणस्यापि लक्ष्यतावच्छेदकसमनियतत्वं 
लक्षणमिति व्यावहारिकमपि लक्ष्यमिति व्यावृत्त्मभिधेयत्वादेरपि 
लक्ष्यत्वात्‌ तत्र लक्षणसत्त्वस्येष्टतया अतिव्याप्त्यभावात्‌ तद्धिन्नत- 
रूपं विशेषणं न देयमिति भावः । तेन रूपेण व्यबहतेव्यज्ञानमिति । 
तद्धर्मप्रकारकव्यवहतंव्यविशेप्यकजञानमित्यर्थः । गोन्वादिप्रकारक- 
गवादिविशेष्यकज्चानमिति यावत्‌ । व्यात्रहारिकलक्षणस्यापि - व्यवहार- 
प्रयोजनकव्यावृत््यभिधेयत्वादिरूपलक्षणस्यापि । लक्ष्यत्वात्‌ - लक्षण- 
लक्षणलक्ष्यत्वात्‌ । तदूभिन्नत्वम्‌ - व्यावृत्त्यभिधेयत्वादिभिन्नत्वम्‌ । 
इष्टान्तलामायेति । यथा अभिधेयत्वादिकं व्यवहारजनकं तथा व्यावृत्ति- 
रपि व्यवहारजनिका इति ज्ञापनाय इति भावः ॥। 

> 

दीपिका 

गुणवत्त्वस्थ्र टब्यलक्षणत्वस्थापनस्‌ 
नमु गुणवत्त्वं न द्रव्यलक्षणम्‌, आद्यक्षणावच्छिन्नद्रव्ये उत्पन्न- 
विनष्टद्रव्ये चाव्याप्तेसिति चेत्‌ - न । गुणसमानाधिकरणसत्ताभिन्न- 
जातिमत्त्वस्य वित्रक्षितत्वात्‌ । 


नन्वेवमपि “एकं रूपं रसात्‌ पृथक्‌ इति व्यवहारात्‌ रूपादाव- 


तिव्याप्तिरिति चेत्‌ - न । एकार्थसमवायादेव तादुशव्यवहारोपपत्तौ 


गुणे गुणानङ्गीकारात्‌ । 

प्रकाशिका 
ननु आद्यक्षणावच्छिन्ने द्रव्ये गुणवत्त्वस्यासत्त्वेडपे हालान्तरा- 
बञ्छिन्ने तत्र तत्सत्त्वमक्षतम्‌ । एवं च गुणाश्रयत्वलक्षणं साध्वित्यत 
आह - उत्पन्नविनष्टेति । यादृशद्रव्यारम्भकसंयोगजनकक्रियोत्पत्तेः तृती- 
यक्षणेऽवयवान्तरे तादुशसंयोगनाशिका क्रिया जाता तादुशद्रव्य इत्यर्थः। 
नवीनाः पुनः असमवायिकारणस्य कार्यंसहभावेन कारणतामवलम्व्यो- 
त्पन्नविनण्टं नाङ्गीकुर्वन्ति । गुणादावतिव्याप्तिवारणाय गुणसमानाधि- 
करणेति जातिविशेषणम्‌ । सत्तामादायातिव्याप्तिवारणाय सत्ताभि- 
न्नेति । द्रव्यगुणान्यतरत्वमादायातिव्याप्तिवारणाय जातीति । सम- 
वायेन तादृशधर्मवत्त्वतात्पर्यग्राहकम्‌ । अतः कालिकादिसम्बन्धेन 
नइत्वमादाय नातिव्याप्तिरिति भावः । 


एवमपीति । उक्तविवक्षया अव्याप्तिवारणेऽपि । एकार्थपमवाया- 
देवेति । एकस्मिन्नर्थे समवायेन सत्त्वादेवेत्यर्थः । गुणानङ्गीकारादिति । 
तथा च क्लृप्तेन समवायघटितसामानाधिकरण्येनैव गुणवत्ताव्यवहा- 
रोपपत्तौ तत्राक्लृप्तगुणवत्त्वकल्पनं न सम्भवति गौरवादिति भावः । 


बालप्रिया 

द्रव्यत्वजातिमत्त्वं गुणवत्त्वं वा द्रव्यलक्षणमिति पूर्वमुक्तम्‌ । 
तला गुणवत्त्वं लक्षणम्‌ न भवितुमहति, उत्पत्तिक्षणावच्छिन्ते घटे 
'उत्पन्नं द्रव्यं क्षणमगुणं अक्रियं च तिष्ठति’ इति न्यायेन गुणवत्त्वा- 
भावेन अव्याप्तिदोषात्‌ । एवं यः घटः प्रथमक्षणे उत्पन्नः 
द्वितीयक्षणे च विनप्टः, तत्र प्रथमक्षणे 'उत्पन्नं द्रव्यं क्षण- 
मगुणम्‌' इति न्यायेन गुणो नास्ति, द्वितीयक्षणे च गुणिनः घटस्य 
विनाशात्‌ न गुणः इति उत्पन्नविनष्टघटेऽव्याप्तेश्च इत्यार्शङ्कितं 
दीपिकायाम्‌ - ननु शुणबच्चं न द्रव्यलक्षणमित्यादिना । तत्र द्वितीय- 
स्थलानुधावने बीजमाह - नन्वाद्यक्षणावच्छिन्ने द्रव्य इति । कालान्तरा- 
वच्छिन्न इति । द्वितीयादिक्षणावच्छिन्न इत्यर्थः । तत्र तत्सखम्‌ - द्रव्य 

गुणसत्त्वम्‌ । गुणाश्रयत्वमिति । गुणाधारत्वमित्यर्थः । समवायेन ग॒णः 
लक्षणमित्युक्ते यद्यप्यव्याप्तिरस्ति, तथापि गुणाश्यत्वमित्युक्ने नाव्या- 
प्तिरिति भावः । याइशद्रव्यारम्भकेत्यादि । क्रिया, क्रियातो विभागः, 
बिभागात्‌ पूर्वदेशसंयोगनाशः, ततः उत्तरदेणसंयोगः, ततः द्रव्परोत्पत्ति- 
रिति क्रमः । अला विभागः संयोगश्च अवयवानां पूर्वत्तिरदेशानां च । 
घटोत्पादकः यः चतुर्थक्षणोत्पन्नः उत्तरदेशसंयोग: तज्जनिका क्रिया 
प्रथमक्षणोत्पन्ना तस्याः तृतीयक्षण: पूर्वदशसंयोगनाणक्षणः तदानीं 
आरम्भकसंयोगनाशजनकक्रिया जायते चेत्‌ उत्पत्त्यनन्तरक्षणे द्रव्यस्य 
नाशो भवति । तथा चायं क्रमः - प्रथमक्षणे घटोत्पादकक्रिया, द्वितीय- 
क्षणे विभागः, तृतीयक्षणे पूर्वदेशसंयोगनाशः उत्तरदेशसंयोगनाण- 
कक्रिया च, चतुर्थक्षणे उत्तरदेशसंयोग: विभागश्च, पञ्चमक्षणे घटो- 
न्पत्तिः पूर्वदेशसंयोगनाशश्र, पप्ठक्षणे घटनाशः उत्तरदेणसंयोग- 
ण्चेति भावः । 


नबीनाः पुनरिति। तथा च एतन्मते चतुर्थक्षणे एव घटोऽपि उत्तर- 
देशसंयोगात्मकेन असमवायिकारणेन सह उत्पद्यते । घटनाशश्च 
तत्तृतीयक्षण एवेति घटोत्पत्तिद्वितीयक्षणे घटनाशाभावान्‌ उन्पन्नविन- 
प्टघटोऽप्रामाणिक इति भावः । 


दीपिकायाम्‌ - गुणसमानाधिकरणेति । गुणसमानाधिकरणा गुणा- 
धिकरणवृत्तिः या सत्तान्या जातिः तद्वत्त्वं द्रव्यस्य लक्षणम्‌ । भवति 
हि द्रव्यत्वरूपा जातिः गुणाधिकरणपृथिव्यादिवृत्तिः सत्तातोऽन्या चेति 
तद्रत्त्वमादाय द्रव्ये लक्षणसमन्वयः । आद्यक्षणावच्छिन्नघटे उत्पन्नविन- 
प्टचटे च गुणाभावेऽपि तत्समानाधिकरणद्रव्यत्वजातिसत्वात्‌ 
नाव्याप्तिः । जातो गुणसमानाधिकरणेति विशेषणानुपादाने सत्ताभि- 
न्नगुणत्वजातिमत्त्वस्य गुणे सत्त्वात्‌ तल्यातिव्याप्तिः । गुणसमानाधि- 
करणेति विशेषणे उपात्ते तु गुणे गुगानङ्गीकारात्‌ गुणाधिकरणं न 
गुणः, कि तु द्रव्यमेव तद्वृत्तित्वं गुणत्वे नास्तीति जातिपदेन गुणत्व- 

ग्रहणासम्भवात्‌ नातिव्याप्तिः । गुणाधिकरणद्रव्यवृत्ति: या सत्ताजातिः 
तद्वत्त्वस्य गुणेऽपि सत्त्वादतिब्याप्ति: । तद्वारणाय जातौ सत्ताभिन्नेति 
विशषणम्‌ । जातिपदस्थाने धर्मपदं निक्षिप्य गुणसमानाधिकरण- 
सत्ताभिन्नधर्मवत्त्वं द्रव्यलक्षणमित्युक्ते द्रव्यगुणान्यतरत्वरूपो धर्मोऽपि 
गुणाधिकरणद्रव्यवृत्तिः सत्ताभिन्नश्चेति तद्वत्त्वस्य गुणेऽपि सत्त्वादति- 
व्याप्तिः । तद्वारणाय जातीत्युक्तम्‌ । अन्यतरत्वं तु न जातिः। 
ननु जातिपदे उपात्तेपि कालिकसम्बन्धेन तादृशद्रव्यत्वरूपजाति- 
मत्त्वस्य गुणेऽपि सत्त्वादतिव्याप्तिः । समवायसम्बन्धेन तादृशजाति- 
मत्त्वविवक्षायां तु जातिपदं व्यर्थम्‌ । समवायसम्बन्धेन गुणसमानाधि- 
करणसत्ताभिन्नधर्मेवत्त्वं लक्षणमित्युक्न्यैच सामञ्जस्यात्‌ । द्रव्यगुणा- 
न्यतरत्वरूपधर्मेस्य स्वरूपमेव सम्वन्ध इति समवायेन तद्वत्त्वस्थ 
गुणे विरहादिति चेत्‌ - न । समवायसम्बन्धेन तादृशधर्मवत्त्वमन्न 
विवक्षितमिति द्योतनायैव जातिपदोपादानादिति । तदाह प्रकाञ्चि- 
कायाम्‌ - शुणादावतिव्याप्तिवारणायेत्यादिना । 


दीपिकायाम्‌ - नन्वेब्रमपीति । 'एकं रूपम्‌' इति व्यवहारात्‌ रूपे 
एकत्वसङ्ख्यारूपो गृणोऽस्तीत्यवगम्यते; ' रूपं रसात्‌ पृथक्‌ ' 
इति व्यवहारात्‌ रूपे पृथक्त्वगुणोऽस्तीत्यवगम्यते । तथा च गुणाधि- 
करणं रूपं तद्वृत्तिर्या सत्ताभिन्ना जातिः गुणत्वं तद्वत्त्वस्य गुणे 
सत्त्वात्‌ तव द्रव्यलक्षणस्यातिव्याप्तिरिति शङ्कितुराशयः । समा- 
धत्ते - पकार्थसमवायादिति । एकस्मिन्नर्थे समवायादित्यर्थः । एकत्व- 
रूपयोः पृथकत्वरूपयोश्च एकस्मिन्नर्थे घटादौ समवायात्‌ 'एकं रूपम्‌' , 
'रूपं रसात्‌ पृथक्‌' इति व्यवहार उपपद्यते । एक रूपम्‌' इत्यस्य स्वा- 
श्रयसमवायसम्बन्धेन रूपम्‌ एकत्ववत्‌ इत्यर्थः, न तु समवायसम्बन्धेन 
एकत्ववत्‌ इति । एवं च उक्तपरम्परासम्बन्धेन रूपे एकत्वपृथक्त्वविषय- 
कतयैव तादृशव्यवहारस्योपपत्तेः गुणे समवायसम्बन्धेन गुणो नाङ्गी- 
क्रियते । गुणसमानाधिकरणेत्यादिलक्षणे च गुणाधिकरणत्वं समवाय- 
सम्बन्धेन विवक्षितम्‌ । अतो रूपादौं नातिव्याप्तिरिति भावः। 

प्रकाशिकायाम्‌ - समबायधटितसामानाधिक्रण्येनेति । स्वाश्चयसम- 
वायेनेति यावत्‌ । स्वनिष्ठसमवायसम्बन्धावच्छिन्नाधेयतानिरूपिताधि- 
करणतानिरूपितसमवायसम्बन्धावच्छिन्नाधेयत्वं समवायसम्बन्धघटि- 
तसामानाधिकरण्यम्‌ । तस्य शोधने स्वाश्रयसमवाय इत्येव पर्यव- 
स्यति । अक्लप्त गुणवत््वकल्पनमिति । अक्लृप्तस्य समवायसम्बन्धेन 
गुणवत्त्वस्य कल्पनमित्यर्थः । 
> 
तर्कसङ्ग्रहः 
गुणत्रिभागः 
रूप-रस-गन्ध-स्पर्श-स ङ्क धा-परिमाण-पृथक्त्व-मंयोग-विभाग - 
परत्व-अपरत्व-गुरुत्व-द्रवत्व-स्नेह-शव्द-वुद्धि-मुख - दु:ख - इच्छा-द्वेप - 
घ्रयत्न-धर्म-अधर्म-संस्काराः चतुविशतिर्गुणाः । 
दीपिका 
गुणान्‌ विभजते - रूपेति । द्रव्यकर्मभिन्नत्वे सति सामान्य- 
वान्‌ गुणः । गुणत्वजातिमान्वा । 
ननु लघुत्व-कठिनत्व-मृदुत्वादीनां विद्यमानत्वात्‌ कथं चतु- 
विशतिर्गृणाः इति चेत्‌ - न । लघुत्वस्य गुरुत्वाभावरूपत्वात्‌ मृदुत्व- 
कठिनत्वयो: अवयवसंयोगविशेषरूपत्वात्‌ । 
प्रकाशिका 
सामान्यचानिति । समवायेन सामान्यवत्त्वं बोध्यम्‌ । तेन कालि- 
कादिसम्वन्धेन तद्वति ध्वंसे नातिव्याप्तिः । गुण इति लक्ष्यनिर्देशः । 
लाघवादाह - युणत्वजातिमान्वेति । यद्यपि लकभषणलक्ष्यतावच्छेदकयो- 
रभेदः तथापि लक्षणेनेतरभेदे साध्ये हेतो . साध्यसामानाधिकरण्यनि- 
श्रयेऽपि हेतुधमितावच्छेदककसाध्यनिश्चयस्य अनियतत्वाभिप्रायेणेदं 
नक्षणमिति सङ्क्षेपः । एवमग्रेऽपि बोध्यम्‌ । गुणत्वजातिसिद्धिस्तु गुण- 
पदशक्यतावच्छेदकतयेति गुणदीधितौ भट्टाचार्याः । न चैवं विभुपद- 


-- विक... उिडिति 2. 

शक्यतावच्छेदकतया विभुत्वजातिः सिध्येदिति वाच्यम्‌ । भूतत्वसङ्भु- 
रस्य बाधकस्य सत्त्वेन तस्य जातित्वासम्भवात्‌ जातित्वाभिमतसङद्भू- 


रस्यैव जातित्ववाधकत्वात्‌ । तथा चोक्तम्‌ द्रव्यकिरणाबल्याम्‌ उदय- 
नाचार्ये:- 


“व्यक्‍तेरभेदस्तुल्यत्वं सङ्कुरोऽथानवस्थितिः । 
रूपहानिरसम्बन्धो जातिवाधकसङ्ग्रहः ॥ ” 


इति । व्यक्तेरभेदः स्वाश्रयव्यक्‍तेरेक्यं आकाशत्वादेर्जातित्वे बाधकम्‌ । 
व्यक्नेस्तुल्यत्वं अन्यूनानतिरिक्तव्यक्तिकत्वं घटत्वकलशत्वाद्योभिन्न- 
जातित्वे । सङ्करः परस्परात्यन्ताभावसमानाधिकरणयोर्धर्मयोरेकत्न 
समावेशः भूतत्व्रमूर्तत्वादेर्जातित्वे । अनवस्थितिः - अनावस्था जातेः 
जातिमत्त्वे । रूपहानिः स्वताव्यावर्तंकत्वात्मकरूपहानि. ।वंशषस्य 
जातिमत्त्वे । असम्बन्धः असमवेतत्वम्‌ अभावादेर्जातिमत्त्वे इति संक्षेप: । 

लघुत्वादीनां घ्रामाणिकत्वेऽपि क्लृप्तेष्वन्तर्भावो न्याय्य इति 
समाधत्ते--लघुत्वस्येति । 


बालप्रिया 


तद्वति ध्वस इति । सामान्यविशेषसमवायानां प्रागभावान्योन्या- 
भावात्यन्ताभावानां चाजन्यत्वात्‌ जन्यमात्रस्येव कालोपाधितया तेषु 
कालिकसम्बन्धेन सामान्यवत्त्वासम्भवात्‌ अतिव्याप्तिने शक्यते वक्तु- 
मित्यालोच्य ध्वंसेऽतिव्याप्तिरुक्ता । यद्यपि लक्षणलक्ष्यतावच्छेद्कयोर- 
भेद इति । गुणस्य गुणत्वजातिमत्त्वं यदि लक्षणं तदा गुणत्वं लक्षणम्‌, 
लक्ष्यतावच्छेदकमपि तदेवेति लक्षणलक्ष्यतावच्छदकयोरभदः स्यात्‌ । 
अस्तु को दोष इति चेत्‌ - उच्यते । लक्षणं हि व्यावतंकम्‌ । लक्ष्य 
विशेष्यकलक्ष्येतरभेदविधेयकानुमितिजनकम्‌ । तथा च गुणत्वस्य गुण- 
लक्षणत्वे “गुण: इतरभिन्नः गुणत्वात्‌' इत्यनुमानप्रयोगः कर्तव्यः । तत्न 


गु णत्वव्यापकेतरभेदसमानाधिकरणगुणत्ववान्‌ गुण इति परामर्शो 
7 

वाच्य: । तत्र गुणत्वे इतरभेदसामा नाधिकरण्ये भासमाने 'तुल्यवित्तिवे- 
द्यतया कदाचित्‌ इतरभेदे गुणत्वसामानाधिकरण्यमपि भासितुमहेति । 
तथा च गुणत्वरूपपक्षतावच्छेदकसामानाधिकरण्यस्य इतरभेदरूप- 
साध्ये भानात्‌ अनुमितिविषयस्य साध्ये पक्षतावच्छेइकसामानाधि- 
करण्यस्य परामर्शनेव विषयीकृततया सिद्धसाधनं दोषः प्रसजतीति 
शङ्कितुराशयः । समाधत्ते - तथापीति । हेतौ साध्यसामानाधिकरण्ये 
भासमाने नियमेन साध्ये हेतुसामानाधिकरण्यभानं न सम्भवति । 
अतो न सिद्धसाधनप्रसक्तिरिति गुणत्वजातिमच््वं गुणलक्षणं भवितु- 
मर्हतीति भावः । 

गुणपदशक्यतावच्छेदकतयेति । 'गुणनिष्ठा गुणपदशक्यता कि- 
चिद्धर्मावच्छिन्ना शक्यतात्वात्‌ घटनिष्ठघटपदशक््यतावत्‌' इत्यनुमा- 
नेन गुणत्वजातिः सिध्यतीति भावः। भूतत्वसङ्करस्येति । भूतत्वेन 
साकमेकत्र समावेशस्येत्यर्थः । ननु भूतत्वस्यापि जातित्वाभावात्‌ कथं 
तत्सङ्कुरः विभुत्वस्य जातित्वे वाधक इत्याशङ्क्य न जातिसङ्कुरः 
जातित्ववाधकः, कि तु जातित्वाभिमतधर्मसङ्कर एव तथा । भूतत्वस्य 
जातित्वाभावेऽपि जातित्वाभिमानविपयत्वमस्तीति तत्सङ्करो जाति- 
त्ववाधक इति समाधत्ते - जातित्वाभिमतसङ्करस्येवेति । व्यक्तेरभेदः 
तुल्यत्वं सङ्करश्च जातिमत्त्वे वाधकानि । अनवस्था रूपहानिः अस- 
म्बन्धश्च जातित्वे वाधकाः । जातिवाधकसङ्ग्रह इत्यस्य जातित्वजा- 
तिमत्त्वान्यतरविषयकज्ञानप्रतिबन्धकज्ञानविषयविषयकसङ्क्षिप्तशब्दः 
इत्यर्थः । 

व्यक्तेरभेदः इत्यस्य स्वाश्रयेकव्य क्तिकत्वमित्यर्थः । स्वप्रति- 
योगिवृत्तित्वस्वानुयोगिवृत्तित्वोभयसम्वन्धेन भेदविशिष्टान्यत्वमिति 
यावत्‌ । यस्याश्रयभूता व्यक्तयः अनेकाः स उक्तोभयसम्वन्धेन भेद- 
विशिष्टो भवति यथा घटत्वं नीलघटभेदविशिष्टम्‌ । स्वं नीलघट- 
भेदः, स्वप्रतियोगी नीलघटः, तद्वृत्तित्वं घटत्वे, एवं स्वं नीलघटभेदः, 


1. तुल्यवित्तिवेचतयेति । एकज्ञानविपयतयेत्यथः । 

तदनुग्रोगी रक्तघटः तदृत्तित्वं च घटत्वे इति घटत्वम्‌ उक्तोभयसम्वन्धेन 
नीलघटभेदविशिष्टम्‌ । आकाशत्वं तु न तथा । भेदपदेन आकाश- 
भेदोपादाने स्वप्रतियोगी आकाशः, तद्वृत्तित्वं यद्यप्याकाशेऽस्ति, 
तथापि आकाशभेदानुयोगिघटादिवृत्तित्वं नास्ति । घटभेदोपादाने 
स्वानुथोग्याकाशवृत्तित्वं यद्यप्यकाशत्वेऽस्ति, तथापि स्वप्रतियोगि- 
घटवृत्तित्वं नास्तीति । तथा च आकाशत्वमुक्तोभयसम्बन्धेन भेद- 
विशिष्टान्यदिति तत्‌ स्वाश्रयैकव्यक्तिकम्‌ , अतस्तत्‌ न जातिः । 
जातित्वं हि नित्यत्वे सत्यनेकसमवेतत्वम्‌ । अनेकसमवेतत्वं च उक्तो- 
भयमम्बन्धेन भेदविशिष्टत्वम्‌ । अन्न च आकाशत्वं जातिः (उक्तो- 
भयसम्बन्धेन भेदविशिष्टम्‌) इति बुद्धि प्रति आकाशत्वं स्वाश्रयैक- 
व्यक्तिकम्‌ (उक्तोभयसम्बन्धेन भेदविशिष्टान्यत्‌) इति ज्ञानस्य 
तद्वत्ताबुद्धि प्रति तदभाववत्ताज्ञानं प्रतिबन्धकमिति रीत्या प्रतिबन्ध- 
कत्वात्‌ जातित्वविषयकज्ञानप्रतिबन्धकज्ञानविषयत्वस्य व्यक्तेरभेदे 
सत्त्वात्‌ जातिबाधकत्वमित्यवधेयम्‌ । 


व्यक्तेस्तुल्यत्वम्‌ अन्यूनानतिरिक्तव्यक्तिकत्वमिति । अन्यूनानति- 
रिक्ताश्रयकत्वमित्यर्थः । घटत्वकलशत्वयोरीदुशतुल्यत्वसत्त्वात्‌ तयो- 
ने भिन्नजातित्वम्‌ । वस्तुतस्तु स्वभिन्नजात्याश्रयव्यक्तिनिष्ठसङ्क'या- 
न्यूनानतिरिक्तस ङ्कथाकव्यक्तिकत्वं स्वसमानाधिकरणान्योन्याभाव- 
घ्रतियोगितानवच्छेदकस्वभिन्नजा तिसमाना धिकरणान्योन्याभावप्रति- 
योगितानव व्छेदकत्वरूपम्‌ तुल्यत्वमित्यर्थः । इदं कम्बुग्रीवादिमत्त्वस्य 
जातित्वे बाधकम्‌ । स्वम्‌ - कम्बुग्रीवादिमत्त्वं, तत्समानाधिकरणा- 
न्योन्याभावप्रतियोगितानवच्छेदिका स्वभिन्नजातिः घटत्वजातिः तत्स- 
मानाधिकरणान्योन्याभावप्रतियोगितानवच्छेदकत्वं कम्वुग्रीवादिमत्त्वे 
अस्ति । यव्नैतादृशं तुल्यत्वमस्ति 'तत्र जातित्वं नास्ति । एवं चैता- 


1. तत्र जातिरब्व नास्तीति! यथा घृथिव्यादिमतोऽन्तात्यतमस्वे । स्ते पृथिव्या दिमनो- 
न्तान्यतमर्व, तद्धन्ता जातिः द्रष्यर्वं तत्समनियतत्वे पुथिव्यादिमनोन्तान्यतम- 
स्वेऽस्तीति तन्त जातिः । तथा च स्वभिन्नजातिसमनियतत्व तुल्यत्वम्‌ । स्वभिन्न- 


60 
दृशतुल्यत्वज्ञानस्य जातित्वाभावव्याप्यवत्ताज्ञानविधया जा तित्वज्ञान- 
प्रतिबन्धकत्वम्‌ । 


सङ्करो नाम परस्परं विहाय वर्तमानयोधंरमंयोरेकत वृत्ति: । 
परस्परात्यन्ताभावसमानाधिकरणयोर्धेर्मयोरेकल वृत्तिरिति यावत्‌ । 
अयं भूतत्वमूतंत्वयोर्जातित्वे वाधकः, भूतत्वं विहाय मूर्तत्वं मनसि, 
मूर्तत्वं विहाय भूतत्वं आकाशे, उभयोः पृथिव्यादिचतुष्टये समावेश 
इति द्वयोः सङ्करात्‌ न जातित्वम्‌ । 'स्वाधि रणवृर्तित्व-स्वाभावव- 
दृत्तित्व - स्वाधिक रणवृत्त्यत्यन्ताभावप्रतियोगिःत्र- एतत्त्रितयसम्वन्धेन 
किचिद्वर्मविशिष्टत्वं सङ्कर इति फलितम्‌ । एतादृशसाङ्कूर्यस्य कथं 
जातित्वबाधकत्वमिति चेत्‌ - उच्यते । लिङ्गविधयेव तस्य जातित्व- 
बाधकत्वम्‌ । तथा हि - भूतत्वं न जातिः उक्तत्रितयसम्वन्धेन मूर्त- 
त्ववत्त्वात्‌ यत्‌ उक्तल्ितयसम्बन्धेन मूर्तत्ववत्‌ तन्न जातिः यथा 
श्गगनमनस्संयोग इत्यनुमानात्‌ भूतत्वस्य जातित्वाभावसिद्धौ वाध- 
ज्ञानविधया जातित्वज्ञानप्रतिवन्धिका या निरुक्तानुमितिः तज्जनक- 
व्याप्त्यादिज्ञाने निरुक्तसाङ्कयंस्य विषयत्वात्‌ साक्षात्प्रतिवन्धकज्ञान- 
विषयस्येव प्रतिबन्धकज्ञानजनकज्ञानविषयस्यापि जातिबाधकपदार्थ- 


a 


जातिंसमनियतत्ब च स्वसमानाधिकरणा न्योन्याभावप्रतियोगितानव च्छेदकस्चमि- 
न्नजतिसमानाधिकरणान्योन्या भावप्रतियोगितानवच्छेदकत्वमिति भावः । 


1. स्वाधिकरणेत्यादि । स्वं भूतत्वं स्वाधिकरणं एथिव्यादिचतुष्टयं तदूवृत्तिस्वं मूतत्वे'- 
ऽस्ति । एवं सुवं भूतत्वं स्वाभावः भूतत्वाभावः तद्वत्‌ मनः तदूवृत्तित्व मूर्तत्वे- 
ऽस्ति । पुर्व स्वं भूतत्वं तदधिकरणमाकारं तदूत्ृत्ति्योऽत्यन्ताभावः मूर्तत्वाभावः 
तत्प्रतियोगित्वं मू्तत्वेऽस्ति। एवं चोक्तत्रितयसम्बन्धेन भूतत्वविशिष्टत्यं यत्‌ 
मूतेत्वस्य तदेव संकर इत्यथः । ` 

2. गगनमनस्संयोग इति। गगनमनस्संयोगस्य मूर्तेस्वाधिकरणमनोवृस्तिस्वात्‌ मूत- 
त्वाभावाधिकरणगगनढ्त्तित्वात्‌ मूतेत्वा धिक्ररणएृथिव्यादिचतुष्टयवृत्तिः यः गगन- 
मनस्संयोगाभावः , तप्प्रतियोगित्वाञ्च उक्तत्रितयसम्बन्धेन मूर्तत्वचेदिष्टधमिति 
हेतुरस्ति जातित्वाभावरूपसाध्यं चास्तीति गगनमनस्संयोगस्य दष्टान्तत्वम्‌ । 


se ~ Hb. (वद... .... -:%..... 

त्वेन 'तस्य साङ्कयंञक्षतत्वात्‌ । अथ वा “जातित्वाभावानुमितिजनक- 
जातित्ताभावव्याप्यनिरुक्तलितयसम्बन्धेन मूतँत्वपरामशंस्य तदभाव- 
व्याप्यवत्तानिश्चयत्वेन जातित्वप्रकारकज्ञानप्रतिबन्धकत्वात्‌ निरुक्त- 


साळूयेस्य तद्विषयत्वेत माक्षाज्जातित्तरज्ञानप्रतिबन्धकज्ञानविषयत्व- 
मक्षत मित्याहुः । 


अनवस्था - अप्रामाणिकोत्तरोत्तरकञ्पनायाः विश्रान्त्यभावः । 
इयं जातेः जातिमत्त्वे वाधिका । 3 तकेविधया बाधकत्वमस्याः । 

रूपहानिः - “स्वतोव्यावतंकत्वरूपलक्षणस्य भङ्गः । इयं विशे- 
षस्य जातिमत्त्वे बाधिका । विशेषो हि स्वतोव्यावर्तंकत्वेन लक्षितः। 
विशेषो यदि जातिमान्‌ स्यात्‌ तहि जातेरेव विशेषस्येतरव्यावृत्ति- 
हेतुत्वसम्भवात्‌ स्वतोव्यावतँकत्वरूपं लक्षणं भग्नं स्यात्‌ । अतो 
विशेषो न जातिमान्‌ । एवं च रूपहानिरपि तर्कविधयेव जातिमत्त्व- 
बाधिका । 

असम्बन्धः - प्रतियो गित्वानुयोगित्वान्यतरसम्त्रन्धेन समवाय- 
शून्यत्वम्‌ । अयं च समवायाभावयोर्जातिमत्त्वे बाधकः । यत्र॒ यत्र 
जातिमत्त्वं वर्तते तत्र प्रतियोगित्वानुयोगित्वान्यतरसम्बन्धेन “सृम- 


1. तस्येति। प्रतिबन्ध रुज्ञानजन कञ्ानविषयत्वस्येत्यथः । 


2 जातित्वाभावातुमितीति । भूतस्वं न जातिरिव्थाकारिका या जातित्वाभावानुमितिः 
तज्ञनकः य. परामशः भूतत्वं जातित्वाभावव्याप्यसूतंत्ववत्‌ इत्याकारकः तस्ये- 
व्यर्थः । तथा चोक्तत्रितयसम्बन्धेन सूतेत्वचत्वरूपस्य संकरस्य जातित्वान्ुमिति- 
प्रतिबन्धकपरामर्श विषयतया जातित्वविषयकज्ञानभ्रतिबन्धकज्ञानविषयत्वरूपं 
जातिबाधकस्वमिति भावः । 


3. तङविधयेति । यदि जातिर्जातिमती स्यात्‌ तर्हि उत्तरोत्तरजातिकल्पनायाः 
विश्रान्तिने स्यादिति तरकोऽत्र विवक्षितः । - 

4. स्वतोब्यावर्तकत्व च स्वभिन्नलिक्ककस्वविदोष्यकध्वतजातीयेतरभेदावुमित्यविषय- 
त्वम्‌ । 

3. समत्रायोऽस्तीति । यथा घटे जातिमत्वमस्ति, तत्र प्रतियोगित्वसम्बन्धेन घटसम- 
चायोऽस्ति कपाले प्रो घटसमवायः तप्प्रतियोगित्वात्‌ घटस्य, एवम्‌ अनुयोगिता- 
स+बन्धेन घटत्वसमवायोऽस्ति घटे यो घटत्वसतमवाय; तद्‌ नुयोगित्वात्‌ घटस्येति । 

वायो$स्ति । समवाये अभावे च 'तदभावात न जातिमत्त्वं तयोः । 
उक्तान्यतरसम्बन्धेन समवायाभावः जातिमत्त्वाभावव्याप्यः । अतः 
असम्बन्धज्ञानं तदभावव्याप्यवत्ताज्ञानविधया जातिमत्त्वज्ञानप्रति- 


बन्धकम्‌ । 
> 


तर्कसड्ग्रहः 
कर्मविभागः 
उत्क्षेपण - अपक्षेपण - आकुञ्चन - प्रसारण - गमनानि पश्च- 
कर्माणि । 
दीपिका 
कर्म विभजते - उत्क्षेपणेति । संयोगभिन्नत्वे सति संयोगासम- 
वायिकारणं कर्मं कमंत्वजातिमद्वा । ननु भ्रमणादेरप्यतिरिक्तस्य 
कर्मण: सत्त्वात्‌ पञ्चेत्यनुपपन्नमिति चेत्‌-न । भ्रमणादीनामपि 


गमनेऽन्तर्भावात्‌ न पञ्चत्वविरोधः । 
प्रकाशिका 

संयोगासमवायिकारणे संयोगेऽतिव्याप्तिवारणाय संयोगभिन्नत्वे 
सतीति । संयोगसमवायिकारण द्रव्येऽतिव्याप्तिवारणाय अप्तमवायीति । 

श्रमणादीनाम्‌ इत्यादिना रेचनस्यन्दनोध्वंज्वलनतिर्यग्गमनानां 
संग्रहः । गमनेऽन्तर्भावादिति । न चोत्क्षेपणादीनामपि गमनेऽन्तर्भा- 
वोऽस्त्विति शङ्क्यम्‌ । स्वतन्त्रेच्छस्य नियोगपर्यनुयोगानहस्य मुने 
संमत्तत्वादिति भावः । 


1. तदभावादिति । समवायोऽभावो वान्यत्र समवायसम्बन्धेन नास्ति, अतः प्रति- 
योगितासतम्बन्धेन समचायवत्वं समवायाभावयोते भवति । एतं समवायेऽभावे 
वा अन्यत्‌ किमति समवायसम्बतधेन नाह्ति, अतः अनुयोगितातम्बन्धेत सम- 
चायचर्वं तश्रोनै भवतीति भाव: । 

बालप्रिया 

संयोगभिन्नत्वे सति संयोगासमवायिकारणं कर्मेति कर्मणो 
लक्षणमुक्तम्‌ । संयोगभिन्नत्वे सतीत्यनुक्तौ संयोगस्य संयोगोऽप्यः 
समवायिकारणम्‌; कायपुस्तकसंयोगं प्रति हस्तपुस्तकसंयोगस्यासम-. 
वायिकारणत्वात्‌; अतः संयोगेऽतिव्याप्तिः । तद्वारणाय संयोगभिन्नत्वे 
सतीत्युक्तम्‌ । संयोगकारणमित्येतावन्मात्रोकतो संयोगसमवायिकारणे 
द्रव्येऽतिव्याप्तिः, तद्वारणाय कारणे असमघायीति विशेषणम्‌ । तदाह- 
संथोगासमवायिक्रारण इति । 


स्वतन्त्रेच्छस्येति । स्वतन्त्रेच्छो मुनिः नियोगपर्यनुयोगानह इति 
सर्वसंमत इत्यर्थः । नियोगः - आज्ञा । पर्यनुयोगः - प्रश्‍न: । 
> ॥ 
त्केसङ्ग्रहः 
सामान्यविभागः 
सामान्यं द्विविधम्‌ - परम्‌ अपरम्‌ चेति । 
दीपिका 
सामान्यं विभजते - परमिति । परम्‌ - अधिकदेशवृत्ति । 
अपरम्‌ - न्यूनदेशवृत्ति । सामान्यादिचतुष्टये जातिर्नास्ति । 
प्रकाशिका 
प्रमित्यादि । सामान्यलक्षणं अग्रे मूलकृतेव वक्ष्यत इति न 
न्यूनतेति ध्येयम्‌ । सत्ताया द्रव्यत्वाद्यपेक्षया अधिकदेशवृत्तित्वेन पर- 
त्वमेव । घटत्वादीनां न्यूनदेशवृत्तित्वेन अपरत्वमेव । द्रव्यत्वादीनां 
सत्तातोऽपरत्वम्‌ घटत्वादितः परत्वमिति विवेकः । 
E 
तर्कसंड्ग्रहः 
विशेषविभागः 
नित्यद्रव्यवृत्तयो विशेषास्त्वनन्ता एव । 

दीपिका 
विशेषं विभजते - नित्येति । पृथिव्यादिचतुष्टयपरमाणवः 
आकाशादिपञ्चकं च नित्यद्रव्याणि । 
2६ 
तर्कसङ्ग्रहः 
समवायलक्षणम्‌ 
समवायस्तु एक एव । 
दीपिका 
समवायस्य भेदो नास्तीत्याह - समवायस्तु इति । 
प्रकाशिका 
समवायस्य मेदो नास्तीति । न च समवायस्याभेदे स्पर्शसम- 


बायवति वायौ रूपवत्ताप्रतीतिः स्यादिति शङ्क्यम्‌ । रूपसमवायस- 
त्वेऽपि रूपाभावेन तथा प्रतीतेरभावादिति दिक्‌ । 


वालप्रिया 


रूपवत्ताप्रतीतिः स्यादिति । स्पर्शंसमवायसत्त्वेन तदभिन्नस्य 
रूपसमवायस्यापि सत्त्वात्‌ रूपसमवायस्येव रूपवत्ताप्रतीतिनियामक- 
त्वादिति भावः । रूपसमवायो न रूपवत्ताप्रतीतिनियामकः, अपि तु 
समवायसम्बन्धेन रूपम्‌ । वायौ तु न रूपमस्ति, अतो न रूपवत्ता- 
प्रतीतिप्रसङ्ग इत्याशयेन समाधत्ते - रूपसमवायसरवेऽपीति । ननु वायौ 
रूपसमवायसत्त्वे रूपं नास्तीति वक्तुं न शक्यते सम्बन्धसत्तायाः सम्ब- 
न्थिसत्ताव्याप्यत्वादित्याशङ्कयाह - दिगिति । अयमाशयः - वाय्वनु- 
योगिकत्वविशिष्टः रूपप्रतियोगिकत्वविशिष्टश्च समवायः वायौ रूप- 
वत्ताप्रतीतिनियामकः । वाय्वनुयोगिकत्वविशिष्टसमवाये रूपप्रतियो- 
गिकत्वाभावात्‌ वायू रूपवानिति प्रतीतिः नापादयितुं शक्य इति । 


अधिकं मुक्तावलीमञ्जूषादौ द्रप्टव्यम्‌ । 


65 
तकस ङ्ग्रहः 
अभावचिभागः 
अभावः चतुविधः - प्रागभावः, प्रध्वंसाभावः, अत्यन्ताभावः, 
अन्योन्याभावश्चेति । 
दीपिका 
अभावं विभजते - अभाव इति । 
> 
तर्कस इग्रहदः 
घृथिवीनिरूपणम्‌ 
तत्र गन्धवती पृथिवी । 
दीपिका 
तबोद्दे शक्रमानुसारात्‌ प्रथमं पृथिव्याः लक्षणमाह - तत्रेति । 
नाम्ना पदार्थसद्धीर्तनमुद्देश: । उद्देशक्रमे च सर्वत्र इच्छैव नियामिका । 
ननु सुरभ्यमुरभ्यवयवारब्धे द्रव्ये परस्परविरोधेन गन्धानुत्पा- 
दादव्याप्तिः । न च तत्र गन्धप्रतीत्यनुपपत्तिरिति वाच्यम्‌ । अवयव- 
गन्धस्येब तत्र प्रतीतिसम्भवेन चिवगन्धानद्धीकारात्‌ । कि चोत्पन्न- 
विनष्टघटादावव्याप्तिरिति चेत्‌ - न । गन्धसमानाधिकरणद्रव्यत्वा- 
परजातिमत्त्वस्य विवक्षितत्वात्‌ । 


ननु जलादावपि गन्धप्रतीतेरतिव्याप्तिरिति चेत्‌ - न । अन्व- 
यव्यतिरेकाभ्यां पृथिवीगन्धस्येव तला भानाङ्गीकारात्‌ । ननु तथापि 
कालस्य सर्वाधारतया सर्वेषां लक्षणानां कालेऽतिव्याप्तिरिति चेत्‌ - 
न। सर्वाधारताप्रयोजकसम्बन्धभिन्नसम्बन्धेन लक्षणस्य विवक्षि- 
तत्वात्‌ । 
प्रकाशिका 
पृथिवीलक्षणस्य प्राथम्ये बीजमाह - तत्रेति । पृथिव्यादिषु 


मध्य इत्यर्थः । गन्धसमवायिकारणतावच्छेदकतया पृथिवीत्वजाति- 
9 


66 


सिद्धिरिति बोध्यम्‌ । नाम्नेति । तृतीयार्यः अभेदः । सङ्कीर्तनपदार्थ 
प्रतिपादक्रशब्देऽन्वेति । तथा च वस्तुप्रतिपादकनाममालामुदह्देश इति 
लक्षणं पर्यवस्यति । अत्न घट इति पदेऽतिव्याप्तिवारणाय वस्तुपदं 
लक्षणीयवस्तुपरम्‌ । लक्षणीयस्य पृथिव्यादेः सामान्यतः घ्रतिपादक- 
प्रमेयपदेऽतिव्याप्तिवारणाय नामपदं लक्ष्यतावच्छे इकावच्छिन्नपरम्‌ । 
लक्षणवार्वये नामसत्त्वात्‌ अतिव्याप्तिवारणाय मात्रपदमिति ध्येयम्‌ । 


आरब्धे - जन्ये । परस्परत्रिरोधेनेति । सुरभिगन्धं प्रति असुर- 
भिगन्धस्य असुरभिगन्धं प्रति सुरभिगन्धस्य प्रतिवन्धकत्वेनेत्यर्थः । प्रती- 
त्यनुपपत्तिरिति । अतश्चित्रगन्ध एवाप्रतिवध्यः स्वीकार्यं इति भावः। 
अवथवगन्धस्यैवेति । स्वाश्रयसमवेतत्वसम्बन्धेनेत्यादिः । तुष्यतु दुर्जन 
इति न्यायेना ङ्गीकृत्याह - किं चेति । जलत्वादिकमादाय अतिव्याप्ति- 
वारणाय गन्धसमानाधिकरणेति । सत्तावारणाय द्रव्यत्वापरेति द्रव्य- 
त्वन्यूनवृत्तीत्यर्थकम्‌ । तेन द्रव्यत्वव्युदासः । 
गन्धप्रतीतेरिति । सुरभि जलमित्यादिप्रतीतेरित्यर्थः । पुथित्री- 
गन्धस्येंबेति । स्वाश्चयसंयुक्तत्वसम्बन्धेनेत्यादिः । तत्र - जलादौ । यथा- 
श्रृतग्राही शङ्कृते - नन्विति । अनुगतरूपेण लक्षणताघटकसम्बन्धान्‌ 
निवेश्य कालादावतिव्याप्ति. वारयति - सर्वाधारेति । वस्तुतस्तु सम- 
वायादीनां समवायत्वादिनेव संसर्गतया तेनेव रूपेण तत्तत्सम्बन्धस्य 
तत्तल्लक्षणघटकत्वं बोध्यम्‌ । 
वालप्रिया 
गन्धसमवायिकारणतावच्छेदकतयेति । 'समवायसम्बन्धावच्छिन्न- 
गन्धत्वावच्छिन्नगन्धनिप्ठकायंतानि रूपिततादात्म्यसम्बन्धावच्छिन्नपृ- 
थिवीनिष्ठकारणता किचिद्वर्मावच्छिन्ना कारणतात्वात्‌ कपालनिष्ठ- 
घटकारणतावत्‌' इत्यनुमानप्रयोगोऽ्न विवक्षितः । नाम्ना पदार्थसङ्कीतन- 
मुदेश इति मूलम्‌ । पदार्थस्य सङ्कीर्तनं पदार्थ ङ्कीर्तनम्‌ । सङ्कीतँन- 
शब्दस्य प्रतिपादकशब्द इत्यर्थः । पदार्थविषयकज्ञानजनकशब्दः पदार्थ 

सङ्कीर्तनमिति यावत्‌ । पदार्थेशब्दो वस्तुपरः । नाम्नेति तृतीयार्थस्य 

अभेदस्य शब्देऽन्वयात्‌ नामाभिन्नः वस्तुविषयकज्ञानजनकशब्दः उद्देशः 

इति फलति। पृथिव्यप्तेजोवाय्वाकाशकालदिगात्ममनांसीत्यत्र पृथिव्या- 

दिशब्दानां पृथिव्यादिवस्तुप्रतिपादकत्वात्‌ नामत्वाच्च उद्देशलक्षणसम- 

न्वयः । घट इति पदस्यापि वस्तुघ्रतिपादकत्वात्‌ नामत्वाच्च तत्रोद्वेश- 

लक्षणस्यातिव्याप्तिः । तद्वारणाय वस्तुपदं लक्षणीयवस्तुपरं वक्तव्यम्‌ । 

घटादिपदं च न तादृशमिति नातिव्याप्तिः । प्रमेयमिति पदस्यापि लक्ष- 

णीयपृथिव्यादिप्रतिपादकत्वात्‌ तत्रातिव्याप्तिः । तद्वारणाय वस्तुपदं 
लक्ष्यतावच्छेदकावच्छिन्नवस्तुपरं वाच्यम्‌ । घ्रमेयपदस्य प्रमेयत्वाव- 
च्छिन्नपृथिव्यादिवोधकत्वेऽपि लक्ष्यतावच्छेदकपुथिवीत्वाद्यवच्छिन्न- 
पुथिव्यादिबोधकत्वाभावान्नातिव्याप्तिः । 'तत्र गन्धवती पृथिवी’ 
इत्यादिलक्षणवाक्यघटकपृथिवीपदस्यापि पृथिवीत्वावच्छिन्नबोधक- 
त्वात्‌ नामत्वाच्च तस्योद्देशत्वापत्तिः । तद्वारणाय नाममात्रमित्यपि 
वक्तत्र्यम्‌ । मात्रपदेन लक्षणादिवाचकपदासमभिव्याहृतत्वमुच्यते । 
तथा च लक्ष्यतावच्छेदकप्रकारक लक्ष्यविशेप्यकज्ञानजनक - लक्षणादि- 
वाचकपदासमभिव्याहृतनामाभिन्नः शब्दः ` उद्देशः इति निष्कर्षः । 
तदाह - तृतीयाथोंऽमेद इत्यादिना । सङ्कीपने इत्यस्य विवरणं प्रति- 
पादकशब्दे इति । सामान्यत इति । प्रमेयत्वरूपसामान्यधर्मेणेत्यर्थः । 
तृतीयायाः प्रतिपतत्यन्वयि 'प्रकारत्वमर्थः । 


गन्धवत्त्वस्य पृथिवीलक्षणत्वे सुरभिगन्धयुक्तावयवासुरभिगन्ध- 
युक्तावयवाभ्यामुत्पन्ने द्रव्ये कस्यापि गन्धस्यानुत्पादादव्याप्तिः । न 
च अवयवगतगन्धरूपस्यासमवायिकारणस्य सत्त्वात्‌ कुतो गन्धो 
नोत्पद्यत इति शङ्कनीयम्‌ । सुरभिगन्धस्य असुरभिगन्धं प्रति असुर- 
भिगन्धस्य सुरभिगन्धं प्रति प्रतिबन्धकत्वेन कस्यापि गन्धस्य तत्रो- 
त्पत्त्यसम्भवात्‌ । न च यदि तत्र गन्धो नोत्पद्यते, तहि कथं तत्न 


SDDS ld lh यी ण 
1. प्रकारत्वमये इति। तथा च प्रमेयस्वरूपसामान्य धर्थप्रकारकएथिव्या दिविशेष्यक- 
ज्ञानजनके प्रमेयपदे इत्यथे: । 

गन्धः प्रतीयेत, अतस्तत्र परस्परं प्रतिबन्धात्‌ सुरभिगन्धः असुरभि- 
गन्धो वा नोत्पद्यताम्‌, चित्रगन्ध उत्पद्यताम्‌, तेन गन्धप्रतीतिरुप- 
पद्यते, गन्धवत्तासत्त्वादव्याप्तिश्च नेति वाच्यम्‌ । अवयवगतगन्धस्यैव 
स्तवाश्रयसमवेतत्वसम्बन्धेन अवयविनि प्रतीतिसम्भवे चित्रगन्धस्यान- 
ङ्गीकारात्‌ । तथा च तलाव्याप्तितादवस्थ्यम्‌ । कि च यो घटः 
प्रथमक्षणे उत्पन्नः अथ द्वितीयक्षणे विनष्टः तस्मिन्‌ घटे अव्याप्तिः, 
प्रथमक्षणे “उत्पन्न द्रव्यं क्षणमगुणम्‌' इति न्यायेन गन्धविरहात्‌ । 
द्वितीग्रक्षणे धमिण एव नाशात्‌ इत्याशयेन शङ्कते - दीपिकायाम्‌ 
ननु सुरभ्यसुरभीति। 
गन्धसमानाधिक्ररणेति । गन्धाधिकरणवृत्तिः द्रव्यत्वव्याप्या च 
या जातिः. तद्वत््त्रं पृथिव्याः लक्षणम्‌ । गन्धाधिकरणं पुष्पादि 
तद्वृत्तिः द्र व्यत्वव्याप्या जातिः पृथिवीत्वजातिः तद्वत्त्वं सुरभ्यसुरभ्य- 
वयवारब्धे द्रव्ये उत्पन्नविनष्टघटे चास्तीति नाव्याप्तिः । द्रव्यत्व- 
व्याप्यजातिमत्त्वमात्रोक्तौ द्रव्यत्वव्याप्या या जलत्वजातिः तहत्त्वस्य 
जले सत्त्वात्‌ तत्रातिव्याप्तिः । अतो गन्धसमानाधिकरणेति । जल- 
त्वस्य गन्धाधिकरणवृत्तित्वाभावात्‌ न दोषः । गन्धसमानाधिकरण- 
जातिमत्त्वमात्रोवतौ गन्धाधिकरणपृथिवीवृत्तिः या सत्ताजातिः तद्वत्व- 
स्य जलादौ सत्त्वात्‌ अतिव्याप्तिः । तद्वारणाय द्रव्यत्वव्याप्येति जाति- 
विशेषणम्‌ | ननु द्रव्यत्वव्याप्येति विशेषणे दत्तेऽपि द्र व्यत्वजातिमादाय 
जलादिप्वतिव्याप्तिः दुर्वारा । द्रव्यत्वस्य गन्धाधिकरणपृथिवीवृत्ति- 
त्वात्‌ द्रव्यत्वशून्यावृत्तित्वाच्चेति चेत्‌ - न । प्रकृते द्रव्यत्वव्याप्यत्वं 
न द्रव्यत्वशुन्यावृत्तित्वम्‌ कि तु द्रव्यत्वन्यूनवृत्तित्वरूपम्‌ । द्रव्यत्वं च 
न द्रव्यत्वन्यूनवृत्ति इत्याशयात्‌ । द्रव्यत्वन्यूनवृत्तित्वं च 'द्रव्यत्व- 


1. दरव्यत्वसमानाधिकरणेति । द्रव्यव्वाधिकरगं जलं तद्वृत्तियो भेदः पृथिवीमेदः 
त अतियोगितावच्छेदकरवात्‌ एथिवीत्वस्य दव्यत्वन्यूनवृत्तित्वम्‌ । द्रव्यत्वं तु न 
द्वव्यत्वा धिकरणबृत्तिभेदप्रतियोगितावच्छेद्कै दरव्यभेदस्य द्रब्यत्वाधिकरणावृत्तित्- 
वादिति द्रस्यत्वं न दव्यत्वन्यूनवृत्तीति भावः । 

समानाधिकरणभेदप्रतियोगितावच्छेदकत्वम्‌ । तदाह - प्रकाशिका- 
याम्‌ जलत्वादिकमादायेत्यादि । 


दीपिकायाम्‌ ननु जलादावपि गन्धप्रतीतेरिति। तथा च गन्धवत्त्व- 
रूपस्य पृथिवीलक्षणस्य जलादौ अतिव्याप्तिरिति भावः । अन्वयव्यति- 
रेकाभ्यामिति । जलादौ गन्धवत्पृथिवीसंयोगसत््वे गन्धप्रतीतिः तद- 
भावे तदभाव इत्यन्वयव्यतिरेकाभ्यामित्यर्थः । 


प्रकाशिकायाम्‌ स्ताश्रयसंयुक्तत्वसम्वन्धेनेति । स्वं पृथिवीगन्धः, 
स्वाश्चयः पृथिवी, तत्संयुक्तत्वं जलादौ । यथाश्चतग्राही - सम्बन्धविशे- 
षानवच्छिन्नं गन्धवत्त्वमेव लक्षणमित्यभिमानवान्‌ । अनुगतरूपेण- 
सर्वाधारताप्रयोजकसम्बन्धभिन्नसम्बन्धत्वेनेत्यर्थः | कालिकादिसम्वन्धः 
सर्वाधारताप्रयोजकः त<द्भिन्नसम्बन्धत्वं समवायादौ । लक्षणताघटकस- 
म्बन्धान्‌ लक्षणतावच्छेदकसम्बन्धान्‌ समवायादीन्‌ । समवायादीनां 
समवायर्वादिनैव संसर्मतयेति । स्पष्टं चेदम्‌ व्यधिकरणगादाधर्याम्‌ । 


> 


तर्केसडूग्रहः 
पृथिवीविभागः 
सा द्विविधा - नित्या अनित्या चेति । नित्या परमाणुरूपा । 
अनित्या कार्यरूपा । पुनस्त्रिविधा - शरीर-इन्द्रिय-विषयभेदात्‌ । 
शरीरं अस्मदादीनाम्‌ । इन्द्रियं गन्धग्राहकं घ्राणम्‌ । तच्च नासाग्र- 
वति । विषयो मृत्पाषाणादिः । 


दीपिका 
पृथिवीं विभजते - सा द्विविधेति । नित्यत्वं ध्वंसाप्रतियोगित्वम्‌ । 
अनित्यत्वम्‌ ध्वंसप्रतियोगित्वम्‌ । प्रकारान्तरेण विभजते - पुनरिति । 


आत्मनो भोगायतनं शरीरम्‌ । यदवच्छिन्नात्मनि भोगो जायते 
तऱद्भोगायतनम्‌ । सुखदुःखान्यतरसाक्षात्कारो भोगः । शब्देतरोद्भूत- 

विशेषगुणानाश्रयत्वे सति ज्ञानकारणमनस्संयोगाश्रयत्वं इन्द्रियत्वम्‌ । 
शरीरेन्द्रियभिन्नो विषयः । एवं च गन्धवच्छरीरं पार्थिवशरीरम्‌ , 
गन्धवदिन्द्रियं पाथिवेन्द्रियम्‌ , गन्धवान्‌ विषयः पार्थिवविषय इति 
तत्तल्लक्षणं बोध्यम्‌ । पार्थिवशरीरं दर्शयति-शरीरमिति । पार्थिवेन्द्रियं 
दर्शयति - इन्द्रियमिति । गन्धग्राहकमिति प्रयोजनकथनम्‌ । घ्राणमिति 
संज्ञा । नासाग्रेत्याश्रयोक्तिः । एवमुत्तरत्र ज्ञेयम्‌ । पाथिवविषयं दर्श 
यति - सृत्पाषाणादि इति । 
प्रकाशिका 


नित्यपृर्थिवीत्वादिरूपलक्षणगतं नित्यत्वादि दर्शयति - नित्य- 
त्वमिति । प्रकारान्तरेणेति । पृथिवीमित्यनुषज्यते । अब नित्यपृथिव्याः 
शरीरेन्द्रियभिन्नत्वरूपविषयलक्षणाक्रान्तत्वेन विषयान्तर्गतत्वमिति पृ- 
थिव्यास्त्रिविधत्वम्‌ । अत एव मूले पुनरित्रविधेत्युक्तिः सङ्गच्छते इति 


ध्येयम्‌ । 


केचित्तु - अनित्यपृथिव्या एव त्रैविध्यं वर्णयन्ति । उद्वेशक्रमा- 
नुसारेण प्रथमं शरीरलक्षणमाह - आत्मन इति। आयतनं अवच्छेदकम्‌ । 
तथा च मिलितं यादृशं लक्षणं सम्पन्नं तादृशमाह - यद्वच्छिन्नेति । 
सुखदुःखान्यतरसाक्षात्कारावच्छेदकम्‌ इति यावत्‌ । अत्र अन्त्यावय- 
वित्वे सतीति विशेषणं देयम्‌ । तेन पादादीनां अवच्छेदकत्वेऽपि तता 
न अतिव्याप्तिः । यथा शरीरत्वं न जातिः, पृथिवीत्वादिना सङ्कुरात्‌ 
तथा इन्द्रियत्वं न जातिरित्याशयेनाह - शब्देतरोद्‌भृतेति । आत्मा- 
दावतिव्याप्तिवारणाय सत्यन्तम्‌ । शरोत्रेऽव्याप्तिवारणाय शब्देतरेति । 
चक्षुरादौ विशेषगुणस्यानुद्भूतरूपादेः सत्त्वेनाव्याप्तिवारणाय उद्‌- 
भूतेति । उद्भूतत्वं न जातिः शुक्लत्वादिना सांकर्यात्‌ । न च शुक्ल- 
त्वादिव्याप्यं नानैवोद्भूतत्वमिति वाच्यम्‌ । चाक्षुषादौ उद्भूतरूपत्वा- 
दिनाः कारणत्वानुपपत्तेः। कि तु शुक्लत्वादिव्याप्यं अनुद्‌भूतत्वं नाना 
तदभावकूटवत्त्वमुद्‌भूतत्वम्‌। तच्च संयोगादावपि । तथा च शब्दे- 

तरोदृभूतगुणं संयोगमादाय असम्भववारणाय घिशेषेति । कालादावति- 
व्याप्तिवारणाय विशेष्यदलम्‌ ; तल्लैव अतिव्याप्तिवारणाय ज्ञानकार- 
णेति । प्राचीनमते विषयावयवेन्द्रियावयवसंयोगस्य प्रत्यक्षकारणतया 
तदाश्चयस्य इन्द्रियावयवस्य, नवीनमते कालादौ रूपाभावप्रत्यक्षे सन्नि- 
कर्षंघटकतया कारणीभूतचक्षुस्संयोगाश्रयस्य कालादेश्च वारणाय मनः 
पदम्‌ । न च आत्मान्यत्वे सति इत्यनेनैव आत्मनि अतिव्याप्तिवार- 
णसम्भवे कि गुरुतरशव्देत रोद्भूतेत्यादिविशेषणेनेति वाच्यम्‌ । तथा 
सति चर्ममनस्संयोगस्य ज्ञानमालंं प्रति हेतुत्वमते ` तलातिव्याप्तेरित्यलं 
विस्तरेण । एं चेति । तत्तदर्थस्य शरीरादिसामान्यलक्षणत्वे चेत्यर्थः । 
ननु गन्धवत्त्वप्रवेशेनैव तल्लक्षणस्य सामञ्जस्ये गन्धग्राहकत्वनिवेशन- 
मनुचितम्‌ । एवं च इन्द्रियं गन्धग्राहकम्‌ इति मूलमनुचितं इत्याशङ्कां 
परिजिहीर्षुः तन्मूलं तत्प्रधोजनकथनपरतया व्याचष्टे-गन्धग्राइकमिति । 
उत्तरत्र इन्द्रियं रसग्राहकम्‌ इत्यादौ । 
वालग्रिया 

ननु (पुनः ल्िविधा शरीरेन्द्रियविषयभेदात्‌' इति ग्रन्थेन कि 
पृथिवीसामान्यस्य त्रेधा विभाग उच्यते कि वा अनित्यपृथिव्याः । 
नाद्यः, पृथिवीसामान्यस्य यद्ययं विभागः स्यात्‌ तहि नित्यपृथिव्या 
अपि शरीरेन्द्रियविषयेंषु क्वचिदन्तर्भावो वाच्यः। स च न सम्भवति। 
तथा हि - न तावत्‌ नित्यपृयिव्याः शरीरेऽन्तर्भावः सम्भवति, नापि 
इन्द्रिये । तयोरुभयोरप्यनित्यत्वात्‌ । नापि विषये, मृत्पाषाणादिरूप- 
स्य विषयस्य नित्यत्वाभावात्‌। न द्वितीयः, पुनस्लिविधेति पुनःशब्देन 
पूर्व विभक्तस्यैव विभागान्तरं क्रियत इति सूचनात्‌ इत्याशङ्कय आह्‌ - 
अत्र नित्यपृथिव्या इत्यादिना । एवं च पृरथिवीसामान्यस्येव पुनस्त्रेधा 
विभागः । नित्यपृथिव्याः शरीरेन्द्रियभिन्नत्वात्‌ विषये अन्तर्भाव इति 
नानुपपत्तिरिति भावः । 


ननु कर्थचिदल निर्वाहेऽपि तेजः प्रकरणे पुनस्तिविधमिति न 
सङ्गच्छते । नित्यतेजसः परमाणुरूपस्य भौमदिव्योदर्याकरजेषु चतुर्षु 

विपयेष्वन्तर्भावासम्भवात्‌ । जन्यत्वघटितभौ मत्वादेः नित्यतेजस्यसंभ- 
वात्‌ । अतः अनित्यपृथिव्या एवायं विभागः । पुनःशब्दश्च वाक्या- 
लङ्कार इति नानुपपत्तिरित्याशयानानां मतमाह - केचित्तु इति । 
केचिदित्यस्वरसोद्भावनम्‌ । तद़ीजं तु पुनःशब्दास्वारस्यात्‌ नानि- 
त्यपृथिव्या अयं विभाग: । न च स वाक्यालङ्कार इति वाच्यम्‌ । 
वाक्यादौ प्रयुक्तस्य पुनःशब्दस्य वाक्यालङ्कारतायाः कुताप्यदृष्टचर- 
त्वात्‌ । यत्किचित्पदोत्तरं प्रयुज्यमानस्येव पुनःशब्दस्य वाक्याल- 
ङ्कारतायास्तवा तत्न' दुष्टत्वात्‌ । कि च पुनशशब्दस्य प्रकारान्तर- 
परत्वमेव अन्नम्भट्टस्यापि संमतम्‌ । 'प्रकारान्तरेण विभजते - पुन- 
ख्रिविधेति' इत्यवतरणिकादानात्‌ । न च पृथिवीसामान्यस्यात्र 
विभाग इति कथंचित्‌ उपपादनेऽपि तेजःप्रकरणेऽनुपपत्तिरिति 
वाच्यम्‌ । तत्र भौमादिशब्दानां भ्रोमसम्बन्धि इत्याद्येवार्थः, न तु 
भूमिजन्यमिति । तथा च परमागुरूपतेजसोऽपि भूमिसम्बन्धित्वादे- 


रक्षततया विषयान्तर्भावो युज्यत इति । 


आत्मनो भोगायतनं शरीरमिति शरीरलक्षणम्‌ । आत्मपदोत्तर- 
षष्ठ्याः समवेतत्वमर्थः । तस्य भोगेऽन्वयः । भोगो नाम सुखदुःखान्य- 
तरसाक्षात्कारः । आयतनमवच्छेदकम्‌ । तथा च आत्मसमवेतसुख- 
दुःखान्यतरसाक्षत्कारावच्छेदकं शरीरमित्युक्तं भवति । इदं लक्षणं 
हस्तपादादौ शरीरावयवेऽतिव्याप्तम्‌ । हस्तपादाद्यवच्छेदेनापि 
आत्मनि सुखदुःखान्यतरसाक्षात्कारस्योत्पादात्‌ । अतः अन्त्यावयवित्वे 
सतीति विशेषणं देयम्‌ । अन्त्यावयवित्वं नाम द्रव्यानारम्भकत्वे 
सति अवयवित्वम्‌ । हस्तादेः शरीरारम्भकतया सत्यन्ताभावात्‌ 
नातिव्याप्तिः । तदाह - सुखदुःखान्यतरसाक्षात्कारावच्छेदकमिति याव- 
दित्यादिना ' एृथिबीत्वादिना सङ्करादिति । शरीरत्वं विहाय पृथिवीत्वं 
घटादौ, पृथिवीत्वं विहाय शरीरत्वं जलीयादिशरीरे । उभयोः 
पा्थिवशरीरे समावेशात्‌. सङ्कर इति भावः। तथा इन्द्रियत्व न जाति- 
रिति । पृथिवीत्वं विहाय इन्द्रियत्वं रसनादौ । इन्द्रियत्वं विहाय 

पृथिवीत्वं घटादौ, उभयोः समावेशः घ्राणेन्द्रिये इत्येवं पृथिवी- 
त्वादिना सङ्करात्‌ इन्द्रियत्वं न जातिरिति भावः । आत्मादाव- 
तिव्याप्रिवारणाय सत्यन्तमिति । ज्ञानकारणमनस्संयोगाश्रयत्वमिन्द्रियत्व- 
मित्येतावन्मात्रोक्तौ जञानकारणीभूतो यः मनस्संयोगः आत्ममनस्सं- 
योगः तदाश्रयत्वं आत्मन्यप्यस्तीति तल्रातिव्याप्तिः स्यात्‌ । तद्वारणाय 
सत्यन्तम्‌ । तन्निवेशे च शब्देतरो यः उद्भूतविशेषगुणः ज्ञानसुखादिः 
तदाश्रयत्वस्यैवात्मनि सत्त्वात्‌ नातिव्याप्तिः इत्यर्थः । उद्भूतविशप- 
गुणे शब्देतर इति विशेषणादाने शब्दरूप: यः उद्भूतविशेषगुणः 
तदाश्चयत्वमेव शरोवेन्द्रियेऽस्ति न तदनाश्रयत्वमित्यव्याप्तिः स्यात्‌ । 
तद्वारणाय शब्देतरेति विशेषणम्‌ । विशेषगुणे उद्भूतेति विशेषणादाने 
चक्षुरादौ शब्देतरः यः विशेषगुणः अनुद्भूतरूपादिः तदाश्रयत्वमेवा- 
स्तीत्यव्याप्तिः स्यात्‌ । तद्वारणाय उद्भूतेति विशेषणम्‌ । विशेष- 
पदमनुपादाय शब्देत रोद भूतगुणानाश्रयत्वमित्येतावन्मात्रोकतौ शब्देतरः 
यः संयोगाख्यः सामान्यगुणः तदाश्रयत्वस्यैव सत्त्वात्‌ चक्षुरादीन्द्र- 
येप्वबसभ्भवः स्यात्‌; तद्वारणाय विशेषपदम्‌ । 


ननु विशेषपदानृपादानेऽपि संयोगो नोपादातुं शक्यते । तस्यो- 
दृभूतत्वाभावात्‌ उद्भूतपदेनेव तद्वारणात्‌ इत्याशङ्क्याह - उदूभूतत्वं 
न जातिरित्यादिना । उद्‌भूतत्वं विहाय शुक्लत्वं अनुद्भूतशुक्ले, 
शुक्लत्वं विहाय उद्भूतत्वं उद््‌भूतनीले, उभयोः उद्भूतत्वशुकलत्वयोः 
उद्‌भूतशुक्ले समावेश इति सांकर्यात्‌ उद्भूतत्वं न जाति: । न च 
शुक्लत्वव्याप्यम्‌ उद्भूतत्वमन्यत्‌ नीलत्वव्याप्यमुद्‌भूतत्वमन्यत्‌ इत्येवं 
शुक्लत्वादिव्याप्यं उद्भूतत्वं नानेव। तथा च शुक्लत्वं विहाय 
उद्भूतत्वं नास्तीति न संकर इति वाच्यम्‌ । उद्भूतत्वस्य नानात्वे 
चाक्षुषादिप्रत्यक्षं प्रति उद्भूतरूपं कारणमित्येव मनुगतकार्यकारण- 
भावस्य भङ्भप्रसङ्गात्‌ । अतः शुक्लादिभेदेन तद्वृत्ति अनुद्भूतत्वं 
नाना । अनुद्भूतत्वाभावकूटवत्त्वमेव चोद्भूतत्वम्‌ । तदेव च लक्षणे 
निवेशितम्‌ । तच्च संयोगेऽप्यस्ति । -संयोगो हि नानुद्श्रूत इति अनु- 

द्भुतत्वाभावकूटवत््वस्य तल्ल सत्त्वात्‌ । तथा च 'निरुक्तोद्भूत- 
त्वाश्रयसंयोगाश्रयत्वमेवेन्द्रियेष्वस्तीत्यसंभववारणाय विशेषपदमिति 


भावः । 


कालादात्रतिब्पासित्रारणाय विशेष्यदलमिति । ज्ञानकारणमनस्सं- 
योगाश्रयत्वमिति विशेष्यदलस्यान्‌पादाने काले कस्यापि विशेषगुण- 
स्याभावात्‌ शब्देतरोद्भूतविशेषगुणानाश्रयत्वमस्तीति अतिव्याप्तिः 
स्यात्‌ । विशेष्यदले उपात्ते तु ज्ञानकारणीभूतो यः मनस्संयोगः आत्म- 
मनस्संयोगः मनइन्दियसंयोगो वा तदाश्रयत्वं काले नास्तीति नातिव्या- 
प्तिः इति भावः । मनस्संयोगे ज्ञानकारणेति विशेषणस्य प्रयोजनमाह - 
तत्रैवेति । कालस्य विभुतया विभुत्वस्य सर्वमूर्तदूव्यसंयोगित्वरूपतया 
मनस्संयोगाश्रयत्वमस्तीति काले अतिव्याप्तिवारणाय ज्ञानकारणे- 
त्युक्तम्‌ । कालानुयोगिकस्य मनस्संयोगस्य ज्ञानकारणत्वाभावात्‌ 
नातिव्याप्तिरिति भावः । 


मनःपदस्य मतभेदेन प्रयोजनमाह - प्राचीनमत इति । मन:- 
पदमनुपादाय ज्ञानकारणसंयोगाश्रयत्वमित्येतावन्मातोक्तौ प्राचीनमते 
विषयस्य इन्द्रियावयवस्य च यः संयोगः तस्यापि ज्ञानकारणतया 
तदाश्रयत्वस्य इन्द्रियावयवे सत्त्वात्‌ तत्र अतिव्याप्तिः । नवीनमते 
विषयेन्द्रियसंयोगस्येव ज्ञानका रणत्वमिति यद्यपि इन्द्रियावयवेऽति- 
व्याप्ति: न सम्भवति । तथापि काले रूपं नास्तीति कालविशेषणक- 
रूपाभावविशेष्यकप्रत्यक्षे चक्षुस्संयुक्तकालनिरूपितविशेष्यतायाः संनि- 
कर्षविधया कारणत्वात्‌ तद्‌घटकचक्षुस्संयोगस्यापि कारणत्वात्‌ ज्ञान- 
कारणीभूतो यः चक्षुस्सयोगः तदाश्रयत्वं कालेऽस्तीत्यतिव्याप्तिः स्यात्‌ 
तद्वारणाय मनःपदम्‌ । तथा सति विषयेन्द्रियावयवसंयोगस्य वा काल- 
चक्षुस्संयोगस्य वा मनस्संयोगत्वं नास्तीती न तावादाय पूर्वोक्ताति-. 
व्याप्तिरिति भावः । पूर्वं सत्यन्तानुपादाने आत्मनि अतिव्याप्ति- 


1. निरुक्तोदूभूतत्वेति । अनुद्भूतत्वाभावकूटवत्दरूपं यत्‌ उदूभूतत्वं तदाश्रयेत्यथः । 

रित्युक्तम्‌ । सा च अतिव्याप्तिः आत्मान्यत्वे सतीति विशेषणदानेऽपि 
वारयितुं शत्र्येति किमर्थं शब्देतरेत्यादिगुरुतरविशेपणमिति शङ्ककुते - 
न चेति। समाधत्ते - तथा सतीति । आत्मान्यत्वे सति ज्ञानकारणमनस्सं- 
योगाश्रयत्वमित्युक्तौ चर्मणः आत्मान्यत्वात्‌ ज्ञानकारणीभूतः यः चर्म- 
मनस्संयोगः तदाश्रयत्वाच्च चर्मेण्यतिव्याप्तिः स्यात्‌ । तद्वारणाय 
शब्देतरेत्यादिगुरुतरं विशेषणं देयमित्यर्थः । 


> 


तकेसङ्ग्रहः 
जळनिरूपणम्‌ 
शीतस्पर्शवत्य आपः । ताश्च ढविविधाः । नित्या अनित्याश्चेति । 
नित्याः परमाणुरूपाः । अनित्याः कार्यरूपाः । पुनस्त्रिविधाः - शरीर- 
इन्द्रिय - विषयभेदात्‌ । शरीरं वरुणलोके । इन्द्रियं रसग्राहकं रस- 
नम्‌ । तच्च जिह्वाग्रवति । विषयः सरित्समुद्रादिः । 


दीपिका 


अपां लक्षणमाह - शीतेति। उत्पन्नविनष्टजलेऽव्याप्तिवारणाय 
शीतस्पर्शसमानाधिकरणद्रव्यत्वापरजातिमत्त्वं विवक्षितम्‌ । 'शीतं 
शिलातलम्‌' इत्यादौ जलसम्बन्धादेव शीतस्पर्शंभानमिति नातिव्या- 
प्तिः । अन्यत्सर्वं पूर्वरीत्या व्याख्येयम्‌ । 


प्रकाशिका 
शीतस्पशैसमानाधिकरणेति । तत्र विशेषणप्रयोजनं पूर्वोक्तरीत्या 
ऊह्यम्‌ । जलत्वजातिसिद्धिस्तु स्नेहजनकतावच्छेदकतयेति ध्येयम्‌ । 
अन्यत्सवे पूर्वरीत्येति । नित्यत्वादिकं शरीरादिलक्षणं च गन्धवत्त्व- 
स्थाने शीतस्पर्शवत्त्वं निवेश्य पृथिवीनिरूपणोक्तरीत्येर्थः । एवमग्रेऽप्यू- 
हयम्‌ । 

बालप्रिया 
पूर्वोक्तरीत्या ऊद्यमिति । द्रव्यत्वव्याप्यजातिमत्त्वमात्रोक्तौ द्रव्य- 
त्वव्याप्यपृथिवीत्वजातिमत्यां पृथिव्यामतिव्याप्तिः । तद्वारणाय शीत- 
स्पर्शसमानाधिकरणेति जातिविशेषणम्‌। शीतस्पर्शवञ्जलवृत्तिसत्ताजा- 
तिमादाय पृथिव्यादावतिव्याप्तिवारणाय द्रव्यत्वव्याप्येति । द्रव्यत्वव्या- 
प्यत्वं च द्रव्यत्वन्यूनवृत्तित्वम्‌ न तु तच्छून्यावृत्तित्वम्‌ । अतो द्रव्य- 
त्वजातिमादाय नोक्तदोष इति भावः । स्नेहजनकतावच्छेदकतयेति । 
* समवायसम्बन्धावच्छिन्नस्नेहत्वावच्छिन्नस्नेहनिष्ठकायंतानिरूपितता- 
दात्म्यसम्बन्धावच्छिन्रजलनिष्ठकारणता किचिद्धर्मावच्छिन्ना कारण- 
तात्वात्‌' इत्यनुमानेन जलत्वजातिसिद्धिरित्यर्थः । 
->$€- 
तर्कसङ्ग्रहः 
तेजो निरूपणम्‌ 
उष्णस्पर्शवत्‌ तेजः । तत्‌ द्विविधम्‌ - नित्यम्‌ अनित्यम्‌ चेति। 
नित्यं परमाणुरूपम्‌ । अनित्यं कार्यरूपम्‌ । पुनस्त्रिविधम्‌ - शरीर- 
इन्द्रिय - विषयभेदात्‌ । शरीरमादित्यलोके । इन्द्रियं रूपग्राहकं चक्षुः । 
तच्च कृष्णताराग्रवति । विषयश्चतुविधः - भौम-दिव्य-उदर्य-आकरज- 
भेदात्‌ । भौमं वह्वयादि । दिव्यमविन्धनं विद्युदादि । भक्तस्य परि- 
णामहेनुरुदर्यम्‌ । आकरजं सुवर्णादि । 
दीपिका 
तेजसो लक्षणमाह - उष्णस्पशवदिति । ‘उष्णं जलम्‌’ इत्यादि- 
प्रतीतेः तेजस्संयोगानुविधायित्वात्‌ नातिव्याप्तिः । विषयं विभजते - 
भौमेति । 
सुवर्णतेजसत्ववादः 
ननु सुवर्णं पार्थिवं पीतत्वात्‌ गुरुत्वात्‌ हरिद्रावत्‌ इति चेत्‌ - 
न । अत्यन्तानलसंयोगे सति घृतादौ द्रवत्वनाशदर्शनेन, जलमध्य- 
स्थघृतादौ तन्नाशादशंनेन च असति प्रतिबन्धके पार्थिवद्रवत्वना- 


पा 


शाग्निसंयोगयोः कार्येकारणभावावधारणात्‌ सुवर्णस्य अत्यन्तानलसं- 
योगे सति अनुच्छिद्यमानद्रवत्वाधिकरणत्वेन पाथिवत्वानुपपत्तेः पीत- 
द्रव्यद्रवत्वनाशप्रतिवन्धकतया द्रवद्रव्यान्तरसिद्धौ नै मित्तिकद्रवत्वाधि- 
करणतया जलत्वानुपपत्तेः रूपवत्तया वाय्वादिषु अनन्तर्भावात्‌ तेज- 
सत्वसिद्धिः । तस्योष्णस्पर्शभास्वररूपयोः उपष्टम्भकपाथिवरूपस्पर्शा- 
भ्यां घ्रतिबन्धादन्‌पलब्धिः । तस्मात्‌ सुवर्ण तैजसमिति सिद्धम्‌ । 

प्रकाशिका 

मूले अबिन्धनमिति । अद्धि: इन्धनं दीपनं यस्य तदित्यर्थः । 
भक्तस्येति । भुक्तस्यौदनादेः परिणामः परिपाकः, तत्र हेतुरित्यर्थः । 
आकरजमिति । आकरः खनिः तत्र जातमित्यर्थः । 

सुवर्णस्य तैजसत्वं व्यवस्थापयितुं श ङ्कुने - दीपिकायाम्‌ नन्विति । 
पाथिवत्त्रसाधक पीतत्वहेतुमुकत्वा तैजसत्वाभावसाधकं हेतुमाह - गुरु- 
त्वादिति । एतेन सुवर्णरूपतेजसि विजातीयपीतरूपं स्वीक्रियते । 'पीतं 
सुवर्ण' इत्यवाधितप्रत्यक्षप्रतीतिबलात्‌ । एवं च तैजसत्वस्य निर्बाध- 
तया पृथिवीत्वं न सिध्यतीति कस्यचित्‌ भ्रान्तिनिरस्ता । गुरुत्वस्या- 
प्रत्यक्षत्वेन तथा वक्तुमशक्यत्वादिति दिक्‌ । सुवर्णस्य पीतिमगुरुत्वा- 
श्रयतोऽतिरिक्तत्वं व्यवस्थापयितुं अनुमाने अप्रयोजकशङ्कावारणाय 
कार्यकारणभावमनुकूलतर्क व्यवस्थापयति - अत्यन्तानलोत । सुवणेस्ये- 
त्यादि: । अनुमानप्रयोगस्तु इत्थमवसेयः - सुवर्णं अपार्थिवम्‌ असति प्रति- 
बन्धके अत्यन्तानलसंयोगे सति अनुच्छिद्यमानद्रवत्वाधिकरणत्वात्‌ 
यन्नैवं तन्नवम्‌ । यथा पृथिवी । जलमध्यस्थघृतादौ व्यभिचारवार- 
णाय असति प्रतिबन्धक इति । अग्निसंयोगासमानाधिकरणद्रवत्ववति 
घृतादौ व्यभिचारवारणाय अत्यन्तानलसंयोगे सति इति । द्रवद्रव्यान्तर- 
सिद्धाबिति । 'अत्यन्तानलसंयोगी पीतिमाश्रयः द्रवत्वनाशप्रतिबन्धक- 
द्रवद्रव्यान्तरसंयुक्तः अत्यन्तानलसंयोगेऽपि अनुच्छिद्यमानद्रवत्वाधि- 
करणत्वे सति गुरुत्वात्‌ जलमध्यस्थघृतादिवत्‌' इत्यनुमानेन तत्सिद्धि- 
ष्टव्या । जलादिकमादायानुमानपर्यंवसानं वारयति - नेमित्तिकेति । 

ननु उप्णस्पर्शभास्वररूपयोः उपलब्ध्यभावेन सुवर्णस्य तैजसत्वं अनुः 
पपन्नं इत्यत आह - तस्येति । प्रतिबन्धादिति । दोषविधयेत्यादिः । 


वालग्रिया 

सुवण पार्थिवं पीतत्वात्‌ गुरुत्वात्‌ हरिद्रावत्‌ इति मूले पीतत्वगुरु- 
त्वाभ्यां द्वाभ्यां हेतुभ्यां सुवर्णस्य पार्थिवत्वं पूर्वपक्षिणा साधितम्‌ । 
तत्र पीतत्वरूपेण एकेन हेनुनैव पृरथिवीत्वसाधनसम्भवात्‌ ग॒रुत्वरूप- 
द्वितीयहेतूपन्यासो व्यर्थ इत्याशङ्क्याह - पार्थित्रत्वसाधक्रमिति । तथा 
च पीतत्वं पाथिवत्वसाधकम्‌ । गुरुत्वं तु तेजोभिन्नत्त्रसाधकम्‌ । न च 
द्वितीयानुमानं व्यर्थमिति वाच्यम्‌ । परमतनिराकरणपूर्वकं स्वसिंद्धा- 
न्तस्य कथनीयतया पराभिमततेजसत्वनिराकरणाय द्वितीयानुमानस्य 
आवश्यकत्वादिति भावः । 


ननु सुवर्णस्य पार्थिवत्वसाधनेनँव अर्थात्‌ तैजसत्वाभावनिर्णये 
अनुमानान्तरप्रणयनवेयर्थ्यम्‌ । एकेनैव पीतत्वहेतुना पारथिवत्व- 
तेजसभिन्नत्वयोः साधनसम्भवादिति चेत्‌ - अत्राहुः । सुवर्ण पार्थिवम्‌” 
इत्याद्यनुमाने सुवर्णत्वं न पक्षतावच्छेदकम्‌ । तथा सति रजतस्य 
पक्षतावच्छेदकानाक्रान्ततया तला पाथिवत्वासिद्विप्रसङगात्‌ । तदर्थ- 
मनुमानान्तरघ्रणयने गौरवाच्च । नापि रजतसाधारणं हिरण्यत्वं 
पक्षतावच्छेदकम्‌ । तथा सति पक्षतावच्छेदकाश्रयरजते पीतत्वरूप- 
हेत्वभावेन भागासिदधिप्रस ङ्गात्‌ । तस्मात्‌ गुरुत्वहेत्वनुसरणम्‌ । गुरुत्वं 
तु रजतेऽप्यस्तीति न भागासिद्धिरिति । 


वस्तुतस्तु अल पूर्वपक्षिणः सुवर्णस्य पाथिवत्वसाधने न निर्भरः । 
सुवर्णे पार्थिवत्वाभावस्य केनाप्यनुक्ततया तदभाव रूपपृथिवीत्वमेवास्तु 
इति पूर्वपक्षस्याप्रसरात्‌ । 'आकरजं सुवर्णादि’ इति ग्रन्थकृता पूर्व 
सुवर्णस्य तेजस्त्वकथनात्‌ तदुपरि सुवर्णं तेजो न भवतीति पूवपक्षस्यैव 
युक्तत्वात्‌ । अत एव'तस्मात्‌ सुवर्णं तैजसम्‌'इति सिद्वान्ते उपसंहारोऽपि 
सङ्गच्छते । एवं च सुवर्णस्य तेजोभिन्नत्वमप्यत्र पूर्वपक्षिणा सिषाधयि- 

षितम्‌ । सुवर्णस्य तेजोभिन्नत्वं तु पोतत्वेन हेतुना न साधयितुं शक्यते 
सुवर्ण पीतम्‌' इत्याकारकावाघिततप्रत्यक्षबलात्‌ सुवर्णस्य तेजस्त्वेऽपि 
तत्र पीतत्वस्योपपत्तेः । अतो गुरुत्वादिति द्वितीयहेतूपन्यासः । 
सुवर्ण गुरु' इति प्रत्यक्षाभावेन सुवर्णस्य तेजस्त्वेऽपि गुरुत्वमुप- 
पद्यत इति वक्तुमशक्यम्‌ । अतो गुरुत्वं तेजोभिन्नत्वसाधने समर्थ- 
मिति भावोऽलन प्रतीयते । स्पष्टीकृतश्च अयं भावः 'एतेन? इत्यादिः 
ग्रन्थेनेति । 

दोपिक्रायाम्‌ - अत्यन्तानलसंयोगे सतीत्यादि । अयमर्थः - घृतादि- 
पृथिव्यां यत्‌ द्रवत्वं तस्यात्यन्ताग्निसंयोगे सति नाशो भवति । तेन 
पार्थिवगतद्रवत्वनाशं प्रति अत्यन्ताग्निसंयोगः कारणमिति कार्यकारण- 
भावो लभ्यते । परं तु जलमध्यस्थघृतद्रवत्वस्य अत्यन्ताग्निसंयोगे 
सत्यपि नाशो न भवतीत्यन्वयव्यभिचारशङ्कावारणाय उतक्तकार्य- 
कारणभावे 'असति प्रतिबन्धके इति विशेषणं देयम्‌ । तेन प्रतिबन्ध- 
कासमवधानकालीनः अत्यन्ताग्निसंयोगः पार्थिवद्रवत्वनाशस्य हेतुः 
इति कार्यकारणभाव: फलति । जलमव्यस्थघृते तु जलस्य प्रतिबन्ध- 
कत्वात्‌ न द्रवत्वनाशः। तथा च प्रतिबन्धकासमवहिताग्निसंयोग- 
रूपकारणाभावात्‌ तत्र द्रवत्वनाशरूपकार्याभाव इति न पूर्वोक्तान्वयव्य- 
भिचारः । सुवर्णे तु अत्यन्ताग्निसंयोगें सत्यपि तत्व विद्यमानपाथिव- 
भागस्य यत्‌ द्रवत्वं तन्नाशो न भवति । अतः तद्‌द्रवत्वनाशप्रतिबन्धकं 
किचित्‌ द्रव्यं सुवर्णेऽस्तीति वक्तव्यम्‌ । तदेव तेजः । तथा च सुवे 
पुथिव्यसाधारणानुभूयमानपीतरूपगुरुत्वयोराशुयभूतः पाथिवभागःतद्‌- 
गतद्रवत्वप्रतिवन्धकतेजोभाग इति भागद्वयम ङ्गीकार्यम्‌। तथा अनङ्गी- 
कारे सुवर्णस्य कृत्स्नस्यापि पार्थिवत्वे तद्‌गतदूवत्वं नश्येत्‌ । एवं च 
अत्यन्ताग्निसंयोगी पीतिमाश्चयभ।गः दूवत्वनाशप्रतिबन्धकदूवदूव्या- 
न्तरसंयुक्तः अत्यन्तानलसंयोगे सत्यपि अविनाशिदूवत्ववत्त्वात्‌ जल- 
मध्यस्थघृतवत्‌ इत्यनुमानेन प्रतिबन्धकदूवदूव्यान्तरसिद्धौ 'तत्‌ दव्यम्‌ 
न पार्थिवम्‌ असति प्रतिबन्धकेऽत्यन्ताश्रिसंयोगे सति अनुच्छिद्यमान- 

दुवत्ववत्त्वात्‌ यन्नैवं तन्नैवं यथा पृथिवी’ इत्यनुमानेन तादृशदुव्यान्त- 
रस्य पृथिवीभिन्नत्वे सिद्धे तस्य 'तादृशदूव्यान्तरं न जलम्‌ नैमित्तिक 
दूवत्ववत्त्वात्‌' इत्यनुमानेत जलत्वामात्रे सिद्धे 'तादृशदूव्यान्तरं न 
वाय्वादिकम्‌ रूपवत्त्वात्‌' इत्यनुमानेन वाय्वादित्वाभावे च सति तादु- 
शदूव्यं तैजसं पृथिव्याद्यप्टकान्यत्वे सति दूव्यत्वात्‌ इति परिशेषानु- 
मानेन तस्य तैजसत्वं सिध्यतीति । न च तादुशदूव्यस्य रूपवत्त्वम- 
सिद्धमिति कथं तेन हेतुना वाय्वादिभेदः साध्य इति वाच्यम्‌ । तस्य 
रूपशून्यत्वे वाय्वादिवत्‌ दूवत्वनाशप्रतिवन्धकत्वानुपपत्त्या रूपवत्त्व- 
स्वीकारस्य आवश्यकत्वात्‌ इत्याशयात्‌ । वस्तुतो नैमित्तिकदूवत्व- 
वत्त्वेनेव हेतुना वाय्वादिभेदोऽपि शक्यः साधयितुम्‌ । तथा च तेजस्त्वेन 
निर्णीतं प्रतिबन्धकं दूव्यमेव सुवर्णं हिरण्यमित्यादिभिः विशेषशव्देः 
सामान्य शब्देश्च व्यवह्रियत इति सिध्यति । 


अत्रेदं तत्त्वम्‌ - प्रतिवन्धक्काभावविशिष्टः अत्यन्ताग्िसंयोगः 

पाथिवद्रवत्वनाशं प्रति हेतुरिति कार्यकारणभावः आवश्यकः । तत्र 
सुवर्णस्थपार्थिवभागगतद्रवत्वनाशरूपकार्याभावः प्रतिबन्धकाभाववि- 
शिप्टात्यन्ताय्िसंयोगरूपकारणाभावप्रयुक्त इति निविवादम्‌ । तत्र 
तादृशविशिष्टाभावरूपः कारणाभावः न विशेष्याभावात्‌ , अत्यन्ता- 
ग्िसंयोगरूपस्य विशेष्यस्य तत्र सत्त्वात्‌ । कि तु प्रतिवन्धकाभावरूप- 
स्य विशेषणस्याभावादेव वक्तव्य इति प्रतिबन्धकं किचित्‌ द्रवद्रव्या- 
न्तरं तत्रास्लीति वक्तव्यम्‌ । तस्यापि पृथिवीत्वे तद्‌द्रवत्वनाशप्रति- 
बन्धक द्रव्यान्तरं तस्यापि तथेत्यनवस्था स्यात्‌ । अतः प्रतिबन्धकान्तरं 
बिना अविनश्यद्द्रवत्वादेव तन्न पृथिवी इति । अयं दीपिकाग्रन्थः 
वा्थिवभागस्यापि द्रवत्वं तेजोभागस्यापि ्रवत्वमित्य ङ्गी कृत्य प्रवृत्त 
इति प्रतीयते 'पीतद्रव्यद्रवत्वनाश' 'द्रवद्रव्यान्तर' इति पदयोः स्वार- 
स्यात्‌ । म्रुक्‍तावल्यां तु 'जलमध्यस्थमषीक्षोदवत्‌ तस्याद्रुतत्वात्‌' इति 
ग्रन्थेन पाथिवभागस्य द्रवत्वाभाव एव प्रतिपादितः । तन्मते सुवर्णस्य 
तैजसत्वसाक्षकानुमानमन्यदेवेति । 

प्रकाशिकायाम्‌ - सुवर्णस्य पीतिमगुरुत्वाश्रयतो5तिरिक्तन्वमिति । 
सुवर्णेशव्दवाच्यस्य भागविशेषस्य पृथिवी भागादतिरिक्‍तत्वमित्यर्थ: । 
अनुमानेऽप्रयोजकशङ्कावारणायेति । सुवर्णशब्दवाच्यस्य भागविशेषस्य 
पृथिव्यतिरिक्‍तत्वसाधके “सुवर्णम्‌ अपाथित्रम्‌ अत्यन्ताग्तितंय्रोगे सति 
अनुच्छिद्यमातद्रवःवाधिकरगत्वात्‌' इत्यनुमाने अत्यन्ताग्रिसंयोगे सति 
अनुच्छिद्यमानद्रवत्वाधिकरणत्वरूवहेतुरस्तु अपाथिवत्वरूपसाध्यं मास्तु 
इन्यप्रयोजकशङ्कायाँ तद्वारणाय यदि सुवर्णस्य पार्थिवत्वं स्थात्‌ तहि 
अत्यन्ताग्निसंयोगे सति उच्छिद्यमानदूवत्वािकरणमेव स्यात्‌; पाथि- 
वदूवत्वनाशं प्रति अत्यन्ताञ्चिसंयोगस्य कारणत्वात्‌ इत्येवंरूगमनुकूल- 
तर्कमाहेत्यर्थः । असति प्रतित्रन्धके इत्यस्य प्रतिबन्धकाभावविशिष्ट- 
मिशयर्थः । तक्ष्य दूवत्वेऽन्वयः। वैशिष्ट्यं च संथोगसमवायवटितएक- 
कालावच्छिन्नैकाधिकरणवृत्तित्वरूपसामानाधिकरण्यसम्बन्धेन । अत्य- 
न्तानलसंयोगे सति इत्यस्यापि समवायघटितोक्तसामानाधिक रण्यस- 
म्वन्धेन अत्यन्ताग्निसंयोगविशिष्टमित्यर्थः । अन्वयश्च तस्य दुवत्वे 
एव । जलमध्यस्थव्रृतादो व्यभिचारवारणायेति । अपाथिवत्वरूपसाध्या- 
भाववति तव अनुच्छिद्यमानदूवत्वरूपहेतुसतत्वादिति भाव: । अग्नि- 
संयोगासमानाधिकरणद्रवत्ववति घृतादाविति । शिक्यस्थघृतादौ इत्यर्थः । 

अत्यन्तानलसंयोगीत्यादि । पीतिमाश्रयत्वमात्रस्य पक्षतावच्छेद- 
कत्वे तदवच्छेदेन च अनुमितेरुहदेश्यत्वे अग्निसंयोगरहितस्यापि पीति- 
माश्रयस्य पक्षतावच्छेइकाक्रान्ततया तलाग्निसंयोगघटितस्य हेतोर- 
भावात्‌ भागासिद्धिः स्यात्‌ इति तद्वारणाय अत्यन्तानलसंथोगीति 
पक्षविशेषणम्‌ । अत्यन्तानलसंयोगिनः तेजसभागस्य साध्यशून्यत्वात्‌ 
बाधः स्यात्‌ इति तद्वारणाय पीतिमाश्रय इति । द्रवद्रव्यान्तरस्य 
अप्रतिबन्धकत्वे तत्कल्पनेऽपि प्रकृते नोपयोग इति सूचनाय द्रवत्व- 
नाशप्रतिबन्धकेति साध्यविशेषणम्‌ । जलमध्यस्थघृतादौ पार्थिवद्रवत्व- 


नाशं प्रति द्रवद्रव्यस्यैव प्रतिबन्धकत्वदशेनात्‌ प्रकृतेऽपि प्रतिबन्धकं 
11 

द्रव्यं द्रवमेव स्यादित्यभिप्रेत्य द्रवेति विशेषणम्‌ । अनुमानपर्यवसान- 
मिति । अजिज्चासितार्थसिद्धिरूपमर्थान्तरं वारयितुमित्यर्थः । 


ननु यदि सुवर्ण तैजसं भवेत्‌ तहि तेजोगुणयोः उष्णस्पर्शभा- 
स्वरशुक्लरूपयोः सुवर्णं उपलब्धिः स्यात्‌ । यतः न तयोः सुवर्णे उप- 
लब्धिः अतः सुवर्णं न तैजसमिति शङ्कानिरासार्थः तस्येति ग्रन्थ 
इत्याह - ननु उष्णस्प्षेति । वस्तुतः सुवर्णे विद्यमानयोरपि उष्णस्प- 
शंशुक्लरूपयोः प्रत्यक्षं प्रति पाथिवगतस्पर्शरूपे प्रतिबन्धके इति दीपि- 
कायाश्चुक्तम्‌ । तच्च प्रतिवन्धकत्वं दोषविधया न तु तद्वत्ताबुद्धि प्रति 
तदभाववत्ताज्ञानविधयेत्यभिप्रेत्याह- दोषविधयेत्यादिरिति । 
>< 
तर्कसङ्ग्रहः 
वायुनिरूपणम्‌ 
रूपरहितस्पर्शवान्‌ वायुः । सः द्विविधः । नित्यः अनित्यश्च 
इति । नित्यः परमाणुरूपः । अनित्यः कार्यरूपः । पुनस्त्रिविधः-- 
शरीर - इन्द्रिय - विषयभेदात्‌ । शरीरम्‌ वायुलोके । इन्द्रियं स्पर्श- 
ग्राहक त्वक्‌ । सवंशरीरवृत्तिः । विषयो वृक्षादिकम्पनहेतुः वायुः । 
शरीरान्तस्स्चारी वायुः प्राणः । स चैकोऽपि उपाधिभेदात्‌ प्राणा- 
पानादिसंज्ञां लभते । 
दीपिका 
वायुं लक्षयति - रूपरहितेति । आकाशादौ अतिव्याप्तिवार- 
णाय स्पशबानिति । पृथिव्यादौ अतिव्याप्तिवारणाय रूपरहितेति । 
प्राणस्य कुत्रान्तर्भाव. इत्यत आह - शरीरेति । स चेति । एक एव 
प्राणः स्थानभेदात्‌ प्राणापानादिशब्दैः व्यवहह्मियत इत्यर्थः । 


स्पर्शानुमेयो वायुः । तथा हि ˆ योऽयं वायौं वाति सति अनु- 
ष्णाशीतस्पर्शं उपलभ्यते स क्वचिदाश्रितः गुणत्वात्‌ रूपवत्‌ । न 
चास्य आश्रयः पृथिवी, उद्भूतस्पर्शवत्पाथिवस्य उद्‌भूतरूपवत्त्वनि- 

यमात्‌ । न जलतेजसी, अनुष्गाशीतस्मर्शवत्त्वात्‌ । न विमुचतुप्ट्यम्‌, 
सवेवोपलब्धिप्रसद्धात्‌ । न मनः, परमाणुस्पशँस्य अतीन्द्रियत्वात्‌ । 
तस्मात्‌ य. प्रतीयमानस्पर्शाश्रयः स वायु: (एव) । 


ननु वायुः प्रत्यक्षः प्रत्यक्षस्पर्शाश्रयत्वात्‌ घटवत्‌ इति चेत्‌ - 
न । उद्भूतरूपवत्त्वस्योपाधित्वात्‌ । 'यत्र द्रव्यत्वे सति बहिरिन्द्रिय- 
जन्यप्रत्यक्षत्वम्‌, तत्र उद्भूतरूपवत्त्वम्‌' इति साध्यव्यापकत्वम्‌ । 
पक्षे साधनाव्यापकत्वम्‌ । न चैवं तप्तवारिस्थतेजसो5पि अप्रत्यक्षत्वा- 
पत्तिः इष्टत्वात्‌ । तस्मात्‌ रूपरहितत्वात्‌ वायू: अप्रत्यक्ष: । 


प्रकाशिका 
शरीरेति इति । तथा च प्राणस्य विषये अन्तर्भाव इति भावः। 
स्थानमेदादिति । 'हृदि प्राण? इत्यादिकोशो क्तस्थानभेदा दित्यर्थः । 
मुखनासिकाभ्यां निप्क्रमणप्रवेशनात्‌ प्राणः । मलादीनामधोनयनात्‌ 
अपानः । आहारेषु पाकार्थं वल्लेः समुन्नयनात्‌ समानः । ऊध्वंनयनात्‌ 
उदानः । नाडीमुखेषु वितननात्‌ व्यानः । 


स्वमतं दर्शयति - स्पर्णानुमेय इति । अस्य - उपलभ्यमानस्पर्शस्य 
आश्रयः पृथिवी न च इत्यन्वयः । चतुष्टयमिति । इदं आकाशादिप्रत्ये- 
कभेदसाधनाभिप्रायेण । सवत्रोपलब्धिप्रसङ्गादिति । स्पर्शस्येत्यादिः । 
आकाशादीनाँ विभुत्वादिति भावः । 


प्रत्यक्षः - बहिरिन्त्रियजन्यप्रत्यक्षविषयः । अनुद्भूतस्पर्शाश्रये 
त्वगिन्द्रिये व्यभिचारवारणाय प्रत्यक्षेति । उपाधित्वादिति । तथा 
च हेतौ उराधिव्यभिचारेण साध्यञ्यभिचारोन्नयनसम्भवात्‌ न प्रत्यक्ष 
त्वसिद्विरिति भावः । ननु तादृशप्रत्यक्षत्वस्य गुणादावपि सत्वेन 
तत्रोद्भूतरूगाभावेन साध्याव्यापकत्वात्‌ कथं तस्योपाधित्वमित्यत 
आह - यत्रेति । तथा -च पक्षधर्मावच्छिन्नसाध्यव्यापकोऽयं उपाधिरिति 
भावः । एवं-प्रत्यक्षस्पर्शाश्रयस्यापि उद्भूतरूपाभावेन प्रत्यक्षत्वान ङ्गी- 


~ 


कारे । अप्रत्यक्षत्वापक्तिरिति । उद्भूतरूपाभावादिति भावः । 

| बालप्रिया 
न विभुचतुष्टयम्‌ इत्यस्य विभूचतुष्टयत्वावच्छिन्नप्रतियोगिताक- 
भेदवानिति तार्थः; विभावपि प्रत्येकं तच्चतुष्टयभेदसम्भवेनाभिमता- 
सिद्धेः । अपि तु उपलभ्यमानस्पशाश्रयः आकाशाद्यात्मान्तान्यतमभिन्न 
इति अर्थो विवक्षित इत्याशयेनाह - इदमाकाशादिप्रत्येक मेदसाधनामि- 


प्रायेणेति । 
तथा च हेताविति । प्रत्यक्षस्पर्शाश्रयत्वं प्रत्यक्षत्वव्यभिचारि 
प्रत्यक्षत्वव्यापकोद्भूतरूपव्यभिचारित्वात्‌; यत्‌ यद्ठघापक्व्यभिचारि 
तत्‌ तद्वचभिचारि' इति प्रयोगोऽल़ विवक्षितः । ननु “वायु. वहिरिन्द्रि- 
यजन्यप्रत्यक्षविषयः प्रत्यक्षस्पर्शाश्रयत्वात्‌' इत्यनुमाने उद्भूतरूपस्य 
उपाधित्वं न सम्भवति । उपाधेः उद्भूतरूपस्य साध्यव्यापकत्वा- 
भावात्‌ बहिरिन्द्रियजन्यप्रत्यक्षविषयत्ववति गुणादौ उद्भूतरूपाभावात्‌ 
इत्याशङ्कते - ननु तारृशप्रत्यक्षत्वस्येत्यादिना । वहिरिन्द्रियजन्यप्रत्यक्ष- 
विषयत्वस्येत्यर्थः । तथा चेति । पक्षः वायुः तद्गतधर्मः द्रव्यत्वम्‌ 
तदवच्छिन्नं सामानाधिकरण्यसम्वन्धेन तद्विशिष्टं साध्यं बहिरिन्द्रिय- 
जन्यप्रत्यक्षविषयः्तरं तद्वयापक इत्यर्थः । एवं च द्रव्यत्वविशिष्टबहि- 
रिर्द्रियजन्यप्रत्यक्षविषयत्वं गुणादौ नास्ति तत्र द्रव्यत्वरूपविशेषणा- 
भावात्‌ । अपि तु द्रव्ये घटादावेवास्ति । तत्र च उदृभूतरूपमस्तीति 
उद्भूतरूपस्य पक्षधर्मावच्छिन्नसाध्यव्यापकत्वादुपाधित्वमुपपद्यत इति। 
उपार्धिहि केवलसाध्यव्यापकः, पक्षधर्मावच्छिन्नसाध्यव्यापकः, साध- 
नावच्छिन्नसाध्यव्यापक इति त्रिविध: । तत्र मध्यमोऽयमुपाधिरिति 
भावः । एवमिति व्याख्येयं पदम्‌ । तस्य व्याख्यानं प्रत्यक्षस्पर्शाश्रयस्या- 
प्युद्‌भूतरूपामावेन प्रत्यक्षत्वानङ्गीकार इति । उद्भूतरूपस्य साध्यव्याप- 
कस्य वायावभावेन व्यापकाभावात्‌ व्याप्याभाव इति रीत्या प्रत्यक्ष 
त्वाभावस्य सिद्धेरिति भावः । 


85 
दीपिका 
सष्टिसंदारमक्रिया 
इदानीं कार्येरूपपृथिव्यादिचतुष्टयस्य उत्पत्तिविनाशक्रमः कथ्यते । 
ईश्वरस्य चिकीर्षावशात्‌ परमाणुषु क्रिया जायते । ततः परमाणृद्वय- 
संयोगे सति द्वथणुकमुत्पद्यते । त्रिभिरेव इचणुकंः ल्यणुकं उत्पद्यते । 
एवं चतुरणुकादिक्रमेण महती पृथिवी, महत्य आपः, महत्तेजः, महा- 
वायुः उत्पद्यते । एवमुत्पन्नस्य कांद्रव्यस्य संजिहीर्षावशात्‌ क्रियया 
परमाणुद्वयविभागे द्वचणुकनाश इत्येवं पृथिव्यादिनाशः । असमवायि- 
कारणनाशात्‌ द्वरचणुकनाशः । समवायिकारणनाशात्‌ ल्यणुकनाश 
इति संप्रदायः । सर्वत्रासमवायिकारणनाशात्‌ द्रव्यनाश इति नवीनाः। 


कि पुनः परमाणूसऱद्भावे प्रमाणम्‌ ? उच्यते - जालसूर्यमरी- 
चिस्थं सरवतः सूक्षमतमं यत्‌ द्रव्यं उपलभ्यते तत्सावयवम्‌ चाक्षुषद्रव्य- 
त्वात्‌ घटवत्‌ । व्यणुकावयवोऽपि सावयवः महदारम्भकत्वात्‌ कपाल- 
वत्‌ । यः द्वयणूकावयवः स एव परमाणुः । स च नित्यः, तस्यापि 
कार्यत्वे अनवस्थाप्रसङ्भात्‌ । सृष्टिप्रलयसऱद्भावे 'धाता यथापूर्व 
अकल्पयत्‌' इत्यादि श्रुतिरेव प्रमाणम्‌ । 'सर्वेकार्येद्र व्यध्वंसोऽवान्तर- 
प्रलयः, सर्वभावकार्यध्वंसो महाप्रलयः' इति विवेक: । 


प्रकाशिका 
ननु परमाणृपुञ्जस्येव घटादिरूपत्वेन अतिरिक्तावयविनः 
असत्त्वात्‌ पृथिव्यादिचतुष्टयस्य नित्यत्वानित्यत्वाभ्यां विभागकथन- 
मनुपपन्नं इत्याशङ्कां वारयति - इदानीमिति । पृथिव्यादिचतुष्टयनि- 
रूपणानन्तरम्‌ इत्यर्थः । ब्यणुकनाश इत्यस्य परमाणुद्यसंयोगनाशादि- 
त्यादिः। सबैत्रेति । जन्यद्रव्यसामान्य इत्यर्थः । सर्वत्र एकरीतिरेवोचिता 
इति भावः । 


चाक्षुषद्रव्यत्वादिति । चाक्षुषत्वे सति द्रव्यत्वादित्यर्थः । रूपादौ 
आत्मनि च व्यभिचारवारणाय विशेष्यविशेषणे । न च इदं अप्रयो- 

जकमिति शङ्क्यम्‌ । चाक्षुषं प्रति कारणस्य महत्त्वस्य तरुटावपेक्षित- 
तया सावयवत्वं विना अवयवसङ्ख्याजन्यस्य तस्य स्वीकर्तुमशक्य- 
त्वादिति सङ्क्षेपः । यत्किचिज्जन्यद्रव्यध्वंसस्य इदानीमपि सत्त्वात्‌ 
सर्वेति । नित्यद्रव्याणां ध्वंसासम्भवात्‌ कार्येति । परमाणुनिष्ठरूपादीनां 
तदानीमपि सत्त्वात्‌ द्रव्येति । ध्वंसानां ध्वंसासंभवेन महाप्रलयेऽपि 
सत्त्वात्‌ भावेतीति दिक्‌ । 


वालप्रिया 

परमागुपुञ्जस्पेवेति । परमाणुसमूहस्यैवेत्यरथः । अतिरिक्तावयविन 
इति । परमाणृभिन्नस्य अवयविन इत्यर्थः । बिभागकथनमनुपपत्नमिति | 
अनित्यस्य पृथिव्य़ादिचतुप्टयस्याभातरात्‌ इति भावः । मूले चिका- 
पावशादिति । सिसृक्षावशादित्यर्थः । त्रिभिरेव द्यणुकैरिति । द्वाभ्यां द्वयणु- 
काभ्यां त्यणुकोत्पत्तिः न भवति। व्यगुकमिति ' त्रित्वसङ्ख्याकाण्वव- 
यवकत्वप्रवृत्तिनिमित्तकत्यणुकशब्दानुपपत्तेरिति मत्वा एवमुक्तम्‌ । 
कार्यद्रव्यस्य संजिहीर्षावशादिति । कार्यद्रव्यविषयकेश्चरकतृंकसंहारे- 
च्छावशादित्यर्थः । असमवायिक्रारणनाश्ञादिति । द्वयणुकस्य असमवायि- 
कारणं यः परमाणुद्यसंयोगः तस्य नाशात्‌ द्वयणुकस्य नाश इत्यर्थः । 
समवायिकारणनाशात्‌ त्र्यणुकनाश इति . ल्यणुकस्य यत्‌ समवायिकारणं 
द्वयणुकं तस्य नाशात्‌ त्यणुकनाश इत्यर्थः । दृघणुकस्य तु सम- 
वायिकारणनाशात्‌ नाशो न वक्तुं शक्यते । समवायिकारणस्य पर- 
माणो: नाशासम्भवादिति भावः । जालद्ध्यैत्यादि । प्रथमानुमानं 

द््यणुकसाधकम्‌ , द्वितीयानुमानं परमाणुसाधकमिति विवेकः । 
चाक्षुषद्रव्यत्वादित्यस्य चाक्षुषं च तत्‌ द्रव्यत्वं चेति समासे 
घटादौ चाक्षुषं यत्‌ द्रव्यत्वं तस्यैव आत्मनि सत्त्वेन सावयवत्वाभाव- 
वति तत्र हेतो: व्याभचारः स्यात्‌ । अतः चाक्षुषं च तत्‌ द्रव्यं च 


1. व्रित्वसंल्याकेति । त्रीणि अणूनि यस्य तत्‌ त्यणुकमिति विग्रहः । तथा च त्रित्व- 
संख्याविशिष्टाण्ववयवकत्व श्यणुकशब्दस्य प्रबृत्तिनिमित्तम्‌। तत्‌ त्रिमिदर्थणुकेः 
भ्यणुकोत्पत्तावेव संगच्छत इति भावः। 


SARNIA 
rp छन ह याया अली यय क मटक ना न 

चाक्षुषद्रव्यं तस्य भाव: इति समासोऽत्र विवक्षितः । तेन चाक्षुषत्व- 
बिशिष्टद्रव्यत्वं हेतुरिति फलति । वेशिष्टयं च सामानाधिकरण्य- 
सम्बन्धेन । आत्मनि चाक्षुषत्वरूपविशेषणाभावात्‌ विशिष्टद्रव्यत्व- 
रूपो हेतुः नास्तीति न व्यभिचार इत्याशयेनाह - चाक्षुषत्वे सति द्रव्य- 
त्वादित्यथ इति । चाक्षुषत्वमात्रोक्तौ सावयवत्वरूपसाध्याभाववति 
रूपादौ चाक्षुषत्वसत्त्वात्‌ व्यभिचार इति तद्वारणाग्र द्रञ््रत्वो पादानम्‌ । 
द्रव्यत्वमातोक्तौ आत्मनि व्यभिचार इति तद्वारणाय चक्षुरिन्द्रिय- 
जन्यप्रत्यक्षविषयत्वरूपचाक्षुषत्वोपादानम्‌ । विशोष्यविशेषणे इति । 
विशेष्यं द्रव्यत्वम्‌ । विशेषणं चाक्षुषत्वम्‌ । 


न चेदमप्रयोजकमिति । चाक्षुषद्रव्यत्वरूपदेतुरस्तु, सावयवत्व- 
रूपसाध्यं मास्तु इत्याशङ्कायां तद्वारकतर्काभावादित्यर्थः । अप्रयोजकम्‌ 
इत्यस्य व्यभिचारशङ्कानिवर्तेकतर्कशून्यमित्यर्थः । ल्यणुकरूपे पक्षे 
सावयवन्वं नास्ति चेत्‌ चाक्ुषद्रव्यत्वरूपहेतुरपि न स्यात्‌ । चाक्षुष 
प्रत्यक्षं प्रति महत्त्वस्य कारणतया त्यणुके महत्त्वं यदि स्यात्‌ तदैव 
चाक्षुषत्वं तस्य भवेत्‌ । त्र्यणुके महत्त्वं तु अवयवगतबहुत्वसङ्ख्या- 
जन्यमिति ल्यणुकं सावयवमिति अङ्गीकारयेम्‌ । तथा च सावयवत्वस्य 
महत्त्वद्वारा व्यणुकचाक्षुषत्वप्रयोजकत्वात्‌ सावयवत्वचाक्षुषत्वयोः 
प्रयोज्यप्रयोजकभावरूपानुकूलतकंस-द्कावात्‌ नेदमनुमानं अप्रयोजकम्‌ 
इत्याशयः । | 


ननु त्र्यगुकगतमहत्त्वस्य नित्यत्वस्वीकारेण अवयवसङ्ख्याजन्य- 
त्वस्य अनावश्यकत्वात्‌ सावयवत्वं विनापि चाक्षूषत्वोपपत्तेः अप्रयो- 
जकमेव द्वयणुकसाधकत्वेनोपन्यस्तमनुमानम्‌ इत्याशङ्क्याह - सङ्क्षेप 
इति । अणुव्यवहारस्याणुपरिमाणनिबन्धनतया तदाश्रयद्वयणुकाख्याणु- 
वस्तुनः अवश्याङ्गीकरणीयत्वादिति भावः । 


सभावकार्य'्वसः महाप्रलय इति । महाप्रलयानन्तरं पुनः सृष्ट्य- 
नभ्युपगमेनेदम्‌ । तदभ्युपगमे तु पुनः सृष्ट्‌धुपयोगिधर्माधर्मयोरावश्य+ 

कत्वात्‌ सर्वभावकार्यध्वंसरूपो महाप्रलय एव न स्यात्‌ इत्यवधेयम्‌ । 
'धाता यथापूर्वमकल्पयतू' इति श्रुतिस्तु अवान्तरप्रलयानन्तरसृष्टि- 
विषयेति तेषामाशयः । महाप्रलयेऽपि सत्वादिति । तथा च सर्वेकार्यान्त- 
गुतध्वंसस्य ध्वंसाभावात्‌ सर्वकार्यध्वंसरूपलक्षणासम्भवः स्यात्‌ इति 
तद्वारणाय भावपदमिति भावः । 

> 


"तर्केसङ्ग्रहः 
आकाशनिरूपणम्‌ 
शब्दगुणकमाकाशम्‌ । तच्च एकम्‌, विभु, नित्यम्‌ च । 
दीपिका 
आकाशं लक्षयति - शव्दगुणक्रमिति । ननु आकाशमपि पृथि- 
व्यादिवच्नाना कि? नेत्याह - तच्चैकमिति । भेदे प्रमाणाभावात्‌ इत्यर्थः । 
एकत्वादेव सर्वत्र शब्दोपलब्धेः विभुत्वं अ ङ्गीकर्तव्यमित्याह-विस्विति । 
सवंमूतंद्रव्यसंयोगित्वम्‌ विभुत्वम्‌ । मूर्तत्वम्‌ परिच्छिन्नपरिमाणवत्त्वं, 
क्रियावत्त्वम्‌ वा । विभुत्वादेव आत्मवत्‌ नित्यं इत्याह - नित्यं चेति। 


प्रका शिका 

शब्दगुणकमित्यत्र शब्दवदिति वक्तव्ये तथाकथनं'आकाशे शब्द 
एव विशेषगुण' इति द्योतनाय । घटाकाशो मठाकाश इत्यादिव्यवहार- 
स्योपाधिकृतत्वेन असाधकत्वात्‌ आकाशस्य अनेकत्वे प्रमाणं नेत्याह - 
मेद इति । एकत्वादिति । आकाशस्येत्यादिः । नन्वेकत्वेऽपि अविभुत्व- 
मस्तु इत्यत आह - सवेत्रेति । सर्वदिगवच्छेदेनेत्यर्थः । परिच्छिन्नपरिः 
माणवत्त्मिति । यदि परिच्छिन्नत्वस्य अपकर्षाश्रयत्वात्मकतया पर- 
- मणोरणुतरत्वेन द्व्यणुकपरिमाणापेक्षया परमाणुपरिमाणस्य अप- 
कृष्टत्वाभावात्‌ परमाणुषु अव्याप्तमिदं लक्षणमित्युंच्यते तदाप्याह- 
क्रियावत््ममिति । वस्तुतस्तु लाघवमेवोत्तरकल्पानुसरणे बीजम्‌ इति 

ध्येयम्‌ ] 

बालप्रिया 

ननु घटाकाशः मठाकाश इत्यादिव्यवहारात्‌ आकाशेऽपि भेदो- 
ऽस्तीत्यवगम्यते । तथा च भेदे प्रमाणाभावादिति दीपिकोक्तिः न 
सङ्गच्छते । उक्तव्यवहारस्येव आकाशस्यानेकत्वे प्रमाणत्वात्‌ इत्या- 
शङ्ख घटमठादिरूपो य आकाशस्य अवच्छेदकः पदार्थः तद्गतं भेद- 
माश्चित्य घटाकाशो मठाकाश इत्यादिव्यवहारः, न तु आकाशगतं 
भेदम्‌ । अतः स न भेदे प्रमाणमिति समाधानं अभिप्रयन्‌ आह - 
घटाकाश इति । उपाधिकृतत्वेनेति । घटमठादिरूपावच्छेदकगतभेदनि- 
मित्तकत्वेनेत्यर्थः । असाधकत्वादिति । आकाशभेदासाधकत्वा दित्यर्थः । 
अणुतरत्वेनेति । उत्कर्षाश्नयाणृपरिमाणवत्त्वेनेत्यर्थः । 


ननु परिच्छिन्नत्वं नापकर्षाश्नयत्वम्‌ । अपि तु परममहत्परि- 
माणभिन्नत्वम्‌, आकाशादिचतुष्टयान्यतमासमवेतत्वं वा । तथा च 
परममहत्परिमाणान्यपरिमाणवत्त्वं आकाशादिचतुष्टयान्यतमासमवेत- 
परिमाणवत्त्वं वा मूतंत्वम्‌, तच्च परमाणुष्वपि वर्तत इति न तत्वा- 
व्याप्तिः । अतो द्वितीयलक्षणानुसरणे नाव्याप्तिहतुरित्याशङ्कयाह - 
वस्तुतस्तु इति । 
> 
तकसङ्ग्रहः 
काळनिरूपणम्‌ 
अतीतादिव्यवहारहेतुः कालः । स च एकः विभुः नित्यश्च । 
दीपिका 
कालं लक्षयति - अतीतेति । सर्वाधारः कालः सर्वकार्यनिमि- 
्तकारणम्‌ । 
प्रकाशिका 
अतीतादिव्यवहारहेतुः काल इति सूले आदिना अनागतादि- 
परिग्रहः । अतीतत्वं च वर्तमानध्वंसप्रतियोगित्वम्‌। वर्नेमानत्वम्‌ इह 
12 

शब्दप्रयोगाधिकरणकालवृत्तित्वम्‌ । भविष्यत्वं च वर्तमानप्रागभाव- 
प्रतियोगित्वं । अत्र सर्वत्र कालस्य घटकतया शब्दप्रयोगरूपातीतादि- 
व्यवहारे हेतुत्वं तस्य इति ध्येयम्‌ । न च तादृशव्यवहारः सूर्यपरिस्प- 
न्दोपाधिमादाय सम्भवतीति वाच्यम्‌ । अनुगतस्य व्यवहारस्य अनु- 
गतविषयं विना असम्भवेन अतिरिक्तकालस्वीकारादिति दिक्‌ । सर्वा- 
धार इति । कालिकसम्बन्धेनेत्यादिः । अत विभिन्नकालिकयोः आधा- 
राधेयभावविरहात्‌ क्रियादेः सर्वाधारत्वशङ्धव नावतरतीति भावः । 


वालम्निया 

ननु घटः अतीतः वर्तमानः भविष्यन्‌ इत्यादिशव्दप्रयोगः काल- 
स्य यः उपाधिः अवच्छेदकः सूर्यपरिस्पन्दः तद्धेतुकः । तथा च अतीत 
इत्यस्य शब्दप्रयोगाधिकरणसूर्यपरिस्पन्दवृत्ति ध्वंसप्रतियोगीत्यर्थः । 
वर्तमान इत्यस्य शब्दप्रयोगाधिकरणसूर्यपरिस्पन्दवृत्ति रित्यर्थः । भवि- 
ष्यन्नित्यस्य शब्दप्रयोगाधिक रणसूर्यपरिस्पन्दवृत्तिप्रागभा वप्रतियो- 
गीत्यर्थः । तथा च न कालः सिध्यति इत्याशङ्कते - न च तारृशव्य- 
वहार इति । समाधत्ते - अनुगतस्येति। एकरूपः अतीतः इत्यादिः 
व्यवहारः एकरूपं विषयं विना न सम्भवति इति एकः कालः स्वी- 
करणीयः । सूर्यपरिस्पन्दस्तु अनेकः । अतः कालघटनयैव अतीतत्वा- 
दिक निर्वाच्यं इति भावः । 


अपि च सूर्यपरिस्पन्दः अतीतादिविषयेषु साक्षात्सम्बन्धेन 
नास्ति । अतः 'स्वाश्रयतपनसंयोगिसंयोगादिरूपपरम्परासम्बन्धेनेव 
सूर्यपरिस्पन्दवृत्तित्वं घटादेर्वंक्तव्यम्‌ । तदपेक्षया लाघवात्‌ साक्षात्स- 
म्बन्धशालिकालस्वीकरणमेवोचितमित्याशयेनाह - दिगिति । विषय- 
तासम्बन्धेन सर्वाधारत्वं ज्ञानस्याप्यस्ति इत्याशङ्क्य कालिकसम्वन्धे- 
नेत्यादिरिति कथितम्‌ । सर्वपदार्थनिष्ठकालिकसम्बन्धावच्छिन्नाधेय- 
तानिरूपिताधिकरणत्वं सर्वाधारत्वमत्र विवक्षितमिति भावः । 


1. स्वाश्रयेति। स्व सूर्यपरिस्पन्दः तदाश्रयः सूर्यः तत्संयोगी कालः तस्संयोगः घटस्य | 

ननु क्रियामात्रं कालोपाधिरिति सिद्धान्तात्‌ क्रियायाः कालि- 
कसम्वन्धेन सर्वाधारत्वसत्त्वात्‌ तत्रातिव्याप्तिरित्यत आह्‌ - अत्र वि- 
भिन्नरकालिकयोरिति । क्रियायाः तत्समकालवतिसकलपदार्थाधारत्वेऽपि 
तदसमकालवतिपदार्थाधारत्वं न संभवति, भिन्नकालिकयोराधाराधेय- 
भावविरहात्‌ । सर्वाधारत्वमित्यत्र सरवंपदं तु सकलकालवतिसर्वपदार्थं- 
परम्‌ , अतो न क्रियायामतिव्याप्तिरिति भावः । 


> 


तर्केसङ्ग्रहः 
दिडूनिखूपणम्‌ 
प्राच्यादिव्यवहारहेतु: दिक्‌ । सा च एका विभ्वी नित्या. च । 
दीपिका 
दिशो लक्षणमाह - प्राचीति । दिगपि कार्यमालनिमित्तकारणम्‌ । 
प्रकाशिका 
प्राच्यादिव्यवहारहेलुः इति मूले आदिना प्रतीच्यादिपरिग्रहः । 
उदयाचलसन्निहितमूर्तावच्छिन्ना दिक्‌ प्राची । अस्ताचलसन्निहित- 
मूर्तावच्छिन्ना दिक प्रतीची । मेरु्सन्निहितमूर्तावच्छिन्ना दिक्‌ उदीची । 
तद्वयवहितमूर्तावच्छिन्ना तु दक्षिणा । 
> 
तर्केसङ्ग्रहः 
आत्मनिरूपणम्‌ 
ज्ञानाधिकरणम्‌ आत्मा । सः द्विविधः जीवात्मा परमात्मा 
चेति । | 
इश्वरसाधनम्‌ 
तव्रेश्वरः सर्वज्ञः परमात्मा एक एव । 
जीवास्मनिरूपणम्‌ . 


जीवस्तु प्रतिशरीरं भिन्नः । विभुः नित्यश्च । 

दोपिका 
आत्मनो लक्षणमाह -ज्ञानेति । आत्मानं विभजते - स द्विविध 
इति । 
परमात्मनो लक्षणमाह - तत्रेति । नित्यज्ञानाधिकरणत्वम्‌ 
ईश्वरत्वम्‌ । ननु ईश्वरसद्भावे कि प्रमाणम्‌ ? न तावत्‌ प्रत्यक्षम्‌ । 
तद्धि बाह्यं आन्तरं वा । नायः, अरूपिद्रव्यत्वात्‌ । न द्वितीयः, आत्म- 
सुखदुःखादिव्यतिरिक्तत्वात्‌ । नाप्यनुमानम्‌,लिङ्गाभावात्‌ । नाप्यागमः, 
तथाविधागमाभावात्‌ इति चेत्‌ - न । 'अङ्कुरादिकं सकर्तृकं कार्य- 
त्वात्‌, घटवत्‌' इत्यनुमानस्येव प्रमाणत्वात्‌ । उपादानगोचरापरोक्ष- 
ज्ञानचिकीर्षाक्ृतिमत्त्वं कतृंत्वम्‌ । उपादानं समवायिकारणम्‌ | सकल- 
परमाण्वादिसूक्ष्मद्शित्वात्‌ सर्वज्ञत्वम्‌ । 'यः सर्वज्ञः सर्ववित्‌’ इत्या- 
द्यागमोऽपि तत्र प्रमाणम्‌ । 
जीवस्य लक्षणमाह.- जीव इति । सुखाद्याश्रयत्वं जीवलक्षणम्‌ । 
ननु 'मनुष्योऽहम्‌ः, 'ब्राह्मणोऽहम्‌' इत्यादौ सर्वेत अहुप्रत्यये शरीरस्येव 
विषयत्वात्‌ शरीरमेव आत्मा इति चेत्‌ - न । शरीरस्य आत्मत्वे 
करपादादिनाशे शरीरनाशात्‌ आत्मनोऽपि नाशप्रसङ्गात्‌ । नापि 
इन्द्रियाणाँ आत्मत्वम्‌ 'योऽहं घटं अद्राक्षम्‌ सोऽहं इदानीं स्पृशामि’ 
इत्यनुसन्धानाभावप्रस ङ्गात्‌ । अन्यानुभूतेऽर्थे अन्यस्यानुसन्धानायोगात्‌। 
तस्मात्‌ देहेन्द्रियव्यतिरिक्तः जीवः सुखदुःखादिवेचित्यात्‌ प्रतिशरीरं 
भिन्नः । स च न परमाणु: । सर्वंशरीरव्यापिसुखाद्यनुपलब्धिप्रस ङ्गात्‌ ।. 
न मध्यमपरिमाणवान्‌ । तथा सति अनित्यत्वप्रसङ्गैन कृतहान - अक्ृ- 
ताभ्यागमप्रस ङ्गात्‌ । तस्मात्‌ नित्यः विभुः जीवः । 
प्रकाशिका 
मृले ज्ञानाधिकरणमिति । समवायेन ज्ञानवदित्यर्थः । तत्र - तयो- 
मंध्ये । दीपिकायाम्‌ नित्यज्ञानाथिकरणत्वमिति । न च (नित्यं) विज्ञानं 
आनन्दं ब्रह्मा इति श्रुत्या विरोध इति वाच्यम्‌ । आनन्दपदस्य आन- 

न्दवदर्थकताया इव विज्ञानपदस्यापि विज्ञानवदर्थकतास्वीकारेण अवि- 
रोधात्‌ । न च आनन्दपदस्येव तादुशार्थकत्वमसिद्धमिति वाच्यम्‌ । 
अर्णआद्यजन्तत्वा ङ्गीकारेण तादृशार्थसिद्धेः । अन्यथा नपुंसकत्वानुप- 
पत्ते: । अल आनन्दः 'भारापगमे सुखी संवृत्तो$हम्‌' इतिवत्‌ दुःखाभावे 
उपचर्यते । नवीनास्तु नित्यसुखमीश्वरस्या ङ्गी कुर्वन्ति इत्यलमधिक- 
जल्पनेन । अरूपिद्रव्यत्वादिति । वाह्यप्रत्यक्षं प्रति उद्भूतरूपस्य हेतु- 
त्वादिति भाव: । आत्मसुखदुःखादीति । विजातीयात्ममनृस्संयोगस्य 
मानसप्रत्यक्षहेतोः ईश्वरेऽभावादिति भावः । प्रमाणत्वादिति । न चेदं 
अप्रयोजकमिति शङ्कुम्‌ । कार्यत्वावच्चछिन्नं प्रति कृतित्वावच्छिन्नस्य 
हेतुत्वेन अप्रयोजकत्वाभावादिति दिक्‌ । उपादानेति । यद्यपि कतुंत्वं 
कृतिमत्त्वमेव संभवति तथापि अपरोक्षज्ञानादेः चिकीर्षादिकं प्रति 
कारणत्वप्रदर्शनाय तथोक्तिंरिति ध्येयम्‌ । सरैविदिति। विदधात्वर्थो 
विशेषरूपेण ज्ञानम्‌ । 


लक्षणमाहेति । स्वरूपमाहेत्यर्थः । मूले प्रतिशरीरं भिन्न इति । न 
चावयवोपचयाभ्यां तत्तच्चेल्लादिशरीराणां विभिन्नत्वेऽपि जीवभेदा- 
भावात्‌ इदमसङ्गतम्‌ । एवं कायव्यूहस्थलेऽपीति वाच्यम्‌ । समान- 
कालिकयोगजधर्माजन्यशरीरभेदेन जीवभेदस्येव विवक्षिततया अदो- 
षात्‌ । एवं च एतच्छरीरावच्छिन्नभोगवान्‌ समानकालिकयोगजधर्मा- 

जन्यतच्छरीरावच्छिन्नभोगव्भिन्न इति रीत्या प्रतिशरीरं जीवभेदः 
साध्य इत्यलम्‌ । 


शरीरस्यैवेति । अन्यथा मनुष्यत्वादीनां शरीरधर्मत्वेन तथा 
प्रत्ययस्यैव असङ्गतिरित्यभिमानः । नाशप्रसङ्गादिति । समवायिकारण- 
नाशस्य द्रव्यनाशकत्वादिति भावः। योऽहमिति। भूतकालिकदर्शनवति 
वर्त॑मानकालिकस्पार्शनवत्वं प्रत्याय्यते तच्च भवतां मते न सम्भवति 
चाक्षुषस्पार्शनवतो भेदादिति भावः । अननुसन्धानायोगादिति । अन्यथा 
चेत्रेणानुभूतस्य वस्तुनः मैत्रेण स्मरणापत्तेरिति भावः । 

ननु सर्वंशरीरावच्ठेदेन आत्मनि सुखादिसाक्षात्कारोपपत्तये 
सर्वंशरीरव्यापित्वं आत्मनोऽस्तु । तथापि विभुत्वाङ्गीकारे घ्रयोजना- 
भाव इत्यत आह - न मध्यमेति । अनित्यत्वप्रसङ्गेनेति । यन्मध्यमपरि- 
माणं तदनित्यम्‌ इति व्याप्तेरिति भावः । कृतेति । कृतस्य यागादि- 
ना सम्पादितस्य धमदिर्हानं नाशः, अङृतस्याभ्यागमः प्राप्ति: तत्प्रस- 
ङ्गादित्यर्थः । कर्तुः आत्मन उत्तरजन्मनि असत्त्वात्‌ , अकर्तुश्च सत्त्वाः 
दिति भावः । 


ननु जीवस्य अणुत्वमेव आस्ताम्‌ , तावता नोक्तदोषः । सूक्ष्म- 
दीपस्य सर्वगृहावच्छेदेनेव अणुरूपस्यापि जीवस्य प्रभाप्रसरणाङ्गी- 
कारात्‌ इति चेत्‌ - न । तथा सति कायव्युहस्थले सुखादिसाक्षात्कारा- 
नुपपत्तेरिति दिक्‌ । 


वालप्रिया 


समवायेन ज्ञानवदिति । कालिकसम्बन्धेन ज्ञानवति कालेऽति- 
व्याप्तिवारणाय समवायेनेति । सम्बन्धविशेषावच्छिन्नाधारतासूच- 
नायेव अधिकरणपदम्‌ । अन्यथा ज्ञानवान्‌ आत्मा इत्येव वदेत्‌ इति 
भावः । दीपिकायाम्‌ - बाह्यम्‌ - बहिरिन्द्रियजन्यम्‌ । आन्तरम्‌ - 
मनोजन्यम्‌ । अरूपिद्रव्यत्वादिति । रूपवतो द्रव्यस्यैव बहिरिन्द्रिय- 
जन्यप्रत्यक्षविषयत्वादिति भावः । आत्मसुखदुःखादिव्यतिरिक्तत्वादिति । 
यस्य जीवात्मनः स्वीयमनसा संयोगोऽस्ति स॒ तस्येव जीवात्मनः 
तत्समवेतसुखादेर्वा मानसप्रत्यक्षं जनयेत्‌ । तज्जीवात्मतदीयसुखा- 
दिव्यतिरिक्तं तदीयमनस्संयोगजन्यप्रत्यक्षविषयो न भवति । अतः 
ईश्वरः जीवात्मतत्सुखातिरिक्तः तदीयमानसप्रत्यक्षविषयो न भवती- 
त्याशयः । लिङ्गाभावादिति । ईश्वरव्याप्यस्य लिङ्गस्याभावादीश्वरे 
नानुमानं प्रमाणमिति भावः । 


ननु (नित्यं) विज्ञानमानन्दं ब्रह्म’ इति श्रुत्या आत्मनः ज्ञानस्व- . 


रूपत्वमाल्ावगमात्‌ ज्ञानाधिकरणत्वं न सम्भवतीति शङ्कते - न च 

नित्यमिति । समाधत्ते - आनन्दपदस्येति । आनन्दार्थकस्य आनन्दशव्दस्य 
नित्यपुंल्लिङ्गत्वात्‌ आनन्दमिति नपुंसकत्वानुपपत्ते: आनन्दोऽस्यास्ती- 
त्यर्थे आनन्दशब्दात्‌ 'अर्शआदिभ्यो$च्‌' इत्यचूप्रत्यये नपुंसक आनन्द- 
शब्द: सम्पद्यते । तथा च आनन्दमित्यस्थ आनन्दव दित्यर्थे एव वक्तव्यः | 
नत्समभिव्याहृतः विज्ञानशब्द: विज्ञानवदर्थक एव युक्‍त: । तथा च 
ज्ञानाधिकरणत्वमेव तया श्रुत्या ईश्वरस्य बोध्यत इति भाव: । 
उपचर्यते - लक्षणया प्रयुज्यते । 

बिजातीयात्ममनस्संयोगस्येति। परात्मव्यावृत्तस्य स्वात्ममात्रवृत्ते: 
मनस्संयोगस्येत्यर्थ. । न चेदमप्रयोजकमिति । कार्यत्वमस्तु कर्तृजन्यत्वं 
मास्तु इति शङ्कायाः निवर्तकस्तर्को नास्तीति भाव: । न चेदमप्रयोज- 
कमिति । कार्यत्वरूपहेतुरस्तु सकर्तृकत्वरूपसाध्यं मास्तु इति शङ्काया 
निवारको यस्तर्कः तच्छून्यमित्यर्थः । कार्यत्वावच्छिन्नं प्रतीति । ननु 
सकर्तृकत्वं हि कतृंजन्यत्वम्‌ । पक्षे तदभावोऽस्तु इति शङ्कायां यदि 
कर्तृजन्यत्वं न स्यात्‌ तहि कार्यत्वमपि न स्यात्‌, कार्यसामान्यं प्रति 
कर्तुः कारणत्वादित्येवं कार्यत्वावच्छिन्नं प्रति कर्ता कारणमिति कार्य- 
कारणभावाख्योऽनुकूलतर्क एव वक्तव्यः न तु कार्यत्वावच्छिन्नस्य 
कृतित्वावच्छिन्नं कारणं इत्येतादुश इति कथमेतदिति चेत्‌ - न । साध्यं 
सकर्तृकत्वं न कतूंजन्यत्वरूपम्‌ । तथा सति कतृंत्वस्येव जनकतावच्छे- 
दकत्वं स्यात्‌ । कतृंत्वं च कृतिमत्त्वरूपं क्ृत्यात्मकमिति अनन्तानां 
कृतीनां कारणतावच्छेदकत्वे गौरवं स्यात्‌ । अतः कृतिजन्यत्वमेव 
सकर्तृक्त्वम्‌ । कृतित्वमेव जनकतावच्छेदकम्‌ । कृतित्वं तु जातिरूप- 
तया एकमित्याशयेन कार्यत्वावच्छिन्ने कृतित्वावच्छिन्नं कारणम्‌ 
इत्येता दृशकार्यकारणभावाख्यतर्काभिधानात्‌ । 


ननु घटत्वावच्छिन्नं प्रति कुलालकृतित्वावच्छिन्ना हेतुः इति 
विशिष्यैव कार्यकारणभावादेतादृशसाभान्यकार्यकारणभावे प्रमाणा- 
भाव इत्यत्राह - दिगिति । घटत्वपटत्वादिभेदेनानन्तकार्यकारणभाव- 
कल्पनापेक्षया कार्यत्वावच्छिन्नं प्रति कृतित्वेन एकहेतुहेतुम -द्भावकल्प- 

नमेत्र उचितमिति भावः । दीपिक्रायाम्‌ उपादानगोचरेति । उपादानं 

समवायिकारणं कपालादि तद्विषयकं यत्‌ अपरोक्षज्ञानं, एवं समवायि- 

कारणविषयिणी या चिकीर्षा कपालेन घटं कुर्याम्‌ इत्याकारिका 

इच्छा, एवं समवायिकारणविषयिणी या कृतिः तद्वत्त्वं कतृंत्व मित्यर्थः । 

उपादानगोचरेत्यस्य त्तिष्वप्यन्वयात्‌ । यद्यपीत्वादि । 'जानाति’, 

'इच्छति', 'यतते', 'करोति' इति क्रमात्‌ कार्यसामान्यं प्रति यत्नः 

कारणम्‌, यत्ने चिकीर्षा कारणम्‌, चिकीर्षा प्रति ज्ञानं कारणमिति ज्ञाप- 
नाय दीपिकायां त्रितयमुक्तम्‌ । साध्यं तु कृतिजन्यत्वमेवेति भावः । 

ननु 'यः सर्वज्ञः सर्ववित्‌’ इति श्रृतौ सर्वज्ञशब्दसमानार्थकत्वात्‌ सर्वः 
वित्पदस्य पुनरुक्तिरित्याशङ्क्याह - बिद्धात्रथ इति । तथा च सर्वज्ञ- 
शब्देन सामान्यतः प्रमेयत्वादिना सर्वेविषयकज्चान मुच्यते । सर्ववित्पदेन 
घटत्वपटत्वादिना विशेषरूपेण सर्वविषयकजानमुच्यते । अतो न 
पुनरुक्तिरिति भावः। 

ननु जीवस्तु "प्रतिशरीरं भिन्न इति मूले जीवस्य प्रतिशरीरं 

भेद एवोच्यते न लक्षणम्‌ । तथा च तस्य मूलस्य 'जीवस्य लक्षण- 
माह' इत्यवतरणं न युक्तम्‌ इत्यत आह - स्वरूपमाद्देत्यथे इति । 
शङ्कते - न चेति । चेत्रशरीरस्य अवयवोपचयाभ्यां भेदस्यावश्य- 
कतया चेत्रीयबालशरीरापेक्षया तदीययुवशरीरवृद्धशरीरादीनां भेदो 
वक्तव्यः । तथा च बालयुवादिशरीरभेदे सत्यपि तदवच्छिन्न आत्मा 
एक एव । एवं सौभरिप्रभृतीनां आत्मन एकत्वेऽपि शरीरसमू हाङ्गी- 
कारात्‌ प्रतिशरीरं जीवभेदाभावात्‌ प्रतिशरीरं जीवो भिन्न इति 
कथं सङ्गच्छत इति शङद््ाग्रन्थस्यार्थः । कायव्युहस्थल इति । एकेन 
जीवेन अनेकशरीराधिष्ठानस्थल इत्यर्थः । 


समाधत्ते - समानकालिकेति । समानकालिकानां योगजधर्माज- 
न्यानां शरीराणां भेदो यत्र तत्र जीवभेद इत्येव मूले विवक्षितम्‌ । 
चेत्रीयबालयुवादिशरीराणां समानकालिकत्वाभावात्‌ सौभरिप्रभृतिभिः 
एककाले अधिष्ठितानां शरीराणां योगजधर्मजन्यत्वेन तदजन्यत्वा- 

भावात्‌ तादृशशरीराणां भेद: नात्मभेदव्याप्यतया मूलाभिप्रेत इति 
नानुपपत्तिः । तथा च समानकालिकयोगजधर्माजन्यशरीरभेदव्यापक- 
भेदप्रतियोगी जीव इति 'जीवस्तु प्रतिशरीरं भिन्न इति मूलार्थः । 
तादृशः शरीरभेदः चेत्रमेत्रादिशरीरेषु तलात्मभेदोऽस्तीति भावः । 


एवं चेत्यादि । अवच्छेद्यतासम्बन्धेन तच्छरीरभिन्नशरीरवत्त्वा- 
दिति हेतुः पूरणीयः । अन्यथेत्यादि । 'अहं मनुष्य'इत्यादिप्रतीत्यां अहमर्थे 
आत्मनि मनुष्यत्वादिधर्माः प्रकारतया भासन्ते । शरीर एव मनुष्य- 
त्वादयः भवन्ति । तस्मात्‌ अहमर्थात्मविशेष्यकमनुष्यत्वादिदेहृधमं- 
प्रकारकप्रतीतिरियं शरीरमेवात्मा इत्यवगमयति । यदि तु शरीराति- 
रिक्तः आत्मा तहि मनुष्यत्वादिरहिते आत्मनि मनुष्यत्वादिप्रकारिका 
इयं घ्रतीनिः भ्रमरूपा स्यान्‌ न घ्रमात्मिकेति भावः । अन्यथा - 
शरीरातिरिकतस्यात्मनः अहमर्थत्वे। प्रत्ययस्यैवासङ्गतिरिति। तथा प्रतीतेः 
प्रमात्वानुपपत्तिरित्यर्थेः । मनुष्यशब्दस्य मनुष्यशरीरावच्छिन्न इत्य- 
थात्‌ 'अहं मनुष्य’ इति प्रतीतिः अहमर्थे मनुष्यशरीरावच्छिन्नत्वमव- 
गाहते । अतः शरीरात्मत्वसाधिका इयं प्रतोतिने भवतीति सिद्धान्तं 
मनसिकृत्य इत्यमिमान' इत्युक्तम्‌ । . 

भूतकालिकेति । 'योऽहमद्राक्षं सोऽहमिदानीं स्पृशामि’ इति 
प्रतीत्या भूतकालिकचाक्षुषप्रत्यक्षाश्रयवरतमानकालिकस्पार्शनप्रत्यक्षा- 
श्रययो रैक्यमवगम्यते । इन्द्रियात्मवादे चाक्षुषप्रत्यक्षाश्रयः चक्षुः 
स्पार्शनप्रत्यक्षाश्रयः त्वक्‌ इति तयोभेदात्‌ तयोरेक्यावगाहिनी 
प्रत्यभिज्ञाप्रतीतिर्नं घटत इति भावः । दीपिकायाम्‌ अन्याचुभूत इति । 
ननु चक्षुस्त्वचोरभेदात्‌ तयोरभेदावगाही प्रत्यभिज्ञाप्रत्ययो नोपपद्यत 
इत्येव वक्तव्यम्‌ । न त्वेवमिति कथमेष ग्रन्थो योजनीय इति चेत्‌ - 
श्रूयताम्‌ । उक्तप्रत्यभिज्ञा यथा वा चाक्षुषस्पार्शनप्रत्यक्षाश्रययो रेक्य- 
मवगाहते तथा चाक्षुषप्रत्यक्षविषयस्येव स्पार्शनप्रत्यक्षविषयत्वमप्य- 
वगाहते । तत्र चक्षुःकतुँक चाक्षुष प्रत्यक्षविषयस्य घटस्य त्वक्कतुँकस्मरण- 


विषयत्वासम्भवात्‌ तत्स्म रणपूर्वेक तत्र स्पार्शनप्रत्यक्षविषयत्वावगाहिनी 

त्वक्कतुकप्रत्यभिज्ञा न स्यात्‌ । अत इन्द्रियातिरिक्त: चाक्षुषस्पार्शन- 
प्रत्यक्षयोराश्रयः एकोऽङ्गीकार्यः । स च स्वात्मनः अभेदं स्वानुभूत- 
मर्थं च अनुसन्धातुमहेतीत्याशयेन दीपिकायाः प्रवृत्तेरिति । प्रकाशि- 
कायां हानं नाश इति । कृतस्य कर्मणो नाशो नाम निष्फलत्वम्‌ । 
कर्मकर्तुः फलानुभवं विनेव नाशात्‌ । अकृतस्य कर्मणः - कर्मण्यकृतेऽपि 
अभ्यागमः - फलप्राप्तिः । फलानुभविता कर्मकर्तृरन्य एवेति तस्य 
कर्मानुष्ठानं विनैव तत्फलप्राप्तिरिति भावः । तदाह - कतुः आः मन इति । 
्रमाप्रसरणाङ्गीकारादिति । ज्ञानरूपप्रभायाः सवंशरीरव्याप्त्य ङ्गीकारात्‌ 
इत्यर्थः । कायव्यूहस्थले इति । एकेन जीवेन युगपदधिष्ठितानेक शरीर- 
स्थले यस्मिन्‌ शरीरेऽणुर्जीवः वर्तते तच्छरीरे जीवप्रभायाः ज्ञानस्य 
प्रसरेऽपि शरीरान्तरेषु तत्प्रसराभावात्‌ तदवच्छेद्यसुखाद्यनुसन्धान- 
मात्मनो न स्यादिति भावः । 


ननु कायव्यरूहस्थलेऽपि यावन्ति शरीराणि जीवेनाधिप्ठितानि 
तावत्सु तत्प्रभाप्रसरोऽङ्गीक्रियते। अतो नोक्तानुपपत्ति रित्याशङ्क्याह - 
दिगिति । यथा एकगृहान्तरारोपितदीपस्य प्रभा गृहान्तरे न प्रसरति, 
तथा एकशरीरान्तःस्थजीवस्य प्रभा शरीरान्तरे न प्रसरेदिति भावः । 


> 


तर्कसङ्ग्रहः 
मनोनिरूपणम्‌ 
सुखाद्युपलब्धिसाधनम्‌ इन्द्रियं मनः । तच्च प्रत्यात्मनियत- 
त्वात्‌ अनन्तं परमाणुरूपं नित्यं च | 
दीपिका 
मनसो लक्षणमाह - सुखेति । स्पर्शरहितत्वे सति क्रियावत्त्वं 
मनसो लक्षणम्‌ । तद्विभजते - तच्चेति । एकैकस्यात्मन एकँकं मन 
आवश्यकम्‌ इत्यात्मनां अनेकत्वात्‌ मनसोऽप्यनेकत्वमित्यर्थः । परमाणु- 
रूपमिति । मध्यमपरिमाणवत्त्वे अनित्यत्वप्रस ङ्का दित्यर्थः । 

ननु 'मनो विभू स्पर्शरहितत्वे सति द्रव्यत्वात्‌, आकाशादिवत्‌' 
इति चेत्‌ - न । मनसो विभुत्वे आत्ममनस्संयोगस्य असमवायिकारणस्य 
अभावात्‌ ज्ञानानुत्पत्तिप्रसङ्गः । न च विभुद्वयसंयोगः अस्त्विति 
वाच्यम्‌ । तत्संयोगस्य नित्यत्वेन सुषुप्त्यभावप्रसङ्गात्‌, पुरीतद्वयति- 
रिक्तस्थले आत्ममनस्संयोगस्य सर्वदा विद्यमानत्वात्‌ । अणृत्वे तु यदा 
मनः पुरीतति प्रविशति तदा सुषुप्तिः, यदा निस्सरति तदा ज्ञानो- 
त्पत्तिरित्यणुत्वयिद्धिः । 

प्रका शिका 

मनस्संयोगाद्यतिव्याप्तिवारकेन्द्रियत्वघचटितमूलोक्तलक्षणापेक्षया 
नघुलक्ष गमाह - स्पशरहितत्वे सतीति । एकैकं मन इति । सर्वात्मनां 
एकस्य मनसः स्वीकारे एकस्य ज्ञानदशायां अपरस्य" तदनुपपन्तिः, 
तस्याणुत्वेन सकलेन्द्रियेरेकदा संयोगाभावादिति भावः । बिन्त्रिति । 
तथा च तस्य परममहत्परिमाणवत्त्वेन पूर्वोक्तदोषानवकाश इति 
भावः . अभावादिति । विभुद्वयसंयोगानभ्युपगमादिति भावः । ज्ञानाचु- 
त्पत्तोति । भावकार्यस्यासमवायिकारणजन्यत्वनियमादिति भावः। 
बिश्ु्यसंयोगोऽसित््रिति । तस्य नित्यत्वेन असमवायिकारणक्रियाद्य- 
सत्त्वेऽपि न क्षतिरिति भावः । 

बालप्रिया 

तर्केसङ्ग्रहोक्तं मनोलक्षणं परित्यज्य दीपिकायां अन्यस्य मनो- 
लक्षणस्य कथने बीजमाह - मनस्संयोगादीति । 'सुखादिसाक्षात्कार- 
साधनत्वं मनसो लक्षणम्‌’ इत्येतावन्मात्रोकतौ आत्ममनस्संयोगेऽति- 
व्याप्तिः, तस्यापि सुखादिसाक्षात्कारसाधनत्वात्‌ । तद्वारणाय इन्द्रि. 
यत्वं निवेशितम्‌ । इन्द्रियत्वं च 'शब्देतरे'त्यादिरूपमिति तद्घटितं 
मनोलक्षणं अतिगुरु इति पर्यालोच्य लघुलक्षणं दीपिकायां उक्तमिति 
भावः । 

“ साधनमित्यस्य करणमित्यर्थः । एतल्लाभायेव इन्द्रियपद- 
मुपात्तम्‌, न तु तेन रूपेण प्रवेशः गौरवात्‌” इति तु नृसिहशास्त्रिणः 

प्राहुः । तेषां पक्षे सम्भवतो लक्षणान्तरस्याकथने न्यूनता स्यादिति 
तद्वारणायेव दीपिकायां लक्षणान्तरकरणम्‌ । उक्तं च तैरेव - “न्यून- 
तापरिहाराय स्वयं मनोलक्षणमाह” इति । ननु विभुद्वयसंयोगः कथं 
भवेत्‌ ? संयोगं प्रति क्रियायाः संयोगस्य च हेतुत्वात्‌ । विभू नोश्च 
क्रियाशून्यत्वात्‌ क्रियाजन्यः संयोगो न सम्भवति। अवयवशून्यत्वात्‌ 
हस्तपुस्तकसंयोगात्‌ कायपुस्तकसंयोगवत्‌ संयोगजसंयोगोऽपि न संभ- 
वतीत्यत्राह - तस्य नित्यत्बेनेति । {क्रियादीत्यत्र आदिशब्देन संयोगो 
गृह्यते । तथा च जन्यसंयोगं प्रत्येव क्रियादेः हेतुत्वं न त्वजसंयोगे 
अजत्वविरोधादिति भावः । 
> 


तर्कसङ्ग्रहः 
रूपनिरूपणम्‌ 
चक्षुमत्रिग्राह्मो गुणो रूपम्‌ । तच्च शुक्ल - नील-पीत - रक्त - 
हरित - कपिश - चित्रभेदात्‌ सप्तविधम्‌ । पृथिवीजलतेजोवृत्ति । तव 
पृथिव्यां सप्तविधम्‌ । अभास्वरशुक्लं जले । भास्वरशुक्लं तेजसि । 


दीपिका 

रूपं लक्षयति - चक्षुरिति । सहभ धादावतिव्याप्तिवारणाय मा- 
व्रपदम्‌ । रूपत्वे अतिव्याप्तिवारणाय गुणपदम्‌ । रूपं विभजते - 
तचेति । 

ननु अव्याप्यवृत्तिनीलादिसमुदाय एव चित्ररूपम्‌ इति चेत्‌ - 
न । रूपस्य व्याप्यवृत्तित्वनियमात्‌ । ननु चित्रपटे अवयवरूपस्येव 
प्रतीतिरस्त्विति चेत्‌ - न । रूपरहितत्वेन पटस्याप्रत्यक्षत्वप्रसङ्गात्‌ । 
न च रूपवत्समवेतत्वं प्रत्यक्षत्वप्रयोजकम्‌, गौरवात्‌ । तस्मात्‌ पटस्य 
प्रत्यक्षत्वानुपपत्त्ा चित्वरूपसिद्धि: । रूपस्याश्रयमाह - पृथिवीति । 
आश्रयं विभज्य दशयति - तत्रेति । 

प्रकाशिका 

मात्रपदमिति । यद्यपि चक्षुर्मात्रग्राह्मत्व॑ चक्षुरितराग्राह्यत्वे 
सति चक्कुर्ग्राह्यत्वम्‌, तच्च न रूपे संभवति; तथापि त्वगिन्द्रिया- 
ग्राह्मत्वे सति चक्षुर्ग्राह्मत्वं तदिति ध्येयम्‌ । गुणपदमिति । न चैवमपि 
प्रभाभित्तिसंयोगे$तिव्याप्तिरिति वाच्यम्‌ , त्वगग्राह्मचक्षूरग्राह्मगुणवि- 
भाजकधर्मेवत्त्वे पर्यवसानेन अदोषात्‌ । अत एव परमाणुरूपादौ नाव्या- 
प्तिरिति बोध्यम्‌ । सब्रुदाय एवेति । एवकारेणातिरिक्तचित्ररूपव्यव- 
च्छेदः । व्याप्यवृत्तित्वेति । देशिकव्याप्यवृत्तित्वेत्यर्थः । 


इदमुपलक्षणम्‌ - एकेकचिवरूपस्थले अनेकरूपाणां एकेकतत्त- 
त्प्रागभावादिस्थले च अनेकप्रागभावादीनां कल्पनेन अनेकरूपेपु चित्र: 
'इत्याकारकप्रतीतिविषयत्वकल्पनेन च गौरवमिति । रूपरहितत्वेनेति । 
समवायेनेत्यादिः । प्रसङ्गादिति । द्रव्यचाक्षुषं प्रति समवायेन रूपस्य 
कारणत्वादिति भावः । रूपवत्समवेतत्वमिति । स्वाश्रयसमवेतत्वसम्ब- 
न्धेन रूपम्‌ । प्रत्यक्षत्वप्रयोजकमिति । प्रत्यक्षविषयत्वघ्रयोजकमस्तु 
इत्यर्थः । गौरवादिति । साक्षात्सम्बन्धेन कारणत्वापेक्षया गौरवा- 
दित्यर्थः । चित्रावयवकावयवकपालैः आरब्धपटस्य चाश्नृषत्वानुरोधेन 
स्वसमवायिसमवेतसमवेतसमवेतत्वसम्बन्धेन रूपस्य तत्प्रयोजकत्व- 
मङ्गीकतंव्यम्‌ । एवं च त्रुटेः चाक्षुषत्वानुपपत्तिरपि द्रष्टव्या । प्रत्य- 
क्षत्वानुपपत्त्येति । एतेन चिद्मरूपवत्‌ चित्ररसो5पि सिध्येदिति शङ्का 
निरंस्ता । द्रव्यलौंकिकरासनस्य अप्रसिद्ध्या तदनुपपत्त्यभावेन न 
चित्ररसाङ्गीकार इति सङ्क्षेपः । 


बालप्रिया 


ननु चक्षुर्मालाग्राह्यत्वं रूपे असम्भवि । चक्षुरितराग्राह्यत्वे सति 
चक्रुर्ग्राह्यत्वे हि चक्षुर्मा्रग्राह्यत्वम्‌ । ज्ञानसामान्ये मनसः कारणत्वात्‌ 
चक्षुरितरमनोजन्यप्रत्यक्षविषयत्वस्येव रूपे सत्त्वेन चक्षुरितराग्राह्म- 
त्वस्य रूपे अभावादिति शङ्कते - यद्यपीति । चक्षुरितराग्राह्यत्वं 

चक्षुरितरजन्यप्रत्यक्षाविषयत्वम्‌ । चश्ुर्ग्राह्यत्वं चक्षु रिन्द्रियजन्यप्रत्यक्ष- 
विषयत्वम्‌ । समाधत्ते - तथापीति । चक्षुरितरपदेन त्वगिन्द्रियं 
विवक्षितम्‌ । तथा च त्वगिन्द्रियजन्यप्रत्यक्षाविषयत्वे सति चक्षुरि- 
न्ट्रियजन्यप्रत्यक्षविषयत्वं चक्षुर्मात्रग्राह्मत्वम्‌ । अस्ति चेदं रूपे इति 
नासम्भव इति भावः। सत्यन्तानुपादाने एकत्वादिसङ्भ थायामति- 
व्याप्तिः, तस्या अपि चक्षुरिन्द्रियजन्यप्रत्यक्षविषयत्वात्‌ । तदुपादाने 
तु सङ्कधायाः त्वगिन्दत्रियेणापि ग्राह्मतया त्वागिन्द्रियजन्यप्रत्यक्षाविपय- 
त्वं नास्तीति नातिव्याप्तिः । अतीन्द्रिये धर्मादावतित्याप्तिवारणाय 
विशेष्यम्‌ । न चैवमपीति । प्रभाभित्तिसंयोगस्य त्वगिन्द्रियाग्रा ह्यत्वात्‌ 
चशुर्ग्राह्यत्वाच्चेति भावः । त्वगग्राह्मेति । त्वगिन्द्रियजन्यप्रत्यक्षावि- 
षयः चक्षुरिन्द्रियजन्यप्रत्यक्षविषयश्च यः गुणविभाजकधर्मः तद्वत्त्वं 
रूपस्य लक्षणम्‌ । गुणविभाजकधर्मः रूपत्वजातिः । सा च त्वगग्राह्या 
चक्षुग्राह्मा च, यो गुणः यदिन्द्रियग्राह्मः तन्निष्ठा जातिः तदभावश्च 
तदिन्द्रियग्राह्यौ इति न्यायात्‌ । रूपत्ववत्त्वं च रूपे अस्तीति लक्षण- 
समन्वयः । प्रभाभित्तिसंयोगे विद्यमानः गुणविभाजकधर्मः संयोगत्वम्‌ । 
स च नत्वगग्राह्यो भवति घटपटसंयोगादौ संयोगत्वस्य त्वगिन्द्रियेण 
ग्रहणात्‌ इति प्रभाभित्तिसंयोगे नातिव्याप्तिरिति भावः । एतादृश- 
जातिघटितलक्षणकरणे प्रभाभित्तिसंयोगे अतिव्याप्तिवारणबत्‌ पर- 
माणुरूपेऽव्याप्तिवारणमपि प्रयोजनमित्याह - अत एवेति । परमाणु- 
गतरूपस्य अतीन्द्रियतया तला चक्षग्राह्यत्वाभावात्‌ यथाश्रृतलक्षणे 
अव्याप्तिः । यथोक्तजातिघटितलक्षणे तु परमाणुरूपे विद्यमानः गुण- 
विभाजकधर्मः रूपत्वम्‌ । स तु घटरूपे चक्षर्ग्राह्म एव । तथा च चक्षु- 
ग्राह्यरूपत्ववत्तया परमाणुरूपे लक्षणसमन्वयात्‌ नाव्याप्तिरिति भावः । 
ननु उत्पत्तिक्षणे घटादौ रूपाभावेन रूपस्य कालिकाव्याप्यवृत्तितया 
“रूपस्य व्याप्यवृत्तित्वनियमात्‌' इत्यस ङ्गतमित्यत आह - देशिक्रव्याप्य- 
बत्तित्वेति । 

ननु स्वाश्रयसमवेतत्वसम्बन्धेन पटे तन्तुगतरूपाणां सत्त्वात्‌ 
रूपरहितत्वेन इत्यसङ्गतम्‌ इत्यत आह - समवायेनेत्यादिरिति । विषय- 

तासम्बन्धेन प्रत्यक्षं प्रति समवायसम्बन्धेन रूपस्य कारणत्वात्‌ पटे 
समवायेन रूपं नास्ति चेत्‌ पटस्य प्रत्यक्षविषयत्वं न स्यादिति भावः। 
ननु प्रत्यक्षत्वं प्रत्यक्षज्ञानवृत्ति । प्रत्यक्षज्ञाने च रूपवत्समवेतत्वा- 
भावात्‌'रूपवत्समवेतत्वं प्रत्यक्षत्वप्रयोजकम्‌' इति ग्रन्थः असङ्गत इत्या- 
शङ्क्याह - ग्रत्यक्ष विपयत्वप्रयोजकमिति । प्रत्यक्षत्वपदमल प्रत्यक्षविष- 
यत्वार्थकमिति भावः । विषयतासम्बन्धेन द्रव्यप्रत्यक्षं प्रति स्वा- 
श्रय समवेतत्वसम्बन्धेन रूपं कारणम्‌ । पटे समत्रायेन रूपाभावेऽपि 
'स्वाश्रयसमवेतत्वसम्वन्धेन तन्तुरूपं तव त्रतंते । अतः तस्य प्रत्यक्ष- 
विषयत्वं भवति । तस्मात्‌ चित्ररूपं मास्तु इत्याशयः । स्वसमवायि- 
समवेतसमेबतसमवेतत्वसम्वन्धेनेति । स्त्रं चिल्ारूपम्‌ स्वसमवायिनः 
ये अवयवाः कपालावयवावयताः, तठा समवेताः कपालावयवाः, तत्स- 
मवेतत्वं कपाले तत्समवेतत्वं घटे । त्रटेः चाक्षुषत्वानुपपत्तिरिति । पर- 
माणुगतरूपस्य ल्यणुके स्वसमवारयपरमाणुसमवेतद्वयणुकसमवेतत्व- 
सम्बन्धेन सत्त्वेऽपि स्वसमवायिसमवेतसमवेतसमवेतत्वसम्बन्धेन अस- 
त्वात्‌, परमाणो रवयवे सत्येव तद्रूपस्य उक्तसम्बन्धेन व्यणूके सम्भवात्‌। 
तथा चोक्तसम्बन्धेन व्यणुके रूपाभावेन ल्यणुकस्य चाक्षुषप्रत्यक्ष- 
विषयत्वं न स्यादिति भावः । ननु चित्रो रस इति प्रतीत्या अतिरि- 
क्तचित्ररससिद्धिरित्यत आह - सङ्क्षेप इति । तादृशप्रतीतेः अवयव- 
गतनानारसैरुपपत्तेः अतिरिक्तचित्ररसतत्प्रागभावध्वंसादिकल्पने गोरः 
वादिति भावः । 


>€ 


तकेसड्ग्रहः 
रस निरूपणम्‌ 
रसनग्राह्यो गुणो रसः। स च मधुर - अम्ल - लवण - कटु - 
कषाय - तिक्तभेदात्‌ षड्विधः । पृथिवीजलवृत्तिः । तत्र पृथिव्यां 
षड्विधः । जले मधुर एव । 


1. स्वाश्रयेति। स्व तन्तुरूपं तस्याभ्रयः तन्तुः तत्समबेतत्बं पटस्य । 

रसं लक्षयति - रसनेति । रसत्वेऽतिव्याप्तिवारणाय गुणपदम्‌ । 
रसस्याश्रयमाह - पृथिवीति । आश्रयं विभज्य दर्शयति - तत्रेति । 
प्रकाशिका 
रसत्व इति ! रसनग्राह्यगुणविभाजकोपाधिमत्त्वे तात्पर्यम्‌ । 
एवं गन्धलक्षणेऽपि । 
बालप्रिया 
ननु रसनाग्राह्यत्वे सति गुणत्वं रसस्य लक्षणम्‌ इत्युक्तावपि 
परमाणुरसे अव्याप्तिः, तस्य रसवेन्द्रियजन्यप्रत्यक्षविष यत्वाभावात्‌ 
इत्याशङ्क्याह - रसनग्राह्मेति । रसनेन्द्रियजन्यप्रत्यक्षविषयो यः गुण- 
विभाजको धर्मः तद्वत्त्वं रसलक्षणम्‌ । फलादिरसे रसत्वजातिः 'यो 
गुणः? इत्यादिन्यायेन रसनेन्द्रियजन्यप्रत्यक्षविषयो भवति तादृशर- 
सत्वजातिमत्त्वस्य परमाणुरसेऽपि सत्त्वात्‌ नाव्याप्तिरिति भावः । 
एबं गन्धलक्षणेऽपीति । घ्राणग्राह्मगुणविभाजकोपाधिमत्त्वं गन्धलक्षण- 
मिति भावः । 
->$€- 
तर्केसङ्ग्रदः 
गन्धनिरूपणम्‌ 
घ्राणग्राह्यो गुणो गन्धः । स द्विविधः - सुरभिः असुरभिश्चेति। 
पृथिवीमात्ववृत्ति: । 
दीपिका 
गन्धं लक्षयति - घ्राणेति । गन्धत्वे अतिव्याप्तिवारणाय 
गुणपदम्‌ । 
>€ 
तर्कसड्ग्रहः 
स्प्शनिरूपणम्‌ 
त्वगिन्द्रियमात्रग्राह्यो गुण: स्पर्शः । सः त्रिविधः - शीत-उष्ण- 
अनुष्णाशीतभेदात्‌ । पृथिव्यप्तेजोवायुवृत्ति: । तत्न शीतलं जले । 
उष्ण: तेजसि । अनुष्णाशीतः पृथिवीवाय्वो: । 

स्पर्शं लक्षयति - त्वगिति । स्पशेत्वे अतिव्याप्तिवारणाय गुण- 
पदम्‌ । संयोगादावतिव्याप्तिवारणाय मात्रपदम्‌ । 
प्रकाशिका 


मात्रपदमिति । चक्षुरग्राह्यत्वगिन्द्रियग्राद्यगुणविभाजकोपाधि- 

मत्त्वमिति फलितोऽर्थः । 
बालप्रिया 

ननु त्वगिन्द्रियमात्रग्राह्मत्वे सति गुणत्वं स्पर्शस्य लक्षणमित्यु- 
क्तावपि परमाणृगतस्पर्शऽव्याप्तिः । तस्यातीन्द्रियतया त्वगिन्द्रियग्राह्म- 
त्वाभावादित्याश याह - चक्षुरग्राह्लेति । चक्षुरिन्द्रियजन्यप्रत्यक्षाविषयः 
त्व गिन्द्रियजन्यप्रत्यक्षविषयश्च यो गुणविभाजको धर्मः तददत्त्वं स्पर्शस्य 
लक्षणम्‌ । घटादिस्पर्शेषु स्पर्शत्वजातिः चक्षुरग्राद्या त्वग्ग्राह्मा च 
भवति तद्वत्त्वं परमाणुगतस्पर्शऽप्यस्तीति समन्वयः । त्वगिन्द्रियग्राह्यं 
सङ्ख्यात्वमादाय सङ्ख्यायां अतिव्याप्तिवारणाय चक्षुरग्राह्येत्युक्तम्‌ । 
चक्षुरग्राह्मं अतीन्द्रियं धमंत्वाधर्मत्वादिकमादाय धर्माधर्मादिष्वति- 
व्याप्तिवारणाय त्वगिन्द्रियग्राह्मेत्युक्तम्‌ । स्पर्शनिष्ठतया गृह्यमाणं 
गणत्वं चक्षरग्राह्यं त्वम्ग्राह्यं च भवतीति तद्वत्त्वमादाय सड्ख्यादौ 


अतिव्याप्तिवारणाय गुणविभाजकेत्युपाधिविशेषणम्‌ । गुणत्वं तु न 
गुणविभाजकमिति भावः । 


ज्र 
तर्कसङ्ग्रहः 
पाकश्रक्रियानिरूपणम्‌ 
रूपादिचतुष्टयं पृथिव्यां पाकजं अनित्यम्‌ । अन्यत्र अपाकजं 
नित्यमनित्यं च । नित्यगतं नित्यम्‌ । अनित्यगतमनित्यम्‌ । 


| | दीपिका 
पाकजमिति । पाकः तेजस्संयोगः । तेन पूर्वरूपं नश्यति रूपान्तर्‌- 
मुत्पद्यत इत्यर्थः । तत्र परमाणुष्वेव पाकः न दृघणुकादौ । आमनि- 
14 

क्षिप्ते घटे परमाणुषु रूपान्तरोत्पत्तौ श्यामघटनाशे पुनः द्वयणुकादि- 
क्रमेण रक्तघटोत्पत्तिः। तत्र परमाणवः समवायिकारणम्‌ । तेजस्संयोगः 
असमवायिकारणम्‌ । अदृष्टादिकं निमित्तकारणम्‌ । द्वयण्‌कादिरूपे 
कारणरूपं असमवायिकारणमिति पीलुपाकवादिनो वैशेषिकाः । पूर्व- 
घटस्य नाशं विनैव अवयविनि अवयवेषु च परमाणुपर्येन्तेषु युगपत्‌ 
रूपान्तरोत्पत्तिः इति पिठरपाकवादिनो नैयायिकाः । अत एव पार्थिव- 
परमाणुरूपादिकं अनित्यमित्यर्थः ।- अन्यत्रेति । जलादावित्यर्थः । 
नित्यगतमिति । परमाणुगतमित्यर्थः । अनित्यगतमिति । द्वघणुकादि- 
गतमित्यर्थः । रूपादिचतुष्टयं उद्भूतं प्रत्यक्षम्‌ । अनुद्भूतमप्रत्यक्षम्‌ । 
उद्भूतत्वं प्रत्यक्षत्वप्रयोजको धर्मः । तदभावः अनुद्‌भूतत्वम्‌ । 
प्रकाशिका 
परमाणुष्वेव पाक इति । परमाणुष्वेव पूर्वरूपपरावृत्त्यादिजन- 
कतेजस्संयोग इत्यर्थः । एवकारव्यवच्छेद्यं स्पष्टयति - न द्णुकादा- 
विति । आमनिक्षिसे घट इति । घटे आमनिक्षिप्ते सति श्यामघटनाशे 
परमाणुषु रूपान्तरोत्पत्तावित्यन्वयः । तत्र परमाणुरूपे । अवयविनि 
पाकान ङ्गीकारादाह - कारणरूपमिति । परमाणुष्वेव पाकं वदतां वैशेषि- 
काणामयमाशयः - वेगातिशयवता तेजसा परमाणूनामभिघातसंयोगे 
सति अवश्यं तेषु क्रिया जायते । ततो विभागः, तत आरम्भकसंयोग-. 
नाशे सति अवश्यं यावदवयविनाशः ततः स्वतन्त्रेषु परमाणुषु रूपा- 
न्तरोत्पत्तौ पुनरदृष्टादिघटितसामग्रीवशात्‌ परमाणुषु क्रियाविभागादि- 
क्रमेण यथास्थितं अपरावयविपर्यन्तमुत्पत्तिरिति । 


_ अवयविन्यपि पाकं वदतां नैयायिकानां तु अयमाशयः - तेजसा 
परमाणूनामभिघातसंयोगेऽपि तस्य नियमत आरम्भकसंयोगप्रतिद्- 
न्टरिविभागजनकक्रियाजनकत्वे मानाभावेन अवयविन्यपि पाकस्वीकार 
उचितः । अत एव “सोऽयं घट? इति प्रत्यभिज्ञापि सङ्गच्छते । 
अनन्तावयविनाशाद्यकल्पनेन लाघवं चेति । न चावयविरूपं प्रति 
अवयव रूपस्य, तन्नाशं प्रति आश्रयनाशस्य च हेतुतायां व्यभिचार 

इति वाच्यम्‌। कार्यतावच्छेदककोटो वेजात्यनिवेशनेन व्यभिचारवारण- 
सम्भवात्‌ । अन्यत्रेति - जलादावित्यथे इति । यद्यपि रूपादिचतुष्टयं 
जलादौ वाधितम्‌, तथापि यथायोग्यमन्वये तात्पर्यम्‌ । उद्‌भूतत्वमिति । 
उद्भूतत्वं जाति: । न च शुक्लत्वादिना साङ्कर्यम्‌ । गुणसाङ्कु्यं न 
दोष इति नवीनमताभिप्रायकोऽयं ग्रन्थ इति न दोषः । 


केचित्तु - शुक्लत्वादिव्याप्यमनुद्भूतत्वं नाना । तदभावक्रूट- 
वत्त्वमेव उद्भूतत्वमित्याहुः । 


ब्रालप्रिया 


पूयरूपपराबृच्यादीति । परात्रृक्तिः - नाशः । आदिपदेन रूपान्तरो- 
त्पत्तिः गृह्यते । तत्रेति व्याख्येयं पदम्‌ । तस्य व्याख्यानं परमाणुरूप 
इति । परमाणुगते रूपे इत्यर्थः । ननु द्वयणुकादिगतरूपे विजातीयते- 
जस्संयोगात्मकपाकस्येव असमवायिकारणत्वसम्भवात्‌ कारणरूपं 
असमवायिकारणमित्यम ङ्गतमित्याशङक्याह - अवयविनि पाकानङ्गी- 
कारादिति । पीलुपाकवादिवेशेषिकमते अवयविनि पाकवशात्‌ पूर्वे- 
रूपादिपरावृत्तिरूपान्तरोत्पत्त्योः अनङ्गीकारात्‌ तल रूपान्तरं प्रति 
पाकस्यासमवायिकारणत्वं न सम्भवतीति भावः । यावदवयविनाश 
इति । अन्त्यावयविपर्यन्तं नाश इत्यर्थः । आरम्भक्रसंयोगेत्यादि । 
इ्णुकाद्यारम्भको यः परमाणुसंयोगः तत्प्रतिद्वन्द्वी तस्य संयोगस्य 
विनाशको यो विभागः तज्जनिका या क्रिया तज्जनकत्व इत्यर्थः । 
बेजात्यनिवेश्चनेनेति । पाकजन्यरूपतद्विनाशयोरवृत्ति यद्वैजात्यं तदव- 
च्छिन्नं प्रति अवयवरूपं आश्रयनाशश्च हेतुरिति भावः । 


'अन्य् अपाकजं नित्यमनित्यं च' इति परममूलम्‌ । अन्यत्र 
इत्यस्य जलादावित्यर्थः । पूर्ववाक्यात्‌ रूपादिचतुष्टयमित्यनुवर्तंते । 
तथा च जलादौ विद्यमानं रूपादिचतुष्टयं अपाकजमित्यर्थो लभ्यते । 
तदेतदसङ्गतम्‌ । जलादौ रूपादिचतुष्टयाभावात्‌ । जले गन्धरहितस्य 
रूपादित्रयस्येव, तेजसि गन्धरसरहितस्य रूपस्पशंद्विकस्यैव वायौ 

स्पशंस्यैव सत्त्वात्‌ इत्यत आह - यद्यपीत्यादिना । यथायोग्यमन्वय इति । 
रूपादिचतुष्टयमित्यस्य रूपादिचतुष्टयघटकमित्यर्थः । तद्‌्घटक च 
त्रिकं द्वयं एकं च भवतीति नानुपपत्तिरिति भावः । 
>€ 
तर्कसङ्ग्रहः 
सङ्कख्यःनिरूपणम्‌ 
एकत्वादिव्यवहारहेतुः सङ्ख्या । नवद्रव्यवृत्तिः । एकत्वादि- 
परार्धपर्यन्ता । एकत्वं नित्यगतं नित्यम्‌ । अनित्यगतमनित्यम्‌ । 
द्वित्वादिकं तु सर्वेत्रानित्यमेव । 
दीपिका 
सङ्ख्यां लक्षयति - एकेति । 
प्रकाशिका 
मूले द्वित्वादिकं तु सर्षत्रानित्यमेवेति । हेतुभूतापेक्षाबुद्धिनाशेन 
दवित्वादिनाशादिति भावः । 


> 
तर्कसङ्ग्रहः 


परिमाणनिरूपणम्‌ 
मानव्यवहारासाधारणं कारणं परिमाणम्‌ । नवद्रव्यवृत्ति । 
तच्चतुविधम्‌ - अणु-महत्‌-दीर्घ-ह्लस्वं चेति । 
दीपिका 
परिमाणं लक्षयति - मानेति । परिमाणं विभजते - तच्चेति । 
भावप्रधानो निर्देशः । अणुत्वं महत्वं दीर्घत्वं ह्लस्वत्वं चेत्यर्थः । 
प्रकाशिका 
परिमाणस्य गुणिबोधकशब्दे: विभजनमसङ्गतम्‌ । अतः दीपि- 
कायाम्‌ भावप्रधान इति । 


Oe ° ` (| ६ ) || 

बालप्रिया 
ननु परिमाणस्य गुणत्वात्‌ तद्विभागोऽपि गुणबोधकेः अणुत्व- 
महत्वादिशब्दैरेव कर्तव्यः, न तु परिमाणविशेषरूपगुणविशिष्टवाचकः 
अणुमहदादिशब्दैः इति शङ्कायां समाधानं उक्तम्‌ - दीपिकायां भाव- 
प्रधानो निर्देश इति । अणुमहृदादयः शब्दाः मूले धर्मप्रधानकाः । तथा 
च तेषां शब्दानां अणुत्वं महत्त्वमित्यादिपरिमाणरूपगुणा एवार्थं इति 
नानुपपत्तिः । तदाह - परिमाणस्येति । 
“Fe 
तर्कसङ्ग्रहः 
पृथक्त्व निरूपणम्‌ 
पृथग्व्यवहारासाधारणं कारणं पृथक्त्वम्‌ । सवंद्रव्यवृत्ति । 
दीपिका 
पृथक्त्वं लक्षयति - पृथगिति । 'इदं अस्मात्‌ पृथक्‌” इति व्यव- 
हारकारणं पृथक्त्वमित्यर्थः । 
Bo 


तर्कसङ्ग्रहः 
संयोगनिरूपणम्‌ 
संयुक्तव्यवहारहेतुः संयोगः । सवंद्रव्यवृत्तिः । 
दीपिका 
संयोगं लक्षयति - संयुक्तेति । 'इमौ संयुक्तौ’ इति व्यवहारहेतु- 
रित्यर्थः । सङ्ख्यादिलक्षणे सर्वत्र दिक्कालादौ अतिव्यांप्तिवारणाय 
असाधारणेति विशेषणीयम्‌ । 


संयोगो द्विविधः - कर्मजः संयोगजश्चेति । आद्यो हस्तक्रियया 
हस्तपुस्तकसंयोगः । द्वितीयो हस्तपुस्तक संयोगात्‌ कायपुस्तकसंयोगः । 
अव्याप्यवृत्तिः संयोगः । स्वात्यन्ताभावसमानाधिकरणत्वं अव्याप्य- 
वृत्तित्वम्‌ । 

प्रकाणिका 
असाधारणेतीति । कालादेः साधारणकारणत्वेन तत्र नाति- 
व्याप्तिरिति भाव: । स्वात्यन्ताभावेति । स्वप्रतियोगित्व - स्वसामाना- 
धिकरण्योभयसम्बन्धेन अभाववत्त्वमिति निष्कर्षः । 
बालप्रिया | 
स्वप्रतियोगित्वेति । स्वं कपिसंयोगाभावः, तत्प्रतियोगित्वं कपि- 
संयोगे, तथा स्वं कपिसंयोगाभावः, तदधिकरणवृक्षवृत्तित्वं च कपि- 
संयोगे । तथा च स्वघ्रतियोगित्वस्वाधिकरणवृत्तित्वोभयसम्बन्धेन 
कपिसंयोगाभावविशिष्टत्वं कपिसंयोगे अस्तीति तस्याव्याप्यवृत्तित्वम्‌ । 
स्वप्रतियोगित्वसम्बन्धेन घटाभावविशिष्टस्य घटस्याव्याप्यवृत्तित्व- 
वारणाय स्वसामानाधिकरण्यनिवेशः । घटस्य घटात्यन्ताभाव सामाना- 
धिकरण्यं नास्तीति न दोषः । स्वाधिकरणवृत्तित्वसम्बन्धेन घटात्यन्ता- 
भावविशिष्टस्य पटस्याव्याप्यवृत्तित्ववारणाय स्वप्रतियोगित्वनिवेशः । 
पटस्य घटाभावप्रतियोगित्वात्‌ न दोषः । 
> 


तर्कसङ्ग्रहः 
बिभागनिरूपणम्‌ 
संयोगनाशको गुणः विभागः । सवंद्रव्यवृत्तिः । 
दीपिका 
विभागं लक्षयति - संयोगेति । कालादौ अतिव्याप्तिवारणाय 
गुण इति । रूपादौ अतिव्याप्तिवारणाय संयोगनाशक इति । 
विभागोऽपि द्विविधः - कर्मजः, विभागजश्चेति । आद्यः हस्त- 
क्रियया हस्तपुस्तकविभागः । द्वितीय: हस्तपुस्तकविभागात्‌ कायपुस्त- 
कविभागः । 
प्रकाशिका 
संयोगनाशक इतीति । न च तथापि संयोगे अतिव्याप्तिः । 
तस्य प्रतियोगिविधया नाशं प्रति कारणत्वादिति वाच्यम्‌ । प्रति- 


ET | 

योगितासम्बन्धानवच्छिन्ननाशनिष्ठजन्यतांनिरूपितजनकत्वविवक्षणे- 
नादोषादिति केचित्‌ । 

परे तु संयोगनाशत्वावच्छिन्नकार्यतानिरूपितसमवायसम्बन्धा- 
वच्छिन्नकारणत्वम्‌ इति निष्कर्ष: । एतत्तात्परयेग्राहेकं गुणपदमित्याहु: । 


विभाग इति । अयमप्यव्याप्यवृत्तिरिति बोध्यम्‌ । आद्येति । 
आद्यत्वमिह स्वसमानाधिकरणपतनप्रतियोगिकध्वंसासमानकालिक- 
त्वम्‌ । हितीयथतनादीनां प्राथमिकपतनध्वंससमानकालिकत्वात्‌ नि- 
रास इति भावः । 

बालप्रिया 

न च तथापि संयोग इति । संयोगनाशकत्वं हि संयोगनाशजन- 
कत्वम्‌ । ध्वंसं प्रति घ्रतियोगिनः कारणत्वात्‌ संयोगनाशं प्रति संयो- 
गोऽपि कारणम्‌ । तथा च संयोगनाशजनकत्वं संयोगेऽस्तीति अति- 
व्याप्तिरित्यर्थः । प्रतियोगिविधयेति । प्रतियोगित्वेनेत्यर्थः । प्रतियोगि- 
तासम्बन्धानवच्छिन्नेति । प्रतियोगितासम्बन्धेन नाशं प्रति तादात्म्य- 
सम्बन्धेन प्रतियोगी कारणमिति कार्यकारणभावात्‌ संयोगनाशनिष्ठा 
या प्रतियोगितासम्बन्धावच्छिन्ता कायता तन्निरूपिततादात्म्यसम्ब- 
न्धावच्छिन्नकारणतायाः संयोगे सत्त्वेऽपि प्रतियोगितासम्बन्धानव- 
च्छिन्नसंयोगनाशनिषठजन्यतानिंरूपितजनकता नास्तीतिन संयोगेऽ- 
तिव्याप्तिरिति भावः । 

परे स्विति । स्वरूपसम्बन्धेन संयोगनाशं प्रति समवायसम्बन्धेन 
विभागः कारणमिति कार्यकारणभावात्‌ तदनुसारेण स्वरूपसम्बन्धा- 
वच्छिन्न - संयोगनाणत्वावच्छिन्न - कार्यतानिरूपितसमवायसम्बन्धाव- 
च्छिन्नकारणत्वं विभागलक्षणं अत्र विवक्षितम्‌ । संयोगे तु संयोगनाश- 
निष्ठप्रतियोगितासम्बन्धावच्छिन्नकार्यतानिरूपिततादात्म्यसम्बः्धा व- 
च्छिन्नकारणतायाः सत्त्वेऽपि उक्तविधकारणत्वाभावात्‌ नातिव्याप्ति- 


रिति भावः । एतत्ता्यग्राहकमिति । समवायसम्बन्धावच्छिन्नकारण- 
तातात्पर्यद्योतकमित्यर्थंः । 

आद्यत्वमिहेति । स्वसमानाधिकरणपतनप्रतियोगिकध्वंससमान- 
कालिक यत्‌ यत्‌ तङ्धिन्नत्वे आद्यत्वमित्यर्थः । स्वं द्वितीयपतनादि 
तत्समानाधिकरणं यत्‌ आद्यपतनं तद्‌ध्वंससमानकालिकमेव द्वितीय- 
पतनादि तङ्धिन्नत्वं चाद्यपतने अस्तीति लक्षणसमन्वयः । 
०” 
तकसङ्ग्रहः 
परत्वापरत्वनिरूपणम्‌ 
परापरव्यवहारासाधारणकारणे परत्वापरत्वे । ते द्विविधे - 
दिक्कृते कालकृते चेति । दूरस्थे दिक्कृतं परत्वम्‌ । समीपस्थे दिक्कृतं 
अपरत्वम्‌ । ज्येष्ठे कालकृतं परत्वम्‌ । कनिष्ठे कालकुतं अपरत्वम्‌ । 
दीपिका 
परत्वापरत्वयोः लक्षणमाह - परापरेति. । परव्यवहारासाधारण- 
कारणं परत्वम्‌ । अपरव्यवहारासाधारणकारणं अपरत्वम्‌ इत्यर्थः । 
“ते विभजते - ते द्विबिधे इति । दिक्क्ृतयोरुदाहरणमाह्‌ - दूरस्थ इति । 
क्रालकृते उदाहरति - ज्येष्ठ इति । 
<&&०- 
तकेसङ्ग्रदः 
गुरुत्वनिरूपणम्‌ 
आद्यपतनासमवायिकारणं गुरुत्वम्‌ । पृथिवीजलवृत्ति । 
प्रवस्वनिरूपणम्‌ 
आद्यस्यन्दनासमवायिकारणं द्रवत्वम्‌ । पृथिवीजलतेजोवृत्ति । 
तत्‌ द्विविधम्‌ - सांसिद्धिकं नैमित्तिकं चेति । सांसिद्धिकं जले । नेमि- 
त्तिकं प्रथिवीतेजसोः । पृथिव्यां घृतादौ अग्निसंयोगजं द्रवत्वम्‌.। 
तेजसि सुवर्णादौ । 
स्नेद निरूपणम्‌ 
चूर्णादिपिण्डीभावहेतुः गुणः स्नेहः । जलमात्रवृत्तिः ।. 

दीपिका 
गुरुत्वं लक्षयति - आद्येति। द्वितीयादिपतनस्य वेगासमवाथि- 
कारणत्वात्‌ वेगे अतिव्याप्तिवारणाय आद्येति । 


द्रवत्वं लक्षयति - आद्येति । स्यन्दनम्‌ - प्र्रवणम्‌ । तेजः- 
संयोगजं नैमित्तिकम्‌ । तद्धिक्ने सांसिद्धिकम्‌ । पृथिव्यां नेमित्तिकमु- 
दाहरति - घृतादाविति । तेजसि तदाह - सुवर्णादाविति । 

स्नेहं लक्षयति - चूर्णेति । कालादौ अतिव्याप्तिवारणाय गुणः 
पदम्‌ । रूपादावतिव्याप्तिवारणाय चूर्णादिपिण्डीभावेति । 

प्रकाशिका 
तदाहेति - नेमित्तिकमाह्‌ इत्यर्थः । 
पिण्डीभावेति - पिण्डीभावः संयोगविशेषः । 
> 


तर्कसङ्ग्रहः 
दाव्द निरूपणम्‌ 
श्रोत्रग्राह्यो गुणः शब्दः । आकाशमालवृत्तिः । सः द्विविधः 
ध्वन्यात्मकः वर्णात्मकश्चेति । ध्वन्यात्मको भेर्यादौ । वर्णात्मकः 
संस्कृतभाषादिरूपः । 
दीपिका 
शब्दं लक्षयति - श्रोत्रेति । शब्दत्वे अतिव्याप्तिवारणाय गुण- 
पदम्‌ । खूपादावतिव्याप्तिवारणाय श्रोत्रेति । शब्दः त्रिविधः - 
संयोगजः विभागजः शब्दजश्चेति । तल आद्यः भेरीदण्डसंयोगजन्यः । 
द्वितीयो वंशे पाटयमाने दलद्वयविभागजन्य: चटचटशब्द: । भेर्यादिदे- 
शमारभ्य श्रोढ़देशपर्यन्तं ढ्वितीयादिशब्दाः शब्दजाः । 


प्रकाशिका 
मेरीदण्डसंयोगजन्य इति । आद्ये असमवायिकारणं भेर्याकाश- 


संयोगः, निमित्तकारणं भेरीदण्डसंयोगः । द्वितीये वंशदलाकाश- 
15 

विभागोऽसमवायिकारणम्‌, दलद्दयविभागो निमित्तकारणम्‌ । तृतीये 
तु पू्वंपूर्वशब्दः असमवायिकारणम्‌ । पवनादि निमित्तकारणमिति 
विवेकः । Pe 
तकसङ्ग्रः 
बुद्धिनिरूपणम्‌ 
सर्वव्यवहारहेतुः गुण: ज्ञानं बुद्धिः । 
बुद्धिविभागः 
सा द्विविधा - स्मृतिः अनुभवश्चेति । संस्कारमाल्रजन्यं ज्ञानं 
स्मृतिः । तद्धिन्न ज्ञानं अनुभवः । सः द्विविधः - यथार्थः अयथार्थश्चेति । 
दीपिका 
बुद्धेः लक्षणमाह - सवव्यवद्दारेति । कालादौ अतिव्याप्तिवार- 
णाय गुण इति । रूपादौ अतिव्याप्तिवारणाय सर्वव्यवहार इति । 
'जानामि' इत्यनुव्यवसायगम्यं ज्ञानत्वमेव लक्षणं इति भावः । 


बुद्धि विभजते - सेति । स्मृतेः लक्षणमाह - संस्कारेति । भाव- 
नाख्यः संस्कारः । संस्कारध्वंसे अतिव्याप्तिवारणाय ज्ञानमिति । 
अनुभवे अतिव्याप्तिवारणाय संस्कारजन्यमिति । प्रत्यभिज्ञायां अति- 
व्याप्तिवारणाय मात्रपदम्‌ । अनुभवं लक्षयति । तद्भिन्नमिति । स्मृति- 
भिन्नं ज्ञानं अनुभव इत्यर्थः । अनुभवं विभजते - स द्विविध इति । 
प्रका शिका 
जानामीतीति । ज्ञानत्वमात्रं लक्षणम्‌ । 'जानामि'इत्यनुव्यवसाय- 
गम्यत्वं तु ज्ञानत्वस्य प्रमाणसिद्धत्वसूचनाय । तथा हि - 'घटं जानामि’ 
इत्याद्यनुग तानु व्यवसायस्यानुगतधर्मेमन्तरानुपपन्नत्वेन तस्य स्वीकर्त- 
व्यत्वेन लाघवात्‌ जातित्वसिद्धिः । इत्थं च मूले सर्वव्यवहारहेतुः इति 
बुद्धेः स्वरूपकथनमिति भावः । 
संस्कारस्य त्रिविधत्वादाह - भावनाख्य इति । प्रत्यभिज्ञायां 
अतिव्याप्तीति । “सोऽयं देवदत्तः’ इति प्रत्यभिज्ञायां तद्देशकालवृत्तित्व- 
रूपतत्तासंस्कारजन्यत्वस्य सत्त्वेन तत्रातिव्याप्तिरिति भावः । 

मात्रतीति । यद्यपि संस्कारमातजन्यत्वं संस्कारेतराजन्यत्वे सति 
संस्कारजन्यत्वम्‌ । तच्च स्मृती असम्भवि । तत्र संस्कारेतरात्मादि- 
जन्यत्वस्य सत्त्वात्‌ । तथापि चक्षुराद्यजन्यत्वे सति संस्कारजन्यत्वे 
तात्पर्यंमवसेयम्‌ । 
बालप्रिया 

ननु ज्ञानत्वजातिमत्त्वस्येव ज्ञानलक्षणत्वे मूले सर्वव्यवहारहेतुः 
इति गुरुलक्षणं कुतः प्रोक्तमित्याशङ्क्य मूलं न लक्षणपरम्‌, कि तु 
स्वरूपपरम्‌ । अतो नानुपपत्तिरित्याह - इत्थं चेति । ज्ञानत्वस्येव ज्ञान- 
लक्षणत्व इत्यर्थः । 


तहदेशकालब्ृत्तित्वेति । तद्देशकालवृत्तित्वरूपा या तत्ता तद्विष- 
यकसंस्कारजन्यत्वस्येत्यर्थः । तथापि चक्षुराद्यजन्यत्व इति । प्रत्यभिज्ञा 
तु संस्कारसहक्ृतचक्षुरादिजन्येति चक्षुराद्यजन्यत्वाभावात्‌ न तत्र 
अतिव्याप्तिरिति भावः । 

>€ 
तर्कसङ्ग्रहः 
यथार्थानुभवलक्षणम्‌ 
तद्ठति तत्प्रकारकानुभवो यथार्थः । सेव प्रमेत्युच्यते । 


दीपिका 

यथार्थानुभवस्य लक्षणमाह - तद्वतीति । ननु 'घटे घटत्वम्‌? 
इति प्रमायां अव्याप्तिः । घटत्वे घटाभावादिति चेत्‌ - न । यत्र 
यत्सम्बन्धोऽस्ति तत्र तत्सम्बन्धानुभवः इत्यर्थात्‌ घटत्वे घटसम्बन्धो- 
ऽस्तीति नाव्याप्तिः । सैवेति । यथार्थानुभव एव शास्त्रे प्रमा इत्युच्यत 
इत्यर्थः । 

प्रकाशिका 

मूले तद्वति तन्म्रकारकानुभव इति 1 सप्तम्यर्थो विंशेष्यित्वं आश्र- ` 

यतासम्बन्धेनानुभवान्वयी । तथा च तद्दद्विशेष्यक - तत्प्रकारकानु- 

भवत्वं यथार्थानुभवस्य लक्षणम्‌ । तत्पदार्थः प्रकारः, तद्वत्त्वं प्रकारता- 
वच्छेदकसम्वन्धेन ग्राह्यम्‌ । तेन कालिकसम्बन्धेन शुक्त्यादौ रजतत्व- 
सत्त्वेऽपि 'इदम्‌ रजतम्‌' इति भ्रमे नातिव्याप्ति: । न च तथापि 
रङ्गत्वेन रजतावगाहिनि, रजतत्वेन च रङ्गावगाहिनि 'इमे रङ्ग- 
रजते' इत्याकारकसमूहालम्बनभ्रमेऽतिव्याप्तिः । तत्र रजङ्गविशेष्य- 
कत्व-रङ्कत्वप्रकारकत्वयोः रजतविशेष्यकत्व-रजतत्वप्रका रकन्वयोश्च 
सत्त्वादिति वाच्यम्‌ । तद्वद्विशेष्यकत्वावच्छिन्नतत्प्रकारकत्व विशिष्टानु- 
भवत्वख्पार्थविवक्षणेन अदोषात्‌ । तथा हि - ययोः विषयतयोः निरू- 
प्यनिरूपकभावः तन्निरूपितविषयितयोः अवच्छेद्यावच्छेदकभाव इति 
सिद्धान्तः । दशितभ्रमे रङ्गत्वप्रकारतायां रञ्जविशेष्यतानिरूपितत्वस्य, 
रजतत्वप्रकारतायां रजतविशेष्यतानिरूपितत्वस्य च अभावेन 
` रङ्गविशेष्यकत्वावच्छिन्नरङ्गत्वप्रका रकत्व- रजतविशेष्यकत्वावच्छिन्न- 
रजतत्वप्रकारकत्वयोश्च असत्त्वात्‌ नातिव्याप्तिः । स्मृतिव्यावृत्तये 
अनुभवत्वनिवेशः । एतत्फलं अनुपदमेव स्फुटीभविष्यति । 


ननु 'तद्वति' इत्यस्य 'अधिकरणे' इत्यर्थकतया “घटे घटत्वम्‌' 
इति प्रमायामव्याप्तिः। आधेयताया वृत्त्यनियामकतया तेन सम्बन्धेन 
घटरूपप्रकाराधिकरणाप्रसिद्धेः इत्याशयेन शङ्कते - ननु घटे घटत्वमिति 
इति । ‘तद्वति इत्यस्य तत्सम्बन्धिनीत्यर्थः । एवं च घटत्वस्यापि 
घटसम्बन्धितया तादृशप्रमायां आधेयतया घटसम्बन्धिघटत्वविशेष्य- 
कत्वावच्छिन्नघटप्रकारकत्वस्य सत्त्वात्‌ नाव्याप्तिरिति समाधत्ते-यत्रेति। 
यथार्थानुभव एवेति । एवकारेण यथार्थस्मृतिव्यवच्छेरः । यथार्थज्ञान- 
भालास्य प्रमात्वे स्मृतिकरणस्य प्रमाणान्तरतापत्तेः इति भावः । 


बालप्रिया 


सप्षम्यर्थो विशेष्यित्वमिति । 'तद्वति’ इत्यत्र तच्छब्दः प्रकारीभुत- 
धर्मपरः । सप्तम्यर्थो विशेष्यित्वम्‌। तत्न प्रकृत्यर्थस्य तद्वत्पदार्थस्य निरू- 
पितत्वसम्बन्धेन अन्वयः । विशेष्यित्वस्य आश्रयतासम्बन्धेन अनुभवे 

अन्वय: । तथा च तदन्निरूपितविशेष्यित्वाश्चयः तन्निप्ठप्रकारतानि- 
रूपकः अनुभवः यथार्थः । तद्वन्निष्ठविशेष्यतानिरूपकत्वे सति तन्नि- 
प्ठप्रकारतानिरूपकत्वे सति अनुभवत्वं यथार्थानुभवस्य लक्षणम्‌ । 
'अय घट इति प्रमायां घटत्ववद्‌घटनिष्ठविशेष्यतानिरूपकत्वं घटत्व- 
निष्ठप्रकारतानिरूपकत्वम्‌ अनुभवत्वं च अस्तीति लक्षणसमन्वयः । 
स्मृतौ अतिव्याप्तिबारणाय अनुभवत्वनिवेशः । शुक्तिरजतभ्रमे रज- 
तत्वनिष्ठघ्रका रतानिरूपकत्वे सति अनुभवत्वस्य सत्त्वात्‌ अतिव्याप्तिः 
स्यात्‌ इति तद्वारणाय तद्वन्निष्ठविशेष्यतानिरूपकत्वनिवेशः । शुक्ति- 
रजतश्रमे तु रजतत्वाभाववच्छुक्तिनिष्ठविशेष्यताकत्वमेवास्ति, न तु 
रजतत्ववद्रजतविशेष्यकत्वमिति नातिव्याप्तिः । तद्वद्विशेष्यकत्वे सति 
अनुभवत्वमात्रोक्तौ शुक्तौ'इदं रजतम्‌' इत्ययथार्थानुभवे अतिव्याप्तिः । 
तत्प्रकारकत्वदलाभावे तत्पदेन प्रकार एव ग्राह्य इति नियमालाभेन 
तच्छब्देन शुक्तित्वे गृहीते शुक्तित्ववद्विशेष्यकत्वानुभवत्वयोः तत्र 
सत्त्वात्‌ । तद्वारणाय तत्प्रकारकत्वपदम्‌ । तन्निवेशे च एकत्र उच्च- 
रितयोः तच्छब्दयोः एकार्थबोधकत्वमिति नियमेन प्रथमगृहीततत्पदा- 
थेस्येव द्वितीयतत्पदेनापि ग्राद्यतया प्रथमतत्पदगृहीतश्‌ क्तित्वप्रकार- 
कत्वस्य निरुक्तानुभवे अभावात्‌ न अतिव्याप्तिः इति केचित्‌ । वस्तु- 
तस्तु रजत एव द्रव्यं इति ज्ञाने 'रजतत्वप्रमात्वापत्ति:, अतः तत्प्रकार- 
कत्वनिवेशः । स्पष्टं चेदं दिनकर्यादौ । 


ननु शुक्तेरपि कालिकसम्बन्धेन रजतत्ववत्त्वात्‌ रजतत्ववच्छु- 
क्तिविशष्यकत्वरजतत्वप्रकारकत्वयोः 'इदं ` रजतम्‌' इति भ्रमेऽपि 
सत्त्वात्‌ तत्रातिव्याप्तिरित्यत आह-तद्वच्वं प्रकारतावच्छेदकसम्बन्धेन 
ग्राह्ममिति । प्रकृते समवायसम्बन्धः प्रकारतावच्छेदकसम्बन्धः । तेन 
सम्बन्धेन रजतत्ववत्‌ रजतमेव, न तु शुक्तिः । रजतविशेष्यकत्वं च 
रजतश्रमे नास्तीति नातिव्याप्तिरिति . भावः । 


1, रजतत्वप्रमात्वापत्तिरिति । रजतत्वबद्विरोष्यकत्वाविति भाव: । 

न च तथापीत्यादि । पुरतः अवस्थितयोः रजतरङ्गयोः इन्द्रिय- 
सन्चिक्रष्टयो: सतोः रजते रङ्गत्वं रङ्गे रजतत्वं चावगाहमानः 'इमे 
रङ्गरजते' इत्याकारकः यः समूहालम्बनभ्रमः तत्रातिव्याप्तिः । तस्मिन्‌ 
भ्रमे रङ्गं रजतं च उभयं विशेष्यम्‌ । रङ्गत्वं रजतत्वं च उभयं 
प्रकारः । तथा च रङ्गत्ववद्र ङ्गविशेष्यकत्वस्य रजतत्ववद्रजतविशेष्य- 
कत्वस्य रङ्गत्वप्रकारकत्वस्य रजतत्वप्रकारकत्वस्य च सत्त्वात्‌ इति 
शङ्कितुराशयः । नानामुख्यविशेष्यक ज्ञानं समू हालम्बनमित्युच्यते । 


समाधत्ते - तद्वद्विरोष्यकत्वावच्छिन्नेत्यादिना । तद्वद्विशेष्यकत्वा- 
बच्छिन्नं यत्‌ तत्प्रकारकत्वं तदाश्रयानुभवत्वं यथार्थानुभवत्वम्‌ ! 
विशेष्यताप्रकारतयो: निरूप्यनिरूपकभावे सत्येव विशेष्यित्वप्रकारि- 
त्वयोः अवच्छेद्यावच्छेदकभावो भवति । उक्तसमूहालम्बनश्रमे यद्यपि 
रङ्गत्वं रजतत्वं उभयं प्रकारः, तथापि रङ्गत्वं रजतांशे प्रकारः रज- 
तत्वं रङ्गांशे प्रकार इति रङ्गत्वनिष्ठप्रकारता रजतनिष्ठविशेष्यतानि- 
रूपिता न तु रङ्गृत्ववद्रङ्गनिष्ठविशेष्यतानिरूपिता । एवं रजतत्व- 
निष्ठप्रकारता रङ्गनिष्ठविशेष्यतानिरूपिता न तु रजतत्ववद्रजतनि- 
ष्ठविशेष्यतानिरूपिता । तथा च रङ्भृत्वनिष्ठप्रकारतारङ्गनिप्ठ- 
विशेष्यतयोः निरूप्यनिरूपकाभावात्‌, रजतत्वनिष्ठप्रकारतारजत- 
निष्ठविशेष्यतयोः तदभावाच्च रङ्भृत्वनिरूपितप्रकारित्व - रङ्गनि- 
रूपितविशेष्यितयोः रजतत्वनिरूपितप्रकारित्वरजतनिरूपितविशेष्यि- 
त्वयोश्च अवच्छेद्यावच्छेदकभावाभावात्‌ रङ्गत्वप्रकारकत्वावच्छिन्न- 
रङ्गविशेष्यकत्वस्य रजतत्वप्रकारकत्वावच्छिन्नरजतविशेष्यकत्वस्य 
च उक्तसमू हालम्बन भ्रमे अभावात्‌ नातिव्याप्तिरिति भावः । अनु- 
पदमेव स्फुटीभविष्यतीति । 'यथार्थानुभव एव शास्त्रे प्रमा इत्युच्यत’ 
इति दीपिकाग्रन्थव्याख्यानावसर इत्यर्थः । 


अधिकरणे इत्यर्थकतयेति । तथा च धरकारतावच्छेदकसम्बन्धेन 
प्रकाराधिकरणविशेष्यकानुभवः यथार्थ इति लभ्यते। 'घटे घटत्वम्‌’ इति 


क$ ०.३. शमा, प्या = 
termini 2.36. पया कक आकयडययपरा टन, 2" जक त 

प्रमायां घटत्वं विशेष्यम्‌ , तत्र आधेयतासम्बन्धेन घट: प्रकार: । 
प्रकारतावच्छेदकसम्बन्धः आधेयता । आधेयत्वं वृत्त्यनियामकम्‌ 
(आधेयरत्वानियामकम्‌) । अतः आधेयतासम्बन्धेन प्रकारीभूतघटाधि- 
करणाप्रसिद्धचा प्रमालक्षणस्य तादृशप्रमायामव्याप्तिरिति शङ्ितु- 
राशयः । 

तद्वतीत्यस्य तत्सम्वन्धिनीत्यर्थ इति । तत्प्रतियोगिकप्रकारता- 
वच्छेदकसम्बन्धानुयोगिनीत्यर्थ इति भावः । तथा च तद्वति’ इत्यस्य 
यदि तन्निष्ठप्रकारतावच्छेदकसम्बन्धावच्छिन्नाधेयतानिरूपिताधिकर- 
णतावानित्यर्थः स्यात्‌, तदा आधेयताया वृत्त्यनियामकतया घटनिष्ठाधे- 
यतासम्वन्धावच्छिन्नाधेयतानिरूपिताधिकरणत्वाप्रसिद्ध्या अव्याप्तिः 
स्यात्‌ । सोऽ्थंस्तु प्रकते न विवक्षितः । आधेयतासम्बन्धेन घट- 
सम्बन्धि घटत्वं भवतीति 'घटसम्बन्धिघटत्वविशेष्यकत्वावच्छिन्न- 
घटप्रकारकत्वस्य 'घटे घटत्वम्‌' इति प्रमायां सत्त्वात्‌ नाव्याप्तिरिति 
समाधातुराशयः । 

यथा्थज्ञानमात्रस्य प्रमात्व इति । यदि अनुभवत्वमनिवेश्य यथार्थ 
ज्ञानत्वं प्रमात्वं इत्युच्यते तहि स्मृतेरपि यथार्थज्ञानत्वात्‌ प्रमात्वं 
प्रसज्येत । न चेष्टापत्तिः । प्रत्यक्षादिप्रमितिविलक्षणस्मृतिरूपप्रमा- 
करणस्य विलक्षणस्य पश्चमप्रमाणस्य आवश्यकतया प्रमाणानि 
चत्वारीति सूत्रकारोक्त्यसांगत्यापत्तेरिति भावः । 

Bo 
तर्कसइग्रहः 
अयथार्था नुभवलक्षणम्‌ 

तदभाववति तत्प्रकारकानुभवोऽयथार्थः । सैव अप्रमा इत्युच्यते । 

(स एव भ्रम इत्युच्यते) । 
दीपिका 

अयथार्थानृभवं लक्षयति - तदभाववतीति । ननु “इदं संयोगी'ति 
प्रमायामतिव्याप्तिरिति चेत्‌ - न । यदवच्छेदेन यत्सम्बन्धाभावः तद- 
1. घटसम्बन्धीति। घटप्रतियोगिकाघेयतासम्बन्धानुयोगीत्यःथे । 

वच्छेदेत तत्सम्बन्धज्ञानस्य विवक्षितत्वात्‌ । संयोगाभावावच्छेदेन 
संयोगज्ञानस्य भ्रमत्वात्‌ संयोगावच्छेदेन संयोगसम्वन्धस्य सत्त्वात्‌ 
नातिव्याप्तिः । 
प्रकाशिका 

अतिव्याप्षिरिति । संयोगाभाववति संयोगप्रकारकत्वस्य सत्त्वा_ 
दिति भावः । यद्वच्छेदेनेति । यदवच्छेदेन यत्सम्बन्धावच्छिन्नप्रति- 
योगिताकयदभावः तदवच्छेदेन तत्सम्बन्धेन तत्प्रकारकानुभवस्य विव- 
क्षितत्वादित्यर्थः। संयोगाभावावच्छेदेनेति। संयोगाभावावच्छेदकावच्छे- 
देनेत्यर्थः। संयोगावच्छेदेनेति । संयोगावच्छेदकावच्छेदेनेत्यर्थः। संत्रोग- 
सम्बन्धस्येति । समवायसम्बन्धेन संयोगस्येत्यर्थः । 


अत्नेदमवधेयम्‌ - इदं अव्याप्यवृत्तिसंयोगादिप्रकारकभ्रमानु- 
रोधेन । व्याप्यवृत्तिरजतत्वादिप्रकारकश्रमलक्षणं तु - तत्सम्बन्धाव- 
च्छिन्नप्रतियोगिताकतदभाववान्‌ यः तद्विशेष्यकत्वावच्छिन्न-तत्सम्वन्धा- 
वच्छिन्न - तत्प्रकारकत्वविशिष्टानुभवत्वम्‌ । प्रतियोगितायां प्रकार- 
तावच्छेदक - सम्बन्धावच्छिन्तत्वनिवेशात्‌ 'पर्वतो वह्मिमान्‌' इति 
प्रमायां समवायावच्छिन्न वह्वथभाववत्पर्वतविशेष्यकत्वस्य सत्त्वेऽपि 
नातिव्याप्तिः । विशेष्यित्वप्रकारित्वयोरवच्छेद्यावच्छेदकभावविव- 
क्षणेन इमे रङ्गरजते' इत्याकारकप्रमायां रङ्गत्वाद्यभाववद्रजतादि- 
विशेष्यकत्वरङ्गत्वादिप्रकारकयोः सत्तेऽपि नातिव्याप्तिः इत्यलं 
अतिविस्तरेण ॥ 


बालप्रिया 
संयोगाभाबवतीति । संयोगस्याव्याप्यवृत्तित्वात्‌ संयोगवत्यपि 
संयोगाभावस्य सत्त्वात्‌ “इदं संयोगि’ इति प्रमायां संयोगाभाववति 
संयोगप्रकारकत्वसत्त्वात्‌ तदभाववति तत्प्रकारकत्वरूपश्रमलक्षणाति- 


व्याप्तिरिति भावः । यदवच्छेदेनेत्यादि । मूलावच्छेदेन समवाय- 
सम्बन्धावच्छिन्नकपिसंयोगाभावः वृक्षे वर्तते तदवच्छेदेन चेत्‌ कपि- 

संयोगावगाहि जञानं भवति तहि तज्ज्ञानं श्रमः । अग्रावच्छेदेन 
कपिसंयोगजानं तु प्रमैव, तदवच्छेदेन कपिसंयोगाभावविरहात्‌ । अग्रा- 
वच्छेदेन कपिसंयोगवति वृक्षे तदवच्छेदेनेव समवायातिरिक्तसम्वन्धाव- 
च्छिन्नकपिसंयोगाभावसत्त्वात्‌ अग्रे वृक्षः कपिसंयोगीति प्रमायाः भ्रम- 
त्वापत्तिः । तद्वारणाय यत्सम्बन्धावच्छिन्नेति । मूलावच्छेदेन सम- 
वायसम्बन्धावच्छिन्न - कपिसंयोगाभाववति वृक्षे कालिकसम्वन्धेन 
कपिसंयोगप्रकारकप्रमायामतिव्याप्तिवारणाय तत्सम्वन्धेनेत्युक्तम्‌ । 
ननु 'संयोगाभावावच्छेदेन संयोगजानस्य' इति दीपिकोक्तिरयुक्ता; मूले 
वृक्षः कपिसंयोगीति भ्रमात्मकज्ञानस्य मूलावच्छेदेन कपिसंयोगाव- 
गाहित्वेऽपि सयोगाभावावच्छेदेन संयोगावगाहित्वाभावात्‌। न हि संयो- 
गस्य संयोगाभावोऽवच्छेदकः, 'तथा अप्रतीतेः इत्यतो व्याचष्टे - 
संयोगाभावावच्छेद्कावच्छेदेनेत्यर्थं इति । संयोगाभावस्यावच्छेदको यः 
मूलादिः तदवच्छेदेनेत्यर्थः । संयोगावच्छेइकावच्छेदेनेति । संयोगस्य 
अवच्छेदकः यः अग्रादिः तदवच्छेदेनेत्यर्थः । 

ननु अव्याप्यवृत्तिपदार्थप्रकारकभ्रमस्य सावच्छिन्नविषयकत्वेऽपि 
व्याप्यवृत्तिरजतत्वादिप्रकारकभ्रमस्य तदभावात्‌ यदवच्छेदेनेत्यादिनि- 
रुक्तभ्रमलक्षणं सर्वश्रमानुयायि न भवतीत्यत आह - अत्रेदमवधेयमिति । 
तत्सम्बन्धावच्छिन्नत्यादि । शुक्तौ इन्द्रियसन्निकृष्टायां यः 'इदं रजतम्‌' 
इति भ्रमः तला समन्वयः किप्रते । समवायसम्बन्धावच्छिन्न प्रतियोगि- 
ताकरजतत्वाभाववान्‌ पुरोवतिशुक्तिरूपपदार्थः । तद्विशेष्यकत्वे सति 
रजतत्वप्रकारकत्वं उक्तभ्रमेऽस्ति इति प्रकारतावच्छेदकसम्बन्धाव- 
चिछन्नत्वं यदि प्रतियोगितायां न निवेश्यते तदा यत्किचित्सम्बन्धाव- 
च्छिन्नप्रतियोगिताकतदभाववान्‌ यः तद्विशेष्यकत्वावच्छिन्न-तत्प्रकार- 
कत्वविशिष्टानुभवत्तं भ्रमस्य लक्षणं स्यात्‌ । तथा सति 'पर्वतो 
वह्मिमान्‌' इति प्रमायामतिव्याप्तिः । तथा हि - तत्पदेन वह्लिरूप: 
प्रकारः गृहीतश्चेत्‌ तस्य संयोगेन पर्वते सत्त्वेपि समवायेन सत्ता 


1. तथा अप्रतीतेरिति । संयोगावच्छेदकतया संयोगाभावस्याप्रतीतेरिस्ययेः । 
16 

नास्ति । अतः समवायसम्बन्धावच्छित्ववह्लथभाववान्‌ यः पर्वतः तढि- 
शेष्यकत्वे सति वल्विप्रकारकत्व पर्वतो वह्लिमान्‌' इति प्रमायामस्ती- 
ति। प्रकारतावच्छेदकसम्बन्धावच्छित्नत्वनिवेशे तु संयोगसम्वन्धस्येव 
प्रकारतावच्छेदकतया तदवच्छिन्नप्रतियोगिताकवह्वयभाववान्‌ विशेष्य, 
पर्वतो न भवतीति प्रकारतावच्छेदकसम्बन्धावच्छिन्नप्रतियोगिताक- 
तदभाववद्विशेष्यकत्वं 'पर्वंतो वह्लिमान्‌' इति प्रमायां नास्तीति नाति- 


व्याप्तिरिति भावः । 


बिशेष्यित्वप्रकारित्रयोरिति । तथा च विशेष्यित्वप्रकारित्वयो 
अवच्छेद्यावच्छेदकभावाविवक्षणे तदभाववद्विशेष्यकः तत्प्रकारकः 
अनुभवः भ्रम इत्येतावन्मात्रोक्तौ रङ्गे रङ्गत्वं रजते रजतत्वं चाव- 
गाहमानः यः इमे रङ्गरजते' इति प्रमात्मकानुभवः तत्र रङ्गं रजतं 
च विशेष्यम्‌, रङ्गत्वं रजतत्वं च प्रकार इति तत्पदेन रङ्गत्वग्रहणे 
तदभाववत्‌ रजतं उक्तप्रमायां विशेष्यं भवति रङ्गत्वं च प्रकारो भव- 
तीति रङ्गत्वाभाववद्रजतविशेष्यकत्वं रङ्गत्वप्रकारकत्वं चास्ति, एवं 
रजतत्वाभाववद्रङ्गविशेष्यकत्वं रजतत्वप्रकारकत्वं चास्तीत्यतिव्याप्ति' 
स्यात्‌ । अतस्तयोः अवच्छेद्यावच्छेदकाभावविवक्षा । तथा च तदभावः 
वहिशेष्यकत्वावच्छिन्नं यत्‌ तत्प्रकारकत्वं तद्विशिष्टानुभवः श्रम इति 
लक्षणं भवति । उतक्तसमूहालम्बनप्रमायां रङ्गत्वनिष्ठप्रकारता 
रङ्गत्ववद्रङ्गनिष्ठविशेष्यतानिरूपिता, न तु रङ्गत्वाभाववद्रजत- 
निष्ठविशेष्यतानिरूपिता, रजते रङ्गत्वस्याप्रकारत्वात्‌। एवं च 
र ङ्गत्वनिष्ठप्रकारतारजतनिष्ठविशेष्यतयो निरूप्य निरूपकभावाभावात 
रङ्गत्वप्रकारकत्वरङ्गत्वाभाववद्रजतविशेष्यकत्वयोः अवच्छेद्यावच्छे- 
दकभावो नास्ति । ययोविषयतयोः निरूप्यनिरूपकभावः तन्निरूपित- 
विषयितयोरेव अवच्छे्यावच्छेरकभाव इति नियमात्‌ । एवं च 
रङ्गत्वाभाववद्विशेष्यकत्वावच्छिन्नरङ्गत्वप्रकारकत्वस्य रजतत्वाभा- 
ववद्विशेष्यकत्वावच्छिन्नरजतत्वप्रकारकत्वस्थ चोक्तसमूहालम्बनप्रमायां 

अभावान्नातिव्याप्तिरिति भावः । प्रकारताविशिष्टविशेष्यतानिरूप- 
कत्वे सत्यनुभवत्वं भ्रमस्य लक्षणम्‌-। विशेष्यतायां प्रकारतावेशिष्ट्यं 
च 'स्वावच्छेदकसम्बन्धावच्छिन्नप्रतियोगिताकस्वाश्रयाभाववन्निष्ठत्व- 
स्वनिरूपितत्वोभयसम्वन्धेनेति निष्कर्षः । 
> 
तर्कसङ्ग्रहः 
यथाथनुभवचिभागः 
यथार्थानुभवः चतुविधः - प्रत्यक्ष - अनुमिति - उपमिति - शाब्द- 
भेदात्‌ । तत्करणमपि चतुविधम्‌ - प्रत्यक्ष - अनुमान - उपमान - 
णब्दभे दात्‌ । 
दीपिका 
यथार्थानुभवं विभजते । यथार्थेति । प्रसङ्गात्‌ प्रमाकरणं विभ- 
जते - तत्करणमपीति । प्रमाकरणमित्यर्थः । प्रमायाः करणं प्रमाणम्‌ 
इति प्रमाणसामान्यलक्षणम्‌ । | 
प्रकाशिका 
प्रसङ्गादिति । स्मृतस्य उपेक्षानहेत्वं प्रसङ्गः तस्मादित्यर्थः । 
सामान्यतोऽवगतस्येव विशेषरूपेण प्रतिपादनं संभवतीति सामान्य- 
लक्षणं स्फुटयति - प्रमायाः करणं प्रमाणमिति । 
वालप्रिया 
स्मृतस्येति । प्रमायाः लक्षणे उक्ते तत्करणं स्मृतं भवतीतिः 
तस्य उपेक्षा न युक्तेति भावः । 
>*< 


1, स्वावच्छेदकेति । झुक्ताविदं रजतमिति भ्रमे एव समन्वयः - स्वं रजतत्वनिष्ठप्रका- 
रता तदवच्छेदुकसम्बन्धः समवायसम्त्रन्धः तदव च्छिन्नभतियोंगिताक: स्वाश्रयस्य 
प्रकारताश्रयस्य रजतत्वस्य अभावः तद्वच्डक्तिनिष्ठस्वै विरोष्यतायाम्‌; एवं स्वं रज- 
स्वनिष्टप्रकारता तन्निरूपितत्वे च झुक्तिनिष्ठविरोष्यतायाम्‌ । तथा च उक्तोभयसमग्बः 
न्घेन रजतत्वनिष्टप्रकारताचिशिष्टा या झुक्तिनिष्ठा विशेष्यता तन्निरूपकत्वे सति 
अनुभवरव इदे रजतमिति अमेऽस्तीति । 

तर्कसडग्रहवः 
करणलक्षणम्‌ 
(व्यापारवत्‌) असाधारणकारणं करणम्‌ । 
दीपिका 
करणलक्षणमाह - असाधारणेति ! साधारणकारणे दिक्कालादौ 
अतिव्याप्तिवारणाय असाधारणेति । 


प्रकाशिका 
असाधारणेतीति । दिक्कालादुष्टादेः कार्यत्वावच्छिन्नं प्रत्येव 
कारणत्वात्‌ अनृभवत्वव्याप्यधर्मावच्छिन्नप्रमावृत्तिकार्यतानिरूपित - 
कारणत्वरूपासाधारणकारणत्वस्य तत्र असत्त्वात्‌ नातिव्याप्तिः । 


प्राचीनास्तु-'व्यापारवत्त्वे सति’ इत्यपि वक्तव्यम्‌ । अतः चक्षुः- 
संयोगादौ नातिव्याप्तिः । श्रोत्रमनस्संयोगः शब्दो वा व्यापारः संभव- 
त्येवेति न श्रोत्रेन्द्रिये करणलक्षणाव्याप्तिः-इति वदन्ति । 


“यद्विलम्बात्‌ प्रकृतकार्यानुत्पादः तत्कारणत्वस्यैवासाधारणका- 
रणत्वात्मकतया कालादिषु तादुशकारणत्वाभावात्‌ न अतिव्याप्तिः । 
व्यापारत्वेनाभिमतेन्ट्रियसंयोगादिकमेव करणम्‌ । एतच्च 'लिङ्ग- 
परामर्शं एवानुमानम्‌? इति मूले एव स्फुटीभविष्यति । अत एव 
मणिकृद्धिः उत्तम्‌ - 'तच्च लि ङ्गपरामर्शः' इति ग्रन्थेन” इति तु नव्या: । 
अधिकम्‌ अस्मदीयचिन्तामणिप्रभायां अनुसन्धेयम्‌ । 

बालप्रिया 

दिक्कालादृष्टादेरिति । प्रमानिरूपितासाधारणकारणत्वं प्रमाणस्य 
लक्षणम्‌ । प्रमानिष्ठा या अनुभवत्वव्याप्यधर्मावच्छिन्ना कार्यता तन्नि- 
रूपितकारणत्वमिति यावत्‌ । अनुभवत्वव्याप्यधर्मः प्रमात्वम्‌,कार्यतायां 
अनुभवत्वव्याप्यधर्मावच्छिन्नत्वस्यानिवेशे कार्यसामान्यं प्रति दिक्काला- 
दुष्टादेः कारणत्वात्‌ प्रमां प्रत्यपि कारणत्वमस्तीति प्रमाणलक्षणस्य 

दिक्कालादावतिव्याप्ति: स्यात्‌ । तन्निवेशे तु प्रमानिष्ठकायंत्वावच्छि- 
न्रकार्यतानिरूपितकारणताया: दिक्कालादौ सत्त्वेऽपि प्रमानिष्ठप्रमा- 
त्वावच्छिन्नकार्यंतानिरूपितकारणत्वं नास्तीति नातिव्याप्तिः । चक्षु- 
रादेरिव तत्सन्निकर्षादेरपि प्रत्यक्षप्रमाहेतुत्वात्‌ प्रमाणलक्षणस्य व्या- 
पारेषु सन्निकर्षादिषु अतिव्याप्तिवारणाय व्यापारद्वारकं कारणत्वं 
लक्षणे निवेशनीयम्‌ । न च श्रोत्रेन्द्रिये अव्याप्तिः, श्रोत्रसमवायरूप- 
संनिकर्षस्य नित्यत्वेन तज्जन्यत्वघटितव्यापारलक्षणाभावात्‌ व्यापार- 
द्वारककारणत्वरूपस्य प्रमाणलक्षणस्य शरोत्रेन्द्रियेभावादिति वाच्यम्‌ । 
श्रो्रमनस्संयोगस्य शब्दस्य वा श्रोत्रव्यापारत्वात्‌ तद्‌द्वारकप्रत्यक्ष- 
कारणत्वस्य श्रोव्रेऽपि सत्त्वात्‌ - इति प्राचीनमतम्‌ । 


नवीनमतमाह - यद्विलम्वादित्यादिना । न व्यापारवत्कारणत्व- 
मसाधारणकारणगत्वम्‌ । अपि तु यद्विलम्बात्‌ प्रकृतकार्यानुत्पादः तत्त्व म्‌। 
कालादिषु एतादुशासाधारणकारणत्वाभावात्‌ नातिव्याप्तिः । व्यापारः 
त्वेन घ्राचीनाभिमतेषु संनिकर्षादिष्वेव ईदृशं कारणत्वमस्तीति सन्नि- 
कर्षपरामर्शादीनामेव प्रमाणत्वमिति नवीनमतम्‌ । 
BB 


तरकेस ग्रहः 
कारणळक्षणम्‌ 
(अनन्यथासिद्धत्वे सति) कार्यनियतपूर्ववृत्ति कारणम्‌ । 
दीपिका 
कारणलक्षणमाह - कार्येति । पपूर्ववृत्ति कारणं’ इत्युक्ते रास- 
भादौ अतिव्याप्तिः स्यात्‌, अतः नियतेति । तावन्मात्रे कृते कार्ये 
अतिव्याप्तिः, अतः पूर्ववृत्ति इति । 
प्रकाशिका 


नियतेति । नियतत्वं हि व्यापकत्वम्‌ । तच्च रासभादेः न संभ- 
वतीति तत्र न घटकारणत्वातिप्रसक्तिरिति भावः । पूर्ववृत्तीति । 


126 


स्वव्यापकत्वस्य स्वस्मिन्‌ सत्त्वेऽपि स्वपूर्वकालवृत्तित्वस्य असत्त्वेन 
नातिप्रसङ्ग इति भावः । कार्यंतावच्छेदकसम्बन्धेन कार्याधिकरणे 
कार्याव्यवहितप्राकृक्षणावच्छेदेन विद्यमानात्यन्ताभावप्रतियोगितान- 
वच्छेदकतद्धर्मवत्त्वं तेन रूपेण कारणत्वमिति समुदिताऽर्थो वोध्यः । 
बालग्रिया 

कार्यनियतत्वे सति कार्यपूर्ववृत्तित्वं कारणस्य लक्षणम्‌ । कार्य- 
नियतत्वं च कार्यव्यापकत्वम्‌ । कार्यंपूर्वंवृत्तित्वमात्रोक्तौ रासभादेरपि 
कदाचित्‌ घटपूर्ववतित्वमस्तीति घटकारणत्वापत्तिः । तद्वारणाय 
कार्यव्यापकत्वनिवेशः । कार्यस्यापि कार्यव्यापकत्वात्‌ तत्रातिव्याप्ति- 
वारणाय कार्यपूर्ववततित्वनिवेशः । तदाह-नियतत्य हीत्यादीना । कार्य- 
व्यापकत्वशरीर एव कार्यपूर्ववतित्वमपि निवेश्य परिष्करोति - काय- 
तावच्छेदकसम्बन्धेनेत्यादिना । कार्यतावच्छेइकसम्वन्धेन संयोगेन कार्या- 
धिकरणे घटाधिकरणे प्रदेशे घटपूर्वक्षणावच्छेदेन वर्तमानो योऽभावः 
न दण्डचक्राद्यभावः, अपि तु रासभाद्यभावः तत्प्रतियोगितावच्छेदकं 
रासभत्वादि घ्रतियोगितानवच्छेदकं दण्डत्वादि, तद्वत्वं दण्डादिप्व- 
स्तीति लक्षणसमन्वयः । कार्यतावच्छेदकसम्बन्धेनेत्यनुक्तौ कालिक- 
सम्बन्धेन घटाधिकरणं यक्ष घटो नोत्पद्यते स प्रदेशोऽपि भवति नद्रूः 
त्तिर्योऽभावः दण्डाद्यभावः, तत्प्रतियोगितावच्छेदकधर्मवत्त्वमेव दण्डा- 
दावस्ति न तदनवच्छेकधर्मवत्त्वमित्यसम्भवः स्यात्‌ । तद्वारणाय-कार्य- 
तावच्छेदकसम्बन्धेनति । कार्याधिकरणवृत्त्यभावाप्रतियोगित्वमात्रोक्तौ 
संयोगसम्बन्धेन घटाधिकरणे वर्तते योऽभावः दण्डतन्तूभयाभावः 
तत्प्रतियोगित्वमेव दण्डे अस्तीति रीत्या उभयाभावमादाय असम्भवः 
स्यात्‌ । तद्वारणाय प्रतियोगितानवच्छेदकधर्मवत्त्वनिवेशः । यद्धमे- 
पुरस्कारेण कारणत्वं विवक्षितं तस्मिन्‌ धर्मे घ्रतियोगितानवच्छेदकत्वं 
विवक्षितम्‌ । दण्डत्वचक्रत्वादिना. दण्डचक्रादीनां कारणत्वं विवक्षितम्‌ 
दण्डत्वादेस्तु तादृशप्रतियोगितानवच्छेदकत्वमस्त्येव इति लक्षण- 
समन्वय: । नातः प्रमेयत्वमादायः रासभादावतिव्याप्तिः । 

दीपिका 


अन्यथासिद्धिनिरूपणम्‌ 

ननु तन्तुरूपमपि पटं प्रति कारणं स्यात्‌ इति चेत्‌ - न । 
‘अनन्यथासिद्धत्वे सति’ इति विशेषणात्‌ । अनन्यथासिद्धत्वम्‌ अन्यथा- 
सिद्धिरहितत्वम्‌ । अन्यथासिद्धिः त्रिविधा - येन सहेव यस्य यं प्रति 
पूर्ववृत्तित्वमवगम्यते तं प्रति तेन तदन्यथासिद्धम्‌ । यथा तन्तुना 
तन्तुरूपं तन्तुत्वं च पटं प्रति । अन्यं प्रति पूर्ववृत्तित्वे ज्ञात एव यस्य 
यं प्रति पूर्ववृत्तित्वमवगम्यते तं प्रति तदन्यथासिद्धम्‌ । यथा शब्दं 
प्रति पूर्ववृत्तित्वे ज्ञात एव पटं प्रति आकाशस्य । अन्यत्र क्लृप्तनियत- 
पूर्वेवतिन एव कार्यसम्भवे तत्सहभूतं अन्यथासिद्धम्‌ । यथा पाकज- 


म्थले गन्धं प्रति रूपप्रागभावस्य । एवं च अनन्यथासिद्धनियतपूर्वं- : 


वृत्तित्वं कारणत्वम्‌ । 


प्रकाशिका 

कारणं स्यादिति । तस्य नियतपर्ववृत्तित्वादिति भावः । निब- 
न्धान्तरेषु अन्यथासिद्धेः पञ्चविधत्वेऽपि मणिकारमताभिप्रायेणाह - 
त्रिविधेति । येन सहेवेत्यादि । येन तन्तुना सहैव यस्य तत्तुरूपस्य तन्तु- 
त्वस्य च यं पटं प्रति पूर्ववृत्तित्वमवगम्यते तं पटं प्रति तन्तन्तुरूपं तन्तु- 
त्वं च तेन तन्तुना अन्यथासिद्धमित्यर्थः । अत्न सहितत्वम्‌ एकज्ञान- 
विषयत्वं बोध्यम्‌ । तन्तुरूपस्य पटपूर्ववृत्तित्वज्ञाने अनतिप्रसक्ततन्तु- 
रूपत्वेनेव विषयता वाच्या । तथा च तन्तुरूपं अन्यथासिद्धमिति । 
एवं तन्तुत्वस्य पूर्वंवृत्तित्वज्ञानमपि तन्तुविषयकमेवेति तदप्यन्यथा- 
सिद्धमिति भावः । अत्म'येन'इत्यस्य'स्वतन्त्रान्वयव्यतिरेकशालिना' इति 
'यस्य' इत्यस्य च'स्वतन्त्रान्वयव्यतिरेकशून्यस्य'इति विशेषणं बोध्यम्‌ । 
तेन न अतथाभूतेन तन्तुत्वेन तन्तोरन्यथासिद्धिः, न वा तन्तुसंयोगस्य 
तन्तुना अन्यथासिद्धिरिति सङ्क्षेपः । इत रान्वयव्यतिरेकप्रयुक्तान्व- 
यव्यतिरेकशालि यत्‌ तत्‌ अन्यथासिद्धम्‌” इति तु परे । शब्दं प्रतीति । 
आकाशत्वं हि शब्दसमवायिकारणत्वम्‌ । तथा च शब्दकारणत्वम- 

गृहीत्वा आकाशस्य आकाशत्वेन घटपूर्ववृत्तित्वं ग्रहीतुम्‌ अशक्यं इत्या- 
काशोऽन्यथासिद्ध इत्यर्थः । अन्यत्र क्ल्पेति । अपाकजस्थले गन्धं प्रति 
क्लृप्तनियतपूर्वेवृत्तिना गन्धप्रागभावेनेव पाकजस्थलेऽपि तत्मम्भवे 
रूपप्रागभावोऽन्यथासिद्ध इत्यर्थः । अथ एवं नियतपदं व्यर्थम्‌, अनि- 
यतरासभादे: तृतीयान्यथासिद्धत्वेन सत्यन्तेनैव वारणसम्भवात्‌ इति 
चेत्‌ - न । घटसामान्यं प्रति अन्यथासिद्ध्यसंभवात्‌ अन्यता घटभन्ने 
पटादौ क्लुप्तपूर्ववतिनः तन्त्वादितः घटोत्पत््यसम्भवादिति । 


नवीना: पुनरेवमाहुः - लघुनियतपूर्ववतिन एव कार्यसम्भवे 
तद्भिन्नं अन्यथासिद्धं इत्येकविधमेव अन्यथामिद्धत्वम्‌ । लघुत्वं च 
शरीरकृतमुपस्थितिकृतं संबन्धक्ृतम्‌ च । तत्र प्रथमम्‌ - अनेकद्रव्यसम- 
वेतत्वापेक्षया महत्त्वे । द्वितीयम्‌ - गन्धं प्रति रूपप्रागभावापेक्षया 
गन्धप्रागभावे, गन्धस्य प्रतीयोगिन उपस्थितत्वेन शीघं तदुपस्थितेः । 
तृतीयम्‌ - दण्डत्वदण्डरूपाद्यपेक्षया दण्डादौ, स्वाश्रयदण्डसंयोगादि- 
रूपपरम्परया गुरुत्वात्‌ । एवं चैतावतैव निर्वाहे अन्यथामिद्धिः 
त्रिविधा पञ्चविधा चेति प्रपञ्चो व्युत्पत्तिवैचिल्याय । 


न च अनियतरासभादे: तृतीयान्यथासिद्धत्वेनैव वारणात्‌ 
नियतपदं व्यर्थमिति वाच्यम्‌ । यतः अन्यथासिदूधत्वस्य अनुगतस्य 
दुर्वचतया यत्र यत्र घ्रामाणिकानां अन्यथासिद्धत्वव्यवहारः तत्तद्भे- 
दकूटं निवेशनीयम्‌ । लघुनियतेत्यादिकं तु भेदघ्रतियोगितत्ाद्‌व्यक्ति- 
परिचायकम्‌ । इत्थं च अनियतानन्तरासभादीनां एकेन नियतत्व- 
विशेषणेनैव वारणात्‌ तत्तद्भेदकूटनिवेशे गौरवम्‌ । नियतानां दण्ड- 
त्वादीनां तु अनायत्या तत्तद्धेदवत्त्वं निवेशनीयमित्यभिसन्धिः । 


बालप्रिया 


निबन्धान्तरेष्विति-कुसुमाञ्जलिव्याख्याने प्रकाशे वर्धमानोपाध्यायैः 
पश्चविधा अन्यथासिद्धयः प्रदशिताः, तदनुसारेण युक्तवल्यां च । 
मणिकारस्तु श्षक्तिवादे त्रिविधा एवान्यथासिद्धयः प्रदशिताः । तदनु- 

सारेण दीपिकायामपि । सहितत्वमेकज्ञानविषयत्वमिति । तथा च यस्य 
ूर्वेवृत्तित्वमवगाहमाने ज्ञाने नियमेन तदाश्रयस्यापि भानं भवति तत्‌ 
अन्यथासिद्धमिति फलति । 'तन्तुरूपं पटपूर्ववृत्ति’ इति ज्ञाने तन्तुरूपा- 
श्रयस्य तन्तोरपि विषयत्वात्‌ 'तन्तुत्वं पटपूर्ववृत्ति' इति ज्ञाने विशेष्य- 
तावच्छेदरकतया तन्तुत्वत्वस्य भानात्‌ तन्तुत्वत्वस्य तन्त्वितरावृत्तित्वे 
सति तन्तुवृत्तित्वरूपत्वात्‌ तन्तूनामपि भानाच्च तन्तुरूपं तन्तुत्वं 
च पटं प्रत्यन्यथासिदूधमित्यर्थः । ' तत्कार्यनिरूपितनियतपूर्ववृत्तित्व- 
ग्रहनिरूपितस्वनिष्ठविशेष्यतावच्छेदकीभूतस्वाश्चयकत्वं प्रथमान्यथा- 
सिद्धत्वमिति यावत्‌ । 


ननु 'रूपं पटपूर्ववृत्ति’ इत्याकारकं रूपत्वेन तन्तुरूपावगाहि- 
जानमुपगम्यते तत्र तन्तूनामविषयत्वात्‌ तन्तुना सहेव पूर्ववृत्तित्वं 
नावगम्यत इति कथं तन्तुरूपस्य अन्यथासिद्धत्वमित्याशङक्याह - 
तन्तुरूपस्येति । रूपत्वस्य पटपूर्वेवृत्तित्वातिप्रसक्ततया तदवच्छेदेन पट- 
पूर्ववृत्तित्वग्रहो न सम्भवति, अन्यूनानतिप्रस क्तधर्मस्यैवावच्छेदकत्वात्‌। 
अपि तु अनतिप्रसक्ततन्तुरूपत्वावच्छिन्ने एव पटपूर्ववृत्तित्वं ज्ञायत 
इति वक्तव्यम्‌ । तस्मिन्‌ ज्ञाने तु तन्तूनामपि  विशेष्यतावच्छेदकतया 
विषयत्वमावश्यकमिति भावः । तन्तुत्वस्य पूववत्तित्वज्ञानमपि तन्तुविपय- 
कमेवेति । 'तन्तुत्वं पटपूर्ववृत्ति' इति ज्ञाने तन्तुत्वस्य विशेष्यत्वात्‌ 
जातेः यत्र विशेष्यतया भानं तत्व किचिद्रूपेणैव भानमिति नियमात्‌ 
तन्तुत्वत्वेन तन्तुत्वभानं वक्तव्यम्‌ । तन्तुत्वत्वं च तन्त्वितरावृत्तित्वे 


1. तत्कार्यनिरूपितेत्यादि । तत्कायं पटः तन्निरूपितं यत्‌ नियतपूर्ववृत्तित्वे तद्विषयक - 
ग्रहः 'तन्तुरूपं तन्तुरत्रं वा पटनियतपुवेवृत्तिः इत्याकारको ग्रहः तन्निरूपिता या 
स्वनिष्टा त्रिरेष्यता तन्तुरूपनिष्ठा तन्तुत्वनिष्ठा वा विरोष्यता तदवच्छेइकीभूतः यः 
स्वाश्रयः तन्तुरूपस्य तन्तुत्वस्य वा आश्रयः तन्तुः तत्कत्वं तन्तुरूपे तन्तुत्वे चा- 
रतीति समन्वय: । 


2. विरोष्यतावच्छेदकतयेति । तन्तुरूप मित्यस्य समवायसम्बन्धेन तन्तुविशिष्ट रूपमि- 
त्यथेः । तथा च “तन्तुरूपं पटपूर्वज्रत्तः इति ज्ञाने विशेष्ये रूपे तन्तूनामपि विश - 
षणत्वात्‌ विशेष्यतावच्छेदकत्वमावझ्यकमिति भावः । 

“सति सकलतन्तुवृत्तित्वरूममिति तन्तुत्वत्वघटकतया तन्तूनामपि 
भानमवर्जनीयम्‌ । एवं च तन्तुत्वविशेष्यकपूर्ववृत्तित्वजानस्य तन्तुवि- 
षयकत्वनेयत्यमित्याशय: । यद्वा यद्विपयकत्व्रव्याप्यं पुर्ववृत्तित्वप्रका- 
रकज्ञानीयं यद्विशेष्यकत्वं तत्‌ अन्यथासिद्धमिति यावत्‌ । 


ननु प्रथमयत्पदेन तन्तुमुपादाय तद्विषयकत्वव्याप्यत्वं 'तन्तुन्तरं 
पटपूर्वंवृत्ति' इति ज्ञानीयतन्तुत्वविशेष्यकत्वेऽस्तीति तन्तुत्वस्यान्यथा” 
सिद्धत्वोपपादने, प्रथमयत्पदेन तन्तुत्वमुपादाय तद्विषयकत्वव्याप्यत्व 
'तन्तुः पटपूर्ववर्ती' इति ज्ञानीयतन्तुविशेष्यकत्वेऽस्तीति तन्तुत्वेन 
तन्तोरप्यन्यथासिद्धत्वं स्यात्‌ । एवं तन्तुसंयोगः पटपूर्ववर्ती' इति 
ज्ञानीयतन्तुसंयोगविशेष्यकत्वे तन्तुविषयकत्वव्याप्यत्वमस्तीति तन्तुना 
तन्तुसंयोगस्य अन्यथासिद्धत्वं स्यात्‌ इति, अत आह - अत्र येनत्यस्येत्या- 
दिना । तथा च स्वतन्त्ान्वयव्यतिरेकशालि यद्विषयकत्वव्याप्यं पर्ववृत्ति- 
त्वज्ञानीय - स्वतन्त्रान्वयव्यतिरेकशून्ययद्विशेष्यकत्वं तेन तदन्यथासिद्ध- 
मिति फलति । तन्तुत्वस्य स्वातन्त्र्येण पटं प्रति अन्वयव्यतिरेकौ न 
स्तः। कि तु तन्तोरन्वयव्यतिरेकावनुसृत्येव । अतः प्रथमयत्पदेन 
तन्तुत्वस्य ग्रहणासम्भवात्‌ न तन्तुत्वेन तन्तोरन्यथासिद्धिरिति भावः । 
तन्तुवत्‌ तन्तुसंयोगस्य स्वतन्त्रान्वयव्यतिरेको स्तः, असमवायिकारण- 
त्वात्‌ । अतः प्रथमयत्पदेन तन्तुं गृहीत्वा तद्विपयकत्वव्याप्यत्वस्य 
'तन्तुसंयोगः पटपूर्ववृत्ति’ इति ज्ञानीय तन्तृसंयोगविशेष्यकत्वे सत्त्वेऽपि 
तन्तुसंयोगे स्वतन्त्नान्वयव्यतिरेकशून्यत्वाभावात्‌ न द्वितीययत्पदेन तस्य 
ग्रहणं शक्यमिति न तस्यान्यथासिद्धिरिति भावः । तथा च प्रथमय- 
त्पदार्थे स्वतन्ल्यान्वयव्यतिरेकशालीति विशेषणस्य प्रयोजनमाह - तेन 
न अतथाभूतेनेति । स्वतन्ल्यान्वयव्यतिरेकशून्येनेत्यर्थः । द्वितीययत्पदार्थ 
स्वतन्ल्यान्वयव्यतिरेकशून्यत्वनिवेशफलमाह - न वेति । लाघवादाह- 
इतरान्वयव्यतिरेकप्रयुक्तेति । आकाशत्वं हीत्यादि । आकाशस्य घटनि- 
यतपूर्ववृत्तित्वेऽपि घटकारणत्वं नाङ्गीक्रियते, अन्यथासिद्धत्वात्‌ । 
तस्य तु अन्यं प्रतीत्यादि द्वितीयान्यथासिद्धत्वम्‌ 1 घटं प्रति आकाशस्य 

पूर्ववृत्तित्वं आकाशत्वेन ग्राह्यम्‌ । आकाशत्वं च शब्दसमवायिकारण- 
त्वम्‌ । तथा च शब्दं प्रति पूर्ववृत्तित्वं गृहीत्वैव आकाशस्य घटं प्रति 
पूर्ववृत्तित्वं ग्राह्ममिति आकाशं अन्यथासिद्धमिति भावः । अपाकजस्थल 
इत्यादि । यत्र घटादौ विजातीयतेजस्संयोगरूपपाकवशात्‌ पूर्वरूपरस- 
गन्धस्पर्शनाशपूर्वक रूपान्तररसान्तरादीनामुत्पत्तिः तत्र रूपान्तरा- 
दयुत्पत्तेः घ्राक्‌ चतुर्णामपि रूपरसादिप्रागभावानां नियमेन सत्त्वात्‌ पाक- 
जगन्ध प्रति गन्धप्रागभाववत्‌ रूपघ्रागभावोऽपि कारणं भवतु इति 
शङ्का गन्धं प्रति रूपप्रागभावस्यान्यथासिद्धत्वात्‌ वारणीया । तस्य 
'अन्यल कलूप्ते'त्यादिनोक्तं तृतीयान्यथासिद्धत्वं भवति । अन्यत्र - 
पाकजादन्यस्मित्‌ अपाकजे गन्धे नियतपूर्ववृत्तित्वेन क्लुप्तात्‌ गन्ध- 
प्रागभावादेव पाकजगन्धस्यापि सम्भवेन तद्धिन्नः रूपघ्रागभावः 
अन्यथासिद्ध इति भावः' । अर्थेत्रमिति । 'अन्यत्न क्लुप्ते'त्यादिरूपेण 
तृतोयान्यथासिद्धवर्णन इत्यर्थः । नियतपदं व्यर्थमिति । 'कार्यनियत- 
पूर्ववृत्ति इति कारणलक्षणे कार्यपूर्ववृत्ति इत्येतावन्मात्रोक्तौ 
यद्‌घटोत्पत्तेः पूर्वं यदृच्छया रासभोऽपि वर्तते, तत्र रासभस्यापि 
तदघटपूर्वेवृत्तित्वात्‌ घटकारणत्वापत्तिरिति तद्वारणाय नियतपद- 
मुपात्तम्‌ । तदुपादाने च घटव्यापकत्वं रासभे नास्तीति नातिव्याप्तिः। 
परं तु तद्घटादन्यस्मिन्‌ घटान्तरे क्लृप्तनियतपूर्वंवतिभिः दण्डचक्रा- 
दिभिरेव तद्घटस्यापि सम्भवे त्धिन्नरासभस्यान्यथासिद्धत्वात्‌ 
अनन्यथासिद्धत्वदलेनैच रासभवारणसम्भवात्‌ नियतपदं व्यर्थमिति 


शङ्कितुराशयः । सत्यन्तेनैवेति । अनन्यथासिद्धत्वे सतीत्यनेनैवेत्यर्थः । 
समाधत्ते - घटसामान्य प्रतीति । तद्घटत्वावच्छिन्नं प्रति रासभस्य 


1. एतत्‌ पीलुपाकचादिनां मतमनुसृत्य । तन्मते. परमाणुगन्धस्येन पाकजन्यत्वात्‌ 
द्व थणुकाद्यनयविगन्धस्थ अवयवगतगन्धजन्यत्वाङ्गीका रेण अपाकजगन्धपदेन दरथ- 
णुकादिगन्धस्य ग्रहीतुं शक्यत्वात्‌ । पिठरपाकवादिनां मते तु अवयविगन्धस्यापि 
पाकजन्यस्वात्‌ अपाकजः पार्थिवगन्धः अप्रसिद्धः । जले तु गन्धस्येवाभावात्‌ अपा- 
कजगन्धपदेन जऴीयगन्धस्योपादानासंभवात्‌ । तन्मतानुसारेण पाकजरूपं प्रति 
गन्धप्रागभावस्य रसप्रागभावस्य चा कारणत्व भवतु इति शङ्का, अन्यथासिद्वत्वेन 
समाधानं चः बक्तब्यम्‌ । 

पूर्वोक्तरीत्या अन्यथासिद्धत्वेईपे घटत्वावच्छिन्नं प्रत्यन्यथासिद्धत्वं 
न सम्भवति । तदा हि अन्यत्न' इत्यस्य घटत्वावच्छिन्नात्‌ अन्यस्मिन्‌ 
इत्यर्थः । तथा च घटसामान्यभिन्ने पटादौ क्नृप्तनियतपूर्ववतिभिः 
तन्त्वादिभिः घटस्यासंभवात्‌ अन्यथासिद्धलक्षणं रासभे नास्तीति 
अनन्यथासिद्धे तत्रातिव्याप्तिवारणाय नियतपदमावश्यकमिति भावः। 


ब्रयाणामन्यथासिद्धानां संग्राहकमेकं लक्षणं वदतां नवीनानां 
मतमाह - नवीनाः पुनरिति । लघु यत्‌ कार्यनियतपूर्ववृत्ति तत एव 
कार्यसम्भवे तम्द्रिनं अन्यथासिद्धम्‌ । लघुत्वं शरीरतः उपस्थित्या 
सम्बन्धेनेति त्रिविधम्‌ । प्रत्यक्षं प्रति अनेकद्रव्यसमवेतत्वं कारणं वा 
महत्त्वं कारणं वेति सन्देहे अनेकद्रव्यसमवेतत्वापेक्षया शरीरतो लाघवं 
महत्त्वे अस्तीति लघुनियतपूर्ववृत्तिना महत्त्वेनैव प्रत्यक्षसम्भवे तदभन्नं 
अनेकसमवेतत्वं अन्यथासिद्धम्‌ । अतो न तत्प्रत्यक्षकारणम्‌ । गन्धं प्रति 
गन्धप्रागभावः कारणं वा खूपप्रागभावो वा इति सन्देहे गन्धरूपप्रति- 
योगिन्युपस्थिते झटिति गन्धप्रागभाव एंवोपस्थितो भवति न रूप- 
प्रागभाव इति शीधोपस्थितिरूपलाघवेन गन्धप्रागभाव एव कारणं 
रूपप्रागभावस्तु अन्यथासिद्ध: । एवं घटं प्रति दण्डः कारणं वा दण्ड- 
त्वदण्डरूपादिकं कारणं वा इति सन्देहे उभयोनियतपूर्ववृत्तित्वेऽपि 
दण्डस्य संयोगसंबन्धेन कारणत्वम्‌ । दण्डत्वदण्ड रूपादीनां तु स्वा- 
श्रयदण्डसंयोगरूपपरम्परासम्बन्धेन कारणत्वमिति सम्बन्धलाघवं दण्ड 
एवास्तीति तत एव घटसम्भवे रताद्भिन्नं दण्डत्वदण्डरूपादिक अन्यथा- 
सिद्धमित्यर्थः । व्युत्पत्तिबैचित्र्यायेति । वुद्धि वेशद्यायेत्यर्थः । 


अनुगतस्य दुर्वचतयेति । लघुत्वस्य शरीरकृतसम्बन्धकृतादिभेदेन 
नानारूपतया अन्यथासिद्धत्वं एक मनुगतं न शक्यते वक्तुम्‌ । एवं लघु- 
त्वविरोधिगुरुत्वस्यापि भिन्नतया तद्धिन्नमित्यस्य गुरुभूत मित्यर्थकतया 
गुरुत्वमेव अन्यथासिद्धत्वमिति पर्यवसानात्‌ । तस्मात्‌ यत्र यत्र प्रामा- 
णिकानां अन्यथासिद्धत्वव्यवहारः तावत्प्रतियोगिकभेदकूटवत्त्वं कारण- 

लक्षणे निवेशनीयम्‌ । तत्र कार्याव्यापका: ये अनन्ताः रासभादयः 
तेषां व्यापकत्वार्थकनियतपदेनैव वारणसम्भवात्‌ तावद्भेदानां निवेशः 
अनावश्यक: । कार्यव्यापकानां दण्डत्वादीनां तु भेदः कारणलक्षणे नि- 
वेशनीय इति नियतपदं अनन्यथासिद्धत्वं च कारणलक्षणे निवेशित- 
वतो ग्रन्थकारस्याशय इति भावः । 
> 
तर्केसङ्ग्रहः 
कार्यप्रागभावप्रतियोगि । 
दीपिका 
कार्यलक्षणमाह - कार्यमिति । 
>€ 


तर्कसङ्ग्रहः 

कारणविभागः 
. कारणं लिविधम्‌ - समवायि-असमवायि-निमित्तभेदात्‌ । यत्स- 
मवेतं कार्यमुत्पद्यते तत्समवायिकारणम्‌ । यथा तन्तवः पटस्य, पटश्च 
स्वगतरूपादेः । कार्येण कारणेन वा सह एकस्मिन्‌ अर्थे समवेतं सत्का- 
रणं असमवायिकारणम्‌ । यथा तन्तुसंयोगः पटस्य, तन्तुरूपं पटगत- 
रूपस्य च। तदुभयभिन्नं कारणं निमित्तकारणम्‌ । यथा तुरीवेमादिकं 
पटस्य । तदेतत्त्रिविधकारणमध्ये यदसाधारणं कारणं तदेव करणम्‌ । 

दीपिका 

कारणं विभजते - कारणमिति । समवायिकारणस्य लक्षणमाह - 
यत्समबेतमिति । यस्मिन्‌ समवेतमित्यर्थः । असमवायिकारणं लक्षयति- 
कार्येणेति । 'कार्येण' इत्येतदुदाहरति - तन्तुसंयोग इति । कार्येण पटेन 
सह एकस्मिन्‌ तन्तौ समवेतत्वात्‌ तन्तुसंथोगः पटस्यासमवायिकारण- 
मित्यर्थः । 'कारणेन' इत्येतत्‌ उदाहरति - तन्तुरूपमिति । कारणेन पटेन 
सह एकस्मिन्‌ तन्तौ समवेतत्वात्‌ तन्तुरूपं पटरूपस्यासमवायिकारण- 

मित्यर्थः । निमित्तकारणं लक्षयति - तदुभयेति । समवाय्यसमवायिभि- 
न्नकारणं निमित्तकारणमित्यर्थः। करणलक्षणमुपसंहरति - तदेतदिति । 
प्रकाशिका 
यस्मिन्‌ समवेतमित्यर्थ इति । यद्वर्मातरच्छिन्नं यद्धर्मावच्छिन्ने 
समवायेनोत्पद्यते, तद्धर्मात्रच्छिन्तं प्रति तद्धर्मावच्छिन्नं समवायिकार- 
णमिति परमार्थः । कारणेन पटेनेति । स्वकार्य-समवायिकारणेन पटेन 
इत्यर्थः । स्वं तन्तुरूपम्‌ । पटादिकं प्रति तुरीतन्तुस॑योगादीनां असम- 
वायिकारणत्ववारणाय तत्तदसमवायिकारणलक्षणे तत्तल्िन्नत्व॑ देय- 
मिति दिक्‌ । 
बालप्रिया 
यद्दर्मावच्छिन्नमिति । समवायसम्वन्धावच्छिन्नघटत्वावच्छिन्न - 
कार्यतानिरूपित-तादात्म्यसम्वन्धावच्छिन्नकारणत्वं घटसमवायिकार- 
णस्य लक्षणम्‌ । समवायेन कार्यसामान्यं प्रति तादात्म्येन द्रव्यं कार- 
णमिति सामान्यकार्यकारणभावोऽप्रामाणिक इत्यभिप्रेत्येव मुक्तम्‌ । 
तादुशकार्यकारणभावस्य प्रामाणिकत्वे तु समवायसम्वन्धावच्छिन्न- 
कार्यतानिरूपित-तादात्म्यसम्बन्धावच्छिन्न-कारणत्वामति सामान्य- 
लक्षणमपि भवितुमहति । कार्यतायां समवायसम्वन्धावच्छिन्तत्वानि- 
वेशे विषयतासम्बन्धेन घटप्रत्यक्षं प्रति तादात्म्यसम्बन्धेन घटस्य 
निमित्तकारणतया विषयतासम्बन्धावच्छिन्न-घटप्रत्यक्ष निप्ठक्रार्यता- 
निरूपित-तादात्म्यसम्बन्धावच्छिन्न-कारणतावति घटे अतिव्याप्तिः 
अतः तन्निवेशः । कारणतायां तादात्म्यसम्बन्धावच्छिन्नत्वानिवेशे 
समवायसम्बन्धेन घटं प्रति कपालसंयोगस्य समवायसम्बन्धेन कारण- 
तया समवायसम्वन्धावच्छिन्न-घटनिष्ठकार्यतानिरूपितसमवायसम्ब- 
न्धावच्छिन्नकारणतावति घटासमवायिकारणे कपालद्वयसंयोगे अति- 
व्याप्तिः । तद्वारणाय तन्निवेशः । एवं समवायसम्बन्धावच्छिन्त - 
कार्यंतानिरूपित-समवाय-स्वसमवायिसमवेतत्वान्यतरसम्बन्धावच्छिन्न- 
कारणत्वं असमवायिकारणत्वम्‌ । तल कार्यतायां समवायसम्बन्धाव- 

च्छिन्नत्वानिवेशे विषयतासम्बन्धावच्छिन्न - घटप्रत्यक्ष निष्ठकार्यतानिः 
रूपितसमवायसम्बन्धावच्छिन्न - निमित्तकारणतावति घटरूपे अति- 
व्याप्ति: । कारणतायां समवायसम्बन्धावच्छिन्नत्वानिवेशे तादात्म्य- 
सम्बन्धावच्छिन्नकारणतावति समवायिकारणेऽतिव्याप्तिः । समवाय- 
सम्बन्धावच्छिन्नत्वमात्रस्य कारणतायां निवेशे पटरूपं प्रत्यसमवायि- 
कारणे तन्तुरूपेऽव्याप्तिः । समवायेन पटरूपं प्रति तन्तुरूपस्य समवा- 
येन अकारणत्वात्‌ । अतः स्वसमवायिसमवेतत्वसम्बन्धावच्छिन्नत्व- 
निवेशः । तावन्मात्रनिवेशे पटं प्रति असमवायिकारणे तन्तुसंयोगेऽ- 
व्याप्तिः । अतः अन्यतरसम्वन्धनिवेशः । अधिकमन्यत्र । 
Bo 


तेस इग्रहः 
प्रत्यक्षरूक्षणम्‌ 
तत्र प्रत्यक्षज्ञानकरणं प्रत्यक्षम्‌ । इन्द्रियार्थसन्निकर्षजन्यं ज्ञानं 
प्रत्यक्षम्‌ । 
तद्विभागः 
तद्हिविधम्‌ - निविकल्पकं सविकल्पकं चेति । निष्प्रकारकं 
ज्ञानं निविकल्पकम्‌ । सप्रकारकं ज्ञानं सविकल्पकम्‌ । यथा 'डित्थः 
अयम्‌', ब्राह्मण: अयम्‌,' "श्यामः अयम्‌, 'पाचकः अयम्‌' इति । 
दीपिका 
प्रत्यक्षप्रमाणलक्षणमाह - तत्रेति । प्रमाणचतुष्टयमध्य इत्यर्थः । 
प्रत्यक्षज्ञानस्य लक्षणमाह - इन्द्रियेति । इन्द्रियं चक्षुरादिकम्‌, अर्थ: 
घटादिः, तयोस्संनिकर्षः संयोगादिः, तज्जन्यं ज्ञानमित्यर्थः । 


तद्विभजते - तद्द्विबिधमिति । निविकल्पकस्य लक्षणमाह - 
निष्प्रकारकमिति । विशेषणविशेष्य सम्बन्धानवगाहि ज्ञानमित्यर्थः । 
ननु निर्विकल्पके कि प्रमाणमिति चेत्‌ - न । 'गौः' इति विशिष्टज्ञान 
विशेषणज्ञानजन्यं, विशिष्टज्ञानत्वात्‌, दण्डीति ज्ञानवत्‌ इत्यनुमानस्य 

प्रमाणत्वात्‌ । विशेषणज्ञानस्यापि सविकल्पकत्वे अनवस्थाप्रसङ्गात्‌ 
निविकल्पकसिद्धिः । सविकल्पकं लक्षयति - सप्रकारमिति । नाम- 
जात्यादिविशेषणविशेष्यसम्बन्धावगाहि ज्ञानमित्यर्थः । सविकल्पक- 
मुदाहरति - यथेति । 
प्रकाशिका 

ननु तुरीयविषयतानिरूपकस्य निविकल्पकजञानस्य निरूपकता- 
सम्बन्धेन प्रकारताशुन्यत्वमिव विशेष्यताशून्यत्वं संसर्गताशून्यत्वमपि 
लक्षणं भवति, विनिगमनाविरहात्‌ इत्यतः लक्षणत्रयं दर्शयति - 
विशेषणविशेष्येति । विशेष्यांदिविधया विशेष्याद्यनवगाहिजञानमित्यर्थः। 
तथा च ज्ञानत्वघटितं विशेष्यताशून्यत्वम्‌, विशेषणताणून्यत्वं संसर्ग- 
ताशून्यत्वं चेति लक्षणत्रयं पर्यवसितमिति भावः । 


केचित्तु - ननु निष्प्रकारकत्वं प्रकारताशून्यत्वम्‌ । प्रकारता च 
भासमानवेशिष्टंयप्रतियोगित्वम्‌ । संसर्गावच्छिन्नविषयतेति यावत्‌ । 
तथा च संसर्गानवगा हिज्ञानत्वमेव संसर्गताशून्यज्ञानत्वमेव वा लक्षण- 
मास्तां लाघवादित्यतः तर्थव मूलार्थमाह-विशेषणविशेष्येतींति-इत्या हुः । 
तच्चिन्त्यम्‌ - सिद्धान्ते संसर्गेताया इव प्रकारताया अपि विलक्षण- 
विषयतात्मकत्वेन निष्प्रकारकत्वहमलक्षगे गौरवानवकाग[दिति दिक्‌ । 


निविकल्पकजानस्य अतीर्द्रियतया ततर प्रत्यक्षप्रमाणासम्भवात्‌ 
अनुमानं प्रमाणयति - गौरिति । विशिष्टज्ञानत्वादिति । विशिष्टबुद्धि 
प्रति विशेषणज्ञानस्य कारणत्वात्‌ नाप्रयोजकताशङ्केति भावः । अनव. 
स्थाप्रसङ्गादिति । सविकल्पकस्य विशिष्टबुद्‌धित्वेन विशेषणज्ञान- 
जन्यत्वनियमादिति भावः । विशेषणविशेष्यसम्बन्धावगाहीति । अला- 
प्युक्तंरीत्या लक्षणत्रयं बोध्यम्‌ । 

बालप्रिया 

तुरीयबिषयंतानिरूपकस्येति । प्रकारता - विशेष्यता संसर्गतालया- 

तिर्रिक्त॑चतुर्थविषयंतानिरूपंकस्येत्यर्थः । विशेष्यादिविधयेति । विशेष्य- 

त्वादिप्रकारेणेत्यर्थः । निविकल्पके घटः घटत्वं सम्बन्धश्च भासते । 
परन्तु विशेष्यत्व - विशेषणत्व-संसर्गत्वैः घटादिकं न भासते । तथा च 
मूले प्रकारशब्दः विशेष्यत्व-विशेषणत्व-संसर्गत्वरूपप्रकारपरः। निष्प्र- 
कारकमित्यस्य तादृशविशेष्यत्वादिप्रकारशून्यमित्यर्थं इति भावः । 
अत्राप्युक्तरीत्या लक्षणत्रयमिति । प्रकारतानिरूपकत्वं विशेष्यतानिरूप- 
कत्वं संसर्गतानिरूपकत्वमिति लक्षणत्रयमित्यर्थः । 


> 


तर्कसङ्ग्रहः 
सक्षिकर्षचिभागः 


्रत्यक्षज्ञानहेतुः इन्द्रियार्थसन्निकर्षः षड्विधः । संयोगः, संयुक्त- 
समवायः, संयुक्तसमवेतसमवायः, समवायः, समवेतसमवायः, विशेषण- 
विशेष्यभावश्चेति । चक्षुषा घटप्रत्यक्षजनने संयोगः सन्निकर्षः । 
घटरूपप्रत्यक्षे संयुक्तसमवायः । चक्षुस्संयुक्ते घटे रूपस्य समवायात्‌ । 
रूपत्वसामान्यप्रत्यक्षे संयुक्तसमवेतसमवायः। चक्षुस्संयुक्ते घटे रूपं 
समवेतम्‌ । तव रूपत्वस्य समवायात्‌ । श्रोत्रेण शब्दसाक्षात्कारे समवायः 
सन्निकर्षः । कर्णविवरवृत्त्याकाशस्य श्रोत्रत्वात्‌ । शब्दस्य आकाशगुण- 
त्वात्‌ । गुणगुणिनोः समवायात्‌ । शब्दत्वसाक्षात्कारे समवेतसमवायः 
सन्निकर्षः । श्रोत्रसमवेते शब्दे शब्दत्वस्य समवायात्‌ । अभावप्रत्यक्षे 
विशेषणविशेष्यभावः सन्निकर्षः । भूतलं घटाभाववत्‌ . इत्यत्र चक्ष्‌- 
स्संयुक्ते भूतले घटाभावस्य विशेषणत्वात्‌ । 


दीपिका 


इन्द्रियार्थसन्तिकर्ष विभजते - प्रत्यक्षेति । संयोगसन्निकषंमुदा- 


हरति ˆ चक्षुषेति । द्रव्यप्रत्यक्षे सर्वत्र संयोगः सन्निकर्षः । आत्मा 
18 

मनसा संयुज्यते, मन इन्द्रियेण, इन्द्रियमर्थन, ततः प्रत्यक्षज्ञानमुत्पद्यते 
इत्यर्थः । संयुक्तसमवायमुदाहरति - घटरूपेति । तत्र युक्तिमाह - 
चक्षुस्संयुक्त इति । संयुक्तसमवेतसमवायमुदाहरति - रूपत्वेति । सम- 
वायमुदाहरति - श्रोत्रेणेति । तदुपपादयति - कृणेति । ननु दूरस्थ- 
शब्दस्य कथं श्रोत्रसम्बन्ध इति चेत्‌ - न । वीचीतरङ्गन्यायेन कद- 
म्बमुकुलन्यायेन वा शब्दात्‌ शब्दान्तरोत्पत्तिक्रमेण श्रोत्रदेशे जातस्य 
श्रोत्रेण सम्बन्धात्‌ प्रत्यक्षत्वसम्भवात्‌ । समवेतसमवायमुदाहरति - 
शब्दत्वेति । विशेषणविशेष्यभावमुदाहरति - अभावेति । तदुपपादयति 
- घटाभाववदिति । भूतलं विशेष्यम्‌, घटाभावो विशेषणम्‌ । भूतले 
घटो नास्तीत्यत्र अभावस्य विशेष्यत्वं द्रष्टव्यम्‌ । 


प्रकाशिका 

मन इन्द्रियेणेति । संयुज्यते इत्यनेनान्वयः। एवमग्रेऽपि । आत्म- 
प्रत्यक्षसङ्ग्रहस्तु आत्मा मनसा संयूज्यते, ततः प्रत्यक्षजानं उत्पद्यते 
इति योजनान्तरेण । कथं श्रोत्रसम्बन्ध इति । न च श्रोत्रस्य नभो- 
रूपत्वेन तत्समवायः दूरस्थशब्देऽप्यक्षत इति शङ्क्यम्‌ । अतिप्रसङ्ग- 
भङ्गाय कर्णविवरावच्छिन्ननभोऽनुयोगिकत्वविशिष्टसमवायस्येव प्रत्य 
क्षहेतुत्वा ङ्खीकारेण तादृशसम्वन्धस्य दूरस्थशब्देऽभावादिति भावः । 
प्रथमतः भेरीदण्डसंयोगेन नभसि शब्द उत्पद्यते, तेन शब्दाः, तैश्र 
पुनः शब्दाः इत्येवं क्रमेण निखिलदिगवच्छेदेन शब्दोत्पत्ते र ङ्गीक रणी- 
यतया तदंशेऽपि साम्यनिर्वाहाय आह - कदम्बेति । द्रष्टव्यमिति । 


अत्नेदमवधेयम्‌ - विशेषणतानां संयुक्तविशेषणतात्वादिरूपेण 
बहुविधत्वेऽपि विशेषणतात्वेनैव परिगणनात्‌ न पड्विधत्वहानिः । न 
चेवं समवायत्वेनैव संयुक्तसमवायादीनामनुगमः. कुतो न कृत इति 
वाच्यम्‌; स्वतन्त्रेच्छस्येत्यादिन्यायानुसारेण अदोषादिति । 

बालप्रिया 


एवमग्रेऽपीति । 'इन्द्रियमर्थन' इत्यस्यापि'संयुज्यत? इत्यनेनान्वय 
इति भावः । अतिप्रसङ्गमङ्गामेति । सर्वषामपि शब्दानां प्रत्यक्षप्रसङ्ग- 
वारणायेत्पर्थ: । यथा आद्यवीची समीपदेशे तरङ्गान्तरं जनयति 
तत्तरङ्ग: समीपदेशे तरङ्गान्तरं जनयति, एवं भेर्याद्यसमवायिकारण- 
काद्यशब्दोऽपि समीपदेशावच्छेदेन शब्दान्तरं जनयति, सोऽपि शब्दः 
स्वसन्निहितदेशावच्छेदेन शब्दान्तरं जनयतीति रीत्या कर्णविवराव- 
च्छेदेन उत्पन्नशव्दो गृह्यते इति वीचीतरङ्गन्यायेन शब्दोत्पत्तिक्रमः । 
यथा प्रथमतः उत्पन्नं कदम्बमुकुलं सर्वदिगवच्छेदेन एकदैवानेकमुकु- 
लानि जनश्रति एवं भेर्याद्याकाशसंयोगासमवायिकारणकाद्यशब्दोऽपि 
सर्वदिगवच्छेदेन एकदेवानेकशब्दान्‌ जनयति । परं तु यद्विगभिमुखो 
वायुः तद्विगवच्छेदेन अधिकशब्दान्‌ जनयतीति कदम्बमुकुलन्यायेन 
शब्दोत्पत्तिक्रम इति नृसिंहप्रकाशिकाकाराः प्राहुः । 


अत्रदमवधेयमित्यादि । विशेषणविशेष्यभावो नाम नैकः सन्नि- 
कर्षः । अपि तु विशेषणत्वं विशेष्यत्वं चेति सम्बन्धद्वयम्‌ । तत्राभावः 
विशेषणकप्रत्यक्षे विशेबगत्वं संनिकर्षः । अभावविशेष्यकप्रत्यक्षे विशेः 
प्य्रत्वं संनिकर्षः । विशेषणत्वं पश्चविधम्‌ - संयुक्तविशेषणत्वम्‌ , सं- 
युक्तसमवेतविशषणत्त्रम्‌ , संयुक्तसमवेतसमवेतविशेषणत्वम्‌, समवेत- 
विशेषणत्वम्‌ , समवेतसमवेतविशेषणत्वम्‌ चेति । एवं विशेष्यत्वमपि 
संयुक्तविशेष्यत्वम्‌ , संयुक्तसमवेतविशेष्यत्वम्‌ , संयुक्तसमवेतसमवेत- 
विशेष्यत्वम्‌ , समवेतविशेष्यत्वम्‌ , समवेतसमवेतविशेष्यत्वम्‌ चेति 
पञ्चविधम्‌ । आहत्य विशेषणविशेष्यभावो दशविध इति न्यायभूषणे 
प्रत्यपादि । 

तेषां क्रमेण उदाहरणानि - 'भूतलं घटाभाववत्‌, “तोयस्पशे : 
उष्णत्वाभाववान्‌, नीलत्वं शुक्लत्वाभाववत्‌, “वीणाशब्दः तीब्रत्वाभा- 
बवान, “शब्दत्वं भेदाभाववत्‌, भूतले घटाभावः, 'तोयस्पशे उप्णत्वा- 
भावः, *नीलत्वे शुक्लत्वाभावः, 'वीणाशब्दे तीव्रत्वाभावः, 'शब्दत्वे 
भेदाभावः इति । न चेवं विशेष्यविशेषणभावस्य बहुविधत्वे षोढा सन्मि- 
कर्ष इति कथमिति वाच्यम्‌ । विशेषणतात्वेन पत्चविधविशेषणतानां 
विशेष्यतात्वेन पञ्चविधविशेष्यतानामनुगमं कृत्वा विशेषणताविशेष्य- 
तान्यतरत्वेन दशानामपि परिगणनात्‌ षड्विधत्वस्याहानेः। न च 
समवायरूपाणां संयुक्तसमवाय - संयुक्तसमवेतसमवाय - समवाय - 
समवेतसमवायानां चतुर्णामपि समवायत्वेन एकवर्गीकरणं विधाय 
संयोगः, समवायः, विशेष्यविशेषणभावश्चेति त्रिधेव सन्निकर्षः कुतो 
न व्यभाजीति वाच्यम्‌ । स्वतन्त्रेच्छेन मुनिना कृते षोढा विभागे नि- 
योगपर्यनुयोगयो: कर्तुमशक्यत्वात्‌ । नियोगः आज्ञा, पर्यनुयोगः प्रश्‍न: । 


1. चक्षुस्संयुक्तं भूतलं तद्विशेषणत्वं घटाभावस्य । 
चक्षुस्संयुक्तं तोयं तव्समवेतः स्पशः तद्विदापणत्वम्‌ उप्णत्वाभावस्य । 


चक्षुस्संयुक्तो घटः तत्समवेत्तो नीळ. तत्समवेतं नीलत्वं तद्विरोपणत्वं झुक्ळत्वा - 


ड 


भानस्य । 


श्रोत्रसमचेतः चीणादाब्दः तद्विरोषणत्वे तीमत्वाभावस्य । 


७ > 


श्रोत्रसमदेतः दाब्दः तत्समवेतं शब्दत्व तद्विरोषणत्वं भेदाभावस्य । 
चक्षुस्संयुक्त भूतलं तन्निरूपितविशेष्यता घटाभावस्य । 
चक्चुर्संयुक्तं तोयं तस्समवेतः स्परीः तज्षिरूपितविद्वाष्यता उप्णत्वाभावस्य । 


चक्षुस्संयुक्तो घट; तत्समवेतो नीलः तत्समवेतं नीलत्वं तन्निरूपितविदवोप्यता 


9० "२ ० 


छुक्छस्वा भावस्य । 
श्रोत्रसमवेतो वीणाशब्द; तन्निरूपितचिरोष्यता तीनरत्वाभावचस्य । 


पि 


10. श्रोत्रसमवेतः शब्दः तत्समवेतं शब्दत्व तन्निरूपितविशव्यता मेदाभावस्य । 

मणिकारास्तु - केवलविशेपणता इन्द्रियसम्वद्धविशेषणता चेति 
विशेषणता द्विविधा । इन्द्रियसम्बद्धविशेषणता, पूर्वोक्तरीत्या पञ्च 
विधा । केतरलविशेपणताया: उदाहरणं आकाशं शब्दाभाववत्‌ इति 
शब्दाभावप्रत्यक्षम्‌ - इत्यभिप्रयन्ति । 'विशेषणतया शब्दाभावस्य, 
इन्द्रियसम्वद्धविशेषणतया समवायघटाभावादेग्रंहः' इति संनिकर्षवादे 
तै: कथनात्‌ ॥ 
> 


तकेसइग्रहः 


एवं सन्निकर्षजन्यज्ञानम्‌ प्रत्यक्षम्‌ । तत्करणं इन्द्रियम्‌ । तस्मा- 
दिन्द्रियं प्रत्यक्षप्रमाणम्‌ इति सिद्धम्‌ ॥ 


इति तर्कसङ्ग्रहे प्रत्यक्षपरिच्छेदः 


दीपिका 


अनुपलब्धेः प्रमाणान्तरत्वनिराकरणम्‌ 


एतेन अनुपलब्धेः प्रमाणान्तरत्वं निरस्तम्‌ । यदि अत्र घटः 
अभविष्यत्‌ तहि भूतलमिव अद्रक्ष्यत, दर्शनाभावात्‌ नास्तीति तकित- 
प्रतियोगिसत्त्वविरोध्यनुपलब्धिसहकृतेर्द्रियेऽत अभावज्ञानोपपत्तौ अ- 
नुपलब्धेः प्रमाणान्तरत्वासम्भवात्‌ । अधिकरणज्ञानार्थमपेक्षणीयेन्द्रि- 
ग्रस्यैव करणत्वोपपत्तौ अनुपलब्धेः करणत्वायोगात्‌ । विशेषणविशे- 
ष्यभावः विशेषणविशेष्यस्वरूपमेव, नातिरिक्तः सम्बन्धः । 


प्रत्यक्षज्ञानमुपसंहरन्‌ तस्य करणमाह - एबमिति । असाधा- 


रणकारणत्वात्‌ इन्द्रियं प्रत्यक्षज्ञानकरणमित्यर्थः । प्रत्यक्षप्रमाणमुप- 
संहरति - तस्मादिति ॥ 


इति दीपिकायां प्रत्यक्षपरिच्छेद्‌ः 

प्रकाशिका 


एतेन - अभावप्रमाया विशेषणविशेष्यभावसंनिकर्षजन्यत्वप्रद- 
शंनेन । प्रमाणान्तरत्वम्‌ - प्रत्यक्षाद्यतिरिक्तप्रमाणत्वम्‌ । ननु अनुप- 
लब्धे: प्रमाणान्तरत्वानङ्गीकारे घटोपलब्धिदशायां तदभावप्रत्यक्षा- 
पत्तिः, मम मते तु - अनुपलव्ध्यात्मकप्रमाणान्तराभावात्‌ नापत्तिरिति 
भाटटशङ्कां परिजिहीर्षुः योग्यानुपलब्धेः इन्द्रियसहकारित्वमात्रेणेव 
निर्वाहे अतिरिक्तप्रमाणत्वं न संभवतीत्याह - यध्त्रेत्यादिना । अत्न - 
चक्षुस्संयोगादिमद्भूतले तर्कस्यापादकाभावसाधकविपर्ययप्रतियोग्या- 
पाद्यकत्वरूपविपयये तत्कोटिपर्यवसायित्वं दर्शयति - दशनाभावात्‌ 
नास्तीति । तहदर्शनाभावात्‌ तन्नास्तीत्यर्थः । तर्कितेत्यादि । तकिता 
आपादिता प्रतियोगिनो घटादे: सत्त्वस्थ सत्त्वप्रसक्तेः विरोधिनी या 
उपलब्धिः तत्प्रतियोगिकः अभाव अनुपलब्धिः तत्सहक्रतनेत्यथे: । 
विरोधित्वविशेषणं उपलब्धेः अनाहार्यत्वसूचनाय । प्रतियोगिसत्ता- 
पादनापादितोपलम्भप्रतियो गिकत्व रूप योऱ्यताविशिप्टानुपलब्धिस ह कृ- 
तेनेति तु परमार्थः । आलोकसंयोगाद्यसत्त्वदशायां यद्य घटः स्यात्‌ 
तहि उपलभ्येत इत्यापादनासम्भवेन योग्यानुपलब्ध्यभावात्‌ न तवा 
घटाभावप्रत्यक्षमिति संक्षेपः । 


केचित्तु - तर्कितेत्यादि । तकितं आरोपितं यत्‌ प्रतियोगिस- 
तत्वम्‌ , तद्विरोधिनी या अनुपलब्धिः तत्सहङृतेनेत्यर्थः । एतावता 
प्रतियोगिसत्त्वरूप-कारणाभाव-प्रयोज्योपलव्ध्यभावः अभावप्रत्यक्षे का- 
रणम्‌ , न तु इतरकारणविरहप्रयोज्योपलब्ध्यभावः इति सूचितम्‌ । 
अत एवान्धकारे उपलम्भाभावसत्त्वेऽपि न घटाभावप्रत्यक्षम्‌ - इत्याहुः । 


ननु अभावप्रमायां इन्द्रियस्य करणत्वं अनुपलब्धेः सहकारित्वं 
च त्वया कल्पनीयम्‌ । तदपेक्षया अनुपलब्धेरेव करणत्वकल्पनं वरम्‌ 
इत्याशङ्क्य अभावाधिक्ररणभूतलप्रत्यक्षे इन्द्रियस्य अवश्यमपेक्षणीय- 

तया क्लुप्तेनैव इन्द्रियकरणत्वेनाभावप्रत्यक्षोपपत्तौ अनुपलब्धेविजा- 
तीयप्रमितिकरणत्वकल्पनमयुक्तमित्याह - अधिकरणेति । ननु विशेपण- 
त्रिशेप्यभावाख्यः अतिरिक्तसम्बन्धः कल्पनीयः त्वयेत्यत आह - 
विशेपणविशेष्यभाव इति । 


अव्रेंदं वोध्यम्‌ - प्रत्यक्षं द्विविधम्‌ लौकिकम्‌ अलौकिकं चेति । 
लौकिकत्वं च विषयिताविशेषः। लौकिके षोढा संनिकर्षः कारणम्‌ । 
अलौकिके तु सामान्यलक्षणा, ज्ञानलक्षणा, योगजधर्मश्चेति त्रिविधा 
प्रत्यासत्तिः । तल सामान्यलक्षणा धूमत्वादिरूपा तज्ज्ञानरूपा वा । 
सामान्यं लक्षणं स्वरूपं विषयो था यस्या इति व्युत्पत्तेः । सा चाश्र- 
याणां निखिलधूमादीनां अलौकिकप्रत्यक्षे उपयुज्यते । अतीतानागत- 
धूमादिषु चक्षुस्संयोगादेरसम्भवात्‌ इन्द्रियाणां असञ्चिक्रष्टाना प्रत्यक्षा- 
जनकत्वात्‌ । ज्ञानलक्षणा तु सुरभि चन्दनमिति चाक्षुषोपनीतभाने 
सौरभेण चक्षुषो योग्यसन्निकर्षाभावात्‌ । एवं योगिनां देशकाल- 
विप्रकृष्टपदार्थप्रत्यक्षे योगजधर्मः प्रत्यासत्तिः कारणम्‌ इति संक्षेपः ॥ 


इति प्रकाशिकायां प्रत्यथपरिच्छेदः 


वालप्रिया 


नन्बनुपलब्घेरित्यादि । अनुपलब्धिर्नाम प्रतियोगिविषयकप्रत्यक्षा- 
भावः । "भूतलं घटाभाववत्‌' इत्याकारकघटाद्यभावविषयकप्रमां प्रति 
घटोपलब्ध्यभावः कारणम्‌ । 'भूतलं घटवत्‌’ इंति घटोपलम्भकाले 
घटाभावप्रमित्यनुदयात्‌ । यदि अभावप्रमां प्रति अनुपलब्धिः न 
कारणम्‌ तहि प्रतियोगिनो घटादेरुपलम्भकालेऽपि घटाद्यभावप्रमायाः 
आपत्तिः अतः अनुपलब्धिः अभावप्रमां प्रति कारणतया पृथकप्रमाण- 
मिति भाट्टाः । नैयायिकास्तु अनुपलब्धिसहङृतेन्द्रियलिङ्गादिभि- 

रेव अभावविषयकप्रत्यक्षानुमित्यादेरूपपत्त्या अभावविषयकप्रमा न 
प्रत्यक्षादिप्रमितिविलक्षणा, तथा तत्साधनमपि न प्रत्यक्षादिप्रमाण- 
विलक्षणम्‌, अपि तु अभावप्रमाजनकेन्द्रियादेः अनुपलब्धिः सहकारि- 
कारणमात्रमित्याशेरते । तस्येत्यादि । 

' व्याप्तिस्तर्काप्रतिहतिरवसानं विपर्यये । 
अनिष्टाननुकूलत्वे इति तर्काङ्गपञ्चकम्‌ ॥' 
इत्युक्तरीत्या तर्कस्य पश्च अङ्गानि अपेक्षितानि । व्याप्तिः आपा- 
दकस्य अग्न्यभावादे: आपाद्यस्य धूमाभावादेश्च व्याप्यव्यापकभावः । 


तर्काप्रतिहतिः- प्रतिकूलतर्काभावः । विपर्यये पर्यवसानम्‌ - यदि वह्लच- ` 


भावः स्यात्‌ तहिं धूमाभावः स्यात्‌ इत्यापादनस्य हि धूमसत्त्वाद्वह्भि- 
रेव युक्त इत्येवंरूपे तद्विपर्यये पर्यवसानं भवति । अनिष्टत्वम्‌ - 
आपाद्यस्य धूमाभावादेः अनिष्टत्वं प्रष्टुः । अननुकूलत्वं प्रतिवादि- 
पक्षसाधकत्वाभावः । तत्न विपर्यये पर्यवसानं परिष्कृत्याह - आपाद्‌- 
काभावेति । आपादकः वल्नचभावः तस्याभावः वह्वचभावाभावः 
वह्हिरूपः तस्य साधकः यः विपर्ययः आपाद्यस्य धूमाभावस्याभावः 
धूमरूपः तस्य प्रतियोगी धूमाभावः आपाद्यः यस्य तर्कस्य तत्त्वं 
विपर्यये पर्यवसानमित्यर्थेः । प्रकृते 'यद्यत्न घटः स्यात्‌ तहि भूतल- 
मिव घटोऽद्रक्ष्यत' इत्याकारके तकं आपादको घटः तस्याभावः घटा- 
भावः तस्य साधको विपर्ययः दर्शनाभावः तस्य॒ प्रतियोगि दर्शनमेव 
आपाद्यमिति आपादकाभावसाधकविपर्यय प्रतियोग्यापाद्यकत्वं तर्कस्य । 
तथा च यस्मिस्तके आपादकाभावसाधकाभावप्रतियोगि आपाद्यं भवति 
तादृशस्थले आपाद्याभावेन हेतुना आपादकाभावे एव पर्यवसानं 
भवति इति दर्शनाभावात्‌ नास्तीत्यनेन दशितम्‌ । दर्शनाभावादि- 
त्यस्य 'घटदर्शनाभावादित्यर्थः, नास्तीत्यस्य घटाभाव इत्यर्थः । केव- 


145 


लानुपलब्धेः अभावप्रत्यक्षकारणत्वे आलोकसंयोगाद्यसत्त्वदणायां 
घटानुपलब्धेः सत्त्वेन घटाभावप्रत्यक्षापत्ति: । अतः योग्यताविशिष्टानु- 
पलब्धेः कारणत्वं वक्तव्यम्‌ । योग्यता च तकितप्रतियोगिसत्त्वविरो- 
ध्युपलब्धिप्रतियोगिकत्वरूपा । तद्घटकतर्कस्य विपर्यये पर्यवसानं 
'यद्यत्र' इत्यादिग्रन्थेन प्रदशितमिति भावः। तकितेत्यादिमूलं व्याचष्टे - 
तर्किता आपादिता इत्यादिना । यथाश्रृते प्रतियोगिमत्त्वस्य प्रतियोग्युप- 
लब्धिः बिरोधिनीति प्रतीयते । तदसङ्गतम्‌ - घटोपलबव्धेः घटसत्त्व- 
विरोधित्वाभावात्‌ । अतः सन्वस्य सच्चप्रसक्रतेरिति व्याख्यातम्‌ । घट- 
सत्त्वारोपरूपप्रसक्तेः घटोपलब्धि. विरोधिनी । न हि घटे उपलभ्य- 
माने 'यद्यत्र घटः स्यात्‌' इति घटसत्तां कश्चित्‌ प्रसञ्जयेदिति भावः । 
अनाहायत्वख्चनायेति । अनाहार्यज्ञानस्यैव विरोधित्वादिति भावः । 
सत्त्वस्य सत्त्वप्रमक्तेरिति व्याख्यानेऽपि आपादितत्वरूपं तकितत्वं 
प्रतियोगिसत्त्वस्येव न तु तत्प्रसक्तेः । कि च यहा आपादकं आपाद्यं 
उभयमपि प्रसज्यते तत्रैव विपर्यये पर्यवसानं दृश्यते । मूलात्तु प्रति- 
योगिसत्त्वरूपापादकस्येव घ्रसङिजतत्वं लभ्यते, न त्वापाद्याया उप- 
लब्धे: । अतः तात्पर्यार्थमाह - प्रतियोगिसत्तापादनेति । प्रतियोगिनः 
घटादेः सत्त्वस्य आपादनेन प्रसञजनेन 'यच्चत्र घटः स्यात्‌' इत्येवंरूपेण 
आपादितः प्रसञ्जितः य: उपलम्भः 'तहर्थुपलभ्येत' इत्येवंरूपप्र सञज- 
नविषयः उपलम्भः स प्रतियोगी यस्या अनुपलब्धेः तत्कत्वरूपयोग्य- 
ताविशिष्टा अन्‌पलब्धिरित्यर्थः । योग्यताविशेषणप्रयोजनमाह - 
आलोकसंयोगेति 1 आपाद्‌नासम्भवेनेति । तथा च प्रतियोगिसत्त्वप्रसञ्ज- 
नप्रसङिजितप्रतियोगिकत्वरूपयोग्यताविरहात्‌ अनुपलब्धेः योग्यानुप- 
लब्धिस्तद्व नास्ति। अतो न घटाभावप्रत्यक्षमिति भावः ।ननु यल 
प्रतियोगिसत्त्वस्य उपलब्धेश्चापादानं विनेव भूतलचक्षुस्संयोगानन्तरं 
घटो नास्तीति प्रत्यक्षं तत्रापादनघटितयोग्यताविरहात्‌ तत्प्रत्यक्षान्‌प- 
पत्तिरित्याशङ्कुयाह - संक्षेप इति । प्रतियोगिसत्तापादनापादितत्वं च 


प्रतियोगिसत्तापादककापत्तियोग्यत्वप्‌ । अतो नानुपपत्तिरिति भावः । 
19 

अत एवान्धकार इति । अन्धकारे यो घटोपलम्भाभावः स न 
घटसत्त्वाभावप्रयोज्यः अपि तु आलोकसंयोगरूपकारणान्तराभाव- 
प्रयोज्यः । तथा च प्रतियोगिसत्त्वाभावप्रयोज्योपलव्ध्यभावरूपाया. 
योग्यानुपलब्धेः तत्राभावात्‌ न घटाभावप्रत्यक्षमिति भावः । 


धृमत्वादिरूपेत्यादि । आदौ लक्षणशब्दः स्वरूपबोधकः । द्वि- 
तीये तु विषयबोधकः । प्रथमपक्षे धूमत्वाद्चविदुषोऽपि स्वरूपसद्ध्‌म- 
त्वप्रत्यासत्त्या धूमा इत्येवं यावद्धूमप्रत्यक्षापत्तिरित्यस्वारस्यात्‌ द्विती- 
यपक्षानुधावनम्‌ । चाक्षुषोपनीतभाने इति । चाक्षुषं यत्‌ स्मृतसौर- 
भविषयक ज्ञानमित्यर्थः ॥ 


इति तर्केसङ्ग्रहदीपिकाप्रकाशिकाव्यार्यायां 
बालप्रियायां प्रत्यक्षपरिच्छेदः 


र्तर 


अनुमानपरिच्छंदः 
ति DN 
तर्कस ग्रहः 
अनुमानळक्षणम्‌ 
अनुमितिकरणम्‌ अनुमानम्‌ । 
दीपिका 
अनुमानं लक्षयति - अनुमितिकरणमिति । 
प्रकाशिका 
अनुमान लक्षयतीति । प्रत्यक्षोपजीवकसङ्कत्या अनुमानं निरूप- 
यतीत्यर्थेः । 
वालग्निया 
्रत्यक्षोपजीवकसङ्गत्येति । प्रत्यक्षकार्यत्वरूपया सङ्गत्या इत्यर्थः । 
इन्द्रियेण महानसादौ व्याप्तिप्रत्यक्षादेव अनुमानं भवति । व्याप्ति- 
स्मरणरूपानुमानं प्रति व्याप्तिप्रत्यक्षस्य अनुभवविधया कारणत्वात्‌ । 
तथा च कार्यकारणभावरूपसङ्गत्या प्रत्यक्षानन्तरमनुमाननिरूपणमिति 
भावः । अनेन प्रमाणयोः कार्यकारणभाव उक्तः । अनुमित्यात्मकप्र- 
मितेः परामर्शात्मकमानसप्रत्यक्षकार्येत्वात्‌ प्रमित्योः कार्यकारणभावः 
ज्ञेय: । 
> 
तर्केसङ्ग्रहः 
अनुमितिलक्षणम्‌ 
परामशेजन्यं ज्ञानं अनुमितिः । 
दोपिका | 
अनुमिति लक्षयति - परामशति । ननु संशयोत्तरप्रत्यक्षे अति- 
व्याप्तिः स्थाणुपुरुषसंशयानन्तरं 'पुरुषत्वव्याप्यकरादिमान्‌ अयम्‌' इति 
परामर्शे सति पुरुष एव' इति प्रत्यक्षजननात्‌ । न च तल्नानुमितिरेव 

इति वाच्यम्‌ । 'पुरुषं साक्षात्करोमि' इत्यनुव्यवसायविरोधादिति चेत्‌, 
न-पक्षतासहकृतपरामर्शजन्यत्वस्य विवक्षितत्वात्‌ । 

प्रकाशिका 

परामर्शेतीति । तथा च प्रत्यक्षप्रमित्यपेक्षया अनुमितेः विलक्ष- 
णप्रमात्वात्‌ अनुमानस्य प्रमाणान्तरत्वं सिध्यतीति भावः । विपरीत- 
ज्ञानोत्तरप्रत्यक्षं प्रति विशेषदर्शनस्य हेतुत्वम ङ्गीकुर्वतां मतमवलम्व्य 
शङ्कुते - नन्विति । स्थाणुपुरुषसंशयेति । इदं विरुद्धभावद्वयकोटिक- 
संशया ङ्गीकारेण । परे तु - स्थाणुपुरुषेति । स्थाणुत्वतदभावपुरुषत्व- 
तदभावकोटिकेत्यर्थः - इत्याहुः । पुरुष एवेति निर्णयसूचनाय । तत्र - 
संशयोत्तरप्रत्यक्षस्थले । अचुव्यवसायविरोधादिति । इदमुपलक्षणम्‌ - 
'ुरुषं अनुमिनोमि’ इत्यनुव्यवसायाभावेन प्रमाणाभावादित्यपि 
द्रष्टव्यम्‌ । 

संशयोत्तरप्रत्यक्षे जननीये पक्षतायाः परामर्शसहकारित्वे प्रयो- 
जनाभावेन पक्षतासहक्कतपरामशंजन्यत्वविवक्षणात्‌ नातिव्याप्तिः 
इत्याह - पक्षतेति । एतेन 'वह्निव्याप्यधूमवत्पर्वतवानयं देश? इति 
विशिष्टवेशिष्टयावगाहिबुद्धि प्रति विशेषणतावच्छेदकप्रकारक्निर्ण- 
यविधया 'वह्भिव्याप्यधूमवान्‌ पर्वतः’ इति परामर्शस्य कारणत्वेऽपि 
न तत्रातिव्याप्तिः । पक्षतासहक्ृतपरामर्शजन्यत्वस्य असत्त्वेन अतिव्या- 
प्तेरभावात्‌ इति सङ्क्षेपः । 

बालप्रिया 

बिलक्षणप्रमात्वादिति । प्रत्यक्षप्रमितेः यत्‌ करणं इन्द्रियं तद- 

पेक्षया विलक्षणेन परामर्शात्मकेन कारणेन जन्यत्वात्‌ अनुमितेविल- 


क्षणप्रमात्वमिति भावः । ग्रमाणान्तरत्वमिति । प्रत्यक्षाप्रेक्षया अति- ` 


रिक्तप्रमाणत्वमित्यर्थः । दीपिकायाम्‌ नन्त्रित्यादिना ग्रन्थेन यत्र दूरे 
ऊर्ध्वव्यक्तिदर्शनानन्तर''स्थाणुर्वा पुरुषो वा'इति संशयः ततः'पुरुषत्वव्या- 
प्यकरादिमान्‌' इति व्याप्यधर्मवत्ताज्ञानरूपः परामर्शः ततः अयं पुरुषः’ 
इति प्रत्यक्षम्‌, तस्मिन्‌ प्रत्यक्षे परामर्शजन्यत्वविशिष्टज्ञानत्वरूपस्यानु- 


< 

मितिलक्षणस्यातिव्याप्तिः आशङ्िता । तदिदं न सद्भूच्छते । संशयरूप- 

विपरीतज्ञानानन्तरं 'अयं पुरुषः' इति प्रत्यक्षस्येव असंभवात्‌ । तद्वत्ता- 

बुद्धि प्रति तदभाववत्ताज्ञानस्य प्रतिवन्धकत्वादिति शङ्कायां सत्यपि 

विपरीतज्ञाने यदि विशेषदर्शनं स्यात्‌ तहि तस्य विशेषदर्शनस्य प्रत्यक्ष 

जनकत्वं भवतीति 'मताभिप्रायेण शङ्ककत्याह प्रकाशिकायां विपरीत- 

ज्ञानेति । विपरीतज्ञानपदेनात्र संशयः तदभावनिश्रयरूपो भ्रमश्च विव- 

क्षितः । तथा च 'अयं स्थाणुर्वा पुरुषो वा' इति संशयानन्तरं जायमानं 
अयं न पुरुषः इति श्रमात्मकज्ञानोन्तरं जायमानं च ‘अयं पुरुषः इति 
प्रत्यक्षं प्रतीत्यर्थः । विशेषदञ्चेनस्येति । व्याप्यधर्मदर्शनस्येत्यर्थः । प्रकृते 
'पुरुषत्वव्याप्यकरादिमान्‌ अयम्‌' इति परामर्शो विवक्षितः । भावद्दय- 
कोटिकेति । स्थाणृत्वपुरुषत्वाख्यं यत्‌ भावरूपं धर्मद्वयं तत्प्रकारक- 
संशयेत्यर्थः । स्थाणुत्वतदभावेति । स्थाणूत्वं तदभावः पुरुषत्वं तदभाव- 
श्चेति चतुष्प्रकारकसंशयेत्यर्थः । “स्थाणुर्वा न वा, पुरुषो वा न वा' इति 
संशयस्याकारः ।  द्विकोटिकसंशयद्वयं वाव विवक्षितम्‌ । प्रमाणाभावा- 
दिति । तव्रानुमितिरेव जायत इत्यल प्रमाणाभावादित्यर्थः । तथा च 
'अयं पुरुषः? इति निश्रयस्यानुमितित्वे'पुरुषं माक्षात्करोमि’ इति साक्षा- 
न्कारत्वाचगाही अनुव्यवसायो नोपपद्यते । अनुमितित्वावगाही 'पुरुष- 
मनुमिनोमि' इति अनुव्यवसाय एव स्यात्‌ । अतो नानुमितित्वरं तस्य 
निश्चयस्य, अपि तु प्रत्यक्षत्वमेवेति अलक्ष्ये तत्र लक्षणसत्त्वात्‌ अंनु- 
मितिलक्षणस्यातिव्याप्तिरिति भावः । दीपिकायां पक्षतासहकृतेति । 
तथा च परामर्शजन्यत्वमात्रं नानुमितेलंक्षणम्‌ । अपि तु पक्षतासह- 


1. अनेन मतान्तरमप्यस्तीति ददतम्‌ । तथा हि - संशयोत्तरप्रत्यक्षमाले विदोषदर्दीने 
न हेतुः, अन्धका रे घटसंशायोत्तरप्रत्यक्षस्य विदोषद्दानं विनापि आलोकसमवधान- 
मालेणैवोपपत्तेः । तथापि यत्र विशेषादशेनादिदोषाधीन: संशयः तदुत्तरप्रस्यक्षे 
तस्य हेतुत्वम्‌ । उक्तस्थले च व्यज्ञकाभावाधीनः संशय इति। अधिकं तर्वचिन्ता- 
मणौ प्रामाण्योत्पत्तिवादे तद्वथाख्याने प्रकारो च द्रष्टव्यम्‌ । 


2. द्विकोडिकेति। स्थाणुर्वा न वेत्याकारकः एकः संशयः, पुरुषो न वेत्याकारकः अपरः 
संशाय इति संशयद्वयमित्यर्थः । 

कृतो यः परामशः तज्जन्यत्वम्‌ । संशयोत्तरप्रत्यक्षे तु परामर्शस्य जन- 
कत्वेऽपि पक्षतायाः नोपयोगित्वम्‌, प्रमाणाभावात्‌; सिद्धिसत्त्वेऽपि 
धारावाहिकप्रत्यक्षोत्पत्त्या सिंद्ध्यभावरूपायाः पक्षतायाः प्रत्यक्ष- 
हेतुत्वासम्भवाच्च । तथा च पक्षतासहकृतपरामर्शजन्यत्वाभावात्‌ 
नातिव्याप्तिरिति भावः । तदाह प्रकाशिकायाम्‌ संशयोत्तरम्रत्यक्ष जननीय 
इति । प्रयोजनाभावेनेति । पक्षतायाः सहकारिस्वान ङ्गीकारे अनृपपत्त्य- 
भावेनेत्यर्थः । एतेनेति । वक्ष्यमाणहेतुना इत्यर्थः । यदि परामर्श जन्य- 
त्वमात्रम्‌ अनुमितेर्लक्षणं स्यात्‌ तदा 'वह्तिव्याप्यधूमवत्पर्वंतवानयं 
देश? इत्याकारकं वन्दहिव्याप्यधूमविशिष्टपर्वतवैशिष्टयावगातहििप्रत्यक्षं 
प्रति 'वह्निव्याप्यधूमवानयं पर्वतः? इत्याकारकपरामर्शस्य विशेषणता- 
वच्छेदकीभूतः यः धूमः तत्प्रकारकनिश्चयत्वेन हेतुतया तादृशवि- 
शिष्टवैशिष्टयावगाहिप्रत्यक्षेशपि परामर्शेजन्यत्वरूपस्य अनुमिति- 
लक्षणस्य सत्त्वात्‌ अतिव्याप्तिः प्रसक्ता । सापि पक्षतासहक्कतपरा- 
मर्शजन्यत्वस्य अनुमितिलक्षणत्वात्‌ वारयितुं शक्यत इति भावः । 
तादृशप्रत्यक्षस्य 'पक्षताजन्यत्वाभावात्‌ । 
दीपिका 
पक्षताळक्षणम्‌ 

सिषाधयिषाविरहविशिष्टसिद्धयभावः पक्षता । साध्यसिद्धिः 
अनुमितिप्रतिबन्धिका । सिद्धिसत्त्वेऽपि 'अनृमिनुयाम्‌? इतीच्छायामन्‌- 
मितिदर्शनात्‌ सिषाधयिषा उत्तेजिका । ततश्च उत्तेजकाभावविशिष्ट- 


1. यद्यपि ध्याप्यपक्षोभयवेशिष्टयावगाहिज्ञानत्वरूपं यत्‌ परामसेत्त तदचच्छित्ञजनक- 
तानिरूपितजन्यताशालिज्ञानत्वमुमितेळक्षणमिव्युक्तावपि उक्तविशिष्टवेशिप्टय़ाव- 
गाहिप्रव्यक्षेऽतिव्या्तिवारणं सम्भवति ताददावुद्वौ परामरीस्य विरोषणतावच्छेद्क- 
प्रकारकनिणयत्वेनेव हेतुत्वेन उक्तपरामझस्वेन हेतुत्वाभावात्‌ । तथापि संदायोत्तर- 
प्रत्यक्षे ब्याप्यपक्षवेदिष्ठयावगाहिज्ञानत्वेन ब्याप्यदरनजन्यत्वसत्वात्‌ अतिष्याप्तेः 
पक्षतासहकृतपरामर्शजन्यत्वविवक्षणेनैच वारणीयतया तेनेव विदिष्टवैशिष्टयाव- 
गाहिप्रत्यक्षवारणसम्भवात्‌ उक्तपरामरात्वावच्छिन्जनकता न निवेऱ्येति भावः । 

मण्यभावस्य दाहकारणत्ववत्‌ सिषाधयिषाविरहविशिष्टसिद्धघभाव- 
स्याप्यनुमितिकारणत्वम्‌ । 


यद्यपि साध्यसंशयस्य पक्षतात्वेऽपि साध्यनिश्चयकाले अनुमिति~ 
वारणं सम्भवति, तथापि घनगजितेन मेघानुमितौ व्यभिचारः । अतः 
अन्यादृशीं पक्षतामाह - सिषाधयिपेति । सिषाधयिषायाः साध्यान्‌- 
मितीच्छायाः समवायेन यः अभावः स्वरूपसमवायोभय धटितसामाना- 
धिकरण्यसम्बन्धेन तद्विशिष्टायाः सिद्धेः समवायेन अभाव इत्यर्थः । 
साध्यसिद्धिः - पक्षतावच्छेइकविशिष्टे साध्यतावच्छेइकविशिष्टसाध्य- 
वेशिष्टयावगाहिनिश्चयः । सिद्धौ सिषाधयिषाविरहवेशिष्डयनिवेश- 
नस्य प्रयोजनं दर्शयति - सिद्विसरवेऽपीति । अत्र सिद्धिश्च "पर्वतो 
वह्मिमान्‌ वह्मिव्याप्यधूमवांश्र' इति समू हालम्वनरूपा । अतः परा- 
मर्शंसम्पत्तिरिति ध्येयम्‌ । 


बालप्रिया 


'साध्यसंशयः पक्षता’ इति प्राचीनोक्त्युपेक्षायाः वीजमाह्‌ - 
यद्चपीत्यादिना । साध्यनिश्चयरूपसिद्धिकालेऽन्‌मितिवारणं हि पक्षतायाः 
अनृमितिहेतुत्वा ङ्गीकारस्य उद्देश्यम्‌ । तत्तु साध्यसंशयस्य पक्षतात्वे- 
ऽपि निर्वहति । साध्यनिश्चयकाले साध्यसंशयरूपपक्षतायाः अभावादेव 
नानुमितिः इत्येवंरीत्या अनुमितिवारणसम्भवात्‌ । तथा च साध्य- 
संशय एव पक्षता अस्तु इति शईङ्रितुर्भावः । तथापीति । साध्य- 
संशयरूपपक्षतायाः नानुमितिहेतुत्वम्‌ । विनापि साध्यसंशयं घन- 
गर्जनश्रवणेन 'मेधानूमितेः व्यतिरेकव्यभिचारादिति समाधातु- 
राशयः । व्यभिचार इति । कारणाभावेऽपि कार्योत्पत्तिरूपो व्यति- 
रेकव्यभिचारोऽत्र विवक्षितः । अन्वादशीमिति । साध्यसंशयादन्यविधा- 
मित्यर्थः । 


1. अयं प्रदेशः मेघवान्‌ घनगजनवश्वादित्यनुमानमत्र विवक्षितम्‌ । 

दीपिकायाम्‌ सिपाधयिपाविरहबिशिष्टत्यादि । यत्र साध्यनिश्रयरूपा 
सिद्धिरस्ति त्रापि यदि 'पक्षे साध्यं अनुमिनूयाम्‌? इत्याकारा सिषा- 
धयिषा अस्ति तदानूमितिर्भवति । सिद्धधभावमात्रस्य पक्षतात्वे सा 
न स्यात्‌ , सिद्धेरेव तटा सत्त्वात्‌ । अतस्तत्र पक्षतासम्पत्तये सिपा- 
धयिषाविरहविशिष्टेति सिद्धेविशेषणं दत्ताम्‌ 1 उक्तस्थले सिषाधयि- 
षायाः सत्त्वेन सिपाधयिषाविरहरूपविशेषणाभावात्‌ सिषाधयिपा- 
विरहविशिष्टसिद्धयभावस्याक्षततया पक्षता निर्वहति । एवं च सिपा- 
धयिषा उत्तेजिकेति फलितम्‌ । उत्तेजकत्वं च प्रतिवन्धकसमवधान- 
कालीनकार्योत्पादकप्रयोजक्त्वम्‌ । सिंद्धिरूपप्रतिबन्धकसत्ताकालेऽपि 
सिषाधयिषायाः अनुमितिरूपकार्योत्पादप्रयोजकत्वात्‌ उत्तेजकत्वम्‌ , 
यथा मणिरूपप्रतिबन्धकाले दाहोत्पत्तिप्रयोजकत्वात्‌ मन्त्रादेरुव्तेजक- 
त्वम्‌ । उत्तेजकाभावविशिष्टप्रतिबन्धकाभावस्य कार्योत्पत्ति प्रति 
हेतुत्वात्‌ सिषाधयिषाविरहविशिष्टसिद्धयभावस्य अनृमितिहेतुत्व- 
मिति भावः । सिषाधयिषा नाम. साध्यानूमितिविषयकेच्छा । 


सिषाधयिषाविरहः सिषाधयिषानिष्ठप्रतियोगितानिरूपकोऽभा- 
वः । तत्र प्रतियोगितायां समवायसम्बन्धावच्छिन्नत्वं निवेशनीयम्‌ । 
अन्यथा यत्र सिद्धिः सिषाधयिषा चास्ति तता सिषाधयिषायाः संयो- 
गसम्वन्धेनाभावात्‌ सिषाधयिषानिष्ठसंयोगसम्वन्धावच्छिन्नप्रतियो- 
गिताकाभावविशिष्टसिद्धेरेव सत्त्वेन तदभावरूपपक्षता न स्यात्‌ । 
तन्निवेशे च तत्र समवायसम्बन्धेन सिषाधयिषायाः सत्वेन तत्सम्व- 
न्धावच्छिन्नसिषाधयिषानिष्ठप्रतियोगिताकाभावरूपविशेषणाभावात्‌ 
विशिष्टाभावरूपा पक्षता निर्वहतीति । एवं सिषाधयिषाविरहवैशि- 
ष्ट्यं सिद्धौ सामानाधिकरण्यसम्वन्धेन । अन्यथा स्वरूपसम्बन्धेन सि- 
षाधयिषाविरहवेशिष्ट्यनिवेशे सिषाधयिषासत्त्वेऽपि. सिद्धौ सिषा- 
धयिषाभावस्य स्वरूपसम्बन्धेन सत्त्वात्‌ सिषाधयिषाविरहविशिष्ट- 


सिद्धेरेव सत्त्वेन तदभावरूपपक्षतायाः अनुपपत्तिः अतः सामानाधि- 
करण्यसम्बन्धेन वेशिष्ट्यं निवेशनीयम्‌ । सामानाधिकरण्यं च स्वा- 

धिकरणवृत्तित्वम्‌ । स्वाधिकरणत्वं स्वरूपसंबन्धेन, स्वाधिकरणनि- 
रूपितवृत्तित्वं समवायसम्बन्धेन । तथा च स्वनिष्ठस्वरूपसम्बन्धा- 
वच्छिन्नाधेयतानिरूपिताधिकरणतावन्निरूपितसमवायसम्बन्धावच्छि - 
न्नाधेयतासम्बन्धेन सिषाधयिषाविरहविशिष्टा या सिद्धि: तदभावः 
पक्षता । स्वं - सिषाधयिषाविरहः तस्य स्वरूपसंबन्धेन अधिकरणम्‌ 
आत्मा तत्र समवायसम्बन्धेन वृत्तिमती या सिद्धि: तदभाव इति 
यावत्‌ । तत्र स्वरूपसम्बन्धानिवेशे सिषाधयिषाकालेऽपि एकज्ञान- 
विषयत्वसम्बन्धेन सिषाधयिषाविरहाधिकरणे आत्मनि समवायेन 
वृत्तित्वं सिद्धेरस्तीति तादृशवृत्तित्वसम्बन्धेन सिषाधयिषाविरहवि- 
शिष्टसिद्धेरेव सत्त्वेन पक्षता नोपपद्येत । स्वरूपसम्बन्धनिवेशे तु 
तेन सिषाधयिषाभावाधिकरणं सिषाधयिषावानात्मा न भवति, अपि 
तु अन्य आत्मा तद्वृत्तित्वं एतदात्मगतसिद्धेर्नास्तीति तादृशवृत्ति- 
त्वरूपसामानाधिकरण्यसम्बन्धेन सिषाधयिषाविरहविशिष्टायाः सिद्धे- 
रभावस्य सत्त्वात्‌ न पक्षतानुपपत्तिः । एवं वृत्तित्वे समवायसम्बन्धा- 
वच्छिन्नत्वानिवेशे सिषाधयिषाविरहाधिकरणे आत्मनि सिद्धेः सम- 
वायेन सत्त्वेऽपि संयोगादिसम्वन्वेनासत्त्वात्‌ समवायातिरिक्तसम्बन्धा- 
वच्छिन्नवृत्तित्वरूपसामानाधिकरण्यं सिदुधेर्नास्तीति विशिष्टाभाव- 
रूपा पक्षता प्रसज्येत । अतः समवायसम्बन्धावच्छिन्नत्वस्य सामानाधि- 
करण्यघटकवृत्तित्वे निवेशः । एवं सिद्ध्यभावः सिद्धिनिष्ठप्रतियोगि- 
तानिरूपकोऽभावः । तत्र प्रतियोगितायां समवायसम्बन्धावच्छिन्नत्वं 
निवेश्यम्‌ । अन्यथा सिद्धिकालेऽपि सम्वन्धान्तरावच्छिन्नसिद्धघभाव- 
मादाय पक्षता प्रसज्येत । तदेतत्सर्वमभिसन्धायाह - प्रकाशिकायाम्‌ - 
सिषाधयिषायाः साध्यानुमितीच्छाया इत्यादि । स्त्रूपसमवायोमयघटितेति। 
सामानाधिकरण्यचटकाधिकरणतायां स्वरूपसम्बन्धावच्छिन्नत्वं, वृत्ति- 
तायां समवायसम्बन्धावच्छिन्नत्वं च निवेशनीयमिति भावः । सिद्धेः 
समत्रायेनाभाव इति । सिद्धिनिष्ठसमवायसम्बन्धावच्छिन्नप्रतियोगि- 


ताकाभाव इत्यर्थः । पक्षतावच्छेदकविशिष्ट इत्यादि । पक्षतावच्छेदका- 
20 

वच्छिन्नपक्षनिष्ठविशेष्यतानिरूपितसाध्यतावच्छेदकावच्छिन्नसाध्यनि - 
प्ठप्रकारताशालिनिश्चय इत्यर्थः। द्रव्यत्वेन पर्वतावगाहि 'द्रव्यं वह्विमत्‌' 
इत्याकारकनिश्चयदशायां "पर्वतो वह्मिमान्‌' इत्यनुमित्युत्पत्तेः 'द्रव्यं 
वह्मिमत्‌'इत्याकारकनिश्चयस्य 'पर्वेतो र्वाह्न्‌ मान्‌’ इत्यनृमितिप्रतिबन्ध- 
कत्ववारणाय पक्षनिष्ठविशेष्यतायां पक्षतावच्छेदकावच्छिन्नन्वनि- 
वेशः । एवं "पर्वतो द्रव्यवान्‌? इत्याकारकनिश्चयस्य तादृशानूमिति- 
प्रतिबन्धकत्ववारणाय प्रकारतायां साध्यतावच्छेदकावच्छिन्नत्वनिवेशः। 
एवं प्रकारतायां साध्यतावच्छेइकसम्बन्धावच्छिन्नत्वमपि निवेशनीयम्‌। 
अन्यथा "पर्वतः समवायेन वह्विमान्‌, इति निश्चयम्यापि 'पर्वतः 
संयोगेन वह्लिमान्‌' इत्यनुमितिप्रतिवन्धकत्वापत्तेः । 


ननु सिद्धिकाले यदि सिषाधयिषा वतंते तदानीमपि अनुमितेः 
उपपादनार्थ हि सिद्धौ सिषाधयिषाविरहविशिष्टेति विशेषण दनम्‌ । 
तच्च तदेव सार्थकं भवति यदि सिद्धि-मिषाधयिषा-परामर्शानामेक- 
काले समवधानं स्यात्‌ । तच्च दुर्घटम्‌ । तथा हि-यतर प्रथमं सिदिः 
अनन्तरं सिषाधयिषा, ततः परामर्शः, ततः अनुमितिः, तत्र परामशं- 
क्षणे सिद्धेर्नाशादेव प्रतिबन्धकाभावात्‌ अनुमित्युपपत्तेः व्यर्थं सिषाध- 
यिषाविरहविशिष्टत्वविशेषणम्‌ । यत्र क्रमेण मिषाधयिषा-सिद्धि- 
परामर्शाः तत्र परामर्शक्षणे सिषाधयिषायाः नाशात्‌ सिषाधयिषा- 
विरहविशिष्टसिद्धेरेव सत्त्वात्‌ सिषाधयिषाविरहविशिष्टत्वनिवेशेऽपि 
पक्षता न निर्वहति । यत्न तु परामर्श॑सिद्धिसिषाधयिषाः क्रमेण भवन्ति 
तत्र सिषाधयिषाक्षणे परामर्शनाशात्‌ परामर्शरूपकारणवेकल्यात्‌ ना- 
नुमितिः । ज्ञानयोर्वा ज्ञानेच्छयोर्वा एकक्षणोत्पत्तिकत्वं तु ना ङ्गी क्रियते । 
तथा च कथं सिषाधयिषाविरहविशिष्टत्वस्य सार्थकत्वमित्याश ङ्कयाह - 
अत्र सिद्धि्त्यादिना । पक्षताघटकीभूता सिद्धिश्च वह्मिवह्मिव्याप्य- 
धूमोभयावगाहिनी समू हालम्बनरूपा 'पर्वतो वह्लिमान्‌ वह्मिव्याप्य- 
धूमवांश्च' इत्याकारिका विवक्षिता । अयमेव साध्यनिश्चयरूपत्वात्‌ 
साध्यव्याप्यनिश्चयरूपत्वाच्च सिद्धधात्मकपरामर्शं इति व्यवहियते । 


ग. ळकवा 
2 SR ७७५५ NT भि वल 


155 


तथा च यत्न आदौ उक्ताकारः सिद्धधात्मकपरामर्शः तत: सिषाध- 
यिषा ततोऽनुमितिः तत्र द्वितीयक्षणे सिद्धेः सत्त्वात्‌ सिद्धघभावमात्रस्य 
पक्षतात्वे पक्षता न निर्वहति । अतः सिषाधयिषाविरहविशिष्टत्वं 
सिद्धे: विशेषणम्‌ । तत्र तु मिपाधयिपासत्त्वेन सिषाधयिषाविरहरूप- 
विशेषणाभावात्‌ विशिष्टाभावरूपा पक्षता निर्वहतीत्येवं तद्विशेषणस्य 
सार्थक्यमुपपादनीयमिति भावः । अतः परामशसम्पत्तिरिति । अनुमित्य- 
व्यवहितपूर्वक्षणे मिद्धिसिषाधयिषापरामर्शानां मेलनमित्यर्थः । 


->$€- 


तकस इग्रहः 
परामशलळक्षणम्‌ 
व्याप्तिविशिष्टपक्षधर्मताज्ञानं परामर्शः । यथा 'वह्नििव्याप्य- 
धूमवान्‌ अयं पर्वत? इति ज्ञानं परामर्शः । तज्जन्यं पर्वतो वह्मि- 
मान्‌? इति ज्ञानमनुमितिः । 
दीपिका 
परामर्शं लक्षयति - व्याप्तीति । व्याप्तिविषयकं यत्‌ पक्षधर्म- 
ताज्ञानं स परामर्शं इत्यर्थः । परामर्शमभिनीय दर्शयति - यथेति । 
अनुमितिमभिनीय दर्शयति - तजन्यमिति । परामर्शजन्यमित्यर्थः । 


प्रकाशिका 
'व्याप्तिविशिष्टपक्षधर्मताज्ञानम्‌' इत्य व्याप्तिविशिष्टे पक्षधर्मता 
व्याप्तिविशिष्टपक्षधर्मता तज्ज्ञानमिति सप्तमीतत्पुरुषाङ्गीकारे व्य- 
भिचारिलिङ्गकानुमितौ व्याप्तिविशिष्टपक्षधर्मताज्ञानजन्यत्वाभावेन 
अव्याप्तिः; अतः व्याप्तिविशिष्टपदस्य व्याप्तिविषयकेत्यर्थमवलम्ब्य 
ज्ञानान्तपदेन कर्मधारयमङ्गीकरोति - व्याप्तिबिषयकमिति । व्याप्त्य- 
वच्छिन्न-प्रकारतानिरूपित- पक्षतावच्छेदकावच्छिन्न-विशेष्यताशालि- 


निश्चयः परामश इति तु निर्गलितार्थः । अभिनीय - अभिलापकशब्द- 
मुच्चार्य । 

बालप्रिया 

व्याप्तिविशिष्टपक्षधर्मताज्ञानमित्यत्रेत्यादि । यत्र लिङ्गं साध्यव्यभि- 
चारि भवति तत्रापि व्याप्त्यंशे भ्रमात्मकात्‌ 'धूमव्याप्यवह्मिमानयं 
पर्वतः? इति परामर्शात्‌ 'पर्वतो धूमवान्‌’ इत्यनुमितिः जायते । यदि तु 
वस्तुतो व्याप्तिविशिष्टे पक्षधर्मत्वावगाहि ज्ञानं परामर्शः तस्जन्यत्वं 
अनुमितेर्लक्षणमुच्येत तहि उक्तपरामर्शस्य व्याप्तिविशिष्टे तदवगाहि- 
त्वाभावेन परामर्शत्वाभावात्‌ तज्जन्यज्ञानस्य अनुमितित्वं न स्यात्‌ । 
अतः व्याप्तिविषयकं यत्‌ पक्षधर्मत्वावगाहि ज्ञानं तत्‌ परामर्शः । उक्त- 
भ्रमात्मकज्ञानस्य व्याप्तिविषयकत्वमक्षतमिति परामर्शरूपता, अत 
एव तज्जन्यज्ञानस्य परामर्शजन्यत्वरूपानुमितिलक्षणाक्रान्ततया अनु- 

मितित्वमप्युपपद्यत इति भावः । 
ननु व्याप्तिविषयकं पक्षसम्बन्धावगाहि च जञानं परामर्शं इति 
परामर्शलक्षणकथनेऽपि 'धूमो वह्निव्याप्यः धूमवांश्च पर्वतः’ इत्या- 
कारकसमूहालम्बनज्ञानस्यापि व्याप्तिविषयकत्वात्‌ पक्षसम्बन्धविषय- 
कत्वाच्च परामशंत्वापत्तिरित्यत आह - व्याप्त्यवच्छिन्नेति । व्याप्त्यव- 
च्छिन्ना या हेतुनिष्ठा प्रकारता तन्निरूपिता या पक्षतावच्छेदकावच्छि- 
न्ना पक्षनिष्ठा विशेष्यता तन्निरूपको निश्चयः परामर्श इत्यर्थः । भवति 
च 'वह्मिव्याप्यधूमवान्‌ पर्व॑त’ इति निश्चयः तादृशः । पर्वतनिष्ठविशेष्य- 
तानिरूपितायाः धूमनिष्ठायाः प्रकारतायाः व्याप्त्यवच्छिन्नत्वात्‌ । 
व्याप्त्यवच्छिन्नत्वं च साध्यनिष्ठप्रकारतानिरूपितव्याप्तिनिष्ठप्रकार- 
तानिरूपितत्वम्‌ । तेन'व्याप्यधूमवान्‌ पर्वत? इति ज्ञाने नातिव्याप्तिः । 
'धूमो वह्निव्याप्यः धूमवांश्र पवेत? इति समूहालम्बनज्ञानीयधूमनिष्ठ- 
प्रकारतायां व्याप्तिनिष्ठप्रकारतानिरूपितत्वं नास्ति, धूमांशे व्याप्तेः 
प्रकारतया भभानात्‌ । अतो न तलत्रातिव्याप्तिरिति भावः | तथा 
च साध्यतावच्छेदकावच्छिन्नसाध्यनिष्ठप्रकारतानिरूपितव्याप्तिनिष्ठ- 
प्रकारतानिरूपितहेतुतावच्छेदकावच्छिन्नहेतुनिष्ठप्रकारतानिरूपित - 
पक्षतावच्छेदकावच्छिन्न पक्षनिष्ठविशेष्यताशालिनिश्चयः' परामर्शं इति 

निष्कर्ष: । तेन 'द्रव्यव्याप्यध्‌मवान्‌ पर्वतः, 'वल्विव्याप्यद्रव्यवान्‌ पर्वतः’ . 
'वह्लिंव्याप्यधूमवद्द्रव्यम्‌ इत्यादिनिश्चयानां 'पर्वंतो वह्नमान्‌? 
इत्यनुमितिहेतु्ूतपरामर्शेत्वं न प्रसज्यत इत्यवधेयम्‌ । निर्मलिताथ 
इति । निष्कृष्टार्थ इत्यर्थः । अभिलापकशब्दमुच्चार्यति । आकारप्रदर्शंक- 
शब्दमुच्चारयेत्यर्थः । कायिकचेष्टारूपस्याभिनयस्यात्रासम्भवात्‌ । 
PB 


तर्कसङ्ग्रहः 
ब्याप्तिङक्षणम्‌ 
यव धूमः तव अग्नि: इति साहचर्यनियमः व्याप्तिः । 
दीपिका 
व्याप्तिलक्षणमाह - यत्रेति । यत्र धूमस्तव्राग्निरिति व्याप्ते- 
रभिनयः । साहचर्यनियमः इति लक्षणम्‌ । साहचर्यं सामानाधिकर- 
ण्यम्‌, तस्य नियमः । हेतुसमानाधिकरणात्यन्ताभावाघ्रतियोगिसाध्य- 
सामानाधिकरण्यं व्याप्तिरित्यर्थः । 
प्रकाशिका 
नियतसामानाधिकरण्यं साध्याभाववदवृत्तित्वादिरूपं न सम्भ- 
वति; 'इदं वाच्यम्‌ ज्ञेयत्वात्‌' इत्यादौ अव्याप्तेः | साध्याभावाप्रसिद्धे- 
रित्यालोच्याह - हेतुममानाधिकरणेति । 'वह्मिमान्‌ धूमात्‌’? इत्यादौ 
धूमसमानाधिकरणो योऽत्यन्ताभावः घटात्यन्ताभावः, तदप्रतियोगी 
बह्निः तत्सामानाधिकरण्यं धूमे अस्तीति लक्षणसमन्वयः । "धूमवान्‌ 
बह्ने! इत्यादौ तु धूमसामान्याभावस्यापि हेतुसमानाधिकरणतया 
तत्प्रतियोग्येव धूम इति नातिव्याप्तिः । न च 'वह्मिमान्‌ धूमात्‌’ 
इत्यादी तत्तद्वह्लधभावस्य चालिनीन्यायेन धूमसमानाधिकरणतया 
तादुशाभावाप्रतियोगित्वं न कस्यापि वह्वेरित्यतिव्याप्तिरिति 
वाच्य्रम्‌, अप्रतियोगिसाध्येत्यस्य घ्रतियोगितानवच्छेदक-साध्यतावच्छेद 
कावच्चिन्नेत्यर्थतात्पर्यंकतयाऽदोषात्‌ । प्रतियोगितायां साध्यतावच्छे- 

दकसम्बन्धावच्छिन्नत्वं निवेशनीयम्‌ । तेन 'वह्विमान्‌ धूमात्‌ 
इत्यादौ समवायेन वह्मित्वावच्छिन्न-प्रतियोगिताकाभावस्य धूमस- 
मानाधिकरणत्वेऽपि न क्षतिः । हेतुपदं हेतुतावच्छेदकावच्छिन्नपरम्‌ । 
अतः 'द्रव्यम्‌ विशिष्टसत्त्वात्‌' इत्यादौ विशिष्टस्य शुद्धानतिरेकितया 
हेत्वधिक रणगुणादिनिष्ठत्वेऽपि द्रव्यत्वाभावस्य नाव्याप्तिः ¦ हेत्वधि- 
करणता हेतुतावच्छेदकसम्बन्धावच्छिन्ना ग्राह्या । तेन 'वह्भिमान्‌ 
धूमात्‌? इत्यादौ वह्लिसामान्याभावस्य धूमसमवायिनिप्ठन्वेऽपि ना- 
व्याप्तिः । न चैवमपि 'कपिसंयोगी एतद्वुक्षत्वात्‌' इत्यादौ अव्याप्तिः, 
साध्यस्य हेतुसमानाधिकरणात्यन्ताभावघ्रतियोगितावच्छेइकावच्छिन्न- 
त्वादिति वाच्यम्‌ । हेतुसमानाधिकरणात्यन्ताभावे प्रतियोगिवैयधिकर- 
ण्यस्य निवेशनीयत्वात्‌ । केवलान्वयिसाध्यके तादृशस्य घटाभावादेः 
प्रसिद्धत्वात्‌ नाव्याप्तिरिति । अधिकं अस्मदीय-मणिदीधितिव्याख्या- 
यां बुद्धिकुशलेरनुसन्धेयम्‌ । 
बालप्रिया 


साध्याभावाप्रसिद्वेरिति । साध्यस्य वाच्यत्वस्य केवलान्वयित्वेन 
सर्वत्र विद्यमानतया तदभावस्याप्रसिद्धेः साध्याभाववदवृत्तित्वरूप- 
'व्याप्तलक्षणस्य केवलान्वयिसाध्यकसद्धेतावव्याप्तिरित्यर्थः । इत्यथे- 
तात्परयकतया5दोषादिति । तथा च हेत्वधिकरणवृत्त्यत्यन्ताभावप्रतियो- 
गितानवच्छेदकसाध्यतावच्छेदकावच्छिन्नसाध्यसामानाधिकरण्यं व्या- 
प्तिः । 'पर्वेतो वह्मिमान्‌ धूमात्‌? इत्यादौ हेतुः धूमः, तदधिकरणं पर्वतः, 
तद्ुत्तिर्योऽत्यन्ताभावः घटाद्यभावः महानसीयवह्नचभावश्च तत्प्रतियो- 
गितावच्छेदकं घटत्व-महानसीयवह्लित्वादिकम्‌ । तत्प्रतियोगितानव- 
च्छेदकं वह्वित्वरूप साध्यतावच्छेदकम्‌, तदवच्छिन्न-व ्विसामानाधि- 
करण्यस्य तादृशवह्वचधिकरणपर्वंतादिवृत्तित्वरूपस्य धूमे सत्त्वात्‌ 
लक्षणसमन्वयः । पर्वतो धूमवान्‌ वह्नेः इत्यादौ हेतुः वहवः तदधि- 


> 


1, घ्याप्तेः स्वरूपं ध्याप्तस्य क्षणमिति भावः । 

करणम्‌ अयोगोलकम्‌ तदवत्तिर्योऽत्यन्ताभावः धूमाभावः तत्प्रतियोगि- 
तावच्छेदकमेव धूमत्वरूपं साध्यतावच्छेदकमिति साध्यतावच्छेदके 
हैतुसमानाधिकरणात्यन्ताभावप्रतियोगितानवच्छेदकत्वाभावात्‌ नाति- 
व्याप्तिरिति भावः । प्रतियोगितायां साध्यतावच्छेदकसम्बन्धावच्छिन्नत्वं 
नित्रेशनीयमित्यादि । 'पर्वंतो वह्निमान्‌ धूमात्‌? इत्यत्र धूमाधिकरणे 
पर्वते वर्तते योऽत्यन्ताभावः समवायेन वह्विर्नास्तीत्याकारकप्रतीति- 
सिद्धः समवायसम्बन्धावच्छिन्नवह्वित्वावच्छिन्नप्रतियोगिताकोऽभावः 
तत्प्रतियोगितायां अवच्छेदकमेव वह्नित्वं इत्यव्याप्तिः स्यात्‌ । 
तद्वारणाय हेत्वधिकरणवृत्त्यभावीयप्रतियोगितायां साध्यतावच्छे- 
दकसम्वन्धावच्छिन्नत्वं निवेशनीयम्‌ । निवेशे च हेत्वधिकरण- 
वृत्त्यभाव इत्यनेन यस्याभावस्योपादाने तदीयप्रतियोगितायाः साध्य- 
तावच्छेइकसंयोगसम्वन्धावच्छिन्नत्वं भवेत्‌ स एवोपादेयः इति 
संयोगसम्बन्धेन घटाद्यभाव एव तादृशः, न तु समवायेन 
वह्वयभावः तदीयप्रतियो गितायाः संयोगसम्बन्धावच्छिन्नत्वासम्भवात्‌। 
तथा च हेत्वधिकरणवृत्तिघटाद्यभावीयसंयोगसम्बन्धावच्छिन्नप्रति- 
योगितायामवच्छेदकं घटत्वादि अनवच्छेदकं च वह्मित्वं भवतीति 
नाव्याप्तिरिति भावः । नक्षतिरिति । नाव्याप्तिरित्यर्थः । तथा च 
हेत्वधिकरणवृत्त्यत्यन्ताभावनिरूपितसाध्यतावच्छेदकसम्बन्धावच्छिन्न- 
प्रतियोगितानवच्छेदक - साध्यतावच्छेदकावच्छिन्नसाध्यसामानाधि - 
करण्यं व्याप्तिरित्येतावता फलितम्‌ । हेतुपदं हेतुतावच्छेदकावच्छिन्नपर- 
मित्यादि ।'घटो द्रव्यम्‌ गुणकर्मान्यत्वविशिष्टसत्त्वात्‌’इत्यत्र सद्धेतौ हेतुः 
शुद्धसत्तापि विशिष्टशुद्धयोरनतिरेकात्‌ । हेतोरधिकरणं गुणकर्मणी 
अपि; तत्र वतंते योऽत्यन्ताभावः द्रव्यत्वाभावोऽपि ततप्रतियोगितावच्छे- 
दकमेव द्रव्यत्वत्वमिति साध्यतावच्छेदके द्रव्यत्वत्वे घ्रतियोगितान- 
वच्छेदकत्वाभावात्‌ अव्याप्तिः । तद्वारणाय हेतुतावच्छेदकावच्छिन्न- 
हेत्वधिक रणत्वं निवेशनीयम्‌ । गुणे कर्मणि च सत्तात्वावच्छिन्नसत्ता- 
धिकरणत्वसःङ्कावेऽपि हेतुतावच्छेदकं यत्‌ गुणकर्मान्यत्वविशिष्ट- 

सत्तात्वं तदवच्छिन्नाधिकरणत्वं न सम्भवति । गुणः कर्मं च गृणकर्मा- 
न्यत्वविशिष्टसत्तावदिति प्रतीत्यभावात्‌ । अतः गुणकर्मान्यत्ववि- 
शिष्टसत्तात्वावच्छिन्नाधिकरणं द्रव्यमेव तद्वृ्तिर्योऽभावः न द्रव्यत्वा- 
भावः अपि तु गुणत्वाद्यभावः तत्प्रतियोगितावच्छेदकं गृणत्व- 
त्वादि अनवच्छेदक द्रव्यत्वत्वमिति नाव्याप्तिरिति भावः। तथा च 'हेतु- 
तावच्छेदकावच्छिन्नहेत्वधिक रणवृत्त्यत्यन्ताभावनिरूपित-साध्यतावच्छे- 
दकसम्बन्धावच्छिन्नप्रतियोगितानवच्छेदकसाध्यतावच्छेदकावच्छिन्नसा- 
ध्यसामानाधिकरण्यं व्याप्तिः । 


हेत्वधिकरणता हेतुतावच्छेदकसम्बन्धावच्छिन्ना ग्राह्येति । 'वह्वि- 
मान्‌ धूमात्‌’ इत्यादौ हेतोः धूमस्य समवायसम्बन्धेनाधिकरणं 
धूमावयवः तदृत्तिर्योऽत्यन्ताभावः संयोगेन वह्वचभावः तत्प्रति- 
योगितावच्छेदकमेव साध्यतावच्छेदकं वह्वित्वमित्यव्याप्तिः । तद्ठा- 
रणाय हेतुनिष्ठाधेयतायां हेतुतावच्छेदकसम्बन्धावच्छिन्नत्वं निवे- 
शनीयम्‌ । प्रकृते च हेतुतावच्छेदकसम्वन्धः संयोगः तदवच्छिन्नधूम- 
निष्ठाधेयतानिरूपिताधिकरणतावान्‌ धूमावयवो न भवति, समवाय- 
सम्बन्धावच्छिन्नधूमनिष्ठाधेयतानिरूपिताधिकरणताया “एव तत्र स- 
त्वात्‌ । अपि तु पर्वंतादिरेव तन्निष्ठोऽभावः न वह्वथभावः अपि तु 
घटाद्यभावः तत्प्रतियोगितावच्छेदकं वह्वित्वं भवतीति नाव्याप्तिरिति 
भावः । वह्विसामान्याभावस्य - वह्मित्वावच्छिन्नप्रतियोगिताकाभाव- 
स्य । धूमसमवायिनिष्ठत्वेऽपि - समवायसम्बन्धेन धूमाधिकरणधूमाव- 
यववृत्तित्वेऽपि । तथा च हेंतुतावच्छेदकधर्मावच्छिन्नहेतुतावच्छेदक- 
सम्बन्धावच्छिन्नहेतुनिष्ठाधेयतानिरूपिताधिक रणतावन्निष्ठात्यन्ताभा- 
वनिरूपितसाध्यतावञ्छेदकसम्बन्धावच्छिन्नप्रतियोगितानवच्छेदकसा - 
ध्यतावच्छेदकावच्छिन्नसाध्यसामानाधिकरण्यं व्याप्तिः । 


1. दवेतुतावच्छेतकाव्छिन्नहेस्वधिकरणेस्यस्य देतुतावच्छेरकाव च्छिन्नहेतुनिष्टाधेयतः- 


निरूपितधिकरणतावदित्यर्थः । 
2, एवकारेण संयोगसम्बन्धावच्छिशधूमनिाघेयतानिरूपिताधिकरणता प्यवच्छिद्यते | 

न चेवमपीति । 'अयं वृक्षः कपिसंयोगी एतद्वक्षत्वात्‌' इत्य 
हेतुः एतद्वृक्षत्वं तदधिकरणमेतद्रक्ष: तत्र वर्तेते योऽभावः कपिसंयोगा- 
भावोऽपि, एतद्रूक्षे अग्रभागावच्छेदेन कपिसंयोगस्य सत्त्वेऽपि मूल- 
भागावच्छेदेन कपिसंयोगस्याभावात्‌ । तथा च हेत्वधिकरणवृत्तेः 
कपिसंयोगाभावस्य प्रतियोगितावच्छेदकमेव कपिसंयोगत्वरूपं साध्य- 
तावच्छेदकमित्यव्याप्तिरिति भावः । प्रतियोगिवैयधिकरण्यस्य निवे- 
शनीयत्वादिति । तथा च वृक्षवृत्तिः कपिसंयोगाभावः प्रतियोगिनः 
क'पिसंयोगस्याधिकरणे वृक्षे वर्तमानतया प्रतियोगिसमानाधिकरणो न 
प्रतियोगिव्यधिकरणः । घटाद्यभाव एव 'तादृशः तत्प्रतियोगितानव- 
च्छेदकं कपिसंयोगत्वं भवतीति नाव्याप्तिरिति भावः । साध्याभाव- 
वदवृत्तित्वस्य व्याप्तित्वे 'इदं वाच्यं ज्ञेयत्वात्‌’ इत्यत्रोक्ता अव्याप्तिः, 
प्रकृतसिद्वान्तव्याप्तिलक्ष णे न प्रसजतीत्याह - केवलान्वयिसाध्यक इति । 
तथा च हेतो: ज्ञेयत्वस्याधिकरणं भूतलादिः तदवृत्तिर्योऽभावः घटाद्य- 
भवः तत्प्रतियोगितावच्छेदकं घटत्वादि अनवच्छेदकं वाच्यत्वत्वरूपं 
साध्यतावच्छेदकं तदवच्छिन्नवाच्यत्वरूपसाध्यसामानाधिकरण्यं ज्ञेय- 
त्वेऽस्तीति नाव्याप्तिरिति भावः । 


कि 


एवं प्रतियोगिव्यधिकरणत्वं प्रतियोग्यनधिकरणवृत्तित्वम्‌, न तु 
प्रतियोग्यधिकरणावृत्तित्वम्‌,“संयोगी सत्ता दित्‌इत्यद्वा तिव्याप्त्यापत्ते:? 


1. ताइदा इति । प्रतियोगिब्यधिकरण इत्यथेः । 


८,  अतिघ्याप्त्यापत्तरिति । संयोगाभाववति गुणादौ सत्तायाः सत्वात्‌ अयं हेतुब्यं- 
मिचारी । अत्र हेस्वाधकरणं सत्ताधिकरण गुणादि तन्निष्ठो योऽभावः संयोगा- 
भावः तत्प्रतियोगितावच्छेदकमेच संयोगत्वरूपं साध्यतावच्छेदकमिरयतिथ्यासि- 
बारिणीया । दि तु प्रतियोगिष्यधिकरणत्व प्रतियोग्यधिकरणावृत्तित्व तदा संयो- 
गाभावस्याव्याप्यडृत्तित्वेन संयोगाथिकरणे द्रव्ये वर्तमानतया प्रतियोग्यधिकर- 
णावृत्तिः संयोगाभायो न भवति, अपि तु घटाद्यभाव एव, तत्रतियोगितानवच्छे- 
नदुकत्व॑ संयोगस्तेऽतीव्यतिव्यासिः प्रसञ्यते । प्रतियोगिब्यधिकरणस्व प्रतियोग्य- 
नघिकरणवृत्तित्वमित्युक्ती तु संयोगाभावस्यापि संयोगानभिकरणयुणवृत्तित्वेन 
ढक्षणघटकतया तत्त्प्रतियोगितावच्छेदकत्वमेव संयोगत्वेञ्स्तीति नातिन्याप्ति- 
रिति भावः । 

'प्रतियोग्यनधिक रणीं भूतहेत्वधिक रणवृत्त्यत्यन्ताभावेत्यादिलक्षणं 
विवक्षितम्‌ । प्रतियोग्यनधिकरणत्वं च प्रतियोगितावच्छेइका- 
वच्छिन्नानधिकरणत्वम्‌ । यथाश्रुते 'घटः गुणकर्मान्यत्वविशिष्ट- 
सत्तावान्‌ जातेः? इत्यत्नातिव्याप्तेः । गुणकर्मान्यत्वविशिष्टसत्ताभावः 
बति गुणे कर्मणि च जातिसत्त्वात्‌ अयं व्यभिचारी हेतुः । अत्र 
जातेरधिकरणे गुणे वर्तमानस्य गुणकर्मान्यत्वविशिष्टसत्ताभावस्य 
प्रतियोगिशुद्धसत्ताधिकरणहेत्वधिकरणगुणवृत्तितया प्रतियोग्यनधि- 
करणहेत्वधिकरणवृत्तित्वाभावात्‌ तादृशमभावान्तरं घटाद्यभावमादाय 
तत्प्रतियोगितानवच्छेदकत्वस्य विशिष्टसत्तात्वे सत्त्वात्‌ अतिव्याप्तिः 
प्रसजति । प्रतियोगितावच्छेदकावच्छिन्नेति निवेशे तु विशिष्टसत्ता- 
त्वरूपप्रतियोगितावच्छेदकावच्छिन्नानधिकरणं गुणः तद्वुत्तितया विशि- 
ष्टसत्ताभावोऽपि लक्षणघटकः, तत्प्रतियोगितावच्छेदकमेव साध्यता- 
वच्छेदकम्‌ विशिष्टसत्तात्वमिति नातिव्याप्तिः । एवं प्रतियोगिता- 
वच्छेदकसम्बन्धेन प्रतियोग्यनधिकरणमित्यपि वक्तव्यम्‌ । अन्यथा 
“आत्मा ज्ञानवान्‌ द्रव्यत्वात्‌’ इत्यत्रातिव्याप्तेः । ज्ञानाभाववति घटादौ 
द्रव्यत्वसत्त्वात्‌ अयं व्यभिचारी । अत्र हेतोः द्रव्यत्वस्याधिकरणं 
घटादि तन्निष्ठः अभावः ज्ञानाभावः यद्यपि, तथापि स प्रतियोग्यनधि- 


1. ननु प्रतियोगिव्यधिकरणत्वं प्रतियोग्यनधिकरणद्गृर्तस्वमिति विवक्षायामपि सद्धेतौ 
'कपिसंयोगी पुतद्बृक्षत्वात्‌’, इत्यादावब्याप्तिः । 'कपिसंयोगाभावो ह्यव्याप्य- 
बृत्तिस्वात्‌ देतोरधिकरणे वृक्षे वर्तते, तथा प्रतियोगिनः कपिसंयोगस्यानघिकरणे 
गुणे च वर्तत इति प्रतियोगिब्यधिकरणः हेत्वाधिकरणवृस्तिश्च योऽभावः कपिसंया- 
शाभावः तत्प्रतियोगिता वञ्छेदकत्वमेव साध्यतावच्छेदके कपिसंयोगत्वेऽस्तीति । 
अतो निष्कृष्टार्थमाह - प्रतियोग्यनधिकरणी भूतेति । प्रतियोगिध्यधिकरणहेत्वधिक- 
रणदृत्तीत्यन्तस्य प्रतियोग्यनधिकरणी भूत हेत्वघधिकरणवृत्तीत्यथ; । संयोगी सत्वा- 
दित्यत्र प्रतियोगिनः संयोगस्यानधिकरणं हेतोः सत्तायाश्चाधिकरणं गुणः तदूवृत्ति- 
योऽभावः संयोगाभावः तस्प्रतियोगितावच्छेदकमेव संयोगपवमिति नािब्याप्तिः। 
कपिसंयोगी एतद्दृक्षत्वात इत्यत्र द्वेतोः अधिकरणं वृक्ष; प्रतियोगिनः संयोगस्य. 
भिकरणमेव भषति इति प्र तियोग्यनधिकरणहदेत्थधिकरणदूरि” रभावः न कपिसंयो. 
गाभाबः अपि तु घटाथभावः तत्प्रतियोगितानवच्छेदकस्वं कपिसंयोगत्वेऽस्तीति 


नाव्यातिरिति भावः । 

करणहेत्वधिकरणवृत्ति्ने भवति जञानाभावप्रतिग्रोगिनः जानस्य 
विषयतासम्वन्धेनाधिकरणमेव घटादिरिति । अतः प्रतियोग्यनधि- 
करणहेत्वधिकरणवृत्तिरभावः पटाद्यभाव एव तत्प्रतियोगितानवच्छे- 
दकत्व साध्यतावच्छेइके जानत्वेऽस्तीत्यतिव्याप्तिः प्रसज्यते । प्रति 
योगितावच्छेदकसम्वन्धनिवेशे तु समवायसम्वन्धावच्छिन्नज्ञानाभाव- 
स्येव हेत्वधिकरणवृत्तितया समवायसम्बन्ध एव प्रतियोगितावच्छेदक- 
सम्वन्धः तेन सम्बन्धेन जानस्य अनधिकरणं घटादि तद्वृत्तिः यो ज्ञाना- 
भात्र. तत्प्रतियोगितावच्छेइकत्वमेव जानत्वस्येति नातिव्याप्तिः । 
तथा च'प्रतियोगितावच्छेदकसम्वन्धावच्छिन्नप्रतियोगितावच्छेदकधर्मा- 
वच्छिन्नप्रतियोगिनिष्ठाधेयतानिरूपिताधिकरणतारवद्कन्न- हेतुतावच्छे- 
दकसम्वन्धावच्छिन्नहेतुतावच्छेदकधर्मावच्छिन्नहेतुनिष्ठाधेयतानिरूपि - 
ताधिकरणतावन्निष्ठात्यन्ताभावनिरूपितसाध्यतावच्छेदकसम्बन्धाव - 
न्छिन्नप्रतियोगितानवच्छेदकसाध्यतावच्छेदकावच्छिन्नसाध्यसामानाधि- 


करण्यं व्याप्तिरिति फलितम्‌ । तदिदमभिसन्धायाह - अधिकं अस्म- 
दोयमणिदीधितिष्यार्यायामिति । 


पक्षधमतानि रूपणम्‌ 
व्याप्यस्य पर्वतादिवृत्तित्वं पक्षधर्मता । 
अनुमानत्रिभागः 


अनुमानं द्विविधम्‌-स्वार्थम्‌, परार्थम्‌ चेति । 


1. प्रतियोगितावच्छेरकसम्बन्धावच्छिन्ना प्रतियोशितावच्छेदकधर्मावच्छिन्ना च या 
प्रतियोगिनिष्ठा आघेयता तन्निरूपिताधिकरणतावद्धिन्ने अथ च हेतुतावच्छेद्क- 
सम्बरन्धावच्छिन्ना हेतुतावच्छेदकधर्मावच्छिन्ना च या हेचुनिष्ठाघेयता तन्निरूपि- 
ताथिकरणतावत्‌ यत्‌ तन्निष्ठो योऽत्यन्ताभावः तन्निरूपिता या साध्यतावच्छेद- 
कसम्बन्धावच्छिन्ना प्रतियोगिता तदनवच्छेदकं यत्‌ साध्यतावच्छेदकं तदचद्छिन्नं 
यत्‌ साध्यं तदधिकरणवृर्तिर्बं घ्यातिरित्यथे: । 

पक्षधर्मतास्वरूपमाह - व्याप्यस्येति । 
अनुमानं विभजते - अनुमानमिति । 


9 


तकसङ्ग्रहः 
स्वाथाँनुमाननिरूपणम्‌ 
स्वार्थ स्वानुमितिहेतुः । तथा हि - स्वयमेव भूयोदर्शनेन यत्र 
धूमः तत्राग्निरिति ` महानसादौ व्याप्ति गृहीत्वा पर्वतसमीपं गतः, 
तद्गते च पर्वते धूमं पश्यन्‌ अग्नौ सन्दिहानः व्याप्ति स्मरति 'यतर 
धूमस्तत्राग्निः' इति । तदनन्तरं 'वह्विव्याप्यधूमवान्‌ अयं पर्वतः' इति 
ज्ञानमुत्पद्यते । अयमेव लिङ्गपरामर्श इत्युच्यते । तस्मात्‌ 'पर्वेतो 
वह्मिमान्‌' इत्यनुमितिरुत्पद्यते । तदेतत्‌ स्वार्थानुमानम्‌ । 
दीपिका 
स्वार्थानुमानं दर्शयति - स्वयमेवेति । 
ब्यास्तिग्रहोपायनिरूपणम्‌ 
ननु पार्थिवत्वलोहलेख्यत्वादौ शतशः सहचारदर्शनेऽपि वञ्त्र- 
मणौ व्यभिचारोपलब्धेः भूयोदर्शनेनः कथ व्याप्तिग्रह इति चेत्‌-न । 
व्यभिचारज्ञानविरहसहकृतसहचारज्ञानस्य व्याप्तिग्राहकत्वात्‌ । व्यभि- 
चारज्ञानं निश्चयः शङ्का च । तद्विरहः क्वचित्‌ तर्कात्‌ , क्वचित्‌ 
स्वतस्सिद्ध. एव । धूमाग्न्योर्व्याप्तिग्रहे कार्यकारणभावभ ङ्गप्रसङ्ग- 
लक्षणः तर्को व्यभिचारशङ्कानिवर्तकः । 
ननु" सकलवह्विघूमयो रसन्निकर्षात्‌- कथं व्याप्तिग्रह इति चेत्‌- 
न । वह्मित्वधूमत्वरूपसामान्यप्रत्यासत्त्या सकलवह्हिधूमज्ञानसम्भ- 
वातू । तस्मादिति । लिङ्गपरामर्शादित्यर्थः । 

प्रकाशिका 

्वार्थानुमानमिति । स्वस्यार्थः प्रयोजनं साध्यसंशयनिवृत्तिरूपं 
यस्मादिति व्युत्पत्त्या स्वीयसंशयनिवृत्तिप्रयोजकानुमान मित्यर्थः । 
पयन्‌ इति । एकसम्बन्धिज्ञानं अपरमसम्वन्धिस्मारकं इति रीत्या दर्श- 
नस्य स्मृतिहेतुत्वादिन्यर्थः । कर्थं व्याप्तिग्रह इतीति । व्यभिचारज्ञान- 
दशायां न कश्रिदपि व्याप्तिनिश्रयं अभ्युपैतीति भूयोदर्शनस्य व्याप्ति- 
निश्चयहेतुत्वं न सम्भवतीति भावः । इदमुपलक्षणम्‌-भूयो दर्शनमित्यस्य 
भूयसां दर्शनानां समाहार इति, भूयसां साध्यहेतूनां दर्शनम्‌ इति, 
भूयस्सु अधिकरणेषु दर्शनमिति वार्थः । नाद्यः, एकत्रैव सहचारदर्श- 
नधारया व्याप्तिनिश्चयप्रसङ्गात्‌ । न द्वितीयतृतीयौ, 'एतद्रूपवान्‌ 
एतद्रसात्‌' इत्यादौ साध्यहेत्वो रधिकरणे' च ' भूयस्त्वाभावेन 'व्याप्त्य- 
निश्चयप्रस ङ्कादित्यपि वोध्यम्‌ । मणिकारसिद्धान्तमवलम्ब्याह - व्य- 
भिचारज्ञानबिरहेति । व्याप्तिग्राइकत्वादिति । व्याप्तिश्च हेतुसमानाधि- 
करणात्यन्ताभावघ्रतियोगितानवच्छेदकसाध्यतावच्छेदकावच्छिन्नसा- 
ध्याधिकरणवृत्तिताविशिष्टहेलुतावच्छेदकरूपँच । सामानाधिकरण्या- 
न्तस्य रामभादिसाधारण्यातू । धूमत्वादेः स्वरूपतो व्याप्यतावच्छेद- 
कत्वं तादृशधूमत्वत्वादिरूपेण च व्याप्तित्वमित्यवच्छेद्यावच्छेदकयो- 
रेक्येऽपि न क्षतिः । इत्थं च साध्यतावच्छेदके तथाविधप्रतियोगिता- 
नवच्छेदकत्वांशग्रहे साध्यतावच्छेदके तथाविधप्रतियोगितावच्छेदक- 
त्वरूपव्यभिचारग्रहाभावो विपरीतग्रहाभावविधया हेतुः । साध्यसमा- 
नाधिकरणवृत्तिहेतुतावच्छेदकांशग्रहे तु विशेषणज्ञानविधया सामाना- 
धिकरण्यज्ञानं हेतुरिति रीत्या व्यभिचारज्ञानाभावसामानाधिक रण्य- 
ज्ञानयोः व्याप्तिग्रहहेतुतेति ध्येयम्‌ । 

वस्तुतस्तु हेतुव्यापकसाध्यसामानाधिकरण्यमेव व्याप्तिः । न 
च॒ व्याप्तेः रासभादिसाधारण्येन घ्रमात्मकरासभलिङ्गकपरामर्शात्‌ 


बा क ज डरका FE ली 
1. भूयस्व्वाभावेनेति। तत्र-साध्यहेत्वोस्तद धिकरणस्य चेकव्यक्तित्वेन' बहुतरत्वरूपाने- 
कत्वात्मकभूयरुत्वा भावेनेत्यथः:। 

भ्रमान्मकवह्वचनुमित्यापत्ति:, प्रमात्मकपरामणंस्य भ्रमात्मकवह्वथन्‌- 
मित्यजनकत्वनियमसत्त्वेन इष्टापत्तेरयोगादिति वाच्यम्‌ । यद्धर्मांव- 
च्छिन्नव्यापकत्वं व्याप्तिघटकम्‌ तद्धमितावच्छेदककव्याप्तिप्रकारक- 
निश्चयस्येव अनृमितिहेतुत्वोपगमेनादोषात्‌ । अत एव व्याप्तिशरीरे 
धूमत्वाप्रवेशेन लाघवमिति दिक्‌ । शङ्काचेति । व्यभिचारसंशयम्या- 
पि व्याप्तिग्रहप्रतिवन्धकत्वानुभवात्‌ तत्साधारणव्यभिचारज्ञानत्वा- 
वच्छिन्नाभावो हेतुरिति हृदयम्‌ । तद्विरहः - व्यभिचारशङ्काविरहः । 
क्कचिदिति । तर्काभावेतरनिखिलकारणममवधानस्थन इत्यर्थः । क्‍्व- 
चित्‌ स्त्तस्सिद्ध एवेति । इतरकारणविरहस्थले तादृशकारणविरह- 
प्रयुक्त एवेत्यर्थः । तथा च तत्र तर्कापेक्षा नेति भावः । धूमाग्न्योरिति । 
धूमाग्न्योर्व्याप्तिग्रहे उत्पत्स्यमाने व्यभिचारश ङ्कानिवर्तकः कार्यकारण- 
भावभङ्गप्रसङ्गलक्षणस्तर्क इत्यन्वयः । स च तर्कः 'धूमो यदि वह्ि- 
व्यभिचारी स्यात्‌ तहि वह्मिजन्यो न स्यात्‌' इत्याकारको बोध्यः । 


` ननु महानसीयवह्विधूमयोः सन्तिकृष्टत्वेन सहचारग्रहेऽप्यन्येपां 
वह्मिधूमानामसन्निकर्षेण सहचारप्रत्यक्षासम्भवेन निखिलधूमेषु व्या- 
प्तिप्रत्यक्षं न सम्भवति । तथा च पर्वतीयधूमदर्शनेन व्याप्तिस्मरणा- 
सम्भवात्‌ परामर्शानुपपत्तिरित्याशयेन आशङ्कते - नन्विति । सकल- 
वह्हिधूमेषु लौकिकसन्निकर्षाभावेऽपि सामान्यलक्षणप्रत्यासत्त्यात्मकालौ- 
किकसकन्निकर्षेसःद्कावात्‌ वह्लित्वावच्छिन्नसामानाधिकरण्यत्वेन निखिल- 
वह्लिधूमसहचारप्रत्यक्षसम्भवात्‌ निखिलधूमेषु व्याप्तिग्रहः सम्भवति । 
एवं च पर्वंतीयधूमेऽपि व्याम्तेरगृहीतत्वेन धूमदर्शनेन व्याप्तिस्मरण- 
सम्भवात्‌ न परामर्शानुपपत्तिरिति समाधत्ते - वह्वित्वधूमत्वेति | 


बालप्रिया 


यद्यपि स्वस्यार्थः अनुमितिरूपं प्रयोजन यस्मात्तत्‌ स्वार्थानुमान- 
मिति बहुषु ग्रन्थेष्वस्ति, तथापि अनुमितेरपि प्रयोजनं साध्यसंशय- 
निवृत्तिरिति मत्वा व्याचष्टे--स्वस्याथं इति । एकसम्बन्धिज्ञानमिति । 

व्याप्त्याख्यसम्बन्धस्य सम्बन्धिनौ दो हेतुः साध्यश्च । तयोः एकस्य 
सम्बन्धिनो हेतोः दर्शनात्मकं ज्ञानं अपरस्य सम्बन्धिनः साध्यस्य 
स्मृति जनयति, साध्यस्य स्मृतौ च साध्यहेत्वोर्व्याप्तिः स्मर्यत इति 
भावः । वस्तुतस्तु धूमदर्शनं व्याप्तिस्मृतिहेतुसंस्कारोद्वोधनद्वारैव 
व्याप्तिस्मृति जनयति, न तु एकसम्वन्धिज्ञानमिति विधयेति ध्येयम्‌ । 
व्यभिचारज्ञानाभावसहक्वृतसहचारजञानस्य व्याप्तिग्रहकारणत्वमुपपाद- 
यितुं व्याप्ति परिष्करोति व्याक्षिश्चेत्यादिना । यद्यपि पूर्वं हेतुसमा- 
नाधिकरणात्यन्ताभावप्रतियोगितानवच्छेदकसाध्यतावच्छे दकावच्छिन्न- 
साध्यसामानाधिकरण्यं व्याप्तिरित्येवोक्तम्‌, तथापि तावन्मात्रे उक्ते 
'पवंतो वह्लिमान्‌ धूमात्‌' इत्यत्र रासभस्यापि धूमव्यापकवत्नथधिकरण- 
पर्वतवृत्तितया तादुशसामानाधिकरण्याक्रान्तत्वात्‌ वह्मिव्याप्यत्वं प्रस- 
ज्येत। अतः हेतुसमानाधिकरणात्यन्ताभावघ्रतियोगितानवच्छेदक-साध्य- 
तावच्छदकावच्छिन्न- साध्यसामानाधिकरण्यविशिष्टहेतुतावच्छेदकवत्त्वं 
व्याप्तिरिति परिष्कार्यम्‌ । रासभे वह्विसामानाधिकरण्यसत्त्वेऽपि 
हेतुतावच्छेदकीभूतधूमत्ववत्त्वाभावात्‌ नातिव्याप्तिः । न च धूमत्व- 
पर्यन्तं यदि व्याप्तिः तहि धूमत्वं व्याप्त्यवच्छेदकमिति व्यवहारः 
कथमुपपद्यते अवच्छेद्यायाः व्याप्तेः धूमत्वरूपतया धूमत्वे धूमत्वस्या- 
वच्छेदकत्वासम्भवात्‌ । अवच्छेद्यावच्छेदकभावस्य भेदनियतत्वादिति 
वाच्यम्‌ । धूमत्वत्वेन रूपेण धूमत्वं व्याप्तिः स्वरूपतो धूमर॑वं व्याप्त्य- 
वच्छेदकमित्यदोषात्‌' । 


एतादृशव्याप्तिज्ञाने व्यभिचारज्ञानाभावः कथं हेतुः? कथं च 
सहचारज्ञानं हेतुरिति चेत्‌-श्रूयताम्‌ । सामानाधिकरण्यविशिष्टहेतु- 
तावच्छेदकमित्यस्य समानाधिकरणवृत्तिहेतुतावच्छेदक मित्यर्थः । तथा 


1. अदोषादिति । यद्यपि भूमव्वमेव व्याप्तिः ब्याप्यतावच्छेद्कं चेति अवच्छेथावच्छे- 
दृकयोरेक्यम्‌, तथापि धूमत्वनिष्ठा भवच्छेद्यता धूमस्वत्बावच्छिन्ना, अवच्छेदकता 
तु निरचडिङन्नेति भवर्छेच्ताव्छेदकतयोभेदात्‌ एकस्यैवावच्छेद्याव छेदकभान 
उपपञ्ज एबेत्यर्थः । 

च धूमसमानाधिकरणात्यन्ता भावप्रतियोगितानवच्छेदकवह्लित्वाव- 
च्छिन्न-वह्वघधिकरणवृत्तिधूमवृत्तिधूमत्ववान्‌ धूम इति व्याप्तिज्ञानस्य 
आकारः । धूमसमानाधिकरणात्यन्ताभावप्रतियोगितावच्छेदकवह्ति- 
त्वावच्छिन्नसमाना'धकरणधूमवृत्तिधूमत्ववान्‌ धूम इति व्यभिचार- 
ज्ञानस्य आकारः । व्याप्तिज्ञाने साध्यतावच्छेदके प्रतियोगितानव- 
च्छेदकत्वं भासते, व्यभिचारज्ञाने तु साध्यतावच्छेदके प्रतियोगिता- 
वच्छेदकत्वं भासते । तत्र प्रतियोगितानवच्छेदकत्वावगाहिव्याप्तिजञानं 
प्रति प्रतियोगितावच्छेदकत्वावगाहिव्यभिचारज्ञानं तद्वत्तावुद्धो तद- 
भाववत्ताज्ञानविधया प्रतिबन्धकमिति व्यभिचारज्ञानाभावः प्रतिबन्ध- 
काभावविधया व्याप्तिज्ञानं प्रति हेतुः । साध्यसामानाधिकरण्यविशिष्ट- 
हेतुवृत्तिहेतुतावच्छेदकमित्यंशोऽपि व्याप्तिज्ञाने भासते । साध्यसामा- 
नाधिकरण्यग्रह एव सहचारग्रह इत्युच्यते । तादृशसहचारग्रहः साध्य- 
सामानाधिकरण्यविशिप्टो हेतुरितिज्ञानंप्रति विशिष्टबुद्धौ विशेषणज्ञानं 
कारणमिति रीत्या हेतुरिति । 'अधिकमस्मदीयपश्चलक्षणीव्याख्यायां 
बालबोधिन्यां द्रष्टव्यम्‌ । साध्याधिकरणइत्तिताविशिष्टति । हेनुतावच्छेद क 
साध्याधिकरणवृत्तितावेशिप्ट्यं च सामानाधिकरण्यसम्वन्धेन । धूम- 
त्वस्य वह्नथधिकरणवृत्तित्वस्य च एकत्र धूमे सत्त्वात्‌ । साध्याधिकरण- 
वृत्तिहेतुनिष्ठहेतुतावच्छेदकरूपेति तु फलितोऽर्थः । विपरीतत्रहा- 
भावविश्रयेति । तदभाववत्ताज्ञानाभावत्वेनेत्यर्थः । अत्र तद्वत्तावुद्धि 
प्रतियोगितानवच्छेदकत्ववत्‌ साध्यतावच्छदकमिति बुद्धिः । तदभाव- 
वत्ताज्ञानं प्रतियोगितानवच्छेदकत्वाभाववत्‌ अर्थात्‌ प्रतियोगितावच्छे- 


दकं साध्यतावच्छेदकमिति वुद्धि 


1. नब विविष्वुद्धौ दिशेषणविषयकज्ञानस्येव हेतुतया साप्यसामानाधिकरण्यवि- 
शिष्टो हेतुरिति बुद्धि प्रति साध्यसामानाधिकरण्यज्ञानमेत्र हेतुः, न तु साध्यसामा- 
नाभिकरण्यचिशिष्टो हेतुरित्याकारकं सहचारज्ञानमपि, हेतुदिपयकताया. विशिए 
दुद्धिकारणतावच्छेदककोटाचप्रयेशात्‌ इत्यत आह-अधिकमिति । अथं भावः --1 
साध्यसामानाघिकरण्यविदिष्हे तुविदिष्टं हेतुतावच्छेदकमित्याकारकं व्याप्तिज्ञानम्‌. 
हेतुतावच्छदके हेतुवें शिष्टय' चाघेयतासम्वम्धेन । ताइशब्याप्तिज्ञानं प्रति विशिष्ट 
चैशिष्ट्यावगाहिवुद्धी विदोषणतावच्छेदकप्रकारकशानबिधया सामानाधिकरण्य - 


रूपसहचारग्रहो हेतुरिति! 

साध्यसामानाधिकरण्यं व्याप्तिः इति मूलविरोधो मा भूदित्या- 
णयेनाह - वस्तुतस्त्विति । न चेति । धूमव्यापकवह्विसामानाधिकरण्य- 
रूपायाः व्याप्तेः रासभेऽपि वर्तमानतया धूमव्यापकवह्विसामानाधि- 
करणरासभवान्‌ पर्वत इत्याकारकस्य परामर्शस्य प्रमात्मकतया 
ततोऽपि श्रमात्मकरासभलिङ्गकवह्व॑थनुमित्यापत्तिः इत्यर्थः । यद्यपि 
“पर्वतो बल्चिमान्‌' इत्यनुमितेः प्रमात्वात्‌ कथमापाद्यमानायाः अनुमिते- 
मत्वम्‌ इत्याश ञ्का भवति, तथापि 'व्याप्यलिङ्गकानुमितेरेव प्रमान्वं 
न त्वव्याप्यलि ङ्ककानुमितेरित्याशयेनेवमुक्तमिति ध्येयम्‌ । समाधत्ते- 
यद्वर्मावच्छिन्नति । धूमत्वावच्छिन्नव्यापकत्वं व्याप्तिघटकम्‌ , ` अत 
धूमत्वधमितावच्छेदककः व्याप्तिप्रकारकः निश्चयः धूमव्यापकवह्ि- 
समानाधिकरणधूमवान्‌ पर्वत इति निश्चय एव पर्वतो वह््रिमानित्यन्‌- 
मितिहेतुः, धूमव्यापकवह्विसमानाधिकरणरासभवानिति परामर्शस्तु 
रासभत्वधमितावच्छेदककः व्याप्तिप्रकारक इति न तस्यानुमितिहेतु- 
त्वमिति भावः । अत एवेति । व्यापकताप्रविष्टहेतुतावच्छेदकधमिता- 
वच्छेदककसामानाधिकरण्यप्रकारकनिश्चयस्यानुमितिहेतुत्वं स्वीकृत्य 
प्रमात्मकरासभलि ङ्गकपरामर्शात्‌ भ्रमात्मकवह्वचनुमितेः वारणेन 
व्याप्ते रासभादिसाधारण्येऽपि क्षतिविरहादेवेत्यर्थः 


सामान्यलक्षणेत्यादि । सामान्यं लक्षणं स्वरूपं यस्याः सा सामा- 
न्यलक्षणा प्रत्यासत्तिः सन्निकर्षः । वह्वित्वधूमत्वात्मकसंनिकर्षेण तदा- 
श्रयसकलवन्हिधूमानां प्रत्यक्षे सति वन्हित्वावच्छिन्ननिरूपितसामा- 
नाधिकरण्यत्वेन रूपेण सकलधूमनिष्ठानां सकलवन्हिसामानाधि- 
करण्यानामपि ग्रहात्‌ पर्वेतीयधूमनिष्ठं पर्वेतीयवह्विसामानाधिकरण्य- 
मपि पूर्व प्रत्यक्षितम्‌ । अतः धूमदर्शनेन पर्वतीयधूम निष्ठपर्वतीयवह्वि- 
सामानाधिकरण्यरूपव्याप्तेः स्मरणं भवितुमर्हतीति भावः । एतेन 


1. ब्याप्यलिङ्गकत्वं च व्याप्ये यलिङ्ग तद्विषयकश्ानञजन्यत्वम्‌। अनुमितेश्रमत्व व्यासि- 
शानस्य भ्रमत्वात भवति। व्यासे रासभसाधारण्ये च व्यासिजञानस्य रासभधि- 
कस्य प्रमाःचात्‌ तजन्यवह्वयनुमितेरपि प्रमात्वमेव स्यात्‌ न तु अरमत्वमिति भावः 
22 

वह्मित्वधूमत्वरूपसामान्यलक्षणया सकलवत्विधूमानामुपस्थितावपि 
वह्लिसामानाधिकरण्यरूपायाः व्याप्तेः प्रत्येकविश्चान्ततया पूर्वं महानसे 
महानसीयधूमनिष्ठसामानाधिकरण्यस्य गृहीतत्वेऽपि पर्वेतीयधूमनिष्ठ- 
सामानाधिकरण्यस्याग्रहणात्‌ कथं तत्स्मृतिरितिशङ्का परास्ता । 
वह्लित्वावच्छिन्नसामानाधिकरण्यत्वात्मकसामान्यलक्षणप्रत्यामत्त्या 
पर्वतीयधूमनिष्ठसामानाधिकरण्यस्यापि ग्रहसम्भवात्‌ । 
घी 
तर्कसङ्ग्रहः 
परार्थांचुमाननिरूपणम्‌ 
यत्तु स्वयमेव धूमादग्निमनुमाय परप्रतिपत्त्यर्थ पः्चावयवः 
वाक्यं प्रयुङ्क्ते तत्परार्थानुमानम्‌ । 
दीपिका 
परार्थानुमानमाहे - यस्विति । यच्छब्दस्य 'तत्परार्थानुमानम्‌' 
इति तच्छब्देनान्वयः । 
प्रकाशिका 
यद्यपि परार्थानुमानशब्दस्य परस्य मध्यस्थस्य अर्थः प्रयोजनं 
साध्यानुमितिरूपं यस्मात्‌ इति व्युत्पत्त्या परसमवेतानुमितिकरण- 
लिङ्गपरामर्शोऽर्थः । अत एव 'स्वर्थानुमितिपरार्थानुमित्योः लिङ्गपरा- 
मर्श एव करणम्‌' इत्याद्यग्रिममूलं साधु सङ्गच्छते, तथापि परार्थान्‌- 
मानप्रयोजके पः्चावयववाक्ये परार्थानुमानशब्दस्य ओआपचारिकः 
प्रयोग इति मनसि कृत्वा मूलमवतारयति - परार्थानुमानमाहेति । 
वाळप्रिया 
परस्य मध्यस्थस्येति । यद्यपि परशब्दः अन्यपरः, तथा च।न्य- 
समवेतानूमितिकरणमित्येव स्वरसतः परार्थानुमानशब्दार्थः । तथापि 


न्यायरूपस्य परार्थानुमानस्य वादादिकथायामेवं प्रायश उपयोगात्‌ 


तत्र परशब्दस्य अन्यप्रतिवादिपरत्वे तस्य बाधज्ञानसत्त्वेन वाद्युक्तन्या- 

यातू अप्रामाण्यण ङ्कारहिता अनुमितिने जायते, मध्यस्थस्य तु पक्षद्रयेऽ 


प्याग्रहरहितस्य अनुमि निर्भेवितुमहतीत्याशयेनैवं व्याख्यानं कृतम्‌ । 
परार्थानुमानप्रयोजक इति । परार्थानुमानस्य परसमवेतानुमिति- 
करणस्य लिङ्गपरामर्शस्य, प्रयोजके परम्परया कारणभूते पः्चावयव- 
कमहावाक्यरूपे न्याये । औपचारिक; लाक्षणिक: । कारणे कार्योपचारः 
परार्थानुमानशब्द इति यावत्‌ । कथं लिङ्गपरामर्शरूपपरार्थानुमान- 
प्रयोजकत्वं न्यायस्येति चेत्‌ - इत्थम्‌ । प्रतिज्ञादिभिः पः्चभिर्वाक्यैः प्रथ- 
मतः श्तत्तद्वाक्यार्थवोधः जायते । ततः एकवाक्यतामापत्नैः पश्चभिर्वाक्यै- 
रेकमहावाक्यार्थवोधो जायते । ततः तत्सहकृतेन मनसा लिङ्गपरामर्शो 
जायते, ततोऽनुमितिः इत्येवं अनुमितिजनकलिङ्गपरामर्शजनकमहा- 
वाक्यार्थवोधजनकतया परार्थानुमानप्रयोजकत्वं पश्चावयववाक्यात्म- 
कन्यायस्येति । महावाक्यार्थवोधस्य आकारस्तु - शक्षूमज्ञानज्ञाप्यवह्ि- 
मत्पर्वेताभिन्नधूमवद्धूमव्यापकवह्विमदभिन्नवह्निव्याप्यधूमवदभिन्नः 
पर्वतः अवाधितासत्प्रतिपक्षितधूमज्ञानज्ञाप्यवह्विमत्पर्वताभिन्नः इति। 
FS 


करन्न्ने 
७ 


कारणं न्यायः कार्य लिङ्गपरामशः । कारये भूतलिङ्गपरामशेचाचकस्य परार्थानुमान- 
दाव्द्स्य कार्ये लिङ्गिपरामर्शे लक्षणया प्रयोग इव्यर्थः । 

2. “पर्वतः वह्विमदभिन्नः? “घूमनिष्ठं ज्ञापकत्वम्‌? इत्याद्याकारकाः प्रतिज्ञादिप्रत्येक- 

वाक्यार्थविपय्रकाः पञ्च बोधाः जायन्ते । 

2, धूमज्ञानज्ञाप्येस्यादरि। उपनयार्थे हवेत्वर्थान्त्ितप्रतिज्ञाथोंदाहरणार्थयोरु दंदयता - 
वच्छेदकतया निगमनाथैस्य च दिधेयतया अन्वयात्‌ उदाहरणघटकयत्तस्पदयोदे- 
शान्तवोधकस्य च ता्पर्यश्राहकतयोपयोगस्य स्वीकारात्‌ उक्तविधा भहावाक्याथे- 
बोधो लभ्यते। तथा हि - धूमादिति पञ्जभ्यन्तार्थः धूमज्ञाननिरूपित- 
ज्ञाप्यत्वम्‌ । तस्याश्रयतासम्बन्धेन प्रतिज्ञाघरकर्चद्वपदार्थ वह्वावन्वयः। वह्विमत्प- 
दाथैस्यामैदेन पत्रेतपदार्थे तस्याभेदसम्बन्धेन उपनयघटकेदपदार्थे प्चतेऽन्वयः | 
उदाहरणे चह्विपदस्य धमव्यापकवद्ली लक्षणा । यत्पदतव्पदयथामहानसपदानां 
तास्पर्यग्राहकता । धृमवतः अभेदेन धूमन्यापकवद्विमत्यन्वयः। तस्यचाभेदेन 
उपनयस्थेदम्पदार्थेऽन्वयः । अबाधितासस्प्रतिपक्षितधूमज्ञानज्ञाप्य वह्निमान्‌ निगम. 
नाथः, तस्याभेदसम्बन्धेन उपनयस्थेदम्पदार्थेऽन्वयः । उपनयवाक्यार्थस्तु चह्वि- 
ब्याप्यधूमव दभिन्नः पवेतः, तथादाब्दस्य वहिब्याप्यधूमवदथेकस्वात इदम्पदस्य 
प्बतार्थकस्वाच्चेति भावः । 

तर्कसङ्ग्रहः 
न्यायावयवनिरूपणम्‌ 
यथा पर्वतो वह्मिमान्‌ धूमवत्त्वात्‌, यो यो धूमवान्‌ सोऽग्नि- 
मान्‌ यथा महानसः, तथा च अयम्‌, तस्मात्‌ तथा इति । अनेन वाव- 
येन प्रतिपाढितात्‌ लिङ्गात्‌ परोऽप्यग्नि प्रतिपद्यते । 
प्रतिज्ञाहेतूदाहरणोपनयनिगमनानि पः्चावयवाः । पर्वतो वह्नि- 
मान्‌ इति प्रतिज्ञा । धूमवत्त्वात्‌ इति हेतुः । यो यो धूमवान्‌ सोऽग्नि- 
मान्‌ यथा महानस इत्युदाहरणम्‌ । । तथा चायं इत्यूपनयः । तस्मात्‌ 
तथेति निगमनम्‌ । 
दीपिका 
पश्चावयववाक्यमुदाहरति - यथेति । अवयवस्वरूपमाह - प्रति- 
ज्ञेति । उदाहृतवाकभे प्रतिज्ञादिविभागमाह - पवतो वह्निमानिति । साध्य- 
वत्तया पक्षवचनम्‌ प्रतिज्ञा । पञ्चम्यन्तं लिद्धप्रतिपादक हेतुः । 
व्याप्तिप्रतिपादकम्‌ उदाहरणम्‌ । व्याप्तिविशिष्टलिङगप्रतिपादकं 
वचनं उपनयः । हेतुसाध्यवत्तया पक्षप्रतिपादकं वचनं निगमनम्‌ । 
अबाधितत्वादिकं निगमनप्रयोजनम्‌ । 
प्रकाशिका 
पश्चावयववाक्यं इत्यनेन प्च अवयवा यस्य वाक्यस्य इति 
व्युत्पत्त्या प्रतिज्ञाद्यवयवपश्चकसमुदायत्वं न्यायलक्षणं वोध्यम्‌ । 
अनेन प्रतिपादितालिङ्गादिति मूलस्य प्रतिज्ञाद्यवयवपश्वकसमुदायप्रयो- 
ज्यलिङ्गपरामर्शादित्यर्थः । साध्यवत्तया पक्षवचनमिति । साध्यताव- 
च्छेदकावच्छिन्न-साध्यप्रकारक-पक्षतावच्छेदकावच्छिन्न-पक्षविशेष्यक- 
बोधजनकवाक्यमित्यर्थः । उदाहरणात्‌ हेतुविशिष्टे साध्यतावच्छेद- 
कविशिष्टवेशिष्टयज्ञानम्‌, न पक्षतावच्छेदकविशिष्ठे, उपनयाच्च पक्ष- 
तावच्छेदकविशिष्ठे हेतुतावच्छेकविशिष्टवैशिष्टयज्ञानम्‌, न तु साध्य- 
तावच्छेदकविशिष्टवेशिष्टयावगाहिज्ञानमिति तयोनिरासः । वाक्यप- 
दस्य न्यायावयववाक्यपरत्वात्‌ न्यायबहिर्भूतवाक्यव्युदासः। एवम- 

ग्रेपि । अथं न दण्डात्‌ तदृण्डसंयोगाजन्यद्रव्यत्वात ' इत्यादौ प्रतिज्ञायां 
पञ्चम्यन्तत्वस्य सत्त्वात्‌ अतिव्याप्तेर्वारणाय लिङ्गप्रतिपादकमिति । 
हेतुप्रतिपादकमित्यर्थेः । व्यासिप्रतिपादकमिति । प्रकृतहेतुमति प्रकृतहेतुः 
व्यापकसाध्यवोधकवाक्यमित्यर्थः । कथमुदाहरणस्य व्यापकत्ववोधकः 
तेति चेत्‌ - इत्थम्‌, साध्यपदस्य हेतुव्यापकत्वविशिप्टे साध्ये निरूढ- 
लक्षणया । न च द्विरक्तयत्पदस्य वेयर्थ्यमिति शङ्क्यम्‌, तादुशतात्प- 
यंग्राहकतया सार्थक्यात्‌ । अथ वा प्रथमयत्पदार्थे महानसे द्वितीय- 
यत्पदार्थे महानसान्यस्मिन्‌ प्रक्ृतहेतुमत्वस्य, प्रथमतत्पदार्थे महानसे 
ट्वितीयतत्पदार्थं महानसान्यस्मिन्‌ साध्यस्य च शाब्दवोधे जाते 
उत्तरकाले व्यापकतावोधो मानसः । तथा च व्याप्तिप्रतिपत्तिपर- 
त्वमुदाहरणस्याक्षतमिति न कश्चिद्दोष इति दिक्‌ । व्याप्तिबिशिष्टलिङ्ग- 
प्रतिपादमिति! पक्षतावच्छेदकविशिष्टविशेप्यकप्रकृतसाध्यव्याप्यहेतु- 
प्रकारकबोधजनकवाक्यमित्यर्थः । 'पक्षधर्मेताज्ञानार्थम्‌ उपनयः’ इति 
पाठे तु “प्रयुज्यत' इति शेषपूरणेन प्रदाशितार्थ एव यथाकथर्चित्‌ 
सङ्गमनीयः । हेतुसाध्यवत्तयापक्चप्रतिपादकं वचनमिति । हेतुज्ञानज्ञाप्य- 
त्वविशिष्टसाध्यवद्विषयक्रवोधजनकवाक्यमित्यर्थेः। उत्तरकालमबाधि- 
तासत्प्रतिपक्षितत्वविषयकवोधो मानसो द्रष्टव्यः । 
बालप्रिया 

प्रतिज्ञालक्षणं परिष्कृतमाह - साध्यतावच्छेदकावच्छिन्नेत्यादि । | 
पर्वतो वन्हिमान्‌ इत्याकारकबोधस्य पक्षतावच्छेदकी भूतपर्वतत्वाव- 
च्छिन्नविशेप्यकत्वात्‌ साध्यतावच्छेदकीभूतवह्वित्वावच्छिन्नप्रकार- 
कत्वाच्च तादृशवोधजनके पर्वतो वह्विमानिति वाक्ये लक्षणसम- 
न्त्यः । पक्षतावच्छेदकावच्छिन्नविशेष्यकत्वानिवेशे 'यो यो धूमवान्‌ 
सोऽग्निमान्‌? इत्युदाहरणे 'सोऽग्निमान्‌' इति भागात्‌ धूमवान्‌ 
चलिंमान्‌' इत्याकारकबोधस्य जायमानतया तस्य वह्लित्वावच्छिन्न- 
प्रकारकत्वेन तादुशबोधजनके उदाहरणवाक्येऽतिव्याप्तिः । पक्षताव- 
च्छेदकावच्छिन्नविशेष्यकत्वनिवेशे तु उक्तबोधस्य धूमवत्त्वावच्छिन्न- 

विशेष्यकत्वेऽपि पर्वतत्वावच्छिन्नविशेष्यकत्वाभावात्‌ न दोपः । साध्य- 
तावच्छेदकावच्छिन्नप्रकारकत्वमनिवेश्य पक्षतावच्छेदकावच्छिन्नविशे- 
प्यकबोधजनकत्वमित्येतावन्मात्रोक्तौ 'तथा चायम्‌'इत्थुपनयवाक्येऽति- 
व्याप्तिः । तज्जन्यस्य 'वल्विव्याप्यधूमवान्‌ पर्वेतः' इत्याकारकस्य 
पर्वेतत्वावच्छिन्नविशेष्यकत्वात्‌ । साध्यतावच्छेदकावच्छिन्नप्रकारक- 
त्वनिवेशे तु तस्य धूमत्वावच्छिन्नप्रकारकत्वेन वह्मित्वावच्छिन्न- 
प्रकारकत्वाभावात्‌ न दोष: । एवं पक्षविशेष्यकत्वमात्रोक्तौ {द्रव्यं 
वल्विमत्‌' इति वाक्येऽतिव्याप्तिः । तद्वारणाय पक्षतावच्छेदकाव च्छि- 
न्नविशेष्यकत्वनिवेशः । पर्वतो द्रव्यवान्‌' इति वाक्ये अतिव्याप्तिवार- 
णाय साध्यविशेष्यकेत्यनुक्त्वा साध्यतावच्छेदकावच्छिन्नविशेष्यके- 
त्युक्तम्‌। "पर्वतो द्रव्यवान्‌,द्रव्यं वह्लिमच्च' इति वाक्यजन्यसमूह्यालम्व- 
नवोधस्यापि पर्वतत्वावच्छिन्नविशेष्यकत्वात्‌ वह््ित्तवावच्छिन्नप्रका रः 
कत्वाच्च तादुशवाक्येऽतिव्याप्तिवारणाय विशेष्यताप्रकारतयो निरूप्य- 
निरूपकभावं निवेश्य साध्यतावच्छेदकावच्छिन्नसाध्यनिप्ठधकार- 
तानिरूपितपक्षतावच्छेदकावच्छिन्नपक्षनिष्ठविशेष्यताशालिवोधजनकं 
वाकयं प्रतिज्ञेति वक्तव्यम्‌ । न्यायबहिभूतेति । पश्चावयवकन्यायानन्तगं- 
तस्य उदासीनस्य पर्वतो वह्विमान्‌' इति वाक्यस्य निरासः । एवमग्रे- 
ऽपीति । हेत्वादिलक्षणघटकवाक्यपदं न्यायावयवरूपवाक्यपरमिति 
न्यायवहिर्भूते हेत्वादिवाक्यसमानाकारे वाक्ये नातिव्याप्तिरिति ज्ञेय- 
मित्यर्थः । पञ्चम्यन्तं लिङ्गप्रतिपादकं हेतुरिति दंपिका । पञ्चम्यन्तत्वे 
सति लिङ्गविषयकवोधजनकत्वे सति वाक्यत्वमिति तदर्थः। अस्ति च 
धूमादिति भागस्य तथात्वमिति लक्षणसमन्वयः । पञ्चम्यन्तत्वे सती- 
त्यनुपादाने उदाहरणादित्रिष्वतिव्याप्तिः । तेषामपि लि ङ्गवोधकत्वात्‌। 
अतः पञ्चम्यन्तत्वे सतीत्युक्तम्‌ । 'अयं न दण्डात्‌ तहृण्डसंयोगाजन्य- 
द्रव्यत्वात्‌' इत्यादौ 'अयं न दण्डात्‌? इति प्रतिज्ञायामपि पञ्चम्यन्तत्वस- 
त्वात्‌ तत्रातिव्याप्तिवारणायः लिङ्गबोधकत्वे सतीत्युक्तम्‌ । प्रकृत- 


साध्यानुमितिहेतुलि ङ्गबोधकत्वं तदर्थ इति न दोषः । वाक्यपदस्य . 

न्यायावयवत्वपरतया निगमनावयवे तस्मादिति भागे नातिव्याम्ति ?। 
तस्य भागस्य न्यायावयवनिगमनावयवत्वे$पि न्यायावयवत्वास्वी- 
कारात्‌ । न चेवं सति अयं न दण्डात्‌' इति प्रतिजञान्तर्गतस्य दण्डा- 
दितिभागस्य घ्रतिजञावयवत्वेऽति न्यायावयवत्वाभावादेव नातिव्या- 
प्तिरिति लिङ्गप्रतिपादकमिति विशेषणं व्यर्थमिति वाच्यम्‌ । तहि 
न्यायावयवघ्रतिज्ञावयवस्यापि न्यायावयवत्वादतिव्याप्तिप्रसक्तेः । न 
च तहि निगमनावयवे तस्मादिति भागेऽतिव्याप्तिरिति वाच्यम्‌ । 
वश्चम्यन्तत्वमित्यनेन प्रकृतपक्षविशेषणतापन्नसाध्यान्वितस्वार्थबोधक- 
पञ्चम्यन्तत्वस्य विवक्षितत्वेनादोषादित्याशयात्‌ । नन्‌ 'व्यास्तिप्रति- 
पादकमुदाहरणम्‌ इति दीपिकातः व्याप्तिविषयकबोधजनकवाक्यत्तर- 
मृदाहरणस्थ लक्षणमित्यवगम्यते । तच्च उपनय निगमनयोरतिव्या- 
प्तम्‌ । तयोरपि व्याप्तिप्रतिपादकत्वात्‌ । उपनगघटकतथापदस्य 
वह््िव्याप्यधूमवानित्यर्थकत्वात्‌ निगमनघटकतस्मादितिशब्दस्य वल्वि- 
व्याप्यधूमवत्त्वात्‌ इत्यर्थकत्वात्‌ इत्याशङ्क्य व्याचष्टे - प्रकृतहेतु- 
मतीति । 'यो यो धूमवान्‌ स सोऽग्निमान्‌’ इत्युदाहरणे अग्नि- 
पदस्य धूमव्यापकवह्नौ लक्षणा, वीप्सितयत्पदं तत्पदं च लक्षणा- 
तात्पर्यग्राहकम्‌ । तथा च धूमवान्‌ धूमव्यापकवह्निमानित्यर्थः । 
तेन प्रक़्तहेतुमद्विशेष्यकप्रकृतहेतु व्यापकसाध्यप्रकारकवोधजनकवाक्य- 
त्वमुदाहरणस्य लक्षणमिति लभ्यते । उपनयनिगमनयोः ईदृशलक्षणा- 
भावात्‌ नातिव्याप्तिरिति भावः । नन्वेवमपि "धूमवान्‌ धूमव्यापक- 
वह्निमान्‌? इत्यादिवाक्यानांमप्युदाहरणत्वापत्तिः । न चेष्टापत्तिः । 
कथकसम्प्रदायविरोधात्‌ इत्यत आह - दिगिति । वीप्सित यत्पदोत्तर- 
हेतुतावच्छेदकविशिष्टहेतुमद्वोधकपद -तत्पदोत्तरसाध्यतावच्छेदकवि- 
शिष्टसाध्यवदूबोधकपदसमुदायत्वमेव उदाहरणत्वं विवक्षितम्‌ । अतो 
न दोष इति भाव: । आधिकमन्यत्र । 


पक्षतावच्छेदकबिशिष्टेत्यादि । वह्मिव्याप्यधूमवानिति वाक्येऽति- 
व्याप्तिवारणाय पक्षतावच्छेदकविशिष्टविशेष्यकत्वनिवेशः । पर्वतो 

धूमवानिति वाक्येऽतिव्याप्तिवारणाय प्रक्गतसाध्यव्याप्यत्वनिवेशः । 

प्रकृतसाध्यनिष्ठप्रकारतानिरूपितव्याप्तिनिष्ठप्रकारतानिरूपितहेतुनि - 

ष्ठप्रकारताशालिबोधजनकवाक्यमित्यर्थः । तेन 'पर्वंतो धूमवान्‌' इति 
वाक्यस्यापि वस्तुतो वह्निव्याप्यो यो धूमस्तत्प्रकारकत्वादतिव्याप्तिरिति 
शङ्कायाः नावसरः । हेतुसाध्यवत्तया पक्षप्रतिपादक्रमिति दीपिकाग्रन्थात्‌ 
हेतुमत्तया साध्यवत्तया च पक्षप्रतिपादकत्वं निगमनस्य लक्षणमित्यव- 
गम्यते । तथा सति निगमनेऽसम्भवः। 'तस्मात्‌ तथा’ इति निगमनवा- 
क्यस्य साध्यवत्तया पक्षबोधकत्वेऽपि हेतुमत्तया पक्षवोधकत्वाभावात्‌ । 

पञ्चम्यर्थस्य साध्येऽन्वयेन पक्षेऽन्वयाभावात्‌। एवं “धूमवान्‌ वल्िमांश्च 
पर्वतः’ इति वाक्येऽतिव्याप्तिश्च । अतो व्याचष्टे - हेतुज्ञानेति । पश्च- 
म्या: ज्ञानज्ञाप्यत्वमर्थः । ज्ञाने प्रकृत्यर्थस्य हेतोः विषयतामम्बन्धेनान्वयः । 
तथाशब्दस्य साध्यवानित्यर्थः । साध्ये पञ्चम्यर्थस्य ज्ञानज्ञाप्यत्वस्याश्चय- 
तयान्वयः । तथा च हेतुविषयकज्ञानज्ञाप्यत्वाश्चयसाध्यवान्‌ पक्ष इत्या- 
कारकबोधः निगमनात्‌ जायत इति निगमनवाक्ये लक्षणसमन्वयः । 
अबाधितत्वादिकं निगमनप्रयोजनमिति कथम्‌ ? निगमनवाक्यात्‌ अवा- 
घितत्वासत्प्रतिपक्षितत्वयो रप्रतिपत्तेरित्याशङक्याह - उत्तरकालमिति । 
तथा च पूर्वोक्तरीत्या शाब्दबोधानन्तरं अयं हेतुरबाधितः असत्प्रति- 
पक्षश्चेति मानसं ज्ञानमुत्पद्यत इति भावः । 

ES 


तकेसङ्ग्रहः 
स्वार्थानुमितिपरार्थानुमित्यो: लिङ्गपरामर्श एव करणम्‌ । 
तस्मात्‌ लिङ्गपरामर्शोऽनुमानम्‌ । 
दीपिका 
अनुमितिकरणमाह - स्वार्थेति । 
विशिष्टपरामद्तास्यानुमितिहेतुत्वस्थापनम्‌ 
ननु व्याप्तिस्मृतिपक्षधर्मताज्ञानाभ्यामेव अनुमितिसम्भवे वि- 
शिष्टपरामर्शः किमर्थमङ्गीकतंव्य ईति चेतू-न । 'वह्लिव्याप्यवानयम्‌? 

इति शाब्दपरामर्शस्थले परामर्शस्यावश्यकतया लाघवेन सर्वत्र पराम- 
शस्येव कारणत्वात्‌ । लिङ्गं न करणम्‌, अतीतादौ व्यभिचारात्‌ । 
व्यापारवत्‌ कारणं करणम्‌’ इति मते परामर्शद्वारा व्याप्तिज्ञानं 
करणम्‌ । तज्जन्यत्वे सति तज्जन्यजनको व्यापारः । अनुमानमुप- 
संहरति - तस्मादिति । 
प्रकाशिका 

ननु विशिष्टवैशिष्टयावगाहिपरामर्शस्य अनुमिति प्रति हेतुत्वे 
तत्रानन्यथामिद्धत्वनियतपूर्ववृत्तित्वयोईयोः कल्पनीयतया गौरवम्‌ । 
'वह्लिव्याप्यो धूमः, धूमवान्‌ पर्वतः इति ज्ञानद्वयस्य तव मते 
विशिष्टपरामर्श प्रति कारणत्वेन क्लृप्तस्य कारणत्वे तु अनन्यथा- 
सिद्धत्वमावस्य कल्पनीयतया लाघवमिति घ्राभाकरः शङ्कते - नन्विति। 
वह्निव्याप्ययानयमिति । अत्र त्वदभिमतकारणस्य असत्त्वेन व्यभिचारात्‌ 
न ज्ञानद्वयस्य कारणत्वं सम्भवतीति भावः । कथञ्चिदपि व्याप्यता- 
वच्छेदकधूमत्वादेर्भानं परामर्शं न सम्भवतीति रुफोरणाय शाब्देति । 
लाघवेनेति । कल्पनालाघवेनेत्यर्थः । तथा हि - ज्ञानद्वये अनन्यथा- 
सिद्धत्वनियतपूर्ववृत्तित्वयोः कल्पनापेक्षया विशिष्टपरामर्शे तत्कल्पन- 
स्येव लघीयस्त्वमिति । 


वस्तुतस्तु तद्धर्मावच्छिन्न विशेष्यकव्याप्तिप्रकारकनिश्चयविशि- 
ष्टतद्धर्मावच्छिन्नप्रकारकपक्षतावच्छेदकावच्छिन्नविशेष्यक निश्चयस्येव 
कारणतावच्छेदकत्वं ज्ञानद्वयसाधारण्येन तन्मते मन्तव्यम्‌ । नैयायिक- 
मते तु - व्याप्तिविशिष्टवैशिष्टयावगाहिनिश्चयत्वं कारणतावच्छेदक- 
मिति कारणतावच्छेदकलाघवम्‌ अवधेयम्‌ । विनिगमनाविरहेण ज्ञाय- 
मानलिङ्गत्वेनापि करणत्वं वदतां आचार्याणां मतं निरस्यति - लिङ्ग 
न करणमिति । व्यभिचारादिति । तत्राप्यन्‌मितेरनुभवसिद्धत्वेन तदव्यव- 
हितपूर्वं भूतभविष्यद्मादेरसत्त्वादिति भावः । मत इति । 'फलायोग- 
व्यवच्छिन्नं कारणं करणम्‌’ इति मते परामर्शं एव करणमिति ध्येयम्‌ । 


करणे अतिव्याप्तिवारणाय - तज्जन्यत्वे सतीति । 
23 

बालप्रिया 
नैयायिकेनापि आदौ धूमदर्शनम्‌, ततः व्याप्तिस्मरणम्‌, ततः 
वह्मिव्याप्यधूमवानयमिति विशिष्टपरामर्शः, ततोऽनुमितिरिति क्रमस्य 
स्वीकरणीयतया धूमदर्शनव्याप्तिस्मृतिभ्यामेव अनुमितिसम्भवात्‌ 
मध्ये विशिष्टपरामर्शः किमर्थं इति प्राभाकरेण शङ्कितम्‌ । शङ्करं 
नोपपद्यते । विशिष्टपरामर्शदेव अनुमितिसम्भवे ज्ञानद्वयस्य नानु- 
मितिहेतुत्वम्‌ अन्यथासिद्धत्वादिति नेयायिकेन वक्तुं शक्यत्वात्‌ । 
अतः शङ्कितुराशयमभिव्यनक्ति - ननु विशि्वेशिष्ट्येत्यादिना । तथा च 
विशिष्टप रामर्शस्य अनन्यथासिद्धत्वं नियतपूर्ववृत्तित््रं चेत्युभयं कल्प- 
नीयम्‌ । ज्ञानद्वयस्य तु अनन्यथासिद्धत्वमात्रं कल्पनीयम्‌, न तु नियतः 
ूर्ववृत्तित्वमपि, क्लृप्तत्वात्‌ । अतो लाघवात्‌ ज्ञानद्वयमेवानुमितिहेतुः 
न तु विशिष्टपरामर्शं इति प्राभाकरस्य भाव इत्याशयः । यत्र 'वह्भि- 
व्याप्यवानयम्‌*इति शव्दश्रवणात्‌'अयं वह्लिव्याप्यवान्‌ इति शाव्दवोधा- 
त्मको विशिष्टपरामर्शः जातः तत्र तदुत्तरक्षणेऽनुमितेर्जायमानतया 
ज्ञानद्वयस्य व्यतिरेकव्यभिचारात्‌ नानुमितिहेतुत्वमिति सर्वबरैव 
तस्य हेतुत्वमिति रीत्या प्राभाकरमतं दीपिकायां खण्डितम्‌ । ननु 
प्राभाकरमते ज्ञानद्वयस्यापि व्याप्तिज्ञानत्वेन पक्षधरमंताज्ञानत्वेन च 
कारणत्वमिष्यते । 'वह्विव्याप्यवानयम्‌' इति शाव्दपरामर्शेस्यापि व्या- 
प्तिज्ञानत्वपक्षधर्मंताज्ञानत्वरूपकारणतावच्छेदकाक्ान्तत्वात्‌ कारण- 
त्वमिष्यत एवेति न व्यभिचार इत्याशङ्क्याह - कर्थचिदपीति । यंअ 
भावः - व्याप्तिज्ञानपक्षधर्मताज्ञानयोः व्याप्तिज्ञानत्व पक्षधर्मताज्ञान- 
त्वाभ्यां कारणत्वस्वीकारे 'आलोको वह्मिव्याप्यः धूमवान्‌ पर्वतः’ इति 
ज्ञानाभ्यामपि “पर्वतो वह्विमान्‌' इत्यनुमित्यापत्तिः । अतो व्याप्यता- 
वच्छेदकतया गृहीतधर्मांवच्छिन्न पक्षधर्मतावगाहि ज्ञानत्वेन कारणत्वं 
वक्तव्यम्‌ । तथा च वह्मिव्याप्यवानयमिति ज्ञाने व्याप्यतावच्छेदक- 
धूमत्वादेरभानेन उक्तक्रारणतावच्छेदकानाक्रान्ततया कारणतावच्छेद- 
कावच्छिन्नं विनापि कार्योत्पत्त्या व्यतिरेकव्यभिचारः प्राभाकरमते 

दुर्वार इति । स्फोरणायेति । धूमत्वोपस्थापकपदाभावादित्यर्थः । तथा 
हृत्यादि । शाब्दपरामर्शादनुमितिः यत्र भवति तत्र ज्ञानद्वयं विना$प्यनु- 
मितेरनुभवसिडतया तत्रापि यदि ज्ञानद्दयादेवानृमितिरिति 
कल्प्यते तहि ज्ञानद्वयस्यानन्यथासिद्धत्वं नियतपूर्ववृत्तित्वं चेत्युभय 
कल्पनीयम्‌ । तत्र विशिष्टपरोमर्शस्य नियतपूर्ववृत्तितायाः क्लुप्ततया 
अनन्यथासिद्वत्वमात्रं कल्पनीयमिति नैयायिकमते लाघवमिति भावः । 


ननु शाव्दपरामर्शस्थले नैयायिकस्य मते लाववेऽपि यत्र ज्ञान- 
द्यादेवानुमितिः तत्र पूर्वोक्तरीत्या प्राभाकरमते लाघवमिति साम्य- 
मित्याशङ्कयाह - वस्तुतस्त्विति । धूमत्वावर्छिन्नविशेष्यकव्याप्ति घ्रका- 
रकनिश्रयः 'धूमो वह्निव्याप्यः’ इत्याकारकः एककालावच्छिन्नैकात्म- 
वृत्तित्वसम्बन्धेन तद्विशिष्टः धूमत्वाव च्छिन्नप्रकारकपर्वेतत्वाव च्छिन्न- 
विशेष्यकनिश्रयः 'पर्वेतो धूमवान्‌? इत्याकारकः । तथा चोक्तनिश्चय- 
विशिष्टोक्तनिश्चयत्वं प्राभाकरमते अनुमितिकारणतावच्छेदकम्‌ । 
नैयायिकमते तु व्याप्तिविशिष्टवेशिष्ट्यावगाहित्वम्‌ । तत्तु धूमत्वा- 
नवगाहिनि बकह्विव्याप्यवानयमिति शाव्दपरामशंऽप्यस्ति । अतः 
कारणतावच्छेदकलाघवात्‌ नेयायिकभतमेव युक्तमिति भाव: । बिनि- 
गमनाविरहेणेति । ज्ञायमानं लिङ्गं करणम्‌ अथ वा लिङ्गविषयकज्ञानं 
करणमिति पक्षयोरन्यतरस्य साधुत्वसाधकयुक्त्यभावेनेत्यर्थः। लिङ्गस्य 
अनुमितिकरणत्वे ज्ञायमानाभ्यामतीतानागताभ्यां लिद्धाभ्यां अन्‌- 
मितिः न स्यात्‌ । अनुमितेः अव्यवहितपूर्वं असतोस्तयोः अव्यवहित- 
ूर्ववृत्तित्वघटितकरणत्वासम्भवात्‌ । लिङ्गज्ञानस्य करणत्वे तु अती- 
तानागतलिङ्गयोरसत्त्वेपि तद्विषयकज्ञानसत्त्वादन्‌मितिरुपपद्यते । 
तदाह - तत्राप्यनुमितेरिति । फलायोगव्यवच्छिन्नमिति । कार्याव्यवहित- 
पूर्ववृत्तितव विशिष्टं कारणं करणमिति मते परामर्शस्यैवानुमित्यव्यव- 
हितपूर्ववृत्तितया तदेव करणम्‌, व्याप्तिज्ञानस्य तु पराम्शेव्यवहित- 


त्वात्‌ न करणत्वमिति भावः । 
FE 

तर्कसङ्ग्रहः 
हेतुदिभागः 
लिङ्गं त्रिविधम्‌ - अन्वयव्यतिरेकि, केवलान्वयि, केवलव्यति- 
रेकि चेति । 
अन्वयव्यति रेकिनिरूपणम्‌ 
अन्वयेन व्यतिरेकेण च व्याप्तिमत्‌ अन्वयव्यतिरेकि । यथा 
वह्नौ साध्ये धूमवत्त्वम्‌ । यव धूमस्तत्राग्निः यथा महानसः इत्यन्वय- 
व्याप्तिः । यत्र वह्निर्नास्ति, तत्न धूमोऽपि नास्ति यथा महाह्लदः इति 
व्यतिरेकव्याप्तिः । 
दीपिका 
लिङ्गं विभजते - लिङ्गमति । 
अन्वयव्यतिरेकिणं लक्षयति - अन्बयेनेति । हेतुसाध्ययोः व्याप्तिः 
अन्वयव्याप्तिः, तदभावयोव्योप्तिः व्यतिरेकव्याप्ति: । 
प्रकाशिका 
यद्यप्यनुमाननिरूपणस्यैव प्रतिज्ञातत्वेन तद्विभाग एव उचितः, 
तथापि लिङ्गस्य त्रैविध्ये प्रदशिते तज्ज्ञानस्य त्रैविध्यं फलतीति मनसि 
कृत्वाह - लिङ्गं विभजत इति । 
'अन्वयेन व्यतिरेकेण च व्याप्तिमत्‌' इति मूलस्य 'अन्वयसह- 
चारग्रहग्राह्मव्याप्तिमत्त्वे सति व्यतिरेकसहचारग्रहग्राह्यव्याप्तिमत्‌' 
इत्यर्थं मनसि कृत्वा तादृशव्याप्तिद्वयं प्रकाशयति - हेतुसाध्ययोरिति । 


बालप्रिया 
अन्वयेन व्यतिरेकेण च व्याप्तिमत्‌' इति यथाश्रुतमूलात्‌ 
अन्वयव्याप्तिमच्वे संति व्यतिरेकव्याप्तिमत्त्वमन्वयव्यतिरेकिणो लक्ष- 
णमिति प्रतीयते । तथा सति केवलव्यतिरेकिण्यतिव्याप्तिः, तत्रापि 
वस्तुतोऽन्वयव्याप्तेरपि सत्त्वात्‌ अतो व्याचष्टे - अन्वयसहचारग्रह- 

ग्राह्मेति । साध्यहेत्वोः सामानाधिकरण्यं अन्वयसहचारः तज्ज्ञान- 
जन्यज्ञानविषयीभूता व्याप्तिः हेतुव्यापकसाध्यसामानाधिकरण्यरूपा 
अन्वयव्याप्तिः । साध्याभावहेत्वभावयोः सामानाधिकरण्यं व्यतिरेक- 
सहचारः तञ्ज्ञानजन्यज्ञानविएयीभूता व्याप्तिः साध्याभावव्यापकी- 
भूताभावप्रतियोगित्वरूपा व्यतिरेकव्याप्ति: । अन्वयेनेत्यत्र तृतीयायाः 
ज्ञानजाप्यत्वमर्थः, अन्वयशब्दः अन्वयसहचारपरः, ज्ञानज्ञाप्यत्वस्य 
व्याप्तावन्वयः, तेनान्वयसहचारज्ञानज्ञाप्या व्याप्तिरिति मूलाल्लभ्यते । 
एवं व्यतिरेकशब्दः व्यतिरेकसहृचारपरः, तृतीयार्थः ज्ञानज्ञाप्यत्वम्‌, 
तेन वब्यतिरेकसहचारज्ञानज्ञाप्याव्याप्तिरिति लभ्यत इति भावः' । 
<) 


तर्कसङ्ग्रहः 
केवळान्वयिनिरूपणम्‌ 
अन्वयमात्रव्याप्तिकम्‌ केवलान्वयि । यथा घटः अभिधेयः प्रमे- 
यत्वात्‌ पटवत्‌ इति । अत प्रमेयत्वाभिधेयत्वयोः व्यतिरेकव्याप्तिः 
नास्ति, सर्वस्यापि प्रमेयत्वात्‌ अभिधेयत्वाच्च । 
दीपिका 
केवलान्वयिनो लक्षणमाह - अन्वयेति । केवलान्वयिसाध्यक 
लिङ्गं केवलान्वयि । [ वृत्तिमत्‌ ] अत्यन्ताभावाप्रतियोगित्वं केवला- 
न्वयित्वम्‌ । ईश्वरप्रमाविषयत्वं सर्वपदाभिधेयत्वं च सर्वत्र अस्तीति 
व्यतिरेकाभावः । 
प्रकाशिका 
अन्वयमात्रव्याप्तिकत्वरूपकेवलान्वयिलक्षणे मात्रपदेन व्यति- 
रेकव्याप्तेव्यवच्छेद्यतया सिद्ध्यसिद्धिभ्यां व्याघात इत्यालोच्य प्रका- 


1. तथा च अन्वयसद्दचारज्ञानजन्यज्ञानविपयब्यातिमस्वे सति ष्यतिरेकसहचारशान- 
अन्यज्ञानविषयव्या्तिमत्वं अन्वयष्यतिरेकिणो लक्षणम्‌ । तत्र सत्यन्तानुपादाने 
केवळब्यति रे किण्यतिब्यासिः । विशेष्यानुपादाने ' केवळान्वयिन्यतिब्या्तिः । ष्यति- 
रेकसददचा रेणाप्यन्वयष्याप्तिरेव शुद्यत इति मते अन्वयसइचारक्ञानब्यतिरेक- 
सइचारशानोभयजन्यज्ञानदिषयभ्याप्तिमत्व अन्व ५ब्यतिरेकिणो लक्षणम्‌ । 

रान्तरेण परिष्करोति - केवलान्वयिसाध्यकमिति । केवलान्वयिसाध्य- 
कव्यतिरेकिहेतोः सङ्ग्रहाय साध्ये केवलान्वयित्वं निवेशितम्‌ । तदेव 
निर्वक्ति - अन्यन्तामावेति । निरवच्छिञ्चवृत्तिमदत्यन्ताभावेत्यर्थः । तेन 
गगनाभावसंयोगाभावारसाध्यकहेतोः सङ्ग्रहः । घटपदाभिधेयत्वस्य 
पटादावसत्त्वेन सर्वतः सत्त्वासम्भवादाह - सर्वपदाभिधेयत्वमिति । 
बालप्रिया 

ननु 'अन्वयमात्रव्याप्तिकं केवलान्वयी'ति मूलात्‌ व्यतिरेक- 
व्याप्तिशून्यत्वे सति अन्वयव्याप्तिमत्त्वं केवलान्वयिनो लक्षणमिति 
प्रतीयते । तथा सति केवलान्वयिनि व्यतिरेकव्याप्तेः प्रसिद्धत्वे 
तच्छून्यत्वं न सम्भवति । तस्याः अप्रसिद्धत्वे सुतरां तच्छून्यत्वा- 
प्रसिद्धिरिति लक्षणमिदं नोपपद्यत इत्याशयेन दीपिकायां केतलान्वयि- 
साध्यकं केवलान्वयि इत्युक्तमित्याह - अन्वयमात्रति । केवलान्वयि- 
साध्यकः केवलान्वयी हेतुः 'इदं वाच्यं ज्ञेयत्वात्‌’ इत्यादिः यथा केव- 
लान्वयी, तथा केवलान्वयिसाध्यकः व्यतिरेकी हेतुरपि 'इदं वाच्यं 
घटत्वात्‌? इत्यादिः केवलान्वय्येव । तथा चोभयसङ्ग्रहाय हेतौ केव- 
लान्वयित्वमनिवेश्य केवलान्वयिसाध्यकहेतुत्वं केवलान्वयिनो लक्षणं 
कथितमित्याह - केवलान्वयिसाध्यकेति । व्यतिरेकिहेलुः अत्यन्ताभाव- 
प्रतियोगी हेतुः । तदेवेति । केवलान्वयित्वमेवेत्यर्थः । ननु अत्यन्ता- 
भावाप्रतियोगित्वं केवलान्वयित्वम्‌, तत्साध्यकहेतुत्वं केवलान्वयि- 
लिङ्गत्वमित्युवतौ आकाशाभावसाध्यकस्य घटत्वादिहेतो: सङ- 
ग्रहो न स्यात्‌ आकाशाभावस्य 'आकाशरूप-आकाशाभावात्यन्ता- 
भावप्रतियोगित्वेन अत्यन्ताभावाप्रतियोगित्वाभावात्‌ । एवं संयोगा- 
भावसाध्यकहेतोरपि सङ्ग्रहो न स्यात्‌ संयोगाभावस्य *संयोगात्मका- 
त्यन्ताभावप्रतियोगित्वात्‌ इत्यत आह - निरवच्छिन्नत्यादि । संयोग- 
1, आकाशरूपः यः आकाञ्चाभावात्यन्ताभावः तत्प्रतियोगित्वेनेत्य्थेः । अभावा- 


भावस्य प्रतियोगिस्वरूपत्वादिति भावः । 
2. संयोगरूपः यः संयोगाभावात्यन्तभावः तत्प्रतियोगित्वा दित्यर्थः । 

स्याव्याप्यवृत्तितया सावच्छिन्नवृत्तिकत्वात्‌ निरवच्छिन्नवृत्तिमान्‌ 
अभावः न संयोगात्मकः अभावः, अपि तु घटाद्यभावः तदप्रतियोगि- 
त्वं संयोगाभावेऽस्तीति तस्य केवलान्वयित्वोपपत्तिः । गगनरूपोऽ- 
भावस्तु न वृत्तिमान्‌ तस्यावृत्तित्वात्‌, अपि तु वृत्तिमान्‌ घटाद्यभावः 
तदप्रतियोगित्वं गगनाभावेऽस्तीति तस्यापि केवलान्वयित्वमुपपद्यत 
इति भावः। एवं च यत्‌ सर्वेत्रास्ति, न क्वापि तदभावः तत्‌ केवला- 
न्वयीति लभ्यते । नन्वभिधेयत्वस्य कथं केवलान्वयित्वम्‌ । अभिधेय- 
त्वं हि पदशक्तिमत्त्वम्‌ । तच्च घटपटादिपदभेदेन भिन्नमिति घट- 
पदाभिधेयत्वस्य पटादिनिष्ठात्यन्ताभावप्रतियोगित्वादित्याशङ्कुते - 
घटपदेति । सथपदाभिधेयत्वमिति । सर्वं इति यत्‌ पदं तदभिधेयत्वं सवं- 
ल्लास्तीति सर्वपदाभिधेयत्वं केवलान्वयि । तथा च “घट: अभिधेयः 
प्रमेयत्वात्‌ इति प्रयोगे सर्वपदाभिधेयत्वं साध्यं इति केवलान्वयि- 
त्वमुपपद्यत इति भावः । 
“२च्>8 
तर्कसडग्रहः 
केवळव्यति रे किनिरूपणम्‌ 

व्यतिरेकमात्रव्याप्तिकं केवलव्यतिरेकि । यथा पृथिवी इत- 
रेभ्यो भिद्यते गन्धवत्त्वात्‌ । यत्‌ इतरेभ्यो न भिद्यते न तत्‌ गन्धवत्‌ 
यथा जलम्‌ । न चेयं तथा ! तस्मात्‌ न तथा इति । अत्र यत्‌ गन्ध- 
वत्‌ तत्‌ इतरभिन्नम्‌ इत्यन्वयदृष्टान्तः नास्ति, पृथिवीमात्रस्य 
पक्षत्वात्‌ । 

दीपिका 

केवलव्यतिरेकिणो लक्षणमाह - व्यतिरेकेति । तदुदाहरति - 
यथेति । ननु इतरभेदः प्रसिद्धो वा न वा । आद्ये यत्र प्रसिद्धः तत्न 
हेतुसत्त्वे अन्वयित्वम्‌, असत्त्वे असाधारण्यम्‌ । द्वितीये साध्यज्ञानाभा- 
वात्‌ "कथं तद्विशिष्टानुमितिः । विशेषणज्ञानाभावे विशिष्टज्ञानानु- 
दयात्‌ प्रतियोगिज्ञानाभावात्‌ व्यतिरेकव्याप्तिज्ञानमपि न स्यादिति 

चेत्‌ - न । जलादित्रयोदशान्योन्याभावानां त्रयोदशसु प्रत्येकं प्रसिद्धानां 
मेलनं पृथिव्यां साध्यते । तत्र त्रयोदशत्वाव च्छिन्नभेदात्मकसाध्यस्यै- 
काधिकरणवृत्तित्वाभावात्‌ नान्वयित्वासाधारण्ये । प्रत्येकाधिकरण- 
प्रसिद्ध्या साध्यविशिप्टानुमितिः व्यतिरेकव्याप्तिनिरूपणं चेति । 


प्रकाशिका 

मूळे व्यतिरेकमात्रव्यासिकमिति । निश्चितव्यतिरेकमातव्याप्ति- 
कमित्यर्थः । तेन 'पृथिवी इतरेभ्यो भिद्यते गन्धवत्त्वातू' इत्यादौ अन्व- 
यव्याप्तेस्सत््वेपि न लक्षणासङ्गतिः । इतरभेदः - पृथिवीतरत्वाव- 
च्छिन्नप्रतियोगिताकभेदः। अन्वयित्वमिति । अन्वयसहचारग्रहग्राह्यव्या- 
प्तिमत्त्वं स्यादित्यर्थः । तथा च प्रसिद्धानुमानमित्र एतदप्यन्वयव्यति- 
रेक्येव स्यादित्यर्थः । असाधारण्यमिति । सपक्षव्यावृत्तत्वरूपामाधारण- 
लक्षणाक्रान्तत्वादिति भावः । अप्रसिद्धसाध्यकेऽपि साध्यविशेषणकानु- 
मितिरेवेत्यभिप्रायेणाह - साध्येत्यादि । व्यतिरेकव्याप्तीति । साध्याभाव- 
व्यापकाभावप्रतियोगित्वरूपेत्यर्थः । पृथिवीतरसामान्यभेदो न साध्यते, 
अपि तु जलादिभेदकूटं साध्यते । तथा च नोक्तदोषावसर इत्याह - 
जलादीति । जलादीनां ये व्रयोदशान्योन्याभावास्तेषां कूटं साध्यत 
इत्यर्थः । समुदायस्य प्रसिद्ध्यसम्भवादाह - प्रत्येकमिनि । त्रयोदश 
त्वावच्छिन्नति । अनुमितेः पूर्वं निश्चितसाध्यतावच्छेदकावच्छिन्नवतो 
धमिण एवाप्रसिद्ध्या न तत्र हेतो: सत्त्वासतत्वनिवन्धने अन्वयित्वा- 
साधारण्ये इति समुदितार्थः । प्रत्येकं प्रसिद्धो अपेक्षाबु्धिविशेषविपय- 
त्वरूपसमुदायत्वविशिष्टज्ञानं सम्भवति । तथा च विशेषणतावच्छेदक- 
घ्रकारकनिर्णयस्य सद्भावात्‌ साध्यतावच्छेदकविशिष्टवैशिष्ट्याव- 
गाह्यनुमितिः व्यतिरेकव्याप्तिज्ञानं च सम्भवतीत्याह - प्रत्येका धिक्ररणे- 
त्यादिना । यद्यपि जलादि चतुर्दशान्योन्याभावानां चतुर्देशचु प्रत्येक 
प्रसिद्धानामिति रीत्या वक्तूमुचितम्‌, तथापि अर्थापत्तेः प्रमाणान्तर- 
त्वमङ्गीकुन्तं घ्राभाकरमाक्षेप्तुं व्यतिरेकव्याप्तेरनुमित्यङ्गत्वस्य 

प्रदर्शनीयतया तन्मतसाधारण्येन व्यतिरेकव्याप्ति प्रदर्शयितुं जलादि- 
्रयोदशेत्यादिकथनम्‌ । न च तन्मते चतुर्दशान्योन्याभावाः प्रसिद्धाः । 
अभावस्याधिकरणात्मकस्य तेनाङ्गीकारादिति ध्येयम्‌ । 


केचित्तु - जलमेवादिः येषां ्रयोदशानामिति विग्रहेण जलादि- 
प्रतियोगिकानां चतुर्देशानामित्यर्थः 1 त्रयोदशास्विति । जलादीत्यादिः। 
उक्तविग्रहेण चतुदंशस्वित्यर्थः । अग्नेऽप्येवं बोध्यम्‌ इत्याहुः । 

बालप्रिया 

ननु व्यतिरेकमात्रव्याप्तिकं केवलव्यतिरेकीत्यस्य अन्वयव्या- 
प्तिशून्यत्वे सति व्यतिरेकव्याप्तिमत्त्वं केवलव्यतिरेकिणो लक्षण- 
मित्यर्थः । तथा च "पृथिवी इतरेभ्यो भिद्यते गन्धवत्त्वात्‌’ इत्यत्र 
केवलब्सतिरेकिणि वस्तुतोऽन्वयव्याप्तेरपि सत्त्वादसम्भवः इत्यतो 
व्याचप्टे - निश्चितव्यतिरेकेति । तथा चोक्तस्थले वस्तुतः अन्वयव्याप्तेः 
सत्त्वेऽपि साध्यस्याप्रसिद्ध्या (अज्ञानेन) हेतुव्यापकसाध्यसामानाधि- 
करण्यरूपान्वयव्याप्तिनिश्चयो नास्ति, व्यतिरेकव्याप्तिनिश्चयस्त्व- 
स्तीति निश्चितव्यतिरेकमातरव्याप्तिकत्वस्य सत्त्वात्‌ केवलव्यतिरेकि- 
त्वमुपपद्यत इति भावः । यत्किचिदितरभेदस्य प्रसिद्धत्वात्‌ प्रसिद्धो 
न वेति विकल्पस्येव नावसर इत्यतः व्याचष्टे - पृथिवीतरत्वावच्छिन्न- 
प्रतियोगिताकमेद इति । पृथिवीतरेषां सर्वेषां भेद इत्यर्थः । तथा च 
यदि पृथिवीतरेषां सर्वेषां भेदः क्वचित्‌ घटादौ ज्ञातः तहि तत्र हेतु- 
सत्त्वे साध्यहेत्वोस्तव्रैवान्वयसहचारग्रहात्‌ तद्‌ग्राद्यान्वयव्याप्तिमत्त्व- 
मस्तीति अन्वयव्यतिरेक्यनुमानमेव भवेत्‌ न केवलव्यतिरेकि । यदि 
तत्र हेतुर्नासित तहि हेतोनिश्चितसाध्यवदवृत्तित्वेन सपक्षव्यावृत्तत्व- 
रूपासाधारणहेत्वाभासलक्षणाक्ान्ततया हेतोरसाधारणत्वापत्तिः । 
-यदि पृथिवीतरत्वावच्छिन्तप्रतियोगिताकभेदरूपं साध्यं न ज्ञातम्‌ 
तहि साध्यरूपविशेषणज्ञानाभावात्‌ साध्यविशिष्टपक्षज्ञानरूपा अनु- 
मितिनं स्यात्‌ विशिष्टबुद्धौ विशेषणज्ञानस्य कारणत्वात्‌ । एवं साध्य- 

स्याज्ञातत्वे साध्याभावघटितव्यतिरेकव्याप्तिज्ञाममपि न स्यात्‌ । 
भावबुद्धौ प्रतियो गिज्ञानस्य कारणत्वादिति दीपिक्रास्थण ङ्काग्रन्थार्थः । 


ननु अप्रसिद्धसाध्यकस्थले साध्यविशेषणिका पक्षः साध्यवानित्या- 

कारा अमुमितिर्मा भूत्‌ विशेषणज्ञानरूपकारणविरहात्‌ । पृथिव्यामितर- 
भेदः इत्याकारा साध्यविशेष्यिका अनुमितिः भवितुमहंत्येवेत्याश द्ूचाह 
-अप्रसिद्धसाध्यकेऽपीति । साध्यविशेषणकानुमितिरेवेति । साध्यतिशेषण- 
कानुमितिरेव जायत इति पक्षे विशेषणज्ञानाभावात्‌ सा प्रकृते न 
सम्भवतीति दूषणम्‌ । साध्यविशेष्यकानुमितिर्जायत इति पक्षे प्रति- 
योगिज्ञानाभावात्‌ व्यतिरेकव्याप्तिज्ञानरूपकारणाभावात्‌ न सा 
सम्भवतीति भावो वर्णनीयः । जलादिभेदक्टमिति । जलादीनां पृथि- 
व्यतिरिक्तानां चतुर्दशानां प्रत्येकं ये चतुर्दश भेदाः तत्समूह इत्यर्थः । 
जलादीनां ये त्रयोदशान्योन्याभावा इति । ननु जलाद्यप्टद्रव्याणां गुणा- 
दिषट्पदार्थानां च भेदः पृथिव्यां साधनीयः । तथा च जलादिचतु- 
दंशान्योन्याभावेति वक्तव्ये त्रयोदशेत्यभिधानमनुचितमिति चेत्‌-अत्र 
केचित्‌-मीमांसकेरभावस्याधिक रणात्मकत्वस्वीकारेण अतिरिक्तपदा- 
थेत्वानङ्कीकारात्‌ ब्रयोदशान्योन्याभाव इति तन्मतानुसारेण कथितम्‌ । 
अर्थापत्ते रतिरिक्तप्रमाणत्वम ङ्गी कुरवेतस्तान्‌ प्रत्येव केवलव्यतिरेक्यनु- 
मानस्य प्रदर्शनीयत्वात्‌ इत्याहुः - तन्न । तादुशत्रयोदशान्योन्याभावानां 
जलादिषु प्रत्येक प्रसिद्धानां तन्मते जलादिरूपतया जलादिरूपत्रयो- 
दशभेदस्य पृथिव्यामसत्त्वेन गन्धवत्त्वलिङ्गेन तत्साधनासम्भवात्‌ । 
पृथिवीनिष्ठस्य तादुशत्रयोदशभेदस्य पृ्थिवीरूपतया जलादिषु प्रत्येकं 
प्रसिद्धयभावेनाप्रसिद्धघा उक्तरीत्या व्यतिरेकव्याप्तिज्ञानासम्भवेन 
तत्साधनासम्भवात्‌ । अतः जलादित्रयोदशान्योन्याभावानामित्यस्य 
जलमादिर्येषां ते जलादयः, जलादयस्त्रयोदश जलादित्रयोदश तेपा- 
मन्योन्याभावा इति विग्रहः । जलादीत्यत्र अतद्गुणसंविज्ञानो बहु- 
ब्रीहिः । अतो जलादीनां चतुर्दशानां ये चतुर्दश अन्योन्याभावाः तेषां 

लाभ इति व्याख्यातव्यम्‌ । उपरि प्रकाशिकायां सर्वमिदं स्पप्टी- 
भविप्यति । 


वस्तुतस्तु जलादीनां चतुर्दशानां ये भेदाः चतुर्दश ते सर्वे जला- 
दिषु न प्रसिद्धाः। तथा हि - जलभेदः तेजःप्रभृतिषु त्रयोदशसु 
प्रसिद्धः, न तेजसि । एवंरीत्या त्रयोदशसु प्रसिद्धः यः एकेकभेदः 
तेषां मेलनं पृथिव्यां साध्यते । अर्थात्‌ चतुर्दशभेदसमुदायः पृथिव्यां 
साध्यते । व्रयोदशत्वावच्छेदेन प्रसिद्धो यः एक॑कभेदः तद्घटितचतुर्द- 
शात्मकसमुदायः पृथिव्यां साध्यत इति यावत्‌ । एवं च चतुर्दशत्व- 
विशिष्टभेदस्य कुत्राप्यप्रसिद्धत्वात्‌ नान्वयित्वं न वा असाधारण्यम्‌ । 
साध्यघटकेकाभावस्य त्रयोदशत्वावच्छेदेन प्रसिद्धतया साध्यरूपविशे- 
षणज्ञानसत्त्वेन साध्यविशिप्टानुमितिरुपपद्यते । एवं साध्यात्मकप्रति- 
योगिज्ञानसत्त्वेन साध्याभावज्ञानसम्भवात्‌ व्यतिरेकव्याप्तिज्ञानमपि 
सुलभमिति नृसिंहशास्त्रिणः प्राहुः । 

निश्चितसाध्यतावच्छेदकेति । साध्यतावच्छेदकं त्रयोदशत्वं चतु- 
दशत्वं वा तदवच्छिन्ना: भेदाः तद्वत इत्यर्थः । प्रत्येकं प्रसिद्वाविति । 
जलभेदादीनां प्रसिद्धत्वात्‌ तत्र अपेक्षाबुद्धिविशेषविषयत्वात्मकं यत्‌ 
चतुदंशत्वं तज्ञानं भवति । तेन चतुर्देशत्वात्मकं यत्‌ विशेषणताव- 
च्छेदक तत्प्रकारकः निर्णयः इमे भेदाः चतुर्दश इत्याकारकः उत्पद्यते । 
ततः चतुर्दशत्वविशिष्टभेदवती पृथिवी इत्याकारिका विशिष्टवैशि- 
प्ट्यावगाहिनी अनुमितिः सुलभा । चतुर्देशत्वविशिष्टभेदाभावव्याप- 
कीभूताभावप्रतियोगि गन्धवत्त्वमिति व्यतिरेकव्याप्तिज्ञानं च सुलभ- 
मिति भावः । 


वस्तुतस्तु केवलव्यतिरेक्यनुमानस्थले साध्यविशेष्यिकवानु- 
मितिः । अतः पूर्वं साध्यस्याप्रसिद्धावपि न क्षतिः। एवं पृथिवीतर- 
भेदाभावत्वेन रूपेण साध्याभावस्य व्यतिरेकव्याप्तिघटकतया न 
प्रवेशः, येन प्रतियोग्यप्रसिद्धया अभावाप्रसिद्धेः व्यतिरेकव्याप्ति- 

ज्ञानस्य दौलंभ्यं भवेत्‌ । अपि तु पृथिवीतरत्वव्यापकीभूताभावप्रति- 
योगि गन्धवती पृथिवी इत्येव परामर्शः । अतः दीपिकायामाश्चितः 
प्रयासो विफल इति प्राहुः । 'पक्षतादीधित्यादौ स्पष्टमेतत्‌ । 


तर्कसङ्ग्रहः 
पक्षलक्षणम्‌ 
सन्दिग्धसाध्यवान्‌ पक्षः ।. यथा धूमवत्त्वे हेतौ पर्वतः । 
दीपिका 
पक्षलक्षणमाह - सन्दिग्धेति । ननु श्रवणानन्तरभाविमनन- 
स्थले अव्याप्तिः । तत्र वेदवाक्यैरात्मनो निश्चितत्वेन सन्देहाभावात्‌ । 
कि च प्रत्यक्षेपि वह्नौ यत्र इच्छया अनुमितिः तत्र अव्याप्तिरिनि 
चेत्‌-न । उक्तपक्षताश्रयत्वम्य पक्षलक्षणत्वात्‌। | 
प्रकाशिका 
मूले सन्दिग्धसाध्यबानिति । विशेष्यतासम्वन्धेन साध्यप्रकारक- 
संशयविशिष्ट इत्यर्थः । सपक्षलक्षणादिकमप्येवं परिष्कतंव्यम्‌ । पक्ष- 
लक्षणस्याव्याप्तिमाशङ्कुते - दीपिकायां नन्विति । संशयविघटकशाव्द- 
बुद्धिस्थलेऽव्याप्तिमुकत्वा प्रत्यक्षस्थलेऽपि तामाह्‌ - किंचेति । उक्तेति । 
सिषाधरयिषाविरहविशिष्टसिद्धयभावरूपपक्षताश्चयत्वस्य पक्षलक्षण- 
त्वादित्यर्थः । 
बालप्रिया 
विशेष्यतासम्बन्धेनेति । "पर्वतो वह्मिमान्‌ न वा’ इत्याकारके 
संशये वर्मः प्रकारः पवतो विशेष्य इति साध्यप्रकारकतादृशसंश- 


1. “भत एव प्रसिद्वसाध्यकस्थले पक्षविरोष्यिकेवार्नामतिरनुभूयते? इति पक्षतायां 
दीधितिम्रन्धः । अत्र प्रसिद्धसाध्यकस्थले पक्षविरोप्यकानुमितिरिति कथनात्‌ भप्र- 
सिद्धसाध्यकस्थळे साध्यविदोप्यकानुमितिरिति सूच्यते । तत्र गदाधरीयव्याख्याने 
“कि तु अप्रसिद्साध्यकस्थले विशेषणजानादिविरद्ेण साध्यविरोषणकानुमितेरनुप- 
पत्या साध्यविरोष्यकानुमितिरूपेयते? इत्याद्युक्तं द्रष्टव्यम्‌ । 

यस्य विशेष्यतासम्बन्धेन पर्वते सत्त्वात्‌ पर्वतस्य पक्षता । प्रकारता- 
सम्बन्धेन तादृशसंशयस्य वह्नौ सत्त्वात्‌ वह्वैः पक्षत्ववारणाय विणेप्य- 
तासम्वन्धेनेत्युक्तम्‌ । सपक्षलक्षणादिकमप्येतं परिप्कतव्यमिति । व्रिणेप्य- 
तासम्बन्धेन साध्यप्रकारकनिर्णयविशिप्टः सपक्षः, विणप्यतासम्बन्धेन 
साध्याभावध्रकारकनिर्णयविशिष्टः विपक्षः इति रीत्या परिप्कतव्य- 
मित्यर्थः । संशयविघटकेति । आत्मा देहेन्द्रियादिविलक्षणो न वेति 
सन्देहस्य घ्रतिवन्धकः यः वेदवाक्यजन्यः शाव्दवोधः आत्मा देहेन्द्रिया- 
दिविलक्षणः इत्याकारकः तत्र तादृशशाब्दवोधात्मकश्रवणानन्तरं आत्मा 
देहेन्द्रियादिविलक्षण इत्याकारकानुमितिरूपं मननं न स्यात्‌ । आत्मनः 
विशेष्यतासम्बन्धेन साध्यप्रकारकसन्देहवत्त्वरूपपक्षतवाभावादिति ` 
भावः । 
६४28 
तर्कसङ्ग्रहः 
सपक्षलक्षणम्‌ 
निश्चितसाध्यवान्‌ सपक्षः । यथा ततैव महानसः । 
बिपक्षळक्षणम्‌ 
निश्चितसाध्याभाववान्‌ विपक्षः । यथा तत्रैव महाह्लदः । 
हेर्‍वा भासनिरूपणम््‌ 
सव्यभिचार-विरुद्व-सत्प्रतिपक्ष-असिद्ध-वाधिताः पञ्च हेत्वाभासाः । 
दीपिका 
सपक्षलक्षणमाह - निश्चितेति । 
विपक्षलक्षणमाह - निश्चितेति । 
एवं सद्धेतून्निरूप्य असद्धेतू्तिरूपयितुं विभजते - सव्यभिचारेति । 
अनुमितिप्रतिबन्धकयथार्थज्ञानविषयत्वं हेत्वाभासत्वम्‌ । 
काशिका 
सद्वेतूनिरूप्य - व्याप्त्यादिविशिष्टहेत्‌ न्निरूप्येत्यथँः । सद्धेतु. 
निरूपणे असद्धेतुस्मरणात्‌ प्रसङ्गसङ्गत्या तक्षिरूपणमिति भावः । 

मूले हेत्वाभासा इति । हेतुवदाभासन्त इति हेत्वाभासाः। दुष्टहेतको 
निरूप्यन्त इत्यर्थः । नन्‌ मामान्यधर्मप्रकारकजानमन्तरा विणेषजिज्ञा- 
सानुदयेन सव्यभिचारेत्यादिना विभागोऽनुचित इत्याशङ्कां परिजिहीर्पः 
दोषलक्षणेऽभिहिते दोपवत्त्वरूपदुष्टलक्षणस्यातिस्फुटत्वात्‌ लाभो भव- 
तोत्याशयेन दोषसामान्यलक्षणमाह - अनुमितीति । हेत्वाभासत्वमिति । 
हेतोराभासाः हेत्वाभासाः हेनुनिष्ठाः दोषाः, तेषां भावः तत्त्वमित्यर्थः । 
'ह्वदो वह्लिमान्‌' इत्यांद्यनुमिति प्रति 'वह्लधभाववान्‌ ह्वद' इत्यादि- 
बाधनिश्चयः प्रतिबन्धकः । प्रमात्मकतादुशमिश्चयविषयत्वं वद्वचभाव- 
वद्ध्रदादौ अक्षतमिति लक्षणसमन्वयः । अत्रानूमितिपदं अजहल्ल- 
क्षणया अनुमितितत्करणान्यतरपरम्‌ । तेन व्यभिचारादिजञानस्य 
पराम्शंप्रतिवन्धकतयेव निर्वाहात्‌ अनुमित्यप्रतिवन्धकत्वेऽपि व्यभि- 
चारादिषु नाव्याप्तिः । 'पर्वतो निर्वह्वि? इति वाधभ्रमस्य 'पर्वतो 
बह्लिमान्‌' इत्यनुमितिप्रतिवन्धकत्वात्‌ तद्विषयवद्वधभावादौ अति- 
व्याप्तिः अतः यथार्थेति । श्रमाभिन्नेत्यर्थः । 

अथैवमपि वल्वधभाववद्धरदात्मकवार्धकदेशे वह्वचभावादौ 
अतिव्याप्तिः । 'वह्लयभाववान्‌ हद? इत्याकारकयथार्थज्ञानविषयत्व- 
स्य तत्र सत्त्वादिति चेत्‌-न । यद्रूपावच्छिन्नविपयकञ्ञानसामान्यं अन्‌- 
मितिप्रतिवन्धकं तद्रूपावच्छिन्नत्वं दोषत्वमित्यर्थपर्यवसानेनादोपात्‌ । 
वह्वचभावत्वावच्छिन्नविषयकस्य 'वह्वघभाववान्‌ हद? इति ज्ञान- 
स्यानुमितिप्रतिवन्धकत्वेऽपि तादुशज्ञानसामान्यान्तर्गतस्य 'वह्वच- 
भाव' इत्याकारकन्ञानस्य अप्रतिबन्धकत्वेन वल्लयभावत्वादेः यद्रूप- 
पदेनोपादानासम्भवात्‌ । न च तहि यथार्थपदं व्यर्थम्‌ । 'पर्वतो 
निर्वेह्विः इति भ्रमविषयेऽपि वह्वचभावादावतिव्याप्तेः उक्तरीत्येव 
वारणादिति वाच्यम्‌ । ज्ञानपबस्य ज्ञानविशेषतात्पर्यग्राहकतया यथा- 
थपदसार्थक्यात्‌ । एवं च यद्रूपावच्छिन्नविपयकानाहार्याप्रामाण्यज्ञाना- 
नास्कन्दितनिश्चयसामान्यं प्रकृतानुमितिप्रतिबन्धकं तद्रूपावच्छिन्नत्वं 
दोपन्वमित्यर्थः पर्यवसितः । तेन वह्वचभाववद्‌ ध्रदविषयकस्य -आहा- 

यस्य अप्रामाण्यज्ञानविशिष्टस्य संशयस्य च अनुमित्यप्रतिवन्धकत्वे$पि 
नासम्भव इत्यलं पल्लवितेन । 

परे तु - इदं दुष्टानामेव लक्षणम्‌ । परन्तु ज्ञायमानव्यभिचारादेः 
प्रतिवन्धकत्वमभ्यृपेत्य । तदर्थस्तु अनुमितिप्रतिवन्धका ये व्यभि- 
चारादयः एकज्ञानविषयप्रकृतहेतुतावच्छरकवत्त्वसम्वन्धेन तत्प्रकारक- 
यथार्थज्ञानविशेष्यत्वम्‌ । “धूमवान्‌ वह्वेः' इत्यादौ धूमाभाववद्ुत्तित्व- 
विशिष्टवह्लिः व्यभिचारः, उक्तसम्वन्धेन ' तद्वान्‌ वह्निः इत्याकार- 
कयथार्थजानविशेष्यत्वमस्तीति लक्षणसमन्वयः । अनुमितिपदस्य 
प्रकृतानुमितिपरतया सद्धेतौ अनुमितिप्रतिवन्धकौभूतव्यभिचारादी- 
नामप्रसिद्धत्वात्‌ नातिव्याप्तिः । यथार्थपदानुपादाने दाशितसम्बन्धेन 
व्यभिचारप्रकारकभ्रमविशेष्यत्वस्य सद्धेतावपि सत्त्वेनातिव्याप्तिः 
स्यादिति तन्निवेश इत्याहुः । 


बालप्रिया 

व्याप्त्यादिविशिएहेतूनिति । आदिपदेन पक्षधर्मता गृह्यते । 
तथा च व्याप्ति-पक्षधर्मताविशिष्टहेतुत्वं सद्धेतोर्लक्षणमिति भावः। 
हेतुवदाभासन्त इति । हेतुत्वप्रकारकश्रमविषयाः इत्यर्थः । हेतुत्वं च 
व्याप्तिपक्षधर्मताविशिष्टत्वम्‌ । तथा च व्याप्तिपक्षधर्मताविशिष्टत्व- 
प्रकारकश्रमविषयत्वं हेत्वाभासत्वम्‌ । तत्तु दुष्टहेतूनामेव भवति, . 
सद्धेतूनां तत्प्रमाविषयत्वादिति हेत्वाभासशब्दः दुष्टहेतुपर इति भावः । 
लक्षणसमन्त्रय इति । तथा च 'ह्वदो वह्विमान्‌ धूमात्‌' इत्यत्र वह्वयः 
भाववद्‌ध्रदात्मकः बाधः दोषः । तादृशदोषवत्त्वं च हेतोः धूमस्य एक- 
ज्ञानविषयप्रकृतहेतुतावच्छेदकवत्त्वसम्बन्धेनास्तीति दुष्टत्वम्‌ । 'वह्नथ- 
भाववद्‌श्रदः धूमत्वं च' इत्येकज्ञाने बाधस्य धूमत्वस्य च विषयत्वा- 
दित्यादिकमू हनीयम्‌ । 

नन्वनूमितिप्रतिबन्धकयथार्थज्ञानविषयत्वं यदि दोषलक्षणं तदा 
बाधसत्प्रतिपक्षयोरेवेदं लक्षणं समन्वियात्‌ । बाधनिश्चयस्य सत्प्रति- 
पक्षनिश्चयस्य च 'ह्लदो वह्णंथभाववान्‌' इत्याकारकस्य 'ह्लदो वहूुघ- 

भावव्याप्यशेवालवान्‌' इत्याकारकस्य च तद्वत्ताबुद्धि प्रति तदभाव- 
वत्तानिश्चयविधया तदभावव्याप्यवत्तानिश्चयविधया च प्रतिवन्धक- 
त्वात्‌ , तद्विषयत्वरूपलक्षणस त्वात्‌ । व्यभिचारविरोधस्वरूपासिद्धि- 
प्रभृतिषु लक्षणमिदं न समन्वेति । तज्जानानामनुमितिप्रतिबन्धकत्वा- 
भावात्‌ , अनुमितिकरणपरामर्शंप्रतिवन्धकत्वस्यैव व्यभि चारादिज्ञानेषु 
सत्त्वादित्यत आह - अत्रानुमितिपदमिति । तथा च अनुमितितत्करणा- 
न्यतरप्रतिबन्धकयथार्थज्ञानविषयत्वं हेत्वाभासलक्षणम्‌ । परामर्श्रति- 
बन्धकतयेवेति । व्यभिचारज्ञानं परामर्शे व्याप्तिभानांशे प्रतिबन्धकम्‌ । 
विरोधज्ञानं साध्यसामानाधिकरण्यांशभाने प्रतिवन्धकम्‌ । स्वरूपा- 
सिद्धिज्ञानं पक्षधर्मत्वभाने प्रतिबन्धकमिति सर्वेपां अनृमितिकरण- 
परामर्शप्रतिबन्धकसत्त्वात्‌ नाव्याप्तिरिति भावः । निर्वाहादिति । लक्ष 
णोपपत्तेरित्यर्थः । यथार्थपदप्रयोजनमाह - पर्वतो नि्रह्विरिति । तथा 
च यथार्थपदानुपादाने पर्वतो बह्वघभाववानित्याकारकश्रमस्य "पर्वतो 
वह्लिमान्‌' इत्यनुमितिप्रतिबन्धकत्वात्‌ तादृशभ्रमविषयस्य वह्ूथ- 
भावस्य दोषत्वं स्यात्‌ । तद्वारणाय यथार्थपदम्‌ । उक्तभ्रमस्य यथार्थः 
त्वाभावात्‌ नातिव्याप्तिरिति भावः । ननु यथार्थपदोपादानेऽपि 'पर्वत्तो 
वह्वथभाववान्‌' इति भ्रमवारणमशक्यम्‌ । तस्यापि पर्वतत्ववति पर्व- 
तत्वप्रकारकत्वेन वल्लचभावत्ववति वह्वभावत्वप्रकारकत्वेन च तद्वति 
तत्प्रकारकत्वरूप यथार्थलक्षणाकान्तत्वेन यथार्थत्वादित्यत आह - भ्रम- 
भिन्नेत्वथ इति । तथा चप्रकृतलक्षणघटकं यथार्थपदं तदभाववति 
तत्प्रकारकभिञ्नार्थकम्‌ । “पर्वतो वह्वघभाववान्‌' इति ज्ञानं तु वह्वघ- 
भावाभाववति वह्वयभावप्रक्रारकतया भ्रमात्मकम्‌ , ताद्िन्ने न 
भवतीति न दोष इति भावः । भ्रमभिन्नत्वमेव सर्वाशे प्रमात्वमित्यु- 
च्यते । तच्च 'स्वव्यधिकरणप्रकारावच्छिञ्चा या या विशेष्यता तत्त- 
1. स्वम्यधिकरणेति । स्वम्यभिकरणेत्यस्य स्वाधिकरणाइचीत्ययेः। झुकतो इद सप स्वाधिकरणावृत्तीस्यर्थः । झुक्तौ इदे रजत- 
मिति ञ्रमीयञ्टक्तिनिष्ठविदाप्यताया स्वपदेन उपादाने स्वाधिकरणं झुक्तिः तद- 
बृत्ति: यः प्रकारः रजतत्4 तदवच्छिन्ना या विशेष्यता झुक्तिनिष्ठविशोष्यता तन्नि- 
खूपकव्वम्‌ इंदे रजतमिति भ्रमे तदनिरूपकत्व इदं रजतमिति प्रमायामिति छक्षण- 
समन्वयः । 

दनिरूपकत्वम्‌ । 'स्वनिरूपितत्वस्वाश्चयाभाववद्‌वृत्तित्वोभयसम्वन्धेन 
प्रकारताविशिष्टा या विशेष्यता तदनिरूपकत्वमिति यावत्‌ । अधि- 
कमुद्ग्रन्थेषु । 


शङ्कते - अथैवमपीति । भ्रमभिन्नार्थकयथार्थपदनिवेशेऽपीत्यर्थः । 

'ह्वदो वह्लिमान्‌ धूमात्‌’ इत्यत्र 'ह्वदो वह्मिमान्‌’ इत्याकारकानु- 
मिति प्रति 'हृदो वह्लचभाववान्‌' इति निश्चयस्य प्रतिवन्धकतया 
तद्विषयत्वं वह्लथभाववद्‌ध्र इव वह्लयभावेऽप्यस्ति। तथा च अनुमिति- 
प्रतिवन्धकयथार्थज्ञानविषयत्वरूपस्य हेत्वाभासलक्षणस्य वाधानात्मके 
वह्वयभावेऽतिव्याप्तिरित्यर्थः । समाधत्ते -- यद्ूपावच्छिन्नेति । तथा 
च यद्रूपपदेन वल्लयभावत्वस्योपादाने तदवच्छिन्नविषयकस्य 'वह्वंच- 
भाववान्‌ हद? इति ज्ञानस्यानुमितिप्रतिवन्धकत्वेऽपि वह्वयभाव- 
त्वावच्छिन्नविषयकज्ञानसामान्यान्तर्गतस्य वह्वयभावः' इत्याकारक- 
ज्ञानस्य “हृदो वह्मिमान्‌' इत्याकारकानुमितिप्रतिबन्धकत्वं नास्ति । 
अतः वह्नथभाववद्धरदत्वमेव यद्रूपपदेन धर्तंव्यम्‌ । तदवच्छिन्च विषय- 
कज्ञानसामान्यस्यानुमितिप्रतिवन्धकत्वात्‌ । तद्रूपावच्छिन्नत्वं च वह्वध- 
भाववद्ध्रद एवास्ति न वन्हयभाव इति नातिव्याप्तिरिति भावः । 
न च तर्हीति । पर्वतो वन्ह्यभाववान्‌' इति भ्रमविषये वन्हयभावेऽति- 
व्याप्तिवारणाय हि यथार्थपदमुपात्तम्‌ । निर्क्तपरिष्कारे तु यद्रूप- 
पदेन न वन्हचभावत्वमुपादातुं शक्यते । तदवच्छिन्नविषयकज्ञान- 
सामान्यान्तर्गतस्य वन्ह्यभाव: इति ज्ञानस्य "पर्वतो वन्हिमान्‌' इत्यनु- 
मितिप्रतिवन्धकत्वाभावात्‌ । तथा च वन्हचभावेऽतिव्याप्त्यप्रसक्त्या 
यथार्थपदं व्यर्थमिति भावः । ज्ञानविशेपताः्पयेग्राहकतयेति । ज्ञानपदेन 
अनाहार्यमप्रमाण्यज्ञानानास्कन्दितं निश्चयात्मकं च ज्ञानमत्र विवक्षित- 
1. स्वनिरूपितत्चेति। स्व इदे रजतमितिञ्रमीया रजतत्वनिष्ठा एकारता तन्मिरूपितत्वं 
झुक्तिनिष्ठदिदोष्यतायामस्ति । एव स्वं रजतत्वनिष्ठप्रकारता तदगश्रयः रजतत्व तद- 


भाववच्छक्तिवृत्तित्वे च विरोष्यतायामस्ति। तारराविरोष्यतानिरूयकस्यं अमे 
अनिरूपकस्वं प्रमायामिति समन्वयो वोध्यः । 

मिति जूचनाय यथार्थपदमिति भावः । अनाहार्यत्वं बाधकाली नेच्छा- 
जन्यत्वाभाववत्त्वम्‌ । तदनुपादाने 'ह्वदो वन्हिमान्‌’ इति वाधकज्ञान- 
काले "द वन्हयभावज्ञानं भवतु' इतीच्छया जायमानस्य 'ह्वदो 
वऱ्ह्यभाववान्‌' इति ज्ञानस्यापि वन्हयभाववद्‌ ध्षदत्वावच्छिन्नविषय- 
कञ्चानसामाच्यान्तर्गततया तस्य चानुमितिप्रतिबन्धकत्वाभावादव्याप्ति- 
स्यात्‌ वाधे । तद्वारणाय प्रतिबन्धकज्ञानेऽनाहार्यत्वं निवेशनीयम्‌ । 
एवं यप्रामाण्यज्चानानास्कन्दितत्वं सामानाधिकरण्यसम्बन्धेन 
अप्रामाप्यज्ञानाभावविशिष्टत्वम्‌। तदनिवेशे 'यत्न ह्वदो वन्हयभाव- 
ज्ञानानन्तरं इदं ज्ञानं अप्रमा’ इति ज्ञानं तत्र वाधज्ञान- 


वान्‌' इ 
स्यानुमित्यत्रतिवन्धकतया वाधेऽव्याप्तिः । अतः तन्निवेशः । एवं 
नि्चयात्मकत्वानिवेशे "ह्रदो वन्हिमान्‌ न वा' इति संशयात्मकज्ञानस्य 


ज्ञानामान्वान्तर्गतस्य अप्रतिबन्धकतया अव्याप्तिः स्यात्‌ । अतः 
लिवेशाः। तथा च यद्धर्मावच्छिन्नविषयकानाहार्याप्रामाण्यज्ञानाना- 


स्कन्दितनिद्लायसामान्यं प्रकृतानमितिप्रतिवन्धकं तद्धर्मावच्छिन्नत्वं 
हेठुदोपस्य लक्षणमिति पर्यवसन्नम्‌ । 


परे खित्यादि । पूर्वस्मिन्‌ कल्पे अनुमितिप्रतिवन्धकं यथार्थः 


१ 
ज्ञानथिः ।तत्पुरुषः। “ह्रदो वह्लिमान्‌ धूमात्‌' इत्यत्र 'ह्लदो वन्हि- 

' इत्यनुमितिप्रतिवन्धकः वन्ह्यभाववद्‌ धरदात्मको बाधः तत्प्रकार- 
कयशार्थज्ञानं एकज्ञानविषयप्रकृतहेतुतावच्छेइकवत्त्वसम्बन्धेन 'वन्हच- 
भाववदुध्रदवान्‌ धूमः इत्याकारकं तद्विशेष्यत्वं धूमेऽस्तीति धूमस्य 
. दुष्टत्वम्‌ । पर्वतो धूमवान्‌ वन्हेः इत्यत्र व्यभिचारिणि अनुमिति- 
प्रतिबन्धकः शूमाभाववद्वृत्तित्वविशिष्टवन्हिूपो व्यभिचारः तत्प्र- 
कारकवथाथज्ञानं उतक्तसम्ब्न्धेन तादृशव्यभिचारवान्‌ वन्हि: इत्या- 
कारकं, तद्विशप्यत्वं वन्हावस्तीति लक्षणसमन्वयः । ननु पर्वतो 
वन्हिमान्‌ धूमात्‌? इत्यत्नातिव्याप्तिः। अनुमितिपदेन 'पर्वतो धूमवान्‌' 
इत्यनुमितिमुपादाय तत्प्रतिवन्धको यो व्यभिचारः धूमाभाववद्‌वृत्ति- 

वविणशिष्टवन्हि एकज्ञानविषयप्रकृतहेतुतावच्छेदकवतत्वसस्वन्धेन 
तत्प्रकारकं यत्‌ यथार्थजानं तादशवन्हिमान्‌ धम इत्याकारकं तद्वि- 
शेष्यत्वस्य धूमे सत्त्वात्‌ इत्यत आह - अनुमितिपदस्य प्रद्धवाहुमिति 
प्रतयेति । प्रकृतपक्षतावच्छेदकावच्छिन्नो हेश्यक-प्रकृतसाध्यतावच्छेद- 
कावच्छिन्नविधेयकान्‌मितिपरतयेत्यर्थः । तथा च "पर्वतो वन्हिमान्‌’ 


~ 


इत्यनुमितिरेवोपादेयतया तत्प्रतिबन्धकदोपाप्रसिद्धया नातिव्याप्तिः 


~ 


रिति भावः । दृितसम्बन्धेनेति । एकज्ञानविषयप्रकृतहेतुताव ज्छेरळ- 
वतत्वसम्वन्धेनेत्यर्थः । 


{23 


तर्कसङ्ग्रहः 
सब्यभिचारनिरूपणम्‌ 
सव्यभिचारोऽनेकान्तिकः । सः त्तिविधः-साधारण-असाध्ारणः 
अनुपसंहारिभेदात्‌ । 


तत्र साध्याभाववद्वृत्तिः साधारणः । यथा पर्वतो वन्हिमान्‌ 
प्रमेयत्वात्‌ । अत्न प्रमेयत्वस्य वन्ह्यभाववति (साध्याभावदति) 
ह्रदे विद्यमानत्वात्‌ । 

सर्वंसपक्षविपक्षव्यावृत्तोऽसाधारणः । यथा शब्दो नित्यः शव्द 
त्वात्‌ । अत्र शब्दत्वं सर्वेभ्यः नित्येभ्यः अनित्येभ्यो व्यावृत्तम्‌ शव्द- 
मात्रवृत्ति । 

अन्वयव्यतिरेकदुष्टान्तरहितोऽनुपसंहारी । यथा सर्वमनित्यं 
प्रमेयत्वात्‌ । अत सर्वस्यापि पक्षत्वात्‌ दृष्टान्तो नास्ति । 

दीपिका 
सव्यभिचारं विभजते-स त्रिविध इति । 
साधारणं लक्षयति-तत्रेति । उदाहरति - यथेति । 

असाधारणं लक्षयति--सर्वेति । 
अनुपसंहारिणो लक्षणमाह--अन्वयेति । 
प्रकाशिका 
स त्रिविध इतीति । सामान्यलक्षणन्तु साधारणाद्यन्यतमत्वं 


स्फुटमू । 


मूले तत्रेति । साधारणादिमध्य इत्यर्थः । साध्याभाववद्वत्तिरिति। 
साध्यतावच्छेदकधर्मसम्वन्धावच्छिन्नप्रतियोगिताकाभाववन्निरूपितहेतु- 
तावच्छेदकसम्वन्धावच्छिन्नाधेयतावानित्यर्थः । तेन वन्हिमान्‌ धूमात्‌? 
इत्यादौ हेतुमति पर्वतादौ तत्तत्साध्याभावस्य सम्वन्धान्तरावच्छिन्न- 
. साध्यसामान्याभावस्य च सत्त्वेऽपि साध्याभाववति धूमावयवादौ 
समवायादिना धूमादेर्वृत्तित्वेऽपि च नातिव्याप्तिः । अत्र च साध्या- 
भाववत्तायां सम्वन्धविशेषावच्छिन्नत्वानिवेशे 'वन्हिमान्‌ धूमात्‌? 
इत्यादौ वन्हयायभावस्य कालिकसम्बन्धेन पर्वतादौ वृत्तेरतिव्याप्तिः। 
देशिकविशेषणताविशेषावच्छिन्नत्वनिवेशे घटत्वाभावादिसाध्यकव्य भि- 
चारिणि साध्याभावस्य घटत्वादेः विशेषणताविशेषेणाधिकरणाप्रसि- 
द्वयाऽव्याप्तिः । अतः साध्यतावच्छेदकसंवन्धेन साध्यवत्ताग्रहं प्रति 
येन सम्बन्धेन साध्याभाववत्तानिश्चयः प्रतिबन्धकः तेन सम्बन्धन 
साध्याभाववत्त्वं विवक्षणीयम्‌ । वन्ह्यादी साध्ये तादृशसम्बन्धो 
दैशिकविशेषणता, घटत्वाभावादौ च साध्ये समवायस्तथेति न दोषः। 
'कपिसंयोगी एतद्वृक्षत्वात्‌' इत्यादौ तादृशसम्बन्धो निरवच्छिन्नदेशि- 


कविशेषणतेति दिक्‌ । 


न च विरुद्धेऽतिव्याप्तिरिति भ्रमितव्यम्‌ । उपधेयसङ्कुरेऽप्युपा- 
धेरसङ्कर इति न्यायात्‌ , तस्य विएुद्धसाधारण्येऽपि क्षतिविरहात्‌ । 
मूले सरवसपक्षव्यावृत्त इति । सपक्षवृत्तित्वसामान्याभाववानित्यर्थः । 
सर्वपदं सपक्षवृत्तित्वसामान्याभावनिवेशस्फोरकम्‌ । सपक्षपदं निश्चि- 

तसाध्यवदर्थकम्‌ । शब्देऽनित्यत्वसाधकशब्दत्त्रादिसद्धेतावपि पक्षे 
साध्यसन्देहदशायामसाधारण्यस्येष्टत्वात्‌ इति संप्रदायविदः । 


नवीनास्तु -- सद्धेतावपि पक्षे साध्यसन्देहदशायामसाधारण्यस्य 
प्रकृतपरामर्शकालिकविरुद्वपरामर्शदशायां सत्प्रतिपक्षस्य च स्वीकारे 
वाधभश्रमदशायां वाधस्याप्यङ्गीकारापत्तेः । न हि वेषम्ये युक्ति 
पश्यामः । एवं चावर सपक्षपदं केवलसाध्यवत्परम्‌ । 'शब्दो नित्यः 
शब्दत्वात्‌? इत्यादिसाध्यवदवृत्तिहेतोरेव लक्ष्यतेति न कोऽपि दोष इति 
प्राहुः । 


अन्वेति । अन्वयव्यतिरेकदृष्टान्तरहितर्वं च किचिद्विशेष्यक- 
निश्चयाविषयसाध्यकत्वे सति किचिद्विशेष्यकनिश्चयाविषयसाध्या- 
भावकत्वम्‌ । नवीनमते तु - अत्यन्ताभावाप्रतियोगित्वविशिष्टसाध्या- 
दिकत्वमेवानूपसंहारित्वम्‌ । तज्ज्ञानस्य व्यतिरेकव्याप्तिज्ञानप्रतिवन्ध- 
कता । 


वालग्रिया 
सामान्यरक्षण त्विति । सव्यभिचारसामान्यलक्षणं त्वित्यर्थ 


साध्यतावच्छेदकसम्बन्धत्यादि । साध्यनिष्ठप्रतियोगितायां साध्य- 
तावच्छेदकधर्मावच्छिन्नत्वानिवेशे 'पर्वतो वन्हिमान्‌, धमात! इत्यत्र धम- 
स्यापि साधारणहेत्वाभासत्वापत्तिः। तथा हि - साध्यो वन्हिः तन्निष्ठ- 
प्रतियोगितानिरूपकोऽभावः महानसीयवन्हचभावोऽपि तद्वान्‌ पर्वतः 
तन्निरूपितवृत्तिव्वस्य धूमे सत्त्वादिति । साध्यतावच्छेदकधर्मावच्छिन्न- 
त्वस्य घ्रतियोगितायां निवेशे तु महानसीयवन्ह्यभावो ग्रहीतुं न शक्यते, 
तस्य महानसीयत्वसहितवन्हित्वावच्छिन्नप्रतियोगिताकत्वेऽपि केवल- 
वन्हित्वावच्छिन्नप्रतियोगिताकत्वाभावात्‌ । अपि तु वन्हिर्नास्तीति 
प्रतीतिसिद्धः वन्हिसामान्याभाव एव वन्हित्वावच्छिन्नप्रतियोगिताकः 


तद्वान्‌ ह्वदादिः तन्निरूपिताधेयत्वं धूमे नास्तीति नातिव्याप्तिः । एवं 
साध्यनिष्ठप्रतियोगितायां साध्यतावच्छेदकसम्बन्धावच्छिन्नत्वानिवेशे 

'पर्वतो वन्हिमान्‌ धूमात्‌’ इत्यव्वेव समवायेन वन्हिर्नास्तीति प्रती ति- 
सिद्धस्य समवायसम्वन्धावच्छिन्नवन्हित्वाव च्छिन्नप्रतियोगिताकाभाव- 
स्यापि लक्षणघटकतया तद्वान्‌ पर्वतोऽपि तत्र संयोगेन वन्हेः सत्वेऽपि 
समवायेन वन्हेरभावात्‌, पर्वतनिरूपितवृत्तिःवस्य च धूमे सत्त्वादति- 
व्याप्तिः। साध्यतावच्छेदकसम्बन्धावच्छिन्नत्वनिवेशे तु संयोगसम्वन्धा- 
वच्छिन्नवन्ह॒यभावस्यैव ग्राह्यतया तद्वान्‌ ह्रदादिरेव तन्तिरूपिताधेयत्वं 
धूमे नास्तीति नातिव्याप्तिः । आधेयतायां हेतुनावच्ठेरकमस्वन्धावः 
च्छिन्नत्वानिवेशे संयोगसम्वन्धावच्छिन्नवन्हचभाववाग्‌ दसावयबोऽपिः 
तन्निरूपिताधेयत्वं धूमेऽस्तीत्यतिव्याप्तिः स्यात्‌। तन्निवेशे दु धूमावयव- 
निरूपितसमवायसम्बन्धावच्छिन्नाधेयत्वस्य धूमे सत्वेऽपि संप्रोगसम्व- 
न्धावच्छिन्नाधेयत्वं नास्तीति नातिव्याप्तिः । हेतुगदि एद शद्वाबिति । 
एतच्च हेतो: साध्याभाववन्निरूपिताधेयत्वमे वास्तीति गूचमाःेमुक्तम्‌ । 
तत्तत्साध्याभाबस्येति । महानसीयवन्हयाद्यभावस्येत्ययः । उस्मन्थास्त- 
रावच्छि्नसाध्यसामान्यामावस्येति। साध्यतावच्छेइकमंयो।ग प्रम्दन्धाति- 
रिक्तसमवायसम्वन्धावच्छिन्नप्रतियोगिताकवन्हित्वावच्छिच्ञाभावस्ये- 
त्यर्थः । 

तत्र च साध्यामाववत्तायामित्यादि । साध्याभाववत्तायां यदि 
सम्वन्धविशेपावच्छिन्नत्वं न निवेश्यते तहि संयोयपस्पन्धावच्छिन्न- 
वन्हित्वावच्छिन्नप्रतियोगिताकाभावस्य कालिकसंवन्धेपािकरणं पवे- 
तोऽपि भवतीति तन्निरूपिताधेयत्वस्य धूमे सत्वात्‌ सद्धेतावति- 
व्याप्तिः । साध्याभावनिष्ठस्वरूपसम्वन्धावच्छिन्नाध्वेयतानिरूपिता- 
धिकरणत्वं साध्याभाववत्त्वमिति विवक्षणे च यद्यपि वह्ूघभावस्य 
स्वरूपसम्वन्धेनाविकरणं न पर्वतः, अपि तु ह्वदादिरेव तन्नि- 
रूपिताधेयत्वं धूमे नास्तीति अतिव्याप्तिर्वारयितुं शक्यते, 
तथापि “पट: घटत्वाभाववान्‌ द्रव्यत्वात्‌’ इत्यत्र व्यभिचारिण्यति- 
व्याप्तिः । तथा हि- साध्याभाववति घटत्वाभावाभाववति घट- 
त्ववति घटे द्रव्यत्वसत्त्वात्‌ अयं साधारणव्यभिचारी हेतुः। अत्र 

साध्याभावः घटत्वाभावाभावः घटत्वरूपः तस्य स्वरूपसभ्वन्धेनाधि- 
करणमप्रसिद्वम्‌ । भावानां स्वरूपसम्बन्धेन क्वाप्यवृत्तेरित्यव्याप्तिः । 
अतः साध्यवसाग्रहविरोधितानियामकसम्बन्धेन साध्याभाववत्वं वि- 
वक्षणीयम्‌ । 'साध्यतावच्छेदकसम्वन्धावच्छिन्न-साध्यतावच्छेइक- 
धर्मावच्छिन्-्ताध्यनिण्ठप्रका रतानिरूपित-पक्षतावच्छेदकावच्छिन्न-पक्ष 
निप्ठविशेप्यताशालिवुद्धित्वावच्छिन्नं प्रति यत्सम्बन्धावच्छिसाध्या- 
भावनिष्ठप्रकारताशालिनिश्चयः प्रतिबन्धकः स सम्वन्धः साध्यवत्ता- 
ग्रहविरोधितानियामक इति कथ्यते । पर्वतो धूमवान्‌ वन्हेः? इत्यत 
'पर्वतः संयोगेन धूमवान्‌'इति बुद्धि प्रति'पर्वतः स्वरूपसम्वन्धेन धूमा- 
भाववान्‌'इति निश्चयः प्रतिबन्धकः इति स्वरूपसम्बन्ध एव साध्यवत्ता- 
ग्रहविराधिता नियामक: तेन सम्वन्धेन धूमाभाववान्‌ अयोगोलकः 
तन्चिरूपिताद्रेव्रत्वं वन्हावस्तीति लक्षणसमन्वयः । “पर्वतो वन्हिमान्‌ ` 
धूमात्‌' इत्यन 'परवंतः संयोगसम्बन्धेन वन्हिमान्‌'इति वुद्धि प्रति वन्हय- 
भावस्य स्वङ्पसंबन्वेनाधिकरणं पर्वत इति निश्चय एव प्रतिवन्धकः, 
न तु कालिक्रयन्वस्थेन बह्नचभावाधिकरणं पर्वत इति निश्चयोऽपि । 


aS 


नास्तीति नाति+“प्तिः । 'घटत्वाभाववान्‌ द्रव्यत्वात्‌' इत्यत्र 'पटो घट- 
त्वाभाववान्‌? इति साध्यवसाबुद्धि प्रति पटः घटत्वाभावाभाववान्‌ 
(समवायेन घटत्ववान्‌) इत्याकारकः निश्चयः प्रतिवन्धक इति सम- 
वायः साध्यवत्ताग्रहविरोधितानियामकसम्बन्धः तेन सम्वन्धेन साध्या- 
भावाधिकरणं घटः तन्निरूपिताधेयत्वं द्रव्यत्वेऽस्तीति नाव्याप्तिः । 
'अयं वृक्षः कपिसंयोगी एतद्‌वृक्षत्वात्‌’ इत्यत्र 'वृक्षः कपिसंयोगी'ति 


1. साध्यतावच्छे्कसम्वन्धेन साध्यतावच्छेदकधर्मेण च साध्यप्रकारकज्ञाने प्रति येन 
सम्ब्रन्धेन साध्याभावप्रकारकनिश्रयः प्रतिबन्धकः स साध्यदत्ताग्रदविरोधितानिया- 
मक इति ध्यते । तदेव परिष्कृस्याह-साध्यतावच्छेदकसम्बन्धावच्छिन्नेत्या= 
दिना । 

बुद्धि प्रति 'वृक्षः निरवच्छिन्नदैशिकविशेषणतासम्बन्धेन कपिसंयोगा- 
भाववान्‌' इति निश्चय एव प्रतिबन्धकः न तु सावच्छिन्नविशेषणता- 
सम्बन्धेन कपिसंयोगाभाववानिति निश्चयः वृक्षः मूलावच्छेदेन कपि- 
संयोगाभाववानिति निश्चये सत्यपि वृक्षः अग्रे कपिसंयोगवानिति बुद्धयु- 
त्पत्तेः । तथा च साध्यवत्ताग्रहविरोधितानियामकेन निरवच्छिन्नवि- 
शेषणतासम्बन्धेन कपिसंयोगाभाववान्‌ 'गुणादिरेव तन्निरूपिताधेय- 
त्वं एतद्वृक्षत्वे नास्तीति नातिव्याप्तिः । तथा च साध्यतावच्छेदका- 
वच्छिन्नसाध्यतावच्छेद कसम्बन्धावच्छिन्नसाध्यनिष्ठप्रतियोगितानिरूप 
काभावनिष्ठसाध्यवत्ताग्रहविरोधितानियामकसम्बन्धा वच्छिन्नाधेयता - 
निरूपिताधिकरणतावन्निरूपितहेतुतावच्छेदकसम्वन्धावच्छिन्ना धे य ता- 
वान्‌ साधारण इति फलितम्‌ । 

नन्वेवमपि “घट: द्रव्यं गुणकर्मान्यत्वविशिष्टसत्त्वात्‌’ इत्यत्र सद्धे- 
तावतिव्याप्तिः, द्रव्यत्वरूपसाध्याभाववति गुणे सत्तायाः सत्वेन 
विशिष्टशुद्धयोरनतिरेकात्‌ गुणकर्मान्यत्वविशिष्टसत्तायामपि साध्या- 
भावव भिरूनिताधंयताया: सत्त्वात्‌ इत्यत आह - दिगिति । साध्या- 
भाववन्निरूपिताधेयतावच्छेदकहेतुतावच्छेदकवत्त्वं साधारणत्वमिति- 
विवक्षितम्‌। विशिष्टसत्तायाः सत्तात्वेनैव रूपेण गुणवृत्तितया साध्या- 
भाववद्गुणनिरूपिताधेयतावच्छेदकं सत्तात्वमेव न तु गुणकर्मान्यत्व- 
विशिष्टसत्तात्वरूपं हेतुतावच्छेदकमिति नातिव्याप्तिरिति भावः । 

ननु 'शब्दो नित्यः कृतकत्वात्‌’ इत्यत्र विरुद्धेऽपि . नित्यत्वरूप- 

साध्याभाववद्घटवृत्तित्वं कृतकत्वेऽस्तीति साधारणलक्षणस्यातिव्या- 
प्तिरिति शङ्कते - न च विरुद्ध इति । उपधेयसङ्करेऽपीति । एकस्मिन्‌ 
अनेके दोषा: संभवन्तीति भावः । उपधेयसङ्करेऽपि - दुष्टस्य एकत्वेऽपि 
उपाधेरसङ्करः - दोषस्यभिन्नता । | 


1. युणादिरवेति।न वु दृक्षः, तत्र भूलायवर्छिन्नदिशेषणतासम्बन्धेनेच कपिसंयो- 
याभावसत्वादिति भाव; । 


र सा मामला तल त की 

असाधारणलक्षणे सपक्षशब्दस्य निश्चितसाध्यवानित्यर्यः । 
विशेष्यतासम्वन्धेन साध्यप्रकारकनिश्चयवानिति यावत्‌ । सज्ञवृत्ति- 
त्वसामान्याभाववान्‌ सपक्षवृत्तित्वत्वावच्छिनप्रतिपोगिताकाभाववान्‌ 
असाधारण इति फलितम्‌ । तेन 'सद्धेतोरपि यत्किचित्सयक्षवृत्तित्वा- 
भावसत्त्वात्‌ असाधारणत्वं स्यादित्याक्षेपस्य नावसरः । शब्दोऽनित्य : 
शब्दत्वात्‌ इत्यत्र सद्धेतौ पक्षे शब्देऽनित्यत्वरूपसाध्यसन्देहृदशायां 
साध्यप्रकारकनिश्रयवान्‌ शब्दो न भवति अपि तु घटादिरेव, 
तदवृत्तित्वं शब्दत्वे अस्तीति शब्दत्वस्य असाधारणत्वम्‌ । यदा तु 
शब्देऽनित्यत्वनिश्चयोऽस्ति तदा शब्दोऽपि साध्यप्रकारकनिश्चयवत्त्वात्‌ 
सपक्षः तदवृत्तित्वं शब्दत्वे नास्तीति नासाधारण्यम्‌ । तथा 
चासाधारण्यमनित्यदोप इति प्राचीनाः । नत्रीनास्तु - सद्धेतोः कादा- 
चित्कमसाधारण्यं नेच्छन्ति । तन्मते सपक्षपदं साध्यवन्मात्रपरम्‌ । 
साध्यवदृत्तित्वसामान्याभावः असाधारण्यम्‌ । सद्धेतौ पक्षे साध्यसन्दे- 


हदशायामपि पक्षः साध्यवान्‌ भवतीति तदवृत्तित्वं हेतौ नास्तीति 
नासाधारण्यम्‌ । 


किचिदिशेप्यक्रेति । यत्न कुत्रापि साध्यं निश्चितं चेत्‌ तद्विशेष्य- 
कनिश्चयप्रकारीभूतं साध्यं भवेत्‌ । सर्वमभिधेयं घ्रमेयत्वादित्यत्न तु 
सर्वस्य पक्षत्वात्‌ अभिधेयत्वं न क्वापि निश्चितम्‌ । अतः किचिद्वि- 
शेष्यकनिश्चयाप्रकारीभृतं साध्यं भवति तादृशसाध्यकश्च हेतुर्भतरति । 
परं तु अत्र साध्याभावस्याप्रसिद्धतया किचिदिशेष्यकनिश्चयाविषय- 
साध्याभावकत्वमिति दलं न समन्वेति । अतो नवीनाः अत्यन्ताभावा- 
प्रतियोगिसाध्यादिकत्वमनुपसंहारित्वम्‌ इत्याहुः । ननु घडोऽभिवेयः 


1. सद्धेतोरपीति। दाञ्ट्रोऽनित्यः शान्दत्वादिव्यल घटाद्रूपसपश्चतृत्तिस्वा भावस्य 
शाब्दत्वे सत्वादित्यर्थः । शब्देऽनिव्यत्वनिश्चयदक्ायामस्य सद्वेतुत्वात्‌ यस्किचि- 
्रिश्रितसाध्यवत्पदेन घटादिकसुपादाय तदवृत्तित्वसत्वात अतब्यातिः प्रसक्ता | 
सामान्याभावनिवेशे च सपक्षभूतसब्दइरत्तित्वतत्वेन सपक्ष टृत्ति'्वस्वा इर्डिद्व- 
भावो नास्तीति नातिव्याप्तिरिति भावः । 

26 

प्रमेयत्वात्‌ इत्यत्र सद्धेतावपि अत्यन्ताभावाप्रतियोगिसाध्यकतंवसत्त्वा- 
दनुपसंहारित्वापत्तिरिति चेत्‌ - न । इष्टापत्तेः । तत्र अनुपसंहारित्व- 
ज्ञानेन व्यतिरेकव्याप्तिज्ञानस्य प्रतिबन्धेन व्यतिरेकव्याप्तिज्ञानहेतु- 
कानुमितिने जायते । अन्वयव्याप्तिज्ञानमूला अनुमितिस्तु निराबाधेव । 
` कथमनृपसंहारित्वज्ञानस्य व्यतिरेकव्याप्तिज्ञानप्रतिबन्धकत्वमिति चेत्‌- 
इत्थम्‌ । साध्यम्‌ अत्यन्ताभावाप्रतियोगि इति ज्ञानकाले साध्यम्‌ 
अत्यन्ताभावप्रतियोगि इति ज्ञानं यथा न भवति, तथा साध्यप्रतियो- 
गिकः अत्यन्ताभावः इति ज्ञानं च न भवति । तथा च साध्यप्रति- 
योगिकात्यन्ताभावघटितव्यतिरेकव्याप्तिज्ञानमपि न भवतीति । 
६४354 
तर्कसङ्ग्रहः 
विरुद्ध निरूपणम्‌ 
साध्याभावव्याप्तो हेतुर्विरुद्धः । यथा शब्दो नित्यः कार्यत्वात्‌ 
(कृतकत्वात्‌) घटवत्‌ । (अल कृतकत्वम्‌ हि नित्यत्वाभावेनानित्य- 
त्वेन व्याप्तम्‌) । 
सस्प्रतिपक्षनिरूपणम्‌ 
यस्य साध्याभावसाधक हेत्वन्तरं विद्यते स सत्प्रतिपक्षः । यथा 
शब्दः नित्यः श्रावणत्वात्‌, शब्दः अनित्यः कार्यत्वात्‌ घटवत्‌ । 
असिद्धनिरूपणम्‌ 
असिद्धः त्रिविधः - आश्रयासिद्धः स्वरूपासिद्ध व्याप्यत्वासिद्ध 
श्चेति । 
आश्रयासिद्धो यथा - गगनारविन्दं सुरभि अरविन्दत्वात्‌ 
सरोजारविन्दवत्‌ । अत्र गगनारविन्दमाश्रयः । स च नास्त्येव । 
स्वरूपासिद्धो यथा - शब्दः गुणः चाक्षुषत्वात्‌ । अत्र चाक्षु- 
षत्वं शब्दे नास्ति, शब्दस्य श्रावणत्वात्‌ । | 
सोपाधिकः व्याप्यत्वासिद्ध: । 

दीपिका 
विरुद्धं लक्षयति - साध्येति । 
सत्प्रतिपक्षं लक्षयति - यस्येति । 
असिद्धं विभजते - असिद्ध इति । 
आश्वयासिद्धमुदाहरति - गगनेति । 
स्वरूपासिद्धमुदाहरति - यथेति । 
व्याप्यत्वासिद्धस्य लक्षणमाह - सोपाधिक इति । 


प्रकाशिका 
साध्याभावव्याप्त इति । साध्याभावव्याप्तिः साध्यवदवृत्तित्वम्‌ । 
असाधारण्यस्य तु निश्चितसाध्यवदवृत्तित्वरूपतया नाभेदः। नवीनमते 
लु - साध्याभावस्य व्यतिरेकव्याप्ति: साध्यव्यापकाभावप्रतियोगित्व- 
रूपेति नासाधारण्याभेदः । एतादृशव्याप्तिविशिष्टहेतुमत्ताज्ञानं साक्षा- 
दनुमितिप्रतिबन्धकमिति ध्येयम्‌ । 


यस्य साध्यासावेत्यादि । यत्सम्वन्धि यत्साध्यं तदभावव्याप्य- 
हेत्वन्तरस्य ज्ञानं पक्षेऽस्ति स सत्प्रतिपक्ष इत्यर्थः । प्रकृतसाध्यव्या- 
प्यत्वेन ज्ञायमानो यः प्रक्ृतहेतुः ततोऽन्यस्मिन्‌ हेतौ सांध्याभावव्या- 
प्यत्वज्ञानदशायामेव तस्य सत्प्रतिपक्षतेति सूचनाय हेत्वन्तरमिति 
इति प्राञ्चः । नवीनाः पुनरेवं वर्णयन्ति - यत्सम्वन्धिसाध्याभावव्या- 
प्यहेत्वन्तरस्य पक्षे सतत्वं स तथाविध इत्यर्थं इति । 


आश्रयासिद्धो यथेति । आश्रयासिद्धिश्च पक्षे पक्षतावच्छेदक- 
विरहः, पक्षतावच्छेदकविरहवान्‌ पक्षो वा । स च नास्त्येवेति । अर- 
विन्दस्य प्रसिद्धत्वात्‌ 'सविशेषणेहि' इति न्यायेन अरविन्दे गगनीयत्वं 
नास्तीति पर्यवसितोऽर्थः । 

स्वरूपासिद्धिश्च पक्षे हेत्वभावः हेत्वभाववान्‌ पक्षो वा । 


ननु सोपाधिकस्य अतिरिक्तस्य सद्भावात्‌ कथं पच्चहेत्वाभासा 
इत्यत आह - सोपाधिक इति । व्याप्यत्वासिद्धिः व्याप्त्यभावः, तस्याः 

सोपाधिकहेतौ नियमेन सत्त्वात्‌ सोपाधिको व्याप्यत्वासिद्ध एव न 
त्वतिरिक्तो हेत्वाभास इति भावः । उपाधेर्दोषत्वमसम्भवीति दीपि- 
कायां व्यक्तीभविष्यत्यग्ने । 

अत्रेदमवधेयम्‌ - साध्ये साध्यतावच्छेदकाभावः साध्याप्रसिद्धिः। 
हेतौ हेतुतावच्छेदकाभावः साधनाप्रसिद्धिः । यथा काः्चनमयर्वाह्म॑मान्‌ 
काः्वनमयधूमात्‌ इत्यादौ । तद्‌ग्रहृदशायां हेतुतावच्छेदकविशिष्टे 
साध्यतावच्छेदकविशिष्टव्याप्तिग्रहप्रतिबन्धः फलम्‌ । तयोर्व्याप्यत्वा- 
सिद्धावन्तर्भावात्‌ न हेत्वाभासाधिक्यमिति । 


बालप्रिया 

साध्याभावच्याप्तिः साध्यवदवत्तित्वमिति । साध्याभावव्याप्तिः, 
साध्याभावाभाववदवृत्तित्वम्‌ । तच्च साध्यवदवृत्तित्वमेव, साध्याभा- 
वाभावस्य साध्यात्मकत्वादिति भावः । असाधारण्यं निश्चितसाध्यवद- 
वृत्तित्वम्‌, विरुद्धत्वं तु साध्यवदवृत्तित्वमिति तयोर्भेद इति भावः। 
नवीनमते साध्यवदवृत्तित्वमेव असाधारण्यम्‌ , अतः तन्मतानुसारेण 
असाधारण्यविलक्षणं विरोधपदार्थमाह - नवीनमते स्विति । साध्या- 
भावस्य व्यतिरेकव्याप्तिः साध्याभावाभावव्यापकीभूताभावप्रतियो- 
गित्वम्‌ साध्यव्यापको भूता भावप्रतियोगित्वपर्यंवसितम्‌ । शब्दः नित्यः 
कृतकत्वात्‌ इत्यत्र साध्यं नित्यत्वम्‌, तद्व्यापकीभूतः अभावः कृतकत्वा- 
भावः तत्प्रतियोगित्वं कृतकत्वेऽस्तीति लक्षणसमन्वयः । साक्षादनुमिति- 
अतिवन्धकमिति। तद्वत्तावुद्धि प्रति तदभावव्याप्यवत्ताज्ञानस्य प्रतिवन्धक- 
त्वात्‌ शब्दः नित्यः इेत्यनुमिति प्रति नित्यत्वाभावनिरूपितव्यतिरेक- 
व्याप्तिमद्धेलुमत्ताज्ञानस्य॒नित्यत्वव्यापकीभूताभावप्रतियोगिकृतकत्व- 
वान्‌ शब्द इति विरोधज्ञानस्य तदभावव्याप्यवत्ताज्ञानरूपतया प्रति- 


बन्धकत्वमिति भावः । 


विरोधिपरामर्शद्वयकाल एव सत्प्रतिपक्षत्वमिति प्राञ्चः । परा- 
मर्शाभावकालेऽपि प्रकृतहेतोर्यत्साध्यं तदभावव्याप्यहेत्वन्तरं पक्षेऽस्ति 

चेत्‌ सत्प्रतिपक्षत्वं भवत्येवेति नबीनाः । तदाह - यत्सम्बन्धि-यत्साध्यमि- 
त्यादि । यत्सम्बन्धीत्यस्य यद्धेतुसम्बन्धीत्यर्थः । तथा च यद्धेतुसम्व- 
न्धि यत्साध्यं तदभावव्याप्यहेत्वन्तरस्य ज्ञानं तत्पक्षेऽस्ति स॒ सत्प्रति- 
पक्षः । यथा शब्दोऽनित्यः कृतकत्वात्‌ इत्यत्र कृतकत्वसम्वन्धि अनित्य- 
त्वरूपं साध्यम्‌ , तादृशानित्यत्वाभावव्याप्यश्रावणत्वरूपं हेत्वन्तर्‌ 
तज्ज्ञानं शब्दरूपे पक्षेऽस्तीति सः कृतकत्वहेतुः सत्प्रतिपक्षः । यादृश- 
हेतुसाध्यत्वेनाभिमतधर्माभावव्याप्यहेत्वन्तरवत्ताज्ञानविषयः पक्षो भव- 
ति तादृशहेतुः सत्प्रतिपक्ष इति यावत्‌ । हेत्वन्तरविशेष्यकप्रकृतसाध्या- 
भावव्याप्यत्वप्रका रकज्ञानकालीनप्रकृतसाध्यव्याप्यत्वप्रकारकज्ञानविशे- 
ष्यभूतो हेतुः सत्प्रतिपक्ष इति फलितोऽर्थः । यत्सम्वन्धिसाध्येत्यादि । 
यादृशहेतुसम्बन्धि यत्‌ साध्यं तदभावव्याप्यहेत्वन्तरसत्त्वं पक्षे तादृशो 
हेतुः सत्प्रतिपक्षः । कृतकत्वसम्बन्धि अनित्यत्वं तदभावः नित्यत्वमं 
तद्व्याप्यं हेत्वन्तरम्‌ श्रावणत्वम्‌ तत्‌ पक्षे शब्देऽस्तीति कृतकत्वं 
सत्प्रतिपक्षम्‌ । 


आश्रयासिद्धिश्च पक्षे पश्षतावच्छेदकविरह इति । गगनारविन्दं 
सुरभीत्यत्न गगनीयत्वविशिष्टमरविन्दं पक्ष: । तत्र पक्षे अरविन्दे 
गगनीयत्वं पक्षतावच्छेदकं नास्तीति अरविन्दनिष्ठः गगनीयत्वाभावो 
वा गगनीयत्वाभावविशिष्टमरविन्दं वा आश्रयासिद्धिरित्यर्थः 1 सवि- 
शेषणे हीति न्यायेनेति । 'सविशेषणे हि विधिनिषेधौ सति विशेष्ये 
बाधे विशेषणमुपसंक्रामतः' इति न्यायः । विशेषणविशिष्टे विधिर्वा 
निषेधो क्रियमाणः विशेष्ये विधेनिषेधस्य वा बाधे सति विशेषणे 
विधिर्वा निषेधो वा संक्रामतीति न्यायस्यार्थः । यथा शिखी ध्वस्त 
इत्यत्र शिखाविशिष्टपुरुषे विधीयमानः ध्वंसः पुरुषे बाधात्‌ विशे- 
षणभूतां शिखामास्कन्दतीति शिखी ध्वस्त इति वाक्यात्‌ शिखायां 
ध्वस्तत्वं पर्यवस्यति, तथा गगनारविन्दं नास्तीत्युक्ते अभावरूपो 

निषेधः अरविन्दे बाधितत्वात्‌ गगनी यत्वरूपविशेषणमास्कन्दती ति 


'गगनीयत्वाभावे पर्यवस्यतीति भावः । 

ननु सोपाधिके हेतौ उपाधेरेव दोषत्वमस्तु, कि व्याप्यत्वा- 
सिद्धेः दोषत्वेनेत्यत्ाह - उपाधेदोषत्वमसम्भवीति । व्यक्तीभविष्यनीति । 
'उपाधिस्तु व्यभिचारज्ञानद्वारा व्याप्तिज्ञानप्रतिबन्धकः' इति ग्रन्थे- 
नेति शेषः । 

ननु साध्याप्रसिद्विसाधनाप्रसिद्ध्योरपि हेत्वाभासत्वात्‌ तयो- 
रकथनेन न्युनतेत्याशङक्य तयोर्व्याप्यत्वासिद्धावन्तर्भावमाह - अत्रे 
द्मवघेयमिति । काश्चनमयत्वाभाववान्‌ वह्लिः इत्याकारकसाध्याप्रसि- 
द्विज्ञानदशायां काः्चनमयत्वविशिष्टवह्लिज्ञानासम्भवात्‌ 'काच्चनमय- 
त्वविशिष्टवह्मिव्याप्यधूमवान्‌' इति परामर्श काःच्चनमयत्वविशिष्ट- 
वह्निभानं प्रति साध्याप्रसिद्धिज्ञानं प्रतिवन्धकम्‌ । एवं काः्चनमयत्वा- 
भाववान्‌ धूम इत्याकारकसाधनाप्रसिद्धिज्ञानदशायां 'वल्विव्याप्य- 
काञ्चनमयधूमवान्‌ पर्वत’ इति परामर्शो न सम्भवति । धूमविशेष्यक- 
काःचनमयत्वप्रकारकज्ञानं प्रति धूमविशेष्यककाःश्चनमयत्वाभावप्रका- 
रकज्ञानस्य घ्रतिवन्धकत्वात्‌ । तथा च अनुमितिजनकपरामशप्रति- 
वन्धकज्ञानविषयतया साध्याप्रसिद्धिसाधनाप्रसिद्ध्यो हेत्वाभासत्वम्‌ । 
कथं व्याप्यत्वासिद्धावनयोरन्तर्भाव इति चेत्‌-श्रूयताम्‌ । हेतुतावच्छे- 
दकविशिष्टहेतुव्यापकसाध्यतावच्छेदकविशिष्टसाध्यसा माना धिक रण्य 
हि व्याप्तिः । साधनाप्रसिद्धिस्थले हेतुतावच्छेदकविशिष्टहेत्वभावात्‌ 
तादृशहेतुघटितव्याप्त्यभावरूपा व्याप्यत्वासिद्धिः, साध्याप्रसिद्धिस्थले 
साध्यतावच्छेइकविशिष्टसाध्याभावात्‌ तादृशसाध्यघटितव्याप्त्यभा- 
वात्‌ व्याप्यत्वासिद्धिः इत्येवं तयोर्व्याप्यत्वासिद्धावन्तर्भाव इति । 

ress 


een 


स्त्येच' इति वाक्यमसंगतम्‌ 1. गयनारविन्इमित्यस्य हि गगनीयस्वविसि्टमरविन्ड- 
मित्यर्थः । शत्रारचिन्दस्य सत्वात्‌ तत्र नास्तिस्ववाधात्‌ - इति शङ्का निराकृता 
अरविन्दे गगनीयत्वाभाव इत्येव 'स च. नारूयेव! इति वाक्यस्यार्थः पयंदसितः, 


तत्र चरनुपपत्यभावादिति । 

तर्कसङ्ग्रहः 
उपाधिनिरूपणम्‌ 
साध्यव्यापकत्वे सति साधनाव्यापकत्वं उपाधित्वम्‌ । साध्य- 
समाना धिकरणात्यन्ताभावाप्रतियोगित्वं साध्यव्यापकत्वम्‌ । साधन- 
वन्निष्ठात्यन्ताभावप्रतियोगित्वं साधनाव्यापकत्वम्‌ । (यथा) पर्वतः 
धूमवान्‌ वह्नेः इत्यत्र आद्रेन्धनसंयोगः उपाधिः । यत्र धूमः तत्र 
आद्रेन्धनसंयोग इति साध्यव्यापकता । यत्र वह्विः तव आर्द्रेन्धन- 
संयोग इति नास्ति। अयोगोलके आ्रॅन्धनसंयोगाभावात्‌ । एवं साध्य- 
व्यापकत्वे सति साधनाव्यापकन्वात्‌ आर्द्रेन्धनसंयोग उपाधि: । सोपाधि- 
कत्वात्‌ वह्लिमत्त्वं व्याप्यत्वासिद्धम्‌ । 
दीपिका 
उपाधेर्लक्षणमाह - साध्येति । उपाधिश्चतुविधः - केवल - साध्य- 
व्यापकः, पक्षधर्मावच्छिन्नसाध्यव्यापकः, साधनावच्छिन्नसाध्यव्यापकः, 
उदासीनधर्मावच्छिन्नसाध्यव्यापकश्चेति । आद्यः आद्रेन्धनसंयोगः । 
द्वितीयो यथा - वायुः प्रत्यक्षः प्रत्यक्षस्पर्शाश्चयत्वात्‌ इत्यत्र बहिद्रे- 
व्यत्वावच्छिन्नप्रत्यक्षत्वव्यापकं उद्‌भूतरूपवत्त्वम्‌ । तृतीयो यथा - 
प्रागभावो विनाशी जन्वत्वात्‌ इत्यत्र जन्यत्वावच्छिन्नानित्यत्वव्यापकं 


भावत्वम्‌ । चतुर्थो यथा - प्रागभावो विनाशी प्रमेयत्वात्‌ इत्यत्र 
जन्यत्वावच्छिन्नानित्यत्वव्यापकं भावत्वम्‌ । 


प्रकाशिका 
साध्यन्यापकत्व इति । साध्यव्यापकत्वसाधनाव्यापकत्वे एक- 
रूपेण एकसम्बन्धेन च ग्राह्ये । तेन “वह्निमान्‌ धूमात्‌’ इत्यादौ तत्त- 
ढह्वौ वह्नित्वेन साध्यव्यापक्रत्वस्य तत्तद्वन्हित्वेन साधनाव्यापकत्वस्य 
च सत्त्वेऽपि नातिव्याप्तिः; न वा संयोगेन साध्यव्यापकस्य वह्भेः 
समवायेन साधनाव्यापकत्वेऽपि तत्रातिव्याप्तिः । मूलोक्तोपाधि- 

लक्षणेऽव्याप्ति वारयितुं लक्ष्पभेदेन लक्षगभेदं प्रदर्शयति - उाथिधतु- 
विध इति । यद्वर्मविशिष्टसाव्यव्यापकत्वं तद्वरमंविशिष्टसाधताव्या- 
पकत्वं लक्षणे निवेशनीयम्‌ । अन्यथा पर्वतत्वात्सकपक्षधर्मावच्छिन्न- 
साध्यव्यापकस्य कस्यचित्‌ धूमत्वावच्कळिनाव्यापक्रत्वातू अतिव्याप्तिः 
स्यादिति ध्येयम्‌ । उदासीनेति । पक्षधर्मसाधनधर्माभ्यां भिन्नेत्यर्थः । 
बढ्द्रिव्यत्वम्‌ - आत्मान्यद्रव्यत्वम्‌ । इदं केवलप्रत्यक्षत्वस्यैव साध्य- 
त्वानुसारेण । प्रागभावो विनाशी जन्यत्वादिति । अत्न जन्यत्वं पक्षधर्मो 
न भवतीति साधनावच्छिन्नसाध्यव्यापकत्वघटितलक्षणम्‌ । अनित्यत्व - 
व्यापकमिति । विनाशित्वव्यापकमित्यर्थः । जन्यत्वस्योदासीनत्वं 


सम्पादयितुं प्रमेयत्वादिति । 
बालप्रिया 


ननु साध्यव्यापकत्वे सति साधनाव्यापकत्वरूपं मूलोक्तमुपाधि- 
लक्षणम्‌ “पर्वतो वह्विमान्‌ धूमात्‌' इत्यादिसद्धेतौ तत्तद्वह्लौ (महान- 
सीयादिवह्वौ) अतिव्याप्तम्‌ । महानसीयवह्नेरपि वह्नित्वेन रूपेण 
वह्विसामान्यरूपसाध्यव्यापकत्वात्‌ महानसीयवह्हित्वेन रूपेण साधना- 
व्यापकत्वाच्च । साधनवति धूमवति पर्वते महानसोयत्रह्मित्वेन ख्येण 
महानसीववह्वेरभावात्‌ । एवं तत्रैव आलोकस्योपाधित्वापतिः । 
वह्मिमति सर्वत्र संयोगसम्बन्धेन आलोकस्य विद्यमानतया संयोग- 
सम्बन्धेन साध्यव्यापकत्वात्‌ । एवं साधनधूमवति पर्वते समत्राय- 
सम्बन्धेन आलोकस्याविद्यमानतया समवायसम्बन्धेन साधनाव्याप- 
कत्वाच्चेत्याश ङ्कयाह - साध्यव्यापकत्वसाघनाव्यापकत्वे इति । तया च 
येन सम्बन्धेन येन रूपेणचोपाधेः साध्यव्यापकत्वम्‌, तेनैव सम्बन्धेन 
तेनेव रूपेण च तस्य साधनाव्यापकत्वं विवक्षितम्‌ । अतो वह्नित्वेन 
वह्मिव्यापकस्य महानसीयादिवह्वेः महानसीयवह्मित्वेन धूमाव्याप- 
कत्वेऽपि वह्मित्वेन धूमाव्यापकत्वं नास्तीति नातिव्याप्तिः । एवं 
संयोगेन वह्मिव्यापकस्य आलोकस्य समवायेन धूमाव्यापकत्वेऽपि 

तेनैव संयोगसम्वन्धेन धूमाव्यापकत्वं नास्तीति नातिव्याप्तिरिति 
भावः । वह्नित्वेन साध्यव्यापकत्वस्येति । साध्यवन्निष्ठात्यन्ताभावप्रति- 
योगितानवच्छेदकवह्लित्ववत्त्वस्येत्यर्थः । तत्तदवह्नित्वेन साधनाव्यापकत्व- 
स्येति । साधनवन्निष्ठात्यन्ताभावप्रतियोगितावच्छेदकतत्तद्वह्लित्ववः 
त्त्वस्येत्यर्थ: । एवं संयोगेन साध्यव्यापकत्वं साध्यवन्तिष्ठात्यन्ताभाव- 
निरूपितसंयोगसम्बन्धावच्छिन्नप्रतियोगितानवच्छेदकधर्मेवत्त्वम्‌ । सम- 
वायेन साधनाव्यापकत्वं साधनवन्निष्ठात्यन्ताभावनिरूपितसमवाय- 
सम्बन्धावच्छिन्नप्रतियोगितावच्छेदकधर्मवत्त्वमिति बोध्यम्‌ । अव्याप्ति 
वारयितुमिति । “वायु: प्रत्यक्षः प्रत्यक्षस्पर्शाश्रयत्वात्‌' इत्यत्र उद्भूत- 
रूपवत्त्वमुपाधिः । तत्र मूलोक्तं साध्यव्यापकत्वघटितं लक्षणं नास्ति । 
प्रत्यक्षत्वरूपसाध्यवति आत्मनि उद्भूतरूपाभावादित्यव्याप्तिः प्रस- 
ज्यते । तां वारयितुं लक्ष्यभेदेन लक्षणभेदो वक्तव्य इति उपाधिः चतुविध 
इत्यादिदीपिकाया आशय इति भावः। तथा च केवलसाध्यव्याप- 
कस्योपाधेः केवलसाध्यव्यापकत्वे सति साधनाव्यापकत्वं लक्षणम्‌ । 
पक्षधर्मावच्छिन्नसाध्यव्यापकस्योपाधेः पक्षधर्मावच्छिन्नसाध्यव्यापकत्वे 
सति तदवच्छिन्नसाधनाव्यापकत्वं लक्षणम्‌ । साधनावच्छिन्नसाध्य- 
व्यापकस्योपाधेः साधनावच्छिन्नसाध्यव्यापकत्वे सति साधनाव्यापकस्वं 
लक्षणम्‌ । उदासीनधर्मावच्छिन्नसाध्यव्यापकस्योपाधेः उदासीनधर्माव- 
च्छिन्नसाध्यव्यापकत्वे सति तदवच्छिन्नसाधनाव्यापकत्वं लक्षणमिति 
रीत्या लक्षणभेदो विवक्षित इति भावः। तदाह-यद्वमविशिष्टसाध्येत्यादि । 
वेशिष्टयं सामानाधिकरण्यसम्बन्धेन । धर्मेक्यविवक्षायाः प्रयोजनमाह - 
अन्यथेति । “पर्वतो वल्विमान्‌ धूमात्‌' इत्यत्र पर्वतीयवह्नेः पर्वतत्वा- 
त्मको यः पक्षधर्मः तद्विशिष्टवह्विव्यापकत्वमस्ति साधनाव्यापकत्वं 
चास्ति। धूमवति महानसे पर्वतीयव ह्वेरभावात्‌ इति पर्वेतीयवह्लिरुपाधिः 
स्यात्‌ । धर्मेक्यविवक्षणे तु पर्वेतत्वविशिष्टवह्मिव्यापकस्य पवेतीय- 
बह्वः पर्वतत्वविशिष्टधूमाव्यापकत्वं नास्ति । परंतत्वविशिष्टधूमवति 


पर्वते पर्वतीयवह्नेः सत्त्वात्‌ । अतो नातिव्याप्तिरिति भावः । 
27 

दीपिकायां आद्यः आर्द्रेन्यनसंयोग इति । 'पर्वतो धूमवान्‌ बल्ल? 
इत्यत्र आद्रेन्धनसंयोग उपाधि: । स च धूमरूपसाध्यव्यापकः वह्हिरूप- 
साधनाव्यापकश्चेति केवलसाध्यव्यापकोऽयमुपाधिरित्यर्थः । द्वितीयो 
यथेति । पक्षधर्मावच्छिन्नसाध्यव्यापक उपाधिरित्यर्थः । “वायु: प्रत्यक्ष- 
विषयः प्रत्यक्षविषयस्पर्शाश्नयत्वात्‌ इत्यत्र उद्भूतरूपवत्त्वमुपाधिः । स 
च केवलसाध्यव्यापको न भवति प्रत्यक्षविषयत्वरूपसाध्यवत्यात्मनि 
उद्भूतरूपवत्त्वाभावात्‌ । अतः पक्षधर्मावच्छिन्नसाध्यव्यापकोऽयमुपा- 
धिः । पक्षस्य धर्मः पक्षधर्मः तदवच्छिन्नः तद्विशिष्टः तत्समानाधि- 
करणः यः साध्यः तद्व्यापकः । प्रकृते पक्षः वायुः तद्वृत्तिधर्मः बहि- 
द्रव्यत्वं तद्विशिष्टं यत्प्रत्यक्षविषयत्वं तत्‌ आत्मनि नास्ति, आत्मनो 
बहिद्र॑व्यत्वरूपविशेषणाभावात्‌ । अतो बहिद्व्यत्वविशिष्टप्रत्यक्षवि- 
षयत्वं यत्र यत्रास्ति पृथिव्यादौ तत्र सर्वत्र उद्भूतरूपवत्त्वसत्त्वात्‌ 
उद्भूतरूपवत्त्वं पक्षधर्मावच्छिन्नसाध्यव्यापक्रम्‌ । तथा वहिद्रेव्यत्व- 
विशिष्टप्रत्यक्षस्पर्शश्रयत्वरूपं पक्षधर्मावच्छिन्नं साधनं यत्रास्ति 
वायौ तत्र उद्भूतरूपं नास्तीति पक्षधर्मावच्छिन्नसाधनाव्यापकं 
चोद्भूतरूपवत्त्वं भवतीति लक्षणसमन्वयः । तृतीयो यथेति । साधना- 
वच्छिन्नसाध्यव्यापक उपाधिरित्यर्थः । साधनावच्छिन्नत्वं च सामा- 
नाधिकरण्यसम्बन्धेन साधनविशिष्टत्वम्‌ । प्रागभावो विनाशी जन्य- 
त्वात्‌? इत्यव भावत्वमुपाधिरिष्यते । स केवलसाध्यव्यापको न भवति, 
विनाशित्व रूपसाध्यवति घ्रागभावे भावत्वाभावात्‌ । अत: साधनाव- 
च्छिन्नसाध्यव्यापकोऽयमृपाधिः । जन्यत्वरूपसाधनविशिष्टं विसाशित्वं 
यत्र यत्रास्ति घटादौ तत्र भावत्वसद्भावादिति भाव :। चतुर्थो यथेति। 
उदासीनधर्मावच्छिन्नसाध्यव्यापक इत्यर्थः । "प्रागभावो विनाशी प्रमे- 
यत्वात्‌' इत्यत्र भावत्वमुपाधिः । पक्षधर्मात्‌ साधनाच्चान्यो धर्म उदा- 
सीनधर्मः । जन्यत्वं हि पक्षे प्रागभावे नास्तीति न पक्षधर्मः । एवं साध- 
नात्‌ प्रमेयत्वाच्चान्यत्‌ इति उदासीनधर्मः । तदवच्छिन्नं जन्यत्ववि- 
शिष्टं विनाशित्वं यत्रास्ति घटादौ तत्र भावत्वसत्त्वात्‌ जन्यत्वविशि- 

ष्टप्रमेयत्ववति प्रागभावे भावत्वस्याभावाच्च भावत्वं उदासीनधर्मा- 
वच्छित्नसाध्यव्य़ापक: उदासीनधर्मावच्छिन्नसाधनाव्यापकच्चोपाधिरि- 
ति भावः । प्रकाशिकायाम्‌ पक्षधमसाधनधर्माभ्यामिति । पक्षवृत्तिर्धमः 
पक्षधर्मः साधनरूपो धर्मः साधनधर्मः । वहिद्रव्यत्वम्‌ इत्यस्य 
विवरणं आत्मान्यद्रव्यत्वमिति । वायुः प्रत्यक्ष इत्यत्र प्रत्यक्षपदस्य 
वहिरिन्द्रियजन्यप्रत्यक्षविषय इति यद्यर्थः तदोद्भूतरूपवत्त्वं ' केवल- 
साध्यव्यापक एवोपाधिः । यदा तु प्रत्यक्षविषयत्वमात्रं साध्यं 
भ्तदैव पक्षधर्मावच्छिन्नसाध्यव्यापक इत्याशयेनाह - इद्‌ केवलप्रस्य- 
क्षत्वस्यैबेति । बहिरिन्द्रियजन्यत्वाघटितप्रत्यक्षविषयत्वमात्र स्येत्यर्थः । 
उदासीनत्बं सम्पादयितुमिति । यदि जन्यत्वमेव हेतुः स्यात्‌ तदा साध- 
नावच्छिन्नसाध्यव्यापकत्वमेवोपाधेरभेवेत्‌ नोदासीनधर्मावच्छिन्नसाध्य- 
व्यापकत्वम्‌ । साधनादन्यस्येवो दासीनशब्दार्थत्वात्‌ । अतः प्रमेयत्वस्य 
हेतुत्वानुसरणम्‌ । अधुना तु जन्यत्वं साधनात्‌ प्रमेयत्वादन्यदिति 
जन्यत्वविशिष्टविनाशित्वं उदासीनधर्मावच्छिन्नसाध्यमिति भावः । 
~) 
तर्कसडूग्रहः 
बाधितनिरूपणम्‌ 

यस्य साध्याभावः प्रमाणान्तरेण निश्चितः स: बाधित: । यथा 
बह्मिः अनुष्णः पदार्थत्वात्‌ । अत्र अनुष्णत्वं साध्यम्‌, तदभाव उष्णत्वं 
त्वाचप्रत्यक्षेण गृह्यत इति बोध्यम्‌ । व्याख्यातमनुमानम्‌ । 


इति तकेसङ्ग्रहे अनुमानपरिच्छेदः 


1. केवलसाध्यव्यापक इति । बहिरिन्द्रियजन्यप्रत्यक्षविषयत्ब यत्र यत्र घटादौ तत्र 
उद्भूतरूपवत्वसत्वादिति भावः । 

2. तदेव पक्षधर्मेति । यत्र यत्र प्रत्यक्षविषयत्वम्‌ आत्मन्यपि, तत्रोदृभूतरूपाभावात्‌ 
उदूभूतरूपस्य केवलसाध्यन्यापकत्व न सम्भवति । अतः ब हिद्रेच्यत्वरूपपक्षधमे= 
विशिषटप्रत्यक्षविषयत्वरूपसाध्यव्यापकत्वसुपाघेः उद्भूतरूपस्योपपादनी यमिति 
भावः । 

दीपिका 


बाधितस्य लक्षणमाह - यस्येति । 
दोषाणामजुमितिप्रतिबन्धकत्वप्रकारशोधनम्‌ 


अत्न बाधस्य ग्राह्याभावनिश्चयत्वेन, सत्प्रतिपक्षस्य विरोधि- 
ज्ञानसामग्रीत्वेन साक्षादनुमितिप्रतिबन्धकत्वम्‌ । इतरेषां तु परामर्श- 
प्रतिबन्धकत्वम्‌ । तत्रापि ाधारणस्याव्यभिचाराभावरूपतया, विरु- 
द्वस्य सामानाधिकरण्याभावतया व्याप्यत्वासिद्धस्य विशिष्टव्याप्त्य- 
भावतया, असाधारणानुपसंहारिणोः व्याप्तिसंशयाधायकत्वेन व्याप्तिः 
ज्ञानप्रतिबन्धकत्वम्‌ । आश्चयासिद्धिस्वरूपासिद्ध्योः पक्षधर्मताज्ञान- 
प्रतिबन्धकत्वम्‌ । उपाधिस्तु व्यभिचारजानद्वारा व्याप्तिज्ञानप्रति- 
बन्धकः । सिद्धसाधनं तु पक्षताविवटकतया आश्रयासिद्धावन्तर्भवतीति 
प्रावः । निग्रहुस्थानान्तरमिति नवीनाः । 
इति दीपिकायामनुमानपरिच्छेदः 
प्रकाशिका 
चाधस्य - साध्याभाववत्तानिश्चयस्य । 
्राह्माभावनिश्चयत्वेनेति । अनुमितिप्रतिबन्धकत्वमित्यनेनान्वयि । 
विरोधिज्ञानसामग्रीत्वेनेति । इदं प्राचीनमते । वस्तुतस्तु विरोधिपरा- 
मर्शस्य साध्याभावव्याप्यवत्तानिश्चयत्वेनैव प्रतिबन्धकत्वं लाघवादिति 
ध्येयम्‌ । इतरेषाम्‌ - व्यभिचारादिग्रहाणाम्‌ । तत्रापि ~ व्यभिचारादि- 
ग्रहेष्वपि । साधारणस्वेति । भावप्रधाननिदेशतया साधारण्यस्येत्यर्थः । 
अव्यभिचाराभावरूपतया । तद्‌ग्रहस्येति शेषः । व्याप्तिज्ञानप्रतिबन्धकत्व- 
'मित्यनेनान्वयः । एवमग्रेऽपि । हेतौ साध्याभाववद्‌वृत्तित्वस्येव साध्य- 
तावच्छेदके हेतुसमानाधिकरणात्यन्ताभावप्रतियोगितावच्छेदकत्व- 
स्यापि व्यभिचारतया तद्ग्रहस्य हेतुसमानाधिकरणात्यन्ताभावप्रति- 
योगितावच्छेदकत्वाभावरूपो योऽव्यभिचारः तद्ग्रहप्रतिबन्धकतेति 
भावः हेतौ साध्याभाववद्व त्तित्वप्रका रकग्रहस्य व्याप्तिग्रहप्रतिबन्धकत्वं 
तु मणिमन्त्रादिन्यायेन । विशिष्टव्याप्त्यमावतया - हेतुव्यापकतावच्छेदक- 

साध्यतावच्छेदकाव च्छिन्नसामानाधिकरण्याभावरूपतया । व्याप्तिसंशया- 
धायकत्वेनेति । हेतावसाधारण्यादिज्ञानदशायां हेतुसाध्ययोः सामा- 
नाधिकरण्यनिश्चयासंभवेन पक्षान्तर्भावेन च साध्यसंशयसत्त्वेन व्या- 
प्तिसंशयसम्भवात्‌ न व्याप्तिनिर्णय इति प्राचीनमतमभिप्रेत्येदम्‌ । 
पक्षधमताज्ञानप्रतिबन्धकत्वमिति । पक्षे पक्षतावच्छेदकविरहस्य हेतु- 
विरहस्य च निश्चयदशायां हेतौ पक्षतावच्छेदकविशिष्टपक्षवृत्तिःवग्रहा- 
संभवादिति भावः । ननु पञ्चत्वोक्तिरसङ्गता, हेतौ उपाधिग्रहदशाया- 
मपि व्याप्तिनिश्चयासंभवेन उपाधिज्ञानस्य व्याप्तिनिश्रयभतिवन्ध- 
कताया अवशयं वक्तव्यतया उपाधेरपि हेत्वाभासलक्षणाक्रान्तत्वादत 
आह - उपाधिस्त्विति । व्यभिचारज्ञानद्वारेति । तथा च हेत्वाभामनक्षणे 
साक्षादनुमितितत्करणान्यतरप्रतिवन्धकत्वस्येव निवेशनीयतया परमुख- 
निरीक्षकस्योपाधेने हेत्वाभासत्वमिति भावः । ननु तथापि सिद्धिसत्त्वे- 
ऽनुमित्यनु दयात्‌ तद्विषयस्य साध्यवत्पक्षस्यापि हेत्वाभासत्वमावश्यक- 
मित्याशङ्कां जरन्नेयायिकानां मतमवलम्ब्येष्टापत््या परिहरति - 
सिद्धसाधन त्विति । पक्षताविघटकतयेति । तन्मते पक्षतायाः साध्यसंशय- 
रूपतया तद्विघटकत्वं साध्यनिश्चयस्याक्षतमिति भावः । अन्तर्भवतीति । 
तथा च न विभागव्याघात इति भावः । दाशितमतमतिशिथिलमित्या- 
लोच्याह - निग्रहेति । न च सिद्धान्तेऽनुमिति प्रति सिद्धेः प्रतिबन्धक- 
तया तद्विषयस्य कथं हेत्वाभासता नेति वाच्यम्‌ । सिषाधयिपायाः 
सिद्धिनिष्ठप्रतिवन्धकतायां उत्तेजकतया केवलं, सिपाधयिषासहित- 
सिद्धौ प्रतिबन्धकत्वाभावेन तद्विषये उक्तहेत्वाभासलक्षणासंस्पर्शात्‌ । 
अधिकं अस्मदीयाभिनवदीथितिव्याख्यायां तर्ककर्कशविचारचातुरीधुरी- 
णेरनुसन्धेयम्‌ ॥ 
इति प्रकाशिकायामनुमानपरिच्छेदः 
बालप्रिया 

ग्राह्मामावनिश्चयत्वेनेति । अनुमित्या ग्राह्य यत्‌ साध्यं तदभाव- 

प्रका रकनि श्चयत्वेनेत्यर्थः । तहत्ताबुद्धि प्रति तदभाववत्तानिश्चयवि- 

धयेति यात्रत्‌ ।  सत्मतिपक्षस्य - साध्याभावव्याप्यप्रतिहेतुमान्‌ 
पक्ष इति ज्ञानस्य । बिरोधिज्ञानसामग्रीत्वेन - साध्यवत्ताज्ञानविरोधि 
यत्‌ साध्याभाववत्ताज्ञानं तज्जनकत्वेन । तथा च सत्प्रतिपक्षज्ञानं 
साध्याभाववत्ताज्ञानं जनयति तत्‌ साध्यानुमिति प्रतिबध्नाति इत्येव- 
मनुमिनिप्रतिबन्धकज्ञानोत्पादकतया सत्प्रतिपक्षस्यानुमितिप्रतिवन्ध- 
कत्वमिति प्राचीनाः । नवीनास्तु साध्याभावव्याप्यप्रतिहेतुमान्‌ 
पक्ष इत्याकारकं सत्प्रतिपक्षज्ञानं 'तद्वत्ताज्ञानं प्रति तदभावव्याप्य- 
वत्ताज्ञानं प्रतिबन्धकम्‌' इति रीत्या अनुमिति प्रतिबध्नाति, न तु अनु- 
मितिप्रतिबन्धकज्ञानोत्पादकतया प्रतिबध्नाति, साक्षादेव प्रतिबन्ध- 


कत्वसम्भवेन गौरवादित्याहुः । 


इतरेषामित्यादि । साध्यव्याप्यहेतुमान्‌ पक्ष इत्याकारके परामर्श 
व्याप्तिग्रहांशे साधारण्य-विरोध-व्याप्यत्वासिद्धि-असाधारण्य-अनुपसं- 
हारित्वज्ञानानां प्रतिबन्धकत्वम्‌ । 'हेतुमान्‌ पक्ष' इति पक्षधर्म ताज्ञानांशे 
आश्रयासिद्विस्वरूपासि द्विज्ञानयोः प्रतिबन्धकत्वम्‌ । तथा हि - साध्या- 
भाववदवृत्तित्वं हेतोर्व्याप्तिरिति पक्षे हेतोः साध्याभाववद्‌वृत्तित्वं 
व्यभिचारः । तथा च परवतो धूमवान्‌ वह्नेः इत्यत्र 'धूमाभाववद्‌- 
वृत्तिर्वेह्लिः' इत्याकारकं साधारण्यरूपव्यभिचारज्ञानम्‌ 'धूमाभाववद- 
वृत्तिवह्लिमान्‌ पर्वतः? इत्याकारकपरामर्शं धूमाभाववदवृत्ति्वेह्विरिति 
व्याप्तिभानांशे तद्वत्ताबुद्धि प्रति तदभाववत्तानिश्रयविधया प्रतिबन्ध- 
कम्‌ । {हेत्वधिकरणवृत्त्यत्यन्ताभावप्रतियोगितानवच्छेदकसाध्यताव- 
च्छेदकावच्छिन्नसाध्यसामानाधिकरण्यं व्याप्तिरिति पक्षे साध्यता- 
वच्छेदके हेत्वधिक रणवृत्त्यत्यन्ताभावप्रतियोगितावच्छेदकत्वस्यैव व्य- 
भिचारतया 'वह्वथधिकरणवृत्त्यत्यन्ताभावप्रतियोगितावच्छेदकं धूम- 
त्वम्‌’ इत्याकारकं व्यभिचारज्ञानम्‌'वह्लघधिकरणवृत्त्यत्यन्ताभावप्रति- 
योगितानवच्छेदकधूमत्वावच्छिन्रधूमसमानाधिकरणवह्लि मान्‌ पर्वत: 
इत्याकारकपरामर्श 'प्रतियोगितानवच्छेदकं धूमत्वम्‌' इत्यंशभानं 

प्रति प्रतिबन्धकम्‌ । एताद्‌ शसिद्धान्तव्याप्तिविषयकपरामर्श प्रति 
“साध्याभाववद्वृत्तिः हेतुः इत्याकारकव्यभिचारज्ञानस्य ग्राह्या- 
भावानवगाहितया नास्ति प्रतिबन्धकत्वम्‌ । तादुशव्यभिचारज्ञान- 
कालेऽपि यदि सिद्धान्तव्याप्तिज्ञानानुत्पत्तिरनभवसिद्धा तहि तस्य 
मणिमन्त्रादिन्यायेनैव प्रतिबन्धकता वक्तव्या ।'शब्दो नित्यः कृतकत्वात्‌ 
इत्यत्र 'नित्यत्वासमानाधिकरणं कृतकत्वम्‌’ इत्याकारकस्य साध्या- 
सामानाधिकरण्यात्मकविरोधज्ञानस्य 'नित्यत्वसमानाधिकरणं कृत- 
कत्वम्‌? इत्याकारकव्याप्तिघटकसाध्यसामानाधिकरण्यावगाहिबुदधि 
प्रति प्रतिबन्धकत्वम्‌ । 'साध्यव्याप्यत्वाभाववान्‌ हेतु: इत्याकारक- 
व्याप्यत्वासिद्धिज्ञानस्य 'साध्यव्याप्यहेतुमान्‌ पक्ष? इति परामर्शे हेतौ 
साध्यव्याप्यत्वज्ञानांशे प्रतिबन्धकत्वम्‌। 'अयं हेत्रसाधारणः इति वा 
अनुपसंहारी इति वा'ज्ञानदशायां पक्षातिरिक्ते साध्यहेत्वोः सामानाधि- 
करण्यग्रहासंभवेन व्याप्तिग्रहो न संभवति । पक्षे च साध्यसंशयात्‌ हेतौ 
साध्यसामानाधिकरण्यसंशय एव स्यात्‌ न तु निश्चय इति रीत्या व्या- 
प्तिनिश्चयप्रतिबन्धकत्वमसाधारण्यानुपसंहारित्वज्ञानयोः।'गगनारविन्दं 
सुरभि अरविन्दत्वात्‌'इत्यत्र'अरविन्दं गगनीयत्वाभाववत्‌' इत्याकारका- 
श्रयासिद्धिज्ञानस्य 'सुरभित्वव्याप्यारविन्दत्ववत्‌ गगनीयारविन्दम्‌' 
इत्याकारकपरामश पक्षतावच्छेदकगगनीयत्वप्रकारकारविन्दविशेष्यक- 
ज्ञानांशे घ्रतिबन्धकत्वम्‌। एवं “हृदो वह्निमान्‌ धूमात्‌' इत्यत्र 'धूमाभाव- 
वान्‌ ह्रदः इत्याकारकस्य स्वरूपासिद्धिज्ञानस्य 'वह््मिव्याप्यधूमवान्‌ 
'हद:' इति परामर्शं 'धूमवान्‌ हद: इति पक्षधर्मताभानांशे प्रतिबन्ध- 
कत्वमिति । तदेतत्सरवमभिसन्धायाह - प्रकाशिकायां हेतो साध्याभाव- 
वढ्वृत्तित्वस्येत्यादिना । 


ननु पञ्चैव हेत्वाभासा इति कथनमयुक्तम्‌ । हेतौ उपाधि- 
ज्ञानदशायां व्यभिचारनिश्चयेन व्याप्तिनिश्चयाभावःत्‌ अनुमितिकरण- 
व्याप्तिनिश्चयप्रतिबन्धर्कज्ञानविषयतया उपाधेरपि हेत्वाभासलक्षणा- 

क्रान्तत्वेन हेत्वाभासत्वात्‌ षट्‌ हेत्वाभासा इति वक्तव्यत्वादित्याशङ्कते 
- ननु पञ्चत्वोक्तिरयुक्तेति । अनुमितौ वा तत्करणपरामशें वा साक्षात्‌ 
यद्विषयकज्ञानस्य प्रतिबन्धकत्वं तस्येव हेत्वाभासत्वम्‌ । उपाधिज्ञानं 
तु व्यभिचारज्ञानोत्पादनद्वारेव परामर्श प्रतिवध्नाति न साक्षादिति न 
तस्य हेत्वाभासत्वम्‌ । अतो न पश्चत्वोक्तिविरोध: । तदाह - तथा च 
हेत्वाभासलक्षण इति । साक्षादित्यस्य प्रतिबन्धकत्वे$न्वय: । परमुखनिरी- 
क्षकस्थेति । परामर्शप्रतिबन्धकं व्यभिचारज्ञानं निरीक्षमाणस्येत्यर्थ: । 
अनेन उपाधिज्ञानस्य साक्षात्प्रतिबन्धकत्वाभाव: सूच्यते । नन्‌ यथा 
“हृदो वह्िमात्‌ धूमात्‌’ इत्यादौ वह्लथभाववद्‌ धदरूपबाधस्य “हृदो 
वह्मिमान' इत्यनु मितिप्रतिबन्धकं यत्‌ 'ह्वदो वह्वयभाववान्‌' इत्या- 
कारकज्ञानं तद्विषयतया हेत्वाभासत्वम्‌, तथा पर्वतो वह्विमान्‌ 
धूमात्‌’ इत्यादौ 'पर्वेतो वह्मिमान्‌' इत्याकारकसाध्यनिश्चयदशायां 
पर्वतो वह्निमान्नवेति साध्यसंशयानुदयात्‌ साध्यसंशयरूपपक्षताविरहेण 
'पर्वतो वह्हिमान्‌ इत्यनुमित्यनुदयात्‌ अनुमितिप्रतिबन्धकसिद्धिविष- 
यस्य वह्विमत्पर्वंतस्यापि हेत्वाभासत्वं स्यात्‌, हेत्वाभासलक्षणाक्रान्त- 
त्वादित्याशङ्कुते - ननु तथापीति । 


तन्मत इत्याति । तथा च प्राचीनमते पक्षतायाः साध्यसंशय- 
रूपतया अनुमितिजनकपक्षताप्रतिवन्धकज्ञानविषयतया हेत्वाभासलक्ष- 
णाक्रान्तत्वेन साध्यवत्पक्षस्य हेत्वाभासत्वमिप्टमव । न च पञ्चधा 
विभागव्याघात इति वाच्यम्‌ । आश्रयासिद्धेऽन्तर्भावात्‌ । कथमन्त- 
भाव इति चेत्‌ - इत्थम्‌ । आश्रयासिद्धिद्विविधा ्धामस्वरूपाप्रसिद्धिः 
पक्षत्वाप्रसिद्धिश्चेति । तत्व पक्षत्वाप्रसिद्धौ सिद्वसाधनस्यान्तर्भाव इति । 
तदुक्तं कुसुमाञ्गलो - “मध्यमापि आश्रयस्वरूपाप्रतीत्या तद्विशेषण- 
पक्षत्वाप्रतीत्या चेत्ति इयी । तत्र चरमा सिद्धसाधनमिति व्यपदिश्यते । 
व्याय्तिस्थितौ पक्षत्वस्याहत्य विघटनात्‌” इति । दशितमतमतिशिथि- 
लमिति । पक्षतायःः स्वरूपसत्या: पृथक्‌ कारणत्वात्‌ सिद्धेस्तत्प्रति- 

वन्ध्कत्वेऽपि सिद्धसाधनस्थले अनुमितिकरणपरामशविघटनं वा 
अनुमितिविघटनं वा नास्तीति न सिद्धसाधनस्य हेत्वाभासत्वम्‌। 
पक्षतारूपहेत्वभावादन्‌मिति : परं नोत्पद्चते । अतः मिद्धसाधनस्थले 
न हेत्वाभामो-द्भावनम्‌, अपि तु वादिनो निग्रहमा्रमिति भावः। 


ननु नवीनमतेऽपि साध्यनिश्चयदशायामनुमित्यनुदयेन मणिम. 
न्त्रादिन्यायेन सिद्धेरनुमितिप्रतिवन्धकत्वं वाच्यम्‌। तथा चानुमितिप्रति- 
बन्धकसिद्धिविषयस्य साध्यवत्पक्षस्य कुतो न हेत्वाभासत्वमिति शङ्कूते 
-नच सिद्वान्त इति । यत्सत्त्वे नियमेन यन्नोत्पद्यते, यदभावे च यदुत्पळू 
द्यते तस्यैव प्रतिबन्धकत्वम्‌ । सिद्धिसत्त्रेऽपि सा सिद्धिग्रेदि सिषाध- 
यिषासहिता भवति नदा अनुमित्यूत्पत्त्या ससिद्धेर्नानुमितिप्रतिबन्धक - 
त्वम्‌ । अतोऽन्‌मितिप्रतिबन्धकज्ञानविषयत्वरूपं हेत्वाभासलक्षणं साध्य- 
वत्पक्षे नास्तीति समाधत्ते-सिषाधयिषाया इत्यादिना । नन्वेवमपि सिषा- 
धयिषाविरहविशिष्टायाः सिंद्धेरनुंमितिप्रतिबन्धकतया तद्विषयस्य 
हेत्वाभासत्वं दुर्वारमित्यत आह - अधिकमिति । अयं भावः - प्रत्यक्षित- 
विषयेऽपि संनिकर्षे सति धारावाहिकप्रत्यक्षस्य,प्रतीतार्थकशब्दश्रव णेऽपि 
पुनर्बोधस्य च संमतत्वात्‌ तद्वदेव सिद्धिविषयस्य परामर्शेसत्वेऽनु- 
मित्युत्पत्तौ न किचिद्वाधकम्‌ । अतः सिद्धेर्नानुमितिं प्रति प्रतिबन्ध- 
कत्वम्‌ । एवं साध्यसंशयविरहेऽप्यनुमित्युत्पत््वा न साध्यसंशयरूप- 
पक्षता अनुमितिहेतुः । तथा च सिद्धेः अनुमितिं प्रति वा अनुमिति- 
कारणं प्रति वा प्रतिबन्धकत्वाभावात्‌ न सिद्धिविषयस्य साध्य- 
वत्पक्षस्य हेत्वाभासलक्षणाक्रान्ततेति । 

डत प्रहदीपिकाप्रकाशिक्राव्याख्यायाँ बालप्रियायां 
अनुमानपारच्छदः 

उपमानपरिच्छेद: 


ERE WON 
तर्कसङ्ग्रहः 

उपमितिकरणमुपमानम्‌ । संज्ञासंज्ञिसम्बन्धज्ञानमुपमितिः । 

तत्करणं सादृश्यज्ञानम्‌ 1 तथा हि - कश्चित्‌ गवयशब्दार्थमजानन्‌ 

„ कुतश्चित्‌ आरण्यकपुरुषात्‌ गोसदृशो गवय इति श्रुत्वा वनं गतः 

वाक्यार्थं स्मरन्‌ गोसदृशं पिण्डं पश्यति। तदनन्तरं अयं गवयपदवाच्यः 
इत्युपमितिरुत्पद्यते । व्याख्यातमुपमानम्‌ । 

इति तकेसङ्ग्रहे उपमानपरिञ्छेदः 


दीपिका 
उपमानं लक्षयति - उपमितिकरणमिति । 
इति दीपिकायां उपमानपरिच्छेदः 
प्रकाशिका 


उपमानं लक्षयतीति । अवसरसङ्गत्या उपमानं निरूपयतीत्यर्थः । 
. उपमितिस्वरूपं व्युत्पादयति - मूळे संज्ञेति । संज्ञा - गवयपदम्‌ । 
संज्ञी - गवयः, तयोः सम्बन्धः शक्तिः, तज्ज्ञानमित्य्थंः । लक्षणं तु 
उपमिनोमि इत्यनुव्यवसायगम्योपमितित्वमेव । वाक्यार्थं स्मरन्‌ 
गोसदृशं पिण्डं पश्यतीति । एतेन स्मरणं सादृश्यदर्शनजन्यम्‌ उद्बोध- 
कान्तरजन्यं वा । उभयमपि सादृश्यदर्शनसहकारि, न तु सादृश्यदर्शन- 
जन्यमेव स्मरणं सहकारीति सूचितम्‌ । 


प्राञ्चस्तु - “वाक्यार्थं स्मरन्‌? इत्यत्र वर्तमानसामीप्ये प्रत्ययः । 
वाक्यार्थं स्मरिष्यन्नित्यर्थः । एवं च वाक्यार्थस्मरणस्य सादृश्यदर्शन- 
जन्यतालाभेन व्यापारतालाभः-- इत्याहुः । 

तद्नन्तरमित्यादि । सादृश्यदर्शनानन्तरम्‌ 'गवयो गवयपदवाच्य' 
इत्याकारिका गवयत्वरूपलघुधर्मधमितावच्छेइककोपमितिरुत्पद्यत 
इत्यर्थः । इदमुपलक्षणम्‌ - वैधरम्यंद्शनेनाप्युपमितिरिति ध्येयम्‌ । 


वैशेषिकास्तु - पदवाच्यत्वव्याप्यसादुश्यादिपरामर्शात्‌ पद- 
वाच्यत्वस्यानुमितिरेव, अतो नोपमानं प्रमाणान्तरम्‌ - इत्याहुः। तच्चि- 
न्त्यम्‌-व्याप्तिज्ञानमन्तरेणापि पदवाच्यत्वप्रमितेरनुभवसिद्धत्वात्‌ इत्य- 
न्यत्र विस्तरः । 


इति प्रकाशिकायाम्‌ उपमानपरिच्छेदः 


घालप्रिया 

अवसरसङ्गत्येति । प्रतिबन्धक जिज्ञासानिवृत्तौ अवश्यवक्तव्यत्व- 
मवसरः । अनुमानस्य बहुवादिसंमतत्वेन निरसनीयाल्पवादिविप्रति- 
पत्तिकतया प्रथममनुमान एव व्युत्पित्सोजिज्ञासा जायते, न तूपमाने, 
तस्याल्पवादिसंमतत्वेन निरसनीयबहुवादिविप्रतिपत्तिकत्वात्‌ । तथा 
चानुमाने प्रथममुत्पन्नायाः 'प्रतिबन्धकोभूतशिष्यजिज्ञासायाः तन्नि- 
रूपणेन निवृत्तौ अवश्यवक्तव्यत्वरूपावसरसंगत्या अनुमानानन्तरं उप- 
माननिरूपणमिति भावः । संज्ञा - वाचकः शब्दः, गवयादिपदम्‌। 
संज्ञी - वाच्योऽर्थः गवयादिः। तयोः यः सम्बन्धः शक्त्याख्यः तद्विषयक- 
ज्ञानमुपमितिः । ‘गवयो गवयपदवाच्यः' इत्याद्याकारकं |शक्तिज्ञानमुप- 
मितिरिति यावत्‌ । सादृश्यज्ञानकरणक ज्ञानमुपमितिरिति ग्रन्थान्तरषु 
कथनात्‌ सादृश्यज्ञानकरणकत्वस्य उपमितिलञ्षणत्वसम्भवेऽपि तदपे- 
क्षया लाबवात्‌ उपमितित्वजातिमत््वं लक्षणमुचितमित्यभिप्रेत्याह - 
लक्षणं स्विति । झा 


1, प्रतिबन्धङीभूतेति। उपमावनिरूरण डति हष: । 

. ननु 'वाक्यार्थं स्मरन्‌ गोसदृशं पिण्डं पश्यति’ इति मूलात्‌ 
आदौ 'अतिदेशवाक्यार्थस्मरणं ततः °गोसदृशपिण्डदर्शनमिति क्रमो 
लभ्यते, तदयुक्तम्‌ । गोसदृशपिण्डदर्शनानन्तरमेव अतिदेशवाक्यार्थ- 
स्मरणात्‌ इत्याशङ्क्याह - एतेनेति । बतेमानसामीप्य 'इति । 'वर्तमान- 
सामीप्ये वर्तमानवद्वा' इत्यनुशासनेन भविष्यति लटि शतृप्रत्ययेन 
स्मरन्निति रूपम्‌ । स्मरन्‌ इत्यस्य स्मरिष्यन्‌ इत्यर्थः। एवं चादौ 
सादुश्यविशिष्टगवयपिण्डदर्शंनं तत अतिदेशवाक्यार्थस्मरणं तत उप- 
मितिरिति क्रमस्यैव मूलतो लाभात्‌ वाक्यार्थस्मरणव्यापारकसादृश्य- 
दर्शनस्य उपमितिकरणत्वं युज्यत इति भाव: । 


ननु 'गोसदृशो गवयपदवाच्यः' इत्याकारिकेवोपमितिरस्तु । न 
चेष्टापत्तिः, गवयत्वस्य गवयपदशक्यतावच्छेदकत्वासिदुध्यापत्ते रित्य 
त्राह - गवयो गवयपदवाच्य इत्याकारिकेति । उपमितेः 'गोसदृशो गव- 
यपदवाच्यः? इत्याकारकत्वे गोसादृश्यं धर्मितावच्छेदकं वाच्यम्‌ । 
गोसादृश्यं गवयत्वापेक्षया गुरु इति ज्ञानदशायां गोसादृश्यावच्छेदेन 
गवयपदवाच्यत्वज्चानं भवितुं नाहती ति 'गवयो गवयपदवाच्यः? इत्याका- 
रकतैवोपमितेर्युक्तेति भावः । इदमृपलक्षणम्‌ । तत्प्रकारकशाब्दबोधे 
तदवच्छेदेन शक्तिज्ञानस्य हेतुत्वात्‌ गवयपदात्‌ गोसादृश्यप्रकारक एव 
गवयबोधः स्यात्‌, न तु गवयत्वप्रकारकः। अनुभूयते च गवयपदात्‌ 
गवयत्वप्रकारक एव शाब्दबोधः । अतः गवयत्वावच्छेदेन गवयपद- 
वाच्यत्वावगाही 'गवयो गवयपदवाच्य” इति ज्ञानमेव उपमितिरित्यपि 
बोध्यम्‌ । वैधम्यदशनेनाप्युपमितिरिति । यत्र केनचित्‌ गोविधर्मा अश्व 
इत्युक्तं श्रुतवान्‌ कञ्चित्‌ कदाचित्‌ कुत्रचित्‌ गोविधर्माणं अश्वं 


1. भतिदेशावाक्येति। वद्वदिदमिलि वाक्यमतिदेशावाक्यम्‌ । प्रकृते गोसरशो गवय 
इति वाक्यम्‌ अतिदेशावाबयम्‌ । 

2. गोसदृदापिण्डेति। पिण्डदान्दः आझृतिविशि्व्यक्तिपरः । गोसदशाकारगवयच्यक्ति- ` 
दद्दोनमित्यर्थः । 

पश्यति तत्र वैधर्म्यविशिष्टपिण्डदर्शनं करणम्‌, गोविधर्मा अश्व इत्य- 
तिदेशवाक्यार्थस्मरणं व्यापारः अश्वोऽश्वपदवाच्य इति ज्ञानमुपमिति- 
रिति भावः । 


वेशेपिकारित्वत्यादि । 'गवयो गवयपदवाच्यः, गोसादुश्यात्‌, यो 
गवयपदवाच्यो न भवति नासौ गोसदृशः, गोसदृशश्चायम्‌, तस्मात्‌ 
गवयपदवाच्यः' इत्यनुमानप्रयोगोऽत्र विवक्षितः। तथा च गवयपदवा- 
च्यत्वव्याप्यगोसादुश्यवानयमिति परामर्शात्‌ जायमाना गवयो गवय- 
पदवाच्य इति प्रमा अनुमितिरेव न तद्विलक्षणा । अतो नोपमानं 
प्रमाणान्तरमिति वेशेषिकाशयः । तन्मतं निराकरोति - च्याप्तिज्ञान- 
मन्तरेणापीति । अन्यत्रेति । कुसुमाञ्जल्यादिग्रन्थेष्वित्यर्थः । 


इति तर्कसङ्ग्रृदीपिकाप्रकाशिकाव्याइव्यायां बालप्रियायां 
उपमानपरिच्छेदः 


Fo 


शब्दपरिच्छेदः 


तकंतडूग्रह' 
शब्दलक्षणम्‌ 
आप्तवाक्यं शब्दः । आप्तस्तु यथार्थवक्ता । 
दीपिका 
शब्दं लक्षयति - आप्तेति । आप्तं लक्षयति - आप्तस्त्विति । 
प्रकाशिका 
शब्दं लक्षयतीति । उपजीव्योपजीवकत्वसङ्गत्या शब्दं नि -प- 
यतीत्यर्थंः । अत्र ज्ञायमानशब्दस्य शब्दप्रमाणतया शब्दे उपमानोप- 
जीवकत्वाभावात्‌ उपमितिशाब्दबोधरूपफलयोः स ङ्गतिर्बोध्या । तथा 
हि - शक्तिपरिच्छित्तिरेवोपमितिः । तस्याश्च शाड्दबोधोपजीव्यत्वेन 
फलयोरुपजीव्योपजीवकत्वसम्भवः । तादुशसङ्गतेश्च फलनिष्ठत्वेऽपि 
स्वाश्रयकरणत्वात्मकपरम्परासम्बन्धेन करणनिष्ठत्वात्‌ करणयोर- 
नन्तराभिधानप्रयोजकत्वम्‌ । शब्दज्ञानस्य प्रमाणत्वाङ्गीकतुनवीनमते 
लु उपमितेः शक्तपदविषयकत्वेन शब्दप्रमाणतया तत्र चोपमानजन्य- 
त्वस्याक्षततया स्वरूपयोरपि सङ्गतिरिति मन्तव्यम्‌ । 


मूले आप्तत्राक्य शब्द इति । शब्द इति लक्ष्यनिर्देशः । प्रमाण- 
' शब्द इति तदर्थः । आप्तवाक्यमिति लक्षणम्‌ । भवति हि पयसा 
'सिञ्चतीत्यादिशब्दः आप्तोक्तवाक्यम्‌ । न तु वह्मिना सिञ्चतीत्या- 
दिशन्दः, तरदुच्चारणकर्तुः यथार्थवक्तृतवरूपाप्तत्वाभावात्‌ । प्रकृत- 
वाक्यार्थंगोचरयथार्थज्ञानजन्यवाक्यं प्रमाणशब्द इति तु निष्कर्षः । 
वाक्यप्रयोगे वाक्यार्थज्ञानस्य हेतुत्वात्‌ लक्षणसङ्गतिः। स्फुटमेतत्‌ 


शब्दमणो । 

बालप्रिया 
उपजीव्योपजीवकतसङ्गत्येति । उपमानम्‌ उपजीव्यं कारणम्‌, 
शब्द: उपजीवकः कार्यः । तथा च शब्दोपमानयोः कार्यकारणभाव- 
सऱद्धावात्‌ कार्यकारणभावरूपसङ्गत्या उपमानानन्तरं शब्दनिरूपण- 
मिति भावः । उपजीव्योपजीवकभावमेवोपपादयति - अत्रेत्यादिना | 


अयं भावः-प्रमाणयोरूपजीव्योजीवकभावोऽत्न दुर्वचः । शब्दप्रमाणं 
हि ज्ञायमानः वाक्यात्मकः शब्दः । उपमानप्रमाणं तु सादृश्यदर्शनम्‌ । 
तत्कार्यत्वं तु शब्दे नास्तीति। शब्दोपमानात्मकप्रमाणयोः कार्य- 
कारणभावो न सम्भवति । शब्दोपमानजन्यप्रमित्योरेवात्नकार्यकारण- 
भावः । शब्दजन्याप्रमितिः शाब्दबोधः। उपमानजन्या प्रमितिः 
अयमसौ गवयपदवाच्य इत्याद्ाकारकः शक्तिग्राहः। श क्तिग्रहजन्यत्वं च ` 
शाब्दबोधे वर्तत इति । न च कार्यकारणभावात्मकसङ्गतेः प्रमितिद्वय- 
निष्ठत्वेऽपि प्रमाणद्वयनिष्ठत्वाभावात्‌ उपमानप्रमाणनिरूपणानन्तरं 
शब्दप्रमाणनिरूपणे तादृशसङ्गृतेर्नोपयोग इति वाच्यम्‌ । उपमिति- 
शाव्दबोधरूपप्रमितिद्वयनिष्ठस्य कार्यकारणभावस्य स्वा्यजनकत्वस- 
म्बन्धेन घ्रमाणनिष्ठत्वात्‌ | स्वं - कार्यकारणभावः, स्वाश्रयौ उपमिति- 
शाब्दबोधौ, तज्ज नकत्वमुपमानशब्दयोरिति । तथा च कार्यकारण- 
भावरूपसङ्गतेः स्वाश्रयजनकत्वसम्बन्धेन प्रमाणनिष्ठत्वात्‌ उपमा- 
नानन्तर शब्दनिरूपणं सङ्गतमिति । इदं प्राचीनमतानुसारेण । 


नवीनमते तु शब्दज्ञानमेव शब्दप्रमाणम्‌ । उपमितिरपि गवयो 
गवयपदवाच्य इत्याकारिका गवयर्धामका गवयपदवाच्यत्वप्र कारिका 
गवयपदं गवयवाचकमित्याकारिका गवयपदर्धामका गवयवाचकत्व- 
प्रकारिका वा पक्षविषयकत्वातू शब्दज्ञानरूपैव । सा च सादृश्यज्ञान- 
रूपोपमानप्रमाणजन्या । एवं च शब्दप्रमाणरूपशब्दज्ञानात्मकोपमितेः 
सादुश्यज्ञानात्मकोपमानप्रमाणजन्यत्वात्‌ प्रमाणयोरपि कार्यकारण- 
भावरूपा सङ्गतिरस्तीति । 

उपमानोपजीवकत्वाभावादिति । उपमानप्रमाणजन्यत्वाभावादि- 
त्यर्थः । शक्तिपरिच्छित्तिरिति । शक्तिविषयकज्ञानमित्यथे: । तस्याश्च - 
शक्तिपरिच्छितेश्च । शाब्दबोधोपजीव्यत्वेन - शाब्दबोधजनकत्वेन । 
करणयोरनन्तराभिधानप्रयोजकत्वमिति । करणयोः प्रमाणयोः यत्‌ अनन्तरा- 
भिधानं पौर्वापयंणाभिधानं -तत्प्रयोजकत्वं तद्धेतुत्वं संगते रित्यर्थः | 
आप्तोक्तवाक्यमित । आप्तकर्तृकोच्चारणविषयभूतं वाक्यमित्यर्थः । 
आप्तस्तु यथार्थवक्तेति मूलात्‌ अबाधितार्थविषयकञ्चानजनकशब्द- 
प्रयोगकतेत्यर्थो लभ्यते । यथाभूतोऽ्राधितोऽर्थो यथार्थः तस्य वक्ता 
इति विग्रहात्‌ । वक्ता तद्विषयकज्ञानजनकशब्दप्रयोगकर्ता । आप्त- 
वाक्यं शब्द इति मूलाच्च अबाधितार्थविषयकज्ञानजनकशब्दप्रयोग- 
कतृंकोच्चारणविषयशब्दत्वं शब्दप्रमाणस्य लक्षणमिति प्रतीयते । 
तदपेक्षया लाघवात्‌ अबाधितार्थविषयकज्ञानजन्यवाक्यत्वमेव प्रमाण- 
शब्दस्य लक्षणं _भवितुमहंतीत्याशयेनाह - प्रक्रततराक्यार्थेति । ' अर्थ 
बुद्ध्वा शब्दरचना' इति न्यायात्‌ वक्तृनिष्ठेन वाक्यार्थविषयकयथार्थ- 
ज्ञानेनैव वाक्यरूपः शब्दो जायत इति लक्षणसमन्वयः । तदाह - वा- 
क्यप्रयोग इति । स्फुटमेतत्‌ शब्दमणातिति । तत्तचिन्तामणौ शब्दखण्डे - 
'प्रयोगहेतुभूतार्थतत्त्वज्ञानजन्यशन्द: प्रमाणम्‌’ इति गङ्गशवाक्यमवा- 
भिसंहितम्‌ । 

इ 
तर्कसङ्ग्रहः 

वाक्यं तु पदसमूहः । शकतं पदम्‌ । अस्मात्‌ पदात्‌. अयमर्थो 

बोद्धव्य इति ईश्वरसङ्गेतः शक्तिः । | 
दीपिका 
वाक्यलक्षणमाह - वाक्यमिति । पदलक्षणमाह - शक्तमिति । 

अक्तिनिरूपणम्‌ 
अर्थस्मृत्यनुकूलपदपदार्थंसम्बन्धः शक्ति: । सा च पदार्थान्तरमिति 


मीमांसकाः । तक्निरासार्थमाह - अस्मादिति । डित्थादीनामिव 
घटादीनामपि सङ्केत एव शक्तिः, न तु पदार्थान्तरमित्यर्थेः । 


प्रकाशिका 

मीमांसकमतनिरासकत्वेन अग्रिममूलमवतारयितुं तन्मतसाधा- 
रण्येन शक्तिपदार्थमाह - अथेस्मृत्यनुकूछेति । शाब्दबोधजनक-अर्थ- 
स्मृत्यनुकूलः घ्रटादिपदघटादिख्पार्थयोः सम्बन्धः शक्तिरित्यर्थः । अनु- 
कूलत्वम्‌ इह प्रयोजकत्वम्‌ । तञ्च कारणतावच्छेदकपदपदार्थसम्बन्धेऽ- 
प्यक्षतम्‌ । घटादिपदतदर्थयोरन्यसम्बन्धवा रणाय अनुकूलान्तं वि- 
वक्षितार्थकम्‌ । अन्यसम्वन्धञ्चानस्यार्थस्मृतिजनकत्वेऽपि शाब्दबोध- 
जनकस्मृतिजनकत्वाभावात्‌ । अर्थस्मृत्यनुकूलत्वस्य अदृष्टादिसाधा- 
रण्यात्‌ विशेष्यमिति ध्येयम्‌ । पदार्थान्तरमिति । तत्तत्पदार्थतावच्छेद- 
काभावकूटवदित्यर्थेः । तेनातिरिक्तपदार्थत्वस्य अन्यमताप्रसिद्धत्वेऽपि 
न व्याघातः । अस्मात्‌ पदात्‌ अयमर्थो बोद्धळ्य इति मूलस्य 'एतत्पद- 
जन्यबोधविषयोऽयमर्थः ' इत्याकारकेश्वरेच्छा शक्तिरित्यर्थः । 


न तु पदार्थान्तरमिति । न चेश्वरीयज्ञानस्येच्छायाः कृतेर्वा शक्ति- 
रूपत्वमिति विनिगमनाविरहात्‌ अतिरिक्तैव शक्तिरिति वाच्यम्‌ । 
आधुनिकसङ्भेतस्य इच्छारूपतया शक्तेरपि इच्छारूपत्वे सङ्केतज्ञानस्य 
अनुगतकार्यकारणभावः सम्भवति नान्यथा इत्येवं विनिगमकसंभवेन, 
इच्छाया एव शक्तित्वस्वीकारात्‌ । 


न च - भगवदिच्छायाः सकल विषयिण्या: शक्तित्वस्वीकारे 
घटपदबोद्धव्यत्वप्रकारकतदिच्छायाः पटेऽपि सत्त्वात्‌ घटपदवाच्य- 
त्वस्य अतिप्रसङ्गः । एवं गङ्गापदजन्यबोधविषयत्वप्रकारकेच्छायाः 
तीरेऽपि सत्त्वेन शक्त्येव तद्वोधसम्भवे लक्षणोच्छेदापत्तिरिति- 
वाच्यम्‌ । यतः तत्तत्पदवाच्यत्वं तत्तत्पदजन्यबोधविषयत्वप्रका- 

29 

रतानिरूपितेश्वरेच्छीयविशेष्यतावत्त्वम्‌ । तादृशप्रकारतानिरूपित- 
विशेष्यतासम्बन्धेन तदिच्छावत्त्व वा । तथा च तादृशस्य घटपद- 
वाच्यत्वस्य पटे$सत्त्वात्‌ नातिप्रसङ्ग: । गङ्गादिपदजन्यत्वस्य बोधांशे, 
बोधविषयत्वस्य च तीरांशे, स्वातन्द्रयेण भानमीश्वरेच्छायाँ उपेयते । 
इत्थं च विशकलितभानस्थले निरूप्यनिरूपकभावापन्नविषयताया 
अभावेन गङ्गापदजन्यत्वप्रकारतानिरूपितवोधविषयत्वप्रकारतानिरूः 
पितविशेष्यतासम्बन्धेन इच्छावत्त्वस्य तीरेऽसत्त्वेन न क्षतिरिति सङ्‌- 


क्षेपः । 
बालप्रिया 


शाब्दबोधजनकेति । अनेकपदार्थसंसर्गावगाहिज्ञानं शाब्दबोधः । 
तस्य जनक पदार्थानां स्मरणम्‌, तदनुकूलः पदपदार्थसम्वन्धः शक्तिः । 
तदनुकूलत्वं च तज्जनकज्ञानविषयत्वम्‌ । तथा च यस्य पदपदार्थयोः 
सम्बन्धज्ञानमस्ति तस्येव वावयघटकपदज्ञानात्‌ तत्तत्पदार्थस्मरणं 
भवति । पदज्ञानं हि एकसम्बन्धिज्ञानमपरसम्वन्धिस्मारकमिति 
रीत्या पदार्थस्मृति जनयति । यथा पूर्वं सम्बद्धतया दुष्टयोः 
हस्तिहस्तपकयोर्मध्ये पश्चात्‌ कदाचित्‌ एकस्य हस्तिपकरूपसम्वन्धिनो 
दर्शनेन अपरस्य हस्तिरूपस्य सम्बन्धिनः स्मरणं भवति तद्वत्‌ पूर्व 
पदपदार्थयोः सम्वन्धं यः जानाति स एव एकस्य पदझ्पस्य सम्वन्धिनः 
ज्ञाने सति अपरमर्थरूपं सम्बन्धिनं स्मरत शक्नोति । तथा च सम्वन्ध- 
ज्ञानसहक्कतात्‌ पदज्ञानात्‌ पदार्थस्मृतिः ततः शाब्दबोध इति क्रमोऽत्र 
विवक्षितः । 


ननु 'अर्थस्सृत्यनुकूलपदपदारथसम्बन्धः शक्तिः’ इति दीपिकावाक्ये 
अनुकूलशब्दस्य यदि कारणमित्यर्थः तदा पदपदार्थसम्वन्धज्ञानस्यार्थ- 
स्मृतिजनकत्वेऽपि पदप दार्थसम्बन्धस्यार्थस्मृतिजनकत्वाभावादसम्भवः। 
-अत आह - अनुकूलत्वमिह प्रयोजकत्वमिति । प्रयोजकत्वं च कारण- 
कारणतावच्छेदकोभयसाधारणम्‌ । पदपदार्थसम्बन्धज्ञानमित्यस्य विः 

षयितासम्बन्धेत सम्वन्धविशिष्टश्चानं इत्यर्थः । तथा च अर्थस्मृति- 
कारणम्‌ सम्वन्धविशिष्टज्ञानम्‌ । तत्र विषयितासम्वन्धेन विद्यमान- 
तया पदपदार्थंसम्वन्धस्य कारणतावच्छेदकत्वमक्षतम्‌ । कारणे विद्य- 
मानस्येव कारणतावच्छेदकत्वात्‌ । तथा च पदपदार्थसम्वन्धस्य अर्थं- 
स्मृतिप्रयोजकत्वात्‌ तदनुकूलत्वं सम्भवतीति भावः। तथा च शाव्द- 
बोधजनकार्थस्मृतिप्रयोजकत्वे सति पदपदार्थसम्बन्धत्वं शकेर्लक्षण- 
मिति पर्यवसन्नम्‌ । तत्र विशेष्यानुपादाने अदुष्टडादिप्वतिव्याप्तिः । तेषां 
कार्यसामान्यं प्रति कारणतया अर्थस्मृति प्रत्यपि [कारणत्वात्‌ । तद्वार- 
णाय विशेष्योपादानम्‌ । अदुष्टादेः पदपदार्थेसम्बन्धत्वाभावात्‌ नाति- 
व्याप्तिः । विशेषणानुपादाने घटपदस्य कम्षुग्रीवादिमद्रूपतदर्थस्य च यः 
कालिकादिसम्बन्धः , तत्रातिव्याप्ति । तद्वारणाय विशेषणम्‌ । घट- 
पदतदर्थयोः कालिकसम्वन्धस्य कथश्चित्‌ अर्थेस्मृत्यनुकूलत्वेऽपि तस्याः 
स्मृतेः शाव्दबोधजनकत्वं नास्ति । अतः शाब्दबोधजनकार्थेस्मृत्यन्‌कू- 
लत्वस्य कालिकसम्वन्धेऽभावात्‌ नातिव्याप्तिः । तदाह घटादिपदेस्यादि- 
ना । विवक्षिता्थकमिति । शाब्दवोधजनकस्मृत्यनुकूलत्वार्थकमित्यर्थः । 
“ सा च पदाथान्तरम्‌' इति दीपिकातः शक्तिः क्लृप्तसप्तपदार्थाति- 
रिक्तः पदार्थः इत्यर्थो लभ्यते । तथा सति नैयायिकमतेऽप्रसिद्धिः । 
कहू प्तपदाथातिरिक्तत्वस्य अप्रसिद्धत्वात्‌ । तथा च मीमांसकेन नैया- 
यिक प्रति तत्साधने नेयायिकेनाप्रसिद्धविशेषणत्वं उ द्भाव्यतेत्यालोच्य 
व्याचष्टे-तचतपदार्थतावच्छेदकामावक्टवदिस्यथे इति । प्रत्येकं द्रव्यादौ 
प्रसिद्धाः ये द्रव्यत्वादीनामभावाः तद्घटित समुदायवती शक्तिरित्यर्थः। 


'अन्यमताप्रसिद्वत्वेऽपीति । नैयायिकमतेऽप्रसिद्धत्वेऽपि इत्यर्थः। न व्याघा- 
'त:- नानुपपत्तिः । अस्मात्‌ पदादित्यत्र पः्चम्याः जन्यत्वमर्थः । तस्य 


बुधधात्वर्थवोधेऽन्वयः । ण्यत्प्रत्ययस्य विषयत्वमर्थः । तथा च एतत्पद- 
जन्यबोधविषयोऽयमर्थं इति लभ्यते । तदाह- इति मुळस्येति । आधुनिक- 


-सङ्केतस्येत्यादि । डित्यादिपदादयमर्थो बोद्धव्य इत्याकारकाधुनिकेच्छा- 


रूपसङ्केतग्रहात्‌ डित्थादिपदात्‌ व्यक्तिविशेषबोधो भवतीति स्वीकर- 

णीयम्‌ । 'घटदिपदात्‌ अयमर्थो बोध्य' इत्याकारकेश्वरेच्छारूपस ङ्केत- 
ग्रहात्‌ घटादिपदात्‌ घटादिबोध इति वक्तव्यम्‌ । सद्धेंतत्वं च तत्तत्प- 
दबोद्धव्यत्वप्रकारकाधुनिकेच्छा - ईश्वरेच्छयोःसाधारणो धर्म; । तथा 
चेश्वरेच्छायाः शक्तित्वे उभयसाधारणसङ्कृतत्वावच्छिन्नविषयकज्ञान- 
त्वेन शाब्दबोधं प्रति एकविधमेव कारणत्वम्‌ । तत्तत्पदजन्यबोधविष- 
यत्वप्रकारकस्य ईश्वरज्ञानस्य ईश्वरप्रयत्नस्य वा शक्तित्वे तु डित्थादि- 
पदस्थले इच्छारूपसङ्केतज्ञानात्‌ शाब्दबोधः घटादिपदस्थले तु ईश्वर- 
ज्ञानरूपा ईश्वरप्रत्नरूपा वा या शक्तिः तज्ज्ञानादपि शाब्दबोध इत्येवं 
अनेके कार्यकारणभावाः कल्पनीया इति गौरवम्‌ । अतः ईश्वरेच्छैव 
शक्तिरित्यर्थः । विनिगमकं विनिगमना इति पदयोः अन्यतरपक्षसाध- 


कयुक्तिरित्यर्थः । 


न च भगवदिच्छाया इत्यादि । ईश्वरेच्छायाः सर्वविषयकत्व- 
मेकत्वं चाङ्गीक्रियते । सा चेत्‌ शक्तिः तहि पटादेरपि 'घटादिपदवा- 
च्यत्वं प्रसज्येत। तथा हि - विशेष्यतासम्बन्धेन घटपदजन्यकोधविषय- 
त्वप्रकारकभगवदिच्छावत्वं घटपदशक्यत्वमिति वक्तव्यम्‌ । 'घटपदज_ 
न्यबोधविषयो घटो भवतु' इत्याकारिकाया भगवदिच्छायां घटो वि- 
शेष्यः घटपदजन्यबोधविषयत्वं प्रकारः। घटपदजन्यवोधविषयत्वप्रकार- 
केश्वरेच्छायाः स्वनिरूपितविशेष्यतासम्बन्धेन घटे सत्त्वात्‌ घटस्य 
चटपदशक्यत्वम्‌ । ईश्वरेच्छायाश्च एकत्वात्‌ तस्याः 'पटपदजन्यबोधवि- 
षयः पटो भवतु', ‘कुड्यपदजन्यबोधविषयः कुड्यं भवतु' इत्याद्याकारक- 
त्वमप्यङ्गीकरणीयम्‌ । तथा चेश्वरेच्छायां पटादेरपि विशेष्यत्वात्‌ 
घटपदजन्यवोधविषयत्वप्रकारकेश्वरेच्छायाः विशेष्यतासम्बन्धेन पटा- 
दावपि' सत्त्वात्‌ पटादेरपि घटपदवाच्यत्वप्रसङ्गः।एवं 'ग ङ्गापदजन्यबोंध- 
विषयः प्रवाहो भवतु', 'तीरपदजन्यब्रोधविषयः तीरं भवतु’ इत्याकारक- 
ताया अपीशवरेच्छायाः वक्तव्यतया तत्र गङ्गापदजन्यबोधविषयत्व 

- प्रकारःतीरं विशेष्यमिति ग ङ्ापदजन्यबोधविषयत्वप्रकारकेशवरेच्छायाः 

विशेष्यतासम्बन्धेन तीरेऽपि सत्त्वात्‌ तीरस्यापि गङ्गापदवाच्यत्वात्‌ 
वत्येव गङ्गापदात्‌ तीरस्य वोधसम्भवेन तीरे ,गङ्गापदस्य लक्षणा 
अनावश्यिकोति लक्षणायाः भङ्गश्च प्रसज्येतेति शङ्कायाः आशयः । 


घटपइवोदवव्यत्वप्रकारकतदिच्छाया इति। घटपदजन्यबोधविषयत्व- 
प्रकारकेश्वरेच्छाया इत्यर्थ: | यतस्तत्पदवा च्यत्वमित्यादि । विशेष्यतासम्व- 
न्धेन तत्पदजन्यवोधविषयत्वप्रकारकेश्वरेच्छावत्त्वं न तत्पदवाच्यत्वम्‌, 
येन पूर्वोकतदोषौ स्याताम्‌। अपि तु तत्पदजन्यवोधविषयत्वनिष्ठप्रका- 
रतानिरूपिता या ईशवरेच्छानिरूपिता विशेष्यता तद्दत्वम्‌ तत्पदजन्य- 
वोधविपयत्वनिष्ठप्रकारतानिरूपितविशेष्यतासम्बन्धेनेशवरेच्छावत्त्वंवा 
तत्पदवाच्यत्वम्‌ । ईश्वरेच्छाया एकत्वेन तस्यां सर्वस्य विशेष्यत्वे 
प्रकारत्वेऽपि च ईशवरेच्छीया तत्तत्पदार्थनिष्ठा विशेष्यता प्रकारभेदेन 
भिन्नभिन्रा भवति । एवं च 'घटपदजन्यबोधविषयो घटो भवतु,’ 
'पटपदजन्यबोवविषयः पटो भवतु’ इत्यद्याकारकेश्वरेच्छानिरूपिता 
घटनिष्ठा विशेष्यतँव घटपदजन्यबोधविषयत्वनिष्ठप्रकारतानिरूपिता, 
न पटनिष्ठा विशेष्यता, पटांशे घटपदजन्यबोधविषयत्वस्येशवरेच्छाया 
अनवगाहनात्‌ । अतः घटपदजन्यवोधविषयत्वनिष्ठप्रकारतानिरूपित- 
विशेष्यतासम्बन्धेन ईश्वरेच्छायाः घटे एव सत्त्वात्‌ घटस्यैव घटपद- 
वाच्यत्वं न पटादेः । एवं लक्षणास्थले 'गङ्गापदजन्यो बोधो भवतु' 
'वोधविषयः तीरं भवतु' इत्याकारकत्वमेव ईश्वरेच्छायाम ङ्गीक्रियते । 
गङ्ापदजन्यत्वनिष्ठप्रकारतानिरूपित -बोधनिष्ठघ्रकारतानिरूपित-वि- 
षयत्व-निष्ठप्रकारतानिरूपित-विशेष्यतासम्बन्धेन ईश्वरेच्छावत्त्वमेव 
गङ्गापदवाच्यत्वम्‌। पूर्वप्रदशितविशकलितभानात्मिकायामीश्वरेच्छायां 
बोधनिष्ठप्रकारतायां गङ्गापदजन्यत्वनिष्ठप्रका रतानि रूपितत्वंनास्तीति 
उक्त्तसम्बन्धेनेशवरेच्छावत्त्वस्य तीरेऽभावात्‌ गङ्गापदवाच्यत्वं तीरस्य 
नास्तीति तीरे गङ्गापदलक्षणायाः स्वीकार्यतया न लक्षणोच्छेदापत्ति- 
एचेति भावः । तादृशस्य घटपदवाच्यत्वस्येति । घटपदजन्यबोधविषय- 

त्वनिष्ठप्रकारतानिरूपितविशेष्यतासम्बन्धेनेश्‍वरेच्छावत्त्वरूपस्य घट- 
पदवाच्यत्वस्येत्यर्थ: । नातिप्रसङ्ग:- न पटस्य घटपदवाच्यत्वप्रसङ्गः । 


ननु शक्त्या यत्र पदार्थबोधो भवाति तत्ेवेश्वरेच्छाया आवश्यकता । 
लक्षणया यत्र बोधः तत्र नेश्‍वरेच्छाया आवश्यकत्वम्‌ । शक्यसम्बन्ध_ 
मात्रस्यैवापेक्षितत्वात्‌ । तथा च 'गङ्गापदजन्यो बोधो भवतु, वोध- 
विषयस्तीरं भवतु', इत्यद्याकारकेच्छाकल्पनं मुधा । तीरस्य गङ्गापद- 
वाच्यत्वं तु प्रागुक्तप्रकारेणैव वार्यते । वाच्यार्थप्रवाहसम्बन्धमात्रेण 
तीरस्य गङ्गापदलक्ष्यत्वोपपत्तेरित्यत आह- सङ्घक्षेप इति । कार्यसामा- 
न्यं प्रति ईश्वरेच्छायाः कारणत्वात्‌ गङ्गापदात्‌ तीरविषयकवोधं 
प्रत्यपि ईश्वरेच्छा कारणमिति वक्तव्यम्‌ । तत्र किमाकारा ईश्वरेच्छा 
कारणमिति जिज्ञासायां तीरादौ गङद्भापदवाच्यत्वव्यवहाराभावात्‌ 
उक्तविशकलितभानवती ईशवरेच्छेव कारणमित्यवश्यवक्तव्यत्वात्‌ 
इति भावः । 
दीपिका 
| विशिष्टशक्तिस्थापनम्‌ 
ननु गवादिपदानां जातावेव शक्तिः, विशेषणतया जातेः प्रथम- 
मुपस्थितत्वात्‌। व्यक्तिलाभस्तु आक्षेपादिति केचित्‌ । तन्न - ‘गामानय’ 
इत्यादौ वृद्धव्यवहारेण सर्व्रानयनादेः व्यक्तावेव सम्भवेन, जातिवि- 
'शिष्टव्यक्तावेव शक्तिकल्पनात्‌ । 


प्रकाशिका 
विशिष्टे शक्तिं व्यवस्थापयितुं मीमांसकमतं उपन्यस्य दूषयति- 
गवादीति । विशेषणीभूतजातिग्रहमन्तरा विशिष्टग्रहासम्भवेन वि- 
शिष्टे शक्तिकल्पनं न सम्भवति । अतः जातिग्रहस्य प्रथम मपेक्षितत्वेन 
जातावेव शक्तिकल्पनं उचितम्‌ लाघवात्‌ इत्याह - बिशेषणतयेति । 
प्रथमद्चुपस्थितत्वादिति। विशिष्टग्रहात्‌ पूर्वमवगतत्वादित्यर्थः। कथं तहि 
ब्यक्तिलाभ इत्यत आह - व्यक्तीति । आक्षेपादिति । अर्थापत्तिप्रमाणा- 

दित्यर्थः । व्यक्तावेव सम्भवेनेति । अनुपपत्तिप्रतिसन्धानशुन्यतादशा- 


यामपि व्यक्तिभानस्य अनुभवसिद्धत्वेन चेत्यपि वोध्यम्‌ । विशिष्टव्यक्तां- 
वेवेति । एवकारेण केवलजातिकल्पनव्यवच्छेदः । 


अत्रेदं वोध्यम्‌-जाति-तद्वँशिष्टच-तदाश्चयेषु त्रिपु शक्तिः कल्प- 
नीया । पदार्थट्वयसम्बन्धस्येव पदद्वयसमभिव्याहारलभ्यत्वेनान्यस्याश- 
क्यस्य शाव्दवोधे भानासम्भवादिति । 


नव्यास्तु - लक्ष्यताव च्छेदकत्वग्रहमात्रेण लक्ष्यतावच्छेदकस्य यथा 
शाब्दवोधे भानं तथा शक्यतावच्छेदकत्वग्रहमात्रेण शकयतावच्छेदक- 
स्यापि शाब्दवोधे भानं सम्भवतीति शक्यतावच्छेदके च शक्ति: न 
कल्पनीयेति वदन्ति । 


चालप्रिया 


विशिष्टे शक्तिं व्यवस्थापयितुमिति । गवादिपदानां गोत्वादिजाति- 
विशिष्टव्यक्तौ शिति निर्धारयितुमित्यर्थः । विशिष्टग्रहासम्भवेनेति । 
विशिष्टविषयकबुद्धौ विशेषणविषयकज्ञानस्य कारणत्वेन गोत्व विशिष्ट- 
व्यवितज्ञानात्‌ पूर्वं गोत्वरूपविशेषणज्ञानं आवश्यकम्‌ । तथा च प्रथ. 
मोपस्थितत्वात्‌ लाघवाच्च जातावेव शक्तिकल्पनमुकितम्‌, न तु तद्वि- 
शिष्टव्यक्ताविति भाव: । जातावेवेति । एवकारेण व्यक्तिषु शक्तिव्यव- 
च्छेद: । लाघवादिति । व्यवतीनामानन्त्यात्‌ जातेश्चैकत्वादिति भावः। 
ननु जातो शक्तिस्वीकारे गवादिपदात्‌ गोत्वादिजातेरेव वोधः स्यात्‌ 
न तु व्यक्तेः । गोपदशक्यत्वात्‌ । गोपदाशक्यस्यापि गोपदात्‌ बोधा- 
ङ्गीकारे गोपदात्‌ घटादेरपि बोधः स्यादित्यशयेन शङ्कते - कथं तर्द्दीति । 
अर्थापत्तिप्रमाणाद्गयथ इति । जातिविषयकज्ञानस्य व्यक्तिविषयकता- 
नियमात्‌ व्यक्तिभानं विना जातिभानमनृपपन्नमित्यनुपपत्तिप्रतिसन्धान- 
रूपार्थापत्तिप्रमाणजन्यव्यक्त्यूपस्थित्या गोपदजन्यशाब्दबोधे व्यक्तेर्भा- 
नमिति भावः । इदमुपलक्षणम्‌ । गोपदस्य गोव्यक्तौ शक्त्यभावेऽपि 

लक्षणा अङ्गीक्रियते । अतो लक्षणया शाब्दबोधे व्यक्तिभानमित्यपि द्रष्ट- 
व्यम्‌ । एतेन गोव्यक्तिवाचकपदाभावेऽपि अर्थापत्तिप्रमाणोपस्थितगो- 
व्यक्तेः शाब्दबोधे भाना ङ्जीकारे पदादनुपस्थितस्य प्रत्यक्षादिनोपस्थित- 


स्यापि घटादेः शाब्दबोधे भानापत्तिरित्यपास्तम्‌ । अच्ुपपत्तिप्रतिसन्धा- 
नेति । व्यक्तिभानं विना जातिभानमनुपपन्नमित्याकारकानुपपत्तिप्रति- 


सन्धानशुन्यकालेऽपि व्यक्तिभानस्यानुभवसिद्धतया नार्थापत्तिप्रमाणात्‌ 
व्यक्तिभानम्‌ । अन्वयानुपपत्तिप्रतिसन्धानशुन्यकालेऽपि व्यक्तिभानस्या- 
नुभवसिद्धतया न लक्षणया व्यक्तिभानमित्यर्थः 1 केवरलजातिकट्पनच्य- 
च्छेद इति । केवलजातौ शक्तिकल्पनस्य व्यवच्छेद इत्यर्थः । 

ननु जातिविशिष्टव्यक्त्तौ शक्तिकल्पने जातौ, जातिव्यकत्योः 
यः समवायरूपः सम्बन्धः तत्र च शवत्यभावात्‌ कथं गोपदजन्यवोधे 
गोत्वजातेः गोत्वसमवायस्य च भानोपपत्तिः । शक्यतावच्छेदकत्वात्‌ 
कथस्चित्‌ गोत्वभानोपपत्तावपि शक्यतानवच्छेइकस्य समवायस्य कथं 
भानम्‌ । न चाकाङ्क्षया 'भानमिति वाच्यम्‌ । द्वाभ्यां पदाभ्यां उपस्थि- 
तयोरर्थयोः यः सम्बन्धः तस्य द्वाभ्यां शक्तिभ्यां उपस्थितयोरर्थयोर्यः 
सम्बन्धः तस्य वा समभिव्याहाररूपाका ङक्षाभास्यत्वात्‌ पदार्थतदव- 
च्छेदकयोः सम्वन्धस्याकाङक्षाभास्यत्वान्‌ पपत्तेः इत्याशङ्क्याह - अत्रे 
बोध्यमित्यादिना । तथा च घटत्व-समवाय-घटेषु त्रिषु घटपदस्यैका 
शक्तिः, तथा च शक्यत्वात्‌ त्रयाणामपि घटपदजन्यवोधे भानं सम्भव- 
तीति भावः । पदार्थद्वयसम्बन्धस्यैवेति । पदद्वयोपस्थप्यार्थद्वयसम्बन्धो वा 
भिन्नाभ्यां वृत्तिभ्यामेकपदोपस्थाप्यार्थद्वयसम्बन्धो वा पदार्थद्वयसम्बन्ध 
इत्यनेन विवक्षितः । एवकारेण शक्य-शक्यतावच्छेदकयोः सम्बन्धो 
व्यवच्छिद्यते | पदद्यसमभिव्याहारलभ्यलेनेति । आकाङक्षाभास्यत्वेने- 
त्यर्थः । अन्यस्याशक्यस्येति! अकाङ्क्षया अलभ्यस्य संसर्गस्य शक्यत्व- 
रहितस्य शक्यतावच्छेदकस्य घटत्वादिजातेश्चेत्यर्थः । 

नच्यास्त्विति । यथा गङ्गायां घोष इत्यादो तीरे गङ्गापदस्य 
लक्षणास्वीकारेऽपि तीरत्वे लक्षणाविरहेऽपि तीरत्वस्य लक्ष्यतावच्छे- 

दकत्वात्‌ तीरत्वं लक्ष्यतावच्छेदक मित्याकारकलक्ष्यतावच्छेइकत्वप्र- 
कारकज्ञानमात्रेंण अलक्ष्यस्यापि तीरत्वस्य शाव्दत्रोत्रे भानम्‌, तथा 
घटत्वे शक्तिविरहेऽपि घटत्वं शक्र्पतावच्छेइकमित्याकारकशक्पताव- 
च्छेदकत्वप्रकारकज्ञानमाद्रेण घटयदात्‌ घटत्वस्य भानं सम्भवतीति 


शक्यतावच्छेदके घटादौ शक्तिः न कल्पनीयेति भावः । 


अन्न केचित्‌ - शक्यतावच्छेदके शक्त्यस्वीकारे पृथिवीपदात्‌ 
कदाचित्‌ अष्टद्रव्यातिरिक्तद्रव्यत्वेन कदाचिद्गन्धवत््वेन कदाचित्पृ- 
थिवीत्वेन च शाब्दवोधापत्तिः । पृथिवी पृथिवीपदशक्या इतिवत्‌ अष्ट- 
द्रव्यातिरिक्तद्रव्यं गन्धवान्‌ वा पृथिवीपदशक्यमित्याका रस्य शक्तिग्रहस्य 
सम्भवात्‌ । तीरत्वावच्छिन्ने गङ्गापदशक्यसम्बन्धरूपलक्षणाज्ञानात्‌ 
तीरत्वेन तीरवोधः,गङ्गाती रत्वावच्छिन्ने ग ङ्कापदलक्षणाज्ञानात्‌ गङ्गा- 
तीरत्वेन तीरबोध इतिवत्‌ । तथा च लक्षणया यत्किञ्चिदेकधर्माव- 
च्छिन्नविषयक एव शाब्दबोध इति यया न नियमः तथा शक्यार्थ 
बोधेऽपि नियमो न स्यात्‌ । शक्यतावच्छेदके शक्तिस्त्रीकारे तु पृथिवी- 
पदात्‌ पृथिवीत्वेनैव शाब्दबोध इति नियम उपपद्यते । अतः शक्यता- 

वच्छेदकेऽपि शक्तिः स्वीकरणीयेत्याहुः । 


तच्चिन्त्यम्‌ । यद्धर्मप्रकारकशाव्दबोव इष्यते तद्धर्मधमिक- 
शक्यतावच्छेदकत्वप्रकारकशक्तिज्ञानमेव तादृशशान्दबोधहेतुः । शक्य- 
तावच्छेदकश्च सर्वत्र शक्यत्वान्यूनानतिप्रसक्तः लघुरेव धर्मः, सम्भवति 
लघुधर्मच्यावच्छेदकत्वे गुरुधर्मस्य स्वरूपसम्बन्ध रूपावच्छेइकत्वान ङ्गी- 
कारात्‌ । तथा च पृथिवीत्वापेक्षया अष्टद्रव्यातिरिक्तद्रव्यत्वादेर्गुरु- 
त्वात्‌ न शक्यतावच्छेदकत्वम्‌ । अतस्तत्र शङ्यतावच्छेइकत्व ज्ञानं 
प्रमात्मकं न सम्भवतीति न तस्य घ्रमात्मकशाब्दबोधहेतुत्वम्‌ । 
लक्षणास्थले तु (तीर प्रवाहसम्बन्धवत्‌' इत्याकारकस्येव 'गङ्कातीरं 
प्रवाहसम्बन्धवत्‌' इत्याकारकस्यापि लक्षणाज्ञानस्यानुभवसिद्धतया 
गुरावपि स्वरूपसम्बन्ध हपलक्ष्वतावच्छेरकत्वज्ञानं शाब्दबोधहेतुरुपेयते। 

तथा च शक्तिस्थले पृथिवीत्वेनैव शक्त्या पृथिवीपदात्‌ पृथिवीबोधः, न 
तु अष्टद्रव्यातिरिक्तद्रव्यत्वादिनेति नियमः, लक्षणास्थले कदाचित्‌ 
तीरत्वेन कदाचित्‌ गङ्गातीरत्वेन वोध इत्यनियमश्चोपपद्य॒त इति 
लक्ष्यतावच्छेदके यथा न लक्षणा तथा शक्यतावच्छेदकेऽपि न शक्ति- 
रिति नवीनानामाशयः तदेतत्सर्वं लक्ष्यवातच्छेरकत्वग्रहमात्रेण शक्यता- 
बच्छेद्कत्वग्रहमात्रेण इति पदाभ्यां सूचितमिति ध्येयम्‌ । 
दीपिका 

र शञक्तिग्रहोपायप्रतिपादुनम्‌ ` 

शक्तिग्रहश्च वृद्धव्यवहारेण । व्युत्पित्सुर्बालः “गामानय' इति 
उत्तमवृद्धवाक्यश्रवणानन्तरं मध्यमवृद्धस्य प्रवृत्तिमुपलभ्य गवानयनं 
च दुष्ट्वा मध्यमवृद्धप्रवृत्तिजनकज्ञानस्य अन्वयव्यतिरेकाभ्यां वाक्य- 
जन्यत्वं निश्चित्य 'अश्वमानय, गां बधान’ इति वाक्यान्तरे आवापो- 
. द्वापाभ्यां गोपदस्य गोत्वविशिष्टे शक्तिः, अश्वपदस्य अश्वत्वविशिष्टे 
शक्तिरिति व्युत्पद्यते । 

प्रकाशिका 

शक्तिग्रहश्च बृद्भव्यवहारेणेति । शक्तिग्रहस्तु वृद्धव्यवहारादिना 
सम्भवतीत्यर्थः । आदिना व्याकरणादिपरिग्रहः । अत एव - 

“शक्तिग्रहं व्याकरणोपमानकोशाप्तवाक्याद्व्यवहारतश्च । 

वावयस्य शेषाढ्विवृतेवंदन्ति सान्निध्यतः सिद्धपदस्य वृद्धाः ॥ 
इत्यभियुकतोक्तिः सङ्गच्छते । व्याकरणात्‌ प्रकृतिप्रत्ययादीनां शवित- 
ग्रहः । उपमानात्‌ शक्तिग्रहस्तु अधस्ताद्दशित: । 

'अप्येकदन्तहेरम्बलम्बोदरगजाननाः? इति कोशादेकदन्तादि- 
शब्दाः गणेशत्वविशिष्टे शक्ता इत्यर्थकात्‌ गणेशत्वविशिष्टे शक्तिग्रहः । 
तत्रैकदन्तादिशव्दानामेव पदार्थतया तेषां विभिन्नत्वेन इन्द्रोपपत्तिः । 
'कोकिलः पिकशब्दवाच्यः' इत्याप्तवाक्यात्‌ पिकपदस्य कोकिले 


शक्तिग्रहः । 

व्यवहारतः शक्तिग्रहं उपपादयति - व्युतेत्पुरिति। शक्ति- 
ग्रहेच्छावानित्यर्थः ।  उत्तमद्र3ति । प्रयोजकरवृद्धेत्यय: । मध्यम- 
बुद्धस्येति ।  प्रयोज्यवृद्धस्येत्यर्थः । गवानयनं दुष्ट्वा प्रवृत्तिमुमलभ्य 
चेत्यन्वयः । उपलमभ्येत्यस्यानुमायेत्यर्थः । “इयं क्रिप्रा प्रयत्नपूविका 
विलक्षणक्रियात्वात्‌ स्वीयक्रिमावतू' इत्यनुमानप्रयोगो वोव्यः । प्रप्रत्ति- 
जनकज्ञानस्य - गवानयनगोचरप्रयत्तजनकगवानयनञ्ञानस्य । वाक्यस्य 
विशिष्टेऽर्थे शक्तिनं कल्मनीया, तादृशार्थस्य समभिव्याहारलम्पत्वात्‌ | 
'अनन्यलभ्यो हि शब्दार्थ? इति न्यायादित्यभितन्धिमाह - अश्वप्रानये 
त्यादि । आवापोद्वापाभ्यामिति । आवापः - सङ्ग्रहः । उद्वापः - त्यागः । 
व्युत्पद्यत इति । व्युत्पत्त्याश्रयो भवतीत्यर्यः । 


वाक्यशेषात्‌ यथा - 'यवमयश्च र्भवति’ इत्यत्र यवशब्दः आर्य - 
व्यवहारात्‌ दीर्घशुकविशिष्टस्य वाचकः, म्लेच्छञ्यतहारात्‌ ब्रियङ्गो- 
वाचको वेति सन्देहे - | 


'वसन्ते सर्वसस्यानां जायते पत्रशातनम्‌ । 
मोदमानाश्च तिष्ठन्ति यवाः कणिशशालिनः ॥! 


इति वाक्यशेषात्‌ दीर्घशूकविशिऽ्डे शक्तिनिर्ययः । प्रियङ्गौ तु शक्ति- 
भ्रमात्‌ प्रयोग: | 


विवरणात्‌ यथा-पचति पाकं करोति’ इत्यत्र यत्नार्येककरोतिना 
सर्वाख्यातव्याख्यानात्‌ आख्यातस्य यत्नत्वर्विशिष्टे शक्तिप्रहः । घ्रसिद्ध- 
पदसान्निध्यात्‌ शक्तिग्रहस्तु विकसितयद्ये मधुकरः इत्याद्यग्रिमग्रन्येन 
स्फुटीभविष्यति इत्यलं पल्लवितेन । 

_ बालप्रिया 

वृद्धव्यवहारेणेति । वृद्धयोः ज्ञानत्रतोः व्यवहार: प्रवृत्तिः शब्द- 
प्रयोगश्च वृद्धव्यवहारः । प्रक्रतिग्रत्ययादोतरामिति। “भू सतायाम्‌' इत्या- 
दिव्याकरणात्‌ भूप्रभृतीनां प्रकतोतां सतादिख्यार्ये शक्तिग्रहः । 'लः' 

कर्मणि च भावे चाकमंकेभ्यः इत्यादिव्याकरणात्‌ प्रत्ययस्यार्थविशेषे 
शक्तिग्रहः । अधस्ताद्दर्शित इति । पूर्वमुपमानपरिच्छेदे दशितः । ननु 
अप्येकदन्तहेरम्ब' इत्यादिकोशे एकदन्तहेरम्बादिशब्दानां पर्यायत्वेन 
एकार्थवाचकतया कथं इन्द्रसमासः । पदार्थभेद एव द्वन्द्वसमासाङ्गी- 
कारादित्यत्राह - तत्रेकदन्तादोति । एते शब्दाः एतादृशार्थबोधका इति 
ज्ञापनार्थ हि कोशः । तब्रेकदन्तादयः शब्दाः तत्तदानूपूर्वीकशब्दार्थका 
एवेति भावः । 

दीपिकायाम्‌ व्युतिरतुर्वाळ इत्यादि । कश्चित्‌ बालकः गवादि- 
पदानां कस्मिन्नर्थे शक्तिरिति जिज्ञासते । स कदाचित्‌ केनचित्‌ 
प्रेरकेण आचार्यादिना शिष्यं प्रति उक्तं 'गामानय'इति वाक्यं शृण्वतः 
शिष्यस्य गवानयनं पश्यति । ततः गवानयनरूपक्रियां प्रति कारण- 
भूतं प्रयत्नमनुमिनोति । ततः किचित्क्रियाविषयकप्रयत्नं प्रति तत्क्रि- 
याविषयकज्ञानस्य कारणत्वात्‌ तादृशञ्ञानं प्रति घ्रयोजकवृद्धप्रयुक्तं 
वाक्यमेव कारणमित्यन्वयव्यतिरेकाभ्यां निश्चिनोति । ततश्च प्रयो ज्य- 
वृद्धस्य गोकर्मकानयनविषयकं ज्ञानंगामानय'इति वाक्यजन्यमिति नि- 
श्रिनोति । तत्र गोपदस्य गोत्वविशिष्टे शक्ति विना गोपदार्थस्थ कमं - 
त्वेऽन्वयासम्भवात्‌ गोपदस्य गोत्वविशिष्टे शक्तिरित्यपि निश्चितोति 
इत्यनया रीत्या व्यवहारस्य शक्तिग्राहकत्वमिति भावः । प्रदृत्तिशब्द; 


प्रयत्नपरः । 


ननु प्रवृत्तिजनकस्य गवानयनविषयकज्ञानस्य वाक्यजन्यत्वात्‌ 
वाक्यस्यैव गोकर्मकानयने शक्तिः कल्प्यतामित्यत्वाह - प्रकाशिकायाम्‌ 
वाक्यस्येति । विशिष्टेऽर्थे इति । गोकर्मकत्वविशिष्टानयनरूपे वाक्यार्थे 
इत्यर्थः । तथा च पदशक्त्या उपस्थितानामर्थानां अन्वयरूपस्य वा- | 
क्यार्थस्य समभिव्याहाररूपाकाङ्क्षयेव भानोपपत्त्या वाक्यार्थे न 
शक्तिरिति भावः । अपि च गोपठस्यानथनान्वितगवि शक्तिस्वीकारे 
'गां बधान' इत्यत्रापि तादृशगोबोधोपपत्तिः । एवमानयपदस्य गोकर्म- 

कानयने शक्तिस्वीकारे 'अश्वमानय' इत्यत्रापि तद्वोधापत्तिः । अतः गो- 
पदस्य गोत्वविशिष्टे आनयपदस्य आनयनत्वविशिष्टे च शक्तिनिश्ची- 
यते । क्रियाकारकयोरन्वितत्वं तु समभिव्याहारलभ्यमित्यावापोद्वापा- 
भ्यां सुनिश्चयम्‌ । एतदभिप्रायेणेव आवापोद्वापोपन्यास इति भावः । 
व्युत्पत्याश्रयो भत्रतीति । शक्तिनिश्चयवान्‌ भवतीत्यर्थः । 
ब्रित्ररणादथेति । तत्समानार्थकपदान्तरेण तदर्थकथनं विवरणम्‌ | 
“शक्तिग्रहं व्याक रणोपमान' इत्यादिश्लोकानुकतानां अङ्गुलिनिर्देश- 
पूर्वेकशब्दप्रयोगादीनामपि शक्तिग्राहकत्वं मनसिकृत्योक्तम्‌ - अज्ञं 
पछुत्रितनेति । 
दीपिका 
शब्दानां सिद्धपरत्वमपीति निरूपणम्‌ 
ननु सर्वत्र कार्यपरत्वात्‌ व्यवहारस्य कार्यपरवाक्य एव व्युत्पत्तिः 
न सिद्धपर इति चेत्‌ - न। 'काश्यां त्रिभुवनतिलको भूपतिरास्ते' 
इत्यादौ सिद्धेऽपि व्यवहारात्‌ 'विकसितपद्मे मधुकरः तिष्ठति’ इत्यादौ 
प्रसिद्धपदसमभिव्याहारात्‌ सिद्धेऽपि मधुकरादिव्युत्पत्तिदर्शंनात्‌ च । 
प्रकाशिका 
व्यवहारस्य । कार्यपरत्वादिति योजना । कार्यपरत्वं च कृति- 
साध्यानयनादिरूपक्रियातात्पर्यंकत्वम्‌ । व्युत्पत्ति: - शक्तिग्रहः । व्यव- 
च्छेद्यं स्फुटयति - न सिद्धेति । सिद्वेऽपि व्यवहारादिति। तथा च 
सिद्धेऽपि शक्तिग्रहस्त्वावश्यकः। अन्यथा तत्रानुभवसिद्धस्य शाब्दबो- 
धस्य अपलापापत्तेरिति भावः । 
बालप्रिया 
सिद्वेऽपि शक्तिग्रह इत्यत्र सिद्धशब्दः क्रियाव्यतिरिक्तपरः । 
दीपिका 
रक्षणा निरूपणम्‌ 
लक्षणापि शब्दवृत्तिः । शक्यसम्बन्धो लक्षणा । गङ्गायां घोष 
इत्यत्र गङ्गापदवाच्यप्रवाहसम्बन्धादेव तीरोपस्थितौ तीरेऽपि 

शकितर्त कड्य्यते । सेत्यवादी लवगावयोः परस्परसम्बत्धाभावात्‌ 
नानाशक्तिकल्पनम्‌ । 

लक्षणा त्रिविधा - जहल्लक्षणा, अजहल्लक्षणा, जहदजहल्ल- 
क्षणा चेति। यत्र वाच्यार्थस्यान्वयाभावः तत्र जहल्लक्षगा । यथा 
मञ्चाः क्रोशन्तीति । यत्र वाच्यार्थस्याप्यन्वयः तत्र अजहदिति। यथा 
छत्रिगो गच्छन्तोति । यत्न वाच्येकदेशत्यागेन एकदेशान्वयः तत्र जह- 
दजदृदिति । यथा तत्वमसीति | 

प्रकाशिका 

तीरेऽपि शक्तिने करप्यत इति । गङ्गापदस्येति शेषः । ननु एवं 
सैन्धवादिपदानां नानार्थकत्वानुपपत्तिः, एकत्र शक्तिः अन्यत् लक्ष गेत्येव 
निर्वाहादत आह - सैस्धवादाविति । आदिना हर्यादिपरिग्रह: । सम्वन्धा- 
भावादिति । संयोगादिरूपसम्ब्रन्धाभावादित्यर्थः । इदमुपलक्षणम्‌-प्रसि- 
द्वयोरर्थयोः कुत्र लक्षणेत्यत्र विनिगमकाभावेन उभयत्र शक्तिकल्पन- 
स्यावश्यकतेति । 


मञ्चा इति । मश्चपदं मञ्चस्थपुरुषे लाक्षणिकम्‌ । वाच्यार्येस्य 
क्रोशनकरतृंत्वान्वयाभावादित्यर्थः । वाच्यार्थस्यापीति । अपिना लक्ष्य- 
समुच्चयः । छत्रेण इति । एकसार्थवाहित्वेन छत्र्यच्छत्रिषु गमनकतुं- 
त्वान्वयः । तात्पर्यानुमपत्तिरेव लभ्नगावीजम्‌ । न च छन्नीत्यस्य मतु- 
बर्थक्रेनिप्रत्ययान्तस्य पदसमूहरूपत्वेन तच्छाप्राप्रसिद्ध्या तत्मम्त्न्ध- 
रूपलक्षणाया अभावेन कथमिदमुदाह्रगर्माति वाच्यम्‌ । "प्रतिपाद्य 
सम्बन्ध एव लक्षणा’ इत्येतदभिप्रायेण तदुदाहरणदानात्‌ । अन्यथा 
“काकेभ्यो दधि रक्यताम्‌’ इत्याद्युदाहतंव्यम्‌ । तत्र काकपदस्य 
काकतदितरप्षावारणइध्युपवातकत्वावच्छिन्गगरत्वात्‌ । 


केचित्तु - छत्रपदस्य एकार्थे लक्षगा । तद्धितार्थः सम्बन्धी | 
तंथा चैकसार्थंतम्बन्धिनो गच्छन्तोःयन्व मयोः ।इत्याहुः । 


239 


तच्चमसी ति। तत्पदवाच्ये स्वंज्ञत्वादिविशिष्टे त्वंपदवाच्यस्यान्त:- 
करणादिविशिष्टस्याभेदान्वयानुपपत्त्या उभयत्र विशेषणांशपरित्यागः। 
तथा च तत्पदलक्ष्यस्य शुद्धस्य त्वंपदलक्ष्येण सह अभेदान्वयोपपत्ति- 
रित्यमिघ्रायः । इदमुदाह्रणं तु जीवब्रह्मणोरेक्यं बुवतां ब्रह्मवादिनां 
मताभिप्रायेण । नैयायिकमते तस्यासंमतत्वात्‌ । नेयायिकमतरीत्या तु 
'सोऽयम्‌ देवदत्तः इत्यादौ तत्तांशस्य इदानीमसम्भवाद्धानम्‌, इदंत्वां- 
शस्य सम्भवादहानमिति जहदजहल्लक्षणामाचक्षते । 


परे तु - टो नित्यः' इत्यादौ घटत्वस्येव 'सोऽयम्‌ देवदत्त’ 
इत्यादौ तत्तांशस्योपलक्षणतया भाने न किचित्‌ बाधकमिति कि जह- 
दजहल्लक्षणयेति वदन्ति । 
बालप्रिया 
संयोगादिरूपसम्बन्धाभावादिति । तथा च शक्यसम्बन्धरूपलक्ष- 
णाया असम्भवात्‌ लवणाशवयोरूभयोरेव सँन्धवपदस्य शक्तिरित्यर्थः। 


मञ्चस्थपुरुप इति । मञ्चस्थशिशाविति युक्तम्‌, रोदनादिरूप- 
क्रोशनकर्तृत्वस्य तत्रैव स्वारसिकत्वादित्याहुः । बाच्यारथस्येति । मञ्च 
पदशक्यार्थस्य मश्वस्य समभिव्याहृतक्रोशतिपदार्थकोशनकरतुंत्वान्वय- 
विरहात्‌ अन्वयानुपयत्तिरूपलक्षणावीजसत््वात्‌ मश्वपदस्य मश्चस्थे 
पुरुषे लक्षणेति भावः । तथा च यादृशपदे वाच्यार्थविशेष्यकेतरपदा- 
्थान्वयविषयकशाब्दवोधजनकत्वं न सम्भवति तत्र पदे जहल्लक्षणा, 
या लक्षणा वाच्यार्थं त्यजति सा जहल्लक्षणा, जहती च सा लक्षणा 
चेति कर्मधारयात्‌ । अथवा शक्यार्थं जहतः त्यजतः पदस्य लक्षणा 
जहल्लक्षणेति षष्ठीतत्पुरुषः । यत्र शक्यार्थो न परित्यज्यते शक्यार्था- 
परित्यागेन लक्ष्यार्थबोधः तत्र अजहल्लक्षणा । 'यथा छत्रिणो गच्छन्ति’ 
इति । अत्र छत्रिपदस्य छत्यच्छत्रिथटितसमुदाये लक्षणा । एकसा्थवाहि- 
त्वेनेति । एकसमुदायघटकत्वेनेत्य्थंः । तृतीयायाः वैशिष्ट्यमर्थः । 
तस्य छत्यच्छत्रिष्वन्वयः । छतरिपदलक्ष्येषु एकसमुदायघटकत्वविशि- 
ष्टेषु छत्र्यच्छत्रिषु गमनकर्तुत्वान्वय इति भावः । 

नन्वन्वयानुपपत्तिनँ लक्षणाया बीजम्‌। यष्टी: प्रवेशय' इत्यादौ 
यष्टिपदवाच्यानां यष्टीनामपि प्रवेशनकरमंत्वान्वयसम्भवेनान्वयानुप- 
पत्तिरूपबीजाभावात्‌ यप्टिपदस्य यष्टिधरे लक्षणाया अयोगादित्यत . 
आह - तातपर्यानुपप्रत्तिरेव लक्षणाबीजमिति । यष्टिधरतात्पर्येणैव 'यष्टीः 
प्रवेशय’ इति वाक्यप्रयोगात्‌ लक्षणान ङ्गीकारे तादृशतात्पर्यं नोपपद्येते- 
ति लक्षणाबीजं तत्राप्यस्तीति भावः । एवकारेणान्वयानुपपत्तिव्यव- 
च्छेदः । 

ननु ताकिकमते शक्तं पदमिति पदलक्षणात्‌ छत्रिन्‌ इति वाक्य- 
मेव। छत्रपदस्य छत्रे शक्तत्वात्‌ इनिप्रत्ययस्य सम्वन्धे शवतत्वात्‌ 
प्रकृतिप्रत्ययरूपपदद्वयसमूहरूपत्तरात्‌ छत्रिपदस्य । वाक्ये च शवत्य- 
भावात्‌ वाक्यशक्यार्थाप्रसिद्ध्या शक्यसम्बन्धरूपा लक्षणा न सम्भवति। 
तथा च छद्रिन्नित्यस्य अजहल्लक्षणोदाहरणत्वं न सम्भवतीति शङ्कुते- 
न च छत्रीत्यस्येति । मतुवर्थकेति । सम्बन्धार्थकेत्यर्थः । प्रतिपाद्यसम्बन्ध 
इति । बोध्यार्थसम्बन्ध इत्यर्थः । तथा च छतिनिति वाक्यशक्यार्था- 
प्रसिद्धावपि तादृशवाक्यजन्यवोधविषयो योऽथः छद्रवानिति तत्सम्ब- 
न्छस्य समुदाये सत्त्वात्‌ वावयेऽपि लक्षणोपपद्यत इति भावः । अन्य- 
थेति । शक्यसम्बन्ध एव लक्षणेति स्वीकार इत्यर्थः । काकतदितरेति । 
काकतदितरविडालादिसाधारणं यत्‌ दधिनाशकत्वं तदवच्छिन्ने काक- 
पदस्य लक्षणेत्यर्य: । दविनाशकत्वेन रूपेण काकस्यापि बोधात्‌ अज- 


हल्लक्षणात्वम्‌ । 


पदलक्षणयैव निर्वाहं वदतां मतमाह - केचिस्तिति । एकसाथ 
इति । एकसमुदायत्व इत्यर्थः 1 छत्रिणो गच्छन्ती त्यस्य एकसमुदायत्वव- 
वन्तो गच्छन्तीत्यर्य: । समुदायत्वं चापेक्षाबुद्धिविशेषविषयत्वम्‌ । अथ 
वा छत्रपदस्य एकसमुदायोऽर्थः, इनि प्रत्ययस्य घटकत्वरूपसम्बन्ध- 
विशिष्टोऽर्थः । आहुः इत्यस्वरसोद्भावनम्‌ । तद्बीजं तु छत्रपदस्य 
छत्रिघटितसमुदायत्वार्थकत्वे छत्रपदजन्यशाब्दबोधे छत्रपदमुख्यार्थस्य 

छत्रस्य मुख्यविशेष्यतया भानाभावात्‌ अव्रत्यलक्षणाया अजहत्स्वा- 
थैत्वानुपपत्तिरिति । 


अत्र तत्पदवाच्य इत्यादि । तत्त्वमसीत्यत्र तत्पदस्य सर्वज्ञत्वादि- 
विशिष्टचैतन्यं वाच्योऽर्थः । त्वंपदस्य अन्तःकरणविशिष्टचेतन्यं 
वाच्योऽर्थः । समानविभक्तेरभेदोऽर्थः। स च विशिष्टयोर्वाधितः । अतः 
वाच्यार्थेकदेशयो: सर्वज्ञत्व-अन्त:करणरूपविशेषणयोः त्यागेन चेतन्यमात्रं 
द्वाभ्यां पदाभ्यां लक्ष्यते । सोऽयं देवदत्त इत्यादाविति । तत्पदस्य तद्देश- 
तत्कालवृत्तित्वविशिष्टोऽर्थः । इदंपदस्य एतद्देशेतत्कालविशिष्टोऽर्थः । 
विशिष्टयोरेक्यं च बाधितम्‌ । अतः तत्पदशक्यार्थविशिष्टैकदेशस्य 
तत्तद्वेशतत्तत्कालवृत्तित्वरूपविशेषणस्य त्यागेन विशेष्ये देवदत्ते तत्प- 
दस्य लक्षणा । एवं च यत्र विशेषणस्य शक्येकदेशस्य त्यागेन विशेष्यस्य 
शक्येकदेशस्य बोधस्तत्र जहदजहल्लक्षणेत्युक्तं भवति । 


परे स्विति । यथा घटोऽनित्य इत्यत्र घटत्वविशिष्टे अनित्यत्व- 
विशिष्टाभेदो न सम्भवति, घटत्वेऽनित्यत्वाभावादिति घटत्वोपलक्षि- 
तेऽनित्यत्वान्वयस्वीकारेणोपपत्तिः, तथा सोऽयं देवदत्त इत्यादावपि 
तत्तोपलक्षिते इदन्त्वान्वयेनोपपत्त्या जहदजहल्लक्षणां मास्त्विति भावः। 
दीपिका 
गौणीन्य्षनयोृंत्यन्तरत्वस्वण्डनम्‌ 
गौण्यपि लक्षणैव लक्ष्यमाणगुणसम्बन्धस्वरूपा । यथा अग्निर्माण- 
वक इति । व्यञ्जनापि शक्तिलक्षणान्तर्भूता, शब्दशक्तिमूला, अथे- 
शक्तिमूला च अनुमानादिना अन्यथासिद्धा । 
प्रकाशिका 
गौण्या वृत्त्यन्तरत्वं निराचष्टे - गौण्यपीति । ननु 'गङ्गायां 
घोष' इत्यत्र तीरे शक्यस्य प्रवाहस्येव 'अग्निर्माणवक' इत्यादौ माण- 
वके शक्यस्य अग्ने: साक्षात्सम्बन्धो न संभवति इति कथं लक्षणया 


निर्वाह इत्यत आह - लक्ष्वमाणेति । लक्ष्यमाणो यो गुणः शुचित्वादिः 
31 

तत्सम्बन्धरूपा इत्यर्थः । अयमभिप्रायः - शक्यसम्बन्धो हि लक्षणा । 
स च क्वचित्साक्षात्सम्बन्धः, क्वचित्परम्परासम्वन्धः । एवं च शक्य- 
स्याग्नेः स्वनिष्ठशुचित्ववत्त्वसम्बन्ध एव लक्षणेति । 


आलङ्कारिकाः पुनरेवमाहुः - 'तीरे घोष' इति शब्दप्रयोगे 
स्वायत्ते गङ्गायां घोषः' इत्यनन्विताभिधानं शेत्यपावनत्वा दिप्रती- 
त्यर्थम्‌ । न च सा प्रतीतिलंक्षणया उपपद्यते केवलतीरलक्षणयैव 
अन्वयानुपपत्तिपरिहारे शेत्यपावनत्वादिविशिष्टलक्षणायां मानाभा- 
बात्‌ । तस्मात्‌ व्यञ्जनावृत्तिरङ्गीकतंव्येति । तन्मतं निरस्यति - 
ब्यञ्जनापीति । शक्तिलक्षणान्तर्भूतेति । अयम्भावः - नानार्थकस्थले 
'दूरस्था भूधरा रम्या: इत्यादौ भूधरशब्देन पर्वतानामिव राज्ञामपि 
शक्त्येव प्रतीतिः सम्भवति । 'गङ्गायां घोष’ इत्यादौ तु शैत्यपावन- 
त्वादिविशिष्टती रप्रतीतिरपि लक्षणासाम्राज्यादेव । तत्र लक्षणाकल्पि- 
कायाः तात्पर्यानुपपत्तेरेव सद्भावात्‌ कि व्यञ्जनयेति । 


ननु शब्दशक्तिमूलाया व्यञ्जनाया अन्यथासिद्धत्वेऽपि अर्थ- 
शक्तिमूलायास्तस्या नान्यथासिद्धिः । तथा हि - 


“गच्छ गच्छसि चेत्कान्त पन्थानः सन्तु ते शिवाः । 
ममापि जन्म तत्रेव भूयात्‌ यत्र गतो भवान्‌ ॥? 


"इत्यादौ हे प्रिय तव गमनोत्तरं मम प्राणनाशो भविष्यति । अतो न 
गन्तव्यम्‌' इत्याद्यर्थो व्यज्यते । न यत्र शक्तिलक्षणाभ्यां निर्वाहः । 
इत्यं च व्यञ्जनाया आवश्यकतेत्यत आह - अर्थशक्तिमूला चेति । 
चस्त्वर्थः । अनुमानादिनेति । अनुमानप्रयोगस्तु - 'इयं मदीयगमनोत्तर- 
कालिकप्राणवियोगवती विलक्षणशब्दप्रयोवतृत्वात्‌? इत्यादिरूपः । 
आदिना संभावनादि परिग्रह: । उत्कटंकतरकोटिकसंशयस्सम्भावना । 
औत्कट्यं च विषयताविशेषः । यदि पुनरानुभविको लोकानां स्वर- 
सवाही 'शब्दात्‌ अमुमर्थं प्रत्येमि’ इत्यनुभवः तदा . वेयञ्जनिकी 

प्रतीतिः गीर्वाणगुरुणाप्यशक्यवोरणेति व्यञ्जनासिद्धिः निषप्रत्यूहैवेति 
मन्तव्यम्‌ । 
बालप्रिया 

लक्ष्यमाणो यो गुण इत्यादि । लक्ष्यमाणः शक्यार्थवत्तिर्यो गुणः 
तत्सजातीयगुणवत्त्वं गौणीवृत्तिरित्यर्थ: । अग्निर्माणवक इत्यत्र अग्नि- 
पदणक्यार्थवल्विवृत्तिर्यो गुणः शुचित्वं तत्सजातीयशुचित्ववान्‌ माण- 
वक इति बोधः । नन्वेतादृश्याः गौण्या वृत्तेः कथं शक्यसम्बन्धरूप- 
लक्षणायामन्तर्भाव इत्यत्राह - अयमभिप्राय इति । शक्यार्थप्रतियोगिकः 
सम्बन्धो लक्षणा । सम्वन्धश्च साक्षात्परम्परासाधारणः । गङ्गायां 
घोष इत्यादौ गङ्गापदशक्यार्थस्य संयोगरूपः साक्षात्सम्बन्धस्तीरेऽ- 
स्ति । अग्निर्माणवक इत्यत्र तु शक्यार्थस्याग्नेः स्ववृत्तिगुणसजातीय- 
गृणवत्त्वरूपः परम्परासम्बन्धः माणवकेऽस्ति । उभयोरपि सम्बन्धयो- 
लंक्षणात्वमेवेति भावः । 


व्यञ्जनाख्यामतिरित्तां वृत्ति वदतामालङ्कारिकाणां मतमनु- 
वदति - आलङ्कारिकाः पुनरिति । यदि 'गङ्गायां घोष* इत्यादौ तीर- 
वृत्तिर्घोष इत्याकारकवोधो विवक्षितः, तहि तीरवाचकं शब्दमेव 
प्रयुञ्जीत तीरे घोष इति । घोषानन्वितार्थवाचक गङ्गापदं न प्रयुञजीत। 
अतोऽत्र शक्यार्थवृत्तिशेत्यपावनत्वादिरूपोऽर्थोऽपि घोषे विवक्षितः । 
स च 'तीरे घोष' इत्यतो न बुध्येत । गङ्गापदप्रयोगे तु तत्सामर्थ्यात्‌ 
गङ्ाप्रवाहगतशेत्यपावनत्वादिव्यंज्यत इति वक्तुं शक्यते । न च गङ्गा- 
पदस्येव शैत्यपावनत्वादिविशिष्टतीरे लक्षणाऽस्तु, तथा च लक्षणयैव 
शेत्यपावनत्वादिप्रतीत्युपपत्तेः व्यञ्जनया न घ्रयोजनमिति वाच्यम्‌ । 
अन्वथानूपपत्तिहि लक्षणाबीजम्‌ । सा च तीरलक्षणयेव परिहतुं शक्येति 
शेत्यपावनत्वादिलक्षणायां प्रमाणाभावात्‌ । तस्मात्‌ व्यञ्जनाख्या 
अतिरिक्ता वृत्तिः स्वीकरणीया, या शक्तिलक्षणाभ्यामनवगम्यमर्थं 
प्रत्याययतीत्यालङ्कारिकाणां भावः । 

अयं भाव इत्यादि । 'दुरस्थो भूधरो रम्य' इत्यत्र भूधरशब्द- 
वाच्यस्य पर्वतस्य दूरस्थितस्य रम्यत्वं प्रकृतोऽर्थः । अस्थिरचित्तत्वात्‌ 
राजानोऽपि दूरस्था एव रम्या इत्यप्रकृतोऽर्थोऽप्यत्र प्रतीयते । सा च 
प्रतीतिः भूधरशब्दशक्तिमूला । तथा च नानार्थस्थले अर्थप्रकरणादिना 
निवारितस्याप्रकृतार्थस्य प्रतीतिः यद्वलात्‌ भवति सा शब्दशक्तिमूला- 
व्यञ्जना इत्यालङ्कारिकाः । तत्र भूधरशब्देन पर्वतानामिव राज्ञामपि 
शब्दशक्त्येव प्रतीतिसम्भवात्‌ नास्ति व्यञ्जनायाः आवश्यकतेति नै- 
यायिकाः । एवं गङ्गायां घोष इत्यादौ गङ्गापदस्य शेत्यपावनत्वादि- 
विशिष्टतीरे लक्षणाङ्गीकारेणेव शेत्यादिप्रतीतिरुपपद्चते । यद्यप्यत्रा- 
न्वयानुपपत्तिर्नास्ति, तथापि तात्पर्यानुपपत्तिरस्ति, शेत्यपावनत्वादि- 
बोधतात्पर्येणेव तीरपदं परित्यज्य गङ्गापदप्रयोगात्‌ तस्य तात्पर्यस्य 
लक्षणां विनाऽनुपपत्तेः । तात्पर्यानुपपत्तिरेव लक्षणाबीजम्‌ नान्वयानु- 
पपत्तिरिति पूर्वमेवोक्तं वक्ष्यति च दीपिकायाम्‌ । तथा च करतं 
व्यञ्जनयेति भावः । 
शङ्कुते - नन्विति । अन्यथासिद्वत्वेऽपि - शक्त्या लक्षणया वा 
गतार्थत्वेऽपि । अर्थसामर्थ्यात्‌ यत्रार्थान्तरं प्रतीयते तत्वार्थशक्तिमूला 
व्यञ्जना । यथा 'गच्छ गच्छसि चेत्‌' इत्यत्र भर्ता यत्र गच्छति तत्र देशे 
नायिकायाः जन्मकथनेन जन्मनश्च मरणानन्तरकालिकत्वेन जन्मरूप- 
पदार्थंसामर्थ्यात्‌ प्रवासोत्तरकालिकमरणरूपोऽर्थोऽ भिव्यज्यते । तेन च 
गमनाभावो व्यज्यते । अस्यार्थस्य पदवृत््या शक्त्या लक्षणया वा 
प्रतीत्यसम्भवात्‌ व्यङजनाख्या वृत्ति: स्वीकार्यत्याशयः शङ्ितु: । 
शिष्टं स्पष्टम्‌ । 
दीपिका 
छक्षणाचीजनिरूपणम्‌ 
तात्पर्यानुपपत्तिः लक्षणाबीजम्‌ । तत्प्रतीतीच्छयोच्चरितत्वं 
तात्पर्यम्‌ । तात्पर्यंज्ञानं च वाक्यार्थज्ञाने हेतुः नानार्थानु रोधात्‌ । 


प्रकरणादिकं तात्पयंग्राहकम्‌ । 

प्रकाशिका 
अन्वयानुपपत्तेः लक्षणावीजत्वे यष्टीः प्रवेशय इत्यादौ लक्ष-- 
णानूपपत्तिः । तात्पर्यानुपपत्तेः तथात्वे तु तस्यास्तत्रापि सत्त्वेन यष्टि- 
पदस्य यष्टिधरे लक्षणा सम्भवतीत्याशयेनाह - तात्पर्यानुपपत्तिरिति । 
तत्प्रतीतीति । तीरादिरूपार्थप्रतीतीत्यर्थः । नानार्थेति । 'सैन्धवमानय’ 
इत्यादिनानार्थकस्थले सैन्धवपदस्य भशवे लवणे च शक्तेः तुल्यतया 
शाब्दबोधे तात्पर्यग्रहस्य कारणत्वमन्तरा नियतकाले तत्तद्वोधोपपत्तिः 
नास्तीति तत्र तत्कारणत्वस्यावश्यकत्वे तदनुरोधेन सर्वत्र तदावश्य- 
कतेति भावः । न च मौनिश्लोकादौ शाब्दबोधानूपपत्तिः । तत्न नि- 
रुक्ततात्पर्यस्य असत्त्वादिति वाच्यम्‌ , तात्पर्यस्य तत्प्रतीतीच्छारूपत्व- 
पर्यवसानेन तलत्र तादुशतात्पर्यस्य सत्त्वेनादोषात्‌ । न च तथापि तत्प्रती- 
तीच्छारहितशुकाद्च्चरितवाक्यादपि शाब्दबोधस्यानुभविकतया तत्रा- 
नुपपत्तेः परिहारासम्भव इति शङ्क्यम्‌ । तत्ेश्वरेच्छामादायैवानुप- 
पत्तेः परिहारसम्भवात्‌ इत्यलमधिकजल्पनेन । प्रकरणादिकमिति । 
आदिना 'सशङ्कचक्रो हरिः पृज्यः' इत्यादौ हरिशब्दस्य भगवति ता- 
त्पर्यनिर्णायकस्य 'सशङ्चक्रः इति विशेषणादेः परिग्रहः । कथं प्रक- 
रणादे: तात्पर्यग्राहइकत्वमिति चेत्‌ - इत्थम्‌ । “इदं सैन्धवपदं लवण- 
बोधेच्छया उच्चरितम्‌ भोजनप्रकरणे उक्तत्वात्‌’ इति रीत्या गृहाण । 


बारप्रिया 


नियतकाल इति । कदाचित्‌ लवणविषयकः. कदाचित्‌ अश्वविष- 
यक इत्येवं कालव्यवस्थेत्यर्थः । तदनुरोघेनेति । नानार्थकस्थले शाब्द- 
बोधे तात्पर्यज्ञानस्य कारणत्वानुसारेणेत्यर्थः । तदाबइयकतेति । तात्पर्यं 
ज्ञानस्यावश्यकतेत्यर्थः । ननु तत्प्रतीती च्छयोच्चरितत्वरूपतात्पर्यज्ञानस्य 
शाब्दबोधहेतुत्वस्वीकारे मौनिकर्तुकेण वाक्यबोधकलिप्यादिना यत्र 
शाव्दवो धस्तत्र तरप्रतीतीच्छयोच्चरितत्वरूपतात्पर्याभावात्‌ तात्पयं- 
ज्ञानमसम्भवीति शङ्कुते - न च मौनिञ्लोकादाविति। मौनिकर्तुकवाक्य- 

बोधकलिप्यादावित्यर्थः। निरूक्ततात्पयेस्य - तत्रतीतीच्छया उच्चरित- 
त्वरूपतात्पर्यस्य । तात्पर्यं तत्म्तीतीच्छामात्रम्‌ । तत्तु मौनिनामप्यस्ति । 
तज्ज्ञानाच्च लिप्यादितः शाब्दबोध उपपद्यत इत्याशयेन समाधत्ते - 
तात्पर्यस्येति । ननु तत्प्रतीतीच्छापि न तात्पर्यम्‌ । शुकादेः तादृशेच्छा- 
विरहेऽपि शुकाद्युच्चारितवाक्यात्‌ शाब्दबोधस्यानुभवसिद्धत्वादित्या- 
शङ्कते - न च तथापीति । ईश्वरेच्छामिति । शुकोच्चारितादस्माद्वाक्यात्‌ 
एतादुशार्थबोधो भवतु इत्याकारकेश्वरेच्छेर तत्र तात्पर्यम्‌ । तञ्ज्ञा- 
नाच्च शाब्दबोध इति भावः । 
ननु घ्रमाजनकशुकवाक्यादौ ईश्वरेच्छायास्तात्पर्यंत्वेऽपि भ्रम- 
जनके 'वह्विंना सिश्चति'इत्यादिशुकवाक्ये ईश्वरेच्छायास्तात्पर्यत्वं न 
सम्भवति, तथा सतीशवरेच्छायाः विसंवादित्वापत्तेरित्यत्राह - अल- 
मधिकजरपनेनेति । विसंवादिशुकवाक्ये शिक्षकस्येच्छेत्र तात्पर्यम्‌, अतो 
न दोष इति भावः । 
एकार्थवाचकशब्दघटितवाक्यात्‌ शाब्दबोधो यत्र, तत्र तात्पर्य 
ज्ञानस्यानुपयोगेऽपि नानार्थकसेन्धवादिषदघटितात्‌ 'सैन्धवमानय*इत्या- 
दिवाक्यात्‌ कदाचिदश्वानयनबोधः कदाचिल्लवणानयनबोधः इति 
व्यवस्थायाः तात्पर्यंज्ञानेनैव निर्वाहात्‌ तात्पर्यज्ञानस्य शाब्दबोधहेतु- 
त्वमावश्यकम्‌ । सेन्धवपदस्य अस्मिन्नर्थे तात्पर्यमिति ज्ञानं च प्रकर- 
णादिना भवतीति दीपिकायाम्‌ उक्तम्‌ । तत्रादिपदग्राह्ममाह - आदि- 
नेति । प्रकरणं नाम भोजनगमनादिप्रस्तावः । विशेषणादेः इत्यादि- 
पदेन आभिमुख्यादिपरिग्रहः । भोजनप्रकरणे उक्तत्वादिति । यन्नैवं तन्नैवं 
यथा प्रमाणप्रकरणे प्रयुक्तं सेन्धवपदमिति- शेषः पूरणीयः । इति 
रीत्येति । इत्यनुमानविधयेत्यथे:। 
दीपिका 
भर्याभ्यादारखण्डनम्‌ 
'द्वारम्‌' इत्यादौ 'पिधेहिइति शब्दाध्याहारः । ननु अर्थज्ञानार्थ- 
त्वात्‌ शब्दस्यार्थमविज्ञाय शब्दाध्याहारासम्भवात्‌ अर्थाध्याहार एव 

युवत इति चेत्‌-न। पदविशेषजन्यपदार्थोपस्थितेः शाब्दज्ञाने हेतुत्वात्‌। 
अन्यथा “घट: कर्मत्वमानयनं कृतिः' इत्यत्रापि शाब्दज्ञानप्रसङ्गात्‌ । 


प्रकाशिका 


प्राभाकरमतं निराकरिष्यमाणः स्वसिद्धान्तं दर्शयति - द्वारमिति। 
अ्श्ञानार्थत्वाच्छब्द्स्येति । शब्दज्ञानस्य भर्थज्ञानफलकत्वादित्यर्थः | 
एतावता प्रथमत एवार्थानुसन्धाने लाघवमिति सूचितम्‌ । कि च 'अर्थ 
बुद्ध्वा शब्दरचना' इति न्यायेनार्थज्ञानमन्तरा आकाङक्षादिमच्छन्दा- 
नसन्धानरूपशन्दाध्याहारस्यंवासम्भवेन प्रथमतः अर्थाध्याहारस्यैवाव- 
शथकतेत्याह- अथमविज्ञायेति । यथा कर्थचिदुपस्थितपदार्थानां शाब्दबोधा- 
नुदयेन पदजन्यत्वस्योपस्थितिविशेषणताया आवश्यकतया तादुशोप- 
स्थितिसम्पत्तये शब्दाध्याहार एव अनायत्त्या अनुसतेव्य इत्याह - 
पद्विशेपेति । विशेषपदस्यापि प्रयोजनं दर्शयितुं 'घटः कर्मेत्वम्‌' 
इत्याद्यनुधावनम्‌ । तत्र कर्मत्वादिपदजन्यकमंत्वाद्युपस्थितेः सत्त्वेऽपि 
घटपदोत्तराम्पदजन्यकर्मत्वाद्ुपस्थितेरसत्त्वेन न सिद्धान्तिमते शाब्द- 
बोधप्रसङ्क इति भावः । पद्बिशेषजन्वेत्यत्र वृत्त्या पदविशेषजन्येत्यपि 
बोध्यम्‌ । तेन 'घटमानय' इत्यादौ घटादिपदादाकाशादेरुपस्थितावपि 
न शाव्दवोध इति दिक्‌ । 


बालप्रिया 


अ्ेज्ञानफलकत्वादिति । शान्दबोधात्मकार्थज्ञानहेतुत्वादित्यर्थः । 
इति न्यायेनेति । यथा शब्दप्रयोगात्मकशब्दरचनां प्रति अर्थज्ञानं का- 
रणम्‌ , तथा शब्दानुसन्धानरूपशब्दाध्याहारं प्रत्यपि अर्थज्ञानं कारणम्‌ । 
ततश्च शब्दाध्याहारात्‌ पूर्वभाविना गर्थजानात्मकेन अर्थाध्यहारेणेव 
शाब्दबोधनिर्वोहे कि शब्दाध्याहारेणेति भावः । यथाकथञ्चिदिति । 
शाब्दबोधं प्रति पदार्थस्मरणं कारणम्‌ । पदार्थस्मरणे पदज्ञानजन्यत्वं 
विशेषणं देयम्‌ । अन्यथा यत्र पदात्‌ न पदार्थस्मरणम्‌ , अपि तूद्रोध- 
कादिना, तत्रोद्वोधकादिजन्यपदार्थस्मरणस्य_ शाब्दबोधहेतुत्वापत्तेः । 

एवं च द्वारमित्यादौ पदज्ञानजन्यपिधानोपस्थितिसम्पत्तये पदज्ञान- 
रूपशब्दाध्याहार एवावश्यक इति भाव: | ग्रयाकयंचिदित्यस्प पद- 
ज्ञानातिरिक्तेनोद्वोधकादिरूपोपायेनेत्यरयः । ताइशोपस्थितिप्तम्पच्चय इति। 
पदजन्यपदार्थोपस्थितिनिष्पत्तय इत्यर्थः । अनायत्या - अगत्या । 
घटादिपदादिति । घटादिपदस्य शब्दरूपस्याकाशे समवायसम्बन्धेस 
विद्यमानतया समवायस्य घटादिशब्दः आकाशश्चेति द्वौ सम्बन्धिनौ | 
तत्रैकस्य घटादिपदस्य ज्ञानात्‌ अपरस्य आकाशस्य स्मरणं भवति, एक- 
सम्बन्धिज्ञानमपरसम्बन्धिस्मारकमिति न्यायात्‌ । तथा च तादृशस्म- 
'रणविषयस्याकाशस्य शाब्दबोधवारणाय वृत्त्या पदज्ञानजन्यपदार्थस्म- 
रणं शाब्दबोधहेतुरिति वाच्यम्‌ । वृत्तिश्च शक्तिलक्षणान्यतररूपः 
सम्बन्धः | घटपदादाकाशस्मरणस्य घटपदवृत्तिप्रयोज्यत्वाभावात्‌ न 
तस्य शाब्दबोधहेतुत्वमिति भावः । वृत्त्या पदज्ञानजन्यत्वं च वृत्ति- 
ज्ञानसहकुतपदज्ञानजन्यत्वम्‌ । 
दीपिका 
पदविभागः 
पङ्कुजादिपदेषु योगरूढिः । अवयवशक्तिर्योगः । समुदायशक्ती 
'रूढिः । नियतपद्मत्वादिज्ञानार्थं समुदायशक्तिः । अन्यथा कुमुदेऽपि 
प्रयोगप्रसङ्गात्‌ । 
प्रकाशिका 
यद्यपि, पदम्‌ तावत्‌ चतुविधम्‌ - यौगिकम्‌, रूडम्‌, योगछूडम्‌, 
यौगिकरूढम्‌ चेत्रि । योगोऽवयवशक्तिः । तन्मातेणार्थप्रतिपादक- 
-माद्यम्‌ । यथा पाचकादिपदम्‌ । रूढिः समुदायशक्तिः । तन्मात्नेणार्थ- 
"प्रतिपादक द्वितीयम्‌ । यथा गवादिपदम्‌ । योगरूढिभ्यां परस्परसह- 
कारेणार्थप्रतिपादकं तृतीयम्‌ । यथा पङ्कुजादिपदम्‌ । योगशत्रत्या 
समुदायशक्त्या. च परस्परसहायेन विभिन्नार्थप्रतिपादकं चतुर्थम्‌ । 
यथा उद्धित्पदम्‌ योगेन तरुगुल्मादेः रूढथा तु यागविशेषस्य च 

वाचकम्‌ । तथापि योगरूढं प्रदश्यं तत्र योगरूढयोः स्वरूपप्रदर्शनेन 
तद्रीत्या अन्यत्रापि बोद्ध शक्यमित्यभिप्रायेण पद्कुजादिपदे योगरूढि 
प्रदर्शयति - पङ्कजादीति । योगरूढिरि 


योगसहिता रूढिरित्यर्थः । ननु पङ्कुजादिशब्देष्वपि योग 
एवास्तु तावतैव निर्वाहात्‌ इत्याशङ्क्य पङ्कुजशब्दस्य पद्मत्वावच्छिन्ने 
वृत्तिमन्तरा नियमेन पद्मत्वावच्छिन्नभानमनुभवसिद्धं न निर्वहतीति 
पद्मत्वावच्छिन्ने रूढिरावश्यिकीत्याह - नियतेति । नियतपद्मत्वावच्छिन्न- 
भानानुभवे विप्रतिपन्नं प्रत्याह - अन्यथेति । नियतपद्मत्वावच्छिन्नभानो- 
पथोगिसमुदायशक्त्यन ङ्गीकार इत्यर्थः । प्रयोगेति । प ङ्कुजपदप्रयोगे- 
त्यर्थः । 

बालप्रिया 


योगोऽव्रयवशक्तिरित्यादि । अवयवशक्तिमात्नेणार्थबोधकं पदं 
यौगिकम्‌ । पाचकपदे पच्‌ अक इत्यवयद्वयमस्ति । तत्र पच्धातोः 
पाको ऽर्थः, अकप्रत्ययस्य कर्ता अर्थः । पाचकपदेन पाककर्ता बुध्यते । 
अवयवार्थमात्रस्येव बोधात्‌ पाचकपदं यौगिकम्‌ । मात्रपदेन योगरूढ- 
पदव्यवच्छेदः । समुदायशक्तिमाव्ेणार्थबोधकं रूढम्‌, मात्पदेनावयव- 
शक्तिव्यवच्छेदद्ठारा योगरूढप दव्यावृत्तिः । यथा गवादिपदे समुदाय- 
गता शक्तिरेव वर्तते । शक्तपदघटितत्वे सति समासभिन्नत्वे सति 
शक्तिनिरूपकत्वं यौगिकत्वम्‌ । यथा पाचकपदे पाकशक्तपचधातु - 
कर्तृशक्त-अकपदघटितत्वे सति पाककतुंत्वरूपकधर्मावच्छिन्नशक्तिकत्व- 
मस्तीति समन्वयः । रूढेऽतिव्याप्तिवारणाय शक्तपदघटितत्वे सतीति। 
'समासेऽतिव्याप्तिवारणाय समासभिन्नत्वे सतीति । यद्यप्येवमपि योग- 
रूढे पङ्कुजादिपदेऽतिव्याप्तिः प्रसजति, तथापि अघयवार्थंघटितधर्मा- 
भावात्‌ कथमतिष्याप्तिप्रसक्तिरिति वाच्यम्‌ । पाचकपदस्य यथा पाककतृत्व- 
रूपंकधर्मावच्छिन्नशक्तत्व तथा राजपुरुषादिसमासस्यापि राजवि शिष्टपुरुषत्वरूपेक- 


धर्मावच्छिन्नदाक्तिकत्वमस्तीव्या्ञयात्‌ । 
32 

वच्छिन्नशक्तिक्रत्वं शक्तिनिरूपकत्वमित्यनेन विवक्षितम्‌ । पाककतृंत्व- 
रूपतादृशधर्मावच्छिन्नशक्तिकत्वात्‌ पाचकपदे समन्वयः । पङ्कुजपदं तु 
अवयवार्थाघटितपद्मत्वावच्छिन्नशक्तिक्रमिति न तत्रातिव्याप्तिः । 
रूढत्वं तु पदाघटितत्वे सति शक्तिनिरूपकत्वम्‌ । गवादिपदे न शक्तं 
पदं घटकमिति पदाघटितत्वमस्ति, गोत्वावच्छिन्नशक्तत्वाच्च शक्ति- 
निरूपकत्वमस्तीति समन्वयः । यौगिकेऽतित्याप्तिवारणाय सत्यन्तम्‌ । 
अपभ्रंशेऽतिव्याप्तिवारणाय विशेष्यम्‌ । शक्तपदघटितत्वे सति अवय- 
वार्थाघटितधर्मावच्छिन्नशक्तिक्रत्वं योगरूढत्वम्‌ । पङ्खजपदे 'पङ्कु' 'ज' 
इति शक्तपदद्वयघटितत्व मस्ति, अवयवार्थाधटितपद्मत्वावच्छिन्नशक्ति- 
कत्वं चास्तीति समन्वयः । ' रूढिनिरूपकतावच्छेदकरूढयर्थतावच्छेद- 
कासमानाधिकरणधर्मावच्छिन्नशक्तपदघटितसमुदायत्ववत्त्वं यौगिक- 
रूढत्वम्‌ । उद्भिदादिपदे रूढयर्थंतावच्छेइकयागत्वासमानाधिकरणो- 
ध्वेभेदनत्वावच्छिन्नशक्त - भिद्‌ - धातु - घटितं याग निरूपितरूढिनि- 
रूपकतावच्छेदकं यत्‌ उद्‌ - भिद्‌ - समुदायत्वं तद्वत्व सत्त्वात्‌ समन्वयः। 
यौगिके पाचकादिपदेऽतिव्याप्तिवारणाय समुदायत्वे रूढिनिरूपकता- 
वच्छेदकत्वं विशेषणम्‌ । रूढे गवादिपदेऽतिव्याप्तिवारणाय शक्तपद- 
घटितत्वनिवेशः। योगरूढे पङ्कुजादिपदेऽतिव्याप्तिवारणाय रूढचर्थता- 
वच्छेदकासमानाधिकरणधर्मांवच्छ्चिशक्तत्वं पदविशेषणमिति नृसिंद्द- 
शास्त्रिप्रदशितः पन्थाः । योगरूढिभ्यां परस्परसहकारेणेति । योगशक्त्या 
पङ्कुजनिकतृँ उच्यते, रूढ्या पद्ममुच्यते । ताभ्यां परस्परसहकारेण 
` पद्धाउजायमानं पद्ममुच्यते । 
दीपिका 
अन्वितदाक्तिखण्डनम्‌ 

'इतरान्विते शक्तिः' इति प्राभाकराः । अन्वयस्य वाक्यार्थतया 
भानसम्भवात्‌ अन्वयांशेऽपि शक्तिर्न कल्पनीयेति गौतमीयाः । 
1. रूदिनिङूपकतावच्छेरकं इति समुदायस्वेऽत्वेति। रूढवर्थेतावच्छेवकासमानाधि खूढिनिरूपकतावच्छेरकं इति ससुद्ायत्वेऽन्वेति। रखूढयथेतावच्छेदकासमाना धि- 

करणेति धर्मविशेषणम्‌ । 

प्रकाशिका 

यद्यपि 'कार्यान्विते शक्तिः'इति प्राभाकरमतम्‌, तथापि सिद्धार्थ- 
परवाक्ये व्यृत्पत्तेर्व्यवस्थापितत्वेन तत्माधारण्याय तन्मतं परिष्कृत्य 
दर्शयति - इतरान्त्रित इति । अन्विते शक्तिः इति तु निष्कर्ष: । अय- 
मभिप्रायः - कथंचिदुपस्थितानां पदार्थानां शाब्दवोधवारणाय तद्विष- 
यकशाव्दवोधं प्रति वृत्तिज्ञानजन्यतदुपस्थितित्वेन हेतुतायाः कल्पनी- 
यतया अन्वयांशेऽपि शक्तिरपेक्षिता | अन्यथा तादृशसामान्यकार्यकारण- 
भावभङ्कप्रसङ्गात्‌ । न च संसर्गविषयताभिन्नतत्तद्विषयताशालिशाब्द- 
बोधं प्रति वृत्तिजञानाधीनतत्तदुपस्थितित्वेन हेतुत्वमास्ताम्‌, तथा 
चान्वयांश शवत्यन ङ्गीकारेऽपि न क्षतिरिति वाच्यम्‌ । तथा सति 
कार्यतावच्छेदकगौरवापत्तेः । एवं च अन्वितो घटो घटपदवाच्य? इ- 
त्याकारकशक्तिजञानमेव शाब्दवोधप्रयोजकमिति । केचित्तु-इतरान्विते 
शक्तिरित्यस्य कार्यान्विते शक्तिरित्यर्थं आहुः । 


सयुक्तिकं नैयायिकमतं दर्शयति - अन्वयस्येति । पदार्थसं- 
सर्गस्य पदसमभिव्याहारवलादेव शाब्दवोधे भानसम्भवात्‌ तादृशसं- 
सर्गाशेऽपि शक्तिने कल्पनीयेति समुदितार्थनिष्कर्षः। अयमाशयः- 
तत्तद्विषयकशाब्दबुद्धि प्रति वृत्तिज्ञानाधीनतत्तदुपस्थितित्वेन अनुगत- 
कार्यकारणभावो न सम्भवति, शक्तिलक्षणोभयसाधारणस्य वृत्तित्वस्य 
दुर्वचत्वात्‌ । अपि तु तच्छक्तपदज्ञानजन्यतदुपस्थितित्वेनैका कारणता । 
तल्लाक्षणिकपदज्ञानजन्यतदुपस्थितित्वेन च अपरा कारणता स्वीकतं- 
व्या । परस्परतत्तदुपस्थितिजन्यशाब्दवोधे व्यभिचारवारणाय च तत्त- 
त्कारणाव्यवहितोत्तरत्वं तत्तत्कारयंतावच्छेदककोटौ निवेशनीयम्‌ । एवं 
च वृत्त्यनुपस्थितस्यापि पदार्थद्वयसंसर्गेस्य शाब्दबोधोपगमे व्यभिचार- 
प्रसक्ता दाशितद्विविधकार्यंकारणभावस्य निष्प्रत्युहृतेति किमन्वयांशे 
शक्तिकल्पनेन । 

ननु 'इतरान्विते शक्तिः इति प्राभाकराः’ इत्ययुक्तम्‌ । 'कार्या- 
न्विते शक्तिः’ इत्येव तत्सिद्धान्तात्‌ इत्याशङ्कयाह - यद्यपि कार्यान्वित 
इति । तथापीति । 'काश्यां त्रिभूवनतिलको भूपतिरास्ते’ इत्यादौ सि- 
दवेऽप्यर्थं शब्दप्रयोगात्‌ सिद्धेऽप्यर्थे पदानां शक्तिग्रह इति पूर्वमेव निरू- 
पितत्वात्‌ कृतिसाध्यक्रियान्विते शक्तिरिति न युक्तमित्यालोच्य 'इतरा- 
न्विते शक्तिः' इति प्राभाकरेकदेशिनः परिष्कृतवन्त इति तन्मतमनू- 
द्यत इति भावः । सिद्धपरवाक्येऽपि पदार्थस्य इतरान्तवितत्व मस्तीति 
इतरान्विते शक्तिरित्युक्तौ सर्वत्रोपपत्तिरिति । इतरः स्वसमभिव्या- 
हृतपदार्थः तदन्विते शक्तिः समभिव्याहृतपदार्थश्च कार्यरूपो वा सि- 
द्धरूपो वा । इतरांशस्यापि पदान्तरेण लाभात्‌ अन्विते शक्तिरित्येव 
परिष्करणीयमित्याशयेनाह - अन्विते: शक्तिरिति । ननु अन्वयांशस्य 
समभिव्याहाररूपाकाङ्क्षालभ्यत्वात्‌ तदंशे शक्तिकल्पनमयुक्त मित्य- 
तः अन्वयांशे शक्ति वदतां प्राभाकराणामाशयमुद्घाटयति - अयम- 
भिप्राय इति । कथचिदुपस्थितानामिति । पदतृत्तिज्ञानातिरिक्तकारण- 
जन्योपस्थितिविषयाणामित्यर्थः । पदार्थानामन्वयः शाब्दवोधे भापते । 
अन्वयांशे शक्त्यस्वीकारे अन्वयविषयकपदशक्तिज्ञानरूपकारणाभावात्‌ 
अन्वयविषयकः शाब्दबोधः न स्यादिति भाव: । न चेति । घटमानय 
इत्यत्र संसर्गताख्यविषयताभिन्ना या घटनिष्ठविषयता तच्छालिशा- 
न्दबोधं प्रति 'घटः घटपदशक्यः' इत्याकारकवृत्तिज्ञानजन्यघटोपस्थि- 
तिः कारणम्‌ । अन्वयनिष्ठा या संसर्गंता तच्छालिशाब्दबोधं प्रति तु 
शक्तिज्ञानजन्या अन्वयोपस्थितिनपिक्षिता । अन्वयविषयकशाब्दवो- 
धस्य संसर्गताभिन्नविषयताशालिशाब्दबोधत्वरूपकार्यतावच्छेदकाना- 
क्रान्तत्वादिति भावः । कार्यतावच्छेरकगौरवापत्तेरिति । तद्विषयकशाव्द- 
बोधत्वापेक्षया संसर्गताभिन्नतद्विषयताशालिशाब्दबोधत्वस्य गुरुत्वा- 
दिति भावः । एतन्मते शक्तिग्रहस्याकारमाह - एवंचेति । तथा च घट- 
मानयेत्यत्न घटकर्मत्वयोः कर्मत्वानयनयोः आनयनलोडर्थयोश्चरान्वयः ` 

शाब्दवोधे भासते । घटनिष्ठक्मंतानिरूपकमानयनं कार्यमित्ति शाब्द- - 
बोधात्‌ । तत्र घटपदस्य घटरूपार्थमात्रे श क्तस्वीकारे घटकर्मेत्वयोर्यः 

आधेयत्वरूप: संसर्ग: तद्वाचकपदाभावात्‌ तस्य शाव्दवोप्रे भानं न 

स्यात्‌ । अतः घटपदस्य स्वसमभिव्याहूताम्पदार्थकर्मत्वानुयोगिकाधेय- 

त्वरूपसंसर्गविशिष्टघटे शक्तिः । संसर्गविशिष्टत्वं च घटस्य संसर्गे- 

प्रतियोगित्वरूपम्‌। तत्र च कर्मत्वरूपस्येतरपदार्थस्य अम्पदेनेव लाभात्‌ 

अनन्यलभ्यस्येव शब्दार्थत्वात्‌ कर्मेत्वांशे न घटपदस्य शक्तिः । अपि 

तु कर्मेत्वानुयोगिकत्वोपलक्षितान्वयविशिष्टे घटे शक्तिः । एवं अम्प- 

दस्यापि घटप्रतियोगिकत्वोपलक्षितान्वयविशिष्टे कर्मत्वे शक्तिः । 

एवं च घटकर्मत्वयोः संसर्गः घटपद-अम्पदशक्रितिभ्यां लभ्य इति अन्व- 
यांश: पदशक्त्यैव भासते। एवं अम्पदार्थकर्मत्वधात्वर्थानयनयोः संस- 
गोऽपि पदद्वयशक्तिलभ्य इति प्राभाकराशयः । 


नैयायिकाशयमाविष्करोति - पदाथसंस्ीस्येत्यादिना | प्राभाक- 
रमतेऽपि अम्‌ घट इत्यतः शाब्दबोधवारणाय घटपदाव्यवहितोत्तरव- 
त्येम्पदत्वज्ञानं शाव्दबोधकारणमित्यवश्यं वाच्यम्‌ । तथा च तादृश- 
कारणबलादेव संसर्गांशस्य शाब्दवोघे भानसम्भपे संसर्गे शकितिकल्मनं 
नोचितम्‌ । अनन्यलभ्यस्येव शब्दार्थत्वादिति भावः। पद्समभिव्याहारेति। 
पदसमभिव्याहारी नाम अव्यवहितोत्तरत्वसम्बन्धेन पदविशिष्टपद - 
त्वम्‌ । ननु तद्विषयकशाब्दबोधं प्रति वृत्तिज्ञानजन्यतद्विषयकोपस्थि- 
तिः कारणमिति कार्यकारणभावस्य यथाकथंचिदुपस्थितपदार्थांनां शा- 
ब्दबोधे भानवारणाय स्वीकार्यतया वृत्त्याऽनुपस्थितस्य संसगस्य शा- 
व्दवोधे कथं भानम्‌ । तथा सति उतक्तकार्यकारणभावे व्यतिरेकव्यभि- 
चारप्रसङ्ात्‌ इत्यतो नैयायिकानां भावं स्पष्टीकरोति - अयमाशय 
इत्यादिना । तथा च पूर्वोक्तः सामान्यकार्यकारणभावः न) सम्भवति, 
शक्तिलक्षणोभयसाधारणस्य वृत्तित्वस्य दुर्वचत्वात्‌ । अतस्तदर्थविष- 
यकशकितिज्ञानजन्यतदर्थोपस्थितिः तदर्थविषयकशाब्दबोधे कारणम्‌ । 
तदर्थविषयकलक्षणाज्ञानजन्यतदर्थोपस्थितिः तदर्थविषयकशाब्दबोधे 

कारणमिति कार्यकारणभावद्वयं कल्पनीयम्‌ । एवमपि यत्र घटविष- 
यकशक्तिज्ञानजन्यघटोपस्थित्या घटविषयकशाब्दबोधः तत्र घटविष- 
यकलक्षणाञ्चानजन्यघटोपस्थितिरूपकारणाभावात्‌ यत्र लक्षणाज्ञान- 
जन्यघटोपस्थित्या शाब्दबोधः तत्र॑ शक्तिज्ञानजन्यतदुपस्थितिरूपका- 
रणाभात्राच्च कारणाभावेऽपि कार्योत्पत्तिरूपः व्यतिरेकव्यभिचारो 
भवतीति तद्वारणाय कार्यतावच्छेइककोट;वव्यवहितोत्तरत्वं निवेश्य 
तद्विषयकशक्तिज्ञानजन्यतदुप स्थित्यव्यव हितोत्तरशाब्दबोधं प्रति तद्वि- 
षयकशक्तिज्ञानजन्यतदुपस्थितिः कारणम्‌ , तद्विषयकलक्षणाज्ञान- 
जन्यतदुपस्थित्यव्यवहितोत्त रशाब्दवोधं प्रति तद्विषयकलक्षणाज्ञान- 
जन्यतदुपस्थितिः कारणमिति कार्यकारणभावो वक्तव्यः | लक्षणा- 
ज्ञानाधीनशान्दबोधस्य शक्तिज्ञानजन्योपस्थित्यव्यवहितोत्तरत्वरूप- 
कार्यतावच्छेदकानाकान्ततया तत्र शक्तिज्ञानजन्योपस्थित्यभावेऽपि न 
व्यतिरेकव्यभिचारः । कारणाभावेऽपि तत्कार्यतावच्छेदकवि शिष्टस्यो- 
त्पत्तावेव व्यतिरेकव्यभिचारदोषात्‌ । तथा च अन्वयविषयकशाव्द- 
बोधस्य शक्तिलक्षणाज्ञानजन्योपस्थित्युत्तरत्वाभावेन द्विविधकार्यता- 
वच्छेदक्कानाकान्ततया तत्र द्विविधकारणाभावेऽपि न व्यतिरेकव्यभि- 
चारप्रसङ्गः । अतः कार्यकारणभावे व्यभिचारभिया नान्वयांशे शक्ति 
कल्पनीयेति भावः । 

वृत्तित्वस्य दुवचश्वादिति । न च शक्तिलक्षणान्यतरत्वमेव वृत्ति- 
त्वं सुवचमिति वाच्यम्‌ । तङद्भि्मभिन्नत्वं ह्यन्यतरत्वम्‌। तथा च 
भेदद्वयावच्छिन्नभेदवत्वं तत्‌ । भेदद्वयत्वं च एकभेदविशिष्टापरभेद- 
त्वम्‌ । तथा च भेदयोविशेष्यविशेषणभावे विनिगमनाविरहात्‌ शक्ति- 
भेदविशिष्टलक्षणाभेदावच्छिन्नप्रतियोगिकभेदवत्त्वं वा लक्षणाभेदवि- 
शिष्टशवितिभेदावच्छिन्नप्रतियोगिताकभेदवत्त्वं वा अन्यतरत्वमित्यत्र 
विनिगमनाविरहेण तदुभयावच्छिन्नवृत्तिज्ञानस्य कारणताद्वयं कल्प- 
नीयमिति एककार्यकारणभावो न सम्भवति इत्याशयात्‌ । तथा च 
अन्वयांशः आकाङक्षालभ्य एवेति स्थितम्‌ । 

आकाङ्क्षा योग्यता सन्तिधिश्च वाक्यार्थज्ञानहेतुः । पदस्य पदा- 
न्तरव्यतिरेकप्रयृक्तान्वयाननुभावकत्वमाकाङ्क्षा। अर्थाबाधो योग्यता । 
पदानामविलम्बेनोच्छारणं सन्निधिः । आकाङ्क्षादिरहितं वाक्यं न 
प्रमाणम्‌ । यथा गौरश्वः पुरुषो हस्ती इति वाक्यं न प्रमाणम्‌ । आका- 
ङक्षाविरहात्‌ । अग्निना सिञ्चतीति वाक्यं न प्रमाणम्‌ । योग्यता- 
विरहात्‌ । प्रहरे प्रहरेऽसहोच्चरितानि गामानय इत्यादिपदानि न 
प्रमाणं सान्निध्याभावात्‌ । 


दीपिका 


आकाङ्क्षति । आकाङक्षादिज्ञानमित्यर्थः । अन्यथा आकाडङ्क्षा- 
दिश्रमात्‌ शाब्दभ्रमो न स्यात्‌ । आकाङ्क्षां लक्षयति - प॒द्स्येति । 
योग्यतालक्षणमाह - अर्थेति । सन्निधिलक्षणमाह - पदानामिति । 
अविलम्वेन पदार्थोपस्थितिः सन्निधिः। उच्चारणं तु तदुपयो गितयोक्तम्‌। 
गौरश्व इति । घटः कर्मत्वमित्यपि अनाकाङक्षोदाहरणं द्रष्टव्यम्‌ । 


प्रकाशिका 


आकाङ्क्षादिरहितपदसमुदायातू शाब्दबोधवारणाय आकाडङ्‌- 
क्षादे: शाब्दवोधहेतुत्वं अभिहितं मूलक्कता । तच्च नवीनमते न सम्भ- 
वतीति तज्ज्ञानस्य हेतुतामाह - आक्ाङ्क्षादिज्ञानमिति । आदिना योग्य- 
तापरिग्रहः । अन्यथा - आकाइक्षादेः शाव्दबोधहेतुत्वे । सूले पदस्ये- 
त्यादि । यत्पदस्य यत्पदाभावप्रयुक्तमन्वयबोधाजनकत्वं तत्पदसमभि- 
व्याहृततत्पदत्वं आकाङक्षेत्यर्थ: । प्रयुक्तत्वं च 'कारणाभावात्कार्या- 
भावः' इति प्रतीतिसाक्षिकः स्वरूपसम्बन्धविशेषः । अजनकत्वान्तं 
परिचायकम्‌ । एकपदार्थेऽपरपदार्थवत्त्वं योग्यतेति मते संशयनिश्चय- 
साधारणतत्तज्ञानत्वावच्छिन्नं शाव्दधीहेतुः । बाधनिश्चयाभावो योग्य- 
तेति नवीनमते तु स्वरूपसत्येव योग्यता तद्धेतुरिति दिक्‌ । 

` बालप्रिया 
तञ्च नवीनमते न सम्भवतीति । आकाङ्क्षायाः शाब्दबोध हेतुत्वे 
यत्र आकाङ्क्षा नास्ति, परं तु आकाङ्क्षा अस्तीति भ्रमोऽस्ति तत्र 
शाब्दबोध इष्यमाणो न स्यात्‌ । आकाङ्क्षाज्ञानस्य हेतुत्वे तु आकाङ्‌- 
क्षाविरहेऽपि तद्विषयकभ्रमात्मकज्ञानात्‌ शाब्दबोध उपपद्यत इति 
भावः । एवं योग्यतायाः शाब्दवोबहेतुत्वे योग्यताविरहेऽपि योग्यता- 
भ्रमाच्छान्दबोधो न स्यात्‌ । अतो योग्यताज्ञानस्य शाव्दवोधहेतुत्वं 
वक्तव्यमिति भावः । यत्पदस्येति । यत्पदस्य घटपदस्य अम्पदाभाव- 
प्रयुक्तं घटनिष्ठं कर्मत्वं इत्याका रकशाव्दवोधाजनकत्वमिति घटपदस्य 
अम्पदसमभिव्याहृतत्वं आकाङक्षा । कारणाभावात्‌ कार्याभाव इति । 
अम्पदरूपकारणाभावात्‌ शाव्दबोधरूपकार्याभाव इत्यर्थः । अजनकत्वा- 
न्तः परिचायकमिति । तथा च तत्पदसमभिव्याहृततत्पदत्वमेवाकाङ- 
क्षा । कीदृशपदसमभिव्याहृतकीदृशपदत्वमिति जिज्ञासायां यत्पदेऽ- 
सति यत्पदं न बोधजनकं तत्समभिव्याहृतत्वमिति ज्ञापनाय अजनकान्त- 
मुक्तम्‌ न तु तदपि लक्षणघटकम्‌ , प्रयोजनाभावादिति भावः । परि 
चायकत्वं च लक्षणाघटकत्वे सति लक्षणघटकपदार्थज्ञापक्रत्वम्‌ । एकः 
पदार्थ इत्यादि । स्वघटकैकपदप्रतिपाद्यार्थविशिष्टापरपदार्थप्रतिपाद- 
कत्वं योग्यता । स्वं पयसा सिच्चतीति वाक्यम्‌ तद्‌घटकमेकपदं पय- 
सेति पदं तत्प्रतिपाद्योऽर्थः पयः करणकत्वं तद्वि शिष्टेऽपरपदार्थः सेकः 
तत्प्रतिपादकत्वं पयसा सिञ्चतीति वाक्येऽस्तीति तादृशवाक्यस्य यो- 
ग्यता | एतादृशयोग्यताविषपयक संशयात्मकं निश्चयात्मकं वा ज्ञानं 
शाब्दबो धहेतुः। एकपदार्थं अपरपदार्थवत्त्वाभावरूपवाधविषयकनिश्च” 
याभावो योग्यतेति नव्यमते तु वाधनिश्रयाभावरूपयोग्यता प्रतिबन्ध- 
काभावविधया स्वरूपत: सती हतुः न तु तादृशयोग्यताज्ञानं कारण- 
मिति भावः । 
नन्वेकपदार्थऽपरपदार्थवत्त्वं योग्यतेति पक्षे यत्र वाक्यार्थोऽपूर्वः 
तत्न पूर्वं तादृशयोग्यताज्ञानस्यासंभवः । बाधनिश्रयाभावो योग्यतेति 

मते तस्य शाब्दबुद्धि प्रति कारणत्त्रकल्पनमनावश्यकम्‌ । तहत्तांबुद्धि 
प्रति तदभाववत्तानिश्चयः प्रतिवन्धक इति सामान्यप्रतिवब्यप्रतिवन्ध- 
कभावेनेव नित्राहात्‌ इत्यत आह - दिगिति । तत्तद्वाक्यघटकतत्तत्पदा - 
्थस्मरणे सति ववचिन्निश्रयरूपं क्वचित्संशयरूप॑ वा योग्यताज्ञान 
सम्भवति। भूतले घट इति प्रात्यक्षिकनिश्चयोत्तरं जायमाने शाव्दवोधे 
तादृशप्रात्यक्षिकनिश्चयात्मकं योग्यताज्ञानं कारणम्‌ । यत्न तु वाक्या- 
्थोऽपूर्वः 'नद्यास्तीरे पश्च फलानि सन्ति’ इत्यादौ तत्र संशयात्मकं 
योग्यताजानं कारणम्‌ । अतःप्रथमपक्े न दोष: । तद्वत्ताज्ञानसामान्ये 
तदभावनिश्रयत्वेन सामान्यप्रतिवन्धकता न सम्भवति । घटाभाववत्‌ 
भूतलमिति निश्चयोत्तरमपि 'घटप्रकारकभूतलविशेष्यकचाक्षुषं मे जा- 
यताम्‌ इति इच्छावलात्‌ घटवद्भूतलमिति चाक्षुषज्ञानोत्पत्त्या व्यभि- 
चारप्रस ङ्गात्‌ । अपि तु तद्विपयकचाक्षुपेच्छाविरहविशिष्टतदभावनि- 
श्रयत्वेन विशिष्यैव प्रतिवध्यप्रतित्रन्धकभावो वक्तव्यः । आहार्यानु- 
मितेरनङ्गीकारात्‌ अनुमिति प्रति तदभावनिश्चयप्रतिबन्धकतायां 
इच्छाविरहो न निवेश्यत इति तट्प्रकारकानुमिति प्रति तदभावप्रकारक- 
निश्चयत्वेन पृथगेव घ्रतिवन्धकता । एवमेव शाब्दवोधेऽपि पृथगेव प्रतिः 
वन्धकत्बं कल्पनीयमिति बाधनिश्चयाभावरूपयोग्यतायाः शाव्दवोध- 
कारणत्वरमवश्यकल्पनीयमिति द्वितीयपक्षेऽपि न दोष इति भावः । 


: ए 


तकेतळूग्रहः 


वाक्यं द्विविधम्‌ - वैदिकं लौकिकं चेति । वेदिकं ईश्वरोक्तत्वात्‌ 
सर्वमपि प्रमाणम्‌ । लोकिकं तु आप्तवाक्यं प्रमाणम्‌ । अन्यदप्रमाणम्‌ । 
वाक्यार्थज्ञानं शाव्दज्ञानम्‌। तत्करणं शब्दः। एवं यथार्थानुभवो 
निरूपितः । 


इति तकसङ्घग्रहे शब्दपरिच्छेदः 

दीपिका 
वाक्यं विभजते - वाक्यमिति । वैदिकस्य विशेषमाह - वैदिक 
मीश्वरोक्तत्बादिति । 
वेदपौरुपेयत्तम्‌ 
ननु वेदस्य अनादित्वात्‌ कथमीश्चरोक्तत्वमिति चेत्‌ - न । 
विद: पौरुषेयः वाक्यसम्‌हत्वात्‌ भारतादिवत्‌? इत्यनुमानेन पौरुषेय- 
त्वसिद्धेः । न च स्मर्यमाणकर्तृंकत्वम्‌पाधिः, गौतमादिभिः शिष्यपर- 
म्परया वेदेऽपि सकतृंकत्वस्मरणेन साधनव्यापकत्वात्‌ । 'तस्मात्तेपा- 
नात्त्रयो वेदा अजायन्त* इति श्रुतेश्च । 


ननु वर्णाः नित्याः, स एवायं गकार इति प्रत्यभिज्ञाबलात्‌ | 
तथा च कथं वेदस्य अनित्यत्वम्‌ इति चेत्‌ - न । 'उत्पन्नो गकारः, 
विनष्टो गकारः इत्यादिप्रतीत्या वर्गानामनित्यत्वात्‌, 'सोऽयं गकारः’ 


इति प्रत्यभिज्ञायाः 'सेयं दीपज्त्राला' इतिवत्‌ साजात्यावलम्बनत्वात्‌ | : 


वर्णानां नित्यत्वेऽप्यानुपूर्वीविशिष्टवाक्यस्थ अनित्यत्वाच्च। तस्मात्‌ 
ईश्वरोक्ताः वेदाः । 
प्रकाशिका 

मीमांसकः शङ्कते - नन्त्रिति। वेदस्य ईश्चरोक्तत्वं अनुमानेन 
व्यवस्थापयति - वेद इति । ननु 'अष्टादशपुराणानां कर्ता सत्यवती- 
सुतः इत्यादि घ्रमाणवलेन भारतादौ कर्ता उपलभ्यते। न हि तथा 
वेदे । तथा च स्मर्यमाणकतृंकत्वस्य भारतादौ साध्यव्यापकत्वेन पक्षे 
साधनाव्यपकत्वेन च उपाधित्वात्‌ कथमिदमनुमानं साधक भवेदित्या- 
शङ्कते - न चेति | गौतमादिभिःशिष्यपरम्परया वेदे कर्तुरूपदेशे वि- 
वदन्तं प्रत्याह - तस्मादिति । 


स एवाय गकार इति । अत्र एतत्कालिकगकारे पूर्वेकालिकग- 
काराभेदो भासते । स व वर्यानामनित्यत्त्रे न सम्मवतोति भावः । 

अनित्यत्वादिति । तहि प्रत्यभिज्ञाविरोध इत्यत आह - सोऽयमिति । 
उत्पत्तिविनाशप्रत्यययोरन्यार्थकत्वकल्पनापेक्षया तत्प्रत्ययस्य तथात्व- 
कल्पने लाघवमिति हदयम्‌ । 'अग्निमीले’ इत्यादौ आनुपूर्वी - अकाः 
रोत्तरगकारोत्तरनत्वादिरूपा । तव्रोत्तरत्वमव्यवहितोत्तरक्षणवृत्तित्वं 
वाच्यम्‌ । इत्थं च वर्णानां अनित्यत्वान ङ्कीका रेऽप्यनित्यक्षणघटिताया 
आवुपूर्व्या अनित्यत्वात्‌ तद्विशिष्ट वाक्यसमुदायत्मकवेदस्य त्वदभिमत- 
मनित्यत्वं न सिध्यतीति वर्णानामनित्यत्वमेवोचितमित्याह-वर्णानामिति। 
बालग्रिया 

मीमांसक इति । वेदापौरुषेयत्ववादीति शेष: | व्यवस्थापयतीति । 
साधयतीत्यर्थः । दीपिकायाम्‌ पौरुपेयत्वसिद्वेरिति । तथा चोक्तानुमानेन 
वेदानां पुरुषनिमितत्वसिद्ध्या अनादित्वमसिद्धम्‌ । अतोऽनादित्वात्‌ 
कथमीश्वरोक्तत्वमिति शङ्काया नावसर इति भाव: | उपाधित्वादिति । 
यत्रयत्र पौरुषेयत्वं भारतादौ तत्र स्मर्य॑माणकर्तृकत्वमस्तीति स्मर्यमाण 
कतृंकत्वस्य पौरुषेयत्वरूपसाध्यव्यापकत्वम्‌ - यन्न साधनं वाक्यसमृहः 
त्वमस्ति पक्षे वेदे तत्र स्मर्यमाणकतुँकत्वं नास्तीति तस्य साधनाव्याप- 
कत्वम्‌ । अतः स्मर्यमाणकतुँकत्वमुपाधिरिति उक्तानुमानं सोपाधि- 
कत्वात्‌ दुष्टमिति कथं पौरुषेयत्वसाधकमित्यर्थः । गोतमादिभिरिति । 
गोतमः स्वशिष्याय वेदा: सकरतृँका इत्यूपदिदेश, सोऽपि स्वशिष्याय 
तथोपदिदेशेत्येवं शिष्यपरम्परया गौतमीयाः वेदानां सकतुंकत्वं स्मरन्ति। 
तथा च स्मर्यमाणकर्तृंकत्वस्य पक्षवृत्तितया साधनाव्यापकत्वाभावात्‌ 
नोपाधित्वमिति दीपिकोक्तं न सङ्गच्छते । गोतमादयः तथोपदिदि- 
शुरित्यत्र प्रमाणाभावात्‌ इति शङ्काया अर्थः । तस्मादितीति । तेपानात्‌ 
तपः कुवेत ईश्वरात्‌ त्रयो वेदा अजायन्तेति श्रुत्यर्थः । तथा च अनया 
श्रृत्येव वेदानामीश्वरसृष्टत्वरूपं पौरुषेयत्वं घ्रमितमिति अनुमानस्य 
नापेक्षेति भावः । | 2 

अनित्यत्वे न सम्भत्रतीति । यदि वर्णाः उत्पत्तिविनाशवन्तः 
तहि पूर्वेकालिकगकारस्य नष्टत्वात्‌ एतत्कालिकगकारे तदभेदाव- 

गाहिनी प्रत्यभिज्ञा न सङ्गच्छेतेति भावः । ननु वर्णानामुत्पत्तिविना- 
शावगाहिप्रतीतिबलात्‌ उत्पत्तिविनाशवत्त्वे सिद्धे पूर्वोत्तरकालिक- 
गक्ारयोरभेदासम्भवात्‌ 'सोऽयं गक्रारः? इति प्रत्यभिज्ञा नाभेदमव- 
गाहते । अपि तु तज्जातीयत्वम्‌ । पूर्वेकालिकगकारवृत्तिगत्वजाति- 
मान्‌ एतत्कालिकगकार इति प्रतिज्ञाया अर्थः इति द्वीपिकोक्तं न युज्यते । 
'सोऽयं गकार’ इति प्रत्यभिज्ञया गकारयोरभेदे सिद्धे तद्विरोधात्‌ 
"उत्पन्नो गकारः, विनष्टो गकार* इति प्रतीतिः न गकारे उत्पत्ति 
विनाशं वा अवगाहते, अपि तु वर्णव्यञजकवायुविशेपसंयोगादिगतस्य 
उत्पत्तेविनाशस्य च वर्णे आरोपमात्रमित्यपि वक्तुं शक्यत्वात्‌ । अथ 
वा उत्पन्न इत्यस्य अभिव्यक्त इति विनष्ट इत्यस्य नाभिव्यक्त इति 
चार्थ इत्यपि वक्तुं शक्यत्वात्‌ । तथा च वर्णनित्यत्वं निर्बाधमित्याश- 
ङ्क एह - उत्पत्तिबिनाशप्रत्यययोरिति । उत्पन्नो गकारः विनष्टो गकारः 
इति प्रतीत्योरित्यर्थः । अन्यार्थकत्वकल्पनेति । अभिव्यत्त्याद्यर्थकत्व- 
कल्पनमपेक्ष्येत्यर्थः । 
दीपिका 
स्मृत्याचारयोः प्रामाण्यम्‌ 

मन्वादिस्मृतीनां आचाराणाँ च वेदमूलकतया प्रामाण्यम्‌ । 
स्मृतिमूलवाक्यानाँ इदानीमनध्ययनात्‌ तन्मूलभूता काचित्‌ शाखा 
उत्सन्नेति कल्प्यते । ननु पठयमानवेदवाक्योत्सादनस्य कल्पयितुभशक्य- 
तया विप्रकीर्णेवादस्यायुक्तत्वात्‌ नित्यानुमेयो वेदो मूलमिति चेत्‌ - 
न । तथा सति कदापि वर्णानपूर्वीनानाभावेन बोधकत्वासम्भवात्‌ । 


प्रकाशिका 


यद्यपि स्मृत्यादीनां आप्तोक्तत्वादेव प्रमाणत्वं सिध्यति तत्कर्तृ- 
मन्वादीनामाप्तत्वात्‌, तथापि तेषामाप्तत्वे विप्रतिपन्नं प्रत्याह - मन्वा- 
दीति । आचाराणामिति ५ आचारप्रतिपादकशिष्टवाक्यानामित्यर्थः । 

एतेन प्रमाणविभागश्यावातश ङ्का निरस्ता । वेदार्थ ज्ञात्वैव मन्वादि- 
भिः तदर्थकस्मृत्यादीनि विरचितानि । अतस्तेषां घ्रामाण्यमिति मन- 
सि कृत्वाह - वेदमूलकतयेति । ननु तहि स वेदः कुतो नोपलभ्यत 
इत्यत आह - स्मृतिमूलेति । तन्मूलेत्यादि । स्मृत्यादिमूलभूता काचित्‌ 
शाखा पाठतः परिश्रप्टेत्यनुमीयत इत्यर्थः । वाक्योत्सादनस्य - वाक्यो- 
च्छेइस्य । ननु समानानुपूर्वीकवेदपाठस्य संप्रदायसिद्धत्वात्‌ तादृशवेदे 
कतिपयत्राक्योच्छेदस्य कल्परयितुमशक्यत्वेऽपि पठ्यमानवेद एव विश- 
कलिततया विद्यमानवाक्यानां स्मृतिमूलत्वमस्तीत्यतआह- विप्रकीर्णेति । 
अयुक्तत्वादिति । स्मृत्यादिसमानार्थकवाक्यानां पठयमानवेदेऽनुपलम्भा- 
दिति भावः । नित्याचुमेय इति । नित्योऽनुमेयरूप इत्यर्थः । वणानु- 
ूर्वीज्ञानाभावेनेति । तादृशज्ञानस्यापिशाब्दबोधहेतुत्वात्‌ । अन्यथा नदी- 
दीनादिशव्दैः अर्थविशेषबोधानापत्तिरिति भावः । 
- बालप्रिया 

ननु आचारस्य वेदमूलकतया घ्रमाणत्वा ङ्गीकार कृतिरूपस्याचा- 
रस्य विभक्तेषु प्रत्यक्षादिषु चतुर्षु प्रमाणेष्वनन्तर्गततया अति रिक्तप्रमा- 
णत्वापत्तौ चतुर्धा प्रमाणविभजनमसङ्गतमित्यतो व्याचष्टे - आचार- 
प्रतिपादकेति । आचारस्य अनुष्ठानस्य बोधकानि यानि शिष्टानां वा- 
क्यानि तेषामित्यर्थः। एतेनेति। आचारपदस्यो क्तताकयपरतयाव्याख्याने- 
नेत्यर्थेः । वेदार्थ ज्ञात्वैवेति । तथा च वेदार्थज्ञानपूर्वकं विरचितत्वं वेदा- 
थैज्ञानजन्यत्वं वा वेदमूलकत्वमित्युक्तं भवति । 

दीपिका 
दाव्द्स्या बुमानान्तभावरवण्डनम्‌ 

ननु 'एतानि पदानि स्मारितार्थसंसर्गवन्ति आकाङ्क्षा दिमत्पद- 
कदस्वकत्वात्‌ गामानय दण्डेनेति मद्वाक्यवत्‌' इत्यनुमानादेव संसर्गज्ञान- 
सम्भवात्‌ शब्दो न प्रमाणान्तरमिति चेत्‌ - न । अनुमित्यपेक्षया वि- 
लक्षणस्य शाब्दज्ञानस्य 'शब्दातप्रत्येमि’ इत्यनुव्यवसायसाक्षिकस्य सर्वे- 
संमतत्वात्‌ । 

शब्दस्य पृथक्‌ प्रमाणत्वमनद्धीकुर्वेतां वेशेषिकाणां मतं दूष- 
यितुमुपन्यस्यति - नन्वेतानीत्यादिना । एतानि पदानि - घटमानय इत्या- 
दिपदानि ।स्मारितार्थसंसर्गवन्तीति । स्मारितार्थसंसर्गज्ञानपूर्वेकाणीत्यर्थः । 
संसर्गे तात्पर्यविषयत्वं निवेशनीयम्‌ । तेन संसर्गान्तरमादाय नार्थान्त- 
रता । आकाङ्कक्षादीत्यादिना योग्यतासत्योः परिग्रहः । आकाङक्षादि- 
रहिते पदकदम्बके व्यभिचारवारणाय आकाङ्क्षादीति । सर्वेसंमतत्वा- 
दिति । तथा च कार्यवैलक्षण्यान्‌रोधेन शब्दः प्रमाणान्तरं इति भावः। 


बालग्रिया 

स्मारितार्थसंसगज्ञानपूर्वकाणीत्यथ इति । घटमानयेत्यादिवाक्य- 
घटकघटादिपदे: स्मारिताः तादृशपदजन्यस्मृतिविषयभ्नूताः ये पदार्थाः 
तेषां यः संसर्ग: तद्विषयकज्ञानपूर्वकाणीत्यर्थः । तथा च स्मारितार्थज्ञा- 
नपूर्वंकत्वं साध्यम्‌ । साध्यघटकं यत्‌ ज्ञानं तत्‌ अर्थ बुद्ध्वा शब्द- 
रचना' इति न्यायसिद्धं शब्दरचनाहेतुभूतं वक्तृगतं ज्ञानं, तञ्जन्यत्वा- 
त्मक तत्पूर्वकत्वं घटमानयेत्यादिवाक्यघटकपदेषु वर्तते । न चैवमपि 
वाक्यार्थज्ञानपूर्वंकत्वस्य वाक्यार्थज्ञानस्य वा साध्यत्वेऽपि संसर्गरूपस्य 
वाक्यार्थस्यासाध्यत्वात्‌ वाक्यार्थज्ञानस्य कथमनुमितिरूपत्वम्‌, 
तदभावे कथं तज्जनकवाक्यस्यानुमानविधया प्रमाणत्वमिति वाच्यम्‌ । 
संसर्गविषयकत्वविशिष्टज्ञानस्य साध्यत्वेन विधेयकोटिप्रविष्टस्य संसर्ग- 
स्यापि साध्यत्वात्‌ । संसर्गान्तरमादाबेति । घटमानयेत्यादौ घटकमंत्वयोः 
कर्मत्वानयनयोश्च तात्पर्याविषयकालीकसंसर्गज्ञानपूर्वकत्वसिद्धिप्रयुक्त- 
स्यार्थान्तरस्य वारणाय संसर्ग तात्पर्यविषयत्वं विशेषणमिति 
भावः । पदार्थ स्मारितत्वविशेषणस्य प्रयोजनमित्थमुक्तम्‌ ब्वुक्तावली- 
प्रभायाम्‌-“नैयायिकमते घटमित्यादिवाक्यजन्ये आधेयतासम्बन्धेन घट- 
प्रकारककर्मत्वविशेष्यकशान्दबोधे 'घटमिति वाक्यम्‌ घटपदार्थप्रकार- 
काधेयत्वसंसर्गकाम्पदार्थविशेष्यकप्रतीतीच्छया उच्चरितम्‌? इत्या- . 

कारक पदार्थत्वेन पदार्थावगाहितातर्येज्ञानमेव कारणम्‌ । तथा चाम्प- 
दार्थेविशेष्यकाधेयतासंसर्गकघटप दार्थप्रका रकज्ञानस्यापि तात्पर्यिषय- 
पदार्थसंसर्गज्ञानरूपतया तादृशज्ञानपूर्वकत्वसिद्धिमादायार्थान्तरम्‌ । 
कर्मत्वम्‌ आधेयतामम्वन्धेन घटविशिष्टमिति घटत्वावच्छिन्नघटी यत्वे- 
नाधेग्रतासंसर्गकज्ञानस्यंवाभिमतत्वात्‌ । अतःस्मारितत्वं पदार्थविशेष- 
णम्‌ पदनिरूपितवृत्तिज्ञानजन्योपस्थितिविषयतावच्छेइकत्वोपलक्षित- . 
धर्मावच्छिन्न इत्यर्थः । एवं चाम्पदार्थः आधेयत्वसम्वन्धेन घटपदार्थ- 
विशिष्ट इति ज्ञानस्य घटपदार्थत्वविशिष्टीयत॑वेन आधेयतासंसर्गावगा- 
हित्वेऽपि निरुक्तविषयतावच्छेदकत्वोपलक्षितघटत्वाद्यवच्छिन्नीयत्वेन 
आधेयत्वानवगाहित्वान्नार्थान्तरप्रसक्तिः' इति । दिनकर्यामपि - “ता- 
त्पर्यज्ञाने इतरपदार्थस्येतरपदार्थत्वेन प्रवेशात्‌ घटत्वादिना स्मृतस्य 
संसर्गो न सिध्येत्‌ अतः स्मारितेति” इति सङिक्षप्योक्तमत्रानुसन्धेयम्‌ । 
आकाइक्षादिरहिते पदकदम्बक इति । घटः कर्मत्वम्‌ आनयनं कृतिरि- 
त्यादौ । कार्यवैक्षण्यानुरोधेनेति । कार्यमत्रानुव्यवसायः अनुमितिस्थले 
अनुमिनोमीत्याकारकः शाब्दवोधस्थले शब्दात्‌ प्रत्येमीत्येकारकः । 
अथ वा कार्य अनुमितिः शाब्दवोधश्च तयोविलक्षणत्वानुसारेणेत्यर्थः । 
दीपिका | 
अर्थापत्यादीनां प्रमाणान्तरत्वनिरासः 

ननु अर्थापत्तिरपि प्रमाणान्तरमस्ति, 'पीनो देवदत्तो दिवा न 
भुङक्ते' इति दृष्टे श्रुते वा पीनत्वान्यथानुपपत्त्या रात्रिभोजनं अर्था- 
पत्त्या कल्प्यत इति चेत्‌ - न । 'देवदत्तो रात्रौ भुडक्ते दिवाञ्भुञ्जा- 
नत्वे सति पीनत्वात्‌' इत्यनुमानेनेव रात्रिभोजनस्य सिद्धत्वात्‌ । शते 
पञ्चाशदिति सम्भवो$प्यनुमानमेव । 'इह वटे यक्षस्तिष्ठति' इत्येतिह्य- 
मपि अज्ञातमूलवक्तृकशब्द एव । चेष्टापि शब्दानुमानद्वाराः व्यवहार- 
हेतुरिति न प्रमाणान्तरम्‌ । तस्मात्‌ प्रत्यक्षानुमानोपमानशब्दाः चत्वा- 
येव प्रमाणानि । 

इति दीपिकायां शब्दपरिच्छेदः 

मीमांसकः शङ्कते - नन्विति । 'दिवा न भुङ्क्ते’ इत्यर्थे ष्टे - 
प्रत्यक्षतो ज्ञाते, श्रत - शब्दादवगते । एतेन दृष्टार्थापत्तिः श्रृतार्थापत्ति- 
शचेत्यर्थापत्तिद्वेविध्यं सूचितम्‌ । पीनत्वान्यथानुपपस्येति । पीनत्वस्य 
रात्रिभोजनं विनाऽनुपपत्त्येत्यर्थः । अत्रेदमवधेयम्‌ - यद्विता यदनुप- 
पन्नं तत्तद्रुपपादकमिति रात्रिभोजनमुपपादकम्‌, पीनत्वमुपपाद्यम्‌, उप- | 
पादकज्ञानं फलम्‌, उपपाद्यज्ञानं करणम्‌ । फलकरणयो रर्थापत्तिशब्दो 
वर्तेते । फले ‘अर्थस्य आपत्तिः कल्पना’ इति व्युत्पत्त्या । करणे तु 
‘अर्थस्य आपत्तिः कल्पना यस्मात्‌' इति व्यृत्पत्त्येति । व्यतिरेक्यनु- 
मानेनैव गतार्थत्वात्‌ अर्थापत्तेः प्रमाणान्तरत्वं अनुचितमिति समाधत्ते- 
देवदत्त इति । दिवामात्रभोजिनि पींने व्यभिचारवारणाय सत्यन्तम्‌ । 
अहोरात्राभोजिन्यपींने व्यभिचारवारणाय विशेष्यम्‌ । तच्च योगाद्य- 
जन्यपीनत्वपरम्‌ । तेन भोजनशून्ये योगिनि पीने न व्यभिचारः | 


सम्भवेतिह्ययोरतिरिक्तप्रमाणत्वं वदतां पौराणिकानां मतं 
दूषयति - शते पश्चाश्ञदित्यादिना । अनुभानमेवेति । अनुमानमेव, न तु 
प्रमाणान्तरमित्यर्थः । शतवानित्युक्ते पश्चाशद्वानिति ज्ञानं सम्भवति 
तस्यानुमानेनैव निर्वाहात्‌ । शतस्य पश्चाशद्व्याप्यत्वादिति भावः । 
अज्ञातमुलेति । विशिष्यानिश्चितप्रथमवक्तुकः शब्दः न तु प्रमाणान्तर- 
मित्यर्थः । तादृशशब्दस्य यथार्थत्वे शब्दप्रमाणमध्येऽन्तर्भावः । अन्यथा 
तु अप्रमाणमेवेति हृदयम्‌ । नन्वनया चेष्टया अयमर्थो वोद्धव्य इति 
सङ्कतितचेष्टया विजातीयप्रमाजननात्‌ चेष्टाया अपि प्रमाणान्तरत्वं 
इति वदन्तं निरस्यति - चेष्टापीति । शब्दानुमानद्वारेति। शब्दद्वारा 
अनुमानद्वारा वा, न तु स्वातन्त्येणेत्यर्थंः । चेष्टया कल्पितस्य शब्दस्य 
प्रमापकत्वे गौरवात्‌ अनुमानानुसरणम्‌ । व्यवद्दारेति । प्रमात्मकज्ञाने- 
त्यर्थः । उपसंहरति - तस्मादिति । 

इति प्रकाशिकायां शब्दपरिच्छेदः 

इत्यथे इति । दिवा भोजनाभावरूमेऽर्थे इत्यर्थः। दृष्टार्थावत्तिरिति । 
प्रत्यक्षतो ज्ञातस्य दिवा अभुञ्जाननिष्ठस्य पीनत्वस्य यमर्थं रात्ति- 
भोजनाख्यं विनाऽनृपपत्तिः तस्य रात्रिभोजनाख्यस्यार्थस्य कल्पनं 
दुष्टार्थापत्तिः । श्रुतस्य 'पीनो देवदत्तो दिवा न भुङ्क्ते’ इत्यादिवा- 
क्यादवगतस्य पीनत्वस्य यमर्थं विनाऽनुपपत्तिः तस्य॒ रात्रिभोजनस्य 
कल्पनं श्रुतार्थापत्तिः । नम्वर्थापत्तिप्रमितेः अर्थापत्तिंप्रमाणस्थ च कि 
लक्षणम्‌ । न हि तल्लक्षणमविज्ञाय तत्प्रमाणान्तरत्वविचारः कतुं शक्य 
इत्यत आह - अत्रेदमवधेयमित्यादि । यद्विना रात्रिभोजनं विना यदन्‌- 
पपन्नं पीनत्बमनुपपन्नम्‌ तत्‌ रात्रिभोजनं तदुपपादकं पीनत्वस्योप- _ 
पादकम्‌ । उपपाञज्ञानेन उपपादकज्ञानमर्थापत्तिरूपा प्रमितिः । उपपा- 
यस्य पीनत्वस्य ज्ञानेन उपपादकस्य रात्रिभोजनस्य ज्ञानं भवति इति हि 
समन्वय: । न च उपपाद्यज्ञानविषयको योऽनुव्यवसायः पीनत्वमहं 
जानामीत्याकारकः तस्यापि उपपाद्यज्ञानजन्यत्वात्‌ तत्रातिव्याप्तिरिति 
वाच्यम्‌ । उपप्यज्ञानत्वेतोपपाद्यज्ञानजन्यत्वस्य विवक्षितत्वात्‌ । 
अनुव्यवसायात्मकमानमप्रत्यक्षस्य विषयविधया उपपाज्ञानजन्यत्वेऽपि 
उपपाद्यज्ञानत्वेन तज्जन्यत्वाभावात्‌ नातिव्याप्तिः। तथा चोपपाद्यविष- 
यकञज्ञानत्वावच्छिन्नजनक्रतानिरूपितजन्यताशालिज्ञानत्वमर्थापत्तिप्रमा- 
याः लक्षणम्‌ इत्युक्तं भवति । तादृशज्ञानकरणत्वमर्थापत्तिप्रमाणस्य 
लक्षणम्‌ । फलक्रणयोरिति । प्रमितौ प्रमाणे चेत्यर्थे। व्यतिरेक्यनुमाने- 
नेवेति । “ देवदत्तो रात्रौ भुङ्क्ते दिवा अभुञ्जानत्वे सति पीनत्वात्‌ 
यो रात्रौ न भुङ्क्ते स दिवा अभुञ्जानत्वे सति पीनो न भवति यथा 
रात्रौ दिवा चाभुञ्जानः कृशो महर्षिः: न तथा चायम्‌ तस्मान्न तथा” 
इति प्रयोगोऽत्र विवक्षितः । केचित्तु - यो दिवा अभुञ्जानत्वे सति 
पीनः सः रात्रौ भुङ्क्ते यथा प्रतिनक्तमात्रं भुञ्जानो यज्ञदत्तः इत्यन्वय्य- 
नुमानेनाप्यर्थापत्तेर्गतार्थतामाहुः। सत्यन्तमिति । सत्यन्तानुपादाने रावि- 


भोजनरूपसाध्याभाववति: दित्रामात्रभोजनकर्तरि पीने यज्ञदत्ते पीन- 
34 

त्वरूपहेतुसत्वात्‌ व्यभिचारः । तद्वारणाय दिवा अभुळ्जानत्वे सतीति 
विशेषणम्‌ 1 ` दिवा भुञ्जानत्वमेव यज्ञदत्तेऽस्तीति न व्यभिचारः । 
अहोरात्राभोजिनीति । तथा च पीनत्वादिति विशेष्यानुपादाने देवदत्तो 
रात्रौ भुङ्क्ते दिवा अभुञ्जानत्वादित्येव हेतुः स्यात्‌! तथा सति यस्ता- 
पसः दिवापि न भुङ्क्ते रात्रावपि न भुङ्कते अत एव कृश: तस्मिन्‌ 
रात्रिभोजनरूपसाध्याभाववति दिवा अभुञ्जानत्वरूपहेतुसत्वात्‌ तव 
व्यभिचारः । तद्वारणाय पीनत्वादिति । तस्मिस्तापसे च पीनत्वा- 
भावात्‌ न व्यभिचारः । नन्वेवमपि यो योगी न भुङ्क्ते अथापि योग- 
माहात्म्यात्‌ पीनो भवति, तस्मिन्‌ रात्रिभोजनकतृंत्वरूपसाध्याभाव- 
वति दिवा अभुञ्जानत्वे सति पीनत्वरूपहेतुसत्वात्‌ व्यभिचार इत्या- 
शङ्क्याह - तच्च योगाधञन्यपीनत्वपरमिति । तथा च योगिनि यत्‌ 
पीनत्वं तत्‌ योगजन्धमिति योगजन्यतीतःवाभावात्‌ न व्यभिचार इति 
भावः । 


शतवानित्युक्त इत्यादि। शतसङ्रव्याकब्राह्मगाधिकरणे अधि- 
वेशने पः्चाशत्सङ्रव्याकब्राह्मणाः सन्ति न वेति सन्देहानन्तरं शत- 
त्वसङ्रव्यावतः समूहस्य पत्चाशत्सङ्रव्यावद्घटितत्वेन शतवस्त्वधि- 
करणे पश्चाशद्वस्तुसम्भव इत्याकारकजानरूपात्‌ सम्भवप्रमाणात्‌ इह 
पश्चाशत्‌ ब्राह्मणाः सन्तीति निर्णयात्मकप्रमित्त्युत्पत्या सम्भवोऽपि प्रमा- 
णान्तरमिति केचित्‌ । तन्न - इदमधिवेशनं पः्चाशद्ब्राह्मणवत्‌ शतब्रा- 
ह्यणवत्वात्‌ यत्‌ शतसङ्ख्याकवस्तुमत्‌ तत्‌ पः्चाशत्सङ्रव्याकवस्तुमत्‌. 
यथा शतघटाधिकरणं भूतलम्‌ इति सामान्यमुखव्याप्तिपरामर्शजन्यानु- 
मितिरूपँव सम्भवात्मिका प्रमितिः, अतो न सम्भवः प्रमाणान्तरमिति 
भावः । शतस्य पश्चाशद्माप्यत्वादिति । यत्र शतसङ्ब्याकपदार्थाः तत्र 
पः्चाशत्सङ्ख्याकपदार्था इति व्याप्तिः । 


शब्दद्वारेति । यथा लिपिदशंनं शब्दस्मृति जनयित्वा शाब्दबोधं 
प्रयोजयतीति परम्परया कारणत्वेऽपि करणत्वाभावात्‌ न प्रमाणम्‌, 

तथा चेष्टापि द्वित्वबोधकशब्दस्मृतिद्वारा द्वित्वादिबोधप्रयोजिका न 
तत्करणमिति न प्रमाणमिति भावः । अचुमानद्वारेति । चेष्टमानस्याभि- ˆ 
प्रायविशेषानुमानद्वारेत्यर्थः । अयं द्वित्ववोधतात्पर्यवान्‌ द्वित्वबोधकत्वा- 
विनाभ्ूतविलक्षणचेष्टावत्वादित्यनुमानाकारो विवक्षितः । ननु व्यव- 
हारहेतुरित्यत्र व्यवहारपदस्य प्रवृत्तिपरत्वे तद्धेतुत्वं द्वित्वादिज्ञान 
` एवास्ति न तु परम्परया जानजनकचेष्टायामित्याशङ्क्य व्यवहारपदं 
प्रमापरतया व्याचष्टे - प्रमात्मकज्ञानेत्यथे इति । व्यवहियते अनेनेति 
व्युत्पत्या व्यवहारपदं प्रकृते प्रमात्मकज्ञानार्थकमित्यर्थः । 


इति तर्फसङ्ग्रहदीपिकाप्रकाशिकाच्यारव्यायां बालप्रियायां शब्दपरिच्छेइः 


Fo छ: 


प्रामाण्यवाद: 


दीपिका 

तव विप्रतिपत्तिप्रदाशनस्‌ 
ज्ञानानां तद्वति तत्प्रकारकत्वं स्वतोग्राह्यं परतो वेति विचायंते। 
तत्र॒ विप्रतिपत्तिः - ज्ञानप्रामाण्यं तदप्रामाण्याग्राहकयावज्ज्ञानग्राहक- 
सामग्रीग्राह्मं न वा इति । अव विधिकोटिः स्वतस्त्वम्‌ निषेधकोटिः 


परतस्त्वम्‌ । 
प्रकाशिका का 

प्रमाणप्रसङ्गात्‌ प्रमात्वस्य परतो ग्राह्यत्वं व्यवस्थापयिष्यन्‌ 
आह - ज्ञानानामिति । षष्ट्चर्थं आधेयत्वम्‌। तस्य चान्वयः तदति तत्प्र- 
कारकत्वे । तच्च तद्वद्विशेष्यकत्वावच्छिन्नतत्प्रकारकत्वम्‌ । तच्छव्दार्थो 
घटत्वादिरूपः । स्वतोग्राह्ममिति । ज्ञानग्राहकसामग्रीजन्यग्रहविषय 
इत्यर्थः । परत इति । ग्राह्मित्यनुषज्यते । अनुमानादिजन्यग्रहविषय 
इत्यर्थः । तत्र - विचारे । प्रयोजकत्वं सप्तम्यर्थः विप्रतिपत्तावन्वेति । 
कथं तस्याः विचारप्रयोजकत्वमिति चेत्‌ - अत्र. वदन्ति । विरुद्वार्थ- 
प्रतिपादकवाक्यद्वयं हि विप्रतिपत्तिः । तया अप्रामाण्यशङ्काकब लित- 
तत्तद्वाक्यार्थबोधद्वारा मध्यस्थस्य संशयो जन्यत इत्येकतरकोटिनिश्च- 
याय न्यायप्रयोगादिरूपो विचारः | एवं च विचारोपयोगिसंशंयजनन्या 
विप्रतिपत्तेविचारोपयोगित्वमक्षतमिति । ज्ञानप्रामाण्यमिति पक्षनि- 
देशः । अत्र तद्वति तत्प्रकारकज्ञानत्वरूपमेव प्रामाण्यं पक्षः, न तु 
प्रमितिकरणत्वरूपम्‌ इति तात्पर्यग्राहकं ज्ञानपदम्‌ । वस्तुतस्तु तद्वांत 
तत्प्रकारकत्वस्य घटत्वपटत्वादिरूपार्थभेदेन भिन्नतया कस्यापि 
प्रामाण्यस्य यावज्ज्ञानग्राहक्रसामनग्रीग्राह्मत्वं न सम्भवति इत्यतो 
यद्धर्मघटितप्रामाण्यं यदा पक्षः तदा तद्धर्मघ्रकारकज्ञानग्राहकयावद्ग्राह्य- 
त्वमेव साधनीयम्‌ । न तु सामान्यतो ज्ञानग्राहकयावद्‌ग्राह्मत्वमिति 

तात्पर्यग्राहकं ज्ञानपदम्‌ । तदप्रामाण्पेत्यादि । तदप्रामाण्याग्राहिका 
यावती ज्ञानग्राहिका सामग्री तज्जन्यग्रहविषयो न वेत्यर्थः । तादृश- 
ग्रहः गुरुमते व्यवसायः । मुरारिमिश्रमते अनुव्यवसायः । भाट्टमते 
च ज्ञाततालिङ्गकानुमितिः । अत्र गुरुमते सर्वस्मिन्नेव ज्ञाने मिति- 
मातृ-मेय-एतत्ल्रयं भासते । तन्मते 'घटत्वेन घटं अहं जानामि’ इत्या- 
कारकस्यैव व्यवसायस्य उत्पत्तेः । एवं च व्यवसायस्य स्वप्रकाशात्मक- 
तया स्वेनैव स्वगतप्रामाण्यस्य ग्रहणात्‌ भवति प्रामाण्यस्य स्वतोग्राह्य- 
त्वम्‌ । विशिष्उत्रुद्धि प्रति विशेषणज्ञानस्य कारणतायाः तैरनङ्की- 
कारात्‌ अनुपस्थितस्यापि प्रामाण्यस्य भानसम्भवात्‌ । मिश्रमते 'अयं 
घट:' इत्याकारकज्ञानानन्तरं 'घटत्वेन घटमहं जानामि’ इति ज्ञान-. 
विषयकलौकिकमानसमुत्पद्चते, तेन घ्रामाण्यस्य ग्रहणम्‌ । भट्टमते तु 
ज्ञानस्यातीन्द्रियतया ज्ञाततालिङ्गकानुमितेरेव घ्राथमिकज्ञानग्रहरूप - 
तया तया प्रामाण्यं गृह्यते। अनुमानप्रयोगस्तु - घटः घटत्ववद्विशेष्यक- 
घटत्वप्रकारकज्ञानविषयः घटत्वप्रकारकज्ञाततावत्त्वात्‌ यन्नैवं तन्नैवम्‌ 
इति । जञातता च सविपयको ज्ञानजन्यः अतिरिक्तः पदार्थ इति मतवि- 
वेकः । 
बालप्रिया 

एतावता प्रबन्धेन चत्वारि घ्रमाणानि निरूपितानि । एवं च 
प्रमाणे ज्ञाते 'तद्घटकस्य प्रमात्वस्योपस्थितिः भवतीति स्मृतस्योपे- 
क्षानहत्वरूपप्रस ङ्कस ङ्गत्या घ्रमात्वविषयकं विचारं प्रवर्तय तीत्याह 
प्रमाणप्रसङ्कादिति । प्रमाणनिरूपितप्रस ङ्गस ङ्गत्येत्यर्थः । व्यवस्थापयिष्य- 
न्निति। परमतनिराकरणपू्वकं साधयिष्यन्‌ इत्यर्थः 1 षष्टयर्यं आधेयत्वमिः 
त्यादि। तथा च अयं घट इत्यादिज्ञाननिष्ठं घटत्ववद्विशेष्यकत्वावच्छिन्न- 
घटत्वप्रकारकत्वादिरूपप्रमात्वं स्वतोग्राह्यं परतो वेति विचार्यत इत्यर्थ: 
इच्छादिनिष्ठप्रमात्वस्य मीमांसकेरपि परतोग्राह्यत्वस्वीकारात्‌ तत्र 
वित्रादो नास्तोति तस्य विचारोऽनावश्यक इति सूचनाय ज्ञाननिष्ठ- 


1. तद्वटकस्येति। प्रमास्वतिदिष्प्रमाजतनकस्य प्रमाणशब्दाथेत्वादिति भाच: । 

मिति प्रमात्वे विशेषणमुपात्तम्‌ । सकलज्ञानसाधारणमेकं प्रमात्वं 
नास्ति, जात्यतिरिक्तस्य घटत्वादिविषयघटितस्य तस्य प्रतिज्ञानं भि- 
श्त्वादिति सूचनाय ज्ञानानां इति बहुवचनम्‌ । ज्ञानग्राहृकेति । ज्ञान- 
विषयकज्ञानजनिका या सामग्री तज्जन्यं यत्‌ ज्ञानं तद्विषय इत्यर्थः । 
अस्य समन्वयप्रकारः पश्चाद्भविष्यति। अनुमानादि इत्यादिपदेन आप्त- 
वाक्यरूपः शब्दो गृह्यते । वाक्यद्वयमिति । प्रमात्वं स्वतोग्राह्यं इत्येकं 
वाक्यम्‌, प्रमात्वं परतो ग्राह्यम्‌ इत्यपरं वाक्यम्‌। तत्र प्रथमं मीमांसकस्य, 
द्वितीयं नेयायिकस्य । एतत्‌ परस्परविरुद्धार्थप्रतिपादकवाक्यद्वयं शृण्वतः 
मध्यस्थस्य प्रथमं अप्रामाण्यशङ्काविषयभूतः तत्तद्वाक्यार्थबोधो जायते, 
ततः प्रमात्वं स्वतोग्राह्यं वा परतोग्राह्यं वेति संशयो जायते । ततः 
मध्यस्थस्य एकतरकोटिकनिश्चयमुत्पादयितुं न्यायप्रयोगरूपो विचारः 
क्रियते। तथा च न्यायप्रयोगरूपविचारं प्रति मध्यस्थसंशयः कारणम्‌ । 
मध्यस्थसंशयं प्रति विप्रतिपत्ति: कारणमिति विप्रतिपत्तेः विचारप्रयो- 
जकत्वमिति भाव: | अत्र “विचारो जल्पः, विपरीतो -द्भावकपरविजिगी- 
षया न्यायप्रयोगरूपः । जिज्ञासासम्पादनेन तदङ्गस्य तदुपयोगिनो 
मध्यस्थसंशयस्य जननीविप्रतिपत्तीरित्यर्थ” इति गदाघरग्रन्थोऽन्‌- 
सन्धेयः । दीपिकायां प्रदशितं विप्रतिपत्तिवाक्यं तत्तन्मतानुवादरूपं 
दीपीकाका रस्यैवेत्याहुः । संशयजनन्या इति । संशयजनिकाया इत्यर्थः । 


ननु ज्ञानप्रामाण्यमिति पक्षनिर्देश इत्युक्तम्‌ । तत्र प्रामाण्यमि- 
त्येव पक्षनिर्देशोऽस्तु, ज्ञानपदं किमर्थमित्याशङ्कायामाह-अत्र तद्वतीति । 
करणार्थकल्युडन्तात्‌ प्रमाणशब्दात्‌ भावेष्यज्ञा निष्पन्नस्य प्रामाण्य- 
शब्दस्य प्रमाकरणत्वमर्थः । भावार्थेकल्युडन्तात्‌ प्रमाणशब्दात्‌ भावे 
ष्यञा निष्पन्नस्य घ्रामाण्यशब्दस्य प्रमात्वमर्थः | प्रकृते च प्रमात्वरूपः 
प्रामाण्यपदार्थं एव पक्षः, न तु घ्रमाकरणत्वरूप इति सूचनाय ज्ञान- 
पदम्‌ । न च प्रमाकरणत्वमेव पक्षोऽस्त्विति वाच्यम्‌ । तत्र स्वतोग्ना- 
ह्यत्वरूपसाध्याभावेन बाधात्‌ । न च ज्ञानपदोपादानेन कथं प्रमाकर- 
णत्वव्यावृत्तिः । प्रमाकरणत्वस्य व्याप्तिज्ञानसादृश्यज्ञानादिताननिष्ठ- 

त्वात्‌ इति वाच्यम्‌ । ज्ञानस्येव प्रामाण्यं ज्ञानप्रामाण्यमित्यवधारण- 
स्याभिप्रेतत्वात्‌ ज्ञानमात्रवृत्तिप्रामाण्यं पक्षतयाभिमतम्‌ । प्रमाकर- 
णत्वरूपं प्रामाण्यं तु न ज्ञानमात्रवृत्ति, तस्य 'मनः प्रभृतिवृत्तित्वात्‌ । 
प्रमात्वरूपं प्रामाण्यं तु ज्ञानमात्रवृत्तीति ज्ञानपदेन प्रमितिकरणत्व- 
व्यवच्छेद इत्याणयात्‌ । 


ननु ज्ञानमात्रवृत्तीति विशेषणे दत्ते$पि व्याप्तिज्ञानादिनिष्ठं यत्‌ 
अनुमित्यादिप्रमाकरणत्वं तत्‌ ज्ञानमात्र वृत्तीति तद्यवच्छेदः कथमिति 
चेत्‌ - अत्राहुः । विशेष्यतावच्छेदकावच्छेदेन विशेषणान्वयस्यौत्सगि- 
कत्वात्‌ प्रकृते प्रमाकरणत्वत्वरूपविशेष्यतावच्छेदकावच्छेदेन ज्ञान- 
मातवृत्तित्वान्वयो वाच्यः । प्रमाकरणत्वत्वाक्रान्ते [प्रत्यक्षप्रमाकरणत्वे 
ज्ञानमात्रवृत्तित्वबाधात्‌ । अतः प्रमात्वमेवात्र प्रामाण्यपदार्थः । तद्वति 
तत्प्रकारकज्ञानत्वस्वरूपप्रमात्वत्वावच्छिन्ने तु ज्ञानमात्रवृत्तित्वान्वयः 
सभ्भवतीति तद्वलात्‌ अत्र प्रमात्वरूपं प्रामाण्यमेव गृह्यत इति । | 


ननु प्रामाण्यपदार्थत्वेन प्रामाण्यपदार्थस्य पक्षत्वे भवेदेवं ज्ञान- 
पदसार्थक्यम्‌ । विशिष्य तद्वति तत्प्रकारकज्ञानत्वस्य पक्षत्वे ज्ञानपदं 
व्यर्थमित्यतस्तात्प्यंग्राहकतया तत्सार्थक्यमाह - वस्तुत इति । कस्यापि 
प्रामाण्यस्येति । घटत्ववति घटत्वप्रकारकज्ञानत्वरूपप्रामाण्यस्य तदा- 
श्रयभूतज्ञानग्राहकसामग्रीग्राह्मत्वेऽपि तदनाश्चययावदन्तर्गतपटादिज्ञान- 
ग्राहकसामग्रीग्राह्यत्वं नास्तीति बाधः स्यात्‌ । अतो घटत्वघटितं घट- 
त्वव द्विशेष्यकत्वावच्छिन्नघटत्वप्रकारकज्ञानत्वरूपं प्रामाण्यं यदा पक्षः 
तदा घटत्वप्रकारकज्ञानग्राहकसामग्रीग्राह्यत्वमेन साध्यम्‌ । न तु ज्ञान- 
त्वेन सामान्येन जानधटितं ज्ञानग्राहकसामग्रीग्रात्त्वमिति सूचनाय 
ज्ञानपदमिति भावः । न तु सामान्यत इति । इदमपलक्षणम्‌, धर्मा- 
न्तरप्रकारकज्ञानग्राहकयावत्सामाग्रीग्राह्मत्वं न साध्यमिति लाभाये- 
त्यपि बोध्यम्‌ । 


।. मन; प्रथ्ट्तीति । मनसः मानसमव्यक्षरूपप्रमाकरणस्वादिति भान: । 

तदप्रामाण्येत्यादि । ज्ञानं यया सामग्रचा ज्ञायते तयैव सामग्रथा 
ज्ञानगतं प्रमात्वम पि ज्ञायते। ज्ञानविषयकज्ञाने एव ज्ञानगतं प्रमात्वमपि 
विषय इत्यर्थः । तन्न प्राभाकरमते ज्ञानं त्रिवुटीरूयम ङ्गी क्रियते । 
त्रिपुटीत्यस्य ज्ञातृ-ज्ञेय-ज्ञानैतत्त्रितयविषयक्रमित्यर्थः । तन्मते आदौ 
“अयं घट' इति व्यवसायात्मक ज्ञानं ततः 'घटमहं जानामि’ इत्यनु- 
व्यवसायात्मकं ज्ञानमिति नाङ्गीक्रियते । अपि तु प्रयमत एव घटमहं 
जानामीत्याकारकमेव ज्ञानं जायते, तदेव व्यव रायात्मकम्‌ । तस्मिन्‌ 
ज्ञाने विषयः घटः, ज्ञाता अहमर्थः, ज्ञाधात्वर्थज्ञानं चेति त्रयं विषयः । 
अत एव ज्ञानस्य स्वविषयकत्वरूपं स्वर्यंप्रकाशत्वम्‌ । तथा च ज्ञान- 
विषयक स्वात्म ज्ञानं स्वगतप्रमात्वमपि विषथीकरोति, यया ज्ञान- 
गतं ज्ञानत्वमपि विषयीकरोति तद्वत्‌ । ज्ञानत्वविशिष्डज्ञानविषयकत्व- 
वत्‌ प्रमात्वविशिष्टञानविषयकत्वमपि व्यवसायस्य स्वीक्रिपते। न च 
विशिष्टबुद्धौ विशेषणज्ञानस्य कारणत्वात्‌ पूर्वमन्‌पस्थितस्य प्रमात्वस्य 
कथं भानमिति वाच्यम्‌ । तादृशकारणताया अनङ्गीकारात्‌ । तथा च 
ज्ञानविषयकज्ञानविषयत्वस्येव स्वतस्त्वरूपतया गुरुमते ज्ञानविषयकं 
ज्ञानं स्वयमेव तद्विषयत्वं प्रमात्वस्यास्तीति स्वतस्त्वोपपत्तिः | 
मुरारिमिश्राणां मते आदौ अयं घट इति व्यवसायात्मकं 

ज्ञानम्‌, ततः घटत्वेन घटमहं जानामीत्यकारकः अनुव्यवसायः । तस्य 
घटत्वप्रकारकघटविशेष्यकज्ञानवानित्यर्थः। तथा च तन्मते ज्ञानविषय- 
कज्ञानमनुव्यवसायः | तेन ज्ञाने विषयी क्रियमाणे तद्विशेषणतया घट- 
त्वप्रकारकत्वावच्छिन्नघटविशेष्यकत्वरूपं प्रमात्वमपि विषयी क्रियते । 
अतः -ज्ञानविषयकज्ञानविषयत्व रूपस्वतस्त्वोपपत्तिः । 

` भट्टानां मते ज्ञानस्यातीन्द्रियतया ऐन्द्रियकं घटादिज्ञानं ज्ञान- 
विषयकं न भवतीति प्रथमतः अयं घट इत्येव ज्ञानमुदेति। तेन 
ज्ञानेन घटे ज्ञाततारव्यः कञ्चित्‌ सविषयको धर्मो जायते । तया ज्ञात- 
तया ज्ञानमनुमीयते । तथा च ज्चाततालिङ्गकानुमितिरेव तन्मते ज्ञान- 
विषयकज्ञानम्‌ । तया अनुमित्या ज्ञानगतं प्रमात्वमपि विषयीक्रियत 
इति ज्ञानविषयत्वरूपस्वतस्त्वोप पत्ति: । 

'प्राथमिकज्ञानग्रहविषयत्वं स्वतोग्राद्यत्वमिति मतत्रयसाधारणं 
निर्वाच्यम्‌ । ज्ञानग्रहे प्राथमिकत्वविशेषणात्‌ नेयायिकसंमतप्रवृत्त्या- 
दिलिङ्गकानुमित्यात्मकद्वितीयज्ञानग्रहो व्यवच्छिद्यते । 


व्यवसायस्य स्वप्रकाशात्मकतयेति । स्वविषयकतयेत्यर्थः । ग्रह- 
णादिति । विषयीकरणादित्यर्थः । ज्ञानविषयकलोकिकमानसमिति । ज्ञान 
विषयकमात्ममनस्संयोगरूपलौकिकसन्निकर्षजन्यं मानसप्रत्यक्ष मित्यर्थः। 
इदमेव मानसम्‌ अनुव्यवसाय इत्युच्यते । तेन प्रामाण्यस्य ग्रहणमिति । 
तेन मानसप्रत्यक्षेण प्रमात्वस्य विषयीकरणमित्यर्थः । ज्ञानविषयक- 
मानसप्रत्यक्षनिरूपिता ध्रमात्वनिष्ठविषयतेति यावत्‌ । तया प्रामाण्य 
गृह्यते - अनुमित्या प्रामाण्यं विषयीक्रियते । घटस्वबद्विशेष्यक्रेति । तथा 
चास्यामन्‌मितो घटत्ववद्विशेष्यकघटत्वप्रकारकज्ञानं विषयः, ज्ञान- 
विशेषणतया घटत्ववद्विशेष्यकघटत्वप्रकारक्त्वरूपप्रमात्वमपि विषयः । 


दीपिका 
स्वतस्त्वघटकदळप्रयोजनम्‌ 

अनुमानादिग्राह्मत्वेन सिद्धसाधनवारणाय यावदिति । 'इदं 
ज्ञानं अप्रमा’ इति ज्ञानेन प्रामाण्याग्रहात्‌ बाधवारणाय अप्रामाण्या- 
ग्राहकेति । 'इदं ज्ञानं अप्रमा’ इत्यनुव्यवसायनिष्ठप्रामाण्यग्राहकस्यापि 
अघ्रामाण्याग्राहकत्वाभावात्‌ स्वतस्त्वं न स्यात्‌ अतः तदिति । तस्मिन्‌ . 
ग्राह्मप्रामाण्याश्रये अप्रामाण्याग्राहकेत्यर्थः । उदाहृतस्थले व्यवसायेऽ- 
प्रामाण्यग्राहकस्याप्यनुव्यवसाये तदग्राहकत्वात्‌ स्वतस्त्वसिद्धिः । 


प्रकाशिका 


यावत्त्वविशेषणे सत्येव अग्राहकान्तं सार्थकमित्यभिप्रेत्य प्रथम- 
तस्तस्येव प्रयोजनं दर्शयति - अनुमानेति । प्रामाण्यस्येत्यादिः । सिद्ध- 
साधनेति । नैयायिकमतेऽपि 'इदम्‌ ज्ञानम्‌ प्रमा समर्थप्रवृत्तिजनकत्वात्‌? 


1. प्राथमिकेति। प्राथमिकं यत्‌ ज्ञानविषयकज्ञानं तद्विषयस्वमित्यर्थः । 
35 

इत्यनुमानेन 'इदम्‌ ज्ञानम्‌ प्रमा? इत्याप्तवाक्येन च ग्राह्यत्वादिति 
भावः । नैयायिकमतेऽपि निषेधे साध्ये वाधवारणायेत्यपि वोध्यम्‌ । 
यावदितीति । ननु सामग्रचां यावत्त्वविशेषणमयुक्तम्‌, यावत्सामग्री- 
जन्यग्रहाप्रसिद्धेः । न हि सर्वाभिः ज्ञानसामग्रीभिः एकं जञानं जन्यते । 
न च यावतीः सामग्रीः विशिष्योपादाय तत्तज्जन्यग्रहविषयत्वं साध्यत 
इति वाच्यम्‌ । अनुव्यवसायादिसामग्रीणां ताद्रूप्येण निवेशे मतत्रय- 
साधारण्यानिर्वाहादिति चेत्‌ - न । यतो यावदिति फलतो ग्रहविशे- 
षणम्‌ । तथा च ज्ञानग्राहकसामग्रीजन्ययावद्ग्रहविषयत्वमिति फलि- 
तम्‌ । तत्तद्वर्मप्रकारकज्ञानग्राहकसामग्रीजन्यग्रहत्वव्यापकविषयिता- 
प्रतियोगित्वमिति निष्कर्ष इति सङ्क्षेपः । प्रामाण्याग्रहादिति । व्यवसा- 
यनिष्ठेत्यादिः । घ्रामाण्याविषयीकरणादित्यर्थः । अप्रामाण्याग्राहकेतीति । 
तथा च तादुशज्ञानसामग्रचाः साध्यकोटयप्रविष्टत्वात्‌ तया प्रामाण्य- 
स्याग्रहणेऽपि न वाध इति भावः । अनुव्यवतायनिष्टेत्यादि । तादृशानु- 
व्यवसायनिष्ठं यदप्रामाण्यवद्विशेष्यकत्वविशिष्टाप्रामाण्यप्रका रकत्वरूप- 
प्रामाण्यं तद्ग्राहकस्येत्यर्थः । सामान्ये नपुंसकम्‌’ इति नपुंसकनिदेशः। 
स्वतस्त्वं न स्यादिति | यदा निरक्तप्रामाण्यस्य पक्षता, तदा अप्रामाण्या- 
ग्राहकप्रामाण्यग्राहकसामग्रचा एव साध्यकोटौ निवेशनीयतया तादृश- 
सामग्रथा अप्रसिद्धत्वात्‌ तस्य स्वतोग्राह्मत्वं न सिध्येदित्यर्थः । सप्त- 
मीतत्पुरुषमभिप्रेत्याह - तस्मिन्निति । एतस्य॑व विवरणं ग्राह्मप्रामाण्या- 
श्रय इति । यादृशप्रामाण्यं प्रक्ृतानुमितावुद्धेश्यं तादृशघ्रामाण्याश्रयवि- 
शेष्यकाप्रामाण्यप्रकारकज्ञानाजनकेति अग्राहकान्तार्थः | इदं ज्ञानं 
अप्रमा इत्यनुव्यवसायनिष्ठपामाण्यग्राहकसामग्रथाः व्यवसायविशे- 
ष्यकाघ्रामाण्यग्रहजनकत्वेऽपि अनुव्यवसायविशेष्यका प्रामाण्यग्रहाजन- 
कत्वात्‌ ज्ञानग्राहकत्वाच्च अप्रामाण्यवद्विशेष्यकत्वादिघटितप्रामाण्यस्य 
स्वतोग्राह्यत्वसिद्धिरित्याह - उदाहृतस्थल इति । इदं जानं अप्रमेत्य- 
रत्यर्थः । अधिकं अस्मदीयमणिदीधितिब्याख्यायामनुसन्धेयम्‌ । 

बालप्रिया 

तदप्रामाण्याग्राहकयावज्ज्ञानग्राहकसामग्रीग्राह्मत्वं स्वतस्त्वम्‌ इति 
दीपिकायामुक्तम्‌ । तस्मिन्‌ अप्रामाण्याग्राहिका यावती ज्ञानग्राहिका 
सामग्री तज्जन्यग्रहविषयत्वमिति तदर्थ: । अप्रामाण्याग्राहकेत्यस्य अघ्रा- 
माण्यप्रकारकजानाजनकेत्यर्थः । तदेकदेशज्ञाने तस्मिन्निति सप्तम्य- 
्तार्थस्य तद्विणेष्यकत्वस्यान्वयः । तच्छब्देन यादृशं प्रामाण्यं अनुमित्या 
ग्राह्यं तादृशप्रामाण्याश्रय उच्यते । तथा च ग्ाह्यप्रामाण्याश्रयविशे- 
प्यका प्रामाण्यप्रकारकज्ञानाजनकज्ञानविषयकज्ञानजनकयावत्सामग्री ज- 
न्यज्ञानविषयत्वं स्वतस्त्वमिति पर्यवसन्नम्‌ । अयं घट: इत्याकारक- 
ज्ञाने इदं ज्ञानं प्रमा समर्थप्रवृत्तिजनकत्वात्‌ इत्यनुमित्या ग्राह्यं यत्‌ 
घटत्ववति घटत्वप्रकारकत्वरूपं प्रमात्वं अस्ति तदाश्रयः अयं घट इति 
जानम्‌, तद्विशेष्यकं यत्‌ अप्रमात्वप्रकारकं ज्ञानं इदं ज्ञानमप्रमेत्याका- 
रकं तदजनिका भवति घटज्ञानविषयकज्ञानजनिका सामग्री, न हि 
तया घटज्ञानविशेष्यकाप्रमात्वज्ञानं जायत इति । तादृशसामग्रीजन्यं 
ज्ञानं च ज्ञानविषयकं ज्ञानं पूर्वोक्तरीत्या व्यवसाय-अनुव्यवसाय-अनु- 
मित्यात्मकं मतभेदेन, तद्विषयत्वं प्रमात्वेऽस्तीति समन्वयः । अत्र 
दलप्रयोजनकथनावसरे प्रथमं यावत्पदस्य प्रयोजनमुक्त्वा तदनन्तरं तद- 
प्रामाण्याग्राहकेत्यस्य प्रयोजनमुक्तं दीपिकायाम्‌ । तत्र प्रथमोपस्थितस्य 
अग्राहकान्तस्य प्रथमं प्रयोजनमुक्त्वा तदनन्तरमेवानन्तरोपस्थितस्य 
यावत्पदस्य घ्रयोजनकथनं न्याय्यम्‌ । तत्परित्यज्य किमर्थं विपर्ययेण 
प्रयोजनमृक्तमित्याशङकायामाह - यावत्वविशेषणे सत्येवेति। इदं तु 
द्वयोरपि विशेषणयोः प्रयोजने ज्ञाते सत्येव स्पष्टीकर्तुं शक्यत इति 
आदौ तयोः प्रयोजनं प्रतिपाद्यते । अप्रामाण्याग्राहकेति विशेषणानुपा- 
दाने यावज्ज्ञानग्राहकसामग्रीग्राह्यत्वं स्वतस्त्वमिति भवेत्‌ । तथा च 
“इदं ज्ञानं अप्रमा’ इत्याकारकज्ञानमपि ज्ञानविषयकयावञज्ज्ञानान्तर्गतं 
तद्ग्राह्यत्वमप्रमात्व एवास्ति, न तु प्रमात्व इति बाधः स्यात्‌ । तद्वा- 
रणाय सामग्रचयां अप्रामाण्याग्राहकेति विशेषणमुपात्तम्‌ । इदं ज्ञानं अप्रमा 

इत्याकारको यो जानग्रहः तज्जनकसामग्री अप्रामाण्यग्राहिकेव भवेत्‌ 
तादृशग्रहस्याप्रामाण्यविषयकतया तादृशग्रहजनकसाम ग्रथा: अप्रामाण्य- 
ग्राहकत्वावश्यम्भावात्‌ । तथा च तादृशसामग्रथा: अप्रामाण्याग्राहकत्वा- 
भावात्‌ अप्रामाण्याग्राहिका ज्ञानग्राहकसामग्री अनुव्यवसायादिसामग्रचेव 
तज्जन्यानुव्यवसायादिरूपज्ञानग्रहविषयत्वं प्रमात्वे अस्तीति न वाधः। 
यावत्पदानुपादाने अप्रमात्वाग्राहिका या ज्ञानग्राहइकसामग्री इत्यनेन इदं 
ज्ञानं प्रमा समर्थप्रवृ्तिजनकत्वात्‌ इत्यनुमानरूपां इदं ज्ञानं प्रमा इत्याप्त- 
वाक्यरूपां वा सामग्रीमुपादाय तज्जन्यानुमिति-शाव्दवोधरूपयोः 'इदं 
ज्ञानं प्रमा’ इत्याकारकयोः ज्ञानग्रहयोविषयत्वं प्रमात्वे नैयायिकस्या- 
प्यभिमतमिति तत्साधने सिद्धसाधनं स्यादिति तद्वारणाय यावत्पदम्‌ । 
तथा सति व्यवसायानुव्यवसायादीनामपि यावज्ज्ञानग्रहान्तर्गतत्ञया 
तद्विषयत्वस्य प्रमात्वेऽन ङ्गीकारात्‌ न सिद्धसाधनमिति टयोः दलयोः 
प्रयोजनस्थितिः । तत्र यावत्त्वदले सत्येव अघ्रामाण्याग्राहकेति सार्थकम्‌ । 
अन्यथा ज्ञानग्राहकसामग्रीजन्यग्रहविषयत्वं स्वतस्त्वमित्युक्तौ न बाध- 
प्रसक्तिः, ज्ञानग्रहेपदेन व्यवसायस्यानुव्यवसायस्य ज्ञाततालिङ्गकान्‌- 
मितेर्वा ग्रहणेन तद्विषयत्वस्य प्रमात्वे सम्भवात्‌ । तथा च वाधाप्रसक्त्या 
तद्ठारणफलकमग्राहकान्तं व्यर्थं स्यात्‌ । यावत्पदे सति तु इदं ज्ञानं 
अप्रमा? इत्याकारकग्रहस्यापि यावज्ज्ञानग्रहान्तर्गततया तद्विषयत्वं 
प्रमात्वे नास्तीति बाधः प्रसज्यते, तद्वारकतया चाग्राहकान्तं सार्थक- 
मित्याशयेन यावत्वविशेषणे सत्येव अग्राहकान्तं सार्थकमित्युक्तं प्रका- 
शिकयामिति । 
निपेघे साध्ये बाधवारणायेति। तदप्रामाण्याग्राहकयावज्ज्ञानग्राहक- 
सामग्रीग्राह्यत्वाभावः नेयायिकस्य साध्यः । तत्र यावत्पदाभावे समर्थ- 
प्रवृत्तिजनकटंवलि ङ्गकानुमान-आप्तवाक्यय्राह्यत्वात्‌ तदभावरूपसाध्या- 
भावात्‌ बाधः तद्वारणाय यावत्पदमिति भावः । अभावसाध्यकस्थले 
पक्षे प्रतियोगिमत्त्वमेव बाध इत्याशयेनेदम्‌ । ननु सामग्रथामिति । या- 
वत्पदस्य सामग्रीपदविशेषणत्वे यावत्यः ज्ञानग्रहजनकसामग्रयः तज्ज- 

न्यग्रहविषयत्वं साध्यमिति फलति । तथा सति यावत्सामग्रीजन्यः एकः 
ज्ञानग्रहः अप्रसिद्ध इति साध्याप्रसिद्धिः प्रसज्यते । यतः अनुव्यवसाय- 
जनक-वयत्रसायजनङ-ज्ञाततालि ङ्क कानुमितिजनक-समर्थप्रवृत्तिलिङ्ग - 
कानुमितिजनकसामग्रीणां सर्वासामपि प्रत्येकं ज्ञानग्राहकतया तादृश- 
यावत्सामग्नीजन्यः एको ज्ञानग्रहो न भवतीति । सामग्रीणां यावत्वेन न 


निवेशः, अपि तु विशिष्यैव । तथा च तत्तज्ज्ञानग्रहजनकतत्तत्सामग्री- 
जन्यतत्तद्गृहृविषयत्वं स्वतस्त्वमिति परिष्कारेण साध्याप्रसिद्धिवार- 
णेऽपि मतव्रयसाधारण्यं न निर्वहतीति शङ्धाग्रन्थार्थ: । 


समाधत्ते - यतो यावदिति । ननु ज्ञानग्राहकसामग्रीजन्य याव- 
द्ग्रहविषयत्वस्य साध्यत्वेऽपि पटज्ञानग्राहकसामग्रीजन्ययावद्ग्रहान्त- 
गतपटज्ञानज्ञानेन घटत्वघटितप्रामाण्यस्याग्रहात्‌ वाधो दुर्वार इत्या- 
शङ्धुच ज्ञानग्राहकेत्यत्न ज्ञाने तद्धर्मप्रकारकत्वविशेषणात्‌ न दोष इति. 
समाधानं विवक्षुः यावत्पदस्य स्वसमभिव्याहृतपदार्थतावच्छेदकव्याप- 
कत्वबोधकत्वव्युत्पत्तिमप्यभिसन्धाय फलितार्थमाह - तत्तद्वर्मेति । 
यद्धर्मघटितप्रामाण्यं पक्षः तद्धर्मप्रकारकेत्यर्थः । तथा च घटत्ववद्विशे- 
ष्यकत्वाव च्छिन्नघटत्वघ्रकारकत्वं घटत्वप्रकारकज्ञानग्राहकसामग्रीजन्य- 
ग्रहत्वव्यापकविषयितानिरूपकमिति प्रतिज्ञावाक्यम्‌ । घटत्वप्रकारक- 
ज्ञानम्‌ अयं घट इत्याकारकज्ञानं तद्विषयकज्ञानजनकसामग्री अनुव्य- 
वसायादिसामग्री तज्जन्यग्रहत्वं यत्र यत्र अनुव्यवसायादौ तत्र घटत्व- 
वद्विशेष्य कघटत्वप्रकारकत्वरूपप्रमात्वनिरूपितविषयितास्ति, तादुशवि- 
पयितानिरूपकत्वं च प्रमात्वेऽस्तीति समन्वयः । 


ननु नैयायिकमतेऽपि प्रामाण्यनिरूपितविषयितायाः घटत्ववद्वि- 
शेष्यकत्वावच्छिन्नघटत्वनिरूपितप्रकारितात्वेन तादृशग्रहत्वव्यापकत्वा- 
भावेऽपि घटत्वनिरूपितप्रकारितात्वेन अनुव्यवसायादिसामग्रीजन्य- 
ग्रहत्वव्यापकत्वात्‌ सिद्धसाधनम्‌ । घटत्ववद्विशेष्यकत्वावच्छिञ्नघटत्व- 


` निरूपितप्रकारितात्वेन घ्रामाण्यविषयितायाः व्यापकत्वं तु न विवक्षितुं 

शक्यम्‌ । नैयायिकमते साध्याप्रसिद्धे: । 'घटत्वेन इमं जानामि’ इत्या- 
कारकानुव्यवसाये घटत्वनिरूपितप्रकारितात्वेनेव तादृशप्रकारिताया: 
भानात्‌ न तु घटत्ववद्विशेष्यकत्वावच्छिन्नघटत्वप्रका रितात्वेनेत्य शङ्‌- 
क्याह - सङक्षेप इति । 


अत्र घटत्ववति घटत्वप्रकारकत्वं घटत्वप्रकारकज्ञानग्राह- 
कसामग्रीजन्यग्रहनिष्ठाभावप्रतियोगितानवच्छेदकधर्मवद्विप यितानिरूप- 
कमिति प्रतिज्ञा न विवक्षिता, येनोक्तदोषः स्यात्‌ । अपितु घटत्व- 
प्रकारकज्ञानग्राहकसामग्री जन्यग्रहनिष्ठाभावप्रतियोगिंता, घटत्ववद्वि- 
शेष्यकत्वावच्छिन्नघटत्वप्रक़्ारकत्वरूपप्रामाण्यविषयकत्वत्वानवच्छिन्ना 
इति प्रतिज्ञा विवक्षिता । अतो न साध्याप्रसिद्धयादिकमिति भावः । 
अधिक प्रामाण्यवादगादाधर्या द्रष्टव्यम्‌ । 


दीपिकायाम्‌ इद ज्ञानमप्रमेति ज्ञानेनेति । तथा च अप्रामाण्या- 
ग्राहकेति सामग्रीविशेषणानुपादाने ज्ञानग्राहकसामग्रीजन्ययावद्ग्रह- 
विषयत्वं स्वतस्त्वमिति स्यात्‌ । तथा सति रजते इदं रजतमिति व्यव- 
सायानन्तरं यत्‌ इदं ज्ञानमप्रमेति भ्रमात्मकं ज्ञानं तस्य ज्ञानग्रहरूप- 
तया तज्जनकसामग्रीजन्ययावद्‌ग्रहान्तर्गततादृशज्ञानविषयत्वमप्र मात्व 
एवास्ति न तु प्रमात्वरूपपक्ष इति बाधः स्यात्‌ । तद्वारणाय अप्रा- 
माण्याग्राहकेतिविशेषणम्‌ । अप्रमात्वग्राहाजनकेति तदर्थः । निरुक्त- 
जानग्रहस्य अप्रमात्वविषयकत्वेन अप्रमात्वग्रहरूपतया निरुक्तज्ञान- 
ग्रहजनकसामग्रथाः अप्रमात्वग्रहजनकत्वात्‌ तदजनकत्वं नास्तीति ज्ञान- 
ग्रहपदेन “इदं ज्ञानमप्रमा’ इत्याकारको ज्ञानग्रहो न ग्राह्यः, अपि तु 
“रजतत्वेन इमं जानामि'इत्यनुव्यवसायादिरेव ग्राह्यः तज्जनकसामग्रचाः 
अप्रामाण्यग्राहकत्वात्‌ तज्जन्यानुव्यवसायाद्यात्मकग्रहविषयत्वं प्रमात्वेऽ- 
स्तीति न बाध इति भावः । 

प्रकाशिकायाम्‌ व्यवसायनिष्ठेत्यादिरिति। इदं रजतम्‌ इत्याकारक- 


व्यसायनिष्ठं यत्‌ प्रमात्वं रजतत्ववत्ि रजतत्वप्रकारकत्वरूपं तदविष- 
यकत्वादित्यर्थः । तथा च प्रमात्वे यावदन्तर्गततादृशज्ञानाविषयत्वात्‌ | 

बाध इति भावः । तादशज्ञानतामग्रवा इति । इदं ज्ञानं अप्रमा इत्या- 
कारकज्ञानजनकसामग्रथा इत्यर्थः । साध्यकोटयम्रविष्टत्वादिति । अप्रमा- 
त्वगाहकत्वेन अप्रामाण्यागाहकत्वरूपविशेषणानाक्रान्तत्वादिति भावः । 


तदप्रामाण्यग्राहकेत्यत्र तत्पदस्य दीपिकोक्तं प्रयोजनमेवम्‌ - 
इदं रजतमितिश्रमात्मकव्यवसायोत्तर-इदं ज्ञानम्‌ अप्रमा इत्याकारक- 


ज्ञाननिष्ठस्य अप्रमात्ववति अप्रमात्वप्रकारकज्ञानत्वरूपस्य प्रमात्वस्य 


अप्रमात्वग्राहकसामग्रयेव ग्रहणात्‌ अघ्रामाण्याग्राहकसामग्रीग्राह्यत्वात्म- 
कस्वतस्त्वबाधः तादृशप्रमात्वे स्यादिति तद्वारणाय तदप्रामाण्या- 


ग्राहकेति तत्पदम्‌ । तस्मिन्‌ अप्रामाण्यग्राहकेति तदर्थः । यादुशप्रमा- 
त्वे स्वतस्त्वमिष्यते तादृशप्रमात्वाश्रयविशेष्यकाप्रमात्वप्रकारकज्ञाना- 
जनकेति तदप्रामाण्याग्राहकेत्यस्यार्थः । इदं ज्ञानं अप्रमा इत्याकारक- 
ज्ञाननिष्ठप्रमात्वग्राहकसामग्रथाः इदंज्ञानपदेन विवक्षितं यत्‌ इदं 
रजतम्‌ इत्याकारकज्ञानं तद्विशेष्यकाप्रमात्वग्राहकत्वेऽपि प्रकृतस्या- 
प्रमात्ववति अप्रमात्वप्रकारकत्वरूपप्रमात्वस्य आश्रयभूतं यत्‌ इदं ज्ञानं 
अप्रमेत्याकारकज्ञानं तद्विशेष्यकाप्रमात्वप्रकारकज्ञानजनकत्वात्‌ नोक्त- 
दोष इति । इदं ज्ञानं अप्रमेत्यनुव्यवसायनिष्ठेति । ज्ञानविषयक्त्वादस्य 
ज्ञानस्यानुव्यवसायशब्देन व्यपदेशः। अतः जानामीत्याद्याकारकता- 
विरहात्‌ कथमस्यानुव्यवसायत्वमिति नाशङ्कनीयम्‌ । 


ननु विशेष्यभूतसामग्रीपदानुसारेण प्रामाण्यग्राहिकाया अपीति 
वक्तव्ये कथं घ्रामाण्यग्राहकस्यापीत्युक्तं दीपिकायाम्‌ इत्याशङ्क्याह - 
सामान्ये नपुंसकमिति । (ग्राहकत्वरूप ) सामान्यधर्माश्नयविवक्षया तदा- 
श्रयविशेषाविवक्षायां नपुंसकमित्यनुशासनात्‌ अत्र॒ नपुंसकत्वमिति 
भावः । निरुक्तप्रामाण्यस्येति । अप्रामाण्यवद्विशेष्यकत्वविशिष्टां- 
प्रामाण्यप्रकारकत्वरूपप्रामाण्यस्येत्यर्थः । तस्येति । निरक्तप्रामाण्यस्ये- 
त्यर्थः । न सिध्येदिति । तथा च बाध इति भावः । स्वतोग्राह्मत्वसिद्वि- 
रिति । तादृशप्रामाण्याश्रयभूतः यः इदं ज्ञानं अप्रमेत्याकारकानुव्यव- 

सायः तह्िषयकज्ञानजनकसामग्रघाः स्वाश्रयतादृशानुव्यवसायवि- 
शेष्यकप्रामाण्यप्रकारकज्ञानाजनकतया तादृशसामग्रथाः प्रसिद्धत्वात्‌ 
तज्जन्यानुव्यवसायविषयकज्ञानविषयत्वस्य अनुव्यवसायनिष्ठप्रमात्वे 
सत्वात्‌ न बाध इति भाव: ॥ 


दीपिका 


प्रामाण्यज्ञत्तिवाद पूर्वपक्ष: 

ननु स्वत एव प्रामाण्यं गृह्यते, 'घटमहं जानामि’ इत्यनुव्यव- 
सायेन घटघटत्वयोरिव तत्सम्बन्धस्यापि विषयीकरणात्‌ व्यवसाय- 
रूपप्रत्यासत्तेस्तुल्यत्वात्‌ । पुरोवतिनि प्रकारसम्बन्धस्येव प्रमात्व- 
पदार्थत्वादिति चेत्‌-- 

प्रकाशिका 

इत्थं विप्रतिपत्तिमुपन्यस्य मीमांसकमतमुपन्यस्यति - नन्बिति । 
स्वत एवेत्यादि । घटत्वादिघटितप्रामाण्यं निरक्तसामग्रीत एव गृह्यत 
इत्यर्थः । अप्यर्थकेनेवकारेण अनुमानादिपरिग्रहः । अनुव्यवसायेनेति । 
इदं च मिश्रमताभिप्रायेण । मतत्रयसाधारण्येन तु प्राथमिकज्ञानग्रहे- | 
णेति ध्येयम्‌ । तत्सम्बन्धस्यापीति । घटघटत्वयोः यः सम्बन्धः तस्या- 
` पीत्यर्थः । ननु अनुव्यवसाये कथं सम्बन्धस्य भानमित्याशङ्क्य यथा 
घटघटत्वयोः व्यवसायरूपप्रत्यासत््या भानम्‌ तथा तत्सम्बन्धस्यापि, 
व्यवसायरूपप्रत्यासत्तेरविशेषादित्याह - व्यवसायेति । तावता कथं 
प्रामाण्यस्य भानमत आह - पुरोवतिनि प्रकारसम्बन्धस्यैवेति । पुरो- 
वतिनि यः प्रकारसम्बन्धः तद्घटितस्यैवेत्यर्थः । 


अयमाशयः - नैयायिका अपि अनुव्यवसाये विशेष्यत्वप्रकार- 
त्वयोर्भानमङ्गीकुर्वन्ति, पुरोवतिनं घटत्वेन जानामीत्याकारक- 
स्यैव अनुव्यवसायस्य तैरङ्गीकारात्‌ । परन्तु पुरोवतिनि घटादौ 
घटत्वादिझूपप्रकारसम्बन्धभानं नाङ्गीकुर्वन्ति । अतस्तत्र प्रकारसम्बन्ध- 
भानस्य व्यवस्थापने किमपि नावशिष्टमिति प्रामाण्यस्य भानं सिध्यति, 


281 


अनुपस्थितयोरपि विशेष्यत्वप्रकारत्वयोर्भानस्य सर्वसंमतत्वादिति । 
बालप्रिया 

घटत्वादिघटितप्रामाण्यमिति । घटत्ववद्विशेष्यकत्वावच्छिन्नघट- 
त्वप्रकान्कत्वरूपं प्रामाण्यं तदाश्रयज्ञानग्राहकसामग्रधैव गृह्यत इत्यर्थः । 
अयं घट इत्याकारकव्यवसायविषयक यत्‌ ज्ञानं घटमहं जानामीत्या- 
कारकं तस्मिन्‌ अहमर्थः आत्मा ज्ञानं च आत्ममनस्संयोगेन मनस्संयुक्त- 
समवायेन च भासेते इति तदंशे लौकिकत्वम्‌ । घटघटत्वयोस्तु ज्ञान- 
लक्षणया प्रत्यासत्या भानम्‌ । तादुशानुव्यवसायात्‌ पूर्वं अयं घट 
इत्याकारकव्यवसायस्य सत्त्वात्‌ व्यवसायस्य घटधघटत्वोभयविषयक- 
त्वात्‌ । तथा च घटघटत्वविषयकव्यवसायात्मकज्ञानलक्षणसन्निक- 
षॅण यथा वा 'घटमहं जानामि? इत्यनुव्यवसाये घटघटत्वयोर्भानम्‌, 
तथैव घटघटत्वयोः यः सम्बन्धः समवायरूपः तस्यापि भानमावश्यकम्‌। 
व्यनसाये तस्यापि भानेन व्यवसायात्मकसन्निकर्षात्‌ तत्सम्बन्धभान- 
स्यावश्यम्भावात्‌ । न च घटघटत्वसम्बन्धो भासताम्‌, तावता प्रमा- 
त्वाभानात्‌ प्रमात्वस्य ज्ञानविषयकग्रहविषयत्वारव्यं स्वतस्त्वं कथं 
सिध्येदिति वाच्यम्‌ । पुरोवतिनि प्रकारसम्वन्धस्येव प्रमात्वपदार्थ- 
त्वात्‌ सम्बन्धभानस्येव प्रमात्वभानरूपत्वात्‌ । एतदेव कथमिति चेत्‌- 
श्रूयताम्‌ - ज्ञानस्य घ्रामाण्ये विशोध्यमाने विषयतथात्व एव तत्पर्यव- 
स्यति । विषयो यादृशधर्मवत्तया व्यवसाये भासते तादुशधर्मसम्बन्ध 
एव विषयस्य तथात्वम्‌, तदेव च प्रमात्वमिति तस्यानुव्यवसायेन 
विषयीकरणात्‌ प्रमात्वस्य स्वतोग्राह्मत्वमिति मीमांसकाशयः । 
स एव दीपिकायां प्रकाशिकायां चानूदित इति । यद्यपि अर्थतथात्वस्य 
विषयनिष्ठस्य ज्ञानगतप्रमात्वरूपत्वं न सम्भवतीति तंद्वन्तिष्ठविशेष्य- 


तानिरूपकत्वे सति तल्षिष्ठप्रकारताशालिज्ञानत्वमेव प्रमात्वं वाच्य- 


मिति शङ्का अवतरति, तथापि नेयायिकेः पुरोर्वातिनिष्ठविशेष्यता- 

निरूपकत्वे सति रजतत्वनिष्ठप्रकारतानिरूपकत्वमनुव्यवसाये भासत 

इति स्वीक्रियते । तत्र विशेष्यताप्रकारतयोरनुपस्थितयोरपि भानम्‌ । 
36 

पुरोवतिरजतत्वयोः व्यवसायछ्पप्रत्यासत्या भानम्‌, पुरोवतिनि रजत- 
त्ववत्वं न भासते इत्यङ्गीक्रियते । मीमांसकास्तु व्यवसायरूपप्रत्यास- 
त्तिसाम्यात्‌ रजतत्ववत्वमपि भासत इति निरूप्य तद्घटितप्रमात्वं 
अनुव्यवसायेन विषयीक्रियत इति निरूपयन्तीति विशेषः । पुरोवर्तिन 
घटत्वेन जानामीत्याकारकस्येति । पुरोवतिनिष्ठविशेष्यतानिरूपकघटत्व- 
निष्ठप्रकारतानिरूपकज्ञानवानहमित्यर्थः । 
दीपिका 
प्रामाण्यज्ञसिवादसिद्धान्तः 

स्वतःघ्रामाण्यग्रहे 'जलज्ञानं प्रमा न वा’ इत्यनभ्यासदशायां 
प्रमात्वसंशयो न स्यात्‌ । अनुव्यवसायेन प्रामाण्यस्य निश्चितत्वात्‌ । 
तस्मात्‌ स्वतोग्राह्यत्वाभावात्‌ परतो ग्राह्यत्वमेव । तथाहि - प्रथमं 
जलज्ञानानन्तरं प्रवृत्तौ सत्यां जललाभे सति पूर्वोत्पन्नं जलज्ञानं प्रमा 
समर्थप्रवृत्तिजनकत्वात्‌ यन्नेवं तन्नेवं, यथा अप्रमा इति व्यतिरेकिणा 
प्रमात्वं निश्चीयते । द्वितीयादिज्ञानेषु पूर्वज्ञानदष्टान्तेन तत्सजातीय- 
त्वलिङ्गेन अन्वयव्यतिरेकिणापि गृह्यते ॥ 

प्रकाशिका 

जलल्ञानमित्यादि । जलज्ञानं प्रमा न वा इत्याकारकः । अनभ्या- 
सदशायाम्‌ - प्राथमिकजलज्ञानग्रहोत्तरदशायाम्‌ । अनुभवसिद्धः प्रमा- 
त्वसंशयो न स्यादित्यर्थः । निश्रितत्वादिति । तद्वत्तानिश्चयस्य तदभाव- 
वत्ताज्ञानं प्रति प्रतिबन्धकत्वादिति भावः । अत्र 'ज्ञातो घटः इति 
प्रतीतेः ज्ञानविषयताविषयकत्वकल्पनेनेव निर्वाहे अतिरिक्तज्ञातता 
न कल्पनीया गौरवात्‌ मानाभावाच्च इति तन्निरसनप्रकारो बोध्यः । 
तस्मादिति । अनभ्यासदशायां संशयान्‌भवादित्यर्थः । एतस्य स्वतोग्रा- 
ह्यत्वाभावेऽन्वयः । परतोग्राह्मत्वमिति । प्रामाण्यस्यानुमानादित एव 
ग्राह्मत्वमित्यर्थः । प्रकृत्तों सत्यामिति । | 

एतेन मीमांसकैरभ्युपगतायाँ प्रामाण्यनिश्चयस्य प्रवृत्तिहेतुतायां 
व्यभिचारो दशित: । न च निष्कम्पप्रवृत्तावेव प्रामण्यनिश्चस्य हेतु- 

ता, सकम्पप्रवृत्तौ तु प्रमाण्यसंशयस्य, निष्कम्पत्वं सकम्पत्वं च वि- 
षयिताविशेषः एवं च तत्र सकम्पप्रवृत्त्यङ्गीकारेऽपि प्रामाण्य निश्चयस्य 
हेतुतायां कथं व्यभिचार इति वाच्यम्‌, तथापि यत्र प्रामाण्यस्याप्रामा- 
ण्यस्य वा जञानं नासीत्‌, आसीच्च केवलजलादिज्ञानं तत्न प्रवृत्ति” 
प्रदर्शनेन प्रामाण्यसंशयहेतुतायां व्यभिचारस्य दुर्वारत्वात्‌ । न चेवं 
जलादिज्ञाने अप्रामाण्पनिश्चयकाले प्रवृत्तिःस्यादिति शङ्कनीयम्‌, अगृ- 
हीताप्रामाण्यकजलादिज्ञानत्वेन ,तद्धेतुतास्वीकारेण अदोषादिति सङ- 
क्षेपः । जरलाभे सतीति । एतावता वक्ष्यमाणस्य घ्रामाण्यव्यवस्थापक- 
हेतोः स्वरूपासिद्वधिशङ्का निराकृता । इदानीं पक्षस्यासत्त्वादाह - पूर्वो - 
स्पन्नमिति । समर्थेति । तद्ृद्विशेष्यकतत्प्रकारकेत्यर्थः । अन्वय्युदाहरणा- 
सम्भवात्‌ व्यतिरेक्युदाहरण सदुष्टान्तमाह - यज्ञेय तन्नैवमिति । 
यदप्रमा तत्समर्थप्रवृत्यजनकमित्यर्थः । व्यतिरेकिणा - व्यतिरेकव्याप्ति- 
मता । निश्चीयते - अनुमीयते । द्वितीयादिज्ञानेषु - द्वितीयादिजल- 
तानेषु । तत्सजातीयत्वलिङ्गेन - पूर्वज्ञानसजातीयत्वरूपलिङ्गेन । समर्थ- 
प्रवृत्तिजनकत्वेनेति यावत्‌ ,। गृद्यत इति | प्रामाण्यमनुमीयत इत्यर्थः । 


बालप्रिया 


प्राथमिकजलश्ञानग्रहोत्तरदश्ञायामिति । प्राथमिकं यत्‌ जलज्ञानं 
तद्विषयको यो ग्रहः जलमहं जानामीत्याकारकः तदुत्तरकाले इत्यर्थः । 
तथा च प्राथमिकजलज्ञानग्रहे यदि जलज्ञाननिष्ठं प्रमात्वमपि गृहीतं 
तहि जलज्ञानं प्रमा न वेति जलज्ञानधमिकप्रमात्वसंशयो न स्यात्‌, 
जलज्ञानधमिकप्रमात्वनिश्चयात्मकप्रतिबन्धकसत्वादिति भावः । जातु 
जलाशये जलमालोक्य तत्र विहितस्नानपानादे: पुंसः परदिने मध्याह्ने 
दूरात्‌ तत्र यज्जलदर्शनं तत्‌ द्वितीयं जलज्ञानं अभ्यासदशापन्नमि- 
त्युच्यते । तस्य गृहीतप्रामाण्यकपूर्वज्ञानसजातीयत्वानुसन्धानेन इदं 
ज्ञानं प्रमा न वा इति संशयस्य न प्रसक्तिरिति पर्यालोच्य घ्राथमिक- 
'जलज्ञानग्नह्दोत्तरमित्युक्तम्‌ । तदभाववत्ताज्ञानं प्रतीति । प्रमात्वसंशये 

प्रमात्वाभावकोटेरपि भानेन -तदंशज्ञानं प्रति प्रमात्वनिश्चयस्य प्रति- 
बन्धकत्वादित्यर्थः। तन्निरसनप्रकार इति। जाततानिरासप्रकार इत्यर्थ: । 


एतेनेति । प्राथमिकजलज्ञानानन्तरमेव प्रवृत्तिरिति कथनेने- 
त्यर्थः । मीमांसकैरभ्युपगतायामिति । कस्मिश्चित्‌ विषये ज्ञाते सति 
जाते जाने प्रामाण्यनिश्चयं विना विषये प्रवृत्तिः न भवतीति तद्विष- 
यकप्रवृत्ति प्रति तद्विपयकज्ञानध्मिकप्रामाण्यनिश्चयः कारणमिति मी- 
माँसकाः वदन्ति । तन्न युक्तम्‌ । जलज्ञानानन्तरं इदं ज्ञानं प्रमा इत्या- 
कारकजलज्ञानधमिकप्रामाण्यनिश्चयं विनापि प्रवृत्तेरूत्पत््वा व्यति- 
रेकव्यभिचारादिति भावः। न च निष्कम्पेति | प्रवृत्तिद्विविधा - नि- 
ष्कम्पा सकम्पा चेति । उत्कटा प्रवृत्तिः निष्कम्पा, अनुत्कटा प्रवृत्तिः 
सकम्पा । उत्कटत्वानुत्कटत्वे प्रवृत्तिगतौ विषरयिताविशेषौ । तत्र 
तद्विषयिणीं उत्कटप्रवृत्ति प्रति तद्विषयकज्ञाने प्रामाण्यनिश्रयः 
कारणम्‌, तद्विषयकानुत्कटप्रवृत्ति प्रति तु प्रामाण्यसंशयः कारणम्‌ | 
प्रामाण्यनिश्चयस्य निष्कम्पप्रवृत्तित्वं कार्यतावच्छेदकम्‌, प्रामाण्यसं- 
शयस्य सकम्पप्रवृत्तित्वं कार्यतावच्छेदकम्‌ । यत्र जलज्ञानानन्तरं तत्न 
प्रामाण्यनिश्चयं विनापि प्रवृत्तिः जायते तत्न सा प्रवृत्तिः सकम्पेत्य- 
ङ्गीक्रियते । तस्यां च निष्कम्पप्रवृत्तित्वरूपकार्यतावच्छेदकविरहात्‌ 
प्रामाण्यनिश्चयं विना निष्कम्पप्रवृत्तित्वावच्छिन्नस्यानुत्पत््या न व्य- 
तिरेकव्यभिचार इति प्रामाण्यनिश्चयस्य प्रवृत्तिहेतुत्वं निर्वाधमिति 
शङ्रितुराशयः । तथापीति । यत्र प्रामाण्यस्य अप्रामाण्यस्य वा संशयो 
वा निश्चयो वा नाभूत्‌ जलज्ञानं परमभूत्‌ तत्रापि प्रवृत्तेदेशेनेन सकम्पायाः 


तादृशप्रवृत्तेः प्रामाण्यसंशयं विनाप्युत्पत्या व्यतिरेकव्यभिचारात्‌ 


प्रामाण्यसंशयस्य प्रवृत्तिहेतुता न भवतीति समाधातुराशयः । न चेव- 
मिति । प्रामाण्यनिश्चयस्य वा प्रामाण्यसंशयस्य वा प्रवृत्ति प्रति हेतु- 
त्वानङ्गीकारे यत्र जलज्ञाने अप्रामाण्यनिश्चयः तत्कालेऽपि प्रवृत्तिः 
स्यात्‌, प्रवृत्तिहेतोः जलज्ञानस्य सत्वादित्यर्थः । अगृद्दीतेति । अप्रामा- 

ण्यज्ञानाभावविशिष्टजलादिज्ञानमेव जलादिविषयकप्रवृत्तिहेतुरित्यङ्गी- 
कारात्‌ जलादिज्ञाने अप्रामाण्यज्ञानकाले अप्रामाण्यज्ञानविशिष्टजला- 
दिज्ञानमेवास्तीति न प्रवृत्यापत्तिः, अप्रामाण्यज्ञानाभावविशिष्ट- 
जलज्ञानरूपस्य प्रवृत्तिहितोरभावादिति भावः । 


ननु वहुवित्तव्ययायाससाध्येषु वैदिकेषु व्यवहारेषु प्रामाण्य- 
निश्चयं विना निष्कम्पप्रवृत्तिने दृश्यत इति प्रामाण्यग्रहविशिष्टार्थ- 
निश्चयस्यैव प्रवृत्तिहेतुत्वम्‌ । युक्तं चेतत्‌-अप्रामाण्यज्ञानाभावविशि- 
ष्टार्थनिश्चयस्य प्रवृत्तिहेतुत्वे तच्छरीरे तदभाववति तत्प्रकारकत्त्र- 
रूपस्य तद्दति तत्प्रकारत्वाभावरूपस्य चाप्रामाण्यस्य निवेशापेक्षया 
प्रामाण्यग्रहविशिष्टत्वनिवेशे लाघवादित्याशङ्क्याह - सङ्घक्षेप इति । 
प्रामाण्यग्रहस्य कथञ्चित्‌ प्रवृत्युपयोगित्वेशपि परतः प्रामाण्यग्रहसंभ- 
वात्‌ स्वत एव प्रामाण्यग्रह इति नाभिनिवेष्टव्यमिति भावः । 


एतावतेति । जललाभे सतीति कथनेनेत्यर्थः । वक्ष्यमाणस्य 
प्रामाण्यव्यवस्थापकहेतोरिति । प्रामाण्यसाधकस्य समर्थंप्रवृत्तिजनकत्व- 
रूपहेतोरित्यर्थः । स्वरूपासिद्रिशक्षा - पक्षावृत्तित्वशङ्का । प्रवृत्तेः 
सामर्थ्यं हि जललाभेनेव । तथा च जललाभकथनेन जलज्ञाने समर्थ- 
प्रवृत्तिजनकत्वरूपहेतुरस्तीति सूचितमिति भावः। इदानीमिति । 
प्रामाण्यानुमितिसमय इत्यर्थः । पूर्वज्ञानसजातीयत्बेति । गृहीतप्रामाण्य- 
कपूर्वेज्ञानसजातीयत्वलि ्गेनेत्यर्थः । द्वितीयादिज्ञानस्य पूर्वज्ञानसजा- 
तीयत्वं च सफलप्रवृत्तिजनकत्वरूपेण । तथा च सफलप्रवृत्तिजनकत्व- 
मेव हेतुः, पूर्वज्ञानमन्वयदुष्टान्त इति सूचनाय पूर्वज्ञानसजातीयेत्यु- 
क्तम्‌ । अनुमानप्रयोगस्तु-द्वितीयादिजलज्ञानं प्रमा समर्थप्रवृत्तिजन- 
कत्वात्‌ यत्‌ समर्थप्रवृत्तिजनकम्‌ तत्प्रमा यथा घ्राथमिकजलज्ञानमिति। 


अत्रेदं तत्त्वम्‌-अयं घट इति ज्ञानानन्तरं इमं घटं जानामि, 
इमं घटत्वेन जानामि इत्यनुव्यवसायो भवति, न तु घटं घटत्वेन 
जानामीति । प्रमात्वं तु न. केवलं धमिविशेष्यकत्वविशिष्टघटत्व- 


286 


प्रकारकत्वम्‌ , तस्य प्रमाभ्रमोभयनिष्ठत्वात्‌ । कि तु घटत्ववद्विशे- 
ष्यकत्वविशिष्टघटत्वप्रकारकत्वम्‌ । इदं च नानुव्यवसाये भासते । 
तत्र घटत्वविशिष्टनिष्ठतया विशेष्यताया अग्रहणात्‌ । व्यवसाये इद- 
न्त्वेनेव घटस्य विशेष्यत्वात्‌ घटत्वविशिष्टत्वेन घटस्य विशेष्यत्वा- 
भावात्‌ घटत्वविशिष्टनिष्ठतया विशेष्यतायाः अनुव्यवसायेन ग्रहणा- 
संभवात्‌ । अतः प्रामाण्यं न स्वतोग्राह्ममिति नेयायिकानामाशयः 
इति केचित्‌ । “तथाप्यनुव्यवसायानन्तरं व्यवसायस्य प्रामाण्ये अर्थस्य 
तद्वत्त्वे च संशयस्यानुभ वसिद्धत्वात्‌ नार्थतद्वत्त्वं तद्विषयः” इति सणि- 
ग्रन्थः तेषामनुकूलः । 

दीधितिक्ारा अपि-“प्रामाण्यस्य संशयान्यथानुपपत्त्या तद्धर्म- 
विशिष्टे तत्प्रकारकत्वस्य ग्राहकत्वेऽनुव्यवसायस्यासामर्थ्यं कल्प्यते । 
तेन पुरोवतिनि रजतत्वप्रकारकमिति ग्रहेऽपि पुरोवतिनि रजते रज- 
तत्वप्रकारकमिति न ग्रहः” इति प्राहुः । 


गदाधरभड्टाचार्यास्तु- “तदृ द्विशेष्यकत्वतत्प्रकारकत्वयो रवच्छेद्या- 
वञ्छेदकभावाग्रहेण प्रामाण्यसंशयस्य तदधीनस्यार्थतद्व त्वसंशयस्य 
चोपपत्तेः अर्थतद्वत््वाविषयकत्वे निर्भरो नोचित’’ इत्याहुः! । 

दीपिका 
प्रामाण्योत्पत्तिपरतस्त्वनिरूपणम्‌ 

प्रमाया गुणजन्यत्वमुत्पतौ परतस्त्वम्‌ । प्रमासाधारणकारण 
गुणः, अप्रमासाधारणकारणं दोषः । तब प्रत्यक्षे विशेषणवद्विशेष्य- 
सन्निकर्षो गुणः । अनुमितौ व्यापकवति व्याप्यज्ञानम्‌ । उपमितौ 
यथार्थसादुश्यज्ञानम्‌ । शाब्दज्ञाने यथार्थयोग्यताज्ञानम्‌ इत्याद्यूहनीयम्‌ । 


1. इत्याहुरिति । जञाने गृहीतेऽपि ज्ञाने प्रामाण्यस्य संशयो भवतीति तदनुरोधेन 
प्रामाण्यघटकः कश्चिदेदाः झ्ञानज्ञाने न भासत इति वक्तव्यम्‌ । स॒ चांशः पुरो- 
वर्तिनि घटत्ववत्वरूप इति दीधितिकारादयः । घटत्ववद्विरोष्यकर्वघटर्वप्रकारक- 
व्वयोरवच्छेद्यावच्छेदकमावरूपः स इति गदधरभट्टाचाये इति विवेक: । 


287 


प्रकाशिका 

एवं ज्ञप्तौ परतस्त्वं व्यवस्थाप्य उत्पत्तो परतस्त्वं निरूपयति 
प्रमाया इति । प्रमासाधारणकारणमिति । प्रमात्वाधिकदेशवृत्तिधर्मानव- 
च्छिन्नप्रमानिष्ठकार्यंतानिरूपितकारणताशालीत्यर्थः । तेन जानमात्र- 
हेतुभूतात्ममनस्संयोगादेः भ्रमजनकपित्तादिदोषाणां च व्युदासः । 
अप्रमासाधारणकारणत्वमप्येवं परिष्कर्तव्यम्‌ । चतुविधप्रमायां हेतु- 
भूतं गुणं क्रमेणोपपादय्रति तत्रेति । चतुविधप्रमामध्य इत्यर्थः । इत्या- 
धहनीयमिति । 'पीतः शङ्ख? इत्यादिभ्रमे पित्तादिदोषः, इदं रजत- 
मित्यादिश्रमे च चाकचक्यादिः इति ऊहनीयमित्यर्थः । 


वालप्रिया 


ग्रमात्वाधिकदेशब्वत्तीति । प्रमात्वव्यापकधर्मानवच्छिन्ना या 
प्रमानिष्ठा कार्यता तन्िरूपितकारणत्वं प्रमात्वघ्रयोजकस्य गुणस्य 
लक्षणमित्यर्थः । प्रमानिष्ठकार्यतानिरूपितकारणत्वमात्रोक्तौ ज्ञान- 
सामान्यं प्रति हेतुभूते आत्ममनस्संयोगादावतिव्याप्तिः । तद्वारणाय 
कार्यतायां प्रमात्वाधिकदेशवृत्तिधर्मानवच्छिन्नत्वनिवेशः । आत्ममन- 
स्संयोगादौ तु प्रमात्वाधिकदेशवृत्तिः यो धर्मः ज्ञानत्वं तदवच्छिन्न- 
कार्यंतानिरूपितकारणत्वमेवास्ति, न तदनवच्छिन्नकार्यतानिरूपितकार- 
णत्वमिति नातिव्याप्तिः । भ्रमासाधारणकारणेषु पित्तादिदोषेषु घ्रमा- 
त्वव्यापकज्ञानत्वाद्यनवच्छिन्नकार्यतानिरूपितकारणत्वसत्त्वात्‌ तत्रा- 
तिव्याप्तिवारणाय कार्यतायां प्रमानिष्ठत्वनिवेशः । पित्तादेः 
भ्रमनिष्ठकार्यतानिरूपितकारणताशालित्वेऽपि प्रमानिष्ठकार्यंतानिरू- 
पितकारणताशालित्वाभावात्‌ नातिव्याप्तिः । तदाह्‌ - तेनेति । एवं 
परिष्कतेव्यमिति । अप्रमात्वाधिकदेशवृत्तिधर्मानवच्छिन्नाप्रमानिष्ठकार्य- 
तानिरूपितकारणताशालित्वं दोषस्य लक्षणमित्यर्थः । 

दीपिका 


अप्रामाण्यस्य परतस्त्वनिरूपणम्‌ 

पुरोवतिनि प्रकाराभावस्य अनुव्यवसायेन अनुपस्थितत्वात्‌ 
अप्रमात्वं परत एव गृह्यते । पित्तादिदोषजन्यत्वमुत्पत्तौ परतस्त्वम्‌ । 

| प्रकाशिका 
अप्रमात्वस्य परतस्त्वं सयुक्तिकं दर्शयति - पुरोवर्तिनीति । 
अनुपस्थितत्वादिति । अविषयीकरणादित्यर्थः । तथा च प्रत्यासत्तेर- 
भावात्‌ अप्रमात्वस्यानुव्यवसायेन ग्रहणं न सम्भवतीति भावः। 
'अप्रमात्वम्‌ - तदभाववद्विशेष्यकत्वविशिष्टतत्प्रकारकत्वम्‌ । परत एव 
गृह्यत इति । अनुमानादित एव गृह्यत इत्यर्थः । अनुमानप्रयोगस्तु 
-इदं ज्ञानं अप्रमा विसंवादिप्रवृत्तिजनकत्वात्‌ यन्नैवं तन्नेवं यथा प्रमा 

इति । 
बालप्रिया 


प्रत्यासत्तरभावादिति । संनिकर्षाभावादित्यर्थः । विशेष्ये प्रकार- 
सम्बन्धस्य व्यवसायविषयत्वात्‌ व्यवसायरूपज्ञानलक्षणप्रत्यासत्त्या 
अमुव्यवसायेन प्रकारसंबन्धघटितप्रमात्वग्रहणं कथंचित्‌ प्रसक्तं पूर्व 
निराक्कतम्‌ । पुरोवतिनि प्रकाराभावसम्बन्धस्य व्यवसायविषयत्वात्‌ 
तद्घटितस्याप्रमात्वस्य कथमपि भ्रमानुव्यवसायेन ग्रहणं न सम्भ- 
वतीति अप्रमात्वं न प्राथमिकज्ञानग्रहविषयत्वरूपस्वतस्त्ववत्‌ । अपि 
तु अनुमानवेद्यत्वाख्यप रतस्त्ववदिति भावः । विसंवादिश्रबृत्तीति । विफ- 
-लप्रवृत्तीत्यर्थः । 

दीपिका 
अन्यथाख्यातिसमर्थनम्‌ 

ननु सर्वेषां ज्ञानानां यथार्थत्वात्‌ अयथार्थज्ञानमेव नास्तीति। 
म॒ च “शुक्तौ इदं रजतम्‌’ इति ज्ञानात्‌ प्रवृत्तिदर्शनात्‌ अन्यथाख्याति- 
"सिद्धिरिति वाच्यम्‌ । रजतस्मृतिपुरोवतिज्ञानाभ्यामेव प्रवृत्ति- 

सम्भवात्‌ । स्वतन्त्रोपस्थितेष्टभेदाग्रहस्यैव सवंत्र प्रवर्तेकत्वेन 'नेदम्‌ 
रजतम्‌' इत्यादौ अतिप्रसङ्गाभावादिति चेत्‌ - न। सत्यरजतस्थले 
पुरोवतिविशेष्यकरजतत्वप्रकारकज्ञानस्य लाघवेन प्रवृत्तिजनकतया 
शुक्तावपि रजतािप्रवृत्तिजनकत्वेन विशिष्टज्ञानस्यैव कल्पनात्‌ । 


प्रकाशिका 

गुरुमतं निरस्य अन्यथाख्याति व्यवस्थापयति - नन्वित्यादिना । 
यथार्थत्वात्‌ - प्रमात्वात्‌ । अयथार्थज्ञानमेव नास्तीति । तदभाववद्वि- 
शेष्यकतर्प्रकारकत्वरूपायथार्थत्वं ज्ञानवृत्ति नेत्यर्थः । तेन न सिदुध्य- 
सिद्धिभ्यां व्याघातः। अयथार्थेत्वस्य तु प्रसिद्धिरिच्छादौं बोध्या । अन्य- 
थाख्यातीति। तदन ङ्गीकारे पुरोवत्तिविशेष्यकरजतत्वादिरूपेष्टतावच्छे- 
दकप्रकारकज्ञानस्य संवादिविसंवादिसाधारणप्रवृत्तिजनकतया तत्र 
प्रवृत्तिरेव न स्यादिति भावः । रजतस्सृतीति । क्लुप्तनियतपूर्ववति- 
भ्यामित्यादिः । सम्भवादिति । तथा च प्रवृत्ति प्रति विशिष्टज्ञानत्वेन 
कारणतैव नास्तीति तदनुरोधेन अन्यथाख्यातिकल्पनं न सम्भवतीति 
भावः । नन्वेवं यत्र 'नेदम्‌ रजतम्‌' इत्यादिबाधग्रहः तत्रापि प्रवृत्तिः 
स्यादित्यत आह - उपस्थितेति । एतावता स्मृतिरूपकारणापेक्षा 
स्फुटीकृता । इष्टभेदाग्रहस्येव - रजतादिरूपेष्टभेदग्रहाभावस्यैव । एव- 
कारेण विशिष्टज्ञानस्य प्रवर्तकत्वव्यवच्छेदः । समैत्रेति । रजते शुक्तौ 
चेत्यर्थः । सत्यरजतस्थले विशिष्टज्ञानत्वेनैव प्रवृत्ति प्रति कारणत्व- 
मेष्टव्यम्‌ । अन्यथा धर्मधर्मिज्ञानयोः इष्टभेदाग्रहत्वरूपगुरुधर्माव- 
च्छिन्नस्य च कारणतापत्तेः। एवं च तत्र प्रवृत्ति प्रत्यन्वयव्यतिरेकाभ्यां 
विशिष्टज्ञानस्य कारणतायां लाघवात्‌ सामान्यतः प्रवृत्तित्वावच्छिन्नं 
प्रति विशिष्टज्ञानत्वेन अनुगतकार्यकारणभावस्येव कल्पनीयतया वि~ 
संवादिप्रवृत्तेरपि तत्कार्यतावच्छेदकावलीढतया तत्पूर्वं विशिष्टज्ञानस्य 
कल्पनीयत्वात्‌ अन्यथाख्यातिनिराबाधैवेति समाधत्ते - सत्यरजतेति । 
रजतत्वप्रकारक्रज्ञानस्येति । तादृशज्ञानत्वावच्छिन्नस्येत्यर्थः । प्रवृत्तिज- 


नकतया - प्रवृत्तित्वावच्छिन्नजनकतया । विशिष्ज्ञानस्यैव - पुरोवति- 
37 

विशेष्यकेष्टतावच्छेदकप्रकारकज्ञानस्येव । एतेन इष्टभेदाग्रहस्य व्यव- 
च्छेदः । कर्पनात्‌ - अनुमानात्‌ । तत्प्रयोगस्तु - 'इयम्‌ पृरोवतिविशे- 
` ष्यकेष्टतावच्छेदकप्रकारकज्ञानजन्या, प्रवृत्तित्वात्‌, रजतस्थलीयप्रवृ- 
त्तिवत्‌' इति । स्यादेतत्‌ - प्रत्यक्षे सन्निकर्षस्य कारणतया रजतत्वांशे 
तदभावेन कथं शुक्तौ “इदम्‌ रजतम्‌' इति प्रत्यक्षमिति चे, मैवम्‌ । 
अलौकिकसन्निकर्षस्यापि प्रत्यक्षजनकताया व्यवस्थापितत्वेन ज्ञानलक्ष- 
णश्रत्यासत्तेरेव प्रकृते सम्भवात्‌ । 


वाळग्रिया 


गुरुमतमिति । सर्वाणि ज्ञानानि तद्वति तत्प्रकारकत्वरूपप्रमा- 
त्ववन्ति । तदभाववति तत्प्रकारकत्वरूपाप्रमात्ववत्‌ किमपि जानं न 
भवतीति पघ्रामाकरमतमित्यर्थः । ननु दीपिकायाम्‌ अयधथार्थज्ञानमेव 
नास्तीति गुरुमतानुवादो न युक्तः । अयथार्थज्ञानस्य प्रसिद्धत्वे तन्नि- 
बेधो न युक्त: । अयधथार्थज्ञानस्याप्रसिद्धत्वे च प्रतियोम्यप्रसिद्धधा 
तन्निषेधो न युक्त इति सिद्धयसिद्धिभ्यां व्याघातादित्यत आह - तदः 
भाववदिति । अयथार्थत्वं पक्षः, ज्ञानवृत्तित्वाभावः साध्यः, ज्ञानत्वव्या- 
पकप्रमात्वविरुद्धत्वात्‌ इति हेतुः । तदनङ्गीकार इति । तदभाववद्वि- 
शेष्यकतत्प्रकारकज्ञानरूपान्यथाख्यात्यनङ्गीकार इत्यर्थः । पुरोबतिं- 
विशेष्यकेति । पुरोवतिविशेष्यकप्रवृत्ति प्रति पुरोवतिविशेष्यकेष्टता- 
वच्छेदकप्रकारकज्ञानं हेतुः । रजतार्थिनः पुरुषस्य पुरोवतिनि इदं- 
कारास्पदे वस्तुनि इष्टतावच्छेदकरजतत्वज्ञानं विना प्रवृत्ते रनुदयात्‌ । 
तथा च शुक्तिविशेष्यकरजतत्वप्रका रकक्षानात्मकान्यथाख्यातिमन्तरेण 
.प्रवृत्तिनं घटते । अतः प्रवृत्त्यनुसारेण तद्धेतुभूता अन्यथाख्यातिरङ्गी- 
कार्येति शङ्कितुराशयः । संवादिप्रवृत्तिः सफलप्रवृत्तिः । विसंवादि- 
प्रवृत्तिः विफलप्रवृत्तिः । 


ननु विशिष्टज्ञानं प्रवृत्तिकारणं वा ज्ञानद्वयं तत्कारणं वेत्यत्र 
विनिगमनाविरहात्‌ 'रजतस्मृतिपुरोवतिज्ञानाभ्यामेव प्रवृत्तिसम्भवात्‌! 

इत्ययुक्तमित्यत्राह - क्लप्षनियतपूर्जवर्तिम्यामित्यादिरिति । विशिष्ट- 
ज्ञानस्य प्रवृत्तिकारणत्वं वदता नैयायिकेनापि विशिष्टज्ञानात्पूर्वं इद- 
मित्याकारकं पुरोवतिविषयकं प्रत्यक्षं रजतस्मरणं चेति ज्ञानद्वयं 
भवतीत्य ङ्गीक्रियते । तथा च क्लुप्तनियतपूर्ववतिभ्यां इदंज्ञानरजत- 
स्मरणाभ्यामेव प्रवृत्तेः सम्भवे विशिष्टज्ञानमनावश्यकमिति भावः । 
विशिष्टज्ञानस्वेनेति । पुरोवतिविशेष्यक्र रजतत्वादिप्रकारकज्ञानत्वेने- 
त्यर्थः नन्वेवसिति। रजतस्मृतिपुरोवतिज्ञाने एव प्रवृत्तिकारणे ; विशि- 
ष्टज्ञानं तु न प्रवृत्तिकारणमित्यङ्गोकार इत्यर्थः । प्रवृत्तिः स्यादिति । 
रजतस्मृतिपुरोवतिज्ञानयोः सत्वादिति भावः । रजतादिरूपेति । रज- 
तादिरूपं यत्‌ इष्ट॒ तत्प्रतियोगिकभेदज्ञानाभावस्येत्यर्थः। तथा च 
पुरोवतिविशेष्यकरजतादिरूपेष्टप्रतियोगिक मेदप्रकारकज्चानाभाववि - 
शिष्टे पुरोवतिज्ञानरजतस्मरणे पूरोवतिनि रजताथिप्रवृत्तिहेतुरिति 
नेदम्‌ रजतम्‌' इति बाधज्चानक्राले न प्रवृत्त्यापत्तिरिति भावः। 
इदमिति धर्मिज्ञान-रजतत्वज्ञानभेदाग्रहाणां त्रयाणां कारणत्वापेक्षया ` 
विशिष्टज्ञानस्येकस्य कारणत्वे लाघवमिति मूलेऽभिप्रेतम्‌ । तदाह - 
सत्यरजतस्थल इत्यादिना । यद्यपि धर्म॑धर्मिज्ञानयोः कारणत्वं विशिष्ट- 
ज्ञानकारणतावादयपि अङ्गीकरोति, तथापि 'नेदं रजतम्‌’ इति बाध- 
ग्रहकाले प्रवृत्तिवारणाय इष्टभेदग्रहाभावत्वावच्छिन्नस्य कारणत्वं 
प्राभाकरेणोच्यते नेयायिकेन विशिष्डज्ञानत्वावच्छिन्नस्य कारणत्व- 
मुच्यते । तत्र कारणतावच्छेदकलाघवं नैयायिकस्येवेति भावः । 
सामान्यतः प्रवृत्तित्वावच्छिने प्रतीति । संवादिविसंवादिप्रवृत्तिसाधारण- 
्रृत्तित्वावच्छिन्नं प्रतीत्यर्थः । तत्कार्यतावच्छेइकावलीढतयेति । तस्य 
विशिष्टज्ञानस्य यत्‌ कार्यतावच्छेदकं प्रवृत्तित्वं तदाश्रयतयेत्यर्यः। तत्पूज- 
मिति । विसंवादिप्रवृत्तेःपूर्वं मित्यर्थः । रजतत्वांशे तदभावेनेति । सत्नि- 
-कर्षाभावेन चक्षुस्संयुक्तशुक्तिसमवायाभावेनेत्यर्थः । ज्ञानरक्षणेति । 
रजतस्मरणात्मकं यत्‌ रजतत्वप्रकारकञ्चानं स एव रजतत्वभानप्रयो- 
“जकः संनिकर्षं इति भावः । | 


तर्कसङ्ग्रहः 
अयथार्थानुभवनिरूपणम्‌ 
अयथार्थानुभवस्त्रिविधः - संशय-विपर्यय-तर्कभेदात्‌ । एक- 
स्मिन्‌ धर्मिणि विरुद्धनानाधमंवैशिष्टयशानं संशयः । यथा स्थाणुर्वा 
पुरुषो वेति । मिथ्याज्ञानं विपर्ययः । यथा शुक्तौ इदं ।रजतम्‌ इति । 
व्याप्यारोपेण व्यापकारोपस्तर्कः । यथा यदि वह्निर्नस्यात्‌ तहि 


“धूमोऽपि न स्यात्‌ इति । 
दीपिका 

अयथार्थानुभवं विभजते - अयथार्थ इति । स्वप्नस्य मानस- 
विपर्ययरूपत्वात्‌ न त्रैविध्यविरोधः । संशयलक्षणमाह - एकेति । 
घटपटाविति समूहालम्बनेऽतिव्याप्तिवारणाय एकेति । “घट: द्रव्यम्‌? 
इत्यादावतिव्याप्तिवारणाय विरुद्धेति । ।'घटत्वविरुद्धपटत्ववान्‌' 
इत्यत्र अतिव्याप्तिवारणाय नानेति | विपर्ययलक्षणमाह - मिथ्येति । 
तदभाववति तत्प्रकारकनिर्णय इत्यर्थः । तर्क लक्षयति - व्याप्येति । 
-यद्यपि तर्कः विपर्ययेऽन्तर्भवति, तथापि प्रमाणानुग्राहकत्वात्‌ भेदेन 
सड्छीतेनम्‌ । 

प्रकाशिका 

ननु अयथार्थानुभवस्य त्रैविध्यकथनम्‌ मूलेऽसङ्गतम्‌ , स्वप्न- 
ज्ञानस्य अनुभ्ूतपदार्थस्मरणकफपित्तादिरूपदोषशुभाशुभा दुष्टर्जाय- 
मानस्य बाधितार्थविषयकस्य अनुभवसिद्धत्वादत आह - स्वप्नस्येति । 
यद्यपि गदेशविशेषावस्थितमनस्संयोगः स्वप्नः । तथापि तदसमवा- 
यिकारणकज्ञाने स्वप्नशब्दो भाक्त इत्यवधेयम्‌ । चाक्षुषादिरूपत्वा- 
स्रम्भवादाह - मानसेति । यत्तु स्मृतिरूपं स्वप्नज्ञानमिति तत्‌ 
भाष्यादिविरुद्धमित्युपेक्षितम्‌ । कोटयोरव्याप्यवृत्तित्वज्ञानोत्तरं जाय- 
माने एकस्मिन्‌ धमिणि घटतदभावोभयप्रकारकसमुच्चयेऽतिव्याप्ति- 
वारणाय शवरोधविषयकत्वस्य निवेशेऽपि नानेत्यस्यावश्यकतेति दर्हे- 

यितुमाह - घटत्वविरुद्रेति. । नानेतीति । एकधमिनिष्ठविशेष्यतानिरू- 
पितविरुद्धनानाधर्मनिष्ठप्रकारताकत्वाभावात्‌ नातिव्म़ाप्तिरिति भावः। 
न च विभिन्नरूपेणैकधमिविशेप्यकविरुद्धानेकधर्मप्रकारकज्ञानेऽतिव्या- 
प्तिरिति शङ्क्यम्‌ । एकधर्मावच्छिन्नविशेष्यताघटितपरिष्कारकार- 
णेन अदोपादिति दिक्‌ । तन्त्रान्तरे ब्रह्मभिन्ने सर्वस्मिन्नेवमिथ्या- 
शब्दस्य प्रयोगदर्शनादाह - तइभावतरतीति । घ्रमावारणाय इदम्‌ । 
तदभाववद्विशेष्यकत्वावच्छिन्नतत्प्रका रकत्वेत्याद्यर्थविवक्षणात्‌ न समू- 
हालम्वनेऽतिप्रस ङ्गः । संशयस्य इच्छायाश्च वारणाय संशयान्यज्ञाना- 
्थकं निश्चयपदमिति सङ्क्षेपः । 


सूले व्याप्यारोपेणेति। आहार्यव्याप्यवत्ताश्रमजन्य - आहायेव्या-' 
पकवत्ताश्रमस्तकं इत्यर्थः । आहार्यज्ञानमात्नेऽतिप्रस ङ्गवारणाय 
जन्यान्तम्‌ । यत्र 'नायम्‌ पुरुष इति निश्चयसत्त्वे शाखादौ करादि- 
भ्रमात्‌ अयं पुरुषः’ इत्याद्याहार्यारोपः तत्रातिव्याप्तिवारणाय प्रथम- 
माहार्यपदम्‌ । रजतत्वव्याप्याभाववत्ताग्रहकाले आहार्यं यद्रजतत्व- 
व्याप्यवत्ताज्ञानम्‌ तज्जन्ये 'इदम्‌ रजतम्‌' इत्यनाहार्यज्ञानेऽतिव्याप्ति- 
वारणाय द्वितीयमाहार्यपदम्‌ । तर्क आपाद्यव्यतिरेकनिश्चय आपाद्या- 
पादकयोर्व्याप्तिनिश्चयश्च कारणमिति ध्येयम्‌। तर्कस्तु मानसविपर्ययरूप 
एवेति कथमयथार्थस्य त्रैविध्यकथनमित्याह - यद्यपीति । प्रमाणानु- 
ग्राइकत्वम्‌ - घ्रमाणेन प्रमायां जननीयायां घ्रतिबन्धकविघटनद्वारोप- 
योगित्वम्‌ । भेदेनेति । तर्कत्वरूपवैलक्षण्येनेत्यर्थः । तर्कस्य प्रामाणा- 
नुग्राहकत्वज्ञापनाय तथा कथनमिति भावः । 


बालप्रिया 
भाक्त इति । लाक्षणिकः कार्ये कारणोपचार इत्यर्थः । तथा चः 
स्वाप्नं विज्ञानं विपर्ययेऽन्तर्भूतमिति भावः । भाष्यादिविरुद्वमिति। “उप- 
रतेन्द्रियग्रामस्य प्रलीनमनस्कस्य इन्द्रियद्वारेणेव यदनुभवनं मानसम्‌,. 
तत्‌ स्वप्नज्ञानम्‌'' इति प्रशस्तपादमाध्ये तद्धंथाख्यानकन्द्र्यादिग्रन्ये च 

स्वप्नस्यानुभवरूपताप्रतिपादनादिति भावः । एक्रवमिविशेष्यक्रविरुद्ध- 
नानाधमंप्रकारकज्ञानं संशय: । घटपटाविति ज्ञानस्य विरुद्धघटत्व- 
पटत्वरूपानेकधमंप्रकारकत्वात्‌ तत्रातिव्याप्तिः । तद्वारणाय एकधमि- 
विशेष्यकेत्युक्तम्‌ । घटपटरूपानेकधमिविशेष्यकं घटपटाविति ज्ञानमि- 
मिति नातिव्याप्तिः । घटो द्रव्यमिति ज्ञानस्य घटरूपेकवमिविशेष्प- 
कत्वात्‌ घटत्व-द्रव्यत्वरूपानेकधर्मप्रकारकत्वाच्च तत्रातिव्याप्तिः । 
तद्वारणाय विरुद्धेति धर्मविशेषणम्‌ । घटत्वद्रव्यत्त्रयोरेकव घटे 
वर्त॑मानयो रेकद्रावर्तमानत्वरूपविरुद्धत्वाभावात्‌ नातिव्याप्तिः । घट- 
दंबविरुद्धपटत्ववान्‌ इति ज्ञानस्यापि एकधरमिपटविशेष्यकविरुद्धपटत्व- 
रूपधर्मप्रकारकत्वात्‌ तत्रातिव्याप्तिः । तद्वारणाय नानाधर्मप्रकारके- 
त्युक्तम्‌ । यद्यपि घटत्वविरुद्धपटत्ववानिति ज्ञानस्यापि घटत्वपटत्व- 
रूपनानाधर्मप्रकारकत्वमस्ति, तथापि तस्मिन्‌ ज्ञाने घटत्वं विरोधांशे 
‘प्रकारः पटत्वं तु पटांशे प्रकार इति एकस्मिन्‌ धमिणि तथोः प्रकार- 
"कत्वं नास्तीति नातिव्याप्तिः । 


ननु अयं पटत्ववानिति ज्ञानस्यापि वस्तुतो घटत्वविरुद्वं यत्‌ 
'पटत्वं तत्प्रकारकत्वेन तत्रातिव्याप्तिवारणमेव नानेत्यस्य॒ प्रयोजनं 
भवितुमहतीति 'घटत्वविरुद्धपटत्ववान्‌' इति ज्ञानपर्यन्तानुधावनं 
दीपिकायामयुक्तमित्यत्ाह - कोटयोरिति । घटः तदभावश्राव्याप्य- 
वृत्तिः इति ज्ञानानन्तरं जायमाने 'अयं घटवान्‌ घटाभाववांश्चः 
इत्याकारके समुच्चयसंज्ञके ज्ञाने वस्तुतः घटविरुद्धः यो घटाभाव: 
तत्प्रकारकत्वात्‌ तन्नातिव्याप्तिवारणाय कोटिद्वयविरोधविषयकत्वमपि 
निवेशनींयम्‌ । कोटयोरव्याप्यवृत्तित्वज्ञानशुन्यकालीने समुच्चये एव 
कोटंयोविरोधो विषयः । तथोरव्याप्यवृत्तित्वज्ञानकालीने समुच्चये 
तु कोटयोविरोधो न भासते । तथा चोक्तपमुच्वयस्य विरोधविषयक- 
त्वाभावात्‌ नातिव्याप्तिः । तया चायं पटत्ववानिति ज्ञानस्य वस्तुतः 
'घटत्ववि रुद्धं यत्‌ पटत्वं तद्विषवकत्बेऽपि विरोवविषवकत्वाभाव।त्‌ न. 

तत्रातिव्याप्तिः वक्तुं शक्यत इत्याशयेन 'अयं घटत्वविरुद्धपटत्ववान्‌ 
इति ज्ञानपर्यन्तानुधावनम्‌ । तस्य ज्ञानस्य विरोधविषयकत्वात्‌ 
प्रसक्ताया अतिव्थाप्तेर्वारणाय नानेति विशेषणमिति भावः । 


एकघ मिनिष्ठविशेष्यतेत्यादि । अयं घटत्वविरुद्धपटत्ववान्‌ इति 
ज्ञाने घटत्वमपि प्रकार: पटत्वमपि प्रकार: । परन्तु घटत्वनिष्ठप्रका- 
रता विराधनिष्ठविशेष्यतानिरूपिता, पटत्वनिष्ठप्रकारता पटनिष्ठ- 
विशेष्यतानिरूपिता । द्वयोः घटत्वपटत्वनिष्ठप्रकारतयोः एकधर्मि- 
निष्ठविशेष्यतानिरूपितत्वं नास्तीति तादृशज्ञाने एकघमिनिष्ठविशेष्य- 
तानिरूपितनानाघर्मे निष्ठप्रका रतानिरूपकत्वाभावात्‌ नातिव्याप्तिरिति 
भावः। विमिन्नरूपेणेति । पर्वतो वल्िमान्‌ द्रव्यं वह्वयभाववत्‌' इत्या- 
कारके समूहालम्बने पर्वतत्वद्रव्यत्वाभ्यां पर्वतरूपेकधमिविशेष्यके- 
ऽतिव्याप्तिः । पर्वंतनिष्ठविशेष्यतानिरूपितवह्वितदभावरूपनानाधर्म- 
निष्ठप्रकारतानिरूपकत्वादिति भावः । एकधर्मावच्छिन्नेति । तथा च 
एकधर्मावच्छिन्नविशेष्यतानि रूपितनानाधर्मं निष्ठप्रकारतानिरूपकज्ञान- 
त्वं संशयस्य लक्षणम्‌ । 'पर्वंतो वह्निमान्‌, द्रव्यं वह्वथभाववत्‌'’ इति 
ज्ञाने वह्मिनिष्ठप्रकारता पर्वंतत्वावच्छिन्नविशेष्यतानिरूपिता वह्लुघ- 
भावनिष्ठप्रकारता द्रव्यत्वावच्छिन्नविशेष्यतानिरूपितेति द्वयोः प्रकार- 
तयोः एकधर्मावच्छिन्नविशेष्यतानिरूपितत्वं नास्तीति नातिव्याप्ति- 
रिति भावः । 


नन्वेवमपि घटतदभावयोरव्याप्यवृत्तित्वज्ञानकालीने 'भूतलं 
घटवत्‌ घटाभाववच्च' इत्याकारके समुच्चयेऽतिव्याप्तिः । तस्यापि 
भूतलत्व रूपेकधर्मावच्छिन्नविशेष्यतानिरूपितघटतदभाव रूपनानाधमं - 
निष्ठप्रकारतानिरूपकत्वादित्यत आह - दिगिति । 'स्वघटितधर्मा- 


1. स्वघरितेत्यादि। स्वे भूतलं घटवञ्न चेति संदायनिष्ठा घटनिरूपिता प्रकारिता तद्‌- 
घटितो धर्मः घटनिरूपितप्रकारिस्वावच्छिन्नमूतळनिरूपितविशेष्यिताशालिलानरवं 
तदवच्छिन्रा भूतलं घरवदित्याकारकज्ञाननिष्ठा प्रतिबश्धकता तश्चिरूपिता या प्रति- 

'वच्छिन्नप्रतिबन्धकतानिरूपितप्र तिबध्यतावच्छेंदकीभूता या स्वनिरूप- 
'कतावच्छेदकधर्मावच्छिन्ननिरूपितविरोधविषयितानिरूपिता प्रकारिता 
ःसामानाधिकरण्यसम्बन्धेन तद्विशिष्टप्रकारितैव संशयत्वम्‌ । तच्च 
'समुच्चयव्यावृत्तम्‌ । समुच्चये विरोधाभानेन कोटिद्वयविषयितयोः 
विरोधविषयित्वानिरूपितत्वात्‌ । संशये चान्ततः कोट्योः संसर्गतया 
परस्परविरोधभानोपगमेन लक्षणसमन्वय इति भावः । एतेन समुच्च- 
येऽतिव्याप्तिवारणाय जाने विरोधविषयकत्वविशेषणदाने तत एव 
घटपटाविति ज्ञानस्य घटः द्रव्म्‌ इति ज्ञानस्य च वारणसम्भवात्‌ 
-एकध्यमिविशेष्यकत्वविशेषणं धर्मे विरुद्वत्वविशेषणं च व्यर्थम्‌ । तयो- 
्तानयोः विरोधविषयकत्वाभावेनैव वारणादिति शङ्कायाः नावसरः । . 
उक्तपरिष्कार एव प्रकृतग्रन्थतात्पर्यादिति । 


तन्त्रान्तरे - अद्वैतवेदान्ते । तथा च मिथ्याविपयक ज्ञानं विपर्यय 
इत्युक्तौ ब्रह्मातिरिक्तविषयकस्य सर्वस्यापि ज्ञानस्य अद्वैतिमते मिथ्या- 
विषयकत्वात्‌ विपर्ययत्वापत्तिः, अतः मिथ्याज्ञानमित्यस्य तदभाववति 
तत्प्रकारकनिर्णय इति व्याख्यानं कृतमिति भावः । प्रमावारणायेदमिति। 
तत्प्रकारकनिर्णयः विपर्ययः इत्येतावन्मात्रोकतौ अयं घट इत्यादिप्रमा- 
यामतिव्याप्तिः, तस्या अपि घटत्वादिप्रकारकत्वात्‌ । तद्वारणाय तद- 
भाववतीति विशेषणम्‌ | अयं घट इत्यादिप्रमायाः घटत्ववद्विशेष्यकत्वेन 
घटत्वाभाववद्विशेष्यकत्वाभावात्‌ नातिव्याप्तिरिति भावः । न समृहा- 
लम्बनेऽतिप्रसङ्ग इति । रङ्गरजतयोः 'इमे रङ्गरजते? इति प्रमायाँ 
नातिव्याप्तिरित्यर्थः । तस्याः प्रमायाः रजतत्वाभाववद्रङ्गविशेष्यकत्वे 
रजतत्वप्रकारकत्वे च सत्यपि रङ्गत्वाभाववद्विशेष्यकत्वावच्छिन्न- 


बध्यता भूतलं घटाभाववदिति क्लाननिष्ठा तदवच्छेदकीभूता घटाभावनिरूपिता 
प्रकारिता, एवं रवे घरनिरूपितपर कारिता तन्षिरूपकता घटनिष्ठा तदवच्छेदकधमे: 
घटरब तदव डिछिन्ननिरूपितो यो विरोधः तन्रिएविषयतानिरूपिता सा घटाभावनि. 
रूपिता प्रकारिता भवति एकाधिकरणव्रत्तिरवसम्बन्धेन तद्विशिष्टप्रकारिता घरनि- 
रूपितप्रकारिता भूतलं घटवत्‌ न वेति संदायेऽस्तीति समन्वयः । 

रजतत्वप्रकारकत्वं नास्ति, रजतत्व निष्ठप्रकारताया: रजतत्ववद्रजत- 
निष्ठविशेष्यतानिरूपितत्वेन रजतत्वाभाववद्रङ्गनिष्ठविशेष्यतानि- 
रूपितत्वाभावात्‌ रङ्गांशे रजतत्वस्याप्रकारत्वादिति भावः। अव- 
शिष्टं सर्वं प्रत्यक्षपरिच्छेद एवोक्तमित्याशयेनोक्तम्‌ सङ्क्षेप इति । 


व्याप्यारोपेण व्यापकारोपस्तर्कः । आरोपशब्दस्य आहार्य श्रम 
इत्यर्थः । आहार्यत्वं च वाधकालीनेच्छाजन्यत्वम्‌ । तृतीयायाः 
जन्यत्वमर्थः । तस्य व्यापकारोपेऽन्वयः | व्याप्यस्यारोपः व्याप्यारोपः । 
षष्ठ्याः विषयत्वमर्थः । तथा च वाधकालीनेच्छाजन्यव्याप्यविषयक- 
्रमजन्यः वाधकालीनेच्छाजन्यव्यापकवि पयको श्रमस्तर्क इति फलति । 
यदि पर्वेतो वह्वंयभाववान्‌ स्यात्‌ तहि धूमाभाववान्‌ स्यात्‌ इत्या- 
'कारकस्तर्कः । तत्र व्याप्यः वह्वथभावः तद्विषयक: आरोपः परवतो 
वह्लथमानिति बाधकालीनया इच्छया जन्यः भ्रमः यदि पर्वतो वह्लश्च 
भाववान्‌ स्यात्‌ इत्याकारकः,तज्जन्यः व्यापकस्य धूमाभावस्य आरोपः 
तहि धूमाभाववान्‌ स्यादित्याकारकः । स एव तर्क: । व्याप्यविषयक- 
भ्रमे आहार्यत्वविशेषणादाने शाखायां पुरुषत्वव्याप्यकरश्रमात्‌ यत्न 
अयं पुरुष इत्याहार्यारोपः तद्रातिव्याप्तिः, तद्वारणाय आहार्यत्व- 
विशेषणम्‌ । शाखायां करश्रमः न आहार्यं इति नातिव्याप्तिः । 
व्यापकारोपे आहार्यत्वविशेषणादाने आहार्यात्‌ रजतत्व व्याप्यवत्‌ 
इदमिति ज्ञानात्‌ जायमाने इदं रजतं इत्याकारके अनाहार्य श्रमेऽति- 
व्याप्तिः । तद्वारणाय तत्‌ 1 तदाह - आह्हार्यव्याप्यतत्तेत्यादि । नायं 
पुरुष इति निश्चयसत्त इति । “अयं पुरुष’ इति भ्रमस्य आहार्यत्व- 
सम्पादनायेतदुक्तम्‌ । रजतत्वव्याप्यवत्ताज्ञानस्य आहार्यत्वसम्पादनाय 
-रजतत्वच्याप्याभाववत्ताग्रहृकाले इति । 


आपाद्यव्यतिरेकनिश्चव इति । आपाद्यः प्रसञ्जनीयः, धूमाभावः 
'तद्व्यतिरेकः धूमाभावाभावः धूमरूपः तन्निश्चयः, आपाद्यस्य 


-धूमाभावस्य आपादकस्य वह्णयभावस्य च या व्याप्तिः तन्निश्चयश्च 
38 

तके कारणमित्यर्थः । कथमयथार्थस्य त्रैविष्यकथनमिति । संशयो विपर्य- 
यश्चेति द्वैविध्यकथनस्यैव युक्तत्वादित्यर्थः । प्रतिबन्धकविघटनद्वारेति । 
प्रतिबन्धकीभूतव्यभिचारशङ्कानिवर्तनद्वारेत्यर्थः । तर्कातिरिक्तवि- 
पर्ययाणां लु नास्ति प्रमाणानुग्राहकत्वम्‌, तकेस्य तु तदस्तीति वेलक्ष- 
ण्यसूचनाय विपर्यययान्तर्भूतस्यापि तर्कस्य पृथङ्निदंश इत्यर्थः । 
तथा च विपर्यये तर्कत्वाकारः प्रमाणानुग्राहकतावच्छेदकः, विपर्ययत्वं 
लु न तथेति विशेषज्ञापनाय विपर्ययत्वतर्कत्वाभ्यां विभाग इति भाव: | 


तर्कसङ्ग्रदः 
| स्ट्रतिनिरूपणम्‌ 
स्मृतिरपि द्विविधा - यथार्था अयथार्था चेति । प्रमाजन्या 
यथार्था । अप्रमाजन्या अयथार्था । 
सुखा दिनिरूपणम्‌ 
सर्वेषां अनुकूलतया वेदनीयं सुखम्‌ । प्रतिकूलतया वेदनीयं 
दुःखम्‌ । इच्छा कामः । क्रोधो द्वेषः । कृतिः प्रयत्नः । विहितकर्मजन्यो 
धर्मः । निषिद्धक्मजन्योऽधर्मः । बुद्ध्यादयः अष्टौ आत्ममात्रविशेष- 
गुणाः। वुद्धीच्छाप्रयत्ना नित्या अनित्यश्च । नित्या ईश्वरस्य । अनित्या 
जीवस्य । 
दीपिका 
स्मृति विभजते - स्मृतिरिति । सुखं लक्षयति - सर्वेषामिति । 
सुखी अहम्‌? इत्याद्यनुव्यसायगम्यं सुखत्वादिकमेव लक्षणम्‌ । यथा- 
श्रुतं तु स्वरूपकथनमिति द्रष्टव्यम्‌ । ॥ 
प्रकाशिका 
ननु 'सर्वेषां अनुकूलतया वेदनीयम्‌? इत्यादि मूलं सुख्रादि- 
लक्षणपरं न सम्भवति, परद्रव्योपभोगादिजन्यसुखे साधूनां द्वेष- 
दर्शनात्‌ अव्याप्तेरित्याशङ्कायां 'सुख्यहम्‌' इत्यादिप्रत्यक्षसिद्धं 

सुखत्वादिकमेव लक्षणमित्याह - सुखी अहमित्याद्यनुव्यवसायेति । 
सुखत्वादीत्यादिना दुखत्वपरिग्रहः । यथाश्रतं त्विति । सर्वषामनु- 
कूलतया इत्यादिक्रमित्यर्थः । 
बालप्रिया 
सर्वेषां अनुकूलतया वेदनीयं सुखम्‌ इति मूलात्‌ अनुकूलत्व- 
प्रकारकज्ञानविषयत्वं सुखस्य लक्षणमिति प्रतीयते । तथा सति पर- 
कीयद्रव्योपभोगजन्ये सुखे साधूनां द्वेषदर्शनेन साधुवृत्तिप्रतिकूलत्व- 
प्रकारकज्ञानविषयत्वस्येव तत सत्त्वेन सर्वेषां अनुकूलतया वेदनीयत्वस्य 
तादृशसुखेऽभावेनाव्याप्त्यापत्तः इदं लक्षणं अयुक्तमिति शङ्कानिवार- 
णार्थः सुख्यहमित्यादिदीपिकाग्रन्थ इत्याह - ननु सर्वेषामित्यादिना । 
9 
तर्कसङ्ग्रहः 
संस्का रनिरूपणम्‌ 
संस्कारः त्रिविधः - वेगः भावना स्थितस्थापकश्चेति । वेगः 
पु्थिव्यादिचतुष्टयमनोवृत्तिः । अनुभवजन्या स्मृतिहेतुः भावना । 
आत्ममात्रवृत्तिः । अन्यथा कृतस्य (स्थितस्य) पुनः तादवस्थ्यापादकः 
स्थितस्थापकः । कटादिपृथिवीमात्रवृत्तिः । 
दीपिका 
. संस्कारं विभजते - संस्कार इति । संस्कारत्वजातिमान्‌ 
संस्कार. । वेगस्याश्रयमाह - वेग इति । वेगत्वजातिमान्‌ वेग: । भावनाँ 
लक्षयति - अनुभवेति । अनुभवध्वंसेऽतिव्याप्तिवारणाय स्मृतीति । 
आत्मादावतिव्याप्तिवारणाय अनुभवेति । स्मृतेरपि संस्कारजनकत्वं 
नवीनेरुक्तम्‌ । स्थितस्थापकं लक्षयति - अन्यथेति । सङ्ख्यादयः अष्टौ 
नेमित्तिकद्रवत्ववेगस्थितस्थापकाः सामान्यगुणाः । 
प्रकाशिका 
अनुभवेतीति । स्मृति संस्कारं प्रति च अनुभवत्वेनेव कारणत्वं 
वदतां प्राचां अयमभिप्रायः - तत्तद्विषयकस्मृति प्रति तत्तद्विषयक- 

संस्कार प्रति च तत्तद्विषयकानुभवत्वेनेव हेतुता न तु तत्तद्विषयक- 
ज्ञानत्वेन, अनुभवत्वस्यापि जातित्वेन ज्ञानत्वापेक्षया गौ रवासंभवात्‌ । 
न च विनिगमनाविरह इति शङ्क्यम्‌, व्याप्यधर्मपुरस्कारेण कारण- 
त्वसम्भवे व्यापकधर्मस्यान्यथासिद्धिनिरूपकत्वादिति । 


नवीनाः पुनः - अनुभवानां तत्तद्विपयकस्मृति तादृशसंस्कारं प्रति 
च तत्तद्विषयकज्ञानत्वेनैव हेतुता, न तु अनुभवन्वेन, संस्कारस्य 
फलनाश्यतया प्रथमस्मरणेनैव अनुभवजन्यसंस्कारस्य नाशेन सकृदनु- 
भूतस्य स्मरणोत्तरं अस्मरणप्रसङ्गात्‌ । न च स्वजन्यस्मरणस्य 
संस्कारनाशकत्वे स्मृतिसाधारणेन ज्ञानत्वेन हेतुत्वेऽपि घटपटादि- 
रूपनानाविषयावगाहिना अनुभवेन जनितस्य तावद्विषयकसंस्कारस्य 
घटाद्येकेकगोचरस्मरणेनापि विनाशात्‌ तदुत्तरं पटादिस्मरणानुपपत्तिः, 
तत्तद्विषयकसंस्काराभावात्‌ । स्मृतिजन्यपटादिगोचरसंस्कारस्य च 
भिन्नविषयकतया पटादिस्मारकत्वायोगात्‌ । अतः स्वजन्यचरमस्मृते- 
रेवानायत्या तत्तद्व्यक्तित्वेन तत्तत्संस्कारनाशकताया भङ्गीकर्तव्यतया 
अंनुभवत्वेन जनकतायामपि न दोष इति वाच्यम्‌, अन्यूनविषयकस्येव 
फलस्य नाशकत्वाङ्गीकारेण अदोषात्‌ । जायते च पुनः पुनः स्मरणात्‌ 
दृढतरः संस्कारः । दाढर्थं च संस्कारगतः जातिविशेषः झटिति 
स्मृत्युत्पादप्रयोजकः । न च देववशसम्पन्नात्‌ झटिति उद्बोधकसमव- 
धानादेव झटिति स्मृतिनियमोपपत्ती न तत्प्रयोजकतया संस्कारगतः 
जातिविशेषः सिद्ध्यतीति वाच्यम्‌ । झटिति स्मृतेः देवाधीनझटित्युद्‌- 
बोधकसमवधानाचोनत्वमभ्जुपगम्य संस्कारातिशयखण्डने शास्त्रादाव- 
भ्यासस्वैवानापत्ते: । कि च परित्यज्य च निश्चिताव्यभिचारकं रूपं 
गृह्यमाणव्यभिचारकेण कारणत्वकल्पनं स. सम्भवतीति नानुभव॑त्वेन 
स्मृतिसंस्कारहेतुतासम्भवः - इति प्राहुः। तन्मतं दर्शयति - स्मृतेरपीति । 
अपिना अनुभवपरिग्रहः । एतन्मते लक्षणे च अनुभवजन्या इति स्थाने 
ज्ञानजन्येति निवेशनीयम्‌ । 


301 
बालप्रिया. 


च्याप्यधमपुरस्कारेणेति। व्याप्यधर्मः अनुभवत्वम्‌ , व्यापकधर्मः; 
ज्ञानत्वम्‌ । अन्यथासिद्विनिरूपकत्वादिति । न हि दण्डस्य द्रव्यत्वेन 
रूपेण घटकारणत्वमिति भावः । संस्कारस्य फलना इयतयेति । स्मरण-- 
रूपेण फलेन नाशयतयेत्यर्थः । तथा च संस्कारं प्रति अनुभवत्वेन हेतु- 
त्वे यत्र घटविपयकानूभवजन्यसंस्क्रारेण घटस्मरणं जातम्‌ , तत्व पुनः 
कालान्तरे घटस्मरणं न स्यात्‌ घटसंस्कारस्थ प्राथमिकघटस्मरणेन 
नष्टत्वान्‌ । न च घटस्मरणात्‌ पुनः संस्कारो जायते तेन पुनर्घटस्म- 
रणमिति भवता वक्तुं शक्यते । अनुभवत्वेन कारणत्वपक्षे घटस्मरणे 
संस्कारकारणनावच्छेदकानुभवत्वाभावेन तस्य संस्कारोत्पादकत्वायो- 
गात्‌ । ज्ञानत्देन कारणत्वे तु स्मरणेऽपि ज्ञानत्वसत्त्वेन तस्यापिः 
संस्कारकारणतया प्रथमोत्पन्नघटस्मरणात्‌ पुनः संस्कारः ततः' 
स्मरणमिति स्मरणोत्तरं स्मरणमुपपद्यत इति भावः । 


न च स्वजन्येत्यादि । संस्कारजन्यस्मरणेन संस्कारो नश्यतीति 
स्वीकारे तद्विषयकज्ञानं तद्विषयकस्मृतिहेतुरिति ज्ञानत्वेन रूपेण 
कारणत्वाङ्कीकारेऽपि तत्र समूहालम्बनात्मकघटपटादिनानापदार्थ- 
विषयकानुभवानन्तरं घटपटादीनां प्रत्येकशः स्मरणमजनिष्ट, न तु 
अनुश्ूतसकलपदार्थविषयकंकस्मरणम्‌ तत्र घटस्मरणेन समूहालम्ब- 
नानुभवजन्यस्य घटपटादिनानापदार्थविषयकसंस्कारस्य नाशात्‌ पटा- 
दिस्मरणानुपपत्तिः पटादिविषयकसंस्कारस्य नष्टत्वात्‌ । न च तत्र 
घटम्म रणजन्यसंस्कारः पटादिस्मृति जनयतीति वाच्यम्‌ । घटस्मरण- 


जन्यसंस्कारस्य घटविषयकतया तस्य पटादिस्मृतिजनकत्वायोगात्‌ । 


तद्विषयकस्मृति प्रति तद्विषयकसंस्कारस्य हेतुत्वात्‌ अन्यविषयक- 
मंस्कारेणान्यविषयकस्मरणासम्भवात्‌ । तथा च अन्तिमस्मृतिरेव 
तद्व्यक्तित्वेन संस्कारनाशं प्रति हेतुरिति वाच्यम्‌ । इत्थं च अनु- 
भवत्वावच्छिन्नं संस्कारस्मृत्योहेतुरिति पक्षेऽपि प्राथमिकघटस्मरणेन 

घडातुप रत्र मरस्कारो न नशप्रतोति तद्दलात्‌ पुनः घटस्मरणं भवितु- 
महतीति अुमत्रत्वेनैत्र स्मृतिहेतुत्वमस्तु इति शङ्काग्रन्याभिप्रायः । 
अन्यु गविषयकस्यैवेत्यादि । संस्कारे यावन्तः पदार्थाः विषयाः 
'तावत्पदार्थविषप्रकस्मरणमेव संस्क्रारनाशकम्‌ । तथा*च घटपटादिना- 
नापदार्येविषयकसमूहालम्वनानुभत्रजन्यतावद्विषयकसंस्कारस्य घट- 
मात्रस्मरणेन तत्संस्कारन्यूनविषयकेण नाशो न भवतीति क्रमशः 
पटादिस्मरणमुरपद्यत इति भावः । स्मरणे संस्कारन्यूनविषयकत्वं 
च संस्कारविषयताव्यापकविषयताकत्वम्‌ । संस्कारं प्रति ज्ञान- 
त्वेनेव हेतुत्वे युक्त्यन्तरमाह - जायते चेति । पुनः पुनः घटस्मरणात्‌ 
झटिति घउस्मृतिप्रयो जकदाढर्थरूपजातिविशेषविशष्टसंस्कारो जायत 
इत्यनुभवसिद्धम्‌। तच्च ज्ञानत्वेन संस्कारहेतुत्व एव सङ्गच्छते, स्मरण- 
स्यापि ज्ञानत्वेन ततः संस्कारोत्पत्तिसम्भवात्‌ इति भावः । उद्गोधक- 
समत्रधानादिति । उद्बोधक सम्बन्धिदर्शंनादि । संस्क्रारातिशयखण्डन 
इति । संस्कारगतदाढर्थाष्यजातिविशेषखण्डन इत्यर्थः । अभ्यासस्येवा- 
नापत्तरिति । संस्कारदाढर्थार्यमेव अभ्यासकरणादितिःभावः । ननु 
झटिति स्मृत्यर्थं झटिति स्मृतिभयोजकोद्वोधकसमवधानार्थं वा 
शास्त्राभ्यासः, न संस्कारदाढर्चार्थं इत्यतः दोषान्तरमाह - कि चेति । 
निश्चिताव्यमिचारकं रूपमिति । यद्धर्मावच्छिन्ने कार्याव्यवहितपूर्ववृत्त्य- 
भावाप्रतियो गित्वरूपाव्यभिचारनिश्चयोऽस्ति तादृशं धर्ममित्यर्थः । 
कार्याव्यवहितपूर्ववृत्त्यभावप्रतियोगितानवच्छेदकतया निश्चितं धर्म- 
मिति यावत्‌ । गृह्ममाणव्यभिचारकेणेति । यद्धर्मावच्छिन्ने व्यभिचारो 
'गृह्यते तेन धर्मेणेत्यर्थः । प्रकृते स्मरणात्पू्वंमनुभवत्वावच्छिन्नं न निय- 
'मेनास्ति द्वितीयस्मरणात्पूर्वमनुभवाभावात्‌ । तथा चानुभवत्वावच्छिन्नं 
-गुह्ममाणव्यभिचारकम्‌ । द्वितीयस्मरणात्पूर्वमपि ज्ञानत्वावच्छिन्नस्य 
'घ्रथमस्मरणस्य सत्त्वात्‌ ज्ञानत्वं निश्चिताव्यभिचारकम्‌ । अतः निश्चि- 
ताव्यभिचारेण ज्ञानत्वेनैव स्मृतिहेतुत्वम्‌,न तु गृहीतव्यभिचारेणानुभव- 
त्वेनेति भावः । ननु नवीनमते अनुभवस्येव स्मृतेरपि संस्कारं प्रति 

हेतुतया स्मृतिजन्ये संस्कारेऽनुभवजन्यत्वाभावात्‌ अनुभवजन्या- 
स्मृतिहेतुः भावना' इति लक्षणं तव्वाव्याप्तमित्यत आह एतन्मत इति । 
तथा च एतन्मते ज्ञानजन्यत्वे सति स्मृतिहेतुत्वमेव संस्कारस्य 
लक्षणम्‌ । स्मृतिजन्यसंस्कारेशपि स्मृतिरूपज्ञानजन्यत्वमस्ती ति 
नाव्याप्तिरिति भाव: । 
दीपिका 
विशेषगुणळक्षणम्‌ 

अन्ये रूपादयो विशेषगुणाः । द्रव्यविभाजकोपाधिइ यसमानाधि- 

करणावृत्तिजातिमद्गुणत्वं विशेषगृणत्वम्‌ । 
प्रकाशिका 

द्रव्यविभाजकोपाधीति । पृथिवीत्वजलत्वादिरूपं यद्‌द्रव्यविभाज-- 
कोपाधिद्वयं प्रत्येकं तत्समानाधिकरणाः द्वित्वपृथक्त्वसंयोगादयः तद- 
वृत्तिजातिमद्गुंणत्वमित्यर्थः । रूपाद्विषु चतुर्षु नीलत्वादिकम्‌ , [रूप- 
त्वादिकम्‌ ?] सांसिद्धिकद्रवत्वे च द्रवत्वावान्तरजातिम्‌ , स्नेहादिषु 
दशसु स्नेहत्वादिकम्‌ , भावनायां संस्कारत्वावान्तरजाति चादाय 
लक्षणसमन्वयः । ननु इदं लक्षणं एकत्वादिष्वतिव्याप्तम्‌ एकत्वत्वादि 
जातेरपि तादृशत्वात्‌ । न च तादृशोपाधिद्वयसमानाधिकरणवृत्ति-- 
गुणत्वन्यूनवृत्तिजातिशून्यगुणत्वमिति तदर्थः । एवं चैकत्वादिषु 
सङ्ख्यात्वादेः सत्त्वात्‌ तादृशजातिशून्यत्वस्यासत््वेन नातिव्याप्ति- 
रिति वाच्यम्‌ । एवमपि परिमाणादिष्वलिव्याप्तेः । परिमाणत्वादेः 
तादृशजातित्वासम्भवात्‌ इति चेत्‌ - 


अत्र प्रवदन्त्यभिज्ञाः - यद्यद्रूपावच्छिन्नसमानाधिकरणं यत्कि- 
` चिदूद्रव्यविभाजकोपाधिद्वयं तत्तद्भिन्ना स्थितस्थापकवृत्तिभिन्चा च या 
'जातिः तद्वत्र्वे सति गुणत्वमिति तदर्थः । यद्रूपावच्छिन्नसामानाधि- 
करण्यस्य समवायसम्बन्धघटितस्येव निवेशनीयतया यद्रूपपदेन घट- 
तवादेर्धर्तुमशक्यत्वात्‌ घटादौ अतिव्याप्तिः, अतो विशेष्यम्‌ । स्थित- 

स्थापकेऽतिव्याप्तिवारणाय स्थितस्थापकवृत्तिभिन्नेति । स्थितस्थाप- 
कस्य पृथिव्यादिचतुष्टयवृत्तित्वमते तु न देयम्‌ । रूपत्वादेः यत्रूप- 
“पदेन धतुँ अशक्यत्वेऽप्यवान्तरजातिमादाय रूपादिषु लक्षणसमन्वयः । 
'पाथिवानुष्णाशीतस्पशंस्य वायवीयापेक्षया विजातीयस्येव अनुभव- 
सिद्धत्वात्‌ । सङ्ख्यादयस्तु सामान्यगुणा इति न तत्र वैजात्यं जल- 
पृथिव्यादिभेदेन सिद्धान्तसिद्धम्‌ , अत: तत्र नातिव्याप्तिः । तादृश- 
जातिमद्धिन्नगुणत्वमेव सामान्यगुणानां लक्षणमवसेयम्‌ । 
वालप्रिया 

ननु द्रव्यविभाजकोपाधिद्यसमानाधिकरणावृत्तिजातिमद्गुशत्वं 
विशेषगुणस्य दीपिकायां लक्षणमुक्तम्‌ । तत्र द्रव्यविभाजकोपाधिद्वयं 
पृथिवीत्वजलत्वादि तदधिकरणमप्रसिद्धम्‌ , पृथिवीत्वजलत्वयोरेक- 
त्रासत्त्वात्‌, तथा च लक्षणमिदमसम्भवीत्यतो व्याचष्टे - प्रृथित्ीत्त्र- 
जलत्वादिरूपमिति । प्रथिवीत्वजलत्वयोरुभयोः अधिकरणस्याप्रसिद्ध 
त्वेऽपि प्रत्येकं तयोरविकरणं पृथिवी जलं च प्रसिद्धम्‌ । तद्वत्तय 
द्वित्वपृथक्त्वसंयोगादयः तदवृत्तिर्जातिः रूपत्वरसत्वादिः तद्वान्‌ गुण 
रूपरसादिरिति तादृशजातिमद्मुणत्वस्य रूपरसादौ सत्त्वात्‌ लक्षण- 
समन्वयः । रूपादिक तु द्रव्यविभाजकोपाधिद्रयसमानाधिकरणं न 
भवति, द्रव्यविभाजकपृथिवीत्वजलत्वद्वयाधिकरणपृथिवी जलयोः 
"एकस्य रूपस्य रसादेः वा अवृत्तेः। अतो द्विनिष्ठं द्वित्वादिकमेव 
तादृशं तदवृत्तित्वं रूपत्वादिजातावस्तीति भावः। अव प्रत्येकमित्यस्य 
तत्समानाबिकरणेत्यत्राधिकरण एवान्वयः न तु तदधिकरणवृत्तित्वेऽ- 
पीत्यवधेयम्‌ । नीलत्वादिकमिति । आदिपदेन रसत्वव्याप्यं मधुरत्वादि 
स्पशंत्वव्याप्यं अनुष्णाशीतत्वादि च गृह्यते । न च रूपत्वरसत्वादि-. 
जातिमादायेव समन्वयसम्भवे तद्‌व्याप्यनीलत्वादिजातिमादाय सम- 
न्वयकरणं --किमर्थमिति वाच्यम्‌ । “अत्र प्रबदन्ती'त्यादिनाः वक्ष्य- 
माणपरिष्कार एव लक्षणस्यास्य तात्पर्यात्‌ तत्र रूपत्वादिव्याप्यजाति- 
मादायेव समन्वयस्य कतेव्यत्वात्‌ । द्रवत्वावान्तरजातिमिति । द्रवत्व- 

त्वव्याप्यां सांसिद्धिकद्रवत्वत्वरूपां जातिमित्यर्थ: | स्नेहादिघु दशस्बिति । 
स्नेहशव्दवुद्धिसुखदु:खेच्छाद्वेषप्रयत्नधर्माधमेंष्वित्यथ:। संस्कारत्वावान्तर- 
जातिमिति । संस्कारत्वव्याप्यां भावनात्वजातिमित्यर्थः । 


शङ्कते - नन्विदमिति । पुथिवीत्वजलत्वरूपयो: द्रव्यविभा- 
जकयोद्वेयोरुपाध्यो: प्रत्येकमधिकरणे पृथिव्यां जले च एकत्वं नास्ति । 
पृथिवीवृत्त्येकत्वस्य जलवृत्त्येकत्वस्य च भिन्नत्वेन एकस्य एकत्वस्य 
उभयत्रावृत्तेः । तथा च तादृशोपाधिद्दयसमानाधिकरणा: द्वित्वसंयो- 
गादय एव, तदवृत्तिः या जातिः एकत्वत्वरूपा जातिः तद्वद्गुणत्व- 
स्यैकत्वे सत्त्वात्‌ विशेषगुणलक्षणस्य सामान्यगुणे एकत्वेऽतिव्याप्ति- 
रिति भावः। तादृशत्वादिति । द्रव्यविभाजकोपाधिद्वयसमानाधिकरणा- 
वृत्तित्वादित्यर्थः । न च ताइशेति । तादृशेत्यस्य द्रव्यविभाजकेत्यर्थः । 
तथा च द्रव्यविभाजकोपाधिद्वयं पृथिवीत्वजलत्वादि प्रत्येकं तदधि- 
करणपृथिवीजलवृत्तिः द्वित्वपृथक्त्वादिः तद्वृत्तिः गुणत्वव्याप्यजातिः 
सङ्ख्यात्व-पृथक्त्वत्वादिः तच्छून्यगुणत्वं रूपादावस्ति । एकत्वे तु 
नास्ति,सङ्ख्यात्वरूपतादृशजातिमत्त्वस्येव सत्त्वात्‌ । अतो नातिव्याप्ति- 
रिति भावः । गुणत्वन्यूनइत्तीति । गुणत्वव्याप्येत्य्थंः । एवमपीति । 
द्रव्यविभाजकोपाधिद्वयसमानाधिक रण वृत्ति गुणत्वव्याप्यजातिशुन्यग्ुण- 
त्वस्य विशेषगुणलक्षणत्वेऽपीत्यर्थः । परिमाणादिष्वतिच्याप्तेरिति । अणु- 
त्वमहत्त्वादिरूपं परिमाणं प्रत्येकवृत्ति न व्यासज्यवृत्ति । अतः द्रव्य- 
विभाजकोपाधिद्वयसमानाधिकरणं न परिमाणम्‌ , अपि तु द्वित्वादिक- 
मेव तद्वृत्तिर्या गुणत्वव्याष्यजातिः सङ्ख्यात्वादिः तच्छून्यत्वे सति 
गुणत्वस्य परिमाणे सत्त्वात्‌ तत्रातिव्याप्तिरिति भावः । तादञ्चजाति- 
-त्वासम्मवादिति । द्रव्यविभाजकोपाधिद्रयसमानाधिकरणवृत्तिगुणत्व- ` 
व्याप्यजातित्वासम्भंवादित्यर्थंः । | 


यद्यद्रपेति । यद्यद्रूपं संयोयत्वपृथक्त्वत्वादिकं ` तदवच्छिन्न- 
`संओोगपृथक्त्वादेरधिकरणे जले पृथिव्यां च प्रत्येकं वर्तेमानं द्रव्यवि- ` 
39 

भाजकोपाधिद्वयं जलत्वपृथिवीत्वरूपम्‌ , तत्तद्धिच्चा संयोगत्वपृथक्त्व- 
त्वादिभिन्ना या जातिः नीलत्वादिः तद्दत्वे सति गुणत्वं नीलादिष्व- 
स्तीति समन्वयः । अत्र गृणत्वरूपविशेष्यदलस्य प्रयोजनमाह - यद्रू- 
पावच्छिन्नेति । तथा च यद्रूपपदेन घटत्वं नोपादातुं शक्यम्‌ । तदव- 
च्छिन्नस्य घटस्याधिकरणे कपाले द्रव्यविभाजकोपा घिद्ठयस्य जलत्व- 
पथिवीत्वद्वयस्यासत्त्वात्‌ । अतः संयोगत्वादिकमेव यद्रूपपदेनोपादेयम्‌ , 
तङद्धिज्ञा या घटत्वजातिः तद्वत्त्वस्य घटे सत्त्वात्‌ तत्रातिव्याप्तिः, 
तट्ठारणाय गुणपदम्‌ । न च यद्रूपपदेन घटत्वमप्यरुपादातुं शक्र्यते तद- 
वच्छिन्नस्य घटस्य. कालिकसम्बन्धेनाधिकरणे काले कालिकसम्वन्धेन 
जलत्वपृथिवीत्वात्मकोपाधिद्वयसत्त्वात्‌ तऱ्ट्रि्त्वं च घटत्वे नास्तीति 
कथं अतिव्याप्तिप्रसक्तिरिति वाच्यम्‌ । शुक्लत्वावच्छिन्नस्य कालिक- 
सम्बन्धेनाधिकरणे जले पृथिव्यां च जलत्वपृथिवीत्वद्वयसत्त्वात्‌ 
त्ट्न्नत्वं शुक्लत्वादिजातौ नास्तीत्यसम्भववारणाय समवायसम्ब- ` 
न्धेन यद्रूपावच्छिन्नाधिकरणे समवायसम्बन्धेन वर्तमानमित्यर्थस्येव 
यद्रूपावच्छिन्नसमानाधिकरणमित्यनेन विवक्षितत्वात्‌ काले घटत्वा- 
वच्छिन्नस्य समवायेनासत्त्वात्‌ कालो न समवायेन घटत्वावच्छिन्ना- 
धिकरणम्‌ , अपि तु कपाल एवेति तद्दृत्तित्वस्य जलत्वपृथिवीत्व- 
द्रयेऽभावात्‌ यद्रूपपदेन घटत्वस्योपादातुमशक्यतया संयोगत्वादिक- . 
मुपादाय तद्धिन्ना या घटत्वजातिः तहृत्त्वात्‌ घटेऽतिव्याप्तिप्रसक्ति- 


रित्याशयात्‌ । 


स्थितस्थापफ इति । स्थितस्थापकत्वावच्छिन्नाधिकरणकटादौ 
जलंत्वपृथिवीत्वोभयाभावेन यद्रूपपदेन स्थितस्थापकत्वं नोपादातुं 
शक्यते, अपि तु संयोगत्वादिकमेव तब्धिन्ना या जातिः स्थितस्थापक- 
त्वरूपा जातिः तद्वद्गुणत्वस्य स्थितस्थापके सत्त्वात्‌ तत्रातिव्याप्तिः । 
तद्वारणाय जातौ स्थितस्थापकवृत्तिभिन्नेति विशेषणम्‌ । स्थितस्था- 
पकत्वं तु स्थितस्थापकवृत्ति, न तद्धिन्नममिति न दोष इति भावः । 
न देयमिति । तन्मते स्थितस्थापकाधिकरणं जलं पृथिवी च तद्वृत्ति- 

त्वं जलत्वपृथिवीत्वयोरस्तीति यद्रूपपदेन स्थितस्थापकत्वमपि ग्रहीतुं 
शक्यते तद्मन्नत्वं नास्ति तस्येत्यत एव अतिव्याप्तिवारणसम्भवात्‌ 
स्थितस्थापकवृत्तिभिन्नेति विशेषणं न देयमिति भावः । 


ननु यद्रूपपदेन रूपत्वमपि ग्रहीतुं शक्यम्‌ , रूपत्वावच्छिन्न- 
रूपाधिकरणे जले पृथिव्यां च जलत्वपुृथिवीत्वद्दयसत्त्वात्‌ तऱ्धचा 
रूपत्वभिन्ना रूपत्वजातिः न भवतीति कथं रूपे लक्षणसमन्वय इत्यत 
आह - रूपत्वादेरिति । तथा च खूपत्वभिन्नां नीलत्वादिजातिमादाय 
नीलादौ समन्वय इति भावः । ननु स्पर्शं कथं लक्षणसमन्वयः । न 
तावत्‌ स्पर्शत्वमादाय । तस्यापि यद्रूपपदेनोपादातुं शक्यत्वात्‌ । तथा 
हि-यद्रूपं स्पर्शत्वम्‌ तदवच्छिन्नाधिकरणं जलं पृथिवी च, तद्वृत्ति जल- 
त्वपृथिवीत्वद्ठयं भवति, अतः स्पर्शत्वभिन्ना स्पर्शत्वजातिः न भवति 
इति स्पर्शत्वमादाय समन्वयः कर्तुमशक्यः । नापि अनुष्णाशीतस्पर्शं- 
त्वादिकमादाय, तत्र शीतोष्णत्वे आदाय शीतोष्णस्पर्शयोः समन्वय- 
सम्भवेऽपि अनुष्णाशीतत्वमादाय अनुष्णाशीते समन्वयो न सम्भवति, 
यद्रूपपदेन अनुष्णाशीतत्वमप्युपादातुं शक्यते तदवच्छिन्नाधिकरणे 
पृथिव्यां वायौ च द्रव्यविभाजकोपाधिद्वयस्य वायुत्वपृथिवीत्वरूपस्य 
सत्त्वात्‌ तद्रूपभिन्नत्वं अनुष्णाशीतत्वे नास्तीत्याशङंक्याह - पाथिवा- 
चुष्णाशीतस्पशस्येति। तथा च अनुष्णाशीतत्वव्याप्या पार्थिवानुष्णाशी- 
तस्पर्शे, वायवीयस्पर्शऽविद्यमाना काचन विलक्षणजातिरस्ति, एवं 
वायवीयानुष्णाशीतस्पशं च पा्थिवस्पर्शऽविद्यमाना काचन जातिरस्ति। 
बाँ तामादाय पार्थिवस्पर्शे वायवीयस्पर्श च समन्वयः। तथा हि- 
यद्रूपपदेन सा जातिः न ग्रहणयोग्या तादृशजात्यवच्छिन्नाधिकरणे 
पृथिव्यां वायुत्वपृथिवीत्वरूपोपाधिद्वयासत्त्वात्‌ अपि तु संयोगत्वादि- 
रेव ग्राह्या, तन्ह्रिचत्व च पार्थिवस्पर्शंगतविजातौ वर्तेते तद्वत्वात्‌ 
'पाथिवस्पर्शं समन्वयः । एवं वायवीयस्पर्शेऽपि समन्वयो बोध्य इति 
"भावः | 


308 


नन्वेवं पृथिवीगतैकत्वे जलीयेकत्वेऽविद्यमाना काचन जाति 
रस्तीति स्वीकृत्य एकत्वेऽतिव्याप्तिप्रसक्तिरित्यत आह - सङ्ख्या- 
दयस्तु सामान्यशुणा इति । तथा चैकत्वे वेजात्याभावात्‌ सकलेकत्व- 
साधा रणमेकत्वत्वं यद्रूपपदेनोपादेयम्‌ तदवच्छिन्नाधिकरणं जलं पृथिवी 
च तद्वृत्ति जलत्वपृथिवीत्वरूपोपाधिद्वयम्‌ । अतस्तद्धिन्ना एकत्वत्व- 
भिन्ना एकत्वत्वजातिः न भवतीति नेकत्वेऽतिव्याप्तिरित्याशयः । 
ताइश्चजातिमद्भिन्नगुण त्वमिति । द्रव्यविभाजकोपाधिद्वयसमानाधिक रणाः 
बृत्तिजातिमद्धिन्नगुणत्वमि त्यर्थः । 

[=] 


७ 


तकेसङ्ग्रहः 
कमेनिरूपणम्‌ 
चलनात्मकं कर्म । अध्वेदेशसंयोगहेतु: उत्क्षेपणम्‌ । अधोदेश- 
संयोगहेतुः अपक्षेपणम्‌ । शरीरसन्निक्ृष्टसंयोगहेतुः आकुश्वनम्‌ ।' 
शरीरविप्रकृष्टसंयोगहेतुः प्रसारणम्‌ । अन्यत्सर्वं गमनम्‌ । 
_ खामाम्यनिरूपणन्‌ 
नित्यमेकं अनेंकानुगतं सामान्यम्‌ । द्रव्यगुणकर्मंवृत्ति । परं 
सत्ता । अपरं द्रव्यत्वादि । 
निरोबनिरूपणस्‌ 
नित्यद्गव्यकृत्तयो व्यावतेका विशेषाः । 
दीपिका 
कर्मणो लक्षणमाह - चळनेति । उत्क्षेपणादीनां कार्थभेदमाह ड 
ऊ्ष्वेति । शरीरेति । वक्रतासंपादकं आकुञ्चनम्‌ । ऋजुतासम्पादकं 
ब्रसारणमित्यर्थः । 


सामान्यं लक्षयति - नित्यमिति । संयोगेऽतिव्याप्तिवारणाय्‌ः 
नित्यमिति । जलपरमाणुगतरूपेऽतिव्याप्तिवारणाय एकेति । परमाणु- 

परिमाणादावतिव्याप्तिवारणाय अनेकेति अनुगतत्वं समवेतत्वम्‌ 
तेन नाभावादौ अतिव्याप्ति: । 
विशेषं लक्षयति - नित्येति । 
प्रकाशिका 
मूलोक्तं सर्वंसङग्राहकं न भवतीत्याह - बक्रतेति । 
नित्यमितीति । अत्न नित्यत्वं प्रागभावाप्रतियोगित्वं ध्वंसाप्रति- 


योगित्वं वा, एकतरनिवेशेनापि संयोगादेर्वारणात्‌ । एकपदं स्वरूप- 
कीर्तनमाव्रपरमिति द्रष्टव्यम्‌ । 


मूले व्यावतेका इति । नित्यद्रव्याणां परस्पर भेदसाधका इत्यर्थः 
अथ विशेषपदार्थ कि प्रमाणम्‌ । न च अत्यन्तस द्कीर्णानां परमाणूनां 
भेदकधर्म विना भेदासिद्धिरतः विशेषा अङ्गीकतँव्या इति वाच्यम्‌, 
एकत्वादिव्यक्तेरेव भेदकत्वसंम्भवात्‌ इति चेत्‌ - न । यतः ` एतत्पर- 
माणौं तत्परमाणुभेदसाधने एकत्वादेः व्यभिचारितया एतदेकत्वादेरेव 
हेतुता वाच्या । न च तयोः परमाण्वोः भेदासिद्धौ एकत्वादौ एतत्वंः 
सुग्रहम्‌ । एतत्परमाणुसमवेतत्वं हि तस्येतत्वम्‌ । तस्मात्‌ प्रतिनित्य- 
द्रव्यमेष्टव्यो विशेषपदार्थः। स एव स्वसजातीयानां परस्परं भेदसाधक 
इति तत्रापि विशेषान्तरापेक्षा नास्ति । अतो नानवस्था इति 
सम्प्रदायः । 

बालप्रिया 


ननु नित्यद्रव्यवृत्तयः व्यावतंकाः विशेषाः इति परभममूलात्‌ 
नित्यद्रव्यवृत्तित्वे सति भेदसाघकत्वं विशेषस्य लक्षणमिति लभ्यते । 
बथा च सति गगनपरिमाणादीनामपि नित्यद्रव्यवृत्तित्वात्‌ इतरभेद- 
साघकत्वाच्च तत्रातिव्याप्तिः इत्यतो व्याचष्टे - नित्यद्रच्याणां परस्परः 
मेदसाधका इत्यर्थ इति । अत्यन्तसङ्कीर्णानामिति । अत्यन्तं मिश्चिताना- 
मित्यर्थः । एकत्वादिव्यकतेरेवेति । अयं परमाणुः तत्परमाणोः भिद्यते 
एकत्वात्‌ इत्यनुमानमत्र विवक्षितम्‌ । यत एतत्परमाणाविति । तत्परमा- 
शृभेदरूपसाध्याभाववति तत्परमाणावप्येकत्वरूपहेतुसत्वाद्‌ व्यभिचारः, 

तद्वारणाय एतदेकत्वादिति हेतुः प्रयोक्तव्यः । एतदेकत्वं नाम एत- 
त्परमाणुमात्रसमवेतमेकत्वम्‌ । एकत्वे एतत्परमाणुमात्रसमवेतत्वं च 
एतत्परमाणुभिन्नासमवेतत्वे सति एतत्परमाणुसमवेतत्वरूपं एतत्पर- 
माणौ तत्परमाण्वपेक्षया भेदेऽज्ञाते दुग्रेहम्‌ । तथा च हेतुज्ञानाभावात्‌ 
नानुमितिः । पूर्वमेव भेदे ज्ञाते चानुमानवयर्थ्यम्‌ । अनुमानस्य भेद- 
सिंद्ध्यर्थत्वादिति भावः । ननु एतत्परमाणुः तत्परमाणोः भिन्नः 
एतद्विशेषात्‌ इति हेतुना परमाणूभेदस्साधनीयः । तत्र एतत्परमाण्‌- 
गतविशेषे परमाण्वन्तरगतात्‌ विशेषात्‌ भेदसिद्धि विना एतद्विशेषस्य 
परमाण्वन्तरभेदसाधकत्वं न भवति । तदर्थ विशेषे विशेपान्तरस्वीकारे 
अनवस्थेत्यत आह - स एव . स्वसजातीयानामिति । विशेषः यथा 
परमाणूनां भेदं साधयति तथा सजातीयविशेषान्तरभेदमपि साधयति, 
स्वप रनिर्वाहकत्वा द्जीकारात्‌, अतो वातवस्थेति भावः । 
RN 


तकेसङ्ग्रहः 
समवायनिरूपणम्‌ 
नित्यसम्बन्धः समवायः । अयुतसिद्धवृत्तिः । ययोर्मध्ये एकम- 
मविनश्यदवस्थं अपराश्रितमेवावतिष्ठते तौ अयुतसिद्धौ । यथा अवय- 
वावयविनो, गुणगुणिनौ, क्रियाक्तियावन्तौ, जातिव्यक्ती, विशेषनित्य- 
द्रव्ये चेति । 
दीपिका 
समवायं लक्षयति - नित्येति । संयोगे अतिव्याप्तिवारणाय 
नित्येति । आकाशादावतिव्याप्तिवारणाय सम्बन्धेति । अयुततसिद्ध- 
- लक्षणमाह - ययोरिति । नीलो घट इति विशिष्टप्रतीतिविशेषण- 
-विशेष्यसम्बन्धविषया, विशिष्टवबुद्धित्वात्‌, दण्डीति विशिष्टबुद्धिवत्‌ 
-इति . समवायसिद्धिः । अवयवावयबिनाबिति । द्रव्यसमवायिकारण- 
मवयवः, तज्जन्यं द्रव्यं अवयवि । र | 

प्रकाशिका । 
वेशेषिकमतसाधारण्येन समवाये अनुमानं प्रमाणयति - नील इति । 
समवायिकारणत्वस्य अन्त्यावयविनि सत्त्वात्‌ द्रव्येति । परमाणुवार-' 
णाय जन्येति । अविनश्यदवस्थमपराश्चितमेवावतिष्ठते विनश्यदवस्थं 
त्वनाश्रितं क्षणमवतिष्ठते यथा तन्त्वादिनाशे पटादिरिति मनसिकृत्य ` 
मूले अविनश्यदित्युक्तम्‌ । 
वालप्रिया 
द्रव्यसमवायिकारणम्‌ अवयवः’ इति दीपिकातः द्रव्यनिरूपित- 
समवायिकारणत्वं अवयवस्य लक्षणमिति लभ्यते । घटरूपद्रव्यसम- 
वायिकारणत्वस्य कपाले सत्त्वात्‌ लक्षणसमन्वयः । तत्र समवायि- 
कारणत्वमात्रोक्ती अवयविनि घटेऽपि तत्समवेतरूपादिसमवायिकार- 
णत्वसत्त्वात्‌ तत्रातिव्याप्तिः । तद्वारणाय समवायिकारणत्वे द्रव्य 
निरूपितेति विशेषणम्‌ । अवयविनः घटस्य ग्रुणादिनिरूपितसमवायि- 
कारणत्वसत्त्वेपि द्रव्यनिरूपितसमवायिकारणत्वाभावात्‌ नातिव्या- 
प्तिः । तदाह - समषायिकारणत्वस्येति । कपालरूपेऽवयविनि अवयवत्व- 
स्येष्टतया तत्रातिव्याप्तिर्नेति सूचनाय अन्त्यावयविनीत्युक्तम्‌ । जन्यं 
द्रव्यमवयवीति ग्रन्थेन जन्यत्वे सति द्रव्यत्वम्‌ अवयविनो लक्षणमुक्तम्‌ । 
तत्र जन्यत्वमात्रोक्तौ जन्यगुणदावतिव्याप्तिः । तद्वारणाय द्रव्यत्व- 
मुपात्तम्‌ । द्रव्यत्वमात्रोक्तौं अवयवे परमाणावतिव्याप्तिः । तद्वार- 
णाय जन्यत्वमुपात्तम्‌ । तदाह - परमाणुवारणायेति । परममूले 'ययो- ` 
मध्ये एकमविनश्यदवस्थमपरान्रितमेवावतिष्ठते तावयुतसिद्धौ” इति 
ग्रन्थेन अयुतसिद्धयोलेक्षणमुक्तम्‌ । ययोर्मध्ये तन्तुपटयोर्मध्ये एकः पटः 
तन्त्वाश्रित एवावतिष्ठते इति तौ तन्तुपटावयुतसिद्धौ । तत्र 'विनश्य- 
दवस्थ इत्यस्य. नाशपूर्वक्षणस्थ इत्यर्थः । अविनश्यदवस्थ इत्यस्य 
नाशाव्यवहितपूर्वक्षणात्‌ पूर्वक्षणेषु ` विद्यमान इत्यर्थः । स्वाव्यवहित- : - 
ूर्वक्षणवृत्तित्व-स्वप्रतियोगित्वोभयसम्बन्धेन . नाशविशिष्टत्वं विनश्य- 
दवस्थत्वमिति यावत्‌ः। तत्र अविनश्यदवस्थमिति . विशेषणस्य प्रयो- - 

-जनमाह - अविनश्यद्वस्थमित्यादिना । अयमत्राशयः-यदि एकमित्यस्य 
-अविनश्यदवस्थमिति विशेषणं न दीयते, तहि ययोर्मध्ये एकमपरा- 
श्रितमेवावतिष्ठते तावयुतसिद्धाविति अयुतसिद्धलक्षणं स्यात्‌ । तथा 
सति तन्तुपटयोरव्याप्तिः । तन्तुपटयोर्मध्ये एकस्य पटस्य तन्त्वाश्रित- 
तयैवावस्थानमिति नियमाभावात्‌ , यदा तन्तुनाशात्‌ पटनाशः तदा 
:तन्तुनाशक्षणे पटस्य तन्त्वनाश्रितस्येवाबस्थानात्‌ । अतः पटस्य अवि- 
नश्यदवस्थेति विशेषणम्‌ । तन्तुनाशक्षणस्थः पटः विनश्यदवस्थः, 
उत्तरक्षणे पटस्य नाशात्‌ , नाशाव्यवहितपुर्वेक्षणस्थत्वरूपविनश्यद- 
वस्थलक्षणाक्रान्तत्वात्‌ । अतः अविनश्यदवस्थः पटः तन्तुनाशपूर्वक्षणा- 
`वच्छिन्नपटः तस्य तु तन्त्वाश्रिततयेवावस्थानात्‌ नाव्याप्तिरिति । 
-तन्त्वादिनाश्च इति । तन्त्वादिनाशक्षणे इत्यर्थः । 
ES 
तर्कसङ्ग्रहः 
अभावनिरूपणम्‌ 

अनादिः सान्तः प्रागभावः । उत्पत्तेः पूर्व कार्यस्य । सादि- 
रनन्तः प्रध्वंसाभावः । उत्पत्तेरनन्तरं कार्यस्य । त्रैकालिकः संसर्गा- 
वच्छिन्नाभावः अत्यन्ताभावः । यथा भूतले घटो नास्ति इति । तादा- 
त्म्यावच्छिन्न घ्रत्तियोगिताकाभावोऽन्योन्याभावः। यथा घटः पटो न 
भवतीति । 

दीपिका 


प्रागभावं लक्षयति - भनादिरिति । आकाशादौ अतिव्याप्ति- 
वारणाय सान्त इति । घटादौ अतिव्याप्तिवारणाय अनादिरिति । 
प्रतियोगिसमवायिकारणवृत्तिः प्रतियोगिजनको भविष्यतीति व्यव- 
हारहेतुः प्रागभावः । ध्वंसं लक्षयति-सादिरिति । घटादौ अतिव्याप्ति- 
वारणाण अनन्त इति । आकाशादौ अतिव्याप्तिवारणाय सादिरिति । 
प्रतियोगिजन्य: प्रतियोगिसमवायिकारणवृत्तिः ध्वस्त इति व्यवहार- 

हेतु: ध्वंसः । अत्यन्ताभावं लक्षयति - त्रैकालिकेति । अन्योन्याभावे 
अतिव्याप्तिवारणाय संसर्गेति । ध्वंसप्रागभावयोरतिव्याप्तिवारणाय 
लैकालिक इति । अन्योन्याभाव लक्षयति - तादात्म्येति । प्रतियोगिता- 
वच्छेदका रोप्यमंसर्ग भेदा देकप्र तियोगिकयो रत्यन्तान्योन्या भावयोभिन्न- 
त्वम्‌ । केवलदेवदत्ताभावात्‌ :दण्ड्यंभाव' इति प्रतीत्या विशिष्टा- 
भावः, 'एकसत्त्वेपि द्रौ न स्तः' इति प्रतीत्या द्वित्वावच्छिन्नाभावः, 
संयोगेन घटवति समवायेन घटाभावः, तत्तद्घटाभावात्‌ घटत्वाव- 
च्छिन्नप्रतियोगिताकसामान्याभावश्र अतिरिक्तः । एवमन्योन्याभा- 
वोऽपि । 


प्रकाशिका 


प्रागभावे प्रमाणमाह - भविष्यतीति । संसर्गेति । तादात्म्या- 
तिरिक्तसंसगेत्यर्थः । धवंसप्रागभावयोरपि प्रतियोगितावच्छेदकसम्बन्धः 
वर्तेत इति मताभिप्रायेण त्रैकालिकेति विशेषणम्‌ । अन्यथा अन्यो- 
न्याभाववारकेणैव तयोर्वारणात्‌ तद्व्यर्थंतापत्तेः । यदि संसर्गावच्छि- 
्नेत्यादे: अन्योन्याभावभिन्नाभाव इत्यर्थः तदा त्रैकालिकेतिः सिद्धा- 
न्तेऽपि सार्थक त्रैकालिकत्वमिह नित्यत्वरूपम्‌ । 


मूले भूतले घटो नास्तीति । अत्र घटाभावांशे भूतलस्य वि- 
शेष्यत्वं सम्बन्धः, घटाभाववत्‌ भूतलम्‌ इत्यत्र तु भूतलांशे अभावस्य 
विशेषणत्वं संसर्गं इति वदतां प्राचां अयमभिप्रायः - विशेष्यत्वविशे- 
षणत्वे स्वरूपसम्बन्धविशेषौ न ज्ञानीयविषयताविशेषौ । न च वि- 
शेषणताख्यः स्वरूपसम्बन्ध एक एव अस्तु, भूतले घटो नास्ति’ इति 
प्रतीतौ “भूतलं घटाभाववत्‌' इति प्रतीतितो वैलक्षण्यस्य विशेषणत्वा- 
वच्छिन्नाधेयताविषयकत्वकल्पनेनैव निर्वाहादिति वाच्यम्‌ । तादुश- 
प्रतीत्योः वेलक्षण्याय प्रथमायां विशेषंणत्वावच्छिन्नाधेयता सन्निकर्षः, 
द्वितीयायां विशेषणता संसर्गः इत्युपेयते; कि वा प्रथमायां विशेषणता 


संसगः, द्वितीयायां विशेषणत्वावच्छिन्नाधारता इत्यत्र विनिगमकस्य 
40 

दुलेंभत्वात्‌ । न च तादृशप्रतीत्यो: संसर्गाशे$विलक्षणत्वे$पि विशेषण- 
विशेष्यभावभेदात्‌ वेलक्षण्योपपत्तिः इत्युभयत्र विशेषणताया एव 
सम्बन्धतास्त्विति वाच्यम्‌ । तावतापि “भुतले घटो नास्ति’ “भूतल- 
वान्‌ घटाभावः' इत्यनयोः 'भूतलं घटाभाववत्‌' “घटाभावे भूतलम्‌' 
इत्यनयोश्च प्रतीत्योः वैलक्षण्यानिर्ब्राहात्‌ । तस्मात्‌ विणेष्यत्व- 
विशेषणत्वनामकयो: उभयोः स्वरूपसम्वन्धविशेषयोः संसर्गता । तथा 
च 'भूतलवान्‌ घटाभावः' इत्यत्र घटाभावांशे भूतलस्य विशेषणत्वं 
संसगः, घटाभावे भूतलम्‌ इत्यत्र च भूतलांशेऽभावस्य विशेष्यता- 
संसर्ग: भासते । स च तत्र अबाधित इति अञ्रमत्वनिर्वाह इति 


सङ्क्षेपः । 


ध्वंसप्रागभावयोरिव एकप्रतियोगिकयोः अत्यन्ताभावान्यो- 
न्याभावयोः किम्‌ एकविधत्वं, नेत्याह - प्रतियोगितेति । आरोष्येति । 
प्राचीनमताभिप्रायेश । अत्न यथायोगं प्रतियोगितावच्छेदकधर्मभेदइव 
संसग भेदोऽप्यत्यन्ताभावबहुत्वप्रयोजकः । प्रतियोगितावच्छेदकधर्मभेदः 
अन्योन्याभावबहुत्वप्रयोजक इति द्रष्टव्यम्‌ । तदेव दर्शयति - केवलेति । 
केवलदेवदत्ताभावात्‌ विशिष्टाभावोऽतिरिक्त इत्यन्वयः । अन्यथा 
केवलदेवदत्तवति 'दण्डी नास्ति इति प्रन्ययानापत्तेः । उभया- 
भावस्यातिरिक्तत्वे प्रतीति प्रमाणयति - एकसत्त्वेऽपीति । घटपटौ द्वौ 
न स्त इत्यादौ घटत्वं पटत्वं उभयत्वं चेतत्त्रितयं प्रतियोगितावच्छे- 
दकम्‌, केवलघटवति केवलपटवति यत्किचिदुभयवति च तथा 
प्रत्ययात्‌ । सम्बन्धभेदेनाभावस्यातिरिक्तत्वं दर्शयति - संयोगेनेति । 
सामान्यविशेषाभावयोः भेदं दर्शयति - तत्तदिति । अतिरिक्त इति! 
अन्यथा यत्किचित्‌ घटवति घटो नास्तीति प्रत्ययापत्तेः। णवमन्योन्या- 
भाचोऽपीति । अवच्छेदकभेदात्‌ तत्तद्‌घटभेदः ततः उभयभेदः घटभेदश्चः 


अतिरिक्त इत्यर्थः । 

बालप्रिया 

'वरैकालिकः मंसर्गाभावः अत्यन्ताभाव: इति भूलम्‌ । 
संसर्गाभाव इत्यस्य मंसर्गावच्छिन्न प्रतियोगिताकाभाव इत्यर्थः । तत्र 
बैकालिकत्वमात्रोक्तौ अन्योन्याभावेऽतिव्याप्तिः, तस्यापि नित्यत्वात्‌ । 
तद्वारणाय संसर्गावच्छिन्नप्रतियोगिताक इत्युक्तम्‌ । न च संसर्गाव- 
च्छिन्नप्रतियोगिसाकत्वनिवेशेऽपि अन्योन्याभावस्य तादात्म्यसम्बन्धा- 
वञ्छिन्नप्रतियोगिताकत्वात्‌ अतिव्याप्तितादवस्थ्यमिति वाच्यम्‌ । 
संसर्गाभाव इत्यनेन तादात्म्यातिरिक्तसंवन्धावच्छिन्चप्रतियोगिताका- 
भावस्य विवक्षितत्वात्‌ । तदाह - तादात्म्यातिरिक्ततं सर्गेत्यथ इति । 
संसर्गाभावत्बमालोक्तौ धवंसप्रागभावयोरतिव्याप्तिः, तद्वारणाय त्रेका- 
लिक इति । ननु समवायेन घटाधिकरणे संयोगेन घटो नास्ति, सं- 
योगेन घटाधिकरणे समवायेन घटो नास्ति इति प्रतीत्युपपत्तये 
संयोगसम्वन्धावच्छिन्नचटाभाव- समवायसम्बन्धावच्छिन्नचटाभावयो- 
भेदो वक्तव्य: । तदर्थं चात्यन्ताभावीयप्रतियोगितायां सम्बन्धाव- 
च्छिन्नत्वं अङ्गीक्रियते । ध्वंसप्रागभावयोस्तु तादृशयुक्त्यसम्भवेन 
तयोः संसर्गावच्छिन्नप्रतियोगिताकत्वं अप्रामाणिकम्‌ । तथा च सं- 
सर्गाभाव इत्यनेनैव ध्वंसघ्राग भावयोर्वारणसम्भवात्‌ त्रैकालिकेति वि- 
शेषणं व्यर्थं इत्यत आह - ध्वेसप्रागभावयोरपीति । ध्वंसप्रागभावयो 
अत्यन्ताभाववि रोधितामते'श्यामघटे समवायेन रक्तो नास्ति’ रक्तघटे 
समवायेन श्यामो नास्ति’ इति प्रतीतौ प्रागमावध्त्रेसयोरेव विषयतया 
तयोरपि समवायसम्बन्धावच्छिन्नश्रतियोगिताकत्वमस्तीति तन्मत्रानु » 
सारेण ध्वंसप्रागभावयोरतिव्याप्तिवारणाय तैकालिकेति विशेषण- 
मिति भावः । अन्यथेति । ध्वंसप्रागभावयोः सम्बन्धावच्छिन्नप्रतियो- 
गिताकत्वानङ्गीकार इत्यर्थः । अन्योन्यानाववारकेणेवेति । अन्योन्या- 
भावेऽतिव्याप्तिवारणाय उपात्तेन तादात्म्यातिरिक्तसम्बन्धावच्छि- 
नञप्रतियोगिताकत्वविशेषणेनैवेत्यर्थः । तथोर्वारणात्‌ - ध्वंसप्रागभावयो- 
रतिव्याप्तिवारणसम्भवात्‌ । तद्वचर्थंतापत्तेः - त्रैकालिकेति विशेषण- 

वैयर्थ्यापत्ते: । यदीति । तथा च संसर्गाभाव इत्यस्य अन्योन्याभाव- 
भिन्नाभाव इत्यर्थः । ध्वंसप्रागभावयोरपि अन्योन्याभावाभिन्नाभावत्व- 
मस्तीति तत्रातिव्याप्तिवारणाय त्रैकालिकेति विशेषणमिति भावः । 
अनित्यपदार्थेष्वपि पूर्वदिनश्वोदिनाद्यदिनाख्यभूतभ विप्यद्तेमानरूप- 
कालल्रयवृत्तित्वसम्भवात्‌ द्वैकालिकेति विशेपणे दत्तेऽपि शवंसप्राग- 
भावयोः अतिव्याप्तिः तदवस्थेत्यत आह - त्रैकालिकत्वमिह नित्यत्वरूप- 
मिति । नित्यत्वं च ध्वंसाप्रतियोगित्वे सति प्रागभावाप्रतियोयित्वम्‌ । 
ध्वंसाप्रतियोगित्वनिवेशात्‌ प्रागभावनिरासः । घ्रागभावा प्रतियो गित्व- 


निवेशात्‌ ध्वंसनिरासः । 


ननु भूतले घटो नास्ति इत्यत्र घटाभात्रांशे भूतलस्य 
विशेष्यत्वं संम्बन्धः, भूतलं घटाभाववत्‌ इत्यत्र भूतलांशे घटाभावस्य 
विशेषणत्वं सम्बन्धः इति प्राचीनैरुक्तं न सङ्गच्छते । भूतलं घटा- 
भाववत्‌ इति प्रतीतौ भूतलस्य विशेष्यतया घटाभावस्य विशेषणतया 
च भानात्‌ भूतलांशे घटाभावस्य विशेषणत्वं सम्वन्ध इत्युक्ते: 
सङ्गतत्वेऽपि भूतले घटो नास्ति इति प्रतीतौ घटाभावस्य विशेष्यतया 
भूतलस्य च प्रकारतया भानेन भूतलस्य विशेष्यत्वाभावेन भूतलस्य 
विशेष्यत्वं सम्बन्ध इत्युक्तेरस ङ्गतत्वात्‌ । तथा वाधितविशप्यत्वरूप- 
संसगावगाहितया तादृशप्रतीतेः भ्रमत्वापत्तिः इत्यतः प्राचीनानामाशयं 
वक्तुं आरभते - तत्र घटामावांश इत्यादिना । 


” विशोष्यत्वविशषणत्वे स्वरूपसम्बन्धविशेषाविति । यथा दण्डविशिष्ट. 
पुरुष इत्यत्त दण्डनिरूपितं विशेष्यत्वं पुरुषगतं दण्डविशिष्टत्वात्मक दण्ड- 
व्यावरत्य॑त्वरूपं वा आधारपुरुषस्वरूपं तथा भूतलनिष्ठं घटाभावनिरूपितं 
विशेष्यत्वमपि घटाभावविशिष्टत्वात्मकं आधारभूतलस्वरूपम्‌, यथा 
वा दण्डनिष्ठं विशेषणत्वं आधेयदण्डस्वरूपम्‌ तथा घटाभावनिष्ठं विशे- 
षणत्वमपि घंटाभावस्वरूपम्‌ । सम्बन्धतयोच्यमानं विशेष्यत्वं विशेष_ 
णत्वं च न ज्ञामीयविशेष्यताप्रकारताख्यविषयताविशेषरूपम्‌, कि तु 

स्वरूपसम्बन्धात्मकम्‌ । तथा च “भुतले घटो नास्ति’ इत्यत्व विशेष्य- 
तारूपविषयतायाः भूतलेऽभावेऽपि स्वरूपसम्बन्धात्मकविशेष्यत्वस- 
तत्वात्‌ तेन सम्बन्धेन घटाभावांशे भूतलस्य प्रकारतया भानात्‌ प्रतीतेः 
प्रमात्वमेवेति भावः । न च विशेषणतारूय इति । तथा च भूतलघटा- 
भावयोः विशेषणत्वमिति एक एव सम्बन्धः। न च एकस्येव सम्बन्धस्य 
द्वयोरपि प्रतीत्योविषयत्वे तयोर्वेलक्षण्यं कथमिति वाच्यम्‌ । 
सम्बन्धैक्येऽपि 'भूतले घटो नास्ति’ इति प्रतीतो विशेषणतासम्वन्धा- 
वच्छिन्नाधेयत्वं विषयः,'भूतलं घटाभाववत्‌’ इति प्रतीतौ विशेषणत्वं 
विषय इत्येवं प्रतीत्योः वैलक्षण्यस्य वक्तुं शक्यत्वादिति शङ्कितुः 
आशयः । समाधत्ते - तारृशप्रतीत्योरिति । प्रथमायामिति। “भूतले घटो 
नास्ति? इति प्रतीतावित्यर्थः । द्वितीयायामिति । “भूतलं घटाभाववत्‌' 
इति प्रतीतावित्यर्थः । 


पुनः शङ्कते - न च ताइृशप्रतीत्योरिति । तथा चोभयत्रापि 
प्रतीत्योः विशेषणत्वनामकः एक एव सम्बन्धः विषयः । तथापि'भूतले 
घटो नास्ति’ इति प्रतीतौ विशेष्यताख्यविषयता घटाभावनिष्ठा 
विशेषणताख्यविषयता भूतलनिष्ठा । 'भूतलं घटाभाववत्‌? इति 
प्रतीतो विशेष्यताख्यविषयता भूतलनिष्ठा विशेषणताख्यविषयता 
घटाभावनिष्ठा इत्येवं विषयतावेलक्षण्यादेव तादुप्रतीत्योर्वेलक्षण्यं न 
सम्वन्धवेलक्षण्यादिति शाङ्रितुरभिप्रायः । विशेषणविशेष्यभावभेदा- 
दिति । विशेषणता-विशेष्यताख्यविषयतावलक्षण्यादित्यर्थः । 


समाधत्ते - ताबतापीति । भूतले घटो नास्ति’ इति प्रतीतौ 
घटाभावे विशेष्यताख्यविषयता भूतले विशेषणताख्यविषयतः 
“भूतलवान्‌ घटभावः' इत्यत्रापि तथैवेति विषयतावेलक्षण्या- 
भावात्‌ तयोः वैलक्षण्यं न स्यात्‌ । एवं 'भूतलं घटाभाववत्‌' इति 
प्रतीतौ भूतलनिष्ठा विशेष्यताख्यविषयता, घटाभावनिष्ठा विशेषण- 
ताख्यविषयता, 'घटाभावे भूतलम्‌? इति प्रतीतावपि तथैवेति विषयता- 

वैलक्षण्याभावात्‌ तयोः वैलक्षण्यं दुरुपपादमिति भावः । एवं च 
स्वरूपात्मकविशेषणताख्यमेकमेव सम्बन्ध्रम ङ्गी कृत्य विष यतावेलक्षण्यात्‌ 
प्रतीतिवैलक्षण्यस्य दुरुपपादत्वात्‌ विशेषणत्व विशेष्यत्वं चेति स्वरू 
पात्मकसम्बन्धद्रयम ङ्गीकृत्य सम्बन्धवैलक्षण्यादेव प्रतीतिवैलक्षण्य 
निर्वोढव्यमिति वदन्‌ उपक्रान्तं प्रतीतेर'्रमत्वमुपसंहरति - तस्मादिति। 
तथा च “भूतले घटो नास्ति! इत्यत्र घटाभावे भूतलस्य विशेष्यत्वं 
संसर्गः, 'भूतलवान्‌ घटाभावः? इत्यत घटाभावे भूतलस्य विशेषणत्वं 
सम्बन्ध इत्यनयोर्वेलक्षण्यम्‌ । भूतलं घटाभाववत्‌’ इत्यत्र भूतलांशे 
घटाभावस्य विशेषणत्वं संसर्गः । 'घटाभावे भूतलम्‌? इत्यत्र भूतलांशे 
घटाभावस्य विशेष्यत्वं सम्बन्ध इति तयोः वैलक्षण्यमिति भावः । 


नन्वेवमपि 'घटाभावे भूतलम्‌’, 'भूतले घटो नास्ति’ इत्यनयो: 
विशेष्यताविषयकत्वात्‌ वेलक्षण्यं न स्यात्‌ । एवं 'भूतलवान्‌ घटाभावः 
'भूतलं घटाभाववत्‌’ इत्यनयोः वैलक्षण्यं न स्यात्‌, उभयत्र विशेषण- 
तारूपसम्बन्धस्यैव विषयत्वादित्यत आह - सङ्गक्षेप इति । विषयता- 
विशेषात्मकविशेष्यविशेषणभाववेलक्षण्यसहकृतस्वरूपसम्बन्धात्म क वि- 
शेष्यविशेषण भाववेलक्षण्येन प्रतीतीनां वेलक्षण्यमुपपादनीयम्‌ । 
ययोः प्रतीत्योः विषयतावेलक्षण्यं नास्ति तयोः सम्वन्धवेलक्षण्यमस्ति । 
ययोः सम्बन्धवैलक्षण्यं नास्ति, तयोः विषयतावेलक्षण्यमस्ति इत्येवं 
प्रतीतीनां वेलक्षण्यम्‌ । तत्तस्सम्बन्धस्याबाधितत्वात्‌ प्रमात्वं चोपपद्यत 
इति भावः । 


अस्य सन्दभस्य षहुवारमालोडने कृतेऽपि तातपर्याज्ञानात्‌ आचारथ- 
चरणान्‌ अणच्छम्‌ । तेऽपि बहुधा आलोच्य प्रकाशिकायामीषत्‌ 
झोघनं कृत्वा तात्पयमवर्णयन्‌ । तथैवाहमत्रालिखम्‌ । 


प्रतियोगित्तावच्छेदकधर्मभेदात्‌ प्रतियोगितावच्छेदकसम्बन्धभे- 
दाच्च एकप्रतियोगिकोऽप्यत्यन्ताभावः भिद्यते । एवं प्रतियोगितावच्छे- 

दकधर्मभेदात्‌ एकप्रतियोगिकोऽप्यन्योन्याभावः भिद्यत इति सोदाहरणं 
दीपिकायां निरूप्यते । ध्वंसघ्रागभावयोस्लु तथा भेदो न निरूपितः, 
तत्र कारणमाह - भ्वंसप्रागसावयरिति । अयं भाव: - ध्वंसप्रागभावयोः 
सम्वन्धावच्छिन्नप्रतियोयिताकत्व्रं वा किचिदुधर्मावच्छिन्नत्रतियोगिता- 
कत्वे वा नाङ्गीक्रियते । अतः एकप्रतियोगिकानां ध्वंसानां एकप्रतियो- 
गिकानां प्रागभावानां चेकविधत्वमेव । अत्यन्तान्योन्याभावयोस्तु तद- 
ङ्खीकारात्‌ एकप्रतियोगिकानामत्यन्ताभावानां भिन्नभिन्नधर्ससम्बन्धा- 
वच्छिन्नप्रतियो गिताकत्वे प्रतियोगितावच्छेदकधर्मं भेदात्‌ प्र तयोगिताव- 
चछेदकसम्बन्धभेदाच्च भिन्नत्वमेव । एकप्रतियोमिकानां अन्योन्याभा- 
वानां यद्यपि सम्बन्धभेदात्‌ भेदो वक्तुमशक्यः, तादात्म्यस्येव प्रति- 
योगितावच्छेदकसम्बन्धत्वात्‌ । तथापि प्रतियोगितावच्छेदकधर्मभेदात्‌ 
भेदो वक्तुं शक्यत इति श्रावः । 


आरोप्येति प्राचीनमतामिप्रायेणेति । संसगारोपजन्य प्रतीति- 
विषयोऽभावः अत्यन्ताभावः । संसगारोपो नाम तादात्म्यातिरित्त- 


सम्बन्धेन प्रतियोग्यारोप इति प्रचीना आहुः। तथा चात्यन्ताभावबुद्धि- 
जनकारोपविषयसंयोगसमवायादिसम्बन्धभेदात्‌ अत्यन्ताभावभेद इति 
आारोप्यसंसर्गभेदादिति दीपिकाया अर्थ इति भावः । 


नवीनास्तु- घ्रतियोग्यारोपस्याभावबुद्धिहेतुतायाः निर्युक्तिकत्वात्‌ 
तादात्म्यातिरिक्तसम्बन्धावच्छिन्नप्रतियोगिताकाभावत्वमेव ससर्गा- 
भावत्वम्‌, त्ैकालिकत्वविशेषितं तदेवात्यन्ताभावत्वमित्याहुः । तन्म- 
तानुसारेण तु घ्रतियोगितावच्छेदकसम्वन्धभेदादत्यन्ताभावभेद इत्यू- 
ह्यम्‌ । 

प्रतियोगिताबच्छेदकधर्मभेद इति । तादात्म्यरूपस्य प्रतियोगि- 
तावच्छेदकसम्बन्धस्य एकविधत्वात्‌ प्रतियोगितावच्छेदकसम्बन्धभेदः 


नान्योन्याभावभेदप्रयोजकतया उक्त इत्यवधेयम्‌ । केवलदेवदत्ताभावा- 
दिति । देवदत्ताभावस्य दण्डविशिष्टदेवदत्ताभावस्य च यद्यपि देवदत्त 

एक एव प्रतियोगी, तथापि एकत्र देवदत्तत्वं प्रतियोगितावच्छेदकम्‌, 
अन्यत्र दण्ड इति प्रतियोगितावच्छेदकधर्मेभेदात्‌ देवदत्ताभाव-दण्ड्य- 
भावयोभेदः । यदि तु तयोभेदो नाङ्गीक्रियते तहि केवलदेवदत्तवति 
भूतले देवदत्तो नास्ति इति प्रतीतिः यथा न भवति, तथा दण्डी ना- 
स्तीति प्रतीतिरपि न भवेत्‌ । भवति तु तादृशी प्रतीतिः । अतः केवल- 
देवदत्ताभावात्‌ दण्डविशिष्टदेवदत्ताभावोऽतिरिक्त इति भावः । 


घटपटौ डो न स्त इति । केवलघटवति वा केवलपटवति वा 
प्रदेशे 'घटपटौ द्वौ न स्तः' इति प्रतीतिः भवति, "घटो नास्ति’ 
इति वा 'पटो नास्ति’ इति वा प्रतीतिः न भवति । अतः केवलघटा- 
भावात्‌ केवलपटाभावाच्च अतिरिक्ततया घटपटोभयाभावः स्वी- 
कतँव्य: । 'घटपटौ न स्त’ इत्यत्र घटत्वमात्रं वा पटत्वमाल्रं वा उभय- 
त्वमात्रं वा न प्रतियोगितावच्छेदकम्‌ , प्रतियोगितावच्छेदकविशिष्ट- 
प्रतियोगिना साकमभावस्य विरोधात्‌ घटमात्रवति भूतले प्रतियोगिता- 
'वच्छेदकघटत्वविशिष्टघटरूपविरोधिसत्त्वेन 'घटपटी न स्तः? इत्या- 
कारकोभयाभावावगाहिप्रतीत्यनुपपत्तः । तथा केवलपटवति धटपटा- 
तिरिक्तयत्किञ्िदुभयवति च प्रदेशे पटत्वविशिष्टस्य उभयत्वविशि- 
ष्टस्य च विरोधिनः सत्त्वेन तादृशप्रतीतिः न स्यात्‌ । अतः घटत्वं 
पटत्वं उभयत्वं चेति क्रियं प्रतियोगितावच्छेदकम्‌ । प्रतियोगिताव- 
च्छेदकतापर्याप्त्यधिकरणधर्मावच्छिन्नप्रतियोगिना साकमभावस्य 
विरोध इति तादृशत्रितयावच्छिन्न-घटपटोभयमेव घटपटोभयाभाव- 
स्य विरोधीति घटपटोभयवत्येव प्रदेशे 'घटपटौ न स्त' इति प्रतीतिर्न 
भवति, केवलघटादिमति तु भवितुमर्हतीति भावः । 


संयोगेनेतीति । तथा च संयोगसम्बन्धावच्छिद्धघटाभावात्‌ 
अमवायसम्बन्धावाच्छन्नरघटाभावोऽन्य इति स्वीकरणीयम्‌ । अन्यथा 
संयोगेन घटवति भूतले संयोयेन घटो नास्तीति प्रतीतिः यथा न 
भवति तथा समवायेन घटो नास्तीति प्रतीतिरपि न स्यात्‌ । एवं तत्रैव 

समवायेन घटो नास्तीति प्रतीतिः यथा भवति तथा संयोगेन घटो 
नास्तीति प्रतीतिरपि स्यादिति भाव: । 


सामान्यदिशेषामावयोरिति। सामान्याभावविशेषाभावयो रित्यर्थः। 
सामान्यधर्मावच्छिन्नप्रतियोगिताकाभावः सामान्याभावः । विशेषधर्मा- 
वच्छिन्नप्रतियोगिताकाभावः विशेषाभावः । 'घटो नास्ति’ इति प्रती- 
तिसिद्धः घटत्वावच्छिन्नघ्रतियोगिताकाभावः सामान्याभावः । 'नील- 
घटो नास्ति’, 'र्वतघटो नास्ति’ इत्यादिप्रतीतिसिद्धः नीलघटत्वाद्यव- 
च्छिन्नप्रतियोगिताकाभावः विशेषाभावः । यदि सामान्याभावो नाति- 
रिक्तः तदा नीलघटवति भूतले रक्तवटाभावस्य सत्त्वात्‌ रक्‍तघटा- 
भावरूपस्य घटसामान्याभावस्यापि सत्वमावश्यकमिति 'घटो नास्िः 
इति वटसामान्याभावावगाहिनी प्रतीतिः स्यात्‌। सामान्याभावस्यातिः 
रिक्तत्वे तु नीलघटवति भूतले रक्तघटाभावस्य सत्त्वेपि घटसामा- 
न्याभावस्यासत्त्वात्‌ न तादृशी प्रतीतिरिति वक्तुं शक्यते । अतः विशे- 
षाभावातिरिक्तः सामान्याभावोऽङ्गीकरणीय इति भावः । 


अवच्छेदक भेदादिति । नीलघटभेदस्य नीलघटत्वं प्रतियोगिता- 
वच्छेदकम्‌, घटपटोभयभेदस्य घटपटोभयत्वं प्रतियोगितावच्छेदकम्‌ 
घटभेदस्य घटत्वं प्रतियोगितावच्छेदकम्‌ इत्येवं प्रतियोगितावच्छेदक- 
धर्मभेदात्‌ 'नायं नीलघटः’ 'नेमौ घटपटौ' “नायं घटः' इत्यादिप्रती- 
तिसिंद्धानां नीलघटभेदघटपटोभ यभेद-घटभेदादीनां भिन्नत्वं वक्त- 
वयमित्यर्थः । 

दीपिका 
ष्यघिकरणधर्माव च्छिन्नाभावः 
"घटत्वेन पटो नास्ति' इति प्रतीत्या व्यधिकरणधर्मावच्छिन्ना- 


भावो नाङ्गीक्रियते । पटे घटत्वं नास्तीति तदर्थः । अतिरिक्तत्वे 


स केवल गन्वयी । 
बा 

प्रकाशिका 
प्रसङ्गादाह - घटत्वेनेति । नाङ्गीक्रियत इति । अभावधियः 

विशिष्टवेशिष्टयावगाहिमर्यादोपबृ हिततया “घटत्वेन पटो नास्ति! 
इत्यादिप्रत्ययस्य विशिष्टवैशिष्टधानवगाहिनः घटत्वादेः प्रतियोयिता- 
वच्छेदकत्वव्यवस्थापकत्वाभावेन व्यधिकरणधर्मावच्छिन्नाभावे माना- 
भावादिति भावः । ननु तहि तादृशप्रत्ययस्य का गतिरिति अत आह- 
पट इति । ननु 'घटत्वेन पटो नास्ति’ इति प्रतीतेः पटाधिकरणक- 
घटत्वाभावावगाहित्वं न सम्भवति । असति बाधके तच्छव्दोल्लेखि- 
प्रतीतेः तच्छन्दप्रतिपाद्यार्थविषयकत्वपरित्यागायोगात्‌ पटाधिकरणक- 
घटत्वाभावस्य 'घटत्वेन पटो नास्ति’ इति शब्दात्‌ कथमप्यप्रतीतेः । 
किन्तु अवच्छिन्नप्रतियोगिताकत्वसम्बन्धेन अभावांशे स्वातन्त्येण 
घटत्वावगाहित्वमेव । 'अभावबुद्धिः विशिष्टवेशिष्टयावगाहिमर्यादां 
नातिशेते? इति नियमस्तु न । एवं च व्यांधकरणधर्मावच्छिन्नप्रति- 
योगिताकाभावः सप्रमाण इति चेत्‌ - अस्तु तहि अतिरिक्तत्वं 
तस्येत्याह - अतिरिक्तत्व इति । स्तः - व्यधिकरणधर्मावच्छिन्नप्रति- 
योगिताक: । केबलान्वयीति । प्रतियोगितावच्छेदकावच्छिन्नप्रतियोगि- 
रूपविरोधिविरहादिति भावः । 

बालप्रिया 

ननु अभावानां अनेकविधत्वनिरूपणप्रसङ्गे व्यधिकरणधर्माव- 

च्छिन्नाभावखण्डनं अयुक्तमित्यत आह - प्रसङ्गादिति । स्मृतस्य 
उपेक्षानहृत्वरूपप्रसङ्गस ङ्गत्येत्यर्थः । प्रतियोगितावच्छेदकधरमंसंबन्ध- 
भेदादिव प्रतियोगितावच्छेदकधर्मगतात्‌ प्रतियोगितासामानाधि- 
करण्यतदसमानाधिकरण्यभेदादपि अभावभेदः भवति, तथैव व्यधि- 
करणसमानाधिकरणधर्मावच्छिन्नप्रतियोगिताकयोरभावयोरभदसि द्ेरि- 
त्याशङ्क्य व्यधिकरणधर्मावच्छिन्ाभाव एव नास्ति, कुतस्तदर्थ 
भेदकान्तरान्वेषणमित्याशयेन व्यधिकरणधर्मावच्छिन्नाभावखण्डनमपि 
सङ्गतमेव इति तु नृसिंहशाखिचरणा; प्राहुः । 

दीपिकायाम्‌ घटत्वेन पटो नास्तीत्यादि । घटत्वेन पटो नास्तीति 
प्रतीत्या सिद्धघतीत्युक्तः व्यधिकरणधर्मावच्छिन्नाभावो नास्माभि- 
रङ्गीक्रियते । तादृशप्रतीतेः पटानुयोगिकघटत्वाभावविषयकत्वेन 
घटत्वावच्छिन्नपटनिष्ठप्रतियोगितानिरूपकाभावाविषयकत्वा दित्यर्थः | 
अत्र सौन्दडोपाध्याया: - अभावः द्विविधः - व्यधिकरणधर्मावच्छिन्न- 
प्रतियोगिताकः समानाधिकरणधर्मांवच्छिन्नप्रतियोगिताकश्चेति । 
प्रतियोगित्ताश्रयावृत्तिर्धमेः व्यधिकरणधर्मः । प्रतियोगिताश्रयवृत्ति- 
धमः समानाधिकरणधर्मः । 'घटत्वेन पटो नास्ति’ इत्यत्र प्रति- 
योगिताश्रयः पटः तदवृत्तिर्धेर्मः घटत्वं तदवच्छिन्ना या पटनिष्ठा 
प्रतियोगिता तन्निरूपकोऽभावः व्यधिकरणधर्मावच्छिन्नाभावः । 
"घटो नास्ति’ इत्यत्र घ्रतियोगिताश्रयः घटः तद्वृत्तिधर्मः घटत्वम्‌ 
तदवच्छिन्नचटनिष्ठप्रतियोगिताकोऽभावः समानाधिकर णधर्मावच्छि- 
ज्ञाभावः इत्याहुः । 


तत्खण्डनप्रकारमाह प्रकाशिकायाम्‌ - अभावधिय इति । अभाव- 
बुद्धिविशिष्टवेशिष्टयावगाहिमर्यादां नातिशेते’ इति नियमात्‌ अभा- 
वत्वप्रकारकबुद्धिः सर्वापि प्रतियोगितावच्छेइकवि शिष्ट प्रतियो गि- 
वैशिष्टचमभावेऽवगाहत इति वक्तव्यम्‌ । प्रकृते घटत्वविशिष्टपटा- 
प्रसिद्ध्या तद्वेशिष्टयावगाहित्वं न सम्भवतीति 'घटत्वेन पटो नास्ति’ 
इति प्रतीतिः न घटत्वावच्छिन्नपटनिष्ठप्रतियोगिताकाभावं विषयी- 
करोति । अपि तु शशशृङ्गं नास्तीति प्रतीतिः यथा शुङ्गे शशीयत्वा- 
भावं विषयीकरोति तथा घटत्वेन पटो नास्तीति प्रतीतिरपि पटे घट- 


त्वाभावमवगाहते । अतः उक्तप्रतीतिः व्यधिकरणधर्मस्य घ्रतियोगिता- 
वञ्छेदकत्वसाधनाय नालमिति भावः। 


ननु घटत्वेनेत्यादि । असति बाधके तच्छन्दोल्लिखितप्रतीं- 
तेस्तच्छब्दप्रतिपाद्यार्थविषयकत्वमिति नियमात्‌ 'घटत्वेन पटो नास्तिः 
इति शब्दात्‌ योऽर्थः प्रतिपाद्यते स एव तदुल्लिखतप्रतीतावपि विषय 


324 


इति वाच्यम्‌ । तत्र तादृशशब्दात्‌ घटत्वावच्छिन्नपटनिष्ठप्रतियोगि- 
ताकाभावस्यंव प्रतिपत्तेः तादृशशब्दोल्लिखितप्रतीतेरपिं तद्विषयकत्व- 
मेव ग्रुक्तमिति भावः । किन्तु इति । घटत्वेनेत्यत्र तृतीयायाः अव- 
च्छिन्नप्रतियोगिताकत्वमर्थः, तस्याभावेऽन्वय इत्यभिप्रायः । वि- 
भक्त्यर्थरूपेण सम्बन्धेनान्वय इष्ट एव । अत एव दिनक्र्याम्‌ “भूतले 
घट' इत्यादौ आधेयतासंसरगेणापि घटभूतलयोरन्वयात्‌ साक्षादित्य- 
स्यापि व्युत्पत्तौ निवेशात्‌” इत्युक्तम्‌ । तत्र रामरुद्रीये - “यद्यपि घटे 
भूतलवृत्तित्वप्रकारकबोधस्वीकारेणेवोपपत्तौ आधेयतासम्बन्धेन 
भूतलस्यापि घटे प्रकारत्वोपगम्गेऽनुचितः, पदार्थस्य संसर्गविधया 
भानानङ्गीकारात्‌ । तथापि “भूतले घट' इति वाक्यजज्ञानानन्तरं घटो 
भूतलीयो न वेति संशयानुत्पादस्याप्यनुभवसिद्धतया विभवत्यर्थस्य 
संसर्गविधयापि भानमादृतम्‌’' इत्युक्तम्‌ । एतेन अवच्छिन्नप्रतियोगि- 
ताकत्वस्य तृतीयाविभकत्यर्थत्वात्‌ तस्य प्रकारतया भानस्येवोचित- 
त्वात्‌ भवच्चछिन्नप्रतियोगिताकत्वसम्बन्धेनेत्युकितिर्नं युक्तेति शङ्का 
अपस्ता । 


ननु घटत्वेन घटो नास्ति’ इत्यादावप्यूक्तन्यायेन घटत्वस्य 
अवच्नछिन्नप्रतियोगिताकत्वसम्बन्धेनाभावेऽन्वयो वक्तव्यः । तथा च 
घटे घटत्वस्यानन्वयात्‌ घटत्वविशिष्टवेशिष्टयावगाहित्वं नास्तीति 
'अभावबुद्धिविशिष्टवेशिष्टयावगाहित्वमर्यादां नातिशेते’ इति निय- 
मस्य भङ्ग इत्यत आह - अभावजुद्विरिति । 'घटत्वेन घटो नास्ति 
इत्याकारकस्याभावप्रत्ययस्यानुभविकतया यत्र प्रतियोगितावच्छेदक- 
त्वं भासते तद्विशिष्टवेशिष्टयावगाहित्वमभावबुद्धेरिति नियमासम्भवः। 
तथा च तादुशनियमभङ्ग इष्ट एव इति भावः । 


अस्तु तर्हीति । तथा च घटत्वेन घटो नास्तीति प्रतीत्या यथा 
स्वातन्ल्येण भासमाने घटत्वादौ प्रतियोगितावच्छेदकत्वावगाहनात्‌ 
प्रतियोगिविशेषणतापन्नस्यैव प्रतियोगितावच्छेदकत्वमिति नियमो 

नास्तीति समानाधिकरणधर्मावच्छिन्नप्रतियोगिता काभाव: सिध्यति, 
तथैद घटत्वेन पटो नास्तीति प्रतीत्यापि व्यधिकरणे घटत्वेऽवच्छेदक- 
त्वावयाहनात्‌ व्यधिकरणधर्मावच्छिन्नप्रतियोगिताकाभावोऽपि सिध्य- 
तीति भावः । 


विरोधिविरहादिति । प्रतियोगितावच्छेदकविशिष्टः प्रतियोगि- 
योगिताश्रयः अभावस्य विरोधी । घटत्वविशिष्टस्य घटस्य सत्त्वे 
घटत्वावच्छिन्नघटाभावः न सम्भवति । घटशून्यस्थल एव तादुशा- 
भाव इति स न केवलान्वयी । घटत्वेन पटाभावस्तु घटविशिष्टपट- 
रूपविरोध्यघ्रसिद्घ्या तदभाकात्‌ पटवति पटशून्ये च सवंत्रास्तीति 
केवलान्वयीति भावः । 


दीपिका 
सामयिकाभा वस्यातिरिक्तत्वखण्डनम्‌ 
सामयिकाभावोऽपि अत्यन्ताभाव एव समयविशेषे प्रतीयमानः । 
घटाभाववति घटानयने अत्यन्ताभावस्य अन्यत्र गमनाभावेऽपि अप्र- 
तीतेः, घटापसरणे सति प्रतीतेः, भूतलघटसंयोगघ्रागभावध्वंसयोः 
घटात्यन्ताभावप्रतीतिनियामकत्वं कल्प्यते । घटवति तत्संयोगप्राग- 
भावध्वंसयोरसत्त्वादेव अत्यन्ताभावस्याप्रतीतिः । घटापसरणे तु संयो- 
गध्वंसस्य सत्त्वात्‌ प्रतीतिरिति । 

्रकाशिका 
ननु भूतलादौ घटसत्त्वदशायां न तदभावबुद्धिः अन्यदा तु 
जायते । अतः सामयिकाभावोऽतिरिक्त एवाङ्गीकतंव्य इति वदन्तं - 
निराकर्तुमाह - सामयिकेति । प्रतियोगिविरहसमये घ्रतीयमानोऽत्य- 
न्ताभाव एव सामयिकाभावः । न तु उत्पादविनाशशाल्यतिरिक्त इति 
समुदितोऽर्थः । नन्वेवं भूतले घटस्य आनयनदशायामपि तदभावस्य 
नित्यत्वेन तत्प्रत्ययापत्तिः अत आह - घटाभाववतीति । नियामकत्व- 
''मेव समुपपादयति - घटवतीति । तत्तत्कालावच्छिञ्नभूतलादेरेव घटा- 

द्भावसंसर्गतया घटकाले च तच्छून्यकालविशिष्टभूतलादिरूपसंसर्गा- 
भावेन तदा न तदत्यन्ताभावबुद्धिरित्यपि द्रष्टव्यम्‌ । 


बालप्रिया 


न तु उत्पादविनाशशाल्यतिरिक्त इति । प्रतियोगिविरहकाले 
उत्पद्यमानः प्रतियोगिकाले विनश्यंश्रात्यन्ताभावः सामयिकोऽत्यन्ता- 
भावः । तथा च घटाद्यत्यन्ताभावः सामयिकात्यन्ताभावः, शशु ङ्गा- 
द्यत्यन्ताभावस्तु वरकालिकोऽत्यन्ताभाव इति तेषामाशयः । दीपिका- 
कारास्तु सामयिकाभावस्तु त्रैकालिकात्यन्ताभावात्‌ नातिरिच्यते । 
'सवेदा विद्यमानोऽपि समयविशेषे घ्रतीयमानत्वमात्रेण सामयिकाभाव 
इत्युच्यते, न तु समयविशेषे उत्पत्तिमत्त्वेन । ननु सामयिकाभावस्य 
अत्यन्ताभावादनतिरिक्तत्वे घटाभाववति भूतले घटानयनानन्तरमपि 
घटात्यन्ताभावप्रतीतिप्रसङ्गः, घटात्यन्ताभावस्य नित्यत्वात्‌ निष्क्रि- 
यत्वेन अन्यत्र अगमनाच्च घटानयनानन्तरं घटवति भूतले घटात्य- 
न्ताभावरूपविषयसत्त्वात्‌ इति चेत्‌-न । यतः घटानयनानन्तरं विद्य 
मानोऽपि घटात्यन्ताभावो न प्रतीयते, घटापसरणानन्तरं प्रतीयते,अतः 
घटात्यन्ताभावप्रत्यक्षं प्रति भूतलघटसंयोगप्रागभावः भूतलघट संयोग- 
ध्वंसश्च प्रयोजक इति कल्प्यते । घटानयनानन्तरं तु भूतलघटसंयोग- 
स्यैव सत्त्वात्‌ तत्प्रागभावो वा तदुध्वंसो वा नास्तीति कारणा- 
भावात्‌ न घटात्यन्ताभावप्रत्यक्षम्‌ । घटापसरणानन्तरं तु भूतलघट- 
संयोगध्वंसस्य सत्त्वात्‌ घटात्यन्ताभावप्रत्यक्षं भवति। एवं च नित्यस्ये- 
वात्यन्ताभावस्य समयविशेषे घ्रतीतितदभावयोरुपपत्त्या तदर्थं सामयि- 
काभावोऽतिरिक्ततया न स्वीकर्तव्य इति निरूपयन्तीति प्रघट्टकार्थ: । 


प्रकाशिकायां समाधानान्तरमाह - तत्तत्कालावच्छिन्षेति । यस्मिन्‌ 
घटशून्यकाले भूतले घटात्यन्ताभावबुद्धि भवति तादृशघटशून्यकाला- 
वच्छिन्नमूतलस्तछूपमेत्र भूतल व टात्यन्ताभावयोः सम्बन्धः, घटानयना- 
नन्तरं च भूतलस्य घटात्यन्ताभावस्य च सत्वेऽपि घटशून्यः यः काल» 

तदवच्छिन्नभूतलस्वरूपात्मकस्य सम्बन्धस्याभावात्‌ न भूतले घटा- 
त्यन्ताभावप्रतीतिरिति भाव: । 
दीपिका 
अभावस्याधिकरणात्मकत्वखण्डनम्‌ 


केवलाधिकरणादेव नास्तीति व्यवहारोपपत्तौ अभाव: न पदार्था- 
न्तरमिति गुरवः। तन्न-अभावानङ्गीकारे कैवल्यस्य निर्वक्तुमशक्यत्वात्‌। 


प्रकाशिका 


नन्वभावः नास्ति अतिरिक्तः पदार्थः, यस्मिन्‌ अधिकरणे 'घटो 
नास्ति’ इत्यादिप्रत्ययः तस्मिन्‌ अधिकरणे पटाद्यभावत्वकल्पनेनेव 
तथा प्रतीतिनिर्वाहात्‌ , क्लुप्तधमिणि धर्मकल्पनाया अक्लुष्तधमि- 
कल्पनातो लघीयस्त्वादिति गुरुमतमाशङ्कय निराचष्टे - केवलेति । 
यद्यप्यनन्तेषु अधिकरणेषु धर्मकल्पनातोऽतिरिक्तैकधमिकल्पनस्यैव 
लघीयस्त्वात्‌ अत्रोक्तन्यायस्यानवतारः । कि च अभावस्याधिकरण- 
स्वरूपत्वे जलादौ विद्यमानस्य गन्धाभावस्य जलादिरूपत्वादितरे- 


. न्द्रियग्राह्यतापत्तिरित्यादिदूषणानि प्रस्फुरन्ति,तथापि'केवलाधिकरणा- 


देव' इति तढ्चननिरासादेव तन्तिवृत्तिसम्भवे किमेतान्यपेक्षितानीत्या- 
लोच्य तदेव निराकरोति - अभावानङ्गीकार इति। अतिरिक्ताभावा- 
नङ्गीकार इत्यर्थः । अथ किमिदं केवल्यम्‌ ? भूतलस्वरूपमिति चेत्‌ - 
घटवद्भूतलस्यापि तदभावस्वरूपतापत्त्या तदानीमपि घटाभाववत्ता- 


वुद्विप्रसङ्गः । घटाभाववत्त्वमिति चेत्‌ सिद्धमतिरिक्ताभावेन, अतः 
कैवल्यनिर्वचनमशक्यमित्याह - कैवल्यस्येति । 


बालप्रिया 


यद्यप्यनन्तेष्विति । येषु येषु अधिकरणेषु घटात्यन्ताभावप्रतीतिः 
भवति तेषु तेषु अधिकरणेषु घटाभावत्वकल्पनापेक्षया क्लुप्तेषु ताव- 


- त्स्वधिकरणेषु एकस्य घटात्यन्ताभावरूपस्य धमिणः कल्पनं लघुतर- 


मिति भावः ।. ननु धमिकल्पनापक्षे अभावरूपो धर्मी अभावत्वरूप- 

धर्मश्च इत्युभयं कल्पनीयम्‌ । धमंकल्पनापक्षे तु अभावत्वरूपधर्ममातं 
कल्पनीयम्‌ । धमिणामधिकरणानां क्लुप्तत्वादिति कुतो लाघवाव- 
काश इत्यतो दूषणान्तरमाह - किं चेति । अभावः यद्यधिकरण- 
स्वरूपः तहि जले विद्यमानस्य गन्धाभावस्य जलस्वरूपतया 'यो 
गुणो यदिन्द्रियग्राह्मः, तन्निष्ठा जातिः तदभावश्च तदिन्द्रियग्राह्यः' 
इति न्यायात्‌ गन्धाभावस्य घ्राणेन्द्रियग्राह्मतया गन्धाभावात्मकस्य 
जलस्य घ्राणेन्दरियग्राह्यत्वापत्तिः, जलस्य चक्षुरादिग्राह्मतया घाणे- 
न्द्रियाग्राह्मतया च जलात्मकस्य गन्धाभावस्य चक्षुरादिग्राह्मःवापत्तिः 
ध्ाणेन्द्रियाग्राह्यत्वापत्तिर्वा इति भावः । इतरेन्द्रयग्राह्म अपत्तिरिति । 
घागेतरचक्षुरादिग्राह्मतापत्तिरित्य्थः। इत्यादिदूषणानीति । अभावस्या- 
धिकरणात्मकतवे भूतज्चघटाभावयोराधारावेयभावानुपपत्तिः आधारा- 
धेयभावस्य भेदव्याप्यत्वादिति दूषणमादिपदग्राह्मम्‌ । 
दीपिका 
भभावाभावस्य भावरूपता 

अभावाभावः भाव एव । नातिरिक्तः, अनवस्थाप्रसङ्गात्‌ ॥ 
ध्वंसप्रागभावः प्रागभावव्वंसश्च प्रतियोग्येतेति प्राच: । अभावाभावः 
अतिरिक्त एव तृतीयाभावस्य प्रथमाभावरूपत्वात्‌ न अनवस्थेति 
नवीनाः । 

प्रकाशिका 

नन्वभावस्य अतिरिक्तत्वे तदभावोऽप्यतिररिक्तः, तस्याप्य- 
भावः तथेत्यनवस्था स्यादत आह - अमःवामाव इति । ध्वंसेत्यादि । 
ध्वंसप्रागभावः घ्रतियोगिस्वरूपः, तत्प्रागभावरूपश्च । प्रागभावध्वं- 
सस्तु प्रतियोगिस्वरूपः, तद्‌ध्वंसरूपश्च इत्यस्यार्थः अवसेयः । तेन 
प्रतियोगिध्रागमावदशायामपि ध्त्रेसी भविष्यात इति प्रत्ययस्य 
प्रतियोगिष्वंदशायामवि'प्राग मावो नष्टः'इति प्रत्ययस्य चोपपत्तिः । 
ननु काले द्रव्यत्वं नास्ति इति प्रत्ययः न जायते, द्रव्यत्वाभाव इति 

लु जायते इति वैषम्यनिर्वाहाय नास्तीति प्रत्यये देशिकसम्बन्धाव- 
निछन्नावेयत्वभानं कल्पनीयम्‌ । इत्थं च घटाभावाभावादेः घटादि- 
रूपठवे त्विह घटाभावो नास्तीति प्रत्ययस्य भ्रमत्वमेव स्यात्‌ । भावस्य 
विशेषणताविशेषेण वत्त्यनङ्गीकारात्‌ । अतः अभावाभावः अतिरिक्तः 
न तु भावरूप इति नवीनमतं दर्शयति - अभावेति । तहि अनवस्थे- 
त्यत आह - तृतीयेति । 


बालप्रिया 


ननु ध्वंसप्रागभावः प्रागभावध्वं सश्च प्रतियोग्येव इति दीपिकातः 
घटध्वंसप्रागभावः घटपघ्रागभावध्वंसश्च घटस्वरूप इति लभ्यते । तथा 
सति घटानुत्पत्तिदशायां 'घटध्वंसो भविष्यति’ इति घटध्वंसघ्राग- 
भावविषयकप्रतीतिः न स्यात्‌ तदानीं घटाभावात्‌ । एवं घटध्वंस- 
दशायां 'घटप्रागभावो नष्ट' इति घटप्रागभावध्वंसविषयकप्रती तिर्ने 
स्यात्‌, तदात्मकस्य घटस्याभावादित्यतः तात्पर्यमाह - ध्वंसप्रागभाव 
इति । घटध्वंसप्रागभावः घटस्वरूपः घटपघ्रागभावस्वरूपश्च । तथा 
च घटानुत्पत्तिदशायां घटप्रागभावस्य सत्त्वात्‌ तदात्मकं घट- 
ध्वंसघ्रागभावं विषयीकुर्वन्‌ 'घटध्वंसो भविष्यति’ इति प्रतीतिः 
उदयते । घटोत्पत्यनन्तरं जायमाना 'घटध्वंसो भविष्यति' इति 
प्रतीतिस्तु घटात्मकं घटध्वंसप्राग भावं विषयीकरोति । एवं घटप्राग- 
भावध्वंसः घटस्वरूपः, घटध्वंसस्वरूपश्च । अतः घटकाले 'घटप्राग- 
भावो नष्टः? इति प्रतीतिः घटरूपं घटप्रागभावध्वंसं विषयीकरोति । 
घटध्वंसकाले 'घटप्रागभावो - नष्ट? इति प्रतीतिः घटध्वंसरूपं घट- 
प्रागभावध्वंसं विषयोकरोति । तथा च न काप्यनुपपत्तिरिति भावः । 


ननु काले द्रव्यत्व नास्तीत्यादि । काले द्रव्यत्वं नास्तीति प्रतीतिः 
न जायते, काले द्रव्यत्वाभाव इति प्रतीतिस्तु जायते । तदर्थ नञ्पदं 
दैशिकविशेषणतासम्बन्धावच्छिन्नाधेयत्वान्विताभावबोधकमिति व्यु- 


त्पत्तिः स्वीकरणीया । घटे पटत्वं नास्तीत्यस्य घटनिरूपितदैशिक- 
42 

विशेषणतासम्बन्धावच्छिन्नाधेयतावान्‌ पटत्वाभाव इत्यर्थः । काले 
कालिकसंम्बन्धेन द्रव्यत्वाभावस्य सत्त्वेऽपि दैशिकविशेषणतासम्बा 
न्धेन द्रव्यत्वाभावं प्रति समवायसम्बन्धेन द्रव्यत्वस्य विरोधिततय- 
काले समवायेन द्रव्यत्वसत्त्वात्‌ कालनिरूपितदेशिकविशेषणतासम्व- 
न्धावच्छिन्नाधेयतावान्‌ द्रव्यत्वाभावो न भवतीति काले द्रव्यत्वं ना- 
स्तीति प्रतीतिः न भवतीति वक्तव्यम्‌ । इत्थं च भूतले घटाभावो 
नास्तींति प्रतीतिरपि घटाभावाभावे भूतलनिरूपितदैशिकविशेषण- 
तासम्वन्धावच्छिन्नाधेयत्वमवगाहत इति वक्तव्यम्‌ । घटाभावाभावो 
यदि घटस्वरूपः स्यात्‌ तदा भावानां दैशिकविशेषणतासम्बन्धेन वृत्ते- 
रनङ्गीकारात्‌ तत्सम्बन्धावच्छिन्नाधेयत्वाभाववति घटे तदवगाहितया 
तादुशप्रतीते भ्रंमत्वं स्यात्‌ । इष्यते तु प्रमात्वम्‌ । अतः अभावाभावः 
न भावरूपः अपि तु अतिरिक्तः। न च अनवस्था । घटाभावाभावस्य 
अतिरिक्तत्वेपि घटाभावाभावाभावस्य घटाभावरूपत्वा ङ्गींकारात्‌ 
इति नवीनानामाशयः । नवीनतरास्तु भावानामपि देशिकविशेषणता- 
सम्बन्धेन वृत्ति अङ्गीकुर्वन्ति। तन्मते अभावाभावः नातिरिक्तः। 
एतत्तत्त्वं कूटघटितलक्षणगादाधर्या द्रष्टव्यम्‌ । ॒ 

FD 
तकेसङ्गग्रहः 
घोडदापदार्थांनां सप्तपदार्थव्वन्तर्भावः 
सर्वषामपि पदार्थानां उक्तेष्वेव अन्तर्भावात्‌ सप्तेव पदार्था इति 
- सिद्धम्‌ । 
दीपिका | | 
ननु “प्रमाणप्रमेयसंशयप्रयोजनच्शान्तसिद्वान्वावयवतरकेनिर्णयवाद-. 
जल्पबितण्डाहेत्वाभासच्छलजातिनिग्रहस्थानानां तत्वज्ञानात निःश्रेयसाधि- ` 
ममः? [न्या. सू. १-१-१] इति न्यायसूत्रे षोडशपदार्थानामुक्तत्वात्‌ 
कथं सप्तैवेत्यत आह - सर्वेषामिति । सवेषां सप्तस्वेवान्तर्भाव इत्यर्थ: । 

“आत्मशरीरेन्द्रियाथबुद्धिमनः प्रबृत्तिदोषप्रेत्यमावफलदुःखापवर्गास्तु प्रमे- 
यम्‌? इति द्वादशविधं प्रमेयम्‌ । प्रवृत्ति!-धर्माधर्मा । रागद्वेषमोहाः 
दोषा! । रागः-इच्छा । द्वेषः-मन्युः । मोहः-शरीरादौ आत्मश्रमः । 
्रे्यभावः-मरणम्‌ । फलम्‌-भोगः । अपवगः-मोक्ष: । स च स्वसमाना- 
धिकरणदुःखप्रागभावासमानकालीनदुःखध्वंसः । प्रयोजञनम्‌-सुखघ्राप्तिः 
दुःखहानिश्च । दष्टान्तः-महानसादिः । प्रामाणिकत्वेन अभ्युपग तोऽर्थः 
सिद्वान्तः । निर्णयः-निश्चयः । स च प्रमाणफलम्‌ । 


प्रकाशिका 


परमकारुणिकेन मुनिना दुःखपङ्कनिमग्नं जनं उद्दिधीर्षुणा 
प्रणीतम्‌ “प्रमाणप्रमेय” इत्यादिसूत्रं, तद्विरोधं परिहर्त्‌ आक्षिपति - 
नन्बिति । प्रत्यक्षप्रमाणस्य द्रव्ये, अनुमानादीनां च गुणेऽन्तर्भावस्य 
स्फूटत्वात्‌ प्रमेयादीनां द्रव्यादिष्वन्तर्भावमाह - आत्मेत्यादिना । आत्म- 
शरीरेन्द्रियाणां द्रव्ये, अर्थस्य पृथिव्यादिरूपस्य द्रव्यादिषु, बुद्धेः गुणे, 
अन्तरिन्द्रियस्य मनसः द्रव्येऽन्तर्भावः । एवमग्रेऽपि यथायथमन्तर्भावः 
द्रष्टव्यः । धर्माधमों इति । तज्जनिकेत्यर्थः । एतच्च स्फुटमाकरे । 
रागः - इच्छाविशेषः | मरणमिति । मरणानन्तरभावि जननमित्यर्थः । 
तथा च पदव्युत्पत्तिः प्रेत्य मृत्वा भावः जननमितिः । चरमप्राणशरी- 
रसंयोगध्वंसः मरणम्‌ । आद्यशरीरप्राणसंयोगः जननम्‌ । मुक्तात्मसंयो- 
गध्वंसवतः घटस्य मुक्तत्वापत्तिवारणाय - दुःखध्वंस इति । दु:खध्वंस- 
वतां अस्मदादीनामपि. मुक्तत्वापत्तिवारणाय कालीनान्तम्‌ । अन्य- 
दीयदुःखप्रागभावसमानकालिकदुःखध्वंसवतां शुकाद्यात्मनामप्यमुक्त- 
त्वप्रसङ्गात्‌ स्वसमानाधिकरणेति दुःखघ्रागभावविशेषणम्‌ । न च 
स्वसंमानाधिकरणदुःखासमानकालीनेत्यनेनैव सुषुप्तिकालिकदुःख- 
ध्वंसस्यापि ` अग्निमदुःखक्षणवृत्तेर्वारणात्‌ प्रागभावेति व्यर्थमिति 
वाच्यम्‌ । यथासन्निवेशे वेयर्थ्याभावादिति दिक्‌ । संशयस्य निरूपि- 
'तत्वात्‌ प्रमोजनस्वरूपं दर्शयति - प्रयोजनमिति । 

्रत्यक्षप्रमाणस्य द्रव्य इति । इन्द्रियं प्रत्यक्षप्रमाकरणम्‌ । तत्न 
चक्षुषः तेजसि, रसनायाः जले, घ्राणस्य पृथिव्याम्‌, त्वचः वायो, 
श्रोत्रस्य आकाशेऽन्तर्भावात्‌ मनसः पृथक्‌ द्रव्यत्वाच्च प्रत्यक्ष 
प्रमाणस्य द्रव्येऽन्तर्भाव इत्यर्थः । अचुमानादीनां च गुण इति । व्याप्ति- 
ज्ञानमनुमानम्‌, सादुश्यज्ञानमुपमानम्‌, पदज्ञानं शब्द इत्येवमनुमाना- 
दीनां ज्ञानख्पे गुणेऽन्तर्भाव इत्यर्थः । एवमग्रेऽपीति । प्रवृत्तिदोषादीना- 
मपि यथायथं सप्तस्वेवान्तर्भाव इत्यर्थः । ननु प्रवृत्तेः घ्रयत्नविशेष- 
रूपत्वात्‌ धर्माधर्मयोस्तु अदुष्टविशेषरूपत्वात्‌ "प्रवृत्तिः धर्माधर्म? इति 
दीपिकाग्रन्योऽसङ्गत इत्यत आह - तज्जनिकेत्यथ इति । धर्माधर्मयो- 
जनिका प्रवृत्तिरित्यर्थः ¦ कार्ये कारणोपचार इति भावः। तथा च 
प्रवृत्तेः गुणेऽन्तर्भावः । स्फुटमाकर इति। “प्रवृत्तिसाधनौ धर्माधमा 
प्रवृत्तिशब्देनोक्तौ यथा अन्नसाधनाः प्राणाः” इति द्वितीयसूत्रे भाष्ये, 
“प्रवृत्तिफले धर्माध्मो आस्मिन्‌ सूत्रे प्रवृत्तिरित्युच्येते । कस्मात्‌, 
तत्साधनत्वात्‌ अन्नं वे घ्राणिनः. प्राणा इति यथा”इति सप्तदशसूत्रे वा- 
तिके चोक्तत्वात्‌ प्रवृत्तेधेर्माधर्मजनकत्वं मूलग्रन्थेषु स्पष्टमिति भावः । 
इच्छाविशेष इति । उत्कटेच्छेत्यर्थः। तथा च रागस्येच्छात्मके गुणेऽन्त- 
भावः, द्वेषस्य गुणे, मिथ्याज्ञानरूपस्य मोहस्य च गृणेऽन्तर्भावः । 
मिथ्याज्ञानं नाम भ्रमात्मकज्ञानम्‌ । मरणानन्तरेति । प्रेत्य-मृत्वा भावः 
जननमिति व्युत्पत्त्या मरणानन्तरकालिकजन्म प्रेत्यभावशब्दार्थः । चर- 
मस्य प्राणशरीरसंयोगस्य ध्वंसः मरणम्‌ । आद्यः शरीरप्राणसंयोगः 
जन्म । तथा च प्रेत्यभावस्य संयोगरूपे गुणेऽन्तर्भावः । प्राणशरीर-. 
संयोगे चरमत्वं च स्वसजातीयशरीरवृत्तिप्राणसंयोगप्रागभावानघि- 
करणत्वम्‌ । आद्यत्वं च स्वसजातीयशरीरवृत्तिप्राणसंयोगध्वंसान- 
धिकरणत्वम्‌ । 


दीपिकायाम्‌ फलं भोग इति । भोगो नाम सुखदुःखानुभवः । 
तथा च फलस्य अनुभवरूपज्ञानात्मके गुणेऽन्तर्भावः । स्वसमानाधि- 

करणेति । स्वसमानाधिकरण: यः दुःखप्रागभावः तदसमानकालीनः 
दुःखध्वंसः मोक्ष इत्यर्थः । इदानीमस्माकं विद्यमानः यत्किचिद्दुःख- 
ध्वंसः भविष्यद्‌दुःखप्रागभावसमानकालिकः । मुक्तो यः दुःखध्वंसः 
सः दु:खघ्रागभावासमानकालिकः पुनदु:खस्याजनिष्य माणत्वादिति 
भाव: । अपवर्गलक्षणघटकदलानां प्रयोजनमाह प्रकाशिकायाम्‌ - मुक्ता- 
त्मपँयोगेत्यादि वा । दुःखध्वंसः इत्यव दुःखपदानुपादाने स्वसमानाधि- 
करणदु:खप्रागभावासमानकालोनः ध्वंसः मोक्ष इति एतावन्मात्रोक्तौ 
मुक्तात्मनो घटस्य च यः संयोगः तद्ध्वंसोऽपि दु: खप्रागभावासमान- 
कालीन इति तादुशसंयोगध्वंसवतो घटस्यापि मुक्तःवं स्यात्‌ । तढारणाय 
दुःखध्वंस इत्यृक्तम्‌ । संयोगध्वंसो न दुःखध्वंस इति तस्य न मुक्तित्व- 
मिति भावः । 


ननु मुक्तात्मनो विभुत्वात्‌ यावद््‌घटस्थिति घटे मुक्तात्मसंयो- 
गोऽस्त्येवेति तद्ध्वंसवत्वं घटस्य कथं भवेत्‌ । घटे नष्टे तु मुक्तात्म- 
घटसंयोगध्वंससत्त्वेऽपि घटस्याभावात्‌ सुतरां न घटस्य मुक्तत्वमिति 
कथमियमाशङ्का? अत्रोच्यते - घटः आदौ कुत्रचित्‌ प्रदेशेऽस्ति, तदा 
तत्प्रदेशावच्छेदेन मुक्तात्मघटसंयोगोऽस्ति । स एव घटः प्रदेशान्तरं 
नीतश्चेत्‌ पूर्वप्रदेशावच्छिन्नात्मसंयोगो नश्यति, प्रदेशान्तरावच्छेदेन 
अन्य: संयोगो जायते । तथा चानष्टे एव घटे प्रदेशविशेषावच्छिन्न- 
मुक्तात्मसंयोगध्वंसोऽस्तीति घटस्य मुक्तत्वप्रसङ्ग इत्याशयात्‌ । दुःख- 
ध्वंतवतामिति । तथा च दुःखध्वंसो मोक्ष इत्येतावन्मात्रोक्तौ संसारिणा- 
मस्मदादीनामपि सुषुष्तिकाले दुःखध्वंससत्त्वात्‌ मुक्तत्वापत्तिः । तद्वा- 
रणाय कालीनान्तम्‌ । अद्य विद्यमानस्य अस्मदीय दुःखध्वंसस्य श्वोभा- 
विदुःखप्रागभावसमानकालीनत्वात्‌ तादृशदु:खप्रागभावासमानकाली- 
नत्वं नास्तीति न मुक्तित्वमिति भावः। अन्यदीयेति । तथा च दुःखप्राग- 
भावे स्वसमानाधिकरणेति विशेषणानुपादाने मुक्तानां शुकादीनां यो 
दुःखध्वंसः सः शुकायन्यसंसार्यात्मवृत्ति यत्‌ भावि दुःखं तत्प्रागभाव- 
समानकालीनमेव भवतीति तदसमानकालीनदु:खध्वंस वत्वाभावात्‌ 

'शुकादीनाममुक्तत्वं स्यात्‌ । तद्वारणाय स्वसमानाधिकरणेति विशे- 
षणम्‌। तदुपादाने च स्वं शुकात्मवृत्ति: दुःखध्वंसः तदधिकरणं शुकात्मा 
तदवृत्तित्वं अन्यदीयदुःखप्राग॒भावे नास्तीति न तत्समानकालीनत्व- 
मादाय पूर्वोक्तदोष इति भावः । 


ननु स्वसमानाधिकरणदु:खासमानकालीनेत्येवास्तु, कि तादृश- 
दुःखघ्रागभावासमानकालीनेति विशेषणेन । न च अस्माक सुषुप्तौ यो 
दुःखध्वंसः तस्य दुःखसमानकालीनत्वं नास्ति, सुषुप्तौ दुःखाभावात्‌ । 
तथा च दुःखासमानकालीनदुःखध्वंससत्त्वात्‌ अस्माकं मृक्तत्वापत्ति- 
भवेत्‌ दुःखासमानक्रालीनेत्युक्तौ । दुःखप्रागभावासमानकालीनेत्युक्तौ 
लु सुषुष्तौ अस्मासु भाविदुःखप्रागभावोऽस्तीति तदातनदु:खध्वंसस्य 
दु:खप्रागभावसमानकालीनत्वात्‌ वारणमिति वाच्यम्‌ । ध्वंसस्य 
ध्वंसासम्भवेन सुषुप्तिक्रालिको यो दुःखध्वंसः तस्य जाग्नत्क्षणेऽप्यनु- 
वर्तमानतया जाग्रत्काले यदुदुखं तत्समानकालीनत्वमस्तीति समानाधि- 
करणदु:खासमानकालीनत्वाभावात्‌ वारणं भवतीति दु:खप्रागभावा- 
-समानकालीनत्वपर्यन्तस्यानावश्यकत्वात्‌ इत्याशयेन शङ्कते - न च 


स्वसमानाधिकरणेति । 


समाधत्ते - यथासंनिवेश इति । यद्यपि दुःखासमानकालीनत्व- 
विशेषणेन वारणं भवति, तथापि दु:खपघ्रागभावासमानकालीनत्वे- 
नापि वारणसम्भवात्‌ तस्य न वेयर्थ्येमिति भावः। न च लघुना 
दुःखासमानकालीनत्वेनैव वारणे गुरुणः दु:खप्रागभावासमानकालीन- 
त्वविशेषणस्य वैयर्थ्यमेवेति वाच्यम्‌ । यत्र गुरुधर्मघटकेन लघुधर्मेण 
निर्वाहः तव्वैव गुरुधर्मस्य वेयर्थ्यम्‌ । प्रकृते तु दुःखास मानकालीनत्व- 
त्वावच्छिन्नाभावः दुःखासमानकालीनत्वम्‌ । दुःखप्रागभावसमान- 
कालीनत्वत्वावच्छिन्नाभावः दुःखप्रागभावासमानकालीनत्वम्‌ । अन- 
-योश्चाभावयोः प्रतियोगितावच्छेदकभेदेन भिन्नत्वात्‌ एकस्मिन्‌ 
-अभावेऽन्यस्य घटकत्वाभावात्‌ न वेयर्थ्यावकास इत्याशयात्‌ । ननु 

स्वत्वस्याननुगततया तद्घटितमुक्तेरप्यनेकत्वेन मुक्तिपदस्य नानार्थ- 
कत्वापत्तिः इत्यत आह्‌ - दिगिति । अत्नानुयोगिनि स्वत्वं न विवक्षि- 
तम्‌ , कि तु प्रतियोगिनि । तथा च स्वसमानाधिकरणदु:खप्रागभाव- 
समानकालीनं यद्यत्स्वं तत्तद्व्यक्तिभेदविशिष्टदुःखध्वंसो मोक्षः । एवं 
च तादृशभेदकूटविशिष्टत्वोपलक्षितदुःखध्वंसत्वस्य सकल मुक्तिसाधार- 
णतया न मुक्तिपदस्य नानार्थकतापत्तिरिति भावः । इत्थं चाप- 
वर्गस्य मोक्षेऽन्तर्भावः । संशयस्य अयथार्थानुभवरूपत्वस्य पूर्वमुक्त- 
त्वात्‌ ज्ञानरूपे गुणेऽन्तर्भावः उक्त इत्याशयेन मूले संशय स्याकथनम्‌। 
तदाह - संशयस्य निरूपितत्वादिति । सुखप्राप्तिर्नाम सुखमेव । दुःखहा- 
निश्च दुःखध्वंसः । तथा च प्रयोजनस्य गुणेऽभावे चान्तर्भावः । दुष्टा- 
न्तस्य यथायथं द्रव्यगुणादिप्वन्तर्भावः । सिद्धान्तोऽपि द्रव्यादिरूप 
एव । प्रामाणिकत्वेन स्वी कृतार्थस्येव सिद्धान्तत्वात्‌ । निर्णयस्य ज्ञानरूपे 
गुणेऽन्तर्भावः । अवयवानां शब्दरूपतया प्रागुक्तत्वात्‌ गुणेऽन्तर्भावः, 
तर्कस्यारोपरूपताया उक्तत्वात्‌ भ्रमात्मकज्ञानेऽन्तर्भावः इति तयोः 
अत्राकथनम्‌ । वादजल्पवितण्डानां शब्दरूपतया गुणेऽन्तर्भावः । 


दीपिका 
कथानिरूपणम्‌ 
तत्त्वबुभुत्सोः कथा वादः। उभयसाधनवती विजिगीषुकथा. 
जल्पः । स्वपक्षस्थापनाहीना अपरपक्षविदलनमा्रावसाना वितण्डा । 
कथा नाम नानावकतुकपूर्वोत्तरपक्षप्रतिपादकवाक्यसन्दर्भ: । 


प्रकाशिका 


उभयसाधनवतीति । परपक्षनिराकरणस्वपक्षसाधनवती । इदं 
च वितण्डायां अतिव्याप्तिवारणायेति ध्येयम्‌ । स्वपक्षेति । अत्र विजि- 
गीषु कथेत्यनूवर्तते । नानेति । एकेन पूर्वपक्षः क्रियते, अन्येन च 
समाधानम्‌ , एवं क्रमेण नानाकतृंकत्वं वाक्यसमूहस्यावसेयम्‌ । 

बालप्रिया 
परपक्षेत्यादि । विजिगीषुकथा जल्पः इत्येतावन्मात्रोक्तौ वित- 
ण्डायामतिव्याप्तिः। अतः स्वपक्षसाधनवतीत्युक्तम्‌ । परपक्षनिराकरण- 
स्वपक्षसाधनवतीत्यत्र परपक्षनिराकरणमपि जल्पे आवश्यकमिति 
सूचनाय अन्तर्भावितम्‌ , नातिव्याप्त्यादिवारणाय । विजिगीषुपदेनेव 
वादस्य वारणसम्भवात्‌ । दुष्टहेतुरूपाणां हेत्वाभासानां यथायथं 
द्रव्यादिष्वन्तर्भावः । 
दीपिका 
छलनिरूपणम्‌ 
अभिप्रायान्तरेण प्रत्यृत्तस्यार्थान्तरं परिकल्प्य दूषणं छलम्‌ । 
प्रकाशिका 
छलमिति । यथा 'नवकम्बलोऽयं देवदत्त? इति नूतनतात्पर्येण 
प्रयुक्तस्य नवत्वसङख्याविशिष्टमर्थान्तरं परिकल्प्य कञ्चित्‌ दूषयति 
“नास्य नव कम्बलाः सन्ति अति दरिद्रत्वात्‌’ इत्यादि । 
ब्रालग्रिया 
छलमपि शब्दरूपत्वात्‌ गुणेऽन्तर्भवति । 
दीपिका 
जातिनिरूपणम्‌ 
असदुत्तर जातिः । 
प्रकाज्चिक्रा 
असदुत्तरमिति । उत्तरस्य असत्वं तु स्वासाधकतासाधारण्येन 
परासाधकतासाधकतया स्वव्याघातकत्वम्‌ । तथा च स्वव्याघातमुत्तरं 
जातिरिति लक्षणं पर्यवस्यति । 
बालप्रिया 
स्वासाधकतासाघारण्ये नेति । परमतासाधकत्वसाधनाय हि जाति- 


'रूपमुत्तरमुच्यते । तच्चेत्‌ स्वमतासाधकतामपि साधयेत्‌ तदा जाति- 
रित्यर्थः । परकीयहेतोः परासाधक त्वे साध्यमाने स्वकीयहेतोः स्वा- 

साधकत्वमपि येन भवति तत्‌ जात्युत्तरमिति भाव: । परमतबाध- 


नार्थं उच्यमानमुत्तरं स्वमतमपि विहन्ति चेत्‌ तादुगुत्तरविशेषो 
जातिरिति फलितोऽर्थः । 
दीपिका 
साधर्म्य- वेधर्म्य-उत्कर्ष- अपकर्ष-वर्ण्य-अवर्ण्य-विकल्प-साध्य-प्रा- 
प्ति-अप्राप्ति-प्रस ङ्ग-प्रति दुष्टान्त-अनुत्पत्ति-संशय-प्रकरण-अहेतु- अर्था- 
पत्ति-अविशेष-उपपत्ति-उपलब्धि - अनुपलब्धि - नित्य - अनित्य - कार्य- 
अकार्य-समा जातयाः । 
प्रका ञ्चिका 
साधम्येसमालक्षणम्‌ 
तदवान्तरभेदान्‌ दर्शयति - साधम्यत्यादिना । इन्द्वान्ते श्रुयमा- 
णस्य समाशव्दस्य प्रत्येकं योगः । साधर्म्यसमा वेधर्म्यंसमेत्यादयः 
चतुविशतिः जातयः । साधर्म्येण स्थापनाहेतुदूषकमुत्तरम्‌ साघम्येसमा। 
यथा आत्मा सक्रियः क्रियाहेलुगुणवत्त्वात्‌ लोष्टवत्‌, क्रिया हेतुगु णश्चात्र 
क्रियाजनकवायुसंयोगादिरेवेति स्थापनायमुत्तरम्‌ - यदि सक्रिय- 
साधर्म्यात्‌ सक्रियः तदा विभुत्वरूपनिष्क्रयसाधर्म्यात्‌ निष्क्रिय 


'एव कि नस्यात्‌ । न च अत्र किञ्चित्‌ विनिगमकमस्ति’ इति । 


बालप्रिया 


साधम्यंसमायाः सोदाहरणं लक्षणमाह - साधर्म्येणेति । 
वादिना स्वसाध्यसाधनार्थं हेतौ प्रयुक्ते. सति प्रतिवादिनः दुष्टान्त- 
सादुश्यमात्रावष्टब्धेन हेतुना वाद्यभिमतसाध्याभावसाधनमुखेन वा- 
द्युक्तहेतोः स्वसाध्यासाधकत्वसाधकमुत्तरं साधम्येसमेत्यथे: । यथा 
आत्मेत्यादि । यो यः क्रियाहेतु्ूतगुणवान्‌ स क्रियावान्‌; यथा, लोष्टः 
क्रियाहेतुभूतवायुसंयोगरूपगुणवत्त्वात्‌ क्रियावान्‌ तद्वत्‌ आत्मापि तादृश- 
गुणवत्त्वात्‌ क्रियावान्‌ इति वादिनोक्ते सति, प्रतिवादी वदति “याद 

क्रियाहेतुगुणवत्त्वेन रूपेण लोष्टसादृश्यात्‌ आत्मनः क्रियावत्त्वं तहि 
यथा परममहत्परिमाणवत: आकाशस्य निष्क्रियत्वं तथा आत्मनोऽपि 
परममहत्परिमाणवत्त्वात्‌ निष्क्रियत्वं कि न-स्यात्‌; आत्मा निष्क्रियः 
परममहत्परिमाणवत्त्वात्‌ आकाशवदित्यपि वक्तुं शक्यत्वात्‌’ इति 
दूषयति । एतादृशं दूषणं साधम्यंसमेत्यर्थ: । 
्रकाशिका 
वेधम्बंसमाळक्षणम्‌ 
वेधरम्येण दूषकमुत्तरम्‌ वेघर्म्यतमा । यथा तत्रैव क्रिथावतो 
लोष्टस्य साधर्म्यात्‌ यदि क्रियावानात्मा, तदा विभुत्वरूपतद्वेधर्म्यात्‌ 
निष्क्रिय एव कि न स्यात्‌। न हि तत्साधर्म्यात्‌ क्रियावता भवितव्यमू, 
तद्वेधर्म्यात्‌ निष्क्रयेण न भवितव्यम्‌ इत्यत्र किञ्चित्‌ नियामकमस्ति 


इति । 


बालप्रिया 
एवं दृष्टान्तावृत्तिधर्मवत्त्वरूपेण दृष्टान्तवैधर्म्येण वाद्युक्तहेतोः 
स्वसाध्यासाधकत्वकथनं वेधर्म्यंसमा । विश्चुत्वरूपेति । विभत्वं 


परममहत्परिमाणवत्त्वम्‌ । तथा च वादिना आत्मा क्रियावान्‌ क्रिया- 
हेतुगुणवत्त्वात्‌ लोष्टवत्‌ इत्युक्ते, आत्मा निष्क्रियः त ्रियलोष्टवि- 
धर्मत्वात्‌ इति प्रतिवादी वदति । सक्रिये लोष्टे विद्यमानस्य धर्मस्य 
सत्त्वात्‌ आत्मा लोष्टवत्‌ सक्रियश्चेत्‌ लोष्टे अविद्यमानस्य विभृत्वस्य 
आत्मनि सत्त्वात्‌ आत्मा निष्क्रिय एव कुतो न स्यादिति दूषणं वेधम्यं- 
समेत्युक्तं भवति । 


प्रकाशिका 
उर्कर्षसमाकदाणस्‌ 


परोक्तसाधनादेव तदव्यापकस्य धर्मस्य पक्षे आपादनम 
उत्कर्षसमा । यथा शब्दोऽनित्यः कृतकत्वात्‌ घटवत्‌ इत्यादौ कश्चिदेवमाह 

“यदि कृतकत्वेन हेतुना शब्दः घटवदनित्यः स्यात्‌ , तहि तेनैव शब्दः 
घटवदश्रावणोऽपि स्यात्‌? इति । 
बालप्रिया 

उत्कर्षसमाया लक्षणमाह - परोक्तसाधनादेवेति । परेण स्व- 
साध्यसाधनाय यो हेतुरुच्यते तेनैव तादृशहेतोरव्यापको यः धर्मं: तस्य 
पक्षे प्रसञ्जनं उत्कर्ष॑समेत्यर्थः । यथा शब्दोऽनित्यः कृतकत्वादित्यत्र 
कश्चिदाह - यदि कृतकत्वेन हेतुना शब्दः घटवदनित्यः तहि तेनेव 
हेतुना शब्द: घटवद्‌ अश्रावणोऽपि स्यादिति । अत्र हेतोः कृतकत्वस्य 
अव्यापकः धर्मः अश्रावणत्वं तस्य पक्षे आपादनं क्रियते । ईदुशमुत्तरं 
उत्कर्षसमा । “'व्याप्तिमपुरस्कृत्य पक्षदुष्टान्तान्यतरस्मिन्‌ साध्य- 
साधनान्यतरेण अविद्यमानधर्मप्रसञ्जनं उत्कर्षसमः । यथा शब्दोऽ- 
नित्यः कृतकत्वात्‌ इति स्थापनायाम्‌ अनित्यत्वं कृतकत्वं च घटे रूप- 
सहचरितम्‌, अतः शब्दोऽपि रूपवान्‌ स्यात्‌ । एवं श्रावणशब्दसाw 
धर्म्यात्‌ कृतकत्वात्‌ घटोऽपि श्रावणः स्यादविशेषात्‌?' इति विश्वनाथः । 

प्रकाशिका 
अपकर्षसमाळक्षणम्‌ 

परोक्तदुष्टान्तसाधर्म्येण पक्षे पराभिमतधर्मान्तरस्य अभाव- 
साधनम्‌ अपकर्षसमा । यथा तस्मिन्नेव अनुमाने 'यदि कृतकत्वेन शब्दः 
घटवदनित्यः स्यात्‌ तहि तेनेव शब्दो घटवदश्रावणोऽपि स्यात्‌’ इति। 

बालप्रिया 

अविद्यमानधर्मेप्रसञजनं उत्कर्षसमा । - विद्यमानधर्माभाव- 
प्रसञ्जनं अपकर्षसमा । तदाह - परोक्तदृष्टान्तसाधर्म्यणेति । परेण 
वादिना उक्तो यो दृष्टान्त: तत्साधर्म्येण पक्षे वायभिमतस्य 
अर्थान्तरस्याभावसाधनम्‌ अपकर्षसमा। यथा शब्दोऽनित्यः कृतकत्वात्‌ 
इति वादिनोक्ते प्रतिवादी वदति - यदि कृतकत्वरूपात्‌ घटसाधर्म्यात्‌ 
शब्दो घटवदनित्यः ताहि तस्मादेव हेतोः शब्दः घटवत्‌ अश्रावणोऽपि 

स्यादिति । अत्न पक्षे शब्दे अनित्यत्ववत्‌ वाद्यभिमतं अर्थान्तरं 
श्रावणत्वं तदभावस्य प्रसञ्जनं क्रियते इति समन्वयः । “साध्ये धर्माः 
भावं दृष्टान्तात्‌ प्रसजतोऽपकर्षसमः' इति भाष्यम्‌ । 
_ प्रकाशिका 
वण्यसमाळक्षणम्‌ 
वर्ण्यस्य स्थापनीयस्य दुष्टान्तधर्मस्य पक्षे साधनम्‌ वर्ण्यसमा ।' 
यथा पूर्वोक्तानुमाने 'क्रियाजनकनोदनाख्यसंयोगवत्त्वात्‌ लोष्टादेः 
भवतु क्रियावत्त्वम्‌ । आत्मनस्तु क्रियावत्त्वे तज्जनकनोदनाख्यसंयोग- 
वत्त्वमपि स्यात्‌’ इति । 
बालप्रिया 


| वर्ण्यसमां लक्षयति - वर्ष्यस्येति । दृष्टान्ते विद्यमानस्य पक्षे 
स्थापनीयस्य साधनं वर्ण्यसमा । यथा आत्मा क्रियावान्‌ क्रियाहेतुगुण- 
वत्त्वात्‌ लोष्टवदिति वादिनोक्ते प्रतिवादी उत्तरयति-लोष्टादेः क्रिया- 
जनकनो दनाख्यसंयोगवत्त्वात्‌ क्रियावत्त्वं भवतु । आत्मनस्तु क्रियावत्त्वे 
लोष्टवत्‌ क्रियाजनकनोदनाख्यसंयोगवानात्मा भवेदिति । ईदृशमृत्तरं 
वर्ण्यसमा । “ख्यापनीयो वर्ण्यो विपर्ययादवण्यः' इति भाष्यम्‌ । 
अवण्यसमारक्षणम्‌ 
साध्यहेत्वोर्धर्मयोरपि पक्षे तुल्यतासाधनम्‌ अवर्ष्यसमा । यथा 
तद्वैवानुमाने लोष्टादिगतनोदनादिरूपक्रियाहेतुगृणवत्त्वं आत्मन्य- 
सिद्धम्‌ । तथा च तुल्यतया यथा असिद्धेन क्रियाहेतुगुणेन आत्मनि 
क्रियावत्त्वं साध्यते, तथा तादृशेन क्रियावत्त्वेन तज्जनकगुणवत्त्वमपिः 
किमिति न साध्यते नियामकाभावात्‌ इति । 
बालप्रिया 
अवण्येसमामाह - साध्यहेत्वोरिति । पक्षे साध्यहेत्वोद्वयोरपि 
तुल्यत्वात्‌ थत्‌ “वादिदूषकमुत्तर तदवर्ण्येसमां । यथा आत्मा सक्रियः 

क्रियाहेतुगुणवत्त्वात्‌ लोष्टवत्‌ इत्यनुमाने एव आत्मनि क्रियावत्त्वमपि' 
असिद्धम्‌, क्रियाहेतुनोदनाख्यसंयोगवत्त्वमप्यसिद्धम्‌। तत्रासिद्धेन नोद- 
नाख्येन क्रियाहेतुगुणेन आत्मनः सक्रियत्वं साध्यते चेत्‌ असिद्धेन 
क्रियावत्त्वेन क्रियाजनकनोदनाख्यसंयोगवत््वमपि कुतो न साध्यते 
नियामकाभावात्‌ इत्येवं यदुत्तरं तदवर्ष्यसमेत्यर्थः । 


्रकाशिका 
विकर्पसमाळक्षणम्‌ 
दुष्टान्तविकल्पं प्रदर्श्य दार्ष्टान्तिकविकल्पकथतं विकल्पसमा । 
यथा तत्रैव अनुमाने 'क्रियाहेतुगुणयुक्तं किञ्चित्‌ गुरु यथा लोष्टादिकम्‌)- 
किञ्चित्‌ लघु, यथा वायुः, एवं क्रियाहेतुगुणयुक्तं किश्चित्‌ क्रियावत्‌ 
स्यात्‌ यथा लोष्टादि किञ्चिदक्रियम्‌ यथा आत्मा । पूर्वविकल्पो 
भवति अयं तु न भवतीत्यत्र कि नियामक स्यात्‌? इति । 


बालप्रिया 


विकल्पसमामाह - इष्टान्तविकल्प ' प्रद्‌श्येति । दृष्टान्ते विविधं 
कल्पं प्रदर्श्यं दार्ष्टान्तिकेऽपि विविधकल्पप्रदर्शनं वि कल्पसमेत्यर्थः । 
यथा पूर्वोक्ते आत्मा सक्रियः. क्रियाहेतुगुणवत्त्वात्‌ इत्यनुमाने एव 
क्रियाहेतुगुणयुक्तं किञ्चित्‌ गुरु यथा लोष्टादि किञ्चिल्लघु यथा वायुः, 
एवं क्रियाहेतुगुणयुक्तं किस्चित्सक्रियं यथा घटादि, किञ्चिदक्रियं यथा 
आत्मा । तत्र पूर्वो विकल्प एव समीचींनः अयं तु विकल्पः न समी- 
चीन: इत्यल्न नियामकं किमपि नास्ति। तथा च क्रियाहेतुगुणवत्त्वे 
समानेऽपि कस्यचित्‌ सक्रियत्वमित्यपि सम्भवतीति तेन हेतुना 
आत्मनो निष्क्रियत्त्वमेवास्तु इति रीत्या यदुत्तरं तत्‌ विकल्पसमा ॥ 


प्रकाशिक्रा 
साध्यसमाळक्षणम्‌ 
दृष्टान्तस्य पक्षतुल्यताकथनम्‌ साध्यसमा । साध्यशब्दोऽत्न 
पक्षवाची । यथा तत्रैवं यदि यथा लोष्टः तथा आत्मा' इति त्वया 

उच्यते तदा 'यथा आत्मा तथा लोष्टः' इत्यप्यायातम्‌ । तशा च 
यद्यात्मनि क्रियावत्त्वं साध्यते तहि लोष्टेऽपि तत्साधनीयम्‌ नेति 
चेत्तहि यथा लोष्टः तथा आत्मेति न वाच्यम्‌ । 'लोष्टसदृश आत्मा, 
नात्मसदुशो लोष्टः' इत्यत्र नियामकाभावात्‌ इति । 


बालग्रिया 


साध्यसमामाह - दृष्टान्तस्य पक्षतुल्यताकथनमिति । साध्यतेऽ- 
स्मिन्निति व्युत्पत्त्या साध्यशब्दः पक्षवाची । दृष्टान्तः पक्षलुल्य इत्या- 
पादनं साध्यसमा । शिष्टं स्पष्टम्‌ । “हेत्वाद्यवयवसामर्थ्ययोगी धर्मः 
साध्यः तं दृष्टान्ते प्रसजतः साध्यसमः। यदि यथा लोष्टः तथा 
आत्मा, प्राप्तस्तह यथा आत्मा तथा लोष्ट इति । साध्यश्चायमात्मा 
क्रियावानिति कामं लोष्टोऽपि साध्यः । अथ नेवम्‌, न तहि यथा 
लोष्ट: तथा आत्मा” इति माष्यम्‌ । 


प्रकाशिका 
प्रातिसमा कक्षणभ्‌ 


प्राप्त्या प्रत्यवस्थानम्‌ प्राप्तिसमा । प्राप्तिश्च साध्यहेत्वोः सा- 
मानाधिकरण्यम्‌ । यथा तत्रेव क्रियाहेतुगुणवत्त्वेनेव किमिति क्रियावत्त्वं 
साध्यते किमिति क्रियावत्त्वेन तादृशगुणवत्त्व न उभयोरविशेषात्‌ 
इति । 
बालप्रिया 


प्राप्तिसमामाह - प्राप्त्या प्रत्यवस्थानमिति । साध्येन सह 
एकाधिकरणवृत्तित्वं हेतोरस्ति चेत्‌ हेतुना साकं एकाधिकरणवृत्तित्वं 
साध्यस्याप्यस्तीत्यङ्जीकरणीयम्‌ । तथा च साध्यसामानाधिकरण्यं 
पुरस्कृत्य हेतुना साध्यं साध्यते चेत्‌ हेतुसामानाधिकरण्यं पुरस्कृत्य 
साध्येनैव हेतुः साध्यताम्‌ । एवं च आत्मा क्रियावान्‌ क्रियाहेतु- 
गुणवत्त्वात्‌ इतिवत्‌ आत्मा क्रियाहेतुगुणवान्‌ क्रियावत्त्वात्‌ इत्यपि 


343 


साध्यताम्‌ अविशेषात्‌ इति प्रत्यवस्थानं प्राप्तिसमेत्यर्थः । उभयोर- 
विशेषादिति । उभयोः सामांनाधिकरण्याविशेषादित्यर्थः । 


प्रकाशिका 
अग्राक्षिसमाळक्षणम्‌ 
अप्राप्त्या प्रत्यवस्थानम्‌ अप्राप्तिसमा । यथा तद्वैव पूर्वोक्त- 
दोषादप्राप्तस्य हेतोः साध्यसाधकत्वं वाच्यम्‌, तथा चाप्राप्तत्वावि- 
शेषात्‌ सर्वः सर्वं साधयेत्‌ इति । अयमेव हेतुः साध्याभावं किमिति 
न साधयेत्‌ । साध्यमेव तु साधयेदित्यत्र विनिगमकाभावात्‌ इति। 


बालप्रिया 


अप्राप्तिसमामाह - अम्राप्त्या प्रत्यवस्थानमिति । अप्राप्तिः 
साध्यहेत्वोः असामानाधिकरण्यम्‌ । अल्रेवं विकल्पः कर्तव्यः । आत्मा 
क्रियावान्‌ क्रियाहेतुगुणवत्त्वात्‌ इत्युक्ते अयं हेतुः साध्यसमानाधिकरणः 
सन्‌ साध्यं साधयति वा? साध्यासमानाधिकरणः सन्‌ साध्यं साधयति 
वा? आद्ये सामानाधिकरण्याविशेषात्‌ साध्येततापि कुतो न हेतुः साध्यत 
इति प्रत्यवस्थानात्‌ प्राप्तिसमा । द्वितीये असामानाधिकरण्याविशे- 
षात्‌ साध्यमिव अन्यत्‌ सर्वमपि हेतु: कुतो न साधयेत्‌ । तया च सर्वः 
सर्व साधयेत्‌ । तथा हेतुर्यथा साध्येनासमानाधिकरणोऽपि साध्यं साध- 
यति तथा साध्याभावेनासमानाधिकरणत्वात्‌ साध्याभावमेव कुतो 
न साधयेत्‌? । इति रीत्या प्रत्यवस्थानम्‌ - दूषणकथनम्‌ अप्राप्तिः 
समेत्यथे: । 

प्रकाशिका 
प्रसक्ष्समाळक्षणम्‌ 

साधनपरम्पराप्रश्‍नः प्रसङ्गसमा । यथा क्रियावत्त्वे क्रियाहेतु- 
गुणवत्त्वं साधनम्‌ । तत्र कि साधनम्‌ ? न हि साधनं विना कस्यचित्‌ 
सिद्धिरस्ति । एवं तत्रापि कि साधनमित्यादि । 

घालप्रिया 
प्रसङ्गसमाँ लक्षयति - साधनपरम्पराप्रशन इति । साधनपरम्परा 
. विषयकः प्रश्नः प्रसङ्गसमा । “साधनस्यापि साधनं वक्तव्यमिति 
"प्रसङ्गेन प्रत्यवस्थानं प्रसङ्जसमः” इति भाष्यम्‌ । शिष्टं स्पष्टम्‌। 

प्रकाशिका 

` प्रतिदशन्तसमाळक्षणम्‌ 
दृष्टान्तान्तरेण साध्याभावसाधनम्‌ प्रतिदुष्टान्तसमा । यथा 
“तत्रव लोष्टदृष्टान्तेन क्रियावत्त्वे साधिते निष्क्रियाकाश दृष्टान्तेन 
आत्मनो निष्क्रियत्त्वमेव किं न स्यात्‌ । लोष्टदृष्टान्तेन क्रियावत्त्वं 
आकाशदुष्टान्तेन निष्क्रियत्त्वं न इत्यत्र नियामकाभावात्‌’ इति । 

बाळप्रिया 
प्रतिदृष्टान्तसमामाह - इष्टान्तान्तरेणेति । आत्मा क्रियावान्‌ 
` क्रियाहेतुगुणयुक्तत्वात्‌ . लोष्टवत्‌ इति लोष्टदृष्टान्तेन क्रियावत्त्वं 
साध्यते चेत्‌ आत्मा निष्क्रियः क्रियाहेतुवायुसंयोगवत्त्वात्‌ आकाशवत्‌ 
इत्याकाशदुष्टान्तेन कुतो न साधयितुं शक्यत इति प्रकृतसाध्यशून्यं 
दुष्टान्तं प्रदर्श्यं दूषणो-द्टावनं प्रतिदुष्टान्तसमा । “क्रियावान्‌ आत्मा 
क्रियाहेतुगुणयोगात्‌ लोष्टवत्‌ इत्युक्ते प्रतिदुष्टान्त उपादीयते 
क्रियाहेतुगुण युक्तं आकाशं निष्क्रियं दुष्टमिति । कः पुनराकाशस्यं 

“क्रियाहेतुगुणः, वायुना संयोगः” इति भाष्यम्‌ । 
प्रकाशिका 
अनुस्पत्तिसमारक्षणम्‌ 

अनुत्पत्त्या प्रत्यवस्थानम्‌ अनुत्पत्तिसमा । यथा 'घटो न नित्यः 
जन्बैकत्वात्‌' इत्यादौ कश्चिदाह - यदि जन्यैकत्वं अनित्यत्वे प्रमाणम्‌ 
तदा घटे एकत्वोत्पत्तेः पूर्वं तदभावात्‌ नित्यत्वम्‌। नित्यश्चेत्‌ तहि 


:अनुत्पन्न एवेति । 

बालप्रिया : 
अनुत्पत्तिसमामाह - अनुत्पत्त्या प्रत्यवस्थानमिति । जन्येकत्वा- 
'दिति । जन्यं च तत्‌ एकत्वं च जन्येकत्वम्‌, तस्मात्‌ । अनुत्पन्न एवेति । 
तथा च अनित्यत्वं बाधितमिति भावः । “तथा च साधनाङ्गपक्षहेतु- 
दृष्टान्तानां उत्पत्तेः घ्राक्‌ हेत्वभाव इत्यनुत्पत्त्या प्रत्यवस्थानं अनु- 
त्पत्तिसमः । उत्पत्तेः पूर्वं हेत्वाद्यभावेन प्रत्यवस्थानस्यैव लक्षणत्वात्‌' 
इति विश्वनाथः । 
प्रकाशिका 
संशायसमालक्षणम्‌ 
साधारणधर्म प्रदर्श्य संशयोद्धावने संशयसमा । यथा 'शब्दोऽ- 
नित्यः कार्यत्वात्‌’ इत्यादौ "शब्दस्य अनित्यघटेन सह कार्यत्वरूपं 
साधर्म्यं यथा अस्ति तथा नित्येन शब्दत्वेन सह श्रावणप्रत्यक्षविषयत्वं 


साधर्म्यं अस्तीति उभयसाधम्यंदर्शंनात्‌ संशयः स्यात्‌ । एकपरिशेषे 
नियामकाभावात्‌? इति । 


बालप्रिया 
संशयसमामाह - साधारणधर्मे प्रदश्यैति । स्पष्टार्थम्‌ । “नित्या- 
नित्यसाधर्म्यादिति संशयकारणोपलक्षणम्‌ । तेन समानधर्मदर्शनादि 


यत्किञ्ित्संशयकारणबलात्‌ संशयेन प्रत्यवस्थानं संशयसमः” इति 
विश्वनाथः । 


प्रकाशिका 


प्रकरणसमाळक्षणसू 
वाद्युक्तहेतोः साध्यविपरीतसाधकहेत्वन्तरोद्‌भावनम्‌ प्रकरण 
समा । सत्प्रतिपक्षोदाहरणमेव अत्रोदाहरणं बोध्यम्‌ । 


बालप्रिया 


प्रक रणसमामाह - वाद्युक्तहेतोरिति । शब्दः अनित्यः कृतकत्वात्‌ 


घटवत्‌ इति वादिना अनित्यत्वसाधनाय कृतकत्वहेतौ उंक्ते सति 
44 

तादुशहेतुसाध्यस्य अनित्यत्वस्य विपरीतं यत्‌ शब्दः नित्यः श्रावण- 
त्वात्‌ शब्दत्ववत्‌ इत्येवं प्रयुज्यमानं हेत्वन्तरम्‌ श्रावणत्वाख्यं तदुद्‌- 
भावनेन प्रत्यवस्थानं प्रकरणसमेत्यर्थः । 


प्रकाशिका 
अहेतुसमाळक्षणम्‌ 

कालत्रयेऽपि हेतुत्वासम्भवेन अहेतुत्वकथनम्‌ अहेतुसमा । यथा 
'कार्यत्वादिरूपसाधनं साध्यादनित्यत्वात्‌ पूर्वकालवृत्ति चेत्‌ तदाऽनित्य- 
त्वरूपसाध्यस्य तदानीमभावात्‌ कस्य साधकम्‌ । अथ पश्चात्काल- 
वृत्ति चेत्‌ तदा पूर्वकाले साधनाभावात्‌ कस्य साध्यमनित्यत्वम्‌ । 
यदि च उभयं एकक्रालवृत्ति तदा कि कस्य साधनं कि कस्य साध्यम्‌ ।. 
विनिगमकाभावादिति । हेतुसमेति पाठे तु कालत्रयेऽपि हेतुत्वस्य 
असम्भवकथनं हेतुसमेत्यर्थः । 


बालम्रिया 


अहेतुसमां लक्षयति - कालत्रयेऽपीति । कालत्रयेऽपि हेतुत्वासम्भव- 
कथनपूर्वंकं अहेतुत्वकथनम्‌ अहेतुसमा । कस्य साधकमिति । अनित्य- 
त्वस्य कार्यत्वं न साधकमित्यर्थः । पुर्वकालावच्छेदेन अ विद्यमानस्य 
साध्यस्य हेतुः कथं साधको भवेत्‌ इति भाव: । कस्य साष्यमनित्यत्व- 
मिति । अनित्यत्वं कार्यत्वस्य साध्यं न भवतीत्यर्थः । कालत्रयशब्देन 
कार्यकालतत्पूर्वकालतत्पश्चात्कालाः विवक्षिताः। “हेतुरहेतुना न 
विशिष्यते । अहेतुना साधर्म्यात्‌ प्रत्यवस्थानम्‌ अहेतुसमः” इति 
माष्यम्‌ । 

प्रकाशिका 
अर्थापत्तिसमा छक्षणम्‌ 


अर्थापत्तिपुरस्कारेण साध्याभावोद्‌भावनम्‌ अर्थापत्तिसमा । 
यथा 'पूर्वोक्तानुमाने शब्दस्य अनित्यसाधर्म्यादनित्यत्वं यदि, तदा 

अर्थापत्त्या सिद्धं नित्यसाधर्म्यात्‌ नित्यत्वमपि एकतरावधारणे निया- 
मकाभावात्‌? इति । 


वालप्रिया 


अर्थापत्तिसमां लक्षयति - अर्थापत्तिपुरस्कारेणेति । शब्दः अनित्यः 
कृतकत्वात्‌ इति अनित्येन घटेन कृतकत्वसाधर्म्यात्‌ शब्द: अनित्यः 
इत्युक्ते अर्थादापद्यते नित्यसाधर्म्यात्‌ नित्य इति । अस्ति च 
नित्येन आकाशेन अस्पर्शत्वरूपं साधर्म्यं शब्दस्य इति शब्दो नित्य 
एव क्रि न॒ स्यादित्येवम्‌ अर्थापत्तिपूर्वकं दूषणोद्भावनं अर्थापत्ति- 
समेत्यर्थः । ‘अर्थापत्त्या प्रतिपक्षं साधयतः अर्थापत्तिसमः । यदि प्रय- 
त्वानन्तरीयकत्वात्‌ अनित्यसाधर्म्यात्‌ अनित्यः शब्द इति, तदा अर्था- 
दापद्यते नित्यसाधर्म्यात्‌ नित्य इति । अस्ति त्वस्य नित्येन साधर्म्यं 


अस्पर्शत्वम्‌ इति भाष्यम्‌ । एकतराबधारण इति । : अनित्यसाधर्म्याद- 
नित्यत्वमेवेत्यवधारण इत्यर्थः । | 


प्रकाशिका 
अविदोषसमालक्षणम्‌ . 
सर्वाविशेषप्रसद्धोद्भावनम्‌ अविशेषसमा । यथा तत्रैव “यदि 
कृतकत्वादिना अनित्यघटादिसाधर्म्यण शब्दस्य अनित्यतंवं तदा प्रमे- 
यस्वादिरूपेण तत्साधम्यंण सर्वस्येवानित्यत्वं स्यात्‌ । मदुक्तसाधर्म्येण 
तत्सिध्यति, न तु त्वदुक्तेनेत्यत्न नियामकाभावात्‌? इति । 


बालप्रिया 
_ अविशेषसमां लक्षयति - सर्वाविशेषप्रसङ्गोद्भावनमिति । शब्दोऽ- 
नित्यः कृतकत्वात्‌ इत्यत्र एकस्य धर्मस्य कृतकत्वादेः शब्दे घटे च 
सत्त्वात्‌ यदि शब्दघटयोरनित्यत्वेनाविशेष उच्यते, तदा सर्वेषाम- 
विशेषप्रस ङ्गः । सत्त्वप्रमेयत्वादिरूपस्य एकस्य धर्मस्य सर्वेषु सत्त्वात्‌ । 
तथा च सन्मात्रवृत्तिधर्मेणाविशेषापादनमविशेषसमा । तथा च सर्वे- 

षामभेदे पक्षादिविभागो न स्यात्‌ । सर्वेषामेकजा तीयत्वे$वान्तरजा- 
त्युच्छेदः, सर्वेषामनित्यत्वे जात्यादिविलय इति विश्वनाथः निरूपयति। 
प्रकाशिका 
उपपत्तिसमाछक्षणम्‌ 
उभयपक्षसाधरम्येण साधनोपपत्तिकथनम्‌ उपपत्तिसमा । यथा 
“यदि अनित्यत्वसाधनं कार्यत्वमुपपद्यत इति शब्दस्यानित्यत्वं तदा 
नित्यत्वसाधनमपि किचिदुपपद्यत इति नित्यत्वं कि न स्यात्‌’ इति । 
बालग्रिया 
.उपपत्तिसमां लक्षयति - उभयपक्षसाधर्म्यणेति । द्वयोरपि 
पक्षयोः साधनमुपपद्यत इति कथनम्‌ उपपत्तिसमा । शब्दस्य अनित्य- 
त्वपक्षे यथा साधनं कार्यत्वमुपपद्यते, तथा शब्दनित्यत्वपक्षेऽपि साधनं 
श्रावणत्वादिकमुपपद्य॒त इति द्वयोरपि पक्षयोः साधनस्योपपन्नत्वाख्यं 
समानधर्म पुरस्कृत्य प्रत्यवस्थानम्‌ उपपत्तिसमेति यावत्‌ । 
काशिका 
उपळब्धिसमाळक्षणम्‌ 
वाद्यूपदशितसाधनाभावेऽपि साध्यस्य उपलब्धिकथनम्‌ उप- 
लब्धिसमा । यथा शब्दोऽनित्यः प्रयत्नानुविधायित्वात्‌ घटवत्‌ इत्यत्र 
प्रयत्नं विनापि वाय्रुनोदनवशात्‌ वृक्षशाखाभङ्गजन्यस्य शब्दस्य उप- 
लब्धेः न प्रयत्नानुविधायित्वं शब्देऽस्ति इति । 
घालप्रिया 
उपलब्धिसमां सोदाहरणं लक्षयति - बाधुक्तेति। वादिना 
निदिष्टस्य कारणस्याभावेऽपि साध्योपलम्भात्‌ प्रत्यवस्थानम्‌ उप- 
लब्धिसमः । तथा हि - परवतो वह्लिमान्‌ धूमात्‌ इत्यादिकं वह्लुघ- 
वधारणार्थं उच्यते, न च तत्सम्भवति, धूमं विना आलोकादितोऽपि 
वह्लिसिद्धेः । तथा च न तस्य साधकत्वमिति प्रतिकूलतर्कः इति विश्व-. 


नाथः । 

प्रकाशिका 
अनुपलब्धिसमारक्षणम्‌ 

वादिनाऽनुपलब्धिवशात्‌ कस्यचित्‌ पदार्थस्य अनङ्गीकारे अनु- 
पलब्धिवशादेव वाद्यभिमतस्यापि यत्किचित्पदार्थस्य अभावसाधनम्‌ 
अनुपलब्धिसमा | यथा-'जलादेः विद्यमानस्यापि आवरणवशात्‌ यथाऽ- 
नुपलब्धिः तथा उच्चारणात्पूर्वं शब्दस्य विद्यमानस्यापि आवरण- 
वशात्‌ अनुपलब्धिः इत्येतन्मतं वादिना दृष्यते-यद्यावरणवशात्‌ शब्दो 
नोपलभ्येते, तदा जलाद्यावरणमिव शब्दाद्यावरणमप्युपलभ्येतेति । 
अत्रोत्तरम्‌-यदि भवद्धिः अनुपलब्धित आवरणं नाभ्युपेयते तदा अन्‌- 
पलब्धेरपि अनुपलब्ध्याभावे सिद्धे तदभावात्‌ आवरणाभावासिद्धौ 
आवरणसिद्धिः' इति। 

बालग्रिपा 

अनुपलब्धिसमां लक्षयति - वादिनेति। नेयायिकंस्तावत्‌ शंब्दा- 
नित्यत्वं एवं साध्यते - यदि शब्दः नित्यः स्यात्‌ तहि उच्चारणात्‌ प्राक्‌ 
कुतो नोपलभ्यते । न हि घटाद्यावरणकुडयादिवत्‌ शब्दस्यावरणमस्ति, 
तदनुपलब्धेरिति । तद्रैवं जातिवादी प्रत्यवतिष्ठते-यद्यावरणानुपलब्धेः 
आवरणाभावः सिध्यति तदा आवरणानुपलब्धेरप्यनु पलम्भात्‌ आव- 
रणानुपलब्धेरप्यभावः सिध्येत्‌ । तथा च अनुपलब्धिप्रमाणकः आव- 
रणाभावो न स्यात्‌ अपि तु आवरणोपपत्तिरेव स्यादिति शब्दनित्यत्वे 
नोक्तं बाधकं युक्तमिति । इत्थं च एवंरूपेण प्रत्यवस्थानम्‌ अनुप- 
लब्धिसमेत्यर्थं इति विश्वनाथः । 


प्रकाशिका 
नित्यसमालक्षणम्‌ 


धर्मस्य नित्यत्वानित्यत्वविकल्पात्‌ धर्मिणो नित्यत्वसाधनम्‌ 
नित्यसमा । यथा “शब्दस्य यत्‌ अनित्यत्वं भर्वाद्धि: उच्यते तत्‌ नित्यं 
अनित्यं वा । यदि नित्यं तदा शब्दवृत्तेरेव तस्य सदातनत्वात्‌ शब्द- 

स्यापि तथात्वमागतम्‌ । अथ अनित्यं तदा शब्दे कदाचित्‌ अनित्य- 
त्वाभावोऽस्तीति नित्य एव शब्द इत्यूभयथापि शब्दस्य नित्यत्वम्‌' 
इति । 
बालप्रिया 
नित्यसमां लक्षयति - धमेस्येति । शब्दस्यापि तथात्वमागतमिति । 
शब्दस्यापि नित्यत्वं प्रसक्तमित्यर्थः । धर्मिणं विना धर्मस्य स्थित्य- 
भावेन धर्मस्यानित्यत्वस्य नित्यत्वे सदातनत्वे धर्मी शब्दोऽपि नित्यः 
स्यादिति भावः । शब्दे अनित्यत्वस्य नित्यं सर्वकालं स्वीकारे अनित्ये 
शब्दे नित्यत्वं स्यादित्यापादनं नित्यसमा इति विश्वनाथः । 
प्रकाशिका 
अनिरयसमालक्षणम्‌ 
अनित्यदुष्टान्तसाधर्म्यात्‌ सर्वानित्यत्वप्रस ङ्गोद्घावनम्‌ अनि- 
त्यसमा । यथा 'यदि अनित्येन घटेन सादृश्यात्‌ शब्दः अनित्यः इत्यृ- 
च्यते तदा येन केनचित्‌ धमेण सर्वस्येव तत्सदृशत्वात्‌ सर्वस्यानित्य- 
त्वप्रसङ्गः' इति । 
बालप्रिया 
अनित्यसमां लक्षयति - अनित्यदृष्टान्तेति । अनित्येन घटेन साध- 
म्यात्‌ (कृतकत्वरूपात्‌) अनित्यः शब्द इति बुवतः अस्ति घटेना- 
_ नित्येन सर्वभावानां साधर्म्यं (सत्त्वादिरूपम्‌) इति सर्वस्य अनित्यत्व- 
मनिष्टं सम्पद्यते । सोऽयं अनित्यत्वेन प्रत्यवस्थानात्‌ अनित्यसम इति 
"भाष्यम्‌ । व्याप्तिमपुरस्कृत्य यत्किञ्चिद्दुष्टान्तसाधम्येण स्वस्य 
-साध्यवत्वापादनात्‌ अनित्यसमा । साध्यपदादविशेषसमातो व्यवच्छेदः 
-तत्र सर्वाविशेष एवापद्यते न तु सर्वस्य साध्यवत्वम्‌ इति विश्वनाथः । 
प्रकाशिका 
कायंसमालक्षणम्‌ 
वाद्युक्तहेंतोः अन्यकार्येणापि सम्भवाभिधानं कार्यंसमा । यथा 
ततैव प्रयत्नानुविधायित्वं उभयथापि सम्भवति घटादिवत्‌ शब्द्रस्व- 

रूपोत्पत्तौ जलादिवत्‌ आवरकनिवृत्तौ च उभयत्रापि प्रयत्नानुविधा- 
यित्वदर्शनात्‌ । तथा च तस्य आवरकनिवृत्तिरूप कार्यान्तरस्य सम्भ- 
वात्‌ नानित्यल्वनियतत्वं इति । क्वचित्‌ कारणसमेति पाठः । तस्यापि 
कारणस्य प्रयत्नानुविधायित्वस्य उभयत्र शब्दस्योत्पत्तौ तदावरक- 
निवृत्तौ च समत्वाभिधानम्‌? इति रीत्या उक्त एवार्थे पर्यंवसानमव- 
सेयम्‌ । अत ग्रन्थगौरवभयात्‌ सूक्ष्मप्रकाराः न दशिताः इत्यभियुक्तै- 
रन्यत्र तेऽनुसन्धेयाः । 
बालप्रिया 

कार्यसमां लक्षयति - वाद्यक्तहेतीरिति । यथा शब्दः अनित्यः 
प्रयत्नानुविधायित्वात्‌ इत्यत्र प्रयत्नानुविधायित्वं कार्यद्वयेऽस्ति स्व- 
रूपोत्पत्तौ आवरकनिवृत्तौ चेति । तत्र स्वरूपोत्पत्त्यभिघ्रायेण वादि- 
नोक्ते जातिवादी आह आवरकनिवृत्तावेव प्रयत्नानुविधायित्वस्योप- 
योगः न स्वरूपोत्पत्ताविति शब्दस्यानित्यत्वं न सिध्यतीति । एवंरीत्या 
प्रत्यवस्थानं कार्यसमेत्यर्थंः । 

अत्नेदमवधेयम्‌-केषुचित्‌ ग्रन्थेषु साधम्यंसमा वेधर्म्यसमा इत्या- 
दिरूपेण स्त्रीलिङ्गतया समशब्दः प्रयृज्यते, केषुचित्तु साधर्म्यसमः 
वैधर्म्यसमः इत्यादिरूपेण पुल्लिङ्गतया प्रयुज्यते । तत्र जातेविशेष्यत्व- 
विवक्षायां समशब्दस्य स्त्रीलिङ्गत्वम्‌ । न्यायद््रकारस्तु-'साधम्यं- 
वैधर्म्यंसमौ' इत्यादिरूपेण पुल्लिङ्गतयैव निदिशति । तस्यायं भावः - 
वायुक्तस्य प्रतिषेधः किल जातिवादिना क्रियते, तत्र॒ प्रतिषेधशब्दः 
पुल्लिङ्ग इति तदनुरोधेन समशब्दस्य पुल्लिङ्गतेति । तदुक्तं न्याय- 
परिश्द्धौ वेदान्तदेशिकैः - “अक्षपादीयेषु च जातिविशेषलक्षणसूत्रेषु 
पुल्लि ङ्गान्तसमशब्दनिर्देशः स्वपक्षस्थापनपरपक्षप्रतिक्षेपरूपेण विभागे 
प्रत्यवस्थाने प्रतिषेयभागेनात्र जातित्वं विवक्षितम्‌ इत्युक्तरूपजाति- 
विशेषाभिप्राय इत्याहुः” इति । न्यायभाष्यकारादयोऽपीति प्रतिषेध- 
शब्दस्य सूत्रे बहुलं प्रयोगात्‌ प्रतिषेधशब्दमादायेव समशब्दे पुल्लिङ्ग 
निर्वाहं मन्यन्ते । विश्वनाथन्यायपश्चाननस्तु 'साधर्म्यसमादयो जाति- 

“विकल्पाः । विविधः कल्पः विकल्पः प्रभेद? इति वदन्‌ विकल्पशब्दा- 
नुसारेण समशब्दस्य पुल्लिङ्गतां निर्वहति। एवं वादिना साधने 
क्रियमाणे तत्र प्रतिवादिना उद्भाव्यमानः असदुत्तरविशेषः जातिः । 
तस्य जातिशब्दवाच्यता जायमानत्वनिबन्धना । तथा च “साधम्ये- 
वैधर्म्याभ्याम्‌ प्रत्यवस्थानम्‌ जातिः? इति सूत्रे भाष्यम्‌ - “प्रयुक्ते 
हि हेतौ यः प्रसङ्गो जायते सः जातिः” इति ।, कथायां भ्रवृत्तयोः वा- 
दिप्रतिवादिनोः मध्ये वादिना साधने कृते यथावस्थितोत्तरस्फूतिरहि- 
तस्य जिगीषोः प्रतिवादिनः मुखात्‌ यः कञ्चित्‌ हेत्वाभासः अवशात्‌ 
आगतः जायमान एव भवति न तु जातः सन्‌ कार्यकरोऽपीत्याशयेन 
अवधारणार्थतया जातिशब्दः प्रवतत इति उत्तमूरुवीरराघवाचार्य- 
स्वामिनः निरूपयन्ति । ते एव स्वामिनः साम्यार्थकसमशव्दघटनस्य 
तात्पर्यमेवं वर्णयन्ति - वादिप्रतिवादिप्रयुक्तयोर्हेत्वोः साम्यम्‌,वादिप्रति- 
वादिनोरपि साम्यं च समशब्देन लक्ष्यते । व्रत्रे समशब्दः प्रतिषेध- 
रूपहेतुविशेषणीभूतः हेतुगतं साम्यं दर्शयति । अथापि वक्तृगतसाम्य- 
मपि विवक्षितम्‌ । तदाह वातिककारः - “समीकरणार्थं प्रयोगः 
समः । साधम्यंमेव समं यस्य घ्रयोगस्य स॒ साधर्म्यंसमः? इति । 
अत्न समीकरणार्थमित्यनेन वस्तुतः साम्याभावेऽपि समीकरणोद्धेशो 
ज्ञाप्यते । न हि सद्धेतोरसद्धेतुना निराकरणं साम्यापादनं वा भवति । 
केन कस्य समींकरणमिति चेत्‌ - वादिना प्रतिवादिनः समीक रणम्‌ । 
-तथा च प्रतिवादिना स्वापकर्षपरिहारार्थमन्ततः समीकरणार्थ जाति. 
प्रयोगः क्रियतं इत्युक्तं भवति । देशिकचरणास्तु न्यायपरिशुद्धौ जाति- 
वादिप्रयुक्तहेतोः परघातकत्ववत्‌ स्वव्याघातकत्वमप्यस्तीति तदेव 
साम्यं समशब्देन प्रतिपाद्यत इति निर्वहन्ति । 


एवं चतुविशतिधा निदिष्टासु जातिषु कासांचित्‌ जातीनां 
लक्षणेषु परिशील्यमानेषु समानत्वं स्थूलदृष्ट्या प्रतीयते । ततः नाम- 
भेदमाल्रमिति शङ्का अवतरति । तत्रापि सूष्मदुष्टया विचार्यमाणे 
“लक्षणेषु भेदोऽवगन्तुं शक्यते । तदेतन्मनसि निधायाह - अत्र ग्रम्थगौरव- 

अयात्‌ खद्मप्रकाराः न दशिताः इति । कि च आसां जातीनां सप्ता- 
ङ्गानि भवन्तीति उदयनाचार्यः न्यायपरिशिष्टस्यान्ते - 


"लक्ष्यं लक्षणमुत्थितिः स्थितिपदं मूलं फलं शातनं 
जातीनां सविशेषमेतदखिलं प्रव्यक्तमुक्तं रहः” ॥ 


इति श्लोकार्धेन प्रतिपादितम्‌ । तत्र प्रतिवादिना यत्‌ असदुत्तरमुच्यते 
तदेव लक्ष्यम्‌ । तस्य साधर्म्यंसमादिषु यत्नान्तर्भावः तल्लक्षणमेव 
लक्षणम्‌ । उत्थितिर्नाम जन्म । स्थितेः पदं स्थितिपदं जात्युत्तरस्थितेः 
आश्रयः । भसति साधनप्रयोगे जात्युत्त राप्रवृत्तेः दूष्यो हेतुरेव स्थिति- 
पदत्वेन विवक्षितः । ईदृश जातिप्रयोगस्य मूलं साधर्म्याद्याकारदर्शंतम्‌ । 
फलं तु वादिनः स्वोकतहेतौ प्रतिवादिना दुष्टत्वश्रमोत्पादनम्‌ । 
शातनं वादिना प्रतिवाय्ुक्तस्यासदुत्तरस्य जातिरूपस्य निराक्ररणम्‌ । 
सूल़कारस्तु जात्युत्तरस्य निराकरणप्रकारं प्रतिजाति विशदं प्रतिपा- 
दितवान्‌ । सप्ताङद्भकत्वं तु न्यायपरिशिष्टे तत्र तत्र सूचितमेव । सर्व- 
मिदं विस्तरभयात्‌ अत्रोपेक्षितमिति भावः । 
दीपिका 
निग्रहस्थाननिरूपणम्‌ 
वादिनः अपजयहेतुः निग्रहस्थानम्‌ । 


काशिका 
निग्रहस्थानं लक्षयति - वादिन इति । इदं च यद्यपि छलादा- 
वप्यस्ति तथाप्यर्थान्तरादिरूपनिग्रहस्थानमध्येऽन्तर्भावात्‌ अदोषः । 
छलत्वादिनापि ज्ञानस्योपयोगित्वात्‌ पृथगुपादानं हेत्वाभासवत्‌ । 
दीपिका 
प्रतिज्ञाहानिः, प्रतिज्ञान्तरम्‌, प्रतिज्ञाविरोधः, घ्रतिज्ञासन्नथासः, 
हेत्वन्तरम्‌, अर्थान्तरम्‌,नि रर्थकम्‌,अविज्ञातार्थकम्‌, अपार्थकम्‌, अप्राप्त- 
कालम्‌, न्यूनम्‌, अधिक्रम्‌, पुनरुक्तम्‌, अननुभाषणम्‌, अज्ञानम्‌, अ- 
45 

प्रतिभा, विक्षेपः, मतानुज्ञा, पर्यनुयोज्योपेक्षणम्‌, निरनुयोज्यानुयोगः, 
अपसिद्धान्तः, हेत्वाभासाश्च निग्रहस्थानानि । शेषं सुगमम्‌ । 

प्रकाशिका 
प्रतिज्ञाहानिळक्षणम्‌ 

तस्यावान्तरभेदान्‌ दशेयति- प्रतित्ञेत्यादिना । यतर प्रतिज्ञातार्थ- 
विरुद्धाभ्युपगमः प्रतिज्ञातार्थपरित्यागो वा तत्र प्रतिज्ञाहानिः । यथा 
“शब्दोऽनित्यः प्रत्यक्षगुणत्वात्‌’ इत्यत्व 'सोऽयम्‌ गकारः' इत्यादिप्रत्य- 
` भिज्ञाबलात्परेण बाधे उ-द्धाविते अस्तु तहि नित्यः शब्दः इति नि- 
त्यत्वमङ्गीकुर्वन्‌ वादी शब्दस्य अनित्यत्वप्रतिज्ञां जहाति । 

वालग्रिया 

प्रतिज्ञाहानि लक्षयति - यत्र प्रतिज्ञातार्थेति । प्रतिज्ञातस्य 
साध्यस्य यत्‌ विरुद्धं तदङ्गीकारः प्रतिज्ञातस्य साध्यस्य त्यागो वा 
प्रतिज्ञाहानिः। इदं च “साध्यधर्मप्रत्यनीकेन धर्मेण प्रत्यवस्थिते 
प्रतिदृष्टान्तधर्मं स्वदृष्टान्तेऽभ्यनुजानन्‌ प्रतिज्ञां जहातीति प्रतिज्ञा- 
हानिः” इत्यादि भाष्यानुसारि लक्षणम्‌ । विश्वनाथस्तु - “स्वपक्षे 
परपक्षधर्माभ्यनृज्ञा प्रतिज्ञाहानिः । स्वयं विशिष्याभिहितपरित्याग 
इति फलितार्थः । सेयं पक्षहेतुदुष्टान्तसाध्यतदन्यहानिभेदात्‌ पञ्चधा 
भवति । यथा शब्दः अनित्यः कृतकत्वात्‌ इत्युक्ते प्रत्यभिज्ञावाधित- 
विषयोऽयमित्युत्तरिते अस्तु तहि घट एव पक्ष इसि । एवं तव्रैव 
शब्दोऽनित्यः ऐन्द्रियकत्वात्‌ इत्युक्ते हेतोरनैकान्तिकत्वमिति प्रत्युक्ते 
अस्तु कृतकत्वादिति हेतुरिति । एवं पर्वतो बह्लिमान्‌ धूमात्‌ आलोक- 
वदित्युक्ते दृष्टान्तः साधनविकल इति प्रत्युक्ते अस्तु तहि महान- 
सवदिति । एवं अत्रैव सिद्धसाधनेन प्रत्युक्ते अस्तु तहि इन्धनवानिति। 
अन्यहानिस्तुः विशेषणहान्यादिः, यथा तद्वैव नीलधूमादित्युक्तेऽसमर्थ- 
विशेषणत्वेन प्रत्युक्ते अस्तु तहि धूमादिति हेतोरिति’ इत्याह । 
तदनुसारेण दिनकर्याम्‌ - “विशिष्य प्रतिज्ञातस्य पक्षादेः परित्यागरूप- 
प्रतिज्ञाहानेः? इति प्रोक्तम्‌ । 

प्रकाशिका 
प्रतिज्ञान्तरळक्तणम्‌ 
परोक्तदोषोदिधीर्षया पूर्वानुक्तविशेषणविशिष्टतया प्रतिज्ञा - 
तार्थकथनम्‌ प्रतिज्ञान्तरम्‌ । यथा - क्षित्यादिक गुणजन्यम्‌ कार्यत्वात्‌ 
इत्यत्र अदुष्टजन्यत्वेन सिद्धसाधनोद्धावने 'सविषयक' इति गुण. 
विशेषणदानम्‌ । 
बालप्रिया 
प्रतिज्ञान्तरं लक्षयति - परोक्तेति। शुणविशेषणदानमिति । 
सविषयकगुणजन्यत्वं साध्यम्‌ । अदृष्टस्य तु सविषयकत्वाभावात्‌ 
तज्जन्यत्वमादाय न सिद्धसाधनमिति भावः । 'प्रतिज्ञातार्थस्ये- 
त्युपलक्षणम्‌ । हेत्वतिरिक्तार्थस्येति तत्त्वम्‌ । तेन उदाहरणान्तरम्‌ , 
उपनयान्तरम्‌, निगमनान्तरं च प्रतिज्ञान्तरत्वेन सङ्गृहीतं भवति’ 
इति विश्वनाथः । हेत्वन्तरं तु सूत्रकारेण पृथङ्निग्रहस्थानत्वेन 
निदिष्टम्‌ । 
्रकाशिका 
प्रति ज्ञाविरोघळक्षणम्‌ 
स्वोक्तसाध्यविरुद्धहेतुकथनम्‌ प्रतिज्ञाविरोधः । यथा - द्रव्यं 
गृणभिन्नम्‌ रूपादितः पृथक्त्वेन अनुपलभ्यमानत्वात्‌ इति । 
बालप्रिया 
प्रतिज्ञाविरोध लक्षयति - स्वोक्तसाध्येति । रूपादितः पृथक्त्वेन 
अनुपलभ्यमानत्वं हि गुणाभिन्नत्वव्याप्यम्‌, न गुणभिन्नत्वसाधकम्‌ । 
अतो गुणभिन्नत्वाभावव्याप्तस्य हेतोः कथनात्‌ प्रतिज्ञाविरोध इत्यर्थः । 
प्रकाशिका 
प्रतिज्ञासन्न्यासळक्षणम्‌ 
स्वोक्तेऽर्थे परेण दूषिते तदपलापः प्रतिज्ञासन्न्यासः । यथा - 
शब्दोऽनित्यः ऐन्द्रियकत्वात्‌' इत्युक्ते परेण सामान्ये व्यभिचारमुःद्धाव्य 
दूषिते स्वोक्तमपलपति 'केनोच्यते शब्दोऽनित्यः' इति । 

बाळप्रिया 
प्रतिज्ञासन्न्यासं लक्षयति - स्वोक्तेष्थै इति । प्रतिज्ञाहानौ 
प्रतिज्ञातार्थस्य त्यागः प्रतिज्ञासन्न्यासे तु तस्यापलाप इति भेदः । 


प्रकाशिका 
ेत्वन्तरलक्षणम्‌ 
परोक्तदूषणोदिधीर्षया पूर्वोक्तहेतुकोटौ विशेषणान्तरोपादानम्‌ 
हेत्वन्तरम्‌ । यथा शब्दोऽनित्यः प्रत्यक्षत्वात्‌’ इत्यत्र सामान्ये व्यभि- 
चारोद्धावने 'जातिमत्त्वे सति’ इति विशेषणदानम्‌ । 
बाल प्रिया 
हेत्वन्तरं लक्षयति - परोक्तेति । परोक्तदूषणो हिधीषंया पूर्वोक्त- 
हेतुतावच्छेदकातिरिक्तहेतुतावच्छेदकविशिष्टवचनं हेत्वन्तरमित्यर्थ: । 
जातिमत्त्वे सतीति विशेषणे दत्ते तु सामान्ये जातिमत्त्वाभावात्‌ न 
व्यभिचारः । 


प्रकाशिका 
भर्थान्तरलक्षणम्‌ 
प्रकृतानुपयुक्तार्थकथनम्‌ अर्थान्तरम्‌ । यथा-नित्यः शब्दः अस्प- 
शंवत्त्वात्‌ इति हेतुः । हेतुपदं च हिनोतेस्तुनिप्रत्यये निष्पन्नम्‌; पदं च 
सुप्तिङन्तम्‌ इत्यादि । 
बालप्रिया 
अर्थान्तरं लक्षयति - प्रकृतानुपयुक्तेति । प्रकृतानाकाङ्क्षिता- 
थाभिधानमित्यर्थः । 
प्रकाशिका 
निरथेंकळक्षणम्‌ 
अवाचकशब्दप्रयोगो निरर्थकम्‌ । यथा शब्दः अनित्यः जब- 
गडदशत्वात्‌ इत्यादि । 

अविज्ञातार्थलक्षणम्‌ 
परिषत्प्रतिवाद्यबोधप्रयोजकपदप्रयोगः अविज्ञातार्थम्‌ । तच्च 
'क्लिष्टान्वयं अप्रसिद्धार्थक॑ त्वरितोच्चारितम्‌’ इत्यादिरूपम्‌ । 
बालप्रिया 
अविज्ञातार्थं लक्षयति - परिषदिति । वादिना त्रिवारमुक्तमपि 
प्रतिवादिना सदस्येश्च यन्न बुध्यते तत्‌ अविज्ञातार्थम्‌ । 'अवहिता- 
विकलबव्युत्पन्नपरिषत्प्रतिवादिबोधा नुकूलोपस्थित्य जनकवाचकवाक्य प्र- 
योगोऽविज्ञातार्थम्‌ । वाचकेत्यनेन निरर्थकापार्थकव्य्रुदासः' इति विश्व- 
नाथः । तादृशं वाक्यं 'भूस्तनं हिमभेषजवत्‌’ इत्यादिकम्‌ । भूस्तन- 
मित्यस्य पर्वत इत्यर्थः । हिमस्य भेषजम्‌ अग्निः तद्वान्‌ इति हिम- 
भेषजवदित्यस्थार्थः । 'अग्निहिमस्य भेषजम्‌’ इति श्रुतेः । 
प्रकाशिका 
अपाथेकलक्षणम्‌ 
परस्परानन्वितपदसमूहः अपार्थकम्‌ । यथा-शब्दत्वं घटः पट: 
नित्यं अनित्यं च प्रमेयत्वात्‌ इत्यादि । 
वाळप्रिया 
अपार्थकं लक्षयति - परस्परेति । अभिमतवाक्यार्थबोधानुकूला- 
काङ्क्षाशून्यपदसमूहः अपार्थकमित्यर्थः । 
प्रकाशिका 
अप्राष्तका रक्षणम्‌ 
अवयवानां व्युत्क्रमेण कथनम्‌ अप्राप्तकालम्‌ । यथा शब्दत्वात्‌ 
शब्दः अनित्यः इत्यादि । 
घालप्रिया 
अप्राप्तकालं लक्षयति - अबयवानामिति । “प्रतिज्ञादीनां अव- 
यवानां यथालक्षणं अर्थवशात्‌ क्रमः। तत्रावयवविपर्यासेन वचनं 
अप्राप्तकालम्‌ ” इति माष्यानुसारीदं लक्षणम्‌ । विश्वनाथस्तु-अवय- 

चस्य कथेकदेशस्य विपर्यासः वैपरीत्यम्‌ । तथा च समयबन्धविषयी- 
भूतकथाक्रमविपरीततक्रमेणाभिधानं पर्यवसन्नम्‌ । तत्रायं क्रमः-वादिना 
साधनमुक्त्वा सामान्यतो हेत्वाभासा उद्धरणीयाः इत्येकः पादः, 
प्रतिवादिनश्च तत्रोपालम्भः द्वितीयः पादः, प्रतिवादिनः स्वपक्षसाधनं 
तत्र हेत्वाभासोद्धारणं चेति तृतीयः पादः । जयपराजयव्यवस्था चतुर्थः 
पादः । एवं प्रतिज्ञाहेत्वादीनां क्रमः। तत्र सभाक्षोभव्यामोहादिना 
व्यत्यस्ताभिधानं अप्राप्तकालम्‌’ इति प्रतिपादयति । 


्रकाशिका 
न्यूनलक्षणम्‌ 
यरत्किचिदवयवशून्यावयवाभिधानम्‌ न्यूनम्‌ । स्पष्टम्‌ । 
अधिकळक्षणस्‌ 
अधिकहेत्वादिकथनम्‌ अधिकम्‌ । यथा शब्दः अनित्यः शब्दत्वात्‌ 
श्रावणत्वाच्च इत्यादि । १ 
दुनरुक्तरक्षणम्‌ 
अनुवादं विना कथितस्य पुनः कथनम्‌ पुनरुक्तम्‌ । यथा - 
शब्द: अनित्यः, शव्द: अनित्यः इत्यादि । 
बालप्रिया 
पुनरुक्तं लक्षयति - अचुवादं बिनेति । निष्प्रयोजनं पुनरभिधानं 
पुनरुक्तम्‌ । अनुवादस्तु व्यख्यारूपः सप्रयोजनकः। अतो न तत्राति- 
व्याप्तिः । तथा च समानार्थकसमानानुपूर्वीकशब्दस्य निष्प्रयोजनं 
पुनरभिधानं शब्दपुनरुक्तम्‌ । यथा शब्दः अनित्यः शब्दः अनित्य इति । 
समानार्थकभिन्नानुपूर्वीकशब्दस्य निष्प्रयोजनं पुनः अभिधानमर्थ- 
पुनरुक्तम्‌ । यथा शब्दः अनित्यः ध्वनिनिरोधधर्मक इति । 
प्रकाशिका 
अनजुभाषणळक्षणम्‌ 
परिषदा त्रिरभिहितस्यापि अननुवादः अननुभाषणम्‌ । 

बालप्रिया 
अननुभाषणं लक्षयति - परिपदेति। वादिना त्विरुक्तस्य 
परिषदा विज्ञातार्थस्य वाक्यस्य प्रतिवादिना अन नुवादः अननुभाषणम्‌। 
अज्ञानसा ्कुर्येनिरासाय अज्ञातमनाविष्कुर्वतेति विक्षेपसा ड्भुर्येनिरासाय 
कथामविच्छिन्दतेति च विशेषणीयम्‌ इत्याचार्याः! न च अप्रतिभा- 
साङ्कु्यम्‌,उत्तरप्रतिपत्तावपि सभाक्षो भादिना अननुभाषणसम्भवादितिः 
विश्वनाथः । 
प्रकाशिका 
अज्ञानळक्षणम्‌ 
परिषदा विज्ञातस्य वादिना त्रिरभिहितस्यापि वाक्यार्थस्या- 
बोधः अज्ञानम्‌ । 
अप्रतिभालक्षणम्‌ 
उत्तराहँ परोक्तं बुद्ध्वाञपि उत्तरस्य अस्फूतिवशात्‌ तूष्णीं- 
भाव: अप्रतिभा । 
बालप्रिया 
अप्रतिभां लक्षयति - उत्तरा हेमिति । न चात्र अननुभाषणस्या- 
वश्यकत्वात्‌ तदेव दूषणमस्त्विति वाच्यम्‌ । परोक्ताननुवादे हि तत्‌ । 
अप्रतिभायां तु परोक्तानुवादेऽपि उत्तराप्रतिपत्तिरिति विशेषात्‌ । 
प्रकाशिका 
विक्षेपलक्षणम्‌ 
असम्भवत्कालान्तरकार्यव्यासङ्गानुऱद्भाव्य कथाविच्छेदः वि- 
क्षेपः । 
बालप्रिया 
विक्षेपं लक्षयति - असम्भवदिति । कालान्तरे कतुं शक्यं वस्तुत 
इदानीं भवितुमनह यत्‌ कार्यं तत्र व्यासङ्गमुद्भाव्य कथाविच्छेदो 
वक्षेपः । तेन राजपुरुषादिभिराकारणे गृहजनादिभिर्वा आवश्यक- 

'कार्यार्थमाकारण स्वगृहदाहादिकं पश्यतो गमने वास्तवशिरोरोगादिना 
'प्रतिबन्धे वा न विक्षेप: | 'यत्र कर्तव्यं व्यासज्य कथां व्यवच्छिन्नत्ति 
'इदं मे करणीयं विद्यते तस्मिन्नवसिते पश्चात्‌ कथयामीति विक्षेपो 
मनाम निग्रहस्थानम्‌' इति भाष्यम्‌ । 


प्रकाशिका 
मतानुज्ञारक्षणम्‌ 
स्वपक्षे दोषमनुद्धृत्य परपक्षे दोषाभिधानम्‌ मतानुज्ञा । 
बालप्रिया 


मतानुज्ञां लक्षयति - स्वपक्ष इति । स्वसिद्धान्ते परोक्तं दोष- 
मङ्गीकृत्यानुद्धृत्य च परसिद्धान्तेऽपि समानो दोष इत्युऱ्टवनं मतानृ- 
ज्ञेत्यर्थः । यथा-पुरुषत्वाच्चेदहं चोरः तत एव भवानपि चोर इत्या- 
दिकम्‌ । 
प्रकाशिका 
पर्यनुयोज्योपेक्षणरूक्षणम्‌ 
उद्भावनाहँपरकीयनिग्रहस्थानानुद्भावनं पर्यनुयोज्यो पेक्ष णम्‌ । 
घालग्रिया 
पर्यनुयोज्योपेक्षणं लक्षयति - उद्धावनाहति । पर्येनुयोज्यो नाम 
-निग्रहोपपत्त्या चोदनीयः, तस्योपेक्षणं निग्रहस्थानं प्राप्तोऽसीत्यननु- 
योगः । एतच्च कस्य पराजय इत्यनुयुक्तया परिषदा वचनीयम्‌ । न 
खलु निग्रहं प्राप्तः स्वकोपीनं विवृणुयात्‌ ? इति भाष्यब्र । 
“ननु वादिना कथमिदमुद्भाव्यम्‌ , स्वकौपीनविवरणस्यायुक्त- 
त्वादिति चेत्‌-सत्यम्‌ । मध्यस्थेनेव इदमुद्भाव्यम्‌ , वादे च स्वय- 
'मुद्भावनेऽप्यदोषः' इति विश्वनाथः । शिष्टं स्पष्टम्‌ । 


अत्न जातिनिग्रहस्थानविषये भाष्य-वातिक-तात्पर्येटीका-परि- 
-शुद्धि-न्यायपरिशिष्ट-न्यायमञ्जरी-ताकिकरक्षादिषु ग्रन्थेषु वेदान्त- 

देशिकक्कतन्यायपरिशुद्धी च बहुविवेचितमस्ति। तत्सर्वं सावधानं 
परामृश्य कश्चिन्महान्प्रबन्धः पृथगेव लेखनीयः । प्रकरणग्नन्थे एताव- 
देव पर्याप्तमिति विस्तरभयादुप रम्यते । 


प्रकाशिका 
निरनुयोञ्यानुयोगळक्षणम्‌ 
निग्रहस्थानरहिते निग्रहस्थानोद्‌भावनम्‌ निरनुयोज्यानुयोगः । 
अपसिद्धान्तळक्षणम्‌ 


एकसिद्धान्तमतमाश्रित्य कथाघ्रवृत्तौ तद्विरुद्धसिद्धान्तमतमाल- 
म्ब्योत्तरदानम्‌ अपसिद्धान्तः । 


प्रतिज्ञाहानि - अननुभाषण - अज्ञान - अप्रतिभा - विक्षेपपर्यनु- 
योज्योपेक्षणानामभावे, अन्येषां हेत्वाभासव्यतिरिक्तनिग्रहस्थानानां 
गुणे, हेत्वाभासानां च द्रव्यादिषु अन्तर्भावः यथायथं बोध्यः । अति- 
रिक्तः सूत्रार्थः सुगम इत्यभिप्रायेणाह - शेषमिति । 


बालग्रिया 
जातीनां निग्रहस्थानानां च क्लुप्तेषु सप्तसु पदार्थेषु अन्तर्भाव- 
प्रकारमाह - प्रतिज्ञाहानीत्यादिना । दिनकरीग्रन्थे प्रतिज्ञाहान्यादीनां 
निग्रहस्थानानां प्रत्येकमुपादानेन तत्र तद्रान्तर्भावः विशदमुक्तः तत 


एवावसेयः । असदुत्तररूपजातेः स्वाभिमतार्थव्याघातकस्वोत्तरवाक्य- 
रूपतया शब्दात्मके गुणेऽन्तर्भावः । 


दीपिका 
झाक्तेरतिरिक्तपदाथेव्वखण्डनम्‌ 
ननु करतलानलसंयोगे सत्यपि प्रतिबन्धके सति दाहातुत्पत्तः 


शक्तिः पदार्थान्तरमिति चेत्‌ - न । प्रतिबन्धकाभावस्य कार्यमात्रे 


कारणत्वेन शक्ते रनुपयोगात्‌ । कारणत्वस्यैव शक्तिपदार्थेत्वात्‌ । 
46 

प्रकाशिका 

ननु अनलसंयोगे सत्यपि मण्यादिसमवधाने दाहो न जायत 
इति मण्यादेः प्रतिबन्धकता वाच्या । सा च वह्नौ दाहानुकूलशक्ति- 
स्वीकार एव निर्वहति। प्रतिबन्धकतायाः कार्यानुकूलशक्तिविघटकत्व- 
रूपत्वात्‌ । अतः तदन्यथानुपपत्तिसिद्धायाः शक्तेरतिरिक्तत्वात्‌ 'सप्तैव 
पदार्थाः इत्यसङ्गतमिति प्राभाकरः शङ्कते - नन्विति । नन्वेवं 
शक्तिंसिद्धावपि तस्या अतिरिक्तत्वासिद्धिरिति चेत्‌ - न। यतो न 
तावद्द्रव्यात्मिका शक्तिः गृणादिवृत्तित्वात्‌ । अत एव न गृणकर्मान्य- 
तररूपा, न च सामान्याद्यन्यतमरूपा, उत्पत्ति विनाशशालित्वात्‌ । 
एवं चातिरिक्तपदार्थत्वसिद्धिरिति । ननु प्रतिबन्धकत्वं न कार्यानुकूल- 
शक्तिविघटकत्वम्‌, कि तु कारणीभूताभावप्रतियोगित्वम्‌ । तच्च 
मण्यभावस्य हेलुत्वादेव उपपद्यते, मणिसमवधानदशायां च तदभाव- 
रूपकारणान्तराभावादेव दाहानुत्पत्तिसम्भवः । इत्थं चातिरिक्तशक्ति- 
स्वीकारोऽनुचित इति समाधत्ते - प्रतिबन्धकाभावस्येति । ननु 'दाहो- 
त्पादे वाह्लिः शक्तः इति व्यवहारान्यथानुपपत्त्या सेत्स्यति अतिरिक्ता 
शक्तिरित्याशङ्क्य तस्याः कारणतारूपत्वेऽपि व्यवहारोपपत्तेः नाति- 
रिक्ता शक्तिरित्याह - कारणत्वस्येति । ननु मण्याद्यभावस्य हेतुत्वे 
मणिसमवधानदशायां सत्यप्युत्तेजके दाहो न स्यात्‌ । मन्मते तु मण्या- 
द्यपसारणदशायामिव उत्तेजकसमवधानदशायामपि वह्लौ दाहानुकूल- 
शक्त्यन्तरोत्पत्तेः अद्धीकारेण न दोष इति चेत्‌ - न । उत्तेजकाभाव- 
विशिष्टमण्याद्यभावस्य कारणत्वाङ्गीकारेण अदोषात्‌ । न च उत्ते- 
जकानां अननुगतत्वात्‌ तत्तदुत्तेजकाभावकूटविशिष्टमण्याद्यभावस्यैव 
कारणतायाः कल्पनीयतया गौरवमिति वाच्यम्‌ । दाहानुकूलशक्ति 
प्रति एतादुशकारणतायाः तवाप्यावश्यकत्वात्‌ अनन्तशक्तितत्प्रागभाव- 
तद्‌ध्वंस्रकल्पने गौरवादिति सङ्क्षेपः । 

करतलस्य अग्नेश्च संयोगे सत्यपि मणिखूपप्रतिबन्धकसत्त्वे 
करतलस्य दाहो न जायत इति शक्तिः पदार्थान्तरम्‌ इत्याशङ्कितं 
दीपिकायाम्‌ । तत्र दाहानृत्पत्तिमात्रेण शक्तेः पदार्थान्तरत्वं कथं 
सिध्येत्‌, अतः शङ्केयमनुपपन्ना इत्यतः शङ्काग्रन्थस्याशयं वदन्‌ अव- 
तारयति - नन्वनरूसंयोगे सत्यपीति । करतलस्य अनलसंयोगे सत्यपि 
मण्यादिसत्त्वे करतलस्य दाहो न जायते मण्याद्यसत्वे दाहो जायते । 
यत्सत्त्वे कार्य नोत्पद्यते यदसत्त्वे चोत्पद्यते तस्य प्रतिबन्धकत्वात्‌ 
मण्यादेः सत्त्वे दाहो न जायते तदसत्त्वे दाहो जायत इति मण्यादेः 
दाहप्रतिवन्धकत्वं वाच्यम्‌। प्रतिवन्धकत्वं च कार्यानूक्‌ लशक्तिविघटक- 
त्वम्‌ । तथा च दाहानुकूला या अग्निनिष्ठा शक्तिः सा मणिना 
नाश्यते । अतः शक्तिविशिष्टवह्नेरेव दाहजनकत्वात्‌ मणिसत्त्वे 
दाहशक्तेर्नाशात्‌ शक्तिविशिष्टवह्विरूपकारणाभावात्‌ न दाहः । इत्थं 
च कार्यानुकूलशक्तिविघटकत्वात्‌ मणेः प्रतिबन्धकत्वम्‌ । ईदृशं च 
प्रतिबन्धकत्वं शकत्याख्यपदार्थं विना नोपपद्यत इत्येवमर्थापत्तिप्रमाणेन 
शक्तिरूपस्यातिरिक्तस्य पदार्थस्य सिद्धौ कथं सप्तेव पदार्था इत्युक्तिः 
सङ्गच्छत इति शङ्रितुर्भावः । 


नन्वेचमिति । अर्थापत्तिप्रमाणेन पूर्वोक्तरीत्या शक्तिरूपः 
पदार्थस्य सिद्धावपि तस्याः सप्तपदार्थातिरिक्तत्वं कथ मित्यर्थः । 
यतो न तावत्‌ द्रव्यात्मिकेत्यादि । शक्तिः द्रव्यभिन्ना गुणादिवृत्तित्वात्‌ 
गुणत्वादिवत्‌ । शक्तिहि रूपादिगुणेषु क्रियादौ चास्ति] अवयवरूपादौ 
अवयविरूपादिकारणत्वेन तदनुगुणशक्तेः सत्त्वात्‌ तस्याः रूपादिगुण- 
वृत्तित्वात्‌ क्रियायाः संयोगादिजनकत्वेन तदनुकूलशक्तिमत्त्वात्‌ शक्तेः 
क्रियावृत्तित्वाच्च । तथा च गुणादिवृत्तिगुणत्वक्रियात्वादिकं यथा न 
द्रव्यं तथा शक्तिरपि गुणादिवृत्तित्वात्‌ न द्रव्यमित्यर्थः । अत एबेति । 


गुणादिवृत्तित्वादेवेत्यर्थः । शक्तिः गुणकमीन्यतरभिन्ना गुणादिवृत्तित्वात्‌ 

गुणत्वादिवत्‌ । गुणकर्मोभयभेदस्य साध्यत्वे गुणरूपत्वे कर्मरूपत्वेऽपि 
च 'एकं नोभयम्‌? इति न्यायेन उभयभेदसम्भवात्‌ उद्धेश्यासिद्धिः 
स्यादित्यालोच्य अन्यतरभेदस्थ साध्यत्वमनुसृतम्‌ । यत्र गुणभेदः 
कर्मभेदश्च उभयमस्ति तत्रैव गुणकर्मान्यतरभेदः संभवतीति भावः । 


न च सामान्याद्यन्यतमरूपेति । शक्तिः सामात्याद्यन्यतमभिन्न 
उत्पत्तिविनाशशालित्वात्‌ घटादिवत्‌ 1 उत्पत्तिमत्त्वमात्रस्य हेतुत्व 
सामान्याद्यन्यतमभेदाभाववति ध्वंसे उत्पत्तिमत्त्वसत्त्वात्‌ व्यभिचारः । 
तद्वारणाय विनाशशालित्वादिति । ध्वंसस्य विनाशाभावात्‌ न व्यभि- 
चारः । विनाशशालित्वमात्रोक्तौ उ क्तसाध्याभाववति प्रागभावे विना- 
शित्वसत्त्वात्‌ व्यभिचारः । तद्वारणाय उत्पत्तिनिवेशः । प्रागभावस्या- 
नादे: उत्पत्तिविरहात्‌ न व्यभिचारः। तथा च उत्पत्तिविनाशोभयवत्त्व 
उत्पत्तिविशिष्टविनाशवत्त्वं वा हेतुः । सामान्यादीत्यत्र आदिशब्देन 
विशेषसमवायाभावा गृह्यन्ते । एबं चेति । पूर्वोक्तानुमानैरर्थापत्त्या 
चानुगृहीतेन शक्तिः अतिरिक्तः पदार्थः क्लृप्तपदार्थानन्तर्भूतत्वे सति 
पदार्थत्वात्‌ इति परिशेषानुमानेन शक्तेरतिरिकतपदार्थत्वं सिध्यतीति 
भावः । 


ननु “प्रतिबन्धकाभावस्य कार्य मात्रे कारणत्वेन शकतेरनुपयोगात्‌' 
इति दीपिकाग्रन्थः शक्तेः पदार्थत्वखण्डनाय प्रवृत्तः । कार्यमात्रे प्रति- 
बन्धकाभावस्य कारणत्वमस्तु नाम । तावता शक्तेः पदार्थत्वं कुतो न 
भवति इति शङ्कायां दीपिकायाः तात्पर्यमाह-प्रतिवन्धकत्वं नेति। तच्चेति । 
प्रतिबन्धकत्वं चेत्यर्थः । मण्यभावस्य हेतुत्वादेवेति । एवकारेण कार्या- 
नुकूलशक्तिविघटकत्वव्यवच्छेदः । तथा च मणेः कार्यानुकूलशक्ति- 
विघटकत्वाभावेऽपि कारणीभूतो यो मण्यभावः ततप्रतियोगित्वात्‌ 
प्रतिबन्धकत्वमुपपद्यते | तथा च अन्यथानुपपत्तिरूपार्थापत्तिप्रमाणस्या- 
आवात्‌ न शक्तिसिद्धिरिति भावः । तद्भावरूपकारणान्तरामावादेवेति । 
मण्यभावरूपं यत्‌ कारणान्तरं तदभावादेवेत्यर्थः । अत्र;भन्त रशब्दप्रयो-. 

गात्‌ दाहं प्रति वह्निः मण्यभावश्च इत्युभयं पृथक्‌ कारणम्‌, न तु 
मण्यभावविशिप्टवह्लिः कारणम्‌ । वह्मिविशिष्टमण्यभावः कारणं वा 
मण्यभावविशिष्टवह्लिः कारणं वेति विशेष्यविशेषणभावे विनिगमना- 
विरहेण गुरुभूतकार्यकारणभावद्वयापत्तेरिति सूचितम्‌ । 


ननु प्रतिबन्धकत्वान्यथानुपपत्त्या शकत्यसिद्धावपि व्यवहारा- 
न्यथानुपपत्त्या शक्तिः सिध्यतीति शङ्कते - ननु दाहोत्पाद इति । 
शकितिरूपातिरिक्तपदार्थं विनापि क्लृप्तेन कारणत्वरूपपदार्थेनेव 
व्यवहारस्योपपत्त्या न व्यवहारानुपपत्तिरस्तीत्याह - तस्याः कारणता- 
रूपत्वेऽपीति । ननु कारणत्वं कथं नातिरिक्तं इति चेत्‌ - अङ्राहुः । 
का यंपूर्वकालनियतजातीयत्वम्‌, सहकार्यभावप्रयुक्तकार्याभाववत्वं वा 
कारणत्वमिति अग्नित्वादिजातो वा अभावे वा कारणत्वस्यान्तर्भाव 
इति । स्पष्टमिदं कुसुमाञ्जल्यादों । 


शङ्कते - ननु मण्याद्यभावस्य हेतुत्व इति । चन्द्रकान्तर्माणः 
दाहप्रतिवन्धकः तदभावः दाहहेतुः । यत्र वल्ली चन्द्रकान्तमणिसंयोग- 
काले सूर्यकान्तमणिसंयोगो वा मन्त्रोद्धेश्यत्वं वा अस्ति तदा दाहो 
जायते। तत्र चन्द्रकान्तमण्यभावरूपस्य कारणस्याभावात्‌ तव मते कथं 
दाहः? मम मते तु मण्यभावः न दाहकारणम्‌। अपि तु शक्तिवि- 
शिष्टर्वा्वरेव कारणम्‌ । चन्द्रकान्तमणिना वह्लिगतशक्तेर्नाशेऽपि 
सूर्यकान्तमणिमन्त्रादिसमवधानदशायां पुनः वह्नौ दाहानुकूल- 
शक्त्यन्तरमुत्पद्यत इति स्वीकारेण शक्तिविशिष्टवह्वेः सत्त्वात्‌ दाहः 
सम्भवति, अतः शक्तिः अङ्गीकरणीयेति शङ्ितुर्भाव: । अत्र उत्तेजक- 
शब्देन प्रतिबन्धकसत्त्वेऽपि कार्योत्पित्तिप्रयोजकः सूर्यकान्तमण्यादि- 
रुच्यते । घ्रतिबन्धकसमवधानकालिककार्योत्पत्तिप्रयोजकत्वं उत्तेजकत्व- 
मित्युक्तं भवति । 


समाधत्ते - उत्तेजकाभावविरिष्टेति । यत्र मणिः उत्तेजकं च 
वतते तन्न उत्तेजकाभावरूपविशेषणाभावात्‌ विशिष्टाभावरूपं कारणं 

अस्तीति दाहोत्पत्तिरूपपद्य॒त इति शक्तेरनुपयोग इति भावः । 
अननुगतत्वादिति । अनेकत्वादित्यर्थः । गौरवमिति । अनेकेषां उत्तेज- 
काभावानां कारणतावच्छेदककुक्षौ प्रवेशादिति भावः। दाहानुकूल- 
शर्कित प्रतीति । मणिसत्त्वे दाहानुकूलशक्तेर्नाशाङ्गीकारात्‌ मण्य- 
'पसारणे तादशशक्त्युत्पत्तेश्च अङ्गीकारात्‌ वह्निनिष्ठां दाहानुकूल- 
शक्ति प्रति मण्यभावः कारणम्‌, तत्रापि मणिसत्त्वे शक्तिनाशात्‌ 
उत्तेजके सति शक्तेरुत्पत्तेश्च उत्तेजकाभावविशिष्टमण्यभावः शक्ति 
प्रति कारणमिति वाच्यम्‌ । तदपेक्षया दाहं प्रत्येव तस्य कारणत्व- 
मस्तु कि अनन्तानां शक्तीनां तत्प्रागभावतदुध्वंसादीनां च कल्पनेनेति 
भावः । ननु उत्तेजक्राभावकूटविशिष्टमण्यभावस्य दाहं प्रति हेतुत्वे 
मन्त्ररूपोत्तेजकदशायामपि शब्दात्मकस्य मन्त्रस्य गगननिष्ठत्वेन 
वह्लघाधिकरणे देशे तदभावसत्त्वात्‌ सामानाधिकरण्यसम्वन्धेन 
तदुत्तेजकाभावविशिष्टमणिसत्त्वात्‌ दाहानृत्पादप्रसङ्ग:। कि च सं- 
योगवत्‌ संयोगेन द्रव्यस्यापि अव्याप्यवृत्तितया मणिसत्त्वेपि किचिद- 
बच्छेदेन संयोगेन मण्यभावसत्त्वात्‌ दाहोत्पत्तिप्रसङ्गश्च इत्यत आह- 
सङ्क्षेप इति । अभावीयविशेषणतासम्वन्धेन दाहत्वावच्छिन्नं प्रति 
उद्देश्यता-देशिक्रविशेपणतान्यतरसम्बन्धावच्छिन्नप्रतियोगिताकानां त- 
सदुत्तेजकाभावानां सामानाधिकरण्यरूपं यद्वेशिष्ट्यं तदवच्छिन्नस्य 
मण्यादेः देशिकविशेषणता-उ द्वेश्यतान्यतरसम्बन्धावच्छिन्नप्रतियोगिता- 
काभावस्याभावीयविशेषणतासम्बन्धेन हेतुत्वमिति दिनकर्युक्तरीत्या 
कार्यकारणभावं परिकल्प्य पूर्वोक्तदोपौ वारणीयौ इति भावः। एतावता 
सहजशक्तिनिराकृता । 
दीपिका 
आधेयश्ाक्तिनिरासः 

ननु भस्मादिना कांस्यादौ शुद्धिदर्शनात्‌ आधेयशक्तिः अङ्गी- 
कार्या इति चेत्‌ - न । भस्मादिसंयोगसमानकालीनास्पृश्यस्पर्शप्रति- 
योगिकयावदभावसहितभस्मादिसंयोगध्वंसस्य शुद्धिपदार्थेत्वात्‌ । 

प्रकाशिका 

ननु एवमपि कांस्यादेः अस्पृश्यवस्तुस्पशे सति न भोजनादि- 
रूपकार्याहँता शक्तिमत्कांस्यादेरेव तदहुंत्वात्‌ । अस्पृश्यस्पर्शे 
सति शक्तेर्नाशात्‌ भस्मसंयोगे तु पुनः शक्तेरुत्पादात्‌ तदर्हता । 
एवं च कांस्यादौ आधेयशक्तिः स्वीकार्या । न च कांस्यादौ भोज- 
नादिकं प्रति अर्पृश्यस्पर्शस्य प्रसिवन्धकत्वकञ्जनादेव उपपत्तौ तद- 
नङ्गीकार इति वाच्यम्‌ ! प्रकृते च अस्पृश्यस्पर्शस्य असंस्पृश्यसंयोग- 
रूपतया सति तन्नाशे प्रतिवन्धकाभावसऱद्भावात्‌, कांस्यादौ अन्तरा 
भस्म!दिसंयोजनं भोजनाद्यहतापत्तेरिति पुनः प्रत्यवतिष्ठते - ननु 
भस्मादिनेति । प्रथमेनादिपदेन अम्लादे: द्वितीयेन च ताम्रादेः परि- 
ग्रहः । क्लृप्तध्वंसविशेपेणेव कांस्यादेः शुद्धत्वोपपत्तौ अतिरिक्तशक्त्य- 
ङ्खीकारोऽनुचित इति समाधत्ते - भस्मादिसंयोगेति । यत्र कांस्यादौ 
भर्मादिसंयोगध्वंसानन्तरं पुनरस्पृश्यस्पर्शः तत्रापि भस्मादिसंयोग- 
ध्वंसस्य सत्त्वात्‌ शुद्ध्यापत्तिः अतः सहितान्तं ध्वंसविशेषणम्‌ । 
साहित्यं चात्र सम्बन्ध्रविशेषनियन्त्ितं सामानाधिकरण्यम्‌ अस्पृश्यव- 
स्तूनां अनुगमकरूपस्य दुर्वचतया सामान्यधर्मावच्छिन्नाभावनिवेशा- 
सम्भवात्‌ यक्तिचिदस्पृश्यस्पर्शाभावस्य च तत्र सत्त्वात्‌ तदापत्तिः तद- 
वस्थेव इत्यतः यावदिति । तथा च तत्र यावतां अस्पृश्यस्पर्शाभावानां 
निरवच्छिन्नविशेषणतासम्वन्धेन असत्त्वात्‌ नोक्तदोष इति भावः । 
यत्र च भस्मादिसंयोगास्पृश्यवस्तुस्परशो युगपदेवोत्पन्नौ विनष्टौ च 
तत्र तत्तदस्पृश्यस्पर्शाभाव कूटसामानाधिकरण्यविशिष्टभस्मादिसंयोग- 
ध्वंस्ादाय शुद्धतापत्तिः अतः भस्मादिसंयोगकालावच्छेदेन तत्र 
विद्यमानार्थकं कालीनान्तमभावविशेषणम्‌ । तथा च तव भस्मादि- 
संयोगक्षणावच्छेदेन यावत्तदभावानामसत्त्वात्‌ न दोष इति भावः । 


बालप्रिया 
अथ प्रोक्षणादिभिः ब्रीह्मादिषु भस्मादिना कांस्यादिषु आधेया 
शक्तिनिराक्रियते 'ननु भस्मादिना’ इत्यादिना दीपिकायास्‌। सहज- 

शक्ति: आधेयशक्तिश्चेति शक्तिद्वयस्य मीमांसकैरङ्गीकारात्‌ । 
'प्रथमेनादिपदेनाम्लादेरिति । 

भस्मना शुध्यते कांस्यं ताम्रमाम्लेन शुध्यति । 

गोमयात्‌ शुध्यते भूमिः नारी तु रजसा तथा ॥' 


'इति वचनमद्नानुसंहितम्‌ । दीपिकायाम्‌ भस्मादिसंयोगेति । भम्मा- 
दिसंयोगसमानकालीनाः यावन्तः अस्पृश्यस्पर्शप्रतियोगिकाभावाः 
तत्समुदायविशिष्टः भन्मादिसंयोग ध्वंस एव कांस्यादेः गुद्धि- 
रित्यर्थः । यत्र कांस्यादौ आदौ अस्तृश्यवस्नुस्तंयोगः ततः भस्मादि- 
संयोगः ततः भस्मादितंयोगनाशञाःनन्तरं पृनरम्पुश्यवस्तुस्पर्शः तत्काले 
पुर्वननभस्मादिसंयोगध्वंठसन्वात्‌ भन्मादिसंयोगध्वंततमात्रस्य जुद्धि- 
पदार्थत्वे तदानीसति जुद्धत्वापनि: । तत्रारयाय सहितान्तं भस्नादि 
-संयोगध्वंने विज्ञेषनम्‌ ! अन्वुश्यस्पगकलि अन्ठृस्यस्पर्शत्रतियो.गका- 


भावो नास्तोति भस्नाविसंयोगध्वंसे अस्पण्यस्पजंप्रतियोगिक्ताभाव- 

विशिप्टत्वं नासीति न दोपः । साहित्यं च अत्न त्वरूपतंवन्धघटित- 
सामानाधिकरप्यल्पन्‌ ! अतः व्यधिकरणं कालिकादितम्वन्धेन 
सामानाधिकरणं वाः अन्वृश्यस्मर्शप्रतियोगिकाभावमादाय तादृश- 
स्पर्यकाले शुडत्वापत्तिः न भवति । कॉन्यादौ यर्किचिदस्पृश्यवस्तु- 
स्प्नकानेजपि अन्वृश्यवस्वन्तरसंयोगाभावसत्त्वात्‌ तद्विशिष्टः पूर्वतन- 
भन्भादिसंयोगध्वंतोऽस्तीनि शुद्धत्वापत्तिः । अतः यावत्त्वनिवेशः । 
तदानीं यावदभावान्तर्गतस्य यादृशास्पृश्यवस्तुस्पर्शोऽस्ति तदभावस्य 
असत्त्वात्तु न दोषः । न चाभावे यावत्त्वनिवेशापेक्षया अस्पृश्यवस्तु- 
स्पर्शत््वावच्छिन्नाभाव एव निवेश्यतामिति वाच्यम्‌ । विजातीयेष्व- 
नेकेषु अस्पृश्यवस्तुष्वनुगतधर्मस्याभावात्‌ प्रतियोगितावच्छेदकस्य 
सामान्यधर्मस्यात्रासम्भवात्‌ । संयोगस्याव्याप्यवृत्तितया कांस्यादाव- 
स्पृश्यवस्तुसंयोगकालेऽपि किचिदवच्छेदेन तदभावस्य दैशिकवि- 
शेषणतासम्वन्घेन सत्त्वात्‌ तद्विशिष्टं पूर्वकालीनभस्मादिसंयोगध्वंस- 

मादाय शुद्धत्वापत्तिवारणाय सामानाधिकरण्यघटकाधेयताय 
'निरवच्छिन्नदेशिकविशेषणतासम्वन्धावच्छिन्नत्वं निवेश्यम्‌ । यत्र 
कांस्यादिपात्नरे भस्मादिसंयोगः अस्पृश्यस्पर्शश्च एककाले उत्पन्नौ 
विनष्टौ च तत्र भस्मादिसंयोगध्वं्ः अस्पृश्यस्पर्शाभावविशिष्टो 
भवतीति पात्रस्य तद्वतः शुद्धत्वापत्तिवारणाय अस्पृश्यस्पशंप्रतिः 
योगिकाभावे भस्मादिसंयोगसमानकालीनत्वविशेषणम्‌ । भस्मादि- 
संयोगावच्छेदकक्षणावच्छेदेन भस्मादिसंयोगाधिकरणे विद्यमान इति 
तदर्थः । एवं च तत्र विद्यमानस्य अस्पृश्यस्पर्शाभावस्य भस्मादि- 
संयोगध्वंसकालिकत्वेऽपि भस्मादिसंयोगक्षणावच्छेदेन विद्यमानत्वं 
नास्तीतिन दोषः। एवं च भस्मादिसंयोगावच्छेदकक्षणावच्छिन्न- 
तदधिकरणवृत्तिकास्पृश्यस्पर्शप्रतियोगिकयावदभावनिष्ठनिरवच्छिन्न - 
दैशिकविशेषणतासंवन्धावच्छिन्ना धेयतानिरूपिताधिकरणतावद्वुत्ति - 
भस्मादिसंयोगध्वंसः शुद्धिरिति फलितम्‌ । तदाह - यत्र कांस्यादा- 
वित्यादिना । संपन्धविशेषनियन्त्रितमिति । निरवच्छिन्नदैशिकविशेषण 
तासम्बन्धघटितमित्यर्थः । 
दीपिका 
स्वस्वस्यातिरिक्तपदा यंर्वख ग्डनम्‌ 

स्वत्वमपि न पदार्थान्तरम्‌, यरथेष्टविनियोगयोग्यत्वस्य स्वत्व- 

रूपत्वात्‌ । तदवच्छेदकं च प्रतिग्रहादिलब्धत्वमेवेति । 


प्रकाशिका 


“चैत्रस्य इदं धनम्‌’ इत्यादौ धनादौ यत्स्वत्वं प्रतीयते तत्पदा- 
्थान्तरमिति मतं निरस्यति - स्वत्वमपीति। अपिना अनुक्तस मुच्चायकेन 
प्रतियोगित्वादिपरिग्रहः । ननु तहि स्वत्वं 'किस्वरूपम्‌ इत्यत आह - 
यथेष्टेति । तदवच्छेदकं चेति । तादृशयोग्यत्वप्रयोजकमित्यर्थः । प्र ति- 
योगित्वं प्रतियोगिरूपं प्रतियोगितावच्छेदकरूपं वेत्यादिकं बहुतरमूह- 
नीयम्‌ । 

47 

बालप्रिया 
यत्स्वत्वं प्रतीयत इति । षष्ठ्येति शेषः । तत्पदार्थान्तरमिति । 
स्वत्वं न द्रव्यात्मकम्‌ गुणादिवृत्तित्वात्‌ । अत एव न गुणकर्मान्य- 
तरात्मकम्‌ । न च सामान्यादिरूपम्‌, नित्यत्वप्रस ङ्गात्‌ । मम स्वत्वं 
उत्पन्नम्‌, तव स्वत्वं विनष्टं इत्यादि प्रतीत्या स्वत्वस्यानित्यत्वाव- 
गमेन इष्टापत्तेः कर्तुमशक्यत्वात्‌ । नाप्यभावात्मकम्‌, भावत्वेन 
प्रतीयमानत्वात्‌ । अतः क्लुप्तपदार्थानन्तर्भूतत्वात्‌ स्वत्वं पदार्थान्तर- 
मिति पूर्वपक्षः । यथेष्टविनियोगयोग्यतानियामकं प्रतिग्रहादिना 
लब्धत्वमेव स्वत्वम्‌ । तच्च संयोगादिरूपम्‌, नातिरिक्तपदार्थ इति 
सिद्धान्त: । 
दीपिका 
विधिवादः 
अथ विधिः निरूप्यते - घ्रयत्नजनकचिकीर्षाजनक्ज्ञानविषयो. 
विधिः । तत्प्रतिपादकः लिङादिर्वा । कृत्यसाध्ये प्रवृत्त्यदर्शनात्‌- 
कृतिसाध्ये प्रवृत्तिदर्शनात्‌ कृतिसाध्यताज्ञानं प्रवर्तकम्‌ । न च विष- 
भक्षणादौ प्रवृत्तिप्रसङ्गः, इष्टसाधनतालिङ्गककृतिसाध्यताज्ञानस्य 
काम्यस्थले विहितकालशुचिजीवित्वनिमित्तज्ञानजन्यस्य नित्यनेमित्ति- 
कस्थले प्रवर्तकत्वात्‌ । न चाननुगमः, स्वविशेषणवत्ताप्रतिसन्धान- 
जन्यत्वस्थानुगतत्वादिति गुरवः । तन्न - लाघवेन कृतिसाध्येष्ट- 
साधनताज्ञानस्यैव चिकीर्षाद्वारा प्रयत्नजनकत्वात्‌ । न च नित्यनै- 
मित्तिकस्थले इष्टसाधनत्वाभावात्‌ अप्रवृत्तिप्रस ङ्गः, तत्रापि प्रत्यवाय- 
परिहारस्य पापक्षयस्य च फलत्वकल्पनात्‌ । तस्मात्‌ कृतिसाध्येष्ट- 
साधनत्वमेव लिङाद्यर्थः । 
प्रकाशिका 


सर्वेषां पदार्थानां उक्तपदार्थेषु यथायथमन्तर्भावं निरूप्य मूल- 
न्यूनतां परिहर्तुं विधि निरूपयिष्यमाणः शिष्यावधानाय तन्निरूपणंः 

प्रतिजानीते - अथेति । स्वपरमतसाधारणं विधित्वं तावत्‌ निर्वेक्ति- 
भ्रयत्नेति । प्रयत्नजनिका या चिकीर्षा तज्जनकं यज्ज्ञानं तद्विषय 
इत्यर्थः । गुरुमते कृतिसाध्यताज्ञानस्य, स्वमते कृतिसाध्यत्ववि- 
शिष्टेष्टसाधनताज्ञानस्य चिकीर्षाद्वारा प्रयत्नजनकत्वात्‌ तन्मते कृति- 
साध्यत्वे स्वमते क्रतिसाध्यत्वविशिष्टेष्टसाधनत्वे च लक्षणसङ्गतिः । 
अभिधायकस्य विधिमताभिप्रायेणाह - तखतीति । तादृशज्ञान- 
विषयकार्यत्वादिप्रतिपादकलिङादिरित्यर्थः । लिङादिरित्यादिना 
लोट्तव्यादिसङग्रहः । वाकारोऽनास्थायाम्‌ । गुरुमतमाशङ्कते - 
कृत्यसाध्य इति । कृत्यसाध्यत्वेनावगत इत्यर्थः । प्रवर्तकमिति । 
चिकीर्षाद्वारा प्रवृत्तिजनक्मित्यर्थः । न च कृत्यसाध्यत्वज्ञानाभाव 
एव प्रवर्तकोऽस्त्विति शङ्क्यम्‌, कृत्यसाध्यत्वज्ञानाभावत्वन तत्त्वे 
गौरवात्‌ । कृतिसाध्यत्वा भावकृतिसाध्यभेदतत्तद्व्याप्यादिदर्शनानां 
प्रवृतौ प्रतिबन्धकत्वकल्यनेन महागौरवाच्च इति दिक्‌ । 


ननु विपमञ्षणादौ प्रवृत्त्यापत्तिः । कृतिसाध्यताज्ञानस्य 
तत्रापि सत्त्वादित्याशङ्कां निराचष्टे - न चेत्यादिना । इष्टसाघनता- 
लिङ्गकेति । 'अयम्‌ मत्कृतिसाध्यः, मत्क्कति विना अनुपपद्यमानत्वे 
सति मदिष्टसाधनत्वात्‌’? इत्यानुमानिकेत्यर्थः । काम्यस्थल इति। 
प्रवर्तेकत्वादित्यनेनान्वयः । ज्योतिष्टोमयागादावित्यर्थः । बिहितकाले- 
त्यादि । विहितकालशुचिजीवित्वज्ञानाधीनस्य कृतिसाध्यताज्ञानस्य 
नित्ये सन्ध्यावन्दनादौ, आशौचादिरूपनिमित्तज्ञानाधीनस्य तस्य 
नैमित्तिके स्नानादौ घ्रवर्तकत्वादित्यर्थः । 'अहम्‌ एतत्कालिकक्कति- 
साध्यसन्ध्यावन्दनकः, एतत्कालिकशुिजीवित्वात्‌’ इत्येवंरीत्या कृति- 
साध्यत्वज्ञानस्य विहितकालशुचिजी वित्वादिज्ञानजन्यत्वमवसेयम्‌ । 


अननुगम इति । प्रवृत्तिसामान्यप्रयोजकस्य एकस्याभावादिति 
भावः । स्वविशेषणवत्तेत्यादि । स्वं प्रवर्त॑मानपुरुषः, तस्य विशेषणं 
तन्निष्ठो धर्मः कामनादिः, तद्वत्तायाः स्वविषयसाधनत्वादिरूपस्य 

तत्सम्बन्धस्य प्रतिसन्धानं ज्ञानं तज्जन्यत्वस्येत्यर्थः । लाघवेनेति । 
कारणतावच्छेदकलाघवेनेत्यर्थः । तन्मते कारणतावच्छेदकस्य जन्य- 
त्वादिधटितत्वात्‌ गौरवमिति भावः । 


कृतिसाध्येष्टसाधनतेति । अत्र बलवदनिष्टाननुबर्धित्वमप्यन्त- 
भावनीयम्‌ 1 तेन न कृतिसाध्यत्वेन तृप्तिरूपेष्टसाधनत्वेन चावगते 
विषसंपृक्ते भोजनादौ प्रवृत्त्यापत्तिः । विशिष्टज्ञानत्वावच्छिन्नस्य 
कारणत्वकथनं तु प्राचां मतेन । नव्यमते कृतिसाध्यत्वादिज्ञानानां 
पृथगेव दण्डचक्रादिन्यायेन कारणत्वात्‌ । प्रयत्नेति । पघ्रवृत्तीत्यर्थः । 
प्रत्यवायेति । प्रत्यवायस्य परिहारः प्रागभावः, तस्य दुःखजनकाभाव- 
तया तन्नाशस्येव इष्टत्वेन फलत्वमिति भावः। न च कथं तत्प्राग- 
भावस्य फलत्वं तस्याजन्यत्वादिति वाच्यम्‌; यत्सत्त्वे यत्सत्त्वमिति 
व्यवहारलभ्यस्य स्वरूपसंबन्धरूपस्य समन्ध्यावन्दनप्रयोज्यत्वस्य तत्र 
सत्त्वेन फलत्वाक्षतेरित्यवधेयम्‌ । 
घालप्रिया 
मृलन्यूनतां परिहतुमिति । न च विध्यनिरूपणेन कथं मूलस्य न्यू- 
नता, सप्तानां षोडशानां वा पदार्थानां निरूपणेनेव “क्रियते तर्कसंग्रहः’ 
इति प्रतिज्ञायाः निरूढत्वादिति वाच्यम्‌ । सर्वप्रमेयसंग्राहकेऽत्न 
मण्यादिग्रन्थेषु विस्तरेण निरूपितस्प विधेरनिरूपणे न्यूनतैवेत्याशयात्‌ । 
प्रयत्नजनिकेत्यादि । प्रवृत्तिरूपप्रयत्नं प्रति “इदं कुर्याम्‌? इत्याकारिका 
चिकीर्षा कारणम्‌ । चिकीर्षा प्रति गुरुमते 'इदं मत्कृतिसाध्यम्‌' इत्या- 
कारक कृतिसाध्यताज्ञानं कारणम्‌ । नैयायिकमते 'इदं मत्कृतिसाध्यत्वे 
सति मदिष्टसाधनम्‌' इत्याकारकं ज्ञानं कारणम्‌, तद्विषयत्वं कृति- 
साध्यत्वे, कृतिसाध्यत्वविशिष्टेष्टसाधनत्वे चास्तीति विधिलक्षणस्य 
तयोः समन्वय इत्यर्थः । अभिधायकस्येति । विधिवाचकस्य लिङादेरपि 
विधिशब्दवाच्यत्वमिति मताभिप्रायेणत्यर्थः। तथा च वात्स्यायन-. 
भाष्यम्‌ - “यद्वाक्यं विधायकं चोदकं स विधिः” [न्या.सू-२-९-६३ ]. 

इति । “यद्वाक्यं विधायकं देशकं स विधिः” इति तत्र वार्तिकप । 

वाकारोञ्नास्थायामिति । विधिनिमन्त्रणेत्यादिपाणिनि सूत्रस्वारस्यात्‌ 
लिङाद्यभिधेये एव विधिशब्दः प्रवर्तेते, न त्वभिधायके इत्यवगमात्‌ 
इति भावः। 'ननु कृत्यसाध्ये प्रवृत्त्यपदशेनात्‌' इति दीपिकोक्तमयुक्तम्‌ । 

कृत्यसाध्येऽपि कृतिसाध्यताश्रमेण प्रवृत्तिदशंनादित्यत आह - 
कृत्यमाध्यत्वेनावगत , इत्यर्थ इति । कृत्यसाध्ये कृतिसाध्यत्वभ्रमात्‌ 
प्रवृत्तावपि कृत्यसाध्यत्वज्ञाने सति न प्रवृत्तिः अतः नासङ्गतिरिति 
भाव: । ननु प्रवृत्ति प्रति चिकीर्षया एव कारणत्वात्‌ कृतिसाध्यंता- 
ज्ञानं प्रवतंकर्मित न सङ्गतमित्यत आह - चिकीर्पाद्वारा प्रबृत्तिजनक- 
मित्यर्थ इति । न च कृत्यसाध्यत्वेति । कृत्यसाध्यत्वज्ञानकाले प्रवृत्ति- 
वारणाय हि कृतिसाध्यताज्ञानस्य प्रवृत्तिहेतुत्वमुक्तम्‌ । प्रवृत्ति 
प्रति कृत्यसाध्यताज्ञानाभावः कारणमित्युक्त्यैव कृत्यसाध्यत्वज्ञानकाले 
प्रवृत्तिर्वारयितुं शक्यते। न च लाघवानवकाश इति वाच्यम्‌ । 
प्रतिबन्धकाभावस्य कार्येसामान्ये कारणतायाः क्लृप्तत्वात्‌ कृत्य- 
साध्यताज्ञानाभावस्य कारणत्वं न कल्पनीयम्‌ इति लाघवम्‌, कृति- 
साध्यताज्ञानस्य तु अक्लूप्तं कारणत्वं कल्पनीयम्‌ इति गौरवमिति 
शङ््रितुराशयात्‌ । समाधत्ते - कृत्यसाध्यताज्ञानाभावत्वेनेति । कृति- 
साध्यताज्ञानत्वापेक्षया कृत्यसाध्यताज्ञानाभावत्वस्य कारणताव- 
च्छेदकस्य गुरुत्वादित्यर्थः । कृतिसाध्यत्वाभावेति । प्रवृत्ति प्रति कृति- 
साध्यत्वा भावज्ञानस्य कृतिसाध्यभेदज्ञानस्य कृतिसाध्यत्वाभावव्याप्य- 
वत्ताज्ञानस्य कृतिसाध्यभेदव्याप्यवत्ताज्ञानस्य च प्रतिबन्धकत्वात्‌ 
तेषां येऽभावाः तेषां अपि कारणत्वं वक्तव्यमिति महागौरवम्‌ । 
तदपेक्षया कृतिसाध्यताज्ञानस्यैकस्य कारणत्वे लाघवमिति भावः । 


दीपिकायाम्‌ इष्टसाधनतालिङ्गकेत्यादि । काम्यकमंसु प्रवृत्ति प्रति 
इष्टसा धनत्वलि ङ्गककृतिसाध्यत्वविधेयकानुमित्यात्मकं कृतिसाध्यत्व- 


ज्ञानं हेतुः । “इदं ज्योतिष्टोमादिरूपं काम्यकर्म मत्कृतिसाध्यम्‌, 

मत्कृति विना असत्त्वे सति मदिष्टसाधनत्वात्‌ यन्नेवं तन्नेवं यथा 
चैत्यवन्दनम्‌' इत्यनुमानं द्रष्टव्यम्‌ । सन्ध्यावन्दनादिनित्यनेमित्तिक- 
कर्मसु प्रवृत्ति प्रति निमित्तरूपलिङ्गज्ञानजन्यकृतिसाध्यत्वविधेय कानु- 
मित्यात्मकं कृतिसाध्यताज्ञानं कारणम्‌ । विहितकाले शुचित्वे सति 
जीवित्वं सन्ध्यावन्दनादिनित्यकमसु निमित्तम्‌ । स्नानादिरूपने- 
'मित्तिककर्मसु अशुचित्त्वे सति जीवित्वं निमित्तम्‌। तथा च तत्र अहम्‌ 
इदानीन्तनकृतिसाध्यसन्ध्यावन्दनकः एतत्काले शुचित्वे सति जीवित्वात्‌ 
यो नैवम्‌ स नैवम्‌ यथा बौद्ध:', 'अहम्‌ एतत्वालिककृतिसाध्यस्नानकः 
एतत्काले अशुचित्वे सति जीवित्वात्‌ यो नैवं स॒ नैवं यथा नास्तिकः 
इत्यनुमानं प्रवते । न च क्वचित्‌ इष्टसाधन ता लिङ्गकक्कतिसाध्यता- 
ज्ञानस्य क्वचि द्विहितकालिकशुचिजीवित्वादिलिङ्गककृतिसाध्यता- 
ज्ञानस्य च प्रवृत्तिहेतुत्वे तयोः परस्परं विनापि प्रवृत्तेर्जायमानतया 
व्यतिरेकव्यभिचारात्‌ प्रवृत्तिसामान्यं प्रति कृतिसाध्यताज्ञानस्य हेतुत्वं 
न सम्भवति, उभयसाधारणस्येकस्य कारणतावच्छेदकधर्मस्या- 
भावादिति वाच्यम्‌ । स्वविशेषणवत्ताज्ञानजन्यत्वस्यानुगतस्य कारण- 
तावच्छेदकस्य सद्भावात्‌ । स्वं प्रवर्तमानः पुरुषः तस्य विशेषणं 
तद्वृत्तिधर्मः फलकामना तद्वत्त्वं तद्विषयफलसाधनत्वरूपः तत्सम्बन्धः 
तज्ज्ञानं 'काम्यं इष्टसाधनम्‌? इत्याकारकं तज्जन्यत्वं इष्टसाधनता- 
लिङ्गककृतिसाध्यताङ्गाने, एवं स्वं प्रवतंमानपुरुषः तद्विशेषणं विहित- 
कालिकशुचित्वत्रिशिष्टजीवित्वम्‌. अशुचित्वविशिष्टजीवित्वं च 
तद्वत्ताज्ञाने 'तादृशधर्मवानहम्‌' इत्याकारकज्ञानं तज्जन्यत्वं सन्ध्या- 
वन्दनस्नानादिनित्यने मित्तिककर्मविशेष्यकक्ृतिसाध्यताज्ञाने निमित्त- 
लिङ्गकानुमित्यात्मकेऽस्तीति स्वविशेषणवत्ताज्ञानजन्यत्वस्यानुगत- 
कारणतावच्छेदकत्वमिति भावः | 
प्रकाशिकायाम्‌ अयं मत्कृतिसाध्य इत्यादि । अयम्‌ काम्यः 
ज्योतिष्टोमादिः । अत्र हवेतौ मदिष्टसाधनत्वमात्रोपादाने मत्कृति- 
साध्यत्वरूपसाध्याभाववति वृष्ट्यादौ मदिष्टसाध नत्वरूपहेतुसत्त्वात्‌ 

व्यभिचारः । तद्वारणाय सत्यन्तम्‌ । वृष्ट्यादे: मत्कृति विनापि 
सत्त्वात्‌ मत्कृति विना असत्त्वं नास्तीति न व्यभिचार: । अनुपपद्य- 
मानत्वे सति इत्यस्य असत्त्वे सतीत्यर्थः । मत्कृति विनेत्यत्र मत्पदानु- 
पादाने मदिष्टसाधने परकृतपाकादौ मत्कृतिसाध्यत्वरूपसाध्या- 
भाववति कृति विना अनुपपद्यमानत्वे सति मदिष्टसाधनत्वरूपहेतु- 
सत्त्रात्‌ व्यभिचारः । तद्वारणाय तत्र मत्पदम्‌ । परकृतपाकस्य 
मत्कृति विनापि परकीयकृत्या उपपद्यमानतया सत्यन्ताभावात्‌ न 
व्यभिचारः । दुःखविशेषरूपे श्रमे स्वेच्छाधीनक्‌तिसाध्यत्वरूपसाध्या- 
भाववति नस्त बिना असत्बरूपहेतुसत्त्वात्‌ व्यभिचारः । तद्वारणाय 
इष्टसाधनत्वादिति विशेष्यम्‌ । मदीयश्रमे मच्छत्रोरिष्टसाधनत्वात्‌ 
व्यभिचारतादवस्थ्यम्‌ । तद्वारणाय मदिष्टसाधनत्वादिति । मदीय- 
श्रमस्य मच्छल्विष्टसाधनत्वेऽपि मदिष्टसाधनत्वं नास्तीति न 
व्यभिचारः । अत्र साध्ये कृतौ स्वेच्छाधीनत्वं विशेषणं देयम्‌ । 
अन्यथा नान्तरीयकश्रमेऽपि उत्तहेतुञ्ञानजन्यक्‌तिसाध्यताज्ञानसत्त्वेन 
तदुद्देशेन प्रवृत्त्यापत्तेः । स्वपदं यत्न प्रवर्तते तत्परम्‌ । नान्तरीयक- 
श्रमे लु न तद्विषयकेच्छाधीनकृतिसाध्यताज्ञानमिति न तत्र प्रवृत्त्या- 
पत्तिः । एवं च हेतावपि मत्कृति विनेत्यत्रापि कृतौ स्वेच्छाधीनत्वं 
विशेषणं देयम । अन्यथा अन्येच्छाधीनमत्कृतिसाध्ये मदिष्टसाधने 
नान्तरोयकजलसंयोगादौ व्यभिचारापत्तेः । न चैवं सति नान्तरीयक- 
श्रमे स्वेच्छाधीनमत्कृति विना सत्त्वेन सत्यन्ताभावादेव व्यभिचार- 
वारणसम्भवे इष्टसाधनत्वादिति विशेष्यदलवेयर्थ्यम्‌ इति वाच्यम्‌ । 
इष्टापत्तेः। अस्य हेत्वन्तरत्वात्‌ न दोष इति वदन्ति। विहितकाल- 
शुचिजीवित्वज्ञानाधीनस्येति । विहितकालिकं यत्‌ शुचित्वविशिष्ट- 
जीवित्वं तद्विषयकज्ञानजन्यस्येत्यर्थः । आश्ञोचम्‌ । अशुचित्वम्‌ । तस्य 
कृतिसाध्यताज्ञानस्य । ग्रबवत्तिसामान्यप्रयोजकस्येति । ऽवृत्तित्वावच्छिन्न- 
कार्यतानिरूपितकारणतावच्छेदकस्येत्यर्थः । कारणतावच्छेदकलाघ- 
वेनेत्यथै इति । स्वविशेषणवत्ताज्ञानजन्यत्वापेक्षया कृतिसाध्यत्व- 

'विशिष्टेष्टसाधनत्वज्ञानत्वरूवस्य कारणतावच्छेदकस्य लघुत्वेनेत्यर्थः । 
लघुत्वमेवोपपादयति --- तन्मत इति । गुरुमत इत्यर्थः । जन्यत्वादि- 
घटितत्वादित्यत आदिपदेन कार्यताज्ञानत्वं परामृश्यते । तथा हि - 
स्वविशेषणवत्ताज्ञानजन्यत्वमात्रं न प्रवृत्तिकारणतावच्छेदकम्‌, ता- 
दुशज्ञानविषयकानुव्यवसायस्यापि तज्जन्यत्वेन प्रवृत्ति प्रति कारणत्वा- 
पत्तेः । अपि तु स्वविशेषणवत्ताज्ञानजन्यक्‌ तिसाध्यताज्ञानत्वेनैव 
कारणत्वं वाच्यम्‌ । तत्र च नियमघटितजन्यत्वस्य कृतिसाध्यताज्ञान- 
त्वस्य च प्रवेशात्‌ गौरवमिति भावः । 

ननु कृतिसाध्यत्वविशिष्टेष्टसाधनत्वप्रकारकज्ञानस्य प्रवृत्तिः 
हेतुत्वे मधुविषसम्पृक्तान्नभोजनेऽपि इदं मत्कृतिसाध्यत्वे सति मत्तृप्ति- 
रूपेष्टसाधनमिति ज्ञानसत्त्वात्‌ प्रवृत्त्यापत्तिरित्यत आह - अत्र बल- 
वदनिष्टेति । तथा च बलवदनिष्टाजनकत्वविशिष्टकृतिसाध्यत्वविशि- 
ष्टेष्टसाधनत्वप्रकारकज्ञानं प्रवृत्तिहेतुः । मधुविषसम्पृक्तान्नभोजने तु 
तत्कालं तृप्तिरूपेष्टसाधनत्वेऽपि कालान्तरे मरणरूपबलवदनिष्ट- 
साधनमितिज्ञानस्येव सत्त्वेन तत्र न प्रवृत्तिरिति भावः । बलवदनिष्टा- 
ननुबन्धित्वं नाम इष्टोत्पत्तिनान्तरीयकदुःखाधिकदुःखाजनकत्वम्‌ । 
'बलवद्‌द्वेषविषयदुःखाजनकत्वं वा । ननु बलवदनिष्टाजनकत्वविशि- 
ष्टकृतिसाध्यत्वविशिष्टेष्टसाधनताज्ञानस्य कारणत्वे बलवदनिष्टा- 
जनकत्वादीनां विशेष्यविशेषणभावे विनिगमनाविरहात्‌ गुरुभूताः 
अनेके कार्यकारणभावा: प्रसज्यन्त इति कथं तत्कारणत्वं दीपिका- 
कारेणोक्तमित्याशङ्क्य घ्राचीनमतानुसारेण तथोक्तमित्याह - विशिष्टः 
ज्ञानत्वावच्छिन्नस्येति । नव्यमत इति । पूर्वोक्तास्वारस्यात्‌ न विशिष्ट- 
ज्ञानत्वावच्छिन्नस्य कारणत्वम्‌ । किन्तु बलवदनिष्टाननुबन्धित्वज्ञान- 
त्वावच्छिन्नस्य कृतिसाध्यताज्ञानत्वावच्छिन्नस्य इष्टसाधनताज्ञान- 
त्वावच्छिन्नस्य च पृथगेव कारणत्वम्‌ । यथा दण्डचक्रादीनां घटं 
प्रति दण्डत्वचक्रत्वादिना पृथगेव कारणत्वम्‌ न तु दण्डविशिष्टचक्रत्वा- 
दिना तद्वदिति भावः । निष्फले प्रवृत््वभावात्‌ इष्टसाधनताज्ञानस्य- 

इष्टसाधनत्वेन ज्ञायमाने$पि मधुविषसम्पृक्तान्नभोजने अप्रवृत्तेः बल- 
वदनिष्टाननुवन्धित्वज्ञानस्य, कृत्यसाध्ये सुमेरुशुङ्गानयनादौ प्रवृत्त्य- 
भावात्‌ कृतिसाध्यताज्ञानस्य चेति ्रयाणामपि प्रवृत्तिहेतुत्वमावश्यक- 
मिति भावः । निवृत्त्यात्मकप्रयत्नव्यावर्तनायोक्तम्‌ प्रबृत्तीत्यर्थ इति । न 
हि निवृत्तिरूपयत्नं प्रति कृतिसाध्येष्टसाधनताज्ञानस्य हेतुत्वमिति 
भावः । दुश्खजनकामावतयेति । दुःखजनकप्रतियोगिकाभावतयेत्यर्थः । 
प्रत्यवायस्य दुःखजनकतया तदभावस्य दुःखजनकाभावत्वम्‌ । स्वरूप- 
सम्बन्धरूपस्येति । सिद्धस्य संरक्षणरूपो यः तत्कारणत्वमत्न विव- 
क्षितम्‌ । अतः प्रत्यवायप्रागभावसत्तारूपः क्षेमः सन्ध्यावन्दन घ्र योज्य- 
त्वेनाभिमत इति भावः । 
दीपिका 
अपूबेस्य लिङ्थस्वखण्डनम्‌ 
ननु 'ज्योतिष्टोमेन स्वर्गकामो यजेत? इत्यत्र लिंडा स्वर्गसाधन- 
मपूर्वं कार्यं प्रतीयते । यागस्य आशुतरविनाशिनः कालान्तरभावि- 
स्वर्गसाधनत्वायोगात्‌ तद्योग्यं स्थायि कार्यमपूर्वमेव लिङाद्यर्थः । कार्य 
कृतिसाध्यम्‌ । कृतेः सविषयत्वात्‌ विषयाकाङ्क्षायां यागो विषयत्वे- 
नान्वेति । 'कस्य कार्यम्‌’ इति नियोज्याकाङ्क्षायां स्वर्गकामपदं 
नियोज्यपरतयान्वेति । कार्यबोद्धा नियोज्यः । तेन 'ज्योतिष्टोमना- 
मकयागविषयकम्‌ स्वर्गकामस्य कार्यम्‌ इति वाक्यार्थः सम्पद्यते । 
वैदिकलिङ्त्वात्‌ 'यावज्जीवमरिनिहोत्रं जुहुयात्‌’ इति नित्यवाक्येऽप्य- ` 
पूर्वेमेव वाच्यम्‌ कल्प्यते । ‘आरोग्यकामो भेषजपानम्‌ कुर्यात्‌’ इत्यादि 
लौकिकलिङ: क्रियाकार्य लक्षणा इति चेत्‌ - न । यागस्याप्ययोग्य- 
तानिश्चयाभावेन इष्टसाधनतया प्रतीत्यनन्तरं तन्निर्वाहार्थम्‌ अवान्त- 
रव्यापारतया अपूर्वकल्पनात्‌ । कीर्तेनादिना नाशश्चृतेः न यागध्वंसो 
व्यापारः । | 
प्रकाशिका 
लिङादेः कार्य एव शक्तिरिति गुरुमतं आशङ्ृते - नन्विति । 
-इच्छाविशेषरूपस्य यागस्यं आशुंतंरविनाशिनः स्वर्गसाधनत्वेन भानं 
48 

न सम्भवति, अयोग्यत्वादित्यपूर्वरूप एव कार्ये शक्तिरद्धीकार्येत्याह - 
यागस्येति । आशुतरविनाशिनः - तृतीयक्षणवृत्तिध्वंसप्रतियोगिनः । 
स्थायि - फलपर्येन्तस्थायि । अन्वयप्रकारं दर्शयति - कार्य कृतिसाध्य- 
मिति । यागें कृतिसाध्यत्वं साक्षात्‌ । अपूर्व तु यागद्वारेति वोध्यम्‌ । 
कार्यतरोद्वेति । इदम्‌ मत्कृतिसाध्यमिति ज्ञानवातित्यर्थः । विध्यर्थे मुख्य- 
विशेष्यकं शाब्दबोधं दर्शयति - तेनेति । स्वर्गकामस्य लिङर्थे कार्य 
तदेकदेशे च यागस्य अन्वयेनेत्यर्थः । न्यायमते तु तत्र 'कृतिसाध्यवल- 
वदनिष्टाजनकेष्टसाधनयागानुकूलकृतिमान्‌ स्वर्गकामः? इति वाक्यार्थ- 
बोधः । ननु अपूर्वस्य पूर्वमनुपस्थितत्वात्‌ कथं तत्र शक्तिग्रह इति 
चेत्‌ , अत्र प्रवदन्ति अभिज्ञा: - तन्मते तद्धर्मावच्छिन्नविषयकशाव्द- 
बोधं प्रति तद्धर्मावच्छिन्नविषयकशक्तिग्रहस्य तादृशोपस्थितेश्च हेतुता, 
न तु समानविषयकत्वेन हेतुहेतुम-द्घावः । एवं च कार्यत्वावच्छिन्ने 
यत्र कुत्रचित्‌ शक्तिग्रहः । योग्यतावलाच्च अपूर्वरूपकार्यस्य शाव्दवोधे 
भानं,न हि यागविषयकमन्यत्कार्य सम्भवतीति। ननु नित्ये फलाभावात्‌ 
कथं तत्न अपूर्वबोधकता इत्यत आह - यावञ्जीवमिति । अपूर्थमेवेति । 
कार्यत्वेनेत्यादिः । पण्डापूर्वंमित्यर्थः । लौकिकस्थले अपूर्वभानासम्भवा- 
दाह - आरोग्येति । क्रियाकाथ इति । धात्वर्थनिष्ठकार्यत्व इत्यर्थः । 
लौकिकालौकिकसाधारण्येन कार्यत्वादावेव लिङादेः: शक्तिर ङ्गीकार्य- 
त्याशयेन समाधत्ते - यागस्येति । अयोग्यत्वात्‌ यागस्य स्वर्गसाधनत्वेन 
भानं न सम्भवतीत्युक्तदोषं निराचष्टे - अयोग्येंति । अयोग्यतासंशय- 
सत्त्वेऽपि तस्याविघटकत्वात्‌ शाव्दवोधो भवत्येवेति भावः । वाक्या- 
दिष्टसाधनत्वेन यागेऽवगते तस्याशुतरविनाशिनः व्यापारं विना 
फलजनकत्वासम्भवात्‌ तन्निर्वाहाय अपुर्व कल्प्यत इत्याह - तन्निर्वाहा- 
थैमिति । ननु यागध्वंसस्यैव व्यापारत्वमस्तु किमपूर्वकल्पनेनेत्यत 


आह-कीतनादिनेति । आदिना 
“कर्मनाशाजलस्पर्शात्करतोयाविलङ्घनात्‌ । 
` गण्डकीबाहुतरणात्‌ धर्मः क्षरति कीर्तनात्‌ ॥” ` 


ब्र 

इत्यत्रोक्तकर्मनाशाजलस्पर्शादिपरिग्रहः । ध्वंसस्य व्यापारत्वे स्वर्ग- 
धारापत्तिरित्यपि दूषणान्तरं विभावनीयम्‌ 1 कर्मनाशा, करतोया, 
गण्डकी इति नदीविशेषाः । 


बालप्रिया 

मूले अपूर्व कार्य प्रतीयत इति । अपूर्वं कार्यत्वेन प्रतीयत इत्यर्थ: । 
लिडो हि कार्यत्वावच्छिन्ने शक्तिः । प्रकाशिकायाम्‌ अयोभ्यत्वादिति । स्व- 
गंसाधनत्वान्वययोग्यताविरहादित्यर्थः । द्वितीयक्षणवृत्तिध्वंसप्रतियोगि- 
त्वरूपस्य क्षणिकत्वस्य वोद्धेरेवाङ्गीकारादाह-ृतीयक्षणेति । मासा दि- 
प्येन्तस्थायित्वस्यानृपयोगादाह - फलपयन्तस्थायीति । स्वर्गोत्पत्ति- 
पर्यन्तं वर्तमानमित्यर्थः । विध्यथश्ुल्यविशेष्यकमिति । लिड्थंकार्यमुख्य- 
विशेष्यकमित्यर्थः । स्वगकामस्येत्यादि । लिङः क्ृतिसाध्यमित्यर्थः । 
कृती स्वर्गकामस्य समवेतत्वसम्वन्धेनान्वयः, विषयतासम्बन्धेन याग- 
स्यान्वयः । तथा च स्वर्गकामसमवेता यागविषयिणी या कृतिः तत्सा- 
ध्यम्‌ (अपूर्वम्‌) इत्याकारको वोध इत्याशयः। स्वर्गकामस्य कार्येऽ- 
न्वय इत्युक्तावपि प्राप्ताप्राप्तविवेकेन कृतावन्वय एव विवक्षितः । 
तदेकदेश इति । कार्येकदेशे कृतावित्यर्थः । न्यायमते स्विति । तन्मते 
लिङ्त्वेन रूपेण लिङा कृतिसाध्यत्वं बलवदनिष्टाजनकत्वं इष्टसाध- 
नत्वं च अभिधीयते । आख्यातत्वेन रूपेण कृतिरभिधीयते कृतिसाध्य- 
त्वादीनां त्रयाणां धात्वर्थे यागे आश्रयतासम्वन्धेनान्वयः । यागस्यान्‌- 
कूलतासम्बन्धेन आख्यातार्थकृतावन्वयः । कृतेराश्रयतासम्बन्धेन प्रथ- 
मान्तार्थे स्वर्गकामेऽन्वयः । तथा च कृतिसाध्यत्व-बलवदनिष्टाजन 
कत्व-इष्टसाधनत्वाश्रय-यागानुकूलकृतिमान्‌ स्वर्गकाम इति बोधः । 
न तु समानविषयकत्वेनेति । तद्धर्मावच्छिन्नतद्विषयकशाब्दबोधं प्रति 
तद्धर्मावच्छिन्नतद्विषयकशक्तिज्ञानस्य तद्धर्मावच्छिन्नतद्विषयकोपस्थि- 
तेश्च हेतुतेति नेत्यर्थः । यत्र कुत्रचिदिति । यागादिक्रियायामित्यर्थंः | 
योग्यताबलादिति । स्वर्ग॑साधनत्वान्वययोग्यताबलादित्यर्थः । पण्डापूे- 
मिति । निष्फलमपूर्वं पण्डापूर्वं मित्युच्यते । नित्यस्थले तस्य स्वतः . 

प्रयोजनत्वं प्राभाकरेरुच्यते । क्रियारूपस्य कार्यस्य धातुनेव लाभात्‌ 
तत्र लक्षणोक्तिरसङ्गतेत्यत आह - धात्वर्थनिष्ठकार्यखच इति । कार्य- 
शक्तस्य लिङ: तत्र कार्यत्वे लक्षणेत्यथेः। 'भेषजपानरूप क्रियाजन्ये 
आरोग्यसाधनभेषजप्रतियोगिनाडीनिष्ठविलक्षणसंयोगे लक्षणेत्यर्थः 
इति नृसिंहशात्रिणः प्राहः । वाक्यादिष्साथनत्वेनेस्यादि । 'ज्योतिष्टो- 
मेन स्वर्गकामो यजेत? इति वाक्यात्‌ 'ज्योतिष्टोमयागः स्वर्गसाधनम्‌, 
इति शाब्दबोधः आदौ जायते । तदनन्तरं द्विक्षणावस्थायिनो यागस्य 
श्रतिवोधितं स्वर्गसाधनत्वं अनुपपन्नमित्यनुपपत्तिप्रतिसऱ्धानात्‌ कल्पि- 
तस्य अपूर्वस्य प्रथमोत्पन्नशाव्दबोधाविषयतया अपूर्वस्य लिङर्थत्वं न 
सम्भवतीति तात्पर्यम्‌ । कमेनाशेति । कर्मनाशा, करतोया, गण्डकी, 
इति नदीविशेषाणां संज्ञाः । 
दीपिका 
आख्यातस्य यत्नार्थकरवस्थापनम्‌ 

लोकव्युत्पत्तिब लात्‌ क्रियायामेव कृतिसाध्येष्टसाधनत्वं लिङा 
बोध्यत इति लिङत्वेन विध्यर्थकत्वम्‌ , आख्यातत्वेन यत्नार्थकत्वम्‌ । 
पचति पाकं करोतीति विवरणदर्शनात्‌ , कि करोति इति प्रश्ने पच- 
तीत्यृत्तराच्च आख्यातस्य प्रयत्नार्थकत्वनिश्चयात्‌ । रथो गच्छती- 
व्यादौ अनुकूलव्यापारे लक्षणा । देवदत्तः पचति’, 'देवदत्तेन पच्यते 
तण्डुलः इत्यादौ कर्तृकर्मणोः नाख्यातार्थत्वम्‌ । किन्तु तद्गतैकत्वा- 
दीनामेव । तयोराक्षेपादेव लाभः 1 


प्रकाशिका 


लोकव्युत्पत्तीति । लोकव्यवहारेत्यर्थः । स च यो यत्र प्रवर्तते स 
क्ृतिसाध्यत्वेनेष्टसाधनत्वेन च तज्ज्ञानवानित्येवंरूपः । केचित्तु यदि- 
च्छया यत्र प्रवृत्तिः तत्तत्साधनमिति लोकव्यवहार इत्याहुः । नव्याः 
पुनः लोके पचेतेत्यादिलिङादिसमभिव्याहारस्थले क्रियायामेव कृति- 
साध्यत्वविशिष्टेष्टसाधनत्वबोध . इति नियमबलादिति तदर्थः । सर्व- 

त्रेति शेष इति व्याचख्युः । आख्यातत्वेनेति । तच्च सङ्‌ केतसम्बन्धे- 

नाख्यातपदवत्त्वं तिप्त्वादिकमेव शक्ततावच्छेदकमिति तु नव्या: । 

यत्नार्थकस्वम्‌ - कृतित्वावच्छिन्नवाचकत्वम्‌ । किं करोतीति । कृति- 

त्वावच्छिन्ने जिज्ञासितसम्वन्धवोधकं तत्प्रश्‍नवाक्यम्‌ । उत्तरवाक्यस्य 

कृतित्वावच्छिन्ने पाकसम्वन्धवोधकत्व एव तन्निवर्तकत्वं नान्यथेति 

भावः । नन्‌ रथो गच्छति इत्यादौ आख्यातस्य कृतिबोधकत्वासम्भ- 
वात्‌ तदनुरोधेन व्यापार एव शक्तिः वक्तव्येत्यत आह - रथो गच्छ_ 
तीव्यादाविति । व्यापारे अनुकूलत्वोत्कीतंनं तु तेन सम्बन्धेन व्यापारे 

गमनस्यान्वयलाभाय । नव्याः पुनः गच्छतीत्यत्र आख्यातस्य जाना- 

तीत्यादाविव आश्रयत्वे निरूढलक्षणा । न चाश्रयतासम्वन्धेनैव प्रथमा- 

न्तार्थे गमनादेरन्वयेन निर्वाहे आश्रयत्वे निरूढलक्षणाकल्पनं निरर्थक-. 
मिति वाच्यम्‌ । नामार्थयोरिव धात्वर्थनामार्थयो रभेदाति रिक्तसम्वन्धे- 
नान्वयस्याव्यत्पन्नत्वात्‌ तत्र तथान्वयासम्भवात्‌ । स्तोकं पचतीत्यादौ 

स्तोकादेः धात्वर्थं पाकेऽन्वयात्‌ अभेदातिरिक्तेति ध्येयम्‌ । वेयाकरण- 
मतं निराचष्टे - देवदत्त इति। नाख्यातार्थत्वमिति। आख्यातस्य 

कर्त्रादौ शक्तिस्वीकारे$नन्तकृत्यादे: शवयतावच्छेदकत्वम ङ्गीकर्तंव्यम्‌ । 
कृत्यादौ शक्तिस्वीकारे तु कृतित्वादिजातेः शक्यतावच्छेदकत्वात्‌ ला- 

घवमिति भावः । तद्गतेकत्वादीनामेवेति । आख्यातार्थत्वमिति पूर्वेणा- 
न्वयः। आदिना कृत्यादिपरिग्रहः । ननु तहि कर्तृकर्मणोः कथं 
लाभ इत्यत आह - तयोरिति । आक्षेपादेवेति। परमतेन । स्वमते तु 
प्रथमा न्तपदेनेव तल्लाभात्‌ । देवदत्त: तण्डुलं पचति’ इत्यत्र 'तण्ड्ल- 
कर्मकपाकानूकूलकृतिमान्‌ देवदत्तः इत्यन्वयबोधः । 'देवदत्तेन पच्यते 
तण्डूल' इत्यत्र तु देवदत्तसमवेतक्ृतिजन्यपाककर्मी भूतस्तण्डुलः' इति 
शाब्दबोधः। न च 'देवदत्तः पचति’ इत्यत्र तृतीया, ‘तण्डुलः 
पच्यते? इत्यत्र च द्वितीया स्यात्‌ । तत्र कर्तृकर्मणोः आख्यातेनानभि- 
धानादिति वाच्यम्‌ । अनभिहिते कर्तृत्वे तृतीयायाः तादृशे च 
कर्मत्वे द्वितीयाया विधानेनादोषादिति ध्येयम्‌ । 

यो यत्रेति । यः पुरुषः यत्र॒ यागादौ प्रवतंते स पुरुषः कृति- 
साध्यत्व-इष्टसाधनत्वप्रकारकयागविशेष्यकज्ञानवानित्येवंरूपात्‌ लोक- 
व्यवहारात्‌ यागादिक्रियायामेव लिङा कृतिसाध्यत्कमिष्टसाधनत्वं 
चावगम्यत इत्यर्थः । व्यवहारपरतया व्युत्पत्तिपदं व्याख्याय, नियम- 
परतया व्युत्पत्तिपदं व्याचक्षाणामां नव्यानां मतमाह्‌ - नव्याः पुनरिति | 
तच्च सङ्केतसंवन्धेनेति । आख्यातपदस्य यत्र तिबादौ पाणिन्यादीनां 
इच्छाविशेषात्मकः सङ्केतोऽस्ति स तिवादिः सङ्केतसंवन्धेन आख्या- 
तपदवान्‌ । आख्यातपदवत्त्वं तिवादिनिष्ठम्‌ । तत्‌ शक्ततावच्छेदक- 
मित्यर्थः । यथा तिबादिषु अष्टादशसु आख्यातपदस्य पाणिनेरन्यस्य 
वा सङ्केतः तथा शब्दान्तरसंकेतस्यापि अन्यपुरुषीयस्य सम्भवात्‌ 
तत्तच्छन्दवत्त्वस्यापि विनिगमनाविरहेण शक्ततावच्छेदकत्वं स्यादि- 
त्यालोच्य नवीनाः तिप्त्वादिकमेव कुतिशक्ततावच्छेदकमित्याहुः । 
तन्मतमाह - तिप्त्वादिकमेवेति । अत्र “तिबादेरेव यत्र वाचकताग्रह. 
तदनुरोधेन पचतीत्याद्यानुपूर्वीज्ञानस्य तिबादिजन्योपस्थितिसहकारेण 
शाब्दबोधोपधायकताकल्पनस्य आवश्यकतया तिवादेरेव ताद्रूप्येण 
शक्तताकल्पनायाः उचितत्वम्‌” इति व्युस्पत्तिवादग्रन्थोऽनुसन्धेयः । 
कतर्थकत्वापेक्षया यत्नार्थकत्वे शक्यतावच्छेदकलाघवमस्तीति 
सूचनाय कृतित्वावच्छिन्नवाचकत्वं इत्युक्तम्‌ । दीपिकायां पचति पाकं 
करोतीति । तत्समानार्थकपदान्तरेण तदर्थकथनं विवरणम्‌ । 'पचति’ 
इति विवरणीयपदे पच्‌ ति इति भागद्वयमस्ति । 'पाकं करोति’ इति 
विवरणवाक्ये 'पाकम्‌'इत्यनेन धातोः विवरणम्‌,'करोति’ इत्यनेन “ति! 
इत्याख्यातस्य विवरणम्‌ । यत्नः कुधातोरर्थः । तथा च करोतिना 
विवरणात्‌ आख्यातस्य यत्वार्थकत्वम्‌ । एवं 'कि करोति’ इति प्रश्नस्य 
पचति इत्युत्तरं दीयते । तत्न प्रश्‍नवाक्ये कि शब्दस्य जिज्ञासाविषय- 
धर्मावच्छिन्नोऽर्थ : । द्वितीयायाः विषयत्वमर्थः । तत्राधेयतासम्बन्धेन 
:किपदार्थस्यान्वयः । विषयत्वस्य निरूपकतासम्बन्धेन कृतावन्वयः । 

तथा च जिज्ञासाविष यधर्मावच्छिन्ननिष्ठविषयतानिरूपकक्कतिरिति 
वोधो जायते । 'पचति' इति वाक्येन पाकनिष्ठविषयतानिरूपककृति- 
रिति वोधो भवति । तथा च जिज्ञासितधर्मावच्छिन्नविषयककृति- 
वाचकस्य प्रश्‍नस्य विशेषधर्मावच्छिन्नविषयकयत्नवाचकशब्द एवोत्तर 
भवितुमहतीति आख्यातस्य यत्नवाचकत्वमिति भावः । प्रकाशिकायाम्‌ 
जिज्ञासितसम्बन्धवोथकसिति । जिज्ञासाविषयधर्मावच्छिन्नप्रतियोगिक- 
विपयत्वरूपसम्वन्धवोधकमित्यर्थः । पाकसम्वन्धवोधकत्व इति । पाक- 
विपयकत्ववोधकत्व इत्यर्थः । तन्निवर्तक्रत्वमिति । जिज्ञासानिवर्तकत्व- 
मित्यर्थः । छुतिवोधकत्वासम्भवादिति । अचेतने रथे यत्नरूपकृतेर्वाधि- 
तत्वादिति भावः । ननु रथो गच्छतीत्यादौ आख्यातस्यानुकूलव्यापारे 
लक्षणेत्युक्तिर्न युक्ता । अनुकूलत्वस्य संसर्गतया भानसम्भवेन तदंशे 
शब्दवृत्तेरनावश्यकत्वात्‌ व्यापारमात्रे लक्षणायाः वक्तुमुचितत्वादि- 
त्याशङ्क्य दीपिकाया अपि तथेव तात्पर्यमित्याह - व्यापारे अनुकूल- 
त्वोत्कीतनमिति । नव्याः पुनरिति । दीधितिकारादयः इत्यर्थः । मणिः 
कृन्मतमाशङ्कते - न चाश्रयतासम्बन्धेनेवेति । अव्युत्पन्नत्वादित । 
अन्यथा “चैत्रः पच्यते? इत्यत्र धात्वर्थपाकस्य कर्तृंतासम्बन्धेन चैते, 
तण्डुलः पचतीत्यादौ कर्मतासम्वन्धेन तण्डुलस्य धात्वर्थे पाकेऽन्वया- 
पत्तेरिति भावः । 


वैयाकरणमतमिति । 'देवदत्तः तण्डुलं पचति’ इत्यत्न तण्डुलपदो- 
त्तरद्वितीयायाः कमे अथेः तत्राभेदेन तण्डुलस्यान्वयः । कर्मणः स्वनि- 
ष्ठकर्मतानिरूपकत्वसम्बन्धेन धात्वर्थे पाकेऽन्वयः । 'पचति'इत्यत् 
तिपः कर्ता अर्थः। तत्र देवदत्तस्याभेदेनान्वयः 1 कर्तुः धात्वर्थपाके 
स्वनिष्ठकर्तृतानिरूपकत्वसम्बन्धेनान्वयः। तथा च देवदत्ताभिन्नकतृंक: 
तण्डुलाभिन्नकर्मकः पाकः इति धात्वर्थमुख्यविशेष्यको बोधः । देव- 
दत्तेन पच्यते तण्डुलः इत्यत्र तृतीयायाः कर्ता अर्थः । तत्न देवदत्तस्य 
अभेदेनान्वयः, कर्तुश्च .पाकेऽन्वयः । आख्यातस्य कमे अर्थ: तत्न तण्डुल- 


384 


-स्याभेदेन कर्मणश्च धात्वर्थेऽन्वयः । देवदत्ताभिन्नकर्तृंकः तण्डुला भिन्न- 
कर्मकः पाक इति शाब्दबोधः । 


नैयायिकमते तु देवदत्तः तण्डुलं पचति इत्यत्र द्वितीयायाः कर्मे- 
त्वमर्थः । तत्राधेयतासम्बन्धेन तण्डुलस्यान्वयः । कर्मत्वस्य निरूपकता- 
` सम्बन्धेन धात्वर्थे पाकेऽन्वयः । आख्यातस्य कृतिरर्थः । तत्रानुकूलता- 
सम्बन्धेन धात्वर्थपाकस्यान्वयः । कृतेराश्रयतासम्वन्धेत देवदत्तेऽन्वय 
इति तण्डुलनिष्ठकर्मतानिरूपकपाकानुकूलकृतिमान्‌ देवदत्त इति प्रथ- 
मान्तार्थमुख्य विशेष्यक्रो बोधः । देवदत्तेन पच्यते तण्डूल इत्यत्र तृती- 
यायाः कृतिरर्थः । तत्र देवदत्तस्य समवायेनान्वयः ¦ कृतेजेन्यतासम्ब- 
न्धेन धात्वर्थपाकेऽन्वयः । आख्यातस्य कर्मत्वमर्थः । तत्र निरूपितत्व- 
सम्बन्धेन पाकस्यान्वयः । कमंत्वस्याश्रयतासम्वन्धेन प्रथमान्तार्थे 
तण्डुलेऽन्वय इति देवदत्तसमवेतक्ृतिजन्यपाकनिरूपितकर्मंतावान्‌ 
तण्डुल इति बोधः । 


भाट्टमीमांसकानाँ मते देवदत्तः ओदनं पचति इत्यत्रारूया- 
' तस्य कृतिरूपा भावना अर्थः। ओदनपदोत्तरद्वितीयायाः अ खण्डो पाधि- 
' रूपं कर्मत्वमर्थः । तत्राधेयतासम्बन्धेन तण्डुलस्यान्वयः । कर्मत्वस्य 
स्वनिरूपकधात्वर्थपाकानुकूलत्वसम्बन्धेन आख्यातार्थकृतावन्वयः। देव- 
दत्तस्यापि तद्वैवान्वयः । धात्वर्थपाकस्य करणत्वसम्बन्धेन कृतावन्वयः। 
स्वनिष्ठकरणतानिरूपकोदनो दश्यकत्वसम्बन्धेन पाकस्य कृतावन्वय इति 
पर्येवस्यति । तथा च देवदत्तसमवेता तण्डूलकर्मकपाकानुकूला पाक- 
करणिका कृतिरिति बोधः । एतेषां मते आख्यातर्थकृतिः शाब्दबोधे 
मुख्यविशेष्यतया भासते । पाकस्य कृतौ करणत्वं च कृति प्रति 
उद्देश्यभूतौदनकरणत्वात्‌ 1 यत्र तु द्वितीयान्तं विना पचति इत्येता- 
वन्मात्रमुक्तम्‌ तत्र धात्वर्थपाकस्य क्मंतासम्बन्धेन कृतावन्वयः । 
"देवदत्तसमवेता पाककमिका कृतिरिति बोधः। चेत्ेग ओदन: 
“पच्यते इत्यत्रापि तृतीयायाः कतुंत्वमर्थः । तस्य स्वनिरूपकपाकानु - 

कूलत्वसम्वन्धेन आख्यातार्थकृतावन्वयः । धात्वर्थस्य पाकस्य स्वकरण- 
कौदनोद्देश्यकत्वसम्बन्धेन कृतावन्वयः। आख्यातस्य तत्र कर्मत्वं 
भावना चार्थः । कर्मत्वे ओदनस्यान्वथः । कर्मत्वस्य स्वनिरूपक- 
पाकानुकूलत्वसम्वन्धेन भावनायामन्वयः । तथा च देवदत्तकर्तृकपा- 
कानुकूला ओदनकर्मकपाकानुकूला पाककरणकौदनोद्वेश्यिका भावनेति 
शाव्दवोध इति । | 


पूर्वेणान्वय इति । तथा च कतृँकमंगता एकत्वादिसङ्ख्या कृतिः 
कालश्च आख्यातार्थः । अस्मिन्‌ मते अनभिहिते इति सूत्रस्य कर्तृंकर्म- 
गतसङ्ख्यायामनभिहितायामित्यर्थः । अथ वा कर्तृत्वे कमंत्वे 
चानभिहिते इत्यर्थः । नातः देवदत्तः पचति इत्यत्र देवदत्तपदोत्तरं 
तृतीयायाः, तण्डुलः पच्यते इत्यत्र तण्डूलपदोत्तरं द्वितीयाया वा 
आपत्तिः । अग्रे च स्पष्टमिदम्‌ । कृत्यादिपरिग्रह इति । आदिना 
कालो गृह्यते । परमतेनेति । मीमांसकमतेनेत्यर्थः । 'कर्ता चाक्षेपलभ्यः? 
इति न्यायप्रकाश्ञादौ निरूपितत्वात्‌ । 


दीपिका 
उपसर्गाणां द्योतकव्वम्‌ 
प्रजयति इत्यादौ धातोरेव प्रकर्षे शक्ति: । उपसर्गाणां द्योत- 
कत्वमेव, न तत्र शक्ति: । 
प्रकाशिका 
उपसर्गाणां वाचकत्वमतं निरस्यति प्रजयतीत्यादाविति । ननु 


“धातु नैव प्रकर्षादिर्बोधे प्रशब्दादेवेयर्थ्यमत आह - उपसर्गाणामिति । 
द्योतकत्वम्‌ - तात्पर्यग्राहकत्वम्‌ । तेन 'इतरनिपातानाम्‌ वाचकत्वम्‌! 


इति सूचितम्‌ । तथा हि-एवकारस्य अयोगव्यवच्छेदोऽथेः 'शङ्खः पा. 


'ण्डुर एव? इत्यादौं, अन्ययोगव्यवच्छेदश्च 'पार्थं एव धनुर्धरः इत्यादौ 


इत्यादिकं बहुतरमूहनीयम्‌ । 
49 

बालप्रिया 


तात्पर्यग्राहकत्वम्‌ - यत्र प्र इति उपसर्गः धातुना सह उच्चार्यते 
तत्र धातोः प्रकषं तात्पर्यमिति ग्रहो भवति । अतः धातोरर्थविशेषे 
तात्पर्यग्रहजनकत्वमुपसर्गाणामिति भावः । इतरनिपातानामिति । उप- 
सर्गातिरिक्तनिपातानामित्यर्थः । इत्यादिकं ्रहुतरमूहनीयमिति । 'नीलम 
सरोजं भवत्येव’ इत्यादौ एवकारस्य अत्यन्तायोगव्यवच्छेदोऽ्थं इत्य्‌ - 
हनीयमित्यर्थंः । 


अत्रेदं बोध्यम्‌ - एवकारार्थरित्रविधः-अन्ययोगव्यवच्छेदः, अयोग- 
व्यवच्छेदः, अत्यन्तायोगव्यवच्छेदश्चेति । विशेष्यसङ्गतैवकारस्य अन्य- 
योगव्यवच्छेदोऽर्थः । यथा पार्थ एव धनुर्वर इत्यादौ पार्थान्यस्मिन्‌ 
धनुर्धरत्वयोगो व्यवच्छिद्यते । तत्र अन्यः, योगः, अभावश्चेति न्नयः 
एवकारस्य पृथक्‌ शक्याः । अन्यशब्दार्थः भेदवान्‌ । भेदे पार्थस्य प्रति- 
योगितासम्बन्धेनान्वयः । सम्बन्धरूपे योगे प्रकृते लादात्म्यात्मके प्रति- 
योंगरित्वेन धनुर्धरस्यान्वयः। योगस्याभावे प्रतियोगित्वेनान्वयः । अभा- 
वस्य स्वरूपसम्बन्धेन अन्यस्मित्नन्वयः । एवं धनुर्धरस्य अभेदसम्वन्धेन 
पार्थेऽन्वयः। तथा च पार्थप्रतियोगिकभेदवान्‌ (पार्थान्यः) धनुर्धर- 
घ्रतियोगिकतादात्म्याभाववान्‌ (धनुर्धरत्वाभाववान्‌) पार्थः धनुर्धरा- 
भिन्नश्चेति शाब्दवोधो जायते । पार्थस्य विशेष्यतया अन्यविशेषण- 
तया च द्विर्भानम्‌ । एवं धनुर्धरस्य एवकारार्थयोगविशेषणतयः पार्थ- 
विशेषणतया च द्विर्भानम्‌ । 

विशेषणसङ्गतेवकारस्य अयोगव्यवच्छेदोऽर्थः । यथा 'शङ्खः 
पाण्डर एव? इत्यादौ शङ्ख पाण्डरायोगो व्यवच्छिद्यते । तत्वैव- 
कारस्य योगाभावे अभावे च शक्ति: । सम्बन्धात्मके योगे पाण्डरस्य 
प्रतियोगितया अन्वयः । योगाभावस्य प्रतियोगितया अभावेऽन्वयः । 
अभावस्य स्वरूपसंबन्धेन शङ्केऽन्वयः। तथा च शङ्खः पाण्डरयोगा- 
भावाभाववान्‌ इति शाब्दबोधः । 

क्रियासङ्गतैवकारस्य अत्यन्तायोगव्यवच्छेरोऽ्थः । यया 'नीजं 
सरोजं भवत्येव? इत्यादौ सरोजे नीलभवनात्यन्तायोगो व्यव- 
च्छिद्यते । अत्यन्तत्वं अभावश्च तत्र एवकारार्थः । अत्यन्तत्वं च व्या- 
पकत्वम्‌ । तच्च भेदप्रतियोगितानवच्छेदकत्वम्‌ । भेदे सरोजस्याधे- 
यतासम्वन्धेनान्वयः । भेदघ्रतियोगितानवच्छेदकत्वस्य प्रतियोगितया 
अभावेऽन्वयः । अभावस्य स्वरूपसम्वन्धन अयोगेऽन्वयः । एवं नील- 
कर्तृकभवनस्य नीलत्वात्मकस्य अयोगेकदेशे योगे प्रतियोगित्वेनान्वयः। 
तथा च सरोजनिष्ठभेदघ्रतियोगितानवच्छेदकत्वाभाववान्‌ नीलत्व- 
प्रतियोगिकसम्बन्धाभावः इति शाब्दबोधः । नीलत्वसम्बन्धाभावे 
सरोजत्वव्यापकत्वस्यासम्भवेन सरोजत्वव्यापकत्वविशिष्टायोगा- 
भावस्य वोधयितुमशक्यत्वात्‌ अयोगे सरोजत्वव्यापकत्वव्यवच्छेद- 
बोधो वणित इति । अधिकम्‌ दीथिकारीयेवकाराथबिवेचने जयरामन्याय- 
पञ्चाननकृतपदा्थमालायां च द्रष्टव्यम्‌ । 
दीपिका 
पदार्थतत्वज्ञानस्य मोक्षहेतुत्वनिरूपणम्‌ 
पदार्थज्ञानस्य परमप्रयोजनं मोक्षः । तथा हि- “आत्मा 
वाऽरे द्रष्टव्यः श्रोतव्यो मन्तव्यो निदिध्यासितव्यः? ईति श्रुत्या 
श्रवणादीनाँ आत्मसाक्षात्कारहेतुत्ववोधनात्‌ श्रुत्या देहादिविलक्षणा- 
त्मज्ञाने सत्यप्यसम्भावनानिवृत्तेः युक्त्यनुसन्धानरूपमननसाध्यत्वात्‌ । 
मननोपयोगिपदार्थनिरूपणद्वारा शास्त्रस्यापि मोक्षोपयोगित्वम्‌ । 
तदनन्तरं श्रुत्युपदिष्टयोगविधिना निदिध्यासने कृते तदनन्तरं देहा- 
दिविलक्षणात्मसाक्षात्कारे सति देहादौ अहमित्यभिमानरूपमिथ्या- 
ज्ञाननाशे दोषाभावात्‌ प्रवृत्त्यभावे धर्माधर्मयोरभावे जन्माभावे 
पूर्वधर्माधर्मयोरनुभवेन नाशे चरमदुःखध्वंसलक्षणमोक्षो जायते । 
ज्ञानमेव मोक्षसाधनम्‌ । मिथ्याञ्चाननिवृत्तेज्ञांनमात्रसाध्यत्वात्‌ । 'तमेवं 
विदित्वाऽतिमृत्युमेति नान्यः पन्था विद्यतेऽयनाय’ .इति श्रुत्या 
"साघनान्तरनिषेधाच्च । 

: प्रकाशिका 

परेक्षावत्प्रवृत्तये सकलकामनाविषयमुक्तिप्रयोजनकतां ग्रन्थस्य 
दर्शयति - पदार्थज्ञानस्येति । पदार्थतत्वज्ञानस्येत्यर्थः । अन्येषा- 
मवान्तरप्रयोजनानामपि सद्भावादाह - परमेति । श्रृतेरयमर्थः - 
अरे मुमुक्षुणा आत्मा द्रष्टव्यः मुमुक्षो: आत्मदर्शनमिप्टसाधनमिति 
यावत्‌ । आत्मदर्शनोपायं दशयति -- श्रोतव्य इत्यादिना । आर्थ- 
क्रमेण शाब्दक्रमः त्यक्तो भवति, 'अग्निहोतं जुहोति’ 'यावगूं पचति! 
इत्यादिवत्‌ । असम्भावनानिव्ृत्तेरिति । अप्रामाण्यज्ञाननिवृत्ते रित्यर्थः । 
युकत्यनुसन्धानेति । अयं भावः युक्तिभिरनुचिन्तनं मननम्‌ । तच्च 
आत्मन इतरभिन्नत्वेनानुमान म्‌ । तच्च भेदप्रतियोगीतरज्ञानसाध्यम्‌। 
तदर्थं सकलपदार्थनिरूपणमिति । मोक्षोपयोगित्वं विशदयति~- 
तद्नन्तरमिति। मननानन्तरमित्यर्थः । श्रृतस्यार्थस्य नैरन्तर्येणानुसन्धान- 
रूपनिदिध्यासनस्य उपायमाह- योगविधिनेति । इन्द्रियाणि विषयेभ्यः 
प्रत्याहृत्य इन्द्रियेभ्यो मनः प्रत्याहृत्य साक्षात्क्तंव्ये वस्तुनि मनः 
प्रणिधानं योगः । तदनन्तरम्‌- निदिध्यासनानन्तरम्‌ । मिथ्याज्ञान- 
नाशे- वासनासहितमिथ्याज्ञाननाशे । दोषः- रागादिः । ज्ञानमिति । 
एवकारेण कर्मेव्यवच्छेदः । मिथ्याज्ञानेति । शुक्त्यादौ रजतश्रमो 
विशेषदर्शनेनेव यथा निवतंते तथा प्रकृतेऽपीति भावः । 

बालप्रिया 

सकलकामनाविपयेति । अपुनभंवरूपत्वात्‌ सर्वेषामपीष्टः यो 
सोक्षः तत्प्रयोजनकत्वमित्यर्थः । यदपेक्षया अन्यत्‌ प्रयोजनं न भवति 
तत्‌ परमप्रयोजनम्‌ । यदपेक्षया अन्यत्‌ प्रयोजनं भवति तत्‌ अवान्तर- 
प्रयोजनम्‌ । घ्रयोजनान्तरासाधनत्वे सति प्रयोजनत्वं परमप्रयोजनत्वम्‌ । 
प्रयोजनान्तरसाधनत्वे सति प्रयोजनत्वं अवान्तरप्रयोजनत्वम्‌ । 
ननु “आत्मा वा अरे द्रष्टव्यः श्रोतव्यः? इति श्रुतौ पाठक्रमानुसारेण 
दर्शनस्यैव श्रवणसाधनत्वमवगम्यते न तु श्रवणादेदर्शनसाधनत्व-. 
मित्याशङ्क्या ह - आर्थक्रमेणेति । प्रयोजनवशेन यः क्रमः सः आर्थक्रमः ।, 

यथा अग्निहोत्रयवागूपाकयोः । अत्र हि यवाग्वाः होमप्रयोजनकत्वेन 
तत्पाक: प्रयोजनवशेन पूर्वमनुष्ठीयते । पदार्थवोधकत्राक्यानां यः क्रमः 
सः पाठक्रमः । तेन च पदार्थानां क्रमः आश्रीयते । अश्रामाण्य ज्ञाननिवृत्ते- 
रिति । श्रृतिवावथ जन्ये देहादिविलक्षणात्मविषयकशाव्द वोधात्मकश्रवणे 
अप्रामाण्यज्ञानस्य निवृत्तिः मननेन भवति । मननं चानु मित्यात्मकम्‌ । 
आत्मा देहादिभिन्नः ज्ञानेच्छाद्याश्चयत्वात्‌ यन्नैवं तन्नैवम्‌ इति व्यति- 
रेक्यनुमानप्रयोगो द्रष्टव्यः । भेदप्रतियोगीतरज्ञानसाध्यमिति । आत्मानु- 
योगिकभेदघ्रतियोगिभूताः ये आत्मेतरगदार्थाः तद्विष यकज्ञानजन्य- 
मनुमित्यात्मकं मननमित्यर्थः । तदथमिति । आत्मेतर पदार्थेविषयक- 
ज्ञानोत्पादनार्थमित्यर्थः । प्रस्याहुत्य-निगृह्य, विषयसंयुक्तानि यथा न 
भवेयुस्तथा कृत्वेत्यर्थः । मनःप्रत्याहृत्य - मनः इन्द्रियसंयुक्तं यथा न 
स्यात्‌ तथा कृत्वा । साक्षात्कर्तव्ये आत्मनि मनसः प्रणिधानं स्थापनं 
योगः । विशेपदर्शनेनेवेति । रजतव्यावतकस्य॒शुक्तिगतस्यासाधारण- 
धर्मस्य शुक्तित्वस्य दर्शनेनेवेत्यर्थः । तथा प्रक्ृतेऽपीति। आत्मगतस्य 
तदितरव्यावतंकस्य धर्मस्य दर्शनेनैव देहादिभ्रमरूपं मिथ्याज्ञानं 
निवर्तते इत्यर्थः । 
छर 
तर्कसंग्रहः 
काणादन्यायमतयोर्वालव्युत्पत्तिसिद्धये । 
अन्नम्भट्टेन विदुषा रचितस्तकंसङग्रहः ॥ 
॥ इति तकेसंग्रहः समाप्तः ॥ 
EH 
दीपिका 
झञानकमंससुक्षयवादनिरासः 
ननु 'तत्प्राप्तिहेतुविज्ञानं कर्मचोक्तं महामुने’ इति कणोऽपि 
मोक्षसाधनत्वस्मरणात्‌ ज्ञानकर्मणोः समुच्चय इति चेत्‌ - न। 


390 


“नित्यनैमित्तिकेरेव कुर्वाणो दुरितक्षयम्‌ । 
ज्ञानं च विमलीकुवेचभ्यासेन च पाचयेत्‌ ॥ 
अभ्यासाच्च क्वचिज्ज्ञानात्‌ कैवल्यं लभते नरः” ॥ 
इत्यादिना कर्मणो ज्ञानसाधनत्वप्रतिपादनात्‌ ज्ञानद्वारेव कर्मणो मोक्ष- 
"साधनत्वं न साक्षात्‌ । तस्मात्‌ पदार्थतत्त्वज्ञानस्य मोक्षः परमप्रयोजन- 
मिति सर्वं रमणीयम्‌ ॥ 
इति तर्कसंग्रहदीपिका समाप्ता 
FH 
प्रकाशिका 
'कैवल्यं लभते नरः' इत्यादिनेति । आदिना 'क्षीयन्ते चास्य 
कर्माणि तस्मिन्‌ दुष्टे परावरे' इत्यादिश्रुतेः 'ज्ञानाग्निः सर्वकर्माणि 
भस्मसात्कुरुते तथा? इत्यादिस्मृतेश्च संग्रहः । ज्ञानद्वारैवेति । अत्रायं 
क्रमः -- निष्कामनया भगवतत्रीत्यर्थं कृते: कर्मभिः दुरितक्षय रूपात्म- 
शुद्धि्भेवति । ततो विषयेषु वैराग्यम्‌ । ततः श्रवणादौ प्रवृत्तिः । 
ततः श्रवणादिक्रमेण तत्त्वज्ञानोत्पत्तौ पूर्वोक्तमिथ्याज्ञाननाशादिक्रमेण 
मोक्षनिष्पत्तिः । अधिकम्‌ अस्मदीयचिन्तामणिदीधितिव्यार्यायामनुस- 
न्धेयं तर्ककर्कशविचारचातुरीधुरीणैरिति । 
कोण्ड न्यगोत्रसम्भूतो नीलकण्ठाख्यपण्डितः । 
कृति मापिपदेतस्मै चन्द्रचूडाय मङ्गलम्‌ ॥ 
इति प्रकाशिका समाप्ता 
[< 
बालप्रिया 
क्षीयन्ते चेति । परावरे- परे अवरा यस्मात्‌ तस्मिन्‌ पर- 
-मात्मनि साक्षात्कृते सति पुण्यपापरूपाणि. कर्माणि नश्यन्तीत्यर्थः । 
ज्ञानाग्निरिति । ज्चानरूपोऽग्निः सर्वाण्यपि पुण्यपापरूपाणि कर्माणि 


भस्मी करोतीत्यर्थः । 

दी पिकायाम्‌ आत्मसाक्षात्कारे सतीत्यादि । “दुः खजन्मप्रवृत्तिदोषः 
मिथ्याज्ञानानामुत्तरोत्तरापाये तदनन्तरापायादपवर्ग:” इति न्याय- 
सूत्रमत्राभिसंहितम्‌ । प्रथमतः अविच्छिन्नतैलधारावत्‌ श्रवणमनन- 
समानविषयकानवरतात्मानुसन्धानरूपे निदिध्यासने सति आत्मा 
देहादिभिन्नत्वेन साक्षात्क्रियते । अयं साक्षात्कार एव तत्त्वज्ञानमि- 
त्युच्यते । अनेन तत्त्वज्ञानेन देहादौ आत्माभेदभ्रमरूपं मिथ्याज्ञानं 
निवतंते । तादृशमिथ्याज्ञाननिवृत्तौ रागद्वेषमोहरूपा दोषाः नोत्प- 
द्यन्ते । तादुशदोषाणामनुत्वत्तौ विहितनिषिद्धकर्मसु प्रवृत्तिः न 
भवति । प्रवृत्त्यभावाच्च पुण्यपापरूपौ धर्माधमा नोत्पद्येते । धर्मा- 
धर्मयोरनुत्पत्तौ च शरीरप्राण संयोगरूपं जन्म आत्मनो न भवति। 
जन्मान्तराभावे अस्मिन्‌ जन्मनि घ्रारबव्धयोः पुण्यपापयोरनुभवेनन 
विनाशे च चरमदुःखस्य ध्वंसरूपो मोक्षो भवति इति भावः। 


तमेव विदित्वेति । तं परमात्मानं विदित्वैव ज्ञात्वैव पुमान्‌ 
मृत्युं संसारं अत्येति अतिक्रामति । आत्मतत्त्वज्ञानवानेव संसारः 
नाशवान्‌ भवतीत्यर्थः । अयनाय-मोक्षप्राप्तये अन्यः त च्वज्ञानादन्य 
पन्थाः उपायः न विद्यते इत्यर्थः । साधनान्तरनिपेधादिति । आत्म- 
तत्त्वज्ञानादन्यस्य साधनस्य निषेधादित्यर्थः । तत्मापिहेतुरिति । 
मोक्षप्राप्तेः तत्त्वज्ञानं भगवत्प्रीणनयागादिरूपं कमें चोभयं साधन- 
मित्यर्थः । समुच्चय इति । ज्ञानकर्मसमुदायः मोक्षसाधनम्‌ । परस्पर- 
सहकारेण ज्ञानकर्मणोरूभयो: मोक्षसाधनत्वं न ज्ञानमात्तस्येत्यर्थः । 
ज्ञानं च विमलीकुवान्निति । देहेन्द्रियादिविलक्षणात्मज्ञानं मनमेनाघ्रा- 
माण्यज्ञानानास्कन्दितं कुर्वन्नित्यर्थः । अभ्यासेनेति । इन्द्रियनिग्रह- 
पूर्वेकासङृत्स्मरणरूपनिदिध्यासनेन पाचयेत्‌ फलोन्मुखं कुर्यादित्यर्थः । 
प्रकाशिकायां तर्ककर्कशेति । तर्कमूलकः यः कर्कशः कठिनतरः विचारः 
विमर्शः तत्न या चातुरी चातुर्यं तया तत्र वा धुरिणैः समर्थेरित्यर्थः । 
चन्द्रचूडाय मङ्गलमिति । मङ्गलमिति समर्पणक्रियाविशेषणम्‌ । मङ्गलं 
यथा स्यात्‌ तथा चन्द्रचूडाय समार्पयदित्यर्थः । यथा ईश्वरार्पेणबुद्धया 

क्रियमाणं यागदानादि मङ्गलकरं तथा तत्वज्ञानद्वारा सकलो- 
ज्जीवकस्य ग्रन्थस्य ईश्वराय समर्पणमपि स्वस्य परेषां च मङ्गलकर- 
मिति भावः ॥ 
निरञ्जनाञ्जनाद्रीशश्रीनिवासकृपाबलात्‌ । 
सदाचार्यकटाक्षाच्च व्याख्येयं समपूर्यंत ॥ 


प्रौढविद्वन्मनस्तुष्टि व्याख्येषा जनयेन्न वा । 
बालानां तु मनः प्रीति परामावक्ष्यति ध्रृवम्‌ ॥ 


इतति श्रीकृष्णताताचार्यात्मजस्य श्रीदेवनाथताताचार्यकटाक्षलूव्ध- 
सामान्यविशेषशास्त्रविज्ञानस्य चतुर्शास्त्रशिरोमणेः 
वि द्यावारिधेः नावल्पाकम्‌ - शठकोपरामानुज- 
ताताचाथेस्य कृतिषु प्रकाशिक्राव्याख्या 
बालप्रिया समास्ता. 


FE 


॥ श्रीयुरुचरणारचिन्दाभ्यां नमः ॥ 


॥ प्रकाशिकाग्याख्या प्रसारणा ॥ 
मङ्गछवाद्‌ः 

[पृ.१] निधायेत्यादिश्लोकस्यायं वाक्यार्थः । तथा हि - हृदि इत्यत्र 
सप्तम्याः निरूपितत्वमर्थः । तस्य च वृत्तित्वप्रकारकाहार्येज्ञानरूपनि- 
पूर्वकधाधात्वर्थघटकवृत्तित्वेऽन्वयः । [१] विश्वेशमिःयत्र निरूपकतया 
ज्ञानान्वयि आश्रयतया तदन्वयि वा विशेष्यत्वं विशेष्यित्वं वाऽर्थः । 
प्रकृत्यर्थस्य विशेष्यत्वे आधेयतया विशेष्यित्बे वा निरूपितत्वसम्बन्धे- 
नान्वयः ल्यपः समानक्रतृंकत्वसहितोत्तरकालीनत्वगरत्वात्‌ ल्यप्‌- 
प्रत्ययस्य ध्वंसोऽर्थः । तत्र प्रकृत्यर्थस्य प्रतियोगितयाऽन्वयः । ध्वंसस्य 
च स्वप्रतियोगिसमानकर्तृकत्वस्वाधिकरणकालवृत्तित्वो भयसम्बन्येन 
क्रियत इत्यत्र कृधात्वर्थकृतावन्वयः । [१] युश्त्रन्दनमित्यत्र स्त्रोच्चार- 
यितृतावच्छेदकेककालीनोभयावृत्तिजातित्वोपलक्षित जाति युक्त श री रा- 
वच्छिन्नचेतननिष्ठापकर्षावधित्वप्रकारकत्रोधानुकूलतादृशचेतनकतुको 
व्यापारो वन्दनम्‌ । गुरुपदस्य समासान्तगंततया लुभ्तषष्डीकस्य वि- 
शेष्यतानिरूपितोऽर्थः । तस्य चाभेदक्षश्वन्धेत प्रकारतायामन्तयः । 
प्रकृत्यर्थस्याधेयतया विशेष्यत्वेऽन्वयः । विपूर्वेक्रधाधात्वर्थेकृत्यन्वितं 
विधेयत्वं विधेयित्वं वा द्वितीयार्थः । अत्रापि ल्यपः पूर्ववदेवार्थः । 
[१]बालानामित्यत्र षष्ठयाः बोधान्वयि समवेतत्वम्‌ अर्थ: । तत्र निरूपि- 
तत्वसम्बन्धेन प्रकृदयर्थस्यान्वयः ।[१]सुखबोधायेत्यत्त सुखं यथा स्यात्तथा 
बोधः । सुखश्चासौ बोधश्चेति समानाधिकरणसमासः । दीपिकायाम्‌ 
[१)सुखेन बोध इति व्याख्यानम्‌ अर्थप्रदर्शनमात्रपरम्‌ । अन्यथा तृतीया- 
समासानुपपत्तेः। सुखशब्दश्च “भारापगमे सुखी संवृत्तोऽहम्‌' इतिवत्‌ 
दु:खाभावे उपचर्यते । स चेह धामपरः। बोधायेत्यत्र 'एधानाहतुं व्रज- 


ति इत्यर्थं 'एघेभ्यो व्रजति'इतिवत्‌'बोधं जनयितुं क्रियत’ इत्यर्थे बोधाय 
50 


~: 

क्रियत* इति “क्रियार्थोपपदस्य च कर्मणि स्थानिन” इति सूत्रेण प्राप्ता 
चतुर्थी उत्पत्त्यन्‌कूलव्यापारविषयकेच्छां वोधयति । तस्याः स्वविष- 
यस्तमामकर्तृंकत्वस्वप्रयोज्येच्छाविषयत्वोभयसम्बन्धेन कृतावन्वयः । 
उत्पत्तौ च बोधान्वयः । आख्यातस्याधेयतया प्रकृत्यर्थान्वितो वर्तमा- 
नक्षणः, आश्रयतया प्रथमान्तार्थान्वयि, विधेयत्वं चार्थः । विशिष्टबो- 
धः स्पष्ट: । दीपिकायाम्‌ [१]विश्वेश्वरमिति । स्वनिष्ठकमोसाधारणहेतुषर- 
यत्नवत्त्वसम्बन्धेनाम्वास हितमूतिविशिष्टाभिन्ननिखिलविद्योपदेशकत्रं - 
भिन्नविश्वेश्वरविशेष्यकस्वापकर्षावधित्वप्रकारकज्ञानानुकूलस्वीयव्या - 
पारध्वंसविशेषिततर्कसङ्ग्रहप्रतिपाद्यार्थविषयकज्ञानजनकाभिन्नबालस- 
मवेतानायासविशिष्टद्रव्यादिपदार्थविषयकवोधजनकाभिन्नव्याख्यान - 
विधेयकवतंमानकालीनकृतिमानहं इति वोधः । व्यापारध्वंसवंशिष्टयं 
च स्वप्रतियोगिसमानकतृंकत्वस्वाधिकरणकालवृत्तित्वोभयसम्वन्धेन । 


प्रकाशिकायाम्‌ [२ ]बन्दे शिबमित्यादि । पूर्वार्धस्थ उपदेष्ट्रभिन्नाम्बा- 
विशिष्टा भिन्नदक्षिणामूतिशिवविशेष्यकस्वापकर्षावधित्वप्रकारकवोधा- 
बुकूलव्यापारानुकूलक्कतिमानहमिति बोधः । | २ ] यइन्दनेनेत्या युत्त राधे- 
स्य यन्नमस्कारप्रयोज्यगुरुनिरूपितसाद्‌श्यप्रतियोगिकसम्वन्धाश्चयो 
मन्दोऽपीति बोधः । अपिशब्दार्थः स्वसमभिव्याहृतपदार्थतावच्छेद- 
कभन्दत्वादिविरोधः, स चेकक्षणावच्छेदेन एकाधिकरणावृत्तित्वं सा- 
दुश्यान्वयि । उपदेशश्चाज्ञातज्ञापनं, विषयताविशिष्टशव्दरूपम्‌। वेशि- 
ष्ट्यं स्वनिरूपकज्ञानजनकत्वस्वसामानाधिकरण्योभयसम्वन्धेन । सा- 
मानाधिकरण्यघटकचरमवृत्तित्वं स्वघ्राक्कालावच्छिन्नज्ञानविषयत्वा- 
भावसम्बम्धेन । 'अस्यार्थस्योपदेश' इत्यादौ षष्ठ्यर्थ आधेयत्वम्‌ । तस्य 
चोपदेशपदार्थघटकविषयतायामन्वय इति बोध्यम्‌ । 


दीपिकायाम्‌ [१ ] चिकीर्षितस्येत्यादि । कृनूधातोः कृतिरर्थः । सनः 
इच्छा । निष्ठायाश्च कृतिनिष्ठविशेष्यतानिरूपितविषयतासम्बन्धाव- 
च्छिन्नप्रकारताश्रयोऽर्थः। कृतेः बिशेष्यतासम्बन्धेनेच्छायामन्वयः । 

तस्याश्च निरूपितत्वसम्बन्धेन प्रकारतायामन्वयः। सा च इच्छा 'ग्रन्य- 
विषयककृतिर्भवतु' इत्याकारिका । [१] निर्विध्नपरिसमाप्त्यथमित्यत्र नि- 
विघ्नं यथा तथा समाप्तिरिति विग्रहः । [२] निर्विध्नपरिसमाप्तय 
इत्यत्र तु पूर्ववदुत्पादकव्यापारेच्छ॑व चतुर्थ्यर्थः । व्यापारश्च प्रति- 
'भादिरूपः । समाप्तिश्च चरमवर्णंध्वंसः तदन्वितषष्टयर्थः ग्रन्थस्ये- 
त्यत्र सम्बन्धः स्वघटकचरमवर्णप्रतियोगित्वरूपः। एतत्तत्वमस्मद्विरचि- 
तख्रमास्ति [विचारे] द्रष्टव्यम्‌ । 


[१] शिष्यशिक्षायै - शिष्यान्‌ शिक्षयितुमित्यर्थः । “तुमर्थाच्च 
भाववचनात्‌’इति सूत्रण चतुर्थी । 'पक्तुं वजति’ इत्यर्थे 'पाकाय व्रज- 
ति'इत्यादिवत्‌ । तत्रेच्छेव चतुर्थ्यर्थः । तस्याश्च स्वविषयसमानकर्तृकत्व- 
स्वप्रयोज्येच्छाविपयत्वोभयसम्वन्धेन निबन्धपदार्थज्ञानजनकशब्दरूप- 
निबन्धसेऽन्वयः । "शिष्या अप्येवं कुर्यु? इत्याकारकानुग्रहरूपेच्छेव 
शिक्षापदार्थः । तल शिष्याणां विशेष्यतासम्वन्धेनान्वयः । 'अवश्य- 
कर्तेव्यत्व्रकारकज्ञानं शिक्षाः इति लु अस्मद्दिनकरटिष्पण्यामति- 
विस्तरेण निरस्तम्‌ । क्तप्रत्ययस्य विशेष्यतानिरूपित्तविषयतासम्बच्धा- 
वच्छिन्नप्रकारताश्वयोऽर्थः । धात्वर्थः आद्यकृतिः। कृतावाद्यत्वं च ध्वंस- 
चिशिष्टान्यत्वपर्यंवसितम्‌ । वैशिष्ट्यं स्वोत्तरत्वस्वप्रतियोगिक्ृतिवि- 
'शिष्टत्वोभयसम्बन्धेन । कृतिवेशिष्टयं स्वसामानाधिकरण्यस्वविषय- 
ग्रन्यविषयकत्वोभयसम्बन्धेन । अत्र मङ्गजतदुपनिबन्धनयोः फल- 
‘दर्शनात्‌ 'तयोराचरणे तत्तद्धमिकेष्टविशेषसाधनताभ्रमप्रयुक्ते मङ्गला- 
चरणरूपत्वात्‌, भ्रान्तपुरुषीयजलताडनाद्याचरणवत्‌' इत्यनुमानं निर- 
स्तम्‌ । 

यत्तु - 'मङ्गलादिकमननुष्ठेयम्‌ निष्फलत्वात्‌? इत्यनुमान- 
प्रदर्शनम्‌ - तत्तुच्छम्‌ । भ्रान्तपुरुषीयानुष्ठानविषयतया बाधापत्तेः । 
इष्टसाधनत्वप्रमाधीन!कृतिविशिष्टत्वाभावसाधनेऽपि कृतौ प्रमा- 


4. कृतिविरिष्टत्वा भावेति । कृतिविशिष्टस्वं च विषयतासम्बम्धेन । 

धीनत्वाभाव एव पर्यवसानेन तदपेक्षया अस्मदुक्तस्येव युक्तत्वात्‌ । 
यदपि 'मङ्गलाद्याचरणं पापजनकम्‌' इत्यनुमानम्‌ तदपि हेयम्‌ । व्या- 
पारस्य निष्फलत्वे तदाचरणफलासिद्ध्या अभ्रान्तानां फलविशेष- 
साधनताज्ञानादेव प्रवृत्त्युपपत्तौ तदाचरणेन पापोत्पत्तिकल्पने प्रमाणा- 
भावात्‌ । यद्यपि प्रतिज्ञायां न कुर्यादित्यस्यापि इष्टसाधनताज्ञाना- 
भावाधीना भ्रान्तपुरुषीयप्रवृत्त्यभावानुवा दित्वात्‌, प्राप्तार्थेऽपि “भुञ्जते? 
इत्यादौ विधिप्रत्ययदर्शनात्‌, कृतेः 'करोमि’, 'क्रियते’, 'कुर्वे 
इत्यादिरूपाया निष्फलत्वात्‌ तदाचरणमयुक्तमिति शङ्का सम्भवति, 
तथापि तस्याः शिष्यावधानफलकत्वात्‌ न दोषः । अत एव *शिष्या- 
वधानाय प्रतिजानीत” इत्यादिलेखनं ग्रन्थकृतां तत तव सङ्गच्छते । 
अवधानं च मनसो विक्षेपराहित्यं विजातीयमनोयोग इति यावत्‌ । 
चतुर्थ्यर्थः उत्पत्त्यनुकूलव्यापारेच्छा । अन्यत्‌ पूर्ववत्‌ । स च व्यापार. 
“मया प्रतिज्ञा कृता, भवद्धिस्सावधानेन भवितव्यम्‌? इति शिष्यान्‌ 
प्रति ग्रुरोः शब्दप्रयोगः । [२] स्वग्रन्थस्य इतग्रन्थेनेत्यादि । स्वग्रन्थवि- 
शेष्यकेतरग्रन्थजन्यप्रयोजनजनकत्वाभावप्रका रकज्ञानजनकशब्दानुकूल- 
कृतिमानित्यन्वयवोधः । 


दीपिकायामू [१] मङ्गलस्य समास्तिसाधनत्वं नास्तीति । मङ्गलं 
समाप्तिसाधनत्वाभाववदित्यर्थः । तादृशसाधनत्वाभावो मद्धलवृत्ति- 
रिति वा। 


[ १] अन्वयव्यषिरेकाभ्यां व्यभिचारादिति । अन्वयव्यभिचा रश्च 
कारणसत्त्वेऽपि कार्यानुत्पत्तिरूपः, तन्निप्कर्षश्च !स्वावच्छिन्नव्याप्यतान- 


1. स्वावच्छिन्नेत्यादि। स्वपदेन यद्धर्माचच्छिन्नसत्वेऽपि कार्य न जायते तद्ाह्मम्‌ । 
तञ्च कपाळाकाइासंयोगर्दं तदचय्छिन्नव्याप्यदाचच्छेदकं कपाळद्वयसंयोगत्वं ब्या- 
प्यतानचच्छेद्कं यत्‌ कारणताचच्छेद्कं दण्डत्वादि तदवच्छिन्नकारणकूरवति कपा- 
छड्वयसंयोगञ्चन्ये प्रदेशी वतेते य: घटाभावः तत्प्रतियोगितावच्छेदकघरत्वकव्वस्य 
कपाकाकाशसंयोगत्वे सत्वात्‌ तद्गतः कपाळाकाशसंयोगस्य अन्वयध्यभिचारि- 
स्वम्‌ । अश कारणतावच्छेदके ब्याप्यतानचच्छेद्कान्तानुपादाने कपाळाकाशसंयो- 
गस्यान्वयध्यभिचारित्वं न निवंदहृति । अतस्तदुपादानम्‌ । 

वच्छेदककारणतावच्छेदकावच्छिन्नकारणकूटवन्निष्ठाभावीयकार्यंताव = 
च्छेदकसम्बन्धावच्छिन्नप्रतियोगितावच्छेदककार्यंतावच्छेदककत्वम्‌,का- . 
यंतावच्छेदकनिरूपिततादुशावच्छेदकसम्बन्धावच्छेदकत्वाभिमतधर्मव - 
त्त्वम्‌ । व्यतिरेकव्यभिचारश्च कारणाभावेऽपि कार्योत्पत्तिरूपः | कार्य- 
तावच्छेदकसम्बन्धेन कार्यतावच्छेदकावच्छिन्नाधिकरणविशिष्टकारण- 
तावच्छेदकवत्त्वम्‌। वैशिष्टयं!स्वनिष्ठाभावीयकारणतावच्छेदकस- 
म्बन्धावच्छिन्नप्रतियोगितावच्छेदकत्वस्वावच्छिन्नव्याप्यतानवच्छेदक - 
यावदवच्छिन्नाधिकरणकूटवत्त्वसम्वन्धावच्छिन्नाधेयत्वोभयसम्बन्धेन । 
तादृशकूटवत्त्वं च स्वसमानाधिकरणभेदप्रतियोगितावच्छेदकत्वसम्ब- 
न्धावच्छिन्नस्वनिष्ठावच्छेदकताक प्रतियोगिताकभेदवत्त्वसम्बन्धेन स्व- 
विशिष्टत्वपर्यंवसितम्‌ । स्वाधिकरणता स्वविशिष्टकरणतावच्छे- 
दकधर्मावच्छिन्ननि रूपिताधिकरणतात्वसम्बन्धेन । स्ववैशिष्ट्यं स्वा- 
वच्छिन्नव्याप्यतावच्छेदक्रत्वसम्बन्धावच्छिन्नत्वस्व निष्ठावच्छेदकताक - 
प्रतियोगिताकभेदवत््वसम्बन्धेन । प्रतियोगितावच्छेदकता चाधेयता- 
सम्बन्धेन । तादृशाधेयताशून्यकारणतावच्छेदकधर्मवत्त्वम्‌ अन्वयसह्‌- 
चारः । निरुक्तोभयसम्वन्धेन कार्याधिकरणविशिष्टान्यकारणतावच्छे- 
दकवत्त्वं व्यतिरेकसहचारः । अन्वयव्यभिचारग्रस्तकपालाकाशसंयो- 
गवारणायान्वयसहचारग्रहः कारणताग्रहहेतुः । व्यतिरेकव्यभिचार- 
ग्रस्तरासभादिवारणाय व्यलिरेकसहचारग्रहः तथा । 2व्यभिचार 
ग्रहौ च क्रमेण सहचारग्रहप्रतिबन्धको । 


प्रकाशिकायाम्‌ [३] अतो न व्यभिचार इत्यनेनान्वय इति । 
मतो न व्यभिचार इत्युत्तरवाक्येनान्वय इत्यर्थः । विघ्नान्यूनसंख्या- 


1. स्वनिप्ठाभावीयेव्यादि । प्रथमस्वपदं कायेतावच्छेदकाचच्छिल्षाधिकरणपरम्‌। द्वि- 
तीयस्वपदं कारणतावच्छेदकपरम्‌ । एवसुपरितनस्वपदानि कारणतावच्छेदकधमे- 
पराणि । 


2. ब्यभिचारम्रहौचेति । अन्वयव्यभिचारग्रहः अन्वयसहचारम्रहप्रतिबन्धकः, व्यति- 


रेकव्यभिचारमहः ब्यतिरेकसहचारमहप्रतिबन्धक इयर्थः । 

'कत्वस्य कारणतावच्छेदकत्वे गौरवमभिसन्धाय कतल्पान्तरमाह - 
'बलवत्तरस्येति । विध्नध्वंसद्वारेति । स्वजन्यवि घ्नध्वंससम्बन्धेनेत्यर्थ: । 
एवमग्रेऽपि । अत एव विघ्नबहुत्वेशपि यत्र बलवत्तरमेक मङ्गलं वर्तते 
तत्रापि समाप्तिर्भवति । बलवत्तरत्वं च वैजात्यविशेषः । 

[३] आहुः इत्यस्वरसस्सूितः। तद्वीजन्तु सकृदुच्चरितः शब्दः 

सङृदेवार्थं गमयति’ इति न्यायात्‌ अत इत्यादिपदानामावृत्तानामर्थ- 
इृयबोधकत्वानूपपत्तिरेव । ननु शिष्टाचारानुमितश्चुतिबोधितकर्तव्य- 
ताकमित्यनेन शिष्टाचारस्य मङ्गलकर्तव्यतावोधकश्रृत्यनुमापकत्वं 
लभ्यते । तच्च -नोंपपद्यते । शिष्टाचारमाल्लस्य श्रुतिबोधिताप्रवृत्त- 
प्रवृत्तिविषयत्वलक्षणकतंव्यतारहितभोजनसाधारणत्वात्‌ । स्नात्वा 
भुञ्जीत' इत्यादि: तत्कर्तव्यताबोधिकेति वाच्यम्‌ । तस्याः भोजने स्ना- 
नोत्तरकालीनतामात्रविधानपरत्वात्‌ । भोजनस्य रागप्राप्ततया तद्वि- 
धिपरत्वासम्भवात्‌ । अप्राप्ते हि शास्त्रमर्थवत्‌' इति न्यायेनेत्याशयेन 
शङ्कुते - [१] नचु मङ्गलस्य कतेव्यत्व इति । कतेव्यत्वे कृतिविधेयत्वे । 
कि शब्दः क्षेपे । तथा च मङ्गलकतंव्यताप्रमितिकरणं न किमपीत्यर्थः । 
शिष्टाचारस्योक्तयुक्त्या श्रुत्यनुमापकत्वासम्भवात्‌ इति भावः । यत्तु 
कतँव्यत्वं कृतिविधेयताप्रयोजकत्वमित्यर्थः इति, तदपहास्यम्‌ । वि- 
षयतात्मकगौणकर्मार्थकस्य तव्यादिप्रत्ययस्य विषयताप्रयोजकधर्मवद- 
थंकतायां प्रमाणाभावात्‌ । अन्यथा वोद्धव्यशब्दादावपिं तथा प्रस- 
"ङ्गात्‌ । अत एव [३] मङ्गलस्य श्रतिबोधितकपव्यताकत्वं व्यवस्थापयितुं 
“शक्कूत इत्यवतरणिकादानमपि सङ्गच्छते । अप्रामाण्यज्ञानानास्कन्दिः 
तनिश्चयानुकूलसमीचीनयुक्तिकथनं व्यवस्थापनम्‌ । तुमुनः इच्छेवार्थः । 
-तस्य  स्वविषयसमानकर्तृंकत्वस्व प्रयोज्येच्छाविषयत्वोभयसम्बन्धेन 
-शङ्कायामन्वयः । 


,1. स्वविषयेत्यादि । स्वं व्वचस्थापनेच्छा तद्विषयः व्यवस्थापनं तव्समानकतृकस्व 
शङ्कायाम्‌ „ तथा, स्वं व्यवस्थापनेच्छा तत्प्रयोज्या शक्काविषयकेच्छा तद्विषयरवं "च 
शङ्कायाम्‌ । मङ्गकस्य श्रतियोधितकतेव्यताकत्वे ब्यवस्थाययेयमिवीच्छया पूर्वपक्ष 
कुपाँमिति पूर्जपक्षेच्छा जायत इति भावः । 

दीपिकायां समात्रत्ते- [१] शिष्टेत्यादि । हेतुसाध्यादिप्रदर्शनपूर्वक- 
मनुमानस्वरूपं विवृणोति - [१] तथाहीत्यलौकिकरावि गीतशिष्टाचारविषय- 
त्वादिति । अत्नालौकिकत्वसमानाधिकरणाविगीतत्वसमानाधिकरण- 
शिष्टाचारविषयत्वादित्याशयः । कर्मधारयोपरि श्रूयमाणभावप्रत्ययस्य 
पूर्वपदार्थतावच्छेदकसमानाधिकरणोत्तरपदार्थतावच्छेदकबोधकत्वव्यु - 
त्पत्तेः । ननु शिष्टाचारानुमितश्रृतेरित्यत्र शिष्टसमवेतक्ृतिविषयक- 
परामर्शजन्यानुमितिविधेयत्वं श्रुतौ बोधितं न संघटते । 'मङ्गलं श्रुति- 
बोधितकतेव्यताकम्‌' इत्यनुमितिविधेयत्वस्य श्रृतिवोधितकतेव्यताकत्व 
एव सत्त्वात्‌ । श्रृतेश्च 1तदवच्छेदककोटिप्रविष्टत्वात्‌। विधेयकोटिप्र- 
विष्टत्वेऽपि विधेयत्वं न स्वीकर्तुं शक्यम्‌ । तथा सलि वह्मित्वमनुमित- 
मिति व्यवहारप्रसङ्गात्‌ इत्याशङ्कायाँ श्रृतेविधेयत्वमुपपादयति -[ ३] 
अत्रायमाशय इत्यादिना । अचुमितेः पूवमसिद्धत्वादिति । अनुमितिप्रा- 
क्कालीनज्ञानविषयतानवच्छेदकत्वादित्यर्थः। तेन परामर्शंविषयत्वेऽपि 
महानसीयवह्वचादेः न विधेयतानुपपत्तिः। अत्र च मङ्गलकतेव्यता- 
बोंधकश्चतिरूपविशेषस्तु पक्षे साध्यसम्बन्धसिद्धिमात्नेणेव सम्भवति । 
पर्वतो वल्विमानित्यादौ पर्वतीयवह्वचादिवदित्यवधेयम्‌ । ` 


ननु [ १ ] शिष्टाचारचुमितश्रृतेरेवेति दीपिकावाक्यस्थेनैवकारेण ता- 
दृशश्रृत्यतिरिक्तस्य मङ्गलकतेव्यतायां प्रमाणत्वं व्यवच्छिद्यते । तच्च 
न युज्यते । 'मङ्गलं कर्तव्यं समाप्तिफ लकत्वात्‌’ इत्यनुमानस्य तत्र घ्रमा- 
णत्वं सम्भवतीत्यत आह -[३]एबकारोऽष्यथक इति । आहुरित्यस्वरसः । 
तद्बीजन्तु वृत््वनियामकसम्बन्धस्य व्यापकताघटकत्वसामानाधिकर- 
ण्यघटकत्वयोरसम्भवः । यथाश्चुतदीपिकावाक्यार्थास्वारस्यं चेति । 
विधिमन्तरा रागादीति । अत्र चान्तराशब्दस्याभावोऽर्थः । तस्य सामा- 
नाधिकरण्यसम्बन्धेन रागे अन्वय: । तत्र च विधेः स्व बोधितकर्तव्यता- 
कत्वसम्बन्धावच्छिन्नप्रतियो गिताकत्वसम्बन्धेनान्वयः । सामानाधि- 


1. तववच्छेदकेति । विघेयतावच्छेदकेत्यथे: । 

'करण्यघटकद्वितीयवृत्तिविषयतया । तसिलः प्रयोज्यत्वम्थे: । प्राप्तिः 
प्रवृत्तिः । क्तप्रत्ययार्थः विधेय: । तथा च विद्ध्यभावसमानाधिक रण- 
रागाधीनप्रवत्तिविधेयभिन्नत्वमिति फलितम्‌ । यद्यपि मङ्गले श्रुति- 
बोधितकतंव्यताकत्वसन्देहेन ताद्‌ शरागाधीनप्रवृत्तिविषयत्वस्य सन्दि- 
ग्धतया विशिष्टहेतो: साध्याविशंषो दुर्वारः, निश्चितहेतोरेव निश्चा- 
यकत्वात्‌ , तथापि प्रवृत्तिविषयत्वेन उभयवादिमतसिद्धं यद्यद्धोज- 
नादिकं तत्तल्िन्नत्वनिवेशे तात्पर्यम्‌ । अत एव राविश्राद्वादिवार- 
णायाविगीतत्वविशेषणमपि सफलम्‌ । अन्यथा तत्र श्रृतिवबोधितकर्त- 
व्यत्वविरहे विधिमन्तरा रागतः प्राप्तत्वेन तद्वेयर्थ्यात्‌ । अविगीतत्वं 
धर्मशास्त्रा्यधीननि्वृक्तिविषयभिन्नत्वम्‌ । आदिपदेन निष्फलत्वप्रमा- 
सङ्ग्रहः । तेन “न कुर्यात्‌ निष्फलम्‌’ इत्यादेः अनुवादरूपत्वे व्युत्क्रम- 
कृतदर्शादौ न व्यभिचारः । एतत्सरवमभिप्रेत्याग्रे | ४] सङ्क्षेप इत्युक्तम्‌। 


[ ३ ] वेदोक्तत्वज्ञानेनेति । वेदोक्तत्वज्ञानजन्यवेदवि हितकर्मानुकूलक्ृ- 
तिमत्त्वं शिष्टत्वमित्यर्थः । वेदाविहितहिसादिकर्माणि वेदोक्तत्वश्रमेण 
यः करोति तद्वारणाय वेदोक्तत्वज्ञानं प्रमारूपमिति भावः ।[३]अहिंसादि- 
-कृतेरीति । 1अत्राहिसाशब्देन हिसाविरोधिव्यापारो विवक्षितः । दीपि- 
कायाम्‌ [ १ ] निपिद्धत्वादिति । इदं चापाततः । न कुर्यादित्यादेरनुवादरूप- 
तायाः प्रागेवोक्तत्वात्‌ । [४] तकेपद्स्येत्यादिषष्ठ्याः विशेष्यत्वमर्थः । 
तस्य भ्रमेऽन्वयः । भ्रममित्यत्र निवृत्त्यन्वयि प्रतियोगित्वं द्वितीयार्थः । 
निवृत्त्यनुकूलव्यापारो वारणं, तुमर्थ इच्छा, तस्याश्च स्वविषयसमान- 
कर्तुंकत्वस्वप्रयोज्येच्छाविषयत्वोभयसंबन्धेन निवेचनेऽन्वयः । दीपिका- 
“याम्‌ सङ्क्षेपेणेति । स्वल्पत्वेनेत्यर्थः। वैशिष्टये तृतीया, तच्च कथना- 
न्वितम्‌ । 


1, अग्राहिसाशाब्देनेति! अहिसाशब्दस्य हिंसाभावाथेकरवे मभावस्य कृत्यविषय- 
त्वात्‌ अहिसाकतरीत्यनुपएश्न स्यात्‌। अतः हिसाविरोधिव्यापारोऽहिंसेव्यर्थः | 


“ नोऽत्र चिरोध्यर्थकस्वं “ठदुन्यतद्विरुद्धवद भावेघु नश्‌? इति शास्लकृद्वचनात्‌ । 

[१५] पदसम्बन्धित्वांशस्येति । न च विषयत्वेऽभिधारूपित- 
त्वस्य व्यर्थत्वात्‌ कि तदभिधानेनेति वाच्यम्‌ । !अभिधानिरूपित- 
विषयत्वस्यापि विषयस्य सत्त्वात्‌ अभिधीयविषयत्वस्य पदार्थंसामा- 
न्यलक्षणता न संभवतीति भ्रमवारणाय विषयतायामभिधानिरूपित- 
त्वस्य निवेशेनादोषात्‌ । पदसम्वन्धिन्याश्राभिधायाः विषयतासंबन्धे- 
नैव विषयसंवद्धत्वात्‌ यद्यपि विषयतासम्बन्धेन अभिधावत्त्वस्येव 
लक्षणत्वं वक्तुसुचितमिति तस्याः प्रकारविधया निवेशो विफलः, तथा- 
पि “व्यावृत्तिव्यवहारो वा लक्षणस्य प्रयोजनम्‌” इत्युक्तरीत्या व्यव- 
हारसाधने विषयतायाः वृत्त्यनियामकतया हेतुतावच्छेदकसम्बन्धत्वं 
सविवादमित्यभिप्रायः । न चेवं स्वसमानाधिकरणव्याप्यतावच्छेदक- 
विषयतारूपधर्मान्तरघटितत्वात्‌ अभिधेयत्वत्वस्य व्याप्यतानवच्छेदक- 
तया व्याप्यत्वासिद्धिरिति वाच्यम्‌ । अभिधाविषयत्वस्य निरूपितत्व- 
सम्वन्धेनाभिधाविशिष्टत्वेन लक्षणत्वादित्याशयादिति । 


दीपिकायाम्‌ [ १५]पदाथान्‌ विभजते इति । विपूर्वकभजधातोः स्व- 
समभिव्याहृत द्वितीयान्तपदोपस्थाप्यतावच्छेदकव्याप्यधर्मप्रकारकज्ञान - 
जनकणशब्दोऽ्थः । द्वितीयान्तपदोपस्थाप्यतावच्छेदकत्वमुपलक्षणम्‌ । एव- 
मुत्तरत्रापि बोध्यम्‌ । ननु पृथिव्यादिपदार्थानामनन्तत्वात्‌ कथं पदा- 
थानां सप्तत्वकथनं संग्रहे सङ्गच्छत इत्याशङ्क्य सप्तपदस्य द्रव्य- 
त्वादिरूपसप्तोपाध्यन्यतमवत्परतया समाधत्ते प्रकाशिकायाम्‌ [१५] 
द्रव्यत्वादिरूपा इति । सप्तोपाधय इति । नन्वत्रोपाधिषु कि नाम 
सप्तत्वम्‌? न तावत्‌ सङ्ख्यारूपं सम्भवति उतक्तयुक्तेः । एकत्वस्य 
सङ्ख्यारूपत्वेऽपि द्रव्यत्वादिविशेषणसप्तत्वस्य सङ्ख्यारूपत्वायोगात्‌ । 
न च श्रममादाय तदुपपत्तिरिति वाच्यम्‌ । अञभ्रान्तानाँ तादृशभ्रमा- 
सम्भवेन तेषामुपाधिषु सप्तव्यवहारानुपपत्तिप्रस ङ्गात्‌ । तथापि एक- 


1, अमिधानिरूपितेति। अभिधया भनिरूपितं विषयत्व यस्येत्यर्थः । 


अभि धीयविषयत्वस्येति । अभिधया निरूपितं यत्‌ विषयत्वं तस्थेत्ययेः । 
51 ॥ 

मात्रवृत्तिधमं एकत्वम्‌ । एकमात्रवृत्तित्वं च स्ववृत्तित्वस्वभिन्नवृत्ति- 
त्वोभयसम्बन्धेन किचिद्विशिष्टान्यत्वम्‌ । स्वप्रतियोगिवृत्तित्वस्वानु- 
योगिवृत्तित्वोभयसम्बन्धेन भेदवदन्यत्वं वा । तथा चायमनुगमः-स्वी- 
येकत्वप्रकारतानिरूपितद्रव्यत्वनिष्ठविशेष्यत्वस्वी येकत्वप्रकारतानिरू - 
पितगुणनिष्ठविशेष्यत्वाद्यन्यतमवद्धर्मंविशिष्टत्वं सप्तत्वम्‌। अथात्र 
स्वीयेकत्वप्रकारतानिरूपितद्रव्यत्वादिनिष्ठविशेष्यत्वादिसम्बन्धाव- 
च्छिन्न- स्वनिष्ठावच्छेदकताकप्रतियोगिताकभेदसप्तकवत्त्वसम्बन्धाव- 
च्छिन्नस्वनिष्ठावच्छेदकताक प्रतियोगिताकभेदवत्त्वसम्बन्धेन विशि- 
ष्टत्वं वाच्यम्‌ । एवं च तत्रापि भेदेषु सप्तत्वस्योक्तरित्या अपे- 
क्षाबुद्धिविशेषस्येव वक्तव्यतया अनवस्थाप्रसङ्गादिति चेत्‌ - न। 
अत्रपेक्षाबुद्धिविशेषविषयत्वं च द्रव्यत्वनिष्ठविशेष्यतानिरूपितएकत्व- 
निष्ठप्रकारत्वविशिष्टं यद्गुणत्वनिष्ठविशेष्यतानिरूपितेकत्वप्रकार- 
तानिरूपकत्वं तदादिविशिष्टा या बुद्धिः विशष्यतासम्बन्धेनतदठ- 
तत्वं, विशिष्टायास्तस्याः विशेष्यतासम्बन्धेन द्रव्यत्वादावेव सत्त्वोप- 
गमात्‌ न समूहालम्बनज्ञानमादायातिप्रसङ्गः । वैशिष्ट्यं सामाना- 
धिकरण्यसम्बन्धेनेति । [१५] एवमग्रिमग्रन्थस्यापीति । नवैर द्रव्याणी- 
त्यादिरेत्यर्थः । दीपिकायाम्‌ अधिकसंख्याव्यवच्छेदार्थकत्वादिति । अत्रा- 
धिकसंख्याशब्दः अष्टमपदार्थपरः । व्यवच्छेदो नाम निषेधसिद्धिः । 
तथा च त्रीन्‌ ब्राह्मणान्‌ आनय’ इत्यादौ चनलुर्थादिब्राह्मणनिषेधवत्‌ 
अष्टमपदार्थनिषेधसिद्धिरिति भावः । रस्वाश्रयवृत्तित्वस्वानाश्रय- 
वृत्तित्वोभ यसम्बन्धेन प्रकृतसप्तत्वविशिष्टसंख्या अधिकसख्यापदा- 
र्थः । [१५] नन्वतिरिक्तः पदाथ इति । यद्यपि अतिरिक्तपदार्थरूप- 
धर्म्यप्रसिद्धिः प्रमितत्वाभावकोंटयप्रसिद्धिश्चेति विकल्पोऽयं नोपपद्यते, 
तथापि प्रमितः पदार्थः पदार्थविभाजकधर्मः अतिरिक्तो वा न वेत्यर्थः । 


1. स्वाश्रयद्ृतित्वेति । स्व सक्षत्वसंख्या स्वाश्रयाः ससपदार्थाः तद्जत्तिरवं अष्ट- 
स्वसंख्यायाम्‌, एवं स्वं सप्तत्वं तदनाश्रयः अष्टमपदार्थः तद्वृत्तित्वं अष्टव्वसंख्या- 
याम्‌ ॥ 

'अतिरिक्तत्वं च द्रव्यत्वाद्यभावत्वान्तान्यतमाधिकरणवृत्तित्वम्‌ । तथा 
च पदाथविभाजकधर्मः तादृशाधिकरणवृत्तिनेवेत्यर्था लभ्यत इति 
धर्मिप्रसिद्धथा कोटिप्रसिद्धया च विकल्पसिद्धिः । 


यत्तु 'द्रव्यादिभेदकूटवत्त्वस्य तादृशभेदकूटात्मकस्य कूटघटक- 
प्रत्येकानतिरिक्ततया प्रमितपदार्थवृत्तित्वाभावस्य दुर्घेटत्वात्‌ । 
विकल्पेऽन्यतरकोटेरवाधितत्वनियमात्‌ व्यासज्यवृत्तिधर्मावच्छिन्नानु- 
योगिताकेकदेशवृत्तिप्रतियोगिताकाभावस्याप्रामाणिकत्वात्‌ तादृश- 
कूटाधिकरणत्वस्य चाप्रसिद्धत्वात्‌ कूटत्वस्य दुर्वचत्वाच्च । प्रमितः 
पदार्थः द्रव्यादिभेदकूटवान्‌ न वेति विकल्पार्थः इत्यपि न। भेदानामेक- 
विशिष्टापरत्वेन निवेशेऽप्रसिद्धिप्रस ङ्गेन तावद्विविषयकधीविषयत्वस्य 
प्रत्येकमेव भेदेषु सत्त्वात्‌ । [१६] इति व्यवच्छेदार्थकत्वादिति । इत्या- 
कारकनिश्रय फलकत्वादित्यर्थः । न च तादृशनिश्रय एव मास्तु इति 
शङ्कनीयम्‌ । षोडशपदार्थानां क्लृप्तपदार्थान्तर्भावसाधने तादृश- 
व्याप्तिनिश्चयस्यावश्यापेक्षितत्वात्‌ । [१५] संग्रहे द्रव्यशुणेत्यादि | 
अत्र च द्रव्याद्यन्यतमत्वसम्ब न्धेन'एकत्र द्वयम्‌'इति रीत्या पदार्थत्वाव- 
च्छिन्ने द्रव्याद्यन्वयो व्युत्पत्तिवे चित्यात्‌ । पदार्थत्वं द्रव्यादिसप्तान्यत- 
मत्वव्याप्यम्‌' इति बोधस्तु औत्तरकालिको मानस एव । प्रपञ्चितं 
चेददस्माभिरन्यत्र । 

दीपिकायाम्‌ [ १५] द्रव्यादिसप्तान्यतमत्वं नामेत्यादि । अत्वाय- 
माशय:-- सामानाधिकरण्यसंबन्धेन द्रव्यभेर्दावशिष्टो यो ग्रुणभेदः 
तद्विशिष्टो यः कर्मभेदः तद्विशिष्टो योऽयं सामान्यभेदः तद्विशिष्टो 
योऽयं विशेषभेद: तद्विशिष्टो योऽयं समवायभेदः तद्विशिष्टो योऽय- 
मभावभेदः तस्याभावत्वावच्छिन्नानुयोगिताकस्वरूपसंबन्धावच्छिन्न- 
प्रतियोगिताकाभाव एव द्रव्याद्यन्यतमत्वं, एवं वेपरीत्यमप्येवमूह्यम्‌ । 
अन्यथा द्रव्यादिभेदसप्तत्वावच्छिन्न्रतिथोगिताकाभावरूपत्वे स॒प्त- 
त्वस्य दुर्वचतया तादुशाभावस्यापि अप्रसिद्धधापत्तेः । यद्यपि सप्त- 
त्वस्य तद्विषयकधी विशेषविषयत्वरूपत्वं सुवचम्‌ । तथापि विषयत्वस्य 

व्यासज्यवृत्तित्वे मानाभावः तदवच्छिन्नात्यन्ताभावः द्रव्यादिषु 
प्रत्येकं वर्तते । अस्मत्पक्षे तु तादुशभेदं प्रति तादुशसंबन्धस्य व्यधि- 
करणतया व्यधिकरणसम्बन्धावच्छिन्नप्रतियोगिताकाभावप्रसिदि- 
सौलभ्यमिति सुधीभिः विभावनीयम्‌ । [१६]वस्तुतरित्वित्यादि । इदमत्र 
चिन्त्यम्‌-पदार्थत्वं द्रव्याद्यन्यत मत्वव्याप्यम्‌, सप्तत्वं च तद्विषयकधी - 
विषयत्वरूपमित्युक्त्येव सामञ्जस्ये द्रव्यपदस्य द्रव्यत्वपरत्वं अन्यतम- 
पदस्यान्यतमवत्परत्वं च विना लक्षणाँ न निर्वहतीति लक्षणाश्रयण- 
मयुक्तम्‌ । किचिल्लक्षणा हि शक्यसम्बन्धरूपा द्रव्याद्यन्यतमस्य शक्या- 
थंत्वाभावात्‌ तादृशान्यतमवति लक्षणा न शक्यते। तथा शक्त्य- 
प्रसिद्धि: उपपादनायेव । 
द्रष्यच्िभागः 
[२२] द्रव्यमिति जात्येकवचनमिति । नन्वत्र कि नाम जाति- 
गतमेकत्वम्‌ ? न तावत्‌ गुणः । तत्र तदनङ्गीकारात्‌ । नापि सजाती- 
यद्वितीयं राहित्यम्‌ , सिद्धचसिद्धिभ्यां व्याघातात्‌ इति चेत्‌, उच्यते-एक- 
मात्रवृत्तिधर्मावच्छिन्ने एकवचनस्य शक्तिः । व्यकत्येक्रत्वपरवाक्यस्थले 
'पशुना यजेत' इत्यादौ !स्वाश्चयत्वस्ववृत्तिप्रतियोगितावच्छेदकत्वोभय- 
सम्वन्धन प्रकृत्यर्थेऽन्वयः । अवच्छेदकत्वं च स्वकरणकयागकरणीभूत- 
पश्वादिवृत्तिभेदप्रतियोगिता वच्छेदकत्वसम्बन्धेन अवच्छेदकता चा- 
श्रयतासम्बन्धेन। जात्येकत्वपरवाक्यस्थले द्रव्यमित्यादौ तु 2स्वाश्रया- 
श्रयत्वस्वकर्मकविभागकर्मी भूतद्रव्यवृत्तिभेदप्रतियोगितावच्छेदकत्वस - 
म्बन्धार्वाच्छन्नस्व निष्ठप्रतियोगितावच्छेदकताकत्वोभयसम्बन्धेन प्रकु- 
त्यर्थेऽन्वयः। सा च स्वाश्रयाश्रयत्वसम्वन्धेन। एकत्वमन्यत्रापि बोध्यम्‌ । ` 
1. स्वाश्रयत्वेति । स्वं पुकत्वस्‌, तदाश्रयत्वं प्रकृत्यर्थे पशौ, एवं स्वं पुकत्वे तदूजरत्तिः 
पञ्लुमद्धेदः तश्रतियोगितावच्छेदकर्वं च पशौ । स्वकरणकेत्यत्र स्वदान्दः प्रकृत्य- 
थेपञ्चुपरः । 
2. स्वाश्रयाश्रयत्वेत्यादि। प्रथवस्वदाब्दः एकस्वपरः । द्वितीयस्वशब्दः तृतीयस्व- 
दाब्दश्न प्रझत्यर्थद्रन्यपरः । स्वनिष्टप्रतियोगितावच्छेदकताकत्वमिव्यस्य स्वनिछा या 


भेदप्रतियोगितावच्छेदकता तत्कव्वमित्यर्थः । स्वनिष्ठावच्छेदुकताकप्रतियोगिताक- 
भेदवत्वमिति यावत्‌ । 

[२४] मीमांसकमतमित्यादि । दूषणं अनुपपन्नत्वप्रकारकज्ञानानुः- 
कूलयुक्तिकथनम्‌ । तुमुन इच्छैवार्थः, तस्याः उपन्यासे पूर्ववदेवाड- 
न्वयः । [२४] अतिरिक्तत्वं व्यस्थापयितुम्‌ इत्यत्रापि उक्तरीतिरेव । 
निराकरणं तु अभावप्रकारकज्ञानानुकूलशब्दः । [ २४ ]अन्तर्भावमित्यत्र 
द्वितीयायाः प्रतियोगित्वमर्थः । तस्य निराकरणैक दे शेऽभावेऽन्वयः ।. 
दीपिकायां [२४] प्रतीतिबलादित्यत्र बलशब्देन विषयसाध कत्वं द्योत्यते ।- 
अतः तस्या भ्रमत्वे न विषयसाधकत्वमिति शद्कानिरासायाबाधिते- 
त्यृक्तम्‌ । नीलेत्यादि । अत्र च द्रव्यसाधकहेतुद्वयकथनं 2न्यूनाधिकदृष्टा- 
न्तमभिसन्धाय । [२४] कालिकादिसम्भन्धेनेति । अलादिपदेन वि- 
षयत्तासम्बन्धस्य परिग्रहः । न तु देशिकविशेषणतायाः, तथा सति 
मूर्तेषु साध्यसत्त्वेन व्यभिचारानवकाशात्‌ । [२४] अतिप्रसक्तत्वेऽपी- 
ति । जन्यगुणदावित्यादिः । द्रव्यत्वे सिद्धे सतीति । अत्र द्रव्यत्व इति 
सप्तम्याः मन्‌मितिरूपसिदिरर्थः । तस्या उत्तरकालीनत्वसम्बन्धेन 
निराकरणेऽन्वयः । दीपिकायाम्‌ [२३] तमसो नाकाशादिपञ्चकेऽन्तर्भाव 
इति। आकाशादिपः्चकान्यतमत्वत्वावच्छिन्नप्रतियोगिताकाभावः तमो- 
वृत्तिरित्यन्वयबोधः । [२३] न बायाविति पृथक्करणं वायावनन्तर्भूत- 
त्वसाधकहेत्वन्तरसत्त्वात्‌ । न हि स्पर्शाभावादेरपि आकाशाद्यनन्तर्भूंत- 
त्वसाधकत्वं सम्भवति, व्यभिचारात्‌ । नवीनमतमनूसृत्य प्रकाशि- 
कायाम्‌ [२४] वस्तुतस्त्विति । 


1. पुवेवदेवान्वय इति। स्वविषयसमानकर्तृकत्व्वप्रयोञ्येच्छाविषयर्वोभयसंबन्धेना- 
न्वयः इत्यर्थः । 


2. न्यूनाधिकदष्टान्तमभिसम्न्धायेति। तमसो दन्यत्वसाधकनीळत्वददेतो; नीळद्रव्या - 
प्येव द्ठान्तः, तमसो द्रब्यव्वसाधकक्रियावत्वददेतोस्तु सर्वाणि मूतेद्रव्याणि 
इष्टास्त इत्येवं तात्पयम्‌ । 


3. व्यभिचारादिति । तमः आकाञ्चा्चनन्तर्भूतं स्पर्शाभावादिति हि प्रयोक्तव्यम्‌ । 
तक्ष च साध्याभाववति आकाशादौ स्परशाभावसत्वात्‌ व्यभिचार इत्यथे; | 

[२४] विषमव्याप्तमिति । विषमव्याप्तत्वं च साध्याव्या- 
पकत्वे सति साध्यव्याप्यत्वम्‌ । समव्याप्तत्वं च साध्यव्यापकत्वे सति 
साध्यव्याप्यत्वम्‌ । ननु सदागतिमत्त्वाभावादित्यत्र हेतौ सदागति- 
शब्देन योगव्युत्पत्त्या सार्वकालिकगमनं लभ्यते । सार्वकालिकत्वं च 
कालत्वनिरूपितकालिकसंबन्धावच्छिन्नव्यापकत्वं, प्रलयादौ जन्यवा- 
योरभावात्‌ तदीयक्रियायाः तदानीं विरहेण कालत्वव्यापकगमनरूप- 
सदागतिशब्दार्थस्य जन्यवायावभावेन !तदभावेन वाय्वनन्तर्भूतत्व- 
साधने व्यभिचार इत्यत आह - [२४] सदागतिः बिजातीयक्रियेति । 
एवं च वेजात्यविशेषस्य जन्यवायुक्रियायामपि सत्त्वात्‌ न दोष इति 
भावः । क्ल॒पद्रव्येष्वनन्तर्भावादित्यथ इति । इदमत्र परिशेषानुमानं 
विवक्षितम्‌ - तमः पृथिव्यादिभेदकूटद्रव्यत्वोमथवत्‌ पएृथिव्याद्यनन्त- 
'भूतत्वद्रव्यत्वोभयस्मात्‌ यन्नैवं तन्नैवं यथा घट इति । अत्राभावरूप- 
तया तमसः नैयायिकेरभ्युपगमात्‌ सिद्धसाधनवारणाय साध्यकोटौ 
द्रव्यत्वनिवेशः । गुणादौ व्यभिचारवारणाय हेतुकोटौ द्रव्यत्व निवेशः । 
गुणादौ व्यभिचारवारणाय हेतुकोटौ द्रव्यत्वनिवेशः । पृथिव्यादौ 
व्यभिचारवारणाय पृथिव्यादीति । 


यत्तु-सामानाधिकरण्यसम्बन्धेन पृथिव्यादिभेदकूटविशिष्टद्रव्य - 
-त्वं साध्यं पृथिव्याद्यनन्तर्भूंतत्ववि शिष्टद्रव्यत्वं हेतुरिति । तन्न। 


. नैयायिकमतेऽनुमितेः घ्राक्‌ साध्यहेत्वो रप्रसिद्धतया व्यतिरेकव्याप्ते- 


दुग्रेहत्वादिति । दीपिकायाम्‌ [ २३ ]प्रौढेत्या दि । प्रौढत्वमुत्कृष्टत्वं मह- 
त्वाश्नयत्वम्‌,तेजःपरमाणुवारणाय महत्वनिवेशः। तेजस्लुटिवारणयोत्क- 
ष्टत्वनिवेशः । प्रकाशकत्वं चोद्भूतानभिभूतरूपवत्त्वम्‌। चक्षुरादिवार- 
'णायोद्भूतेति । सुवर्णादिवारणायानभिभूतेति । घटादिवारणाय तेजः- 


'पदम्‌ । यद्यपि उद्भूतत्वस्य वक्ष्यमाणरीत्या तत्तदनुद्‌भूतत्वाभावकूट- 


रूपतया प्रतियोगितानवच्छेदकाननुग मात्‌ तमः,पदार्थनानात्वं प्रसज्यते, 


SS ति त क 
1. तद्भावेनेति। सदागतिमत्व भावेने त्यथः । 

तथापि महाप्रभावत्वावच्छिन्नप्रतियोगिताकाभाव एव तमः । प्रौढ- 
प्रकाशकतेजःशब्देन च महाप्रभैव विवक्षितमिति अभिप्रेत्येवाग्रे 
दिगित्युक्तम्‌ । प्रकाशिकायाम्‌ [२४] आलोकासहकृतेति । आलोकाजन्य- 
चाक्षुषनिरूपितलौकिकविषयत्वादिति पर्यवसितार्थः । तेनान्यत्र 
चक्षुषः आलोकरूपसहकारिकारणविशिष्टत्वेऽपि न क्षतिः । 


ननु तमः प्रत्यक्षेपि कालविधया आलोकस्य कारणत्वात्‌ असि- 
द्विरिति चेत्‌ - न । कालत्वावच्छिन्नालोकनिष्ठजनकताकत्वाभावस्य 
निवेशात्‌ । स्पार्शनमादाय घटादौ व्यभिचारवारणाय चाक्षुषेति । 
विषयतायां लौकिकत्वनिवेशे प्रयोजनमाह -[२४]तमसश्चाक्षुषेऽपि घरादी- 
नामित्यादिना। “घटे तम' इत्याकारकप्रत्यक्षेऽलौकिक्या ज्ञानप्रत्यासत्त्या 
घटादोनां विषयत्बेउपि न तत्र व्यभिचार इत्यर्थः । 


अत्न चाधुनातनेषु पुस्तकेपु 'तमोवान्‌ घटः' इति पाठोऽनुपपन्नः । 
“'अस्मायामेधा्रजोविनिः' इति सूत्रेण तस्मस्वीत्येव रूपनिष्पत्तेः । 
मतुप्‌ गुणयोरसम्भवात्‌। उपनीतं विशेषणतयेवेति नियमेनालौकिकज्ञान- 
प्रत्यासत्त्या घटादीनां विशेष्यतया भानासंभवेनालौकिकविषयता- 
मादाय घटादौ व्यभिचारासम्भवाच्च । अतस्तादुशपाठो भ्रान्ततमः 
प्रक्षिप्त इति विदाङ्कुर्वन्तु विद्वांसः । [२४] विशेषामाचं व्याप्य- 
धर्मावच्छिन्नप्रतियोगिताकाभ।वम्‌ । इदं च पक्षदृष्टान्तयोरभेदश ङ्का- 
निरासाय । अयमत्र भावः - कार्यतावच्छेदककोटौ तमोभिन्नत्वस्यः 
द्रव्यविशेषणत्वमुपगम्य तमोभिन्नद्रव्यवृ्तिलौकिकविषयतासम्बन्धेन 
चाक्षुषं प्रति संयोगेनालोकस्य कारणत्वे यद्यपि न दोषः, तथापि तमसो 
द्रव्यत्वे कार्येतावच्छेदककोटौ तमोभिन्नत्वनिवेशात्‌ गौरव मनन्ता- 
वयवकल्पनयापि । तत्तमश्चाक्षुषस्याकस्मिकत्ववारणाय असाधारण- 
कारणान्त रकल्पनस्यावश्यकतया गौरवमिति । [२५] प्रागमावादी- 
त्यादिपदेनध्वंसपरिग्रहः । [२५] आवश्यकेति । इदं च तमोभाव 
एव तेजः कि न स्यादिति विनिगमनाविरहशङ्कानिरासाय । अन्यथा 
'उष्णं तेजः' इति उष्णस्पर्शेप्रतीत्यनुपपत्तिप्रस ङ्गात्‌ । 

द्रष्यलक्षणम्‌ 

दीपिकायाम्‌ [३१] द्रव्यत्वजातिमत्वमिति । अत्र जातिपदं 

“समवायेन द्रव्यत्वस्य लक्षणत्वलाभाय । न तु तदपि लक्षणघटक, 
तथा सति स्वसमानाधिकरणव्याप्यतावच्छेदकधर्मान्तरघटिततया 
व्याप्यतानवच्छेदकत्वेन व्याप्यत्वासिद्ध्यापातात्‌ । प्रकाशिकायाम्‌ 
[३१] संयोगजनकताबच्छेदकतयेति । अत्रेदमनुमानमभिमतम्‌ - सं- 
योगनिष्ठसमवायसम्बन्धावच्छिन्नकार्यतानिरूपिततादात्म्यसम्बन्धाव - 
च्छिन्नकारणता किचिद्धर्मावच्छिन्ना कारणतात्वात्‌ दण्डादिनिष्ठ- 
घटादिकारणतावदिति ।'सिंध्यतो धर्मस्य जातित्वे लाघवम्‌' इति तर्क- 
सहकृताज्जातित्वे बाधकाभावसहिताच्च परामर्शास्‌ द्रव्यत्वजात्य- 
वच्छिन्नत्वसिद्धिः । किचिज्जात्यवच्छिन्नत्वस्य साध्यत्वे घ्रतिबन्धका- 
भावनिष्ठकारणतायां व्यभिचारः स्यादिति तदुपेक्षितम्‌ । न च सत्तां 
पुर्थिवीत्वादिकां च जातिमादायानुमानपर्यंवसानात्‌ अर्थान्तरमिति 
वाच्यम्‌ । तत्समनियतधर्मस्यैव तदवच्छेदकत्वात्‌ सत्तादौ तद्व्याप्य 
त्वादिग्रहस्य प्रकृते सत्वेन तदादायानुमानपर्यवसानासम्भवात्‌ । 
'सत्तादिकं यदि संयोगसमवायिकारणतावच्छेदक स्यात्‌ तहि संयोगसम- 
वायिकारणतासमनियतं स्यात्‌’ इति तर्कवलात्‌ सत्तादिजात्यवच्छि- 
न्नत्वानुमित्यसम्भवात्‌ । एवमुत्तरत्रापि बोध्यम्‌ । समवायेन संयोगं 
प्रति तादात्म्येन द्रव्यत्वेन कारणत्वं गुणादौ समवायेन संयोगापत्ति- 
वारणाय बोध्यम्‌ । 

[३१] ऊक्षणलक्ष्यतावच्छेदकयोरमेद इति । तथा सति लक्षणे- 
नेतरभेदानुमाने परामर्शकाले इतरभेदसमानाधिकरणद्रव्यत्वं द्रव्यत्व- 
व्यापकेतरभेदः इत्याकारकसिद्धिसत्त्वात्‌ अनुमित्यनुपपत्तिः । अस- 
मानाकारकनिश्चयस्यापि प्रतिबन्धकत्वात्‌ । सिषाधयिषानुधावने च 
प्रयासगौरवमित्यभिप्रायः । 


यत्तु - लक्षणलक्ष्यतावच्छेदकयोरभेदे उपनयवाक्यात्‌ शाब्द- 
-बोधानुपपत्तिः प्रकृतेऽपि सम्भवति इति, तत्तुच्छम्‌ - द्रव्यत्वस्य स्व- 

रूपतो लक्ष्यतावच्छेदकत्वात्‌ , द्रव्यत्वत्वेन च लक्षणत्वात्‌ 'द्रव्यत्ववत्‌ 
द्रव्यम्‌? इत्याकारकप्राचीनमतोपनयस्य बाधकाभावात्‌ । तद्धरमेनि- 
ष्ठप्रकारतानिरूपितविशेष्यतानिरूपितावच्छेइकतावच्छेदकतासम्बन्धेन 
शाब्दबुद्धि प्रत्येव तद्धमभेदस्य कारणत्वस्य वक्तव्यत्वात्‌ । अन्यथा 
“द्रव्यं जातिमत्‌’ इत्यादिप्रयोगानुपपत्तेः । 
नव्याप्त्यादिरिक्षणस्‌ 

[३३] लक्षणताचच्छेदकत्वामिमतसंबन्धेन यस्किचिछक्याृत्तित्व- 
मित्यर्थ इति । लक्ष्यतावच्छेदकसमानाधिकरणाभावीयलक्षणताव- 
च्छेदकसम्बन्धावच्छिन्नप्रतियोगित्वे सति लक्ष्यतावच्छेदकाधिकरणनि- 
रूपितलक्षणतावच्छेदकसंबन्धेनाधेयत्वमव्याप्तिरिति निष्कर्षः । 
अन्यथा यथाश्रृत लक्ष्यैकदेशमात्रसाधारणानुगतानतिप्रस क्तस्य 
दुर्वचतया असम्भवापत्तेः । असम्भविनो वारणाय द्वितीयदलम्‌, गन्धा- 
दिसल्लक्षणवारणाय प्रथमदलम्‌, पृथिव्यादौं संयोगादिना गन्धाद्य- 
भावस्य सत्त्वात्‌ अभावप्रतियोमितायां लक्षणतावच्छेदकसम्बन्धाव- 
च्छिन्नत्वनिवेशः । कालिकसम्बन्धेन गवावृत्तावेकशफादौ तद्वारणाय 
द्वितीयदलघटकाधेयतायां तत्सम्बन्धावच्छिन्नत्वनिवेशः । 


न चैवमपि गन्धघटोभयाभावघटादिवृत्तित्वविशिष्टगन्धाद्यभावा- 
देर्घटादौ सत्त्वात्‌ तद्दोषतादवस्थ्यमिति वाच्यम्‌ । तादृशाभावप्रतियो- 
गितावच्छेदकः तादुशाधेयतावच्छेदकश्च यो लक्षणतावच्छेदकधर्मः तस्य 
विवक्षितत्वात्‌ । यद्यपि तादृशाभावप्रतियोगितावच्छेदकं घटत्वगन्धत्वा- 
दिकमपि, तथापि तादुशप्रतियोगितावच्छेदकतापर्याप्त्यधिकरणत्ववि- 
वक्षया न दोषः । [३३] अलक्ष्ये लक्षणस्येति । !विशेषणताविशेषेण 
लक्ष्यतावच्छेदकावच्छिन्नप्रतियोगिताकभेदवन्निरूपितलक्षणताघटकस- 
म्बन्धावच्छिन्नाधेयत्वमित्यर्थः । घटादौ घटादिभेदासत्त्वात्‌ गन्धादौं 
नातिव्याप्तिः । न वा कालिकेन जलादौ गन्धसत्त्वमादाय । 


३. विशेोषणताविहोषेणेत्यस्य भेदवत्वेऽश्वयः । 

नापि पृथिव्यादावेव पृथिव्यादिभेदस्य कालिकसंबन्धेन 
सत्त्वात्‌ तद्दोषतादवस्थ्यम्‌ । लक्ष्यमात्राबृत्ति्वमिति दीपिकावाक्यात्‌ 
मात्रपदस्येतरव्यवच्छेदपरत्वे लक्ष्येतरावृत्तित्वविशिष्टलक्ष्यवृत्तित्व- 
स्याभावः असम्भव इति लभ्यते । तच्च न ग्रुज्यते - अतिव्याप्तधर्मेऽ- 
तिप्रसङ्गात्‌ इत्यतः प्रकाशिकायां मात्रपदं कृत्स्नार्थकतया व्याचष्टे 
[३३]मात्रपदमिति । [३३]सम्बन्धविशेषेत्यादि । लक्षणतावच्छेदकसम्ब- 
न्धावच्छिन्नाधेयताप्रतियोगिताकस्वरूपमेवात्रसंबन्धविशेषः । सक्षण- 
तावच्छेदकसम्बर्‍्धावच्छिन्नाधेयताप्रतियोगिकस्वरूपसम्वऱ्धावच्छिन्न- 
लक्ष्यवृत्तित्वत्वावच्छिन्नप्रतियोगिताकाभावोऽसम्भव इति पर्यवसितम्‌ । 
तेन इ्ित्वाद्यवच्छिन्नाधेयताप्रतियोगिताकस्वरूपस्य गुणादिवृत्तित्वं 
प्रति व्यधिकरणत्वात्‌ । अत्न च मात्रपदस्य समभिव्याहृतपदार्थताव- 
च्छेदकव्यापकत्वार्थकतया निरूपकतासम्वन्धावच्छिन्नलक्ष्यतावच्छेद- 
कव्यापकत्वं आधेयत्वे लभ्यते । तथा सत्यतिव्याप्तधर्मेऽतिप्रस ङ्गात्‌ 
यावत्यो लक्ष्यव्यक्तयः तत्तद्व्यक्तित्वाभावकूटथत्त्वं तु दुर्ज्ञेयम्‌, विनि- 
गमनाविरहाभ्यां विवक्षितुमशक्यं चेत्यालोच्य एतत्‌ [३३] एक्ष्यवृत्ति- 
स्वसामान्याभावस्फोरकमिति । 
वस्तुतस्तु लक्ष्यतावच्छेदकव्यापकाभावीयलक्षणताघटकसम्ब- 
- न्घावच्छिन्नप्रतियोगितावच्छेदकलक्षणतावच्छेदकधर्मवत््वमसम्भवः । 
लक्ष्यतावच्छेदकव्यापकत्वं च लक्ष्यतावच्छेदकसमानाधिकरणात्य- 
न्ताभावप्रतियोगितानवच्छेदकधर्मवत्त्वम्‌, न तु तादृशाभावाप्रतियोगि- 
त्वम्‌; सर्वेषामेव द्वित्वाद्यवच्छिन्नप्रतियोगितया असम्भवापत्तेः । एतेनः 
विशेषरूपेण संसर्गत्वानभ्युपगमेऽपि न क्षतिः। लक्ष्यतावच्छेदकता- 
घटकसम्बन्धादिना लक्ष्यतावच्छेदकादिप्रकारेणेवाधिकरणप्रवेशः । तेन 
सम्बन्धान्तरेण लक्ष्यतावच्छेदकाद्यधिक्ररणमादाय न दोषः। न वाऽ- 
नवस्था । 
[३३] एकशफवत््तमितीति । यद्यपि शते पश्चाशन्न्यायेन' 
गवादेरप्येकशफवत्त्वमक्षतम्‌ , तथाप्येकत्वमत न सड्ख्यारूपम्‌ । अपि ` 

"तु स्वाश्रयपादवृत्तित्वस्वभिन्नत्वोभयसम्बन्धेन शफविशिष्टान्यत्वरूपं 
पारिभाषिक ज्ञेयम्‌ । अतिव्याप्तिशरीरे लक्ष्यवृत्तित्वनिवेशनमनावश्य- 
कमित्यभिप्रायेण [३३ ]दुष्टसङ्करेपीति, न्यायादिति । दुष्टस्व रूपैक्येऽपि 
_दोषस्वरूपयोः परस्परं भिन्नत्वात्‌ तन्निवेशनमनावश्यकमिति भावः । 


अत्र क्वचित्‌ प्राचीनग्रन्थेषु दिगिति दृश्यते । तत्र चायं भावः - 
असम्भविन्येकशफवत्वादौ 'इदमद्रातिव्याप्तम्‌' इति व्यवहाराभावात्‌ 
लक्ष्यवृत्तित्वमवश्यं निवेशनीयमिति न तत्रोक्तन्यायावकाशः । एक- 
त्र।सम्भविन एवान्यत्र व्यवहारे बाधकाभावात्‌ ततव्रोक्तन्यायावकाश 
इति । 


रक्षणकक्षणविचारः 


ननु [३०] 'एतद्दूषणलयरहितो धर्म' इति दीपिकावाक्यात्‌ 
तादृशदोषलयत्वावच्छिन्नप्रतियोगिताकाभाव एव लक्षणलक्षणमिति 
लभ्यते । तच्च न युज्यते। अव्याप्त्यादिप्रत्येकदोषग्रस्तधमंऽपि 
तत्सत्त्वेनातिव्याप्तेः इत्यत आह [३८] उदक्तद्षणाभावत्रयविशिष्ट 
इत्यथ इति । यावत्‌ प्रत्येकाधिक रणस्यैव कूटाधिकरणत्वात्‌ न दोष 
इति भावः। [३८] अग्याष्त्यादोत्यादिपदेनासम्भवपरिग्रहः । [३८] 
अन्याहशमिति । तथा च असाधारणपदं वक्ष्यमाणार्थं पारिभाषिक- 
मिति । साधारणं न भवतीत्यसाधारणं इति व्युत्पत्त्या साधारण- 
पदार्थः लक्ष्यवृत्तित्वविशिषटालक्ष्यवृत्तित्वरू्पः तदभावरूपासाधारण- 
पदार्थस्य यौगिकस्याव्याप्त्यसम्भवग्रस्तयोः सत्त्वेन तादृशार्थानुपपत्तिः, 
कि च 'एतद्दूषणत्रयरहितधर्मो लक्षणम्‌' इति ग्रन्थेन विरोधश्च इत्य- 
स्वारस्यद्वयं मनसि निधाय पारिभाषिकं निर्वक्तीत्यपि बोध्यमिति 
प्रकाशिकावतरणिकातात्पर्यम्‌ । 'अव्याष्त्यसम्भवग्रस्तयोर्वारणाय सत्य- 
न्तम्‌’ इति पाठः प्रामादिकः । एकशफवत्त्वादिरूपस्यासम्भविनः स्व- 
व्यापकतत्कत्वरूपलक्ष्यतावच्छेदकव्याप्यत्वविरहेण तत्राव्याप्त्यप्रसक्तेः। 
{ ३८] अव्याप्तस्येति घ्राचीनकोशेषु पाठो दृश्यते । स एव युक्त: । 

यत्तु - पृथिव्यादिकं समवायेन लक्षणमित्यादावसम्भविनि 
गगनदावतिव्याप्तिः । लक्ष्यतावच्छेदकाभाववद्ृत्तित्वरूपस्य लक्ष्मताव- 
च्छेदकव्याप्यत्वस्य तत्न सत्त्वात्‌ इत्यव्याप्त्यसम्भवग्रस्तयोरिति पाठोऽ- 
पि साधुरिति - तन्न - अभिधेयत्वादावतिव्याप्तेः वक्ष्यमाणायाः अस” 
ऱङ्गतिप्रसङ्गात्‌ स्वव्यापकतत्कत्व रूपव्याप्यत्वस्यावश्यं निवेशनीयतया 
तत्पाठसाधुत्वासम्भवात्‌ । यदि च तत्पाठसाधुत्वेऽप्याग्रहः, तदा स्वा- 
भाववददत्तित्वसम्वन्धावच्छिन्न लक्ष्यतावच्छेदकनिष्ठप्रतियोगितावच्छे- 
दकनिऽ्ठाभावीयस्वसमानाधिकरणभेदप्रतियोगितावच्छेदकत्वसम्बन्धा- 
वच्छिन्नप्रतियोगित्वरूपव्याप्यत्वस्य निवेशेन तदुपपादनीयम्‌ । [३८] 
स एवासाघारण धमे इत्युच्यत इति दीपिकावाक्यात्‌ असाधा रणत्वे सति 
धर्मत्वमिति लभ्यते, तत्र धर्मत्वांशस्य निवेशनमफलम्‌ अवृत्तिगगनादेः 
लक्ष्यतावच्छेदकव्यापकत्वविरहात्‌ तत्राव्याप्तेरप्रसरात्‌ अतः तत्परस्य 
सार्थक्यमाह - [३८] धमेपदमिति । [३८] लक्षणताघटकसम्बन्धेनेति । 
लक्ष्यतावच्छेदकसम्बन्धेन लक्ष्यतावच्छेदकाधिकरणवृत्त्य्ावीयलक्षण- 
तावच्छेदकसंबन्धावच्छिन्नप्रतियोगितानवच्छेदकः लक्षणतावच्छेदक- 
सम्वन्धेन स्वावच्छिन्नाधिकरणवृत्तिभेदप्रतियोगितानवच्छेदक क्ष्यता- 
वच्छेदककश्र यो लक्षणतावच्छेदकधर्मेः तद्वत्वं विवक्षणीयमित्यर्थः। 
[३८] व्यापकस्वादित्यादिना व्याप्यत्वपरिग्रहः । तथा च लक्ष्यताव- 
च्छेदकविशिष्ट लक्षणतावच्छेदकवत्त्वं असाधारणत्वमिति निष्कर्षः । 
वेशिष्यं च स्ववृत्तिभेदप्रतियोगितावच्छेदकत्वस्वाधिकरणवृत््यभावीय- 
तादृशप्रतियोगितावच्छेदकत्वसम्बन्धावच्छिन्नस्वनिष्ठावच्छेदकताकप्र - 
तियोगिताकभेदवत्त्वोभयसम्बन्धेन । !भवच्छेदकत्वं लक्षणताघटक- 


1, अवच्छेदकत्वमिति। प्रथमसम्बन्धघरकमवच्छेदकत्वमिच्यर्थः। तथा च ळक्ष्यताच- 
च्छेदके गोत्वे यो मेदः सास्नादित्ववज्ञेदः, तथा हि स्वं सास्वादिस्वरूपं लक्षणता- 
बच्छेद्कं तदवच्छिक्षस्य सास्नादेः कक्षणताचच्छेदुकसमवायसम्बन्धेन यदधिकरणं 
गोः तद्ड्तिमेदश्रतियोगितावच्छेदकरवस्य गोत्वेऽभावात्‌ ताइशमेद्प्रतियोगिता- 
यच्छेद्कत्वसम्बन्धेन न सास्नादित्ववत्‌ गोत्व इति गोत्बवृत्तिः सास्नादित्ववद्‌ भेद; 
भबति तत्पतियोगितावच्छेदकत्वं सास्नादिश्वे। एवं श्वं गोत्वं तद्घिकरणवृत्य- 

सम्बन्धेन स्वावच्छिन्नाधिकरणवृत्तिभेदप्रतियो गितावच्छेदकत्वसंवन्धे- 
न । संयोगादिना गन्धाद्यभाववारणाय व्यापक्रतायाँ लक्षणताघटकसं- 
बन्धावच्छिन्नत्वनिवेशः । जलादौ कालिकादिना गन्धादिसत्त्वात 
व्याप्यतायां तन्निवेशः । अन्यच्च स्वयमुह्यम्‌ । [३८] असाधारणत्वस्य 
बिघटका इति । अत्र विपूर्वंघटधातो: अभावोऽर्थः । ण्वुलस्सम्पादक: । 
तथा च लक्ष्यतावच्छेदकव्यापकत्वसहितलक्ष्यतावच्छेदक!व्याप्यत्व- 
रूपविशिष्टाभावसम्पादका इत्यर्थः । तादुशाभावश्रातिव्याप्तेशविशे- 
प्याभावप्रयुक्तः । अव्याप्त्यसम्भविनोश्च विशेषणाभावप्रयुक्त इत्यभि- 
प्रत्याह - [३८] अतिव्याप्ताविति । पक्षतावच्छेदकसामानाधिकरण्य- 
मात्रेण हेत्वभाववत्त्वं भागासिद्धिः । तदवच्छेदेन तदभाववत्त्वं स्वरू- 
पासिद्धिरिति विवेकः । अत्र च भागासिद्धेः अवच्छेदकावच्छेदेन पक्षे 
हेतुमत्ताज्ञानविरोधितया, स्वरूपासिद्धेः अवच्छेदकावच्छेदेन सामाना- 
धिकरण्येन च पक्षे हेतुमत्ताज्ञानविरोधितया द्रयोरपि पक्षधर्मताज्ञानं 
प्रति विरोधितया हेत्वाभासत्वमिति ध्येयम्‌ । 


[३९] व्याषृत्तिरेदेति । अयमाशयः - 'व्यावृत्तिव्येवहारो वा 
लक्षणस्य प्रयोजनम्‌’ इति । व्यावृत्तिः इतरभेदः । व्यवहारः ज्ञान- 
जनकशब्दः । प्रयोजनं ज्ञाप्यम्‌ । तथा च व्यावर्तकत्वम्‌ इतरभेदानु- 
मापकत्वम्‌ । व्यावहारिकत्वं व्यवहारानुभापकत्वम्‌ । प्रकृते च व्यावृत्ति- 
रेव लक्षणज्ञाप्या इत्येकं मतम्‌ । व्यावृत्तिव्यवहारोभयं ज्ञाप्यमित्यपरं 
मतम्‌ । तत्राद्यपक्षे व्यावर्तकत्वस्येव लक्ष्यतावच्छेदकतया वक्ष्यमाण- 


भावप्रतियोगितावच्छेदकस्व सार्नादित्त्वे नास्तीति तारकश्षप्रतियोगितावच्छेद्‌क- 

त्वसम्बन्धेन गोत्ववद्भेदः सास्नादित्वेऽश्तीति उभयसम्बन्धेन ळक्ष्यतावच्छेदक- 
गोत्वविशिइस्व छक्षणतावच्छेदके सास्नादित्दे द्रष्टम्यम्‌ । एव च प्रथमद्वितीयतृ- 
ती यस्वपदानि छदयतावच्छेदकपराणि,चतु्थेस्वपदं छक्षणतावच्छेदकपरमिति विवेकः । 


1. ब्याप्यत्वख्पविशिष्टेति । व्याध्यत्वरूपं यत्‌ विशिष्ट तदभावसंपादकाः । 


2. विशेष्याभावेति। ळक्ष्यतावच्छेदकव्याप्यत्वरूपे यद्विरोष्यं तदभावप्रयुक्त इत्यथः । 
विशेषणा भावेति । ळक्ष्यसावच्छेदकव्यापकरवरूपं थ द्विरोषणं तद भावप्रयुक्त इस्यर्थः ६ 

रीत्या अतिव्याप्तिरिति । व्यावतंकस्येत्यत्र व्याङ्पूर्वकवृतुधातोरितर- 
भेदोऽर्थः । अकप्रत्ययस्यानुमितिजनक इत्यभिप्रायेणाह [३९] इतरभेदा- 
बुमितिजनकस्येत्यर्थ इति । अनुमितिजनकत्वं लिङ्गपरामर्शस्यैव, न तु 
'परामृश्यमानलिङ्गस्य । तथा च गन्धादेर्व्यावर्तकत्वानुपपत्ति: । न 
चेतरभेदानुमितिजनकज्ञानविषयत्वं व्यावर्तकत्वमिति न दोष इति 
वाच्यम्‌ । एवमपि समूहालम्बनपरामर्शविषयोदासीनावरणात्‌, 
अभिधेयत्वादावतिव्याप्तिकथनासङ्गतेश्च । तस्याप्युक्तरीत्या लक्ष्य- 
त्वात्‌ । न च तादृशजनकतावच्छेदकविषयताश्रयत्वं तदिति वाच्यम्‌। 
एवमपि इतरभेदव्याप्तिघटकाभावादावतिव्याप्तेः गोत्वाद्यवच्छेदेन 
गवेतरभेदव्यापककपिलरूपवती गौः इत्याद्याकारकभ्रमात्मकपरामर्श- 
विषयतामादाय कपिलरूपादेरपि व्यावर्तकतापत्तेश्च । तथा च धर्मत्व- 
मेव लक्षणलक्षणमित्याशङ्कायां निष्कर्षार्थंमाह [३९] इतरमेदविधेये- 
"त्यादि । इतरभेदविधेयकानुमितिजनकज्ञानीय पक्षतावच्छेदकावच्छिन्न- 
'विशेष्यतानिरूपितविषयतेत्य थः । 


यत्तु - भ्रमीयविषयतामादाय दोषवारणाय भ्रमानिरूपितत्वं 
निवेश्यमिति - तदसत्‌ । समानाकारकज्ञानेषु विषयताभेदाभावेन उदा- 
_ सीनांशे समूहालंबनमादायासम्भवस्थ दुर्वारत्वात्‌ । सामानाधिकरण्य- 
'घटकपक्षविशेष्यतानिरूपितां इतरभेदप्रकारतामादाय इतरभेदेऽतिप्रस- 
ङ्गवारणाय पक्षतावच्छेदकावच्छिन्नत्वनिवे श: । किचिदवच्छिन्नत्वनि- 
वेशेऽपि पक्षस्य सामानाधिकरण्यघटकत्वेन तद्दोषतादवस्थ्यमिति तदुपे- 
क्षितम्‌ । वस्तुतस्तु मुख्यविशेष्यतानिरूपितत्वमेव प्रकारतायां निवेशनी- 
यम्‌। अन्यथा भावस्याधेयत्वं लक्षणमित्यादौ भावत्वाभावहेतुकानुमिति- 
जनकतावच्छेदकव्याप्तिनिष्ठविशेष्यतानिरूपितप्रकारतामादा याधेयत्वे- 
5तिप्रसङ्गात्‌ । अत्र चेतरभेदविषयकत्वस्यानुमितौ निवेशे 'इतरभेदः 
प्रमेय: अभिधेयत्वात्‌' इत्यनुमितिजनकतां .आदाय अभिधेयत्वादौ व्या- 
'वर्तकताप्रसद्धः। अत इतरभेदविधेयकत्वस्य तत्र निवेशः । इतरभेदत्वा- 
'वच्छिन्नविधेयताकत्वं विवक्षणीयम्‌ । 'घटः स्वरूपसम्बन्धेन अभिधेय- 

त्ववान्‌ प्रमेयत्वात्‌’ इत्यनुमितिजनकतामादाय तद्दोषात्‌ विधेयतायां 
पक्षतावच्छेदकव्यापकत्व विशेषितस्वरूपसम्वन्धावच्छिन्नत्वं निवेश्यम्‌ । 
अन्यथा गोत्वादिसामानाधिकरण्यमात्रावगाहिगौरितरभिन्नेत्याकार- 
कानुमितिहेतुभ्ूतप्रमात्मकतादुशपरामर्शीयजनकतामादायाव्याप्तिग्र - 
स्तधर्मेऽतिप्रसङ्गात्‌ । तादुशविधेयताकत्वसहितानुमितित्वावच्छिन्नज- 
न्यताप्रतियोगिकजनकता निवेश्या । अन्यथा पक्षतावच्छेदकावच्छेदेन 
तत्सामानाधिकरण्यमात्रेण चेतरभेदावगाहिसमूहालम्बनान्‌मितिजनक- 
सामानाधिकरण्यमात्रावगाहिप रामर्शीयजनकतामादाय तद्दोषतादव- 
स्थ्यम्‌ । अथैवमपि पृथिवीतरभेदव्याप्यघटेतरभेदादिमत्ताज्ञानसाधार- 
ण्येन कालिकादिसम्बन्धेन पृथिवीतरभेदव्याप्यपृथिवीतरभेदवत्ताज्ञान- 
साधारण्येन वा कल्पनीयानुमितिजनकत्तामादाय पृथिवीतरभेदादाव- 
तिव्याप्तिदुर्वारेव । न च तादृशानुमित्युपधायकज्चानीयत्वस्य विषय- 
तायां निवेशात्‌ न दोष इति वाच्यम्‌ । एवमपि पृथिवीतरभेदाद्यंशेऽ- 
प्रामाण्यत्रानास्कन्दितस्य 'पृथिवीतरभेदव्याप्यपृथिवीतरभेदवती तद्‌- 
व्याप्यद्रव्येतरभेदवती च पृथिवी'इत्याकारकज्ञानस्य तथात्वात्‌ । तादु- 
शानुमित्यनुपधायकज्ञानवृत्तित्वस्य तादुशानुमित्यन्‌पधायकसंशयादि- 
साधारणगन्धादिविषयत्वासङ्ग्राहकतया निवेशासंभवात्‌ इति चेन्न । 
तादृशानुमितित्वावच्छिन्नजन्यतानिरूपितजनकतावच्छेदिका तादुशानु- 
मित्युपधाय कज्ञानवृत्तिर्या अप्रामाण्यज्ञानानास्कन्दितज्ञानीयविषयता 
तदाश्रयत्वस्य विवक्षितत्वात्‌ । तादुशजन्यताविशिष्टविषयत्वमिति 
निष्कर्षः । वैशिष्ट्यं स्वनिरूपितजनकतावच्छेदकत्वस्वाश्चयानुमित्यू- 
पधायकाघ्रामाण्यज्ञानानास्कन्दितज्ञानीयत्वोभयसम्बन्धेन । अप्रामा- 
प्यज्ञानानारुकन्दितत्वं विषयत्वसामानाधिकरंण्यकालिकविशेषणत्व- 
त्रितयसम्बन्धेन श्रमविशिष्टान्यत्वम्‌ । स्वप्रतियोगिनिष्ठत्वस्वानु- 
योगिनिष्ठविशेष्यतानिरूपितत्वस्वावच्छिन्नत्वत्रयसम्बन्धेन संसर्गवि- 
शिष्टान्य प्रका रतानिरूपकत्वमिति मदेकपरिशीलितः पन्थाः । 

[३९] एवेनेति । एवकारेणेत्यर्थः । नन्‌ सास्नादीनां गवादि- 
लक्षणत्वस्य कथं अतिव्याप्तिप्रयोजकत्वं, पृष्ठताडनेन दण्डभङ्ग- 
न्यायात्‌; अत आह [३९] उक्तलक्षणेति [३९] अभिधेयत्वादि- 
भिन्नत्वं चेति । इदमत्र चिन्त्यम्‌ - व्यावतँकमात्रस्यो क्तलक्ष णलक्ष्यत्वे 
लक्ष्यतावच्छेदकाभाववदवृत्तित्वरूपलक्ष्यतावच्छेइक व्याप्यत्व निवेशेनै - 
वव्यावहारिकवारणे स्वव्यापकतत्कत्वरूपलक्ष्यतावच्छेदकव्याप्यत्वं नि- 
वेश्याभिधेयत्वादावतिव्याप्ति संपाद्य तद्वारणाय तरई्ट्धिन्नत्वनिवेशनं 
प्रक्षालनादिन्यायेनायुक्तम्‌ । 


यत्तु - प्ंथिवित्वादिरूपलक्ष्यतावच्छेदकशून्ये जलादौ कालि- 
कादिना सत्त्वात्‌ अतिव्याप्तिः - इति, तन्न । घटादिलक्षणे ज्ञानवद- 
न्यत्वादावेव लक्षणगमनात्‌ । अतो लक्ष्यतावच्छेदकाभावव्यापकीभूता- 
भावीयलक्षणताघटकसम्बन्धावच्छिन्नप्रतियोगित्वरूप लक्ष्यतावच्छेदक - 
व्याप्यत्वस्य विवक्षितत्वादिति । [३९] न तावत्सामान्यतो भेदाच्ुमा- 
पकत्वमिति । सामान्यतो भेदत्वेन । तसिलोऽवच्छिन्नत्वमर्थः । तस्य च 
भेदानुमापकत्वघटकभेदविधेयतायामन्वयः । [३९] यस्किचिदुभयत्वा- 
वच्छिन्नप्रतियोगिताकेति।'घटः घटपटोभयभिन्नः अभिधेयत्वात्‌', 'पृथि- 
वी घटपटोभयभिन्ना पृथिवीतरभेदात्‌' इत्याद्यन्‌मितिजनकतामादाय 
तत्र व्यावर्तकत्वस्य सूपपादत्वात्‌ इति भावः । यद्यपि 'घटो भेदवान्‌ 
अभिधेयत्वात्‌' इत्याद्यनुमितिजनकतामादाय तत्‌ सुवचं इति द्वित्वा- 
वच्छिन्नभेदसाध्यकान्‌ मानपर्यन्तानुधावनं विफलम्‌, तथापि किचिद्ध- 
मावच्छिन्नप्रतियो गिताकत्वसहितभेदत्वावच्छिन्नविधेयतापर्यन्तनिवेशे- 
ऽपि कथं दोषो भवति इत्येतदर्थं व्यावृत्तिसाधारण्यार्थमपि तथोक्तिः । 
अन्यथा सिद्धसाधनापत्तेः इति ध्येयम्‌ । 


ननु व्यासज्यवृत्त्यतिरिक्तकिञ्चिद्धर्मावच्छिन्नप्रतियोगिताकत्व 
सहितभेदत्वावच्छिन्नविवेयतानिवेशात्‌ न कोऽपि दोष इत्यत आह्‌ - 
[३९]सवेषामपि व्यतिरेकिधर्माणां यर्किचिद्यावतकतयेति । योः पटभिन्ना- 

श्रृक्चित्वात्‌!, 'कपिलगौः घटभिन्ना कपिलरूपवत्त्वात्‌' इत्यादन्‌। भति- 
जनकतामादाय श्रृङ्गित्वकपिलरूपादौ तदुपपादनसम्भवादिति भावः । 
[३९] नापि विशिष्येत्यादि । पृथिवी व्यापकत्वविशिष्टस्वरूपसम्वन्धा- 
वच्छिन्नपृ्थिवीत्वाद्यवच्छिन्न - इतरभेदत्वावच्छिन्नविधेयताकानुमिति- 
जनकतावच्छेदकनि रुक्तविषयताश्रयत्व मित्यर्थः । यद्यपि'कपिलगौः घट- 
भिन्ना कपिलरूपवत्त्वात्‌’ इत्यनुमितिमादाय कपिलरूपादे्व्यावर्तकता- 
प्रसंगः , तथापि धर्मितावच्छेदकेत्यादिन्यायेन न दोषः। [४०] 
गोत्वादिसमनेयत्यस्य तत्रासच्वादिति । पदार्थत्वसमनियतत्वस्य लक्ष्या- 
प्रसिद्धया अलक्षणत्वेन तत्र तत्सत्त्वस्याकिञ्चित्करत्वात्‌ इति भावः। 


[४० ] गोत्वावच्छिन्नेतरभेदानुमापकत्वे साध्य इति । स्वावच्छिन्नेतर- 
भेदानुमापकत्वसम्बन्धेन गोत्वे साध्य इत्यर्थः । तेनाग्रेऽभिधे यत्वादौ 
व्यभिचारकथनं संगच्छते । अन्यथा पदार्थत्वावच्छिन्नेतराप्रसिद्‌ध्या 
तद्‌घटितसाध्याभावस्य सुतरामप्रसिद्धत्वेन साध्याभाववदृत्तित्वरूप- 
व्यभिचारस्य दुर्वचत्वात्‌ । अस्मत्पक्षे तु पदार्थत्वं प्रति उक्तसम्बन्धस्य 
व्यधिकरणतया साध्याभावस्य प्रसिद्धत्वेन व्यभिचारः सुवच एव । 


[ ४० ] अभिधेयत्वादिभिन्नत्वं चेति । चकारो वाकारार्थः । अन्यथा 
तद्धर्मावच्छिन्नेतरभेदभिन्नत्वस्य निवेशेनैव पदार्थेतराप्रसिद्ध्या अभिधे- 
यत्वादौ व्यभिचारवारणेन अभिधेयत्वादिभिन्नत्वस्व हेतुकोटौ नि- 
वेशस्य निष्फलतया तत्समुच्चायकत्वासम्भवादसङ्गतेः। अत्र॒ सामा- 
न्यव्याप्तिस्थले तद्धेतुधमिकतत्तत्साध्यव्याप्तिग्रहाभावविशिष्टतत्तत्सा- 
ध्यहेतूभयस्थितेः अनुमितिप्रमायाः सिद्वान्तलक्षणप्रामाण्यवाद्‌योरक्तत्वात्‌ 
न प्रकृतेऽनुमितिसम्भवः इत्यभिप्रेत्याह - [४०] अधिकविचार इति । 


[४०] तेन रूपेण व्यवहतव्यज्ञाने विनेति । इतरभेदादिप्रकारेण 
पक्षविषयकपरामर्श विनेत्यर्थः । तद्ूूपावच्छिन्षेति । लक्ष्यतावच्छेदक- 
'पृथिवीत्वाद्यवच्छिन्नप्रतिपादकेत्यर्थः । व्यवहारासम्भवात्‌ - व्यवहारान्‌- 


-मआनासम्भवात्‌ । तथा च तद्धर्मावच्छिन्नबोधकशब्दरूपव्यवहारवि- 
53 

धेयकानुमितिजनकतावच्छेदकत्वे तद्धर्मांवच्छिन्नव्यावहारिकत्वम्‌ । 
तच्च 'घटः पृथिवीति व्यवहतंव्य:, पृथिवीतरभेदात्‌', 'घटः पदार्थ इति 
व्यवहतंव्यः, अभिधेयत्वात्‌’ इत्याद्यनुमितिमादाय व्यावृत्त्यभिधेयत्वा- 
दावपि अक्षतमिति भावः । एतेन दीपिकायां लक्षणप्रयोजनत्वे लक्षण- 
ज्ञाप्यत्वे व्यवहारसाधनत्वात्‌ व्यवहा रानुमापकत्वादित्यर्थो बोध्यः । 
गुणवत्त्वस्य द्रव्यळक्षणव्वस्थापनम्‌ 
ध्वंसप्रागभाववति अत्यन्ताभावस्य पघ्राचीनेरननुमतत्वात्‌ 
नात्यन्ताभावघटिता व्याप्तिः सम्भवति । यद्वा प्रतियोगिव्यधिकरण- 
लक्ष्यनिष्ठाभावप्रतियोगित्वस्येव व्याप्तिशरीरे प्रविष्टत्वात्‌ गन्धा- 
द्यभावस्य चातथात्वात्‌ नाव्याप्तिरित्याशयेन शद्धुते - प्रकाशिकायाम्‌ 
[५३] नन्वित्यादि । शुणाश्रयत्वलक्षणभिति । गृणात्मकलक्षणमित्यर्थः। 
आश्रयत्वकथनं लक्षणताघटकसम्वन्धभ्रदर्शनाय । एतेन - गुणाधिकरण- 
त्वस्याप्युत्पत्तिकालावच्छेदेनाभावसत्त्वात्‌ कथमव्याप्तिवारणम्‌ । अ 
व्याप्यवृत्तिनिरूपित्ताधिकरणताया अव्याप्यवृत्तित्त्वात्‌ । गुणप्रतियोगि- 
कत्वोपलक्षितसमवायेन गुणवत्त्वस्य समवायैक्यपक्षे गृणादावति- 
व्याप्तिः । तत्प्रतियोगिकत्वविशिष्टसमवायस्योत्पत्तिकालावच्छेदेना- 
भावसत्त्वात्‌ अव्याप्तिः इति दूषणमनवकाशम्‌ । सत्ताविशेषणत्व- 
भ्रमवारणाय [५३] जात्तिविशेषणमिति । अत्र च गुणसमानाधि- 
करणत्वं गुणनिष्ठसमवायसम्बन्धावच्छिन्नाधेयतानिरूपकनिरूपित- 
समवायसम्बन्धावच्छिन्नाधेयत्वं, तेन कालिकेन गुणवद्गुणसमवेतस्य, 
कालिकेन गुणसमवायिवृत्तेर्गुणत्वस्य व्युदासः । [५३] भाव इति । अथः 
'एक रूपं रसात्‌ पृथक्‌? इति व्यवहारस्य सामानाधिकरण्यसम्बन्धेन गृणे 
गुणविषयकत्वस्योपगमे रूपादावपि स्वस्मात्‌ पृथर्व्यवहारप्रस ङ्गः । 
स्वावधिकपृथक्त्वसामानाधिकरण्यस्य स्वस्मिन्नप्यबाधात्‌ इति चेत्‌ - 
न । सामानाधिकरण्यस्य स्वस्मिन्‌ स्वावधिकपृथक्त्वसम्बन्धत्वानुप- 
गमातू । कल्पनाकत्पनयोश्च फलानुरोधित्वात्‌ । वस्तुतस्तु 'रूपं रसात्‌ 
पृथक्‌' इत्यादौ पृथक्त्वस्य स्वनिरूपकतावच्छेदकावच्छिन्तभिन्तत्वसा-- 

“मानाधिकरण्योभयसम्बन्धेन भानाभ्युपगमात्‌ न दोष इति । [५३] का- 
-ठिकादोत्यादिपदेन समवायस्वरूपोभयघटितसामानाधिकरण्यपरिग्रहः । 


[५६ ] हेतुधर्मितावच्छेदककेति । हेत्ववच्छिन्नविशेष्यताकेत्यर्थः । 
असमानाकारकसिद्धेश्राविरोधित्वादिति भाव: । [५६]सङ्क्षेप इति । 
अयमत्राशयः - व्यतिरेकव्याप्तेरनुमानाङ्गत्वेन न काप्यनुपपत्ति:। उप- 
नयवाक्यात्‌ शाव्दवोधानूपपत्तिरपि परार्थानुमानस्थल एव दोषः न 
स्वार्थानुमानस्थले$पीति लक्षणप्रयोजनसिद्धिनिराबाधैवेति । 


ननु भूतत्वस्य जातित्वाभावात्‌ कथं तत्सङ्करस्य बाधकत्वम्‌ 
उपाधिसङ्करस्यादोषत्वादित्यत आह - [५७] जातित्वेनाभिमतेति । 
जातित्वेनापादितेत्यर्थः । तथा च तुल्ययुक्त्या भूतपदशक्यतावञच्छेदक- 
तया भूतत्वजातिसिद्धचा न सांकर्यं दोष इति भावः । [५७]ब्यकतेरमेद्‌ 
इत्यादि लोके इति पदाध्याहारेण ज्ञानजनकस्वल्पशब्दरूपसङ्ग्रहाभेद_ 
'बोधो वर्णनीयः । प्रथमत्रिकस्य जातित्वे द्वितीयल्तिकस्य जातिमत्त्वे 
वाधकत्वमिति विशेषसूचनाय मध्येञ्थशव्द: । व्यक्तेरित्यादिश्लोको - 
क्तजातिबाधकत्वं च जातिजातिमत्त्वान्यतरप्रकारकज्ञानप्रतिबन्ध क- 
ज्ञानविषयत्वम्‌ । 


व्यक्तरमेदः 'स्वसमवेतत्वस्वभिन्नसमवेतत्वोभयसम्बन्धेन प्रमेय- 
विशिष्टान्यत्वं स्वप्रतियोगिसमवेतत्वस्वानुयोगिसमवेतत्वोभयसम्बन्धेन 
भेदवदन्यत्वं वा । तज्ज्ञानस्य तद्वदन्यत्वज्ञानविधया उकतोभयसम्ब- 
न्धेन प्रमेयविशिष्टत्वादिरूपानेक्रसमवे तत्वघटितजातित्वज्ञानप्रतिबन्ध- 
“कत्वम्‌ । 


1. स्वसमचेतत्वेति । स्वं नीळघटः तत्समवेतरव घरत्वे, एव स्वं नीळघटः तञ्भिञ्नपीत- 
घटसमवेतत्वं च घटत्वे इति उक्तोभयसम्बन्धेन नीळघटरूपप्रमेय विश्षिष्टं घटत्व 
तद्विन्तत्वमाकादाव्वे । एवं स्वे नीळघरमेद्‌ः सत्प्रतियोगिनीकघटसमवेतः्च घटस्व, 
स्वं नीळघटभेदः तद्नुयोगिपीतघटसमवेतव्व च घटत्वे इति तादशोभयसंबन्चेन 
सेदचत्‌ - नीळघटभेदवत्‌ घटत्वे तदन्यत्वमाकार इति बोभ्यस्‌। 

तुल्यत्वं स्वभिन्नजातिसमनियतत्वम्‌ , स्वभिन्नत्वस्वसम नियत- 
त्वोभयसम्बन्धेन जातिविशिष्टत्वपर्यवसितम्‌ । तच्च जातित्वाभाव- 
व्याप्यमिति तद्‌ग्रहस्य तदभावव्याप्यवत्ताग्रहूविधया कलशत्वादेः घट- 
त्वादिजातिभिन्नजातित्वोपगमे विरोधित्वम्‌ । तस्य च जातित्वाभाव- 
व्याप्यत्वं घटत्वकलशत्वयोभिन्नजातित्वे घटादिपदस्य वमंद्वयावच्छिन्ने 
शक्तिद्वयकल्पनं कार्वकारणभावद्वयकल्पनं च नान्यथेति लाघवमिति 
धीसहक्कतेन जातिविशिष्टत्वपक्षकजातित्वाभावव्याप्यतदभावान्यतर- 
साध्यकप्रमेयत्वादिहेतुकानुमानेन सिद्धम्‌ । 


सङ्करश्च स्वसामानाधिकरण्यस्वाभावसामानाधिकरण्यस्वसमा- 
नाधिकरणाभावप्रतियोगित्वत्रयसम्बन्धेन जातिविशिष्टत्वम्‌ । तदपि 
च जातित्वाभावव्याप्यमेव । तस्य तथात्वं च धर्मशास्त्रसिद्धम्‌ । 
विरुद्धजातीनां परस्परं व्याप्यजात्या व्यापकजातेः, व्यापकजात्या व्या- 
प्यजातेश्च जञातिसाड्कुर्यवारणाय संबन्धत्रयनिवेशः । 


अनवस्थितिः अनवस्था च जात्यनाश्रयवृत्तिपदार्थविभाजकोपा- 
धिपरम्परारोपाधीनजातिविशिष्टबुद्धिनिरूपिततत्त ज्जातिज्ञानकारण - 
तानन्त्यरूपानिष्टप्रसञ्जनरूपेह विवक्षिता । तस्याश्च तःदापादककाप- 
त्तिविधया जातिर्जातिमतीत्याकारकज्ञानविरोधित्वम्‌ । 


रूपहानिः स्वतोव्यावृत्तत्वरूपलक्षणस्वरूपस्य हानिः । स्वतोव्या- 
ृत्तत्वं च विशेषाणां स्वतःसिद्धपरस्परभेदवत्त्वम्‌ तस्य विशेषाणां जाति- 
मत्त्वेऽनुपपत्तिः । सजातीयानां पदार्थानाँ परस्परं भेदः प्रत्यक्षेण व्या- 
वर्तेकान्तरेण वा सिद्ध्यतीति न्यायात्‌ विशेषो यदि जातिमान्‌ स्यात्‌ 
स्वतोव्यावृत्तत्त्ववान्‌ न स्यात्‌ इत्यापत्तिविषयतया विशेषस्य जाति- 
मत्त्वे बाधकत्वम्‌ । 'अयं परमाणुः तत्परमाणृभिन्नः एतद्विशेषात्‌' इत्यनु - 
मानेन विशेषस्य जातिमत्त्वे जात्याश्रयस्य जातिपुरस्कारेणैव व्या- 
वर्तकत्वं इति नियमेन जातिपुरस्कारेणैव व्यावर्तकताया व्यभिचारा- 


पत्तेः । 

असंघन्धः असमवेतत्वम्‌ । तच्च बहुब्रीहिबलात्‌ समवेतत्वसामा-- 
न्याभावपर्येवसितम्‌ । तज्ज्ञानस्य नित्यानेकसमवेतत्वरूपजात्यभावव्या-. 
प्यवत्ताज्ञानविधया नित्यानेकसमवेतरूपजातिमत्ताज्ञानविरोधित्वम्‌ । 
एतत्स मभिप्रेत्येव[५७]सङ्कक्षेप इत्युक्तम्‌ । दीपिकायाम्‌ [५६ ]लघुत्वस्थ 
गुरुत्वाभावरूपन्वादिति । न च ग्रुत्वस्य लघुत्वाभावरूपत्वमादाय विनि- 
गमनाविरह इति वाच्यम्‌ । स्वतन्त्रे च्छस्येति न्यायेनादोषात्‌ इति भावः।' 


कमेविभागः 


[६२] असमवायीति । न चात्र संयोगभिन्नत्वे सति असमवायि- 
कारणमास्तामिति वाच्यम्‌ । आद्यपतनासमवायिकारणादौ अति- 
व्याप्तिवारणाय संयोगांशस्यापि सार्थक्यात्‌ । 

सामान्यविभाग; 

[६३] सत्तायाः द्रव्यत्वापेक्षयेत्यादि । अपेक्षाशब्दस्य प्रति- 
योगितानिरूपकत्वमर्थः । तृतीयायाश्च वैशिष्टयम्‌ । अधिकदेश- 
वृत्तित्वं च स्वप्रतियोग्यधिकरणवृत्तित्वस्वाधिकरणवृत्तित्वोभ य- 
सम्बन्धेनाभावविशिष्टत्वम्‌ । एकदेशे$भावे तृतीयान्ताथंद्रव्यत्वनिष्ठ- 
प्रतियोगितानिरूपितत्वविशिष्टत्वान्वयः । अधिकदेशवृत्तित्वेनेत्यत्न 
तृतीयाया अभेदोऽर्थः । द्रव्यत्वनिष्ठप्रतियोगिताकाभाववेशिष्ट्याभिन्नं 
द्रव्यत्वापेक्षया परत्वमिति वाक्यार्थः । [६३] द्रव्यत्वादीनां सत्तातो5- 
परत्वमिति । तच्च 'स्वाश्रयाधिकरणवृत्त्यभावप्रतियो गित्वरूपम्‌ । 

विशेषविभागः 

[६३]बिशेषास्त्वनन्ता एवेति वाक्ये अनन्तत्वं च न विद्यते अन्तः. 
सङ्ख्यात्वव्याप्यधर्मावच्छिन्नप्रकारताकास्मदादिसमवेतनिश्चयः विशे- 
ष्यतासम्बन्धेन येषु नास्तीति. विग्रहात्‌ सङ्ख्यात्वव्याप्यधर्मावच्छि- 
न्ञप्रकारताकतादुशनिश्चयविशेष्यत्वाभाववत्त्वम्‌ । प्रकाशिकायाम्‌ [६३] 


3. स्वाश्रयेति। स्व सत्ता तदाश्रयः गुणः तन्निष्ठाभावः द्रब्यव्वाभावः तप्प्रतियोगिस्द 
द्रब्यस्वे इति द्रब्यरवस्य सत्तातोऽपरस्वमिति भावः। 

'बिवेक इति । तथा च सामान्यं त्रिविधम्‌ -- केत्रलपरम्‌,केवलापरम्‌ , 
परापरम्‌ चेति । सङ्ग्रहे च केवलपरापरप्रदर्शंनादेव परापरजातेः, 
स्फुटतया लाभात्‌ तदक्रथनमिति भावः । ननु सत्तायाः केवलपरत्व- 
कथनमनुपपन्नम्‌। प्रेमयत्वादिजातिसत्त्वात्‌ सत्तायाः ' परापरत्वादित्यत 


आह-- दीपिकायाम्‌ [६३] सामान्यादिचतुष्य इति । 
समवायळक्षणम्‌ 


[६४]समवायस्त्वेक एवेत्यत्र सङ्ग्रहपङ्क्तौ समवायस्यैकत्वं समत्राय- 
निष्ठभेदप्रतियोगितानवच्छेदकधमंवत्त्वं न तु सङ्ख्यारूपम्‌ , समवाया- 
वृत्तित्वात्‌ अव्यावर्तेकत्वात्‌ च । एवकारश्च ईदृशपारिभाषिकत्वे ता- 
त्पयंग्रहः । यद्वा एकत्वमुभयावृत्तिधर्मः । उभयावृत्तित्वं च स्वप्रतियोगि- 
वृत्तिः्वस्तभित्नवृत्तित्वो भयसम्वन्धेन किचिद्विशिष्टान्यत्वम्‌ । एवका- 
रस्य चाधेयताश्रयभेदघ्रतियोगितावच्छेइकत्वम्‌ अभावश्च खण्डशोऽर्थः । 
आधेयतायाँ व्युत्पत्तिवेचिल्येण प्रथमान्तपदोपस्थाप्यस्थापि समवायस्य 
निरूपितत्वसम्वन्धेनान्वयः । समवायनिरूपिताधेयताश्रयभेदप्रतियो - 
गितावच्छेइकत्वस्य च विधेयतावच्छेइकःबाभिमतसम्तरस्थावच्छिन्गाव- 
च्छेइकताकप्रतियोगिताकस्वरूपसम्तरन्धावच्ढिब्नप्रतियोगिताकत्वसम्त - 
न्धेनाभावेऽन्वयः । तादृशाभावस्यचेकपदार्थेऽन्वयः । तथा च समवायः 
समवायनिरूपिताधेयताश्रयभेदप्रतियोगितावच्छेइकः्वविशेषिताभावव - 
दभिन्न इति बोधः इति अभिप्रायेणावतारयति - दीपिकायाम्‌ [६४] 
समत्रायस्प मेदो नास्तीत्याहेति । अत्र च भेदः आधेयताश्रयभेदश्रतियो - 
गितावच्छेइकधर्मः । समवायस्येत्यत्र षष्ट्या निरूपितत्वमर्थः । तस्य 
च भेदपदार्थघटकाधेयतायामन्वयः । असधात्वर्थाधेयतायामपि व्युत्प. 
त्तिवेचिल्यादन्वयः । अकधात्वर्थाधेयतायाश्च नञर्याभावे तस्थ च 
प्रथमान्तपदार्थे भेदेऽन्वयः । तथा च सभवायनिरूपिताधेयताश्च यभेद- 


1. परापरस्वादिति। सत्तायाः प्रमेयस्वापेक्षया अपरत्वम्‌ , द्रभ्यत्वाथपेक्षथा परर्व- 
मिति रीत्या परापरस्वमिति भावः । 

प्रतियोगितावच्छेदकधर्मः समवायनिरूपिताधेयत्वाभाववानिति बोध: । 
अनुयोगितावच्छेदकावच्छेदेनाभावबोधकताया नजः व्युत्पन्नतया सम- 
वायद्वित्वपक्षेऽप्युक्तवाक्यार्थसङ्गतिः । यद्वा भेदः अन्योन्याभावः । 
समवायस्येत्यत्र पष्ठ्या:ः एकमात्रवृत्तिधर्मावच्छिन्नप्रतियोगिताकत्वः 
मर्थः । समत्रायस्येति पुनरावृत्या तदर्थस्य समवायवृत्तित्वस्यासधा- 
त्वर्थाधेयतायामन्वयः । तथा च समवायनिष्ठा या एकमात्र वृत्तिधर्मा- 
वच्छिन्नप्रतियोगिता तन्षिरूपितान्योन्याभावः समवायनिरूपितवृत्तित्व- 
वानिति बोध: । इतिशब्दस्य इत्याकारकमर्थः । तस्य चाभेदसम्ब- 
न्धेत ज्ञानोत्मत्तिप्रयोजकशब्दरूपब्ूजर्थकदेशे ज्ञानेऽन्वयः । तस्य चाख्या- 
तार्थकृतावन्वयः । अनुकूलतासम्बन्धेन तादृशज्ञानं च प्रकृते मानस- 
रूपं बोध्यम्‌ । तेन प्रकृते तस्य शब्दरूपत्वासंभवेऽपि न क्षतिः। 


प्रकाशिकायाम्‌ [६४] रूपसमवायेति । अयमत्राशयः-तत्सम्बन्धेन 
तत्प्रकारकभ्रमत्वं च तत्सम्वन्धावच्छिन्नप्रतियोगिताकतदभाववद्विशे- 
ष्यकत्वा वच्छिन्नतत्सम्बन्धावच्छिन्नप्रकारकत्वम्‌ । तच्च 'वायुः समवा- 
येन रूपवान्‌'इति ज्ञानेऽक्षतमेव । तेन सम्बन्धेन तत्प्रकारकप्रमात्वं च न 
` तत्प्रमोपलक्षिततत्सम्बऱ्धानुयोभिविशेष्यताकत्वघटितम्‌ , कि तु तत्प्र 
तियोगिकत्वावच्छिन्ननिरूपकताकतत्सम्वन्धानुयोयिताश्रयविशष्यताक- 
त्वघटितम्‌ । वायौ रूपशून्ये रूपप्रतियोगिकत्वावच्छिन्ननिरूपिता सम- 
वायानुयोगिता न स्वीकृता इति न तादृशज्ञानस्य प्रमात्वप्रसद्धः । 
एवं तत््रतियोगित्वविशिष्टतन्निरूपितस्य तत्सम्बन्धानुयोगित्वस्य तेन 
सम्बन्धेन तत्सत्त्वव्याप्यत्वस्वीकारात्‌ न वायौ रूपप्रतियोगित्वोपलक्षि- 
तसमवायवति समवायेन रूपवत्ताप्रस ङ्गः इत्य भिप्रेत्य[ ६४]दिगित्युक्तम्‌ । 


एथिवीनिरूपणम्‌ 


दीपिकायाम्‌ [६५] उददेशक्रमाचुसारादित्यादि । पञ्चम्याः प्रयोज्य- 
त्वमर्थः । तादुशानुसारप्रयोज्यजलादिलक्षणकथनधप्राक्का लीनाभिन्न- 
पुथिव्यादिसमुदाय घटकीभूतपृथिवीविशेष्यकलक्षणप्रका रकज्ञानोद्वेशप्र - 

योज्यशब्दानुकूलकृतिमानिति बोधः । प्रकाशिकायाम्‌ [६५] प्राथम्ये 
- प्रथमवक्तव्यत्वे । [६६ ]लक्षणीयवस्तुपरमिति । प्रकृतलक्षणाश्रययाव- 
हृस्तुपरिमित्यर्थ: । तेन न घटादिपदे प्रकृतलक्षणाश्रयघटादिप्रतिपाद- 
केऽतिप्रसङ्गतादवस्थ्यम्‌ । तथा च प्रकृतलक्षणाश्रययावद्वस्तुनिष्ठवि- 
षयताशालित्वं बोधविशेषणं देयमिति भावः । 

[६६] मात्रपदमितीति । अत्र केचित्‌ -- लक्ष्यतावच्छेदकेतरा- 
प्रकारकत्वं मात्रपदलभ्यम्‌ । लक्षणवाक्यस्य तदितरलक्षणप्रतिपादक- 
त्वान्न तत्रातिव्याप्तिरिति भावः- इत्याहुः । तत्तुच्छम्‌ । मात्रपदस्य 
समभिव्याहृतपदार्थेतरसंबन्धव्यवच्छेदबोधकताया 'अत्र भूतले 
घटोऽस्ति’ इत्यादौ व्युत्पन्नतया शब्दे लक्षणाप्रतिपादकत्वस्येच तल्ल- 
'भ्यत्वात्‌ । लक्ष्यतावच्छेदकेतरसंवन्धव्यवच्छेदवोधकतायां व्युत्पत्ति- 
विरोधस्य स्पष्टत्वात्‌ । पदार्थद्वयसंसर्गवोधम्येव शाब्दवोधरूपतया 
अन्ततः प्रकृत्यर्थंसंङख्याप्रकारकस्यापि पृथिव्यादिविशेषयकशाञ्द- 
बोधस्य संभवात्‌ लक्ष्यतावच्छेदकेत राप्रकारकशाब्दबोधाप्रसिद्धेश्च । 
एवं च लक्ष्यतावच्छेदकप्रकारकशाब्दजनकतावच्छेदकयरिकिचिज्ज्ञानी- 
यविषयताश्रयवर्णत्वव्यापकसमुदायत्वम्‌ उद्देशलक्षणम्‌ । अतो न पृथि- 
व्यादिभागेऽतिव्याष्तिः । तादृशसमुदायत्वं च तादृशसमुदायत्व निष्ठ- 
न्यूनवृत्तितानिरूपकत्वेन विशेषणीयम्‌ । तेन न लक्षणादिवाक्येऽति- 
व्याप्तिः । तादृशसमुदायत्वं च व्याप्तिसम्बन्धेन उद्देशपदप्रवृत्तिः 
निमित्तम्‌ । तेनाश्रयतया तस्येकदेशसाधारणत्वेऽपि न क्षतिः । समु- 
दायत्वस्य व्यासज्यवृत्तित्वेन निवेशः । अतः धीविशेषविषयत्व- 
रूपस्य तस्याननुगमेऽपि न क्षतिः! यदि च विषयत्वमव्यासज्यवृत्तीति 
नायं प्रकारः साधीयानित्युच्यते, तदा तादृशवर्णत्वव्यापकधर्मवत्त्वमे- 
वोद्वेशनक्षणं वक्तव्यम्‌ । तादृशधर्मंत्वेन च विशेष्यतावच्छेदकधर्मं - 
वोधकत्वव्युत्पत्तेः स्वीकारान्नातिप्रसङ्गावकाशः । यद्यपि पर्यायपदान्त- 
राधीनशाव्दवोधे व्यभिचारवारणाय तत्तत्पदज्ञानाव्यनहितोत्त रत्वस्य 
-कार्यंतावच्छेदककोटौ अवश्यं निवेश्यतया तत्र विषयनिवेशे प्रयोजना- 

“भावेन लक्ष्यतावच्छेदकीभूतपृथिवोत्वादिप्रकारकत्वावच्छिन्नश्वस्य 
जन्यतायामसंभवः । तथापि तत्तत्पदज्ञानाव्यवहितोत्तरशाब्दत्वाव च्छि- 
न्नजन्यतैव लक्षणे निवेश्या, अतो न दोष: । पृथिवीपदज्ञानाव्यवहि- 
तोत्तरशाव्दत्वावच्छिन्रजन्यतानिरूपितजनकतावच्छेदकर्यत्किचिज्ज्ञा - 
नीयविषयताश्रयवर्णत्वव्यापकः तादृशव्यापकसमुदायनिष्ठन्यूनवृत्तिता- 
निरूपितश्च योऽयं धर्मः स एव पृथिव्युद्देशलक्षणमितिरीत्या तत्तदुद्देश- 
लक्षणं बोध्यम्‌ । न च किचित्त्वनिवेशादननुगम इति वाच्यम्‌ । ताद्‌- 
शजनकतानिरूपिताधिकरणताविशिष्टधर्मवत्त्वस्य विवक्षितत्वात्‌ । 
वैशिष्ट्यं च स्वसमानाधिकरणभेदप्रतियोगितावच्छेदकत्वसम्बन्धाव- 
च्छिन्नस्वनिष्ठावच्छेदकताकप्रतियोगिताकभेदवत्त्वसम्बन्धेन स्वा- 
धिकरणतास्वविशिष्टविशिष्टविषयताश्रयवर्णँत्वसम्बन्धेन । विषय- 
तायां स्वविशिष्टवेशिष्टयं च स्वनिरूपकजनकतावच्छेदकत्वस्वाश्रय- 
ज्ञानीयत्वोभयसम्बन्धेन । तादृशधर्मनिष्ठन्यूनवृ त्तितानिरूपकभिन्नत्वं 
च स्वावच्छिन्नप्रतियोगिताकभेदवढु त्तित्वस्वसामानाधिकरण्योभयसं- 
बन्धेन तादृशधर्मविशिष्टान्यत्वम्‌ । अधिकरणतावेशिष्टचघटकतया 
.स्वविशिष्टधर्मविशिष्टत्वसंबन्धावच्छिन्नस्वनिष्ठावच्छेदकताकप्रतियो - 
गिताकभेदवत्त्वसंबन्धः पर्यवसितः । अत एव “पृथिवी गन्धवती' 
'इति वाक्ये नातिप्रसङ्ग इति मदेकपरिशीलितः पन्थाः । 


[६५] ननु सुरभ्यसुरभ्यवयवारब्ध इति दीपिकावाक्ये तादृशाव- 
घवाभ्यामारव्धमिति विग्रहात्‌ तादुशावयवसमवेताद्यकृतिमत्तवं 
लभ्यते । आङपूर्वकस्य रभते: आद्यकृतिवोधकत्वात्‌ । . क्तप्रत्ययस्य 
विधेयत्वमर्थः । तच्चासङ्गतम्‌ । कृतेः आत्ममात्रधर्मंत्वादित्यत आह- 
[६६] आरब्धे जन्य इति। [६६] परस्परविरोधेनेतीति । विरोधः प्रतिबन्ध- 
कत्वम्‌, तत्र परस्परत्वं च स्वाश्रयनिरूपितप्रतिबन्धकताश्रयनिरूपित- 
त्वं प्रतिबन्धकताविशिष्टत्वपर्यंवसितम्‌ स्वनिरूपकवृत्तित्वस्वाश्रय- 
वृततित्वोभयसम्बन्धेन । [६६] सुरमिगन्ध प्रति असुरमिगन्धस्येत्यांदि । 

अत्न समवायेन सुरभिगन्धं प्रति समवायसम्बन्धावच्छिन्नप्रतियोगिता- 
कस्यासुरभिगन्धाभावस्य समवायसंबन्धावच्छिन्नप्रतियोगिताकस्य 
सुरभिगन्धाभावस्येव वा कार्यकालवृत्तितया कारणत्वेन प्रतीतिबलेन 
सुरभ्यसुरभ्युभयोरसंबन्धयोरेव समवायेनोत्पत्तौ कार्यकालावछेदेन' 
प्रतिबन्धकाभावरूपकारणाभावात्‌ नोभयगन्धोत्पत्तिरिति भावः । 


`` यत्तु - समवायेन सुरभिगन्धं प्रति स्वसमवायिसमवेतसमवायेन 
असुरभिगन्धादेः प्रतिबन्धकत्वर्णनं - तत्तु प्रतिबन्धकतावच्छेदकसंबन्ध- 
गौरवादनादेयम्‌ । [६६] स्वा श्रयसमवेतत्वसंबन्धेनेत्यादिरिति । अत्राव- 
च्छिन्नसंसर्गताकत्वं तृतीयार्थः । तच्च प्रतीतिसंभवेनेत्यत्र प्रतीतावन्वे- 
ति । तृतीयायाः प्रयोज्यत्वमर्थः । तस्य समवायेन गन्धप्रतीतौ भ्रमदोष- 
विधया प्रयोजकत्वं वोध्यम्‌ । दीपिकायाम्‌ [६५] चित्रगन्धानङ्गी- 
कारादिति । तथा च चित्रगन्धस्यासत्त्वादव्याप्तिरस्त्येवेति भावः । 


- [६६] प्रकाशिकायाम्‌ तुष्यतु दुजन इति न्यायेनेति । अत्राय- 
माशयः- `` सुरभ्यसुरभिगन्धवत्परमाणुभ्यां द्वयणुकमारब्धम्‌ । तत- 
स्ल्यणुकादिक्रमेण महावयविपर्यन्तमुत्पन्नम्‌। तत्र घटे गन्धप्रती तिनोपेयत 
एव तदवयवकपालादौ गन्धाभावेन तत्र गन्धासंभवात्‌ परम।णु- 
गन्धस्य चाप्रत्यक्षत्वात्‌'। वस्तुतस्तु परमाणुगन्धस्य लौकिकप्रत्यक्ष- 
विषयत्वाभावेऽपि स्वसमवायिघटितपरंपरासंबन्धेन तत्र परमाण्‌- 
गन्धविषयकालौकिकप्रत्यक्षं संभवत्येव । यदि चायं गन्धवानिति 
लौकिकप्रतीतिर्जायते इत्याग्रहस्तदास्तु चित्रगन्ध इति। [६५] गन्ध- 
समानाधिकरेणेति । अत्रापि पूर्ववदेवार्थो बोध्यः । अन्यथा पूर्वरीत्या 
दोषात्‌ । | 
` ` `ननु द्रव्यत्वापरत्वं द्रव्यभिन्नभिन्नत्वम्‌, तथा च कथमसंभववा- 
रंणमित्यत आह - [ ६६ ] द्रव्यत्वन्यूनवृत्तीत्य्थकमिति । द्रव्यत्वाभाव-- 
वंदवृत्तित्वमेव -सत्तावारणाय कुतो न निवेश्यत इत्यत आह - [६६] 

तेनेति । [६६] द्रंव्यत्वव्युदास ' इति । द्रव्यत्वस्य स्वाभाववदवृत्ति- 

'त्वेशपि स्वसमानाधिकरणाभावप्रतियोगित्वविरहात्‌ । कालिकसंबन्धेन 


तादृशधमंवत्त्वमादायातिव्याप्तिवारणाय [६५] जातीति । नित्यत्व- 


'मा्रमत्र विवक्षितम्‌ । अनेकसमवेतत्वस्य प्रकृतेऽव्यावर्तकत्वात्‌ । 


पुथिवीजलान्यतरत्वस्य समवायसंवन्धघटितसामानाधिकरण्यविरहात्‌ । 


'कालिकसंवन्धेन तादुशधर्मेवत्त्वमादायातिव्याप्तिवारणाय समवायेन 


तादृशधर्मवत्त्वस्य विवक्षणीयतया उक्तान्यतरत्वमादाय दोषाप्रसक्तेश्च । 
पुथिवीजलद्वित्वादीनामपि अपेक्षातुद्धिविशेषविषयत्वरूपतया नित्यत्व- 
विरहेणैव वारणं वोध्यम्‌ । [६६] स्वाश्रयसंयुक्त्वसंबन्धेनेत्यादिरिति । 
अत्रापि पूर्ववदेवार्थो वर्णनीयः । [६६ | अनुगतरूपेण - स्वनिष्ठाधेय- 
तावच्छेदकातिरिक्तत्वैनेत्यर्थः । सर्वनिष्ठाधेयतानवच्छे {कसंबन्धेन 
घटादेः कपालादिलक्षणत्वे भूतलादौ घटादिसंयोगिनि अतिव्याप्तेः ।. 
एवं समवायादीनां तादृशरूपेण संबन्धत्वमप्यप्रामाणिकम्‌ । [६६] 
वस्तुतस्त्विति । बोध्यमिति । पृथिव्याः समवायेन गन्धो लक्षणं, समवायेन 
कपालस्य घटो लक्षणमिति भावः । 
एथित्रीविभागः 

संग्रह ६९] सा द्विविधा नित्या अनित्या चेति। दे विधे यस्याः सा 
द्विविधा, विधा नाम विभाजकधर्मेः, उद्देश्यतावच्छेदकपृथिवीत्वादि- 
साक्षाद्व्याप्यधर्मं इति यावत्‌ । बहुब्रीहावुत्तरपदस्यात्यपदार्थे निरूढ- 
लक्षणायाः सवेसंमततया द्वित्वसंख्याश्रयविभाजकधर्मवति प्रकृते वि- 
धापदस्य निरूढलक्षणा । द्विपदं तात्पर्यग्राहकम्‌ । नित्यानित्ययोः 
नित्यानित्यान्यतरत्वसंबन्धेनान्वयः पृथिव्याम्‌ । सर्वत्र विभागवाक्य- 
स्थले तथा व्युत्पत्तेः स्वीकारात्‌ । इति शब्दः हेतुगर्भ विशेषणद्योतकः। 
तथा.च यतः तथा ततः पृथिवी द्वित्वाश्नयतादृशधर्मवत्तीति बोधः । 
अत एव नित्यानित्यपदयोः स्त्रीलि ङ्गत्वमुपपन्नम्‌ , तयोः प्रृथिवीपद- 
समानाधिकरणत्वात्‌ । यत्तु-नित्यानित्यपदे नित्यत्वानित्यत्वपरे । तयो- 
रभेदसंबन्धेन विभाजकधर्मेऽन्वय - इति, तत्तुच्छम्‌ । उभयाभेदस्य 


'विभाजकधर्मेऽसंभवात्‌ । अन्यतरत्वबोधकपदाभावेन नित्यत्वानित्य- 

त्वान्यतरभेदबोधासंभवात्‌ तयोर्लक्षणायां मानाभावात्‌ । यादृशाथेस्य 
लक्षणया यत्किचित्पदार्थबोधः तादृशार्थकोधस्य शक्तादपि पदादानु- 
भाविकत्वेन पृथिवी द्विविधा नित्यत्वमनित्यत्वमिति घ्रयोगापत्तेः । 
विधापदार्थतावच्छेदकविभाजकधरम निष्ठविशेष्यतानिरूपिताभे दसंबन्धा 
वच्छिन्नप्रकारतासबन्धेन शाब्दबोधं प्रति विधापदसमभिव्याहृतद्ति-. 
पदसमभिव्याहृतर्याकचित्पदनिरूपितशक्तिज्ञानादेः प्रतिबन्धकत्वादि-. 
कल्पने महागौरवापत्ते: । 


अथ परमाणुद्विविधः-नित्योऽनित्यश्च । द्रव्यं द्विविधम्‌-पृथिवी 
जलं चेति प्रयोगापत्तिरिति चेत्‌-न । द्विविधेत्यादिबहुब्रीहौ विधा- 
पदार्थतया यावन्तो धर्माः प्रतीयन्ते तावद्धर्ममात्रविषयकधीविशेष- 
विषयत्वरूपद्वित्वादिविशेषितधर्मवति निरूढलक्षणा । विशेषितत्वं च 
स्वव्यापकपृथिवीत्वादिसाक्षा दृव्याप्यव्याप्यत्वाश्रयत्वस्वाश्रयत्वो भयस - 
म्वन्धेनेत्यदोषः । उद्देश्यतावच्छेदकीभ्ुतपृथिवीत्वाद्यवच्छेदेन तादृश- 
धर्म॑वदन्वयस्वीकारात्‌ न द्रव्यं द्विविधम्‌ पृथिवी जलं चेत्यादिप्रयोगः । 
यद्यपि नित्यत्वानित्यत्वयोर्ज लादिसाधारणतया न पृथिवीत्वादिव्याप्यत्वं 


तथापि पृथिवीत्वाद्यन्यतमत्वविशिष्टस्वरूपादिसम्बन्धेन तयोस्तथा-- 
त्वमक्षतम्‌ । साक्षात्पदं च "पृथिवी त्रिविधा नित्यानित्यपटश्चेति’ 


इत्यादि प्रयोगवारणाय । 'आपो द्विविधाः- नित्यानित्याशचेति’ इत्या- 
दावप्युक्तैव रीतिः । 


यदि च'पुनस्त्रिविधा - शरीरेन्ट्रियविषयभेदात्‌'इत्यादेः पृथिवी- 
-सामान्यंविभागपरतामते 'तादृशभेदप्रयुक्तत्रित्वसङ्ख्याविशिष्टपृथिवी- 
त्वसाक्षाद्व्याप्यधर्मंवती पृथिवी’ इत्यादिरीत्येव बोधस्य वक्तव्यतया 
शरीरत्वादीनां तादृशव्याप्यताविरहेणासङ्कतिरिति विभाव्यते, तदा 
उद्देश्यतावच्छेदकपृथिवीत्वादिसाक्षाद्व्याप्यत्वं नोपादेयम्‌ । विभाजक- 
धर्माणां परस्परं वेयधिकरण्यभानव्युत्पत्तेः द्विविधेत्यादौ स्वीकारात्‌ 
पृथिवी ल्रिविधा,नित्यानित्यघटश्च'इति प्रयोगानवकाशः। एवं च बहु- 

व्रीहौ तादृशद्वित्वविशिष्टाश्रयधर्मवति निरूढलक्षणा । वेशिष्ट्यं'स्वसे-- 
त्यादिभेदवत्त्वतादात्म्योभयसम्बन्धेन। भेदप्रतियोगितावच्छेदकता उद्दे-- 
श्यताव च्छेदकपृथिवीत्वादिस मानाधिक रणनिष्ठत्वविशेषितस्वनिष्ठा - 
वच्छेदकताकप्रतियोगिताकभेदवत््त अवच्छेदकतानिष्ठावच्छेदकताक-. 
प्रतिथोगिताकभेदवत्त्वोभयसम्बन्धावच्छिन्ना तत्रैकावच्छेदक्रता नित्य- 
त्वातिरिक्ता स्वाश्रयाधिकरणकालवृत्तित्वसम्बन्धावच्छिन्नस्वनिष्ठा-' 
वच्छेदकताकप्रतियोगिताकभेदवत्त्वसम्वन्धेन । 


ननु पुनस्त्रिविधेति पृथिवीसामान्यविभागो वा कार्यपृर्थिवी- 
विभागो वा । नाद्यः, नित्यपृथिव्याः शरीरादावन्तर्भावासम्भवात्‌ । 
नापि द्वितीयः, पुनश्शब्दस्वारस्यविरोधात्‌ । तेन हि यद्धर्मावच्छिन्नस्यः 
प्राग्विभागः कृतः तद्धर्मावच्छिन्नस्येव रूपान्तरेण - विभजनं सूच्यत 
इत्यत आह प्रकाशिकायाम्‌ [७०] अत्रेति । तथा च पुनस्त्रिविधा! 
इत्यादौं पृथिवीसामान्यस्येव विभागः । 'विषयो मृत्पाषाणादिः- 
इत्यत्र आदिपदेन परमाणुपरिग्रहसम्भवात्‌ । भौमदिव्यौदर्याकरजमे- 
दादिति तैजसविषयविभागस्थलेऽपि भूमेरिदं भौममिति विग्नहात्‌ 
भूमिसम्बन्ध्यादिपरत्वात्‌ तेनैव तैजसपरमाणुसङ्ग्रहादिति भावः। 
[७०] वर्णयन्तीति । अत्र पुनश्शब्दास्वारस्यमवसरबीजम्‌ । इदमत्र 
बोध्यम्‌ - अन्न पुनः त्रिविधा शरीरेन्द्रियविषयभेदात्‌ ' इत्यत्र 
शरीरप्रतियोगिकत्वेन्द्रिय - प्रतियोगिकत्वान्यतरवन्निऽ्ठाधेयत्वशरीर- 
प्रतियोगिकत्वविषयप्रतियो गिकत्वान्यतरवन्निष्ठाधेयत्वान्यतमसम्बन्धेन 
शरीरादेरेकत्र दृयमिति रीत्या भेदपदार्थे अन्योन्याभावे अन्वयः । 
पञ्चम्याः प्रयोज्यत्वमर्थः । शरीरादिविशेषितभेदवृत्तित्रित्वविशिष्ट- 
विभाजकधर्मवतीति बोधः । भेदस्य प्रयोजकत्वं च स्वज्ञानाधीनापेक्षा- 
बुद्धिद्वारा । उक्तरीत्या अन्यत्रापि बोध: ऊह्यः । वेशिष्ट्यं च पूर्व- 


1. स्वसेत्यादिमेइवावेति। स्वसमानाधिकरणभेद्‌ प्रतियोगितावच्छेदकत्वसंबन्थाव- 
च्छिन्नस्वनिष्ठावन्छे दकताकप्रतियोगिताकभेद वर्वेत्यथः | 


री 

'वदिति । [६९] बिषयो सृत्पाषाणादिरिति । मृत्माषाणावादी यस्येति 
'व्युत्पत्त्या मृत्पाषाणादिनिष्ठादितानिरूपक: पाथिवक्षिय इति बोधः। 
तद्धर्मावच्छिन्नस्य तदादित्वं नाम उद्देश्यतावच्छेदकनिष्ठतन्निरूपिता- 
धेयताविशिष्टत्वम्‌ । वेशिष्ट्यं स्वाश्रयधर्मताविशिष्टतद्धर्पेवतत्वसभ्ब- 
-न्धेन-। वैशिष्ट्यं च स्वव्याप्यधर्मावच्ळिज्जोध्रकमदवूर्वेपदप्रतिपायय- 
तावच्छेदकत्वस्वव्याप्यत्वोभयसम्वन्धेन । 


केचित्तु - स्वविषयकज्ञानविषयसमुदायघटकत्वं आदित्वम्‌ । 
स्वं प्राथवादिविषयः । तथा च मृत्पाषाणादिविपयकनानविषयश्चमु- 
दायघटकतानिरूपकः मृत्पाषाणादिधटितसमुदायविपयकज्ञानविषयः 
पार्थिवविषय इत्यर्थः-इति व्याचक्रुः । अतस्तन्तुसमुदायत्वस्य धीवि- 
शेषविषयत्वरूपतया विशिष्य तत्तत्पदार्थज्ञाने समुदायत्वस्यैव दुनि- 
रूपत्वात्‌ । तत्तत्पदासर्वज्ञजोवेऽसम्भवात्‌ । सम्वन्धकोटौ स्वव्या- 
प्यत्वोपादनात्‌, विषयो मृत्पाषाणजलादिरिति वाक्यस्य न प्रामाण्यम्‌। 
व्याप्यत्वं चाल्न तत्समानाधिकरणभेदप्रतियोगितावच्छेदकत्वे सति 
तत्सामानाधिकरण्यम्‌, न तु तदभाववदवृत्तित्वम्‌ । तेन भ्रमेयः पृथि- 
व्यादिः’ इत्यादिवाक्यस्य न प्रामाण्यानुपपत्तिः । सत्यन्तनिवेशाच्च 
पृथिवी द्रव्यादि गन्धवदादिः पृथिव्यादि रित्यादिवाक्यस्य न प्रामा- 
ण्यम्‌ । सामानाधिकरण्यनिवेशाच्च मृत्पाषाणादिरिति वाक्यस्य 
न. प्रामाण्यम्‌ इत्यलमतिविस्तरेण । [७०] अन्त्येति । द्रव्यसभानाधि- 
करणभिन्नत्वमन्त्यावयवित्वमिह विवक्षितम्‌ । 


ननु शरीरस्य शरीरत्वजातिरेव कुतो लक्षणतया नोक्ता । 


'एवमिन्द्रियस्थापि इन्द्रियत्वजातिमत्त्वम्‌ । न च शरींरत्वादेर्जातित्वे 


मानाभावः । ह पदवाच्यतापक्षकानुमानस्येव तथात्वात्‌ अत आह - 


1. पदवाच्यतापक्षकानुमानश्येति । दारीरपदवाच्यता किंचिद्वमाचच्छिछा पदचाच्यता - 
स्वात्‌ घटपद्वएच्यतावत्‌ इस्यनुमानस्येत्यथेः । 

शा रीरत्वमिति । शब्देतरेत्यादीन्द्रियलक्षणे विशेषपदवेयर्थ्य संयोगस्यो-- 
द्भूतत्वछूपजात्यनाक्रान्तत्वात्‌ । अतः तत्पदं सार्थकयितुमाह-[७०]उद्‌-. ` 
तत्वे न जातिरिति ।[७०]शुक्लन्वादिना साङ्कर्यादिति । सङ्कुर एव साङ्कु- 
यंम्‌ । चातुवेर्ण्यादित्वात्‌ स्वार्थे घ्यञ्‌ । तेन पृथिवीत्वादिना सङ्करादिति 
पूर्वग्रन्थेनाविरोधः । [७०]कारणत्यानुपपत्तेरिति । इदमत्र चिन्त्यम्‌-शुक्ल- 
त्वादिव्याप्यनानोद्‌शूतत्वाभ्युपगमेऽपि तत्तद्रुद्‌भूतान यतमत्वेन चाक्षुषं 
प्रति एकहेतुत्वं सुवचम्‌ । अन्यतमत्वघटकभेदानां मिथो विशेषण... 
विशेष्यभावे विनिगमनाविरह इति तु नाशङ्कनीयम्‌ । उद्भूतत्वस्य 
तत्तदनुद्भूतत्वाभावकूटरूपत्वपक्षेऽपि कूटत्वस्य तत्तद्विषयकधीविशेष- 
विषयत्वरूपरूपतया तत्तद्विषयकत्वानां विशेषणविशेष्यभावे विनि-. 
गमनाविरहस्य तुल्यर्वात्‌ । संयोग्रादिकमादायाकाशादिचाक्षुषवार- 
णाय खूपत्वस्य कारणतावच्छेदककोटौ अन्तर्भावनीयतया रूपत्वता- 
दृशोद्भूतत्वयोः विशेषणविशेष्यतावच्छेरकभावे विनिगमनाविरहेण 
महागौरवप्रस ङ्गाच्चेति ।[७ १]बिशेषेतोति। सामान्यगुणभिन्नेत्यर्थः। तेन 
द्रव्यत्वा दिकमादायासम्भववारणाय गुणपदमिति ध्येयम्‌ । रूपाभाबेति । 
उद्भूतरूपाभावेत्यर्थः। तेन नाभावस्य योग्यतानुपपत्तिः ।[७ १]सनिक्रप- 
घरकतयेति । भयमल भावः - ज्ञानकारणत्वं ज्ञाननियतपूर्वंवृत्तित्वं 
तच्च क।लचक्षुस्संयोगेऽक्षतमेव । अन्यथा चक्षुस्संयोगविशिष्टनिरू- 
पितविशेषणताविरहेणं काले रूपाभावप्रत्यक्षानुपपत्तेरिति।[७१]मन 
पदमिति । काले सुखं नास्तीति प्रत्यक्षन्तु न सम्भवत्येव, विजातीया- 
त्मम नस्संयोगस्य ज्ञानमात्रं प्रति हेतुत्वंस्वीकारात्‌ । तथा च तत्तद्भेद- 
कूटनिवेशगौरवभयेन सरवंमतसाधारण्यायोक्तविशेषणं निवेशितमिति 
भावः । [ ७१ ] प्रयोजनकथनपरतयेति । एतेन घ्ाणेन्द्रियेऽनुमानप्रमाणमपि 
सूचितम्‌ । तथा हि गन्धसाक्षात्कारः मनोभिन्नेन्द्रियकरणकः मानसा- 
च्यप्रत्यक्षसामान्यसाक्षात्कारत्वात्‌ । घटादिचाक्षुषज्ञानसामान्यं प्रति 
समवायिकारणत्वात्‌ सिद्धाधनवारणाय साध्यशरीरे मनोभिन्नेति 


मानससाक्षात्कारे व्यभिचारवारणाय हेतुकोटौ मानसान्येति । 

1७१] एवपुत्तरत्र ज्ञेयमिति! शीतस्पशंसमानाधिकरणेति पदं शीतत्वं 
स्पशंनिष्ठजातिविशेष इति सूचनाय । शीतस्पर्शवत्यः आपः इत्यादि- 
सङ्ग्रहवाक्येऽपि एवमेव वोध्यम्‌ । न तु तदपि लक्षणप्रविष्टम्‌ । एवं 
उत्तरत्रापि । 
तेजोनिरूपणम्‌ 

सङ्कग्रहे [७६] अब्रिन्धनं बिद्य॒दादि आपः इन्धनानि यस्येति बहु- 
'ब्रीहि वर्णयति । 

केचित्तु-करणे ल्युडन्तस्येन्धनशब्दस्यापृशब्दसमानाधिकरणत्वे 
"विशेष्यनिघ्नत्वे न स्त्रीलिङ्गस्वापत्त्या 'टिढ्ढाणजि' त्यादिना डीप्‌ प्रस- 
ङ्गे अविन्धनमिति खूपानिष्पत्तेः अबिन्धनिकमित्येव वक्तव्यत्वात्‌ 
इन्धनशब्दस्य पूर्वनिपातापत्तेश्च इन्धन शब्दस्या' तथात्वादित्यभिप्रायेण 
'व्यधिकरणबहुव्रीहि प्रदर्शयति अद्रिः इन्धनमित्यादिना । तथा च 
"इन्धनशब्दः भावे ल्युडन्त इति भावः-इत्याहुः । 

सुवर्णतेजसत्ववादः 

[७७] सुवणस्येत्यादि । सुवर्णविशेष्यकतेजसत्वप्रकारकनिश्च 
यानुकूलपरमतनिराकरणपूर्वंक*व्यापारविषयकेच्छाविशिष्टपूर्वपक्षानु - 
कूलकृतिमानिति बोधः । वैशिष्ट्यं च स्वप्रयोज्येच्छाविषयत्वस्व - 
विषयसमानकरतृंकत्वोभ यसम्बन्धेन । [७६ ] सुवर्णं पार्थिवमिति दीपिका- 
वाक्यम्‌ सर्वं वाक्यमसति वाधके सावधारणमिति न्यायेनावधारणगर्भ- 


1. भतथात्वात्‌-भप्दागदसमानाधिकरणस्वा भावात्‌ दिरोष्यनिष्नत्वा भावाच्चेत्यर्थः । 


22. ध्यापारविषयकेत्यादि । ब्यापारः स्वमतश्थापनरूपः । स्वप्रयोज्येति । स्वे ष्यापार- 
विषयकेच्छा त'प्रयोज्या इच्छा पूयपक्षं कुर्यामिध्याकारा तद्विषयत्वं पू पक्षानुकूक .. 
कृतौ, एत्र स्व॑ ष्यापारविपयकेच्छा तद्विषयः व्यापारः तत्समानकतृकत्व च ताइञ्- 
कृतौ । 
सुवणबिशोष्यकेस्यादि । प्रथमविशिष्टान्तस्य शङ्खानिदृत्यनुक्ळष्यापारे ह्वितीय- 
धिदिष्टान्तस्य कृतौ चान्वयः । प्रथमवेशिष्टये स्वप्रयोउ्यत्वस्वसामनाधिकरण्यो- 
भयसंवन्घेन । द्वितीय वेंदि्यं स्वप्रयोञ्येऽ्छाविषयत्वस्वविषयसमानकर्तृकत्वोभय- 
संबन्धेन । 

मित्याशयेनाव गारयति - [७७] पार्थिवत्वसाधकमित्यादिना । तेन गुरु- 
त्वस्य जले व्यभिचारेण पाथिवत्वसाधकत्वाप्तम्मवात्‌ तेजसत्वाभावसा- 
धकत्वस्येव वक्तव्यत्वेन तैजसत्वाभावस्य च प्रतिज्ञावाक्येनालाभात्‌ 
तत्साधकहेतुकथनमन्चितमिति शङ्का निरवकाशा । सुवर्णं पाथिवमे- 
वेत्येव प्रतिज्ञार्थस्य वाच्यतया तत्र चेवकारेण तैजसत्वाभावलाभात्‌ । 
[७७ ]एतेन तैजसत्वाभावसाधकहेतुकथनेन ।[७७]दिगिति। अयं भावः- 
समवायेन पीतरूपं प्रति तादात्म्यसम्बन्धेन पृथिवीत्वेन कारणतायाः 
क्लुप्तत्वात्‌ सुवर्णस्य तैजसत्वे विजातीयपीतरूपं प्रति कारणतान्तरं 
कल्पनीयम्‌ । तस्य पार्थिवत्वे तु न तत्कल्पनावश्यम्भाव इति लाघवमिति 
तर्कानुगृहीतं “सुवर्णं पा्थिवत्वतदभावान्यतरवत्‌ प्रमेयत्वात्‌' इत्यनुमानं 
तस्य पृथिवीत्वसाधकप्रमाणतया सम्भवतीति । 

[७७ ]सुवर्णस्थ पीतिमगुरुत्वाश्रयत इत्यादि | सुवर्ण विशेष्यकपी- 
तिमगुरूत्वाश्चयव्यति रिक्तत्वप्रका रकाप्रामाण्यम्रहानास्कन्दित निश्चयानु- 
कूलयुक्तिकथनविषयकेच्छाविशिष्टानुमानविशेष्यकाप्रयोजकत्वप्रका र - 
कशङ्कानिवृत्त्यनृकूलव्यापारविषयकंच्छावि शिष्टानुकूलतर्कव्यव स्थाप - 
नानुकूलकृतिमानिति बोधः । [७७]असति प्रतिबन्धक इत्यादि | प्रतिबन्ध- 
कात्यन्ताभावविशिष्टात्यन्तानलसंयोगविशिष्टद्रवत्वादित्यर्थः । अग्नि- 
संयुक्तघटे व्यभिचारवारणाय द्रवत्वनिवेशनम्‌ । वैशिष्टयद्वयं एकक्षणा- 
वच्छिन्नैकाधिकरणवृत्तित्वरूपम्‌ । [७७] अत्यन्तानलसंयोगी पीतिमाश्रय 
इत्यादि । अत्न चात्यन्तानलसंयोगीति पक्षविशेषणानुपादाने जलमध्य- 
स्थपीतरूपाश्रयद्रवद्रव्यविशेषे सामानाधिकरण्येन सिद्धसाधनवारणा- 
यावच्छेदकावच्छेदेनानुमिते रुह्देश्यताया वक्तव्यत्वेन हरिद्रायां सामा- 
नाधिकरण्येन वाधः स्यादिति तदुपादानम्‌ । जलमध्यस्थघृते सामा- 
नाधिकरण्येन सिद्धसाधनवारणायावच्छेदकावच्छेदेनानुमिते रुदेश्यताया 
वाच्यत्वेन घटदावंशतो बाधवारणाय पीतिमाश्रयत्वमुपात्तम्‌ । यद्य- 
प्येवमपि पीतरूपवति तादृशघटादौ बाधः तथापि स्वाव्यवहितोत्तर- 


क्षणावच्छिन्नसामानाधिकरण्यसंबन्धेन विजतीयाग्निसंयोगविशिंष्टपी- 

तरूपवत्त्वस्यैव पक्षतावच्छेदकत्वस्वीकारात्‌ न दोष इति भाव: । स्वाव्य- 
वहितोत्तरक्षणावच्छिन्नैकाधिकरणवृत्तित्वलक्षणसामानाधिकरण्यसंब - 
न्धेनाग्निसंयोगवि शिष्टद्रवत्वस हितगुरुत्वं हेतुः । स्वसमवेतद्रवत्वनाशः 
प्रतिबन्धकद्रवद्रव्यान्त रसंयुक्तत्वं साध्यम्‌ । न च दृष्टान्तपक्षसाधारण- 
स्वत्वाननुगमात्‌ पक्षे बाधो दृष्टान्ते साध्यवैकल्यं वा । एवं द्रवद्रव्या- 
न्तरेत्यत्र स्वान्योन्याभावाश्रयद्रवद्रव्यतिवक्षायां अनुपयोग: अन्यथा- 
सिद्धिश्चेति वाच्यम्‌ । !स्वसंयुक्तत्व-स्वप्रतिबध्यनाशप्रतियोगिद्रवत्व~ 
समवायित्वस्वासमवेतजातिमत्त्वत्रितयसम्बन्धेन द्रवद्रव्यविशिष्टत्व- 
स्य साध्यत्वाभ्युपगमात्‌ साध्यशरीरे उद्देश्यसिद्धये तृतीयसंबन्धनि- 
वेशः । सिध्यति द्रव्ये व्यभिचारवारणाय हेतुकोटौ गुरुत्वनिवेशः । 


यद्यपि तादुशद्रव्यसिद्धितः घ्राक्‌ तत्र व्यभिचाराग्रहस्य न 
सम्भवः , तथापि यद्यत्यन्तानलसंयोराविशिष्टद्रवत्वमुक्तसाध्यव्याप्यं 
स्यात्‌ तहि प्रकृतपक्षतावच्छेदकावच्छेदेन दशितसाध्यसाधकं स्या- 
दिति रीत्या अनवस्था स्यादिति गुरुत्वोपादानम्‌[७७]जलादिकमादायेति। 
अत्न आदानं ग्रहणम्‌ । तच्च प्रकृते विषयतारूपम्‌ । ल्यपः समान- 
कतृंकत्वमात्रमर्थः विषयतारूपपर्यंवसानशब्दार्थान्वितम्‌ । समानकर्तृक 
त्वं चेह तन्षिरूपकनिरूपितत्वम्‌ । जलादिकमित्यत्र द्वितीयायाः आधेय- 
त्वमर्थं: । तथा च जलादिनिष्ठं यद्विषयत्वं तन्निरूपकनिरूपितानुमान- 
विषयत्वरूपार्थान्तरधमिकसंभवित्वप्रका रकज्ञानानुकू लव्यापा रकतंति 
वाक्यार्थः । 


]. स्वसंयुक्तव्वेत्यादि । र्वं व्रवद्रम्य जल तत्संयुक्तत्व घृते, स्वे जलं तःअतिबध्य:- 
ब्रचस्वनाशः ठस्प्रतियोगि द्रवत्वं तरसमचायिव्वं घृते, र्व अळं तदसमवेतपृथिवीत्व- 
जातिमत्व च घृते इति जकूमभ्यस्थघृते समन्वय: । पक्षे तु स्वं सुवर्णंगततेजोभागः 
तरसंयुक्तत्वं पार्थिवभागे, स्वं तेजोभागः तष््तियध्यो यो व्रवत्वनाशः तरप्रतियोगिः 
अखर्व तस्समवाययत्त्वं पार्थिवभागे, रवं तेजोभागः तदसमवेता प्रथिवीरवजाशिः- 
तद्वत्वं पार्थिवभागे इति समन्मयः । 

वायुनिरूपणम्‌ 


दीपिकायां [८२]सपर्शानुमेयो वायुरिति । अत्र च स्पर्शपदं स्पर्श॑त्व- 
परम्‌ । तेन पर्वेतानुमेयो वह्निरिति व्यवहारवारणाय तृतीयायाः 
विशेष्यतार्थकत्वमपहाय प्रकारतार्थकत्वस्योपगन्तव्यतया स्पर्शानुमेयो 
वायुरित्यसंगतमित्यपास्तम्‌ । यद्वा तादात्म्यसंबन्धेन स्पर्शस्यैव हेतुत्वं 
विवक्षितमिति नासंगतिः । अनुमानप्रकारश्च 'उपलभ्यमानस्पर्शंः 
क्वचिदाश्रितः स्परशंत्वात्‌,तादात्म्येन स्पर्शाद्वा,पा्थिवादिस्पर्शवत्‌' इति । 
[८२]बायौ बातीति। अत्र च वायौ इति सप्तम्याः गगनमर्थः । तस्य 'च 
समानकालीनत्वसम्बन्धेन उपलम्भेऽन्वयः । यद्यपि गुणत्वाद्रूपवदिति 
हेतुदृष्टान्तयोरभिधानं [न] युक्तम्‌; स्पर्शानृमेय इत्यत्र प्रागुक्तवि- 
रोधात्‌; तथापि ्पर्शत्वादिहेतुकानुमानम्‌पलक्षणमित्यभिप्रायेण 
गुणत्त्रहेतुकानुमानान्तरमप्युक्तमिति ध्येयम्‌ । 


अत्र चोपलभ्यमानस्पर्शविशिष्टः [यदि]पृथिवी स्यात्‌ तह्यद्‌भू- 
तरूपवान्‌ स्यात्‌, यदि जलादिक स्यात्‌ तह्य॑नुष्णाशीतस्^शंवान्न स्यात्‌, 
यद्ययं स्पर्शः आकाशादिचतुष्टयान्यतमसमवेतः स्यात्‌ तहि देशान्त- 
रस्थजनसमवेतलौकिकप्रत्यक्षविषयः स्यात्‌, यदि मनस्समवेतः स्यात्‌ 
तहि लौकिकप्रत्यक्षविषयो न स्यात्‌ । यद्ययमुद्भूतस्परशंः पूथिवीसमवेतः 
स्यात्‌ उद्भूतरूपवद्वुत्तिः स्थात्‌, यदि जलादिसमवेतः स्यात्‌ अनुष्णा- 
शीतो न स्यात्‌, उद्भूतस्पर्शाश्रयो यदि विभुः स्यात्‌ देशान्तरस्थ- 
जनसमवेतप्रत्यक्षविषयस्पर्शकः स्यात्‌, यदि मनः स्यात्‌, प्रत्यक्षाविषय- 
स्पर्शकः स्यात्‌ इति तर्केः 'अयं स्पर्शः पृथिव्यादिभिन्नकिचित्समवेतः’ 
इत्याकारकानुमितिर्जायत इति भावः । 


[८२] उद्भूतस्पश्ेवदित्यादि । अत्न च धाणेन्द्रिये व्यभिचारवारणाय 
प्रथममुद्भूतेति । उद्भूतत्वस्याभावकूटात्मकस्य द्रव्यत्वेऽपि सत्त्वात्‌ 
तद्दोष इत्यतः स्पर्शपदम्‌ । वायौ तद्वारणाय पार्थिवत्वनिवेशः । वाया- 
वप्यनुद्‌भूतरूपसत्वात्‌ द्रव्पत्वसत्वाच्च उद्भूतरूपनिवेशः | अद्र चोप- 

लभ्यमानस्पर्शाश्रयस्य पृथिवीत्वादिकं प्रसक्तं न तु पृथिव्यादेस्तदा- 
श्रयत्वम्‌। अतो$प्रसक्तप्रतिषेध परिहाराय योजनमाह-[८२]अस्येत्यादि। 
दीपिक्राया[८३]न विग्रुचतुष्टयमिति । तदन्यतमं नेत्यर्थः। अन्यथा सिद्धसा- 
धनप्रसंगात्‌, एकत्रोभयादिभेदसत्त्रादिति ध्येयत्‌ । नवीनास्तु वायोः 
प्रत्यक्षतां वर्णयन्ति । तन्मतमाक्षेप्तुमनुवदति-[८३]ननु वायुः प्रत्यक्ष 
इत्यादिना । ननु प्रत्यक्षत्वं प्रत्यक्षविषयत्वं, तथा च वायोरपि अलो- 
किकमानसप्रत्यक्षविषयत्वाभ्युपगमात्‌ सिद्धसाधनमत जाह-प्रकाशिकायां 
[८३।्रत्यक्षः-बहिरिन्द्रयजन्यप्रत्यक्षविषय इति। यद्यप्यलौकिकतादृशप्रत्यः 
क्षविषयत्वमपि वायोरस्तीति तद्दोषतादवस्थ्यम्‌, तथापि मानसानिरू- 
पितलौकिकविषयत्वस्य साध्यत्वे तात्पर्यान्न दोषः। अनिरूपितान्तं च 
मानसविषयतामादायार्थान्तरवारणाय। अत एव वक्ष्यमाणोपाधेरात्मनि 
साध्यव्यापकताभ ङ्गस्य नावकाशः । [८३ ]§्रत्यक्षेतीति । लौकिकविष- 
यताश्रयेत्यर्थविवक्षणा न्नालौकिकप्रत्यक्षविषयस्पर्शवति त्वगिन्द्रिये व्य- 
भिचारतादवस्थ्यम्‌ । स्पर्शपदं तु लौकिकविषयताश्चयद्रव्यत्वादिकमा- 
दाय। लौकिकविषयताश्रयगुणेत्यृक्तावपि श्रावणप्रत्यक्षविषयशब्दमादाय 
आकाशे व्यभिचारव्युदासाय । स्पर्शस्य समवायेन हेतुत्वसूचनाय आ- 
श्रयत्व कथनम्‌ । 
दीपिक्रायाम्‌ [८३] उद्भूतरूपस्येति । अत्रोद्भूतपदं प्राचीनैकदेशिभिः 
वायावप्यनुद्भूतरूपस्वीकारात्‌ उपाधेः साधनाव्यापकत्वोपपत्त्यर्थम्‌ । 
प्रकाशिकायां [ ८३] साध्यव्यमिचारोन्नयनसम्भवादिति । यद्यपि व्यापकता- 
वच्छेदकत्वाभिमतरूपावच्छिन्ननिरूपितव्यभिचारस्य व्याप्यतावच्छेद- 
कत्वाभिमतरूपावच्छिन्ननिरूपितव्यभिचारस्यानुमापकतया प्रकृते च 
द्रव्यत्वात्मकपक्षधर्मेविशिष्टप्रत्यक्षत्वव्यभिचार एव तद्विशिष्टसाध्य- 
व्यापकव्यभिचारेणानुमातुं शक्यते, न तु शुद्धसाध्यव्यभिचारोऽपि,व्या- 
प्तिग्रहविरहात्‌ । तथापि तादृशोपाधिव्यभिचारेण विशिष्टसाध्य- 
व्यभिचारसिद्धौ विशेषणवद्विशिष्टाभाववद्वुत्तित्वेन हेतुना विशेष्या- 
भाववदवृत्तित्वं पश्चादनुमातुं शक्यमिति भावः । अथ वा पक्षधर्मवति 


रक लि गी । आर आवज 

साधनाव्यापकत्वेन शुद्धसाध्यव्यभिचार एवानुमातुं शक्यः । पक्षधर्म- 
वति साधनाव्यापकत्वं च साधनाश्रयपक्षधर्मवन्निष्ठात्यन्ताभावप्रति- 
योगित्वम्‌ । एवं पक्ष धमविच्छिन्नसाध्यव्यापकत्वं च साध्याश्रयपक्ष- 
धर्मवन्निष्ठाभावाप्रतियोगित्वमिति । एवमुपाध्यन्तरेऽपि द्रष्टव्यम्‌ । 


वस्तुतस्तु ' उद्भूतरूपशून्यत्वद्रव्यत्व (द्र व्यत्व)उभयाभावः सम- 
वायसम्वन्धावच्छिन्नप्रतियोगिताकस्वाभावीयद्रव्य निष्ठाधिक रणतासं- 
बन्धाव च्छिन्नस्वनिष्ठावच्छेदकताकप्रतियोगिताकभेदवत्त्वससंबन्धेन 
उद्भूतरूपं वा उपाधिः । तस्य रूपादावपि सत्त्वेन साध्यव्यापकत्वात्‌ 
पक्षभूतवायावसत्त्वेन साधनाव्यापकत्वाच्च । उपर्दशितधर्मविशेषस्य 
उपाधित्वसूचनायेव पक्षधर्मावच्छिन्नसाध्यव्यापकत्वकीर्तनम्‌ । उपाधि- 
चातुविध्यकथनमपि तत्र तत्र विवक्षितधमंविशेषस्य उपाधित्वलाभाय 
विवक्षितसम्बन्धविशेषस्य उपाधितावच्छेदकत्वलाभाय वेति मदेकपरि- 
शीलितः पन्थाः | 


केचित्तु विशेषणाव्यभिचारित्वनिश्रयसहक्कतविशिष्टव्यभिः 
चारित्वव्याप्तिग्रहात्‌ विशेष्यव्यभिचारसिद्धिः इति वदन्ति । तदसत्‌ । 
यतो विशिष्टव्यभिचा रः विशिष्टाभाववदुत्तित्वमेव । न तु विशेषण- 
व्यभिचारसहितविशेष्यव्यभिचारः । प्रत्यक्षस्पर्शवत्त्वादौ तदसंभवात्‌ । 


1. उद्दभूतरूपद्यन्यत्वेति । खूपादियुणे द्रव्यत्वाभावप्रयुक्तोभयाभावस्य सत्वात्‌, 
घरादिद्रव्ये उद्‌ भूतरूपच्चन्यस्वा भाव प्रयुक्तोभयाभावस च्वाञ्च अस्य बहिरिन्द्रिय- 
जन्यप्रत्यक्षविषयत्वरूपसाध्यन्यापकत्वम्‌ । 


सम वायसंबन्धेस्यादि । स्वाभावीयेत्यस्य स्वाभावनिरूपितेस्ययेः । द्रव्यनिष्ठाधि- 
करणतायामन्वयः । रूपादिनिष्ठाधिकरणतायां उद्‌ भूत रूपाभावनिरूपितस्वसत्वेऽपि 
द्रम्यनिष्ठस्वं नास्तीति स्वाभावनिरूपितद्रब्यनिष्ठाधिकरणतासंबन्घेन स्ववत्त्व 
(उद्भुतरूपवत्वं) रूपादौ नास्तीति तेन संबन्धेन स्वचद्चिन्नत्वस्य रूपादौ सत्वात्‌ 
स्ववद्विन्नस्वसंवन्धेन उद्भूतरूपं तल्वास्तौति साध्यब्यापकत्वमिति भावः। घटा- 
दिनिष्ठाधिकरणतायां दव्यनिष्ठर्वसद्गावेऽपि उदूभूतरूपाभावनिरूपितस्व नास्ति । 
अतः स्वाभावनिरूपिताधिकरणतासंबन्धेन स्ववत्निन्नत्वसत्वात तत्संबन्धेन डदू- 
शूतरूपं घटादावस्तीति साध्यव्यापकता वोध्यः । 

तथा चोपदशितपरामर्शात्‌ विशिष्टव्यभिचारसिद्धो न किचिदपि 
बाधकं पश्याम इति विशिष्टसाध्यव्याप्तिकोपाधेः शुद्धसाध्यव्यभिचारो- 
न्नायकत्वानिर्वाह एवेति । 


दीपिकायां[(८२]प्राणस्व कुत्रान्तर्भाव इत्या।द। तथा च दशमद्रव्यत्वं 
प्राणस्य, वायावन्तर्भावेऽपि कार्यवायुचातुविध्यं वा प्रसञ्येतेति भावः । 
शरीरेत्यादिविशेषणेन शरीरेन्द्रियभिन्नत्वरूपविषयलक्षणाक्रान्तत्वात्‌ 
न चतुविध्यम्‌, वाय्वन्तर्भावाच्च न दशमनद्रव्यत्वमित्याशय इति 
भावश्च । “स चेकोऽप्युपाधि भेदात्‌ घ्राणादिसंज्ञाभेदं लभत'' इति सं- 
ग्रहवाक्ये उपाधिभेदादित्यत्र पञ्चम्याः प्रयोज्यत्वमर्थः। तस्य 'लभत’ 
इत्यत्र धात्वर्थसम्बन्धेऽन्वयः । स चेह वाच्यत्वरूपः | एकोऽपीत्यत्त 
एकत्वं घ्राणत्वन्यूनवृत्तिधर्मशून्यत्वम्‌ । अपिरत्र विरोधार्थकः। विरोधश्च 
समभिव्याहृतपदार्थतावच्छेदकैकर॑वाधिक रणनिरूपितोपाधिभे दानव- 
च्छिन्नवृत्तिकत्वाभावः । तस्य च सम्बन्धे अन्वयः । तथा च एकत्ववि- 
रुद्धोपाधिभेदप्रयुक्तघ्राणापानादिसंज्ञानिरूपितसंबन्धाश्चय: स इति 
बोधः । 


केचित्तु अपिशब्दस्य विरोधार्थकतामाहुः । तदसत्‌ । धमिणि 
तादृशसम्बन्धाश्रयत्वभानेनैव तादृशसम्वन्धाश्रयत्वे एकत्वाविरोध- 
लाभेन पृथक्कथनवैयर्थ्यात्‌ । अस्मन्मते तु विरोधतत्सामानाधिक रण्य- 
योरेकत्र संभवप्रदर्शनपरतया तत्सार्थक्यात्‌। के ते उपाधय इत्याश ङ्का- 
यामुपाधिशब्दार्थमाह दीपिकायाम्‌ [८२] स्थानेति । तत्र प्रमाणमाह 
-अक्काशिकायाम्‌ [८२] हृदि प्राण इत्यादि इति । 
सृष्टिसंहारप्रक्रिया 
दीपिकायाम्‌ [ ८५] चिकीर्षावशादिति । यद्यपीश्वरेच्छा नित्यैव | 
ततथाप्येतत्काले परमाणौ क्रिया भूयादिति रीत्या तस्याः कालविशेषाव- 
गाहितया तत्काल एव तत क्रियोत्पत्तिः नान्यदेति नियम उपपद्यते । 
शवं संजिहीर्षावशादित्यत्रापि बोध्यम्‌ । चाक्षुषद्रव्यत्वादित्यत्ग चाक्षुषं 

यत्‌ द्रव्यत्वमित्यथंविवक्षायामात्मनि व्यभिचारतादवस्थ्यमभिसन्धाय 
द्रव्यपदेन कर्मधारयं ' कमँधारयोपरि" इत्यादिन्यायं चाभिप्रेत्यार्थमाह - 
[८५ ]चाक्षुषत्वे सतीत्यादि ।[ ८५ ]रूपादाविति । इदं च जन्यद्रव्यत्वस्य 
साध्यताभिप्रायेण। द्रव्यसमवेतत्वरूपसावयवत्वसाधने तु घटाभावादौ 
व्यभिचारो बोध्यः। एतत्संग्राहकमेवादिपदमिति ध्येयम्‌ । [८५]काय- 
त्वेऽनवस्थाप्रसङ्गादिति । अवयवत्वव्यापकसावयवत्वकत्वरूपाव्यवस्थित- 
परम्परा धीनमे रुसर्षपगतपरिमाणतारतम्यानुपपत्तिरूपानिष्टप्रसज्जना-' 
दित्यर्थः । तथा च 'त्यणुकावयवः सावयवः महृदारम्भकत्वात्‌' इत्यत्न 
उक्ततर्कबलात्‌ नित्यावयवसमवेत इत्यनुमितिरुत्पद्यत इति भावः । 
[८६] प्रकाशिकायां संक्षेप इति । अयमतः भावः। यद्यपि तुटि- 
महत्त्वस्य नित्यत्वोपगमे अवयवसंख्यायाः नापेक्षेति दाशितानुमानस्या- 
प्रयोज कत्वशङ्कका दुर्वारा , तथापि 
'जालसूर्यंमरीचिस्थं यत्सूक्ष्ममुपलभ्यते । 
तस्य षष्ठतमो भाग: परमाणुः प्रकीतितः 11? 
इति स्मृतिप्रामाण्यबलात्‌ द्घणूकपरमाण्वोः स्वीकार आवश्यक इति । 
दिगिति । अत्रायमाशयः सर्वशब्दस्य स्वसमभिव्याहूतपदार्थतावच्छे- 
दकव्यापकत्वार्थकतया कार्येद्रव्यत्वव्यापकत्वमवान्तरप्रलयस्य, भावका- 
येत्वव्यापकत्वं महाप्रलस्य च लक्षणम्‌ । व्यापकत्वं च स्वनिष्ठध्वंस- 
प्रतियोगितासंबन्धेन । स्वनिष्ठत्वं च कालिकसंबन्धेन । एतेन कार्या- 
णां भावकार्याणां चानन्तानां विशिष्यास्वंज्ञदुज्ञयत्वेन तावद्ध्वंससमु- 
दायत्वस्य सुतरां परिज्ञानासम्भवात्‌ एतल्लक्षणकथनमसंगतमित्यपास्त- 
मिति । 
भाकावानिरूपणम्‌ 
[८८] द्योतनायेति । तथा च शब्दगुणकमिति संग्रहवाक्ये 'सर्वं 
वाक्यमिति न्यायेन शब्द एव गुणो विशेषगूणो यस्मिन्निति बहुब्रीहिः 


1. कर्मंधारयोपरीत्यादिन्यायमिति । कर्मधारयोपरि विद्यमानः भावार्थकप्रत्ययः 
सामानाधिकरण्यनोधक इति न्यायमित्यथः । 


440 


रिति भावः। ननु त्वेकमिति संग्रहवाक्ये आकाशस्यैकत्वमुक्तम्‌, 
तन्न युक्तम्‌, घटाकाशो मठाकाश इत्यादिव्यवहारस्य आकाशानेकत्व- 
साधकस्य सत्त्वात्‌, व्यवहारभेदे व्यवहरतंव्यभेदस्येव नियामकत्वात्‌ । 
तथा च 'घटाकाशव्यवहारः मठाकाशत्वावच्छिन्नभिन्ननिष्ठव्यवहर्तव्य - 
ताक: मठाकाशत्वभिन्नधर्मावच्छिन्नव्यवहतंव्यताकव्यवहारत्वात्‌, यो 
यद्धर्मभिन्नधर्मावच्छिन्नव्यवहरतंव्यताकव्यवहारः स तद्धर्मावच्छिन्नभिन्न- 
निष्ठव्यवहतँव्यताकः' इति सामान्यव्याप्त्युपण्टभ्यमनुमानमत्र मान- 
मित्याशङ्कायां 'व्यवहर्तव्यतावच्छेदकभेद एव व्यवहारभेदनियामकः, 
अन्यथा प्राणापानादिव्यवहारभेदानुपपत्तेः । एवं च दशितानुमाने 
-प्राणापानादिव्यवहारमादाय व्यभिचारः । तथा च प्रकृते घटमठादि- 
-रूपव्यवहरतेव्यतावच्छे :कभेदेन तादृशव्यवहारोपपत्तौ न तस्याकाशभे- 
दसाधकत्वम्‌' इति समाधानमभिसन्धायाह-(८८]घटाकाशो माकाश 
इत्यादीति । [८८]अनेकत्वे - आकाशत्वन्यूनवृत्तिधर्मवत्त्वे । [८८]प्रमा- 
णम्‌ - प्रमा, तस्य विशेष्यतासम्बन्धावच्चछिन्नप्रतियोगिताकाभावादि- 
त्यर्थः । तथा च 'आकाशं आकाशत्वन्यूनवृत्ति धर्मशुन्यं,तादृशधर्मवत्त्व- 
प्रकारकप्रमाविशेष्यत्वाभावात्‌, यन्नैवं तन्नैवम्‌’ इति व्यतिरेक्यनुमान- 
'माकाशस्य एकत्वे प्रमाणमुपदशितम्‌ । [८८] एकत्वादेवेति । आकाश- 
त्वन्यूनवृत्तिधर्मशून्यत्वादेवेत्यर्थः । केचित्तु - आकाशत्वव्याप्यधर्म विरु- 
द्धधर्माव्यापकाकाशत्वकत्वमेव आकाशे एकत्वम्‌ । अत्रायमनुगमः- 
भेदविशिष्टाकाशत्वकत्वं तत्‌ । वशिष्ट्यं च स्वप्रतियोगितावच्छेद- 
कत्वस्वाश्रयत्वोभयसम्बन्धेन । अवच्छेदकता स्वव्याप्यधर्मविशिष्टत्व - 
सम्बन्धेन । वैशिष्ट्यं च स्वविरुद्धधमंवि शिष्टत्वसम्बन्धेन । वेशिष्टयं 
च स्वसेत्यादिभेदवत्त्वसम्वन्धेन - इत्याहुः । 
यत्तु विभाजकधर्मेद्वयशुन्यत्वं तदिति । तत्तुच्छम्‌ । पदार्थवि- 
भाजकद्रव्यत्व - द्रव्यविभाजकाकाशत्वयोः सत्त्वेनासम्भवापत्तेः । 
-आकाशविभाजकत्वनिवेशने च सिंद्धधसिद्धिभ्यां व्याघातापत्तेरिति 
ऽयेयम्‌ । आकाशकालदिगात्मनां साधारणं विभुत्वं न जातिः । 

तत्साधिकायाः अनुगतप्रत्यक्षधियोऽसंभवात्‌, तेषु रूपाद्यभावात्‌, अन- 
न्यथासिद्धलि ङ्गानुपलम्भेनानुमानासम्भवात्‌ । शब्दस्य चाप्तोक्तत्वानि- 
श्रयेन सन्दिग्धप्रामाण्यकत्वात्‌ + अन्यथा वेपरीत्यस्यापि सुवचत्वात्‌ । 
न च विभूपदवाच्यतावच्छेदकतया विभुत्वजातिसिद्धिरिति वाच्यम्‌ । 
गतुल्ययुक्त्या भूतत्वस्यापि सिद्धयापत्त्या प्रागुक्तत्रितयसम्बन्धेन 
तद्विशिष्टत्वरूपजातिसांकर्यस्य जातित्वाभावव्याप्यतया गृहीतस्य जा- 
तिबाधकस्य सत्त्वेन तस्य जातित्वासिद्धेः । 


यत्तु परममहत्परिमाणवत्त्वं विभुत्वमिति । तन्न । 'वेभवात्‌ 
महानाकाशस्तथा चात्मा' इति सूत्रे कणादेन परममहत्वसाधकलि ङ्ग 
त्वेन विभूत्वस्योक्तत्वात्‌ परममहत्परिमाणवत्त्वस्य तत्स्वरूपतायाः 
सूत्रकाराननुमतत्वात्‌ इत्यभिप्रायेण प्रकारान्तरेण विभुत्वं निर्वक्ति - 
[८८] स्ैमूतेति । अत्र च पटादिसंयुक्तघटादिवारणाय सर्वेपदम्‌ । 
विभूनां क्रियाविरहेण परस्परसंयोगाभावात्‌ असंभवनिरासाय मूर्त- 
पदम्‌ । मूतँत्वस्य क्रिवासमवायिकारणतावच्छेइकतया सिद्धजातिवि- 
शेषरूपत्वपक्षे घ्राचीनाभिमतोत्पन्नविनष्टद्रव्यमादायासम्भववारणाय 
द्रव्यपदं संयोगवदर्थकम्‌ । अत एवोक्तदोषवारणाय मूर्तैपदं नित्य- 
मूर्तपरमिति प्रलपितमनादेयम्‌ । द्रव्यपदवेयर्थ्यापाताच्च । 'क्रिप्रो- 
वत्त्वं मू्तेत्वम्‌' इति मते उत्पन्नविनष्टद्रव्यानुपगन्तूनये वा नोपादेयमेव 
तत्‌ । 

अथ 'सर्वंमूर्ंद्रव्यसंयो गित्वम्‌'इत्यस्य सर्वाणि यानि मूर्तद्रव्याणि 
तावत्प्रतियोगिकसंयोगवत्त्वार्थकत्वे तावत्प्रतियोगिकेकसंयोगा प्रसिद्धया 
असम्भवः । तावतां प्रत्येकप्रत्येकप्रतियोगिकसंयोगसमुदायवत्वार्थकत्वे 
घटपटसंयोगादेरपि तादुशसमुदायघटकतया तदूघटितसमुदायवत्त्वस्य 
आकाशादावभावात्‌ स एव दोषः । यत्तु - यावन्ति मूर्त द्रव्याणि तेषां 


1. तुछ्ययुक्त्येति। भूतपदवाच्यतावच्छेदकतयेत्यथेः। प्रागुक्तेति । स्वसामानाधिक- 
रण्यस्वा भावसामानाधिकरण्यस्वसमानाघिकरणास्यन्ता भ(चपतियो गिस्वै त ?च्रतय- 
संबन्घेनेत्यथे: । | 
56 

प्रत्येकप्रतियोगिकैकसंयोगघटितसमुदायत्रत्त्वं तदिति - नेष दोषः। न चः 
मू्तत्वजातिपक्षे उत्पन्नविनष्टपृथिव्यादेरपि तदाश्रयतया सवं मूर्तान्त- 

गतत्वेन तत्प्रतियोगिकसंयोगाप्रसिद्धया न तद्‌घटितसंयोगसमुदायवत्त्व- 
माकाशादावित्यसम्भवतादवस्थ्यमिति वाच्यम्‌ । द्रव्यपदस्य संयोगव- 
दर्थकताया। प्रागेवावेदिततया तादुशपृथिव्याद्यसंम्रहात्‌ मूर्तपदस्य क्रि- 
यावत्परत्वे सुतरामदोषाच्चेति । तत्तुच्छम्‌ । अपेक्षाबुद्धिविशेषवि - 
षयत्वरूपस्य आकाशादिचतुष्टयघटकप्रत्येकमात्रसमवेतसंयोगसमुदाय- 
पर्याष्तसमुदायत्वस्थ भिन्नभिन्नतया त।दृशैकंकसमुदायत्वावच्छिन्न - 
वत्त्वस्य विभुसामान्यलक्षणत्वोपगमे वाच्यतासम्बन्धेन विभुपदवत्त्व- 
रूपलक्ष्यतावच्छेदकवत्यन्यस्मिन्‌ तस्यासत्त्वात्‌ अव्याप्तेः । तत्तत्समु 

दायचतुष्टयवत्त्वस्य लक्षणत्वे असंभवापत्तेः । तस्य कुत्राप्यसत्त्वात्‌ । 
तावदन्यतमवत्त्वस्य तथात्वे तादुशान्यत मत्वस्य तत्तत्समुदायत्वावच्छि- 
न्नभेदचतुष्टयवदन्यत्वरूपतया व्यासज्यवृत्तिधर्मावच्छिन्नानुयोगिता- 
काभावानुपगमे असम्भवापत्तेः । तदुपगमे च घटाकाशादिसंयोगस्यापि 
तादृशान्यतमत्वाश्रयतया घटादावतिव्याप्तेः कथमिदं संगच्छते । 


यदपि 'सवंमूर्तद्रव्यसंयोगित्वम्‌? इत्यनेन मूतंद्रव्ये गगनादिसं- 
धक्तत्वं नास्तीति लभ्यते। एवं च स्वासंयुक्तमूतंद्रव्यकं यद्यत्स्वं 
तत्तद्व्यक्तित्वावच्छिन्नप्रतियोरिताकभेदकूटवत्त्वं लक्षणं फलितम्‌ । 
भत्र गगनाद्यसंयुक्तमूर्ताप्रसिद्धया स्वपदेन गगनाद्यूपादानासम्भवात्‌ 
गगनादौ लक्षणसमन्वयः । गगनादेरपि स्वासंयुक्तगुणादिकत्वादसम्भव- 
वारणाय मूतति। मूर्तत्वजातिपक्षे तदाश्रयोत्पन्नविनष्टघटादेरपि 
संवासंयुक्तत्वादसम्भववारणाय संयोग्यर्थक द्रव्यपदम्‌ । तादुशघटा- 
दश्च गय्रनाद्यसंयृक्तत्वेऽपि संयोगित्वविरहान्नासम्भवः। न चेवं मृ्त- 
पदवय्यंम्‌, गुणादेरतथात्वादिति वाच्यम्‌ । तथापि गगनादेः स्वासंय्‌- 
क्तपगनादिकत्वांत्‌ तद्दोषवारणाय तस्यावश्यकत्वादिति - तदप्यसत्‌ । 
कालान्तरीणपुरुषान्त रीयमूर्तेपदार्थव्यक्तीनां विशिष्यास्माभिर्ज्ञातुम- 
शक्यतया तादृशभेदकूटघटितलक्षणस्य दुष्करत्वात्‌ ;। स्वासंयुक्तमूर्तसं- 


443: 


'ग्ुक्तकत्वतादात्म्यो भयसम्बन्धेन प्रमेयवि शिष्टान्यत्वस्यानुंगतस्य लक्ष- 
` णत्वसम्भवेऽपि स्वसंयुक्ताप्रसिद्धया संयुक्तत्वसंवन्धेन स्वावच्छिन्नभिन्न- 


त्वघटितलक्षणस्य रूपादावतिव्याप्तेः, स्वातन्त्येण द्रव्यत्वनिवेशेन तद्वा- 
रणेऽपि उत्पन्नविनष्टपृथिव्यादावतिव्याप्तेः । द्रव्यत्वस्थले संयोगित्वं 
निवेश्य तत्परिहारेऽपि महागौरवात्‌ वक्ष्यमाणरीत्या यथाश्रुतशब्दल- 
भ्यार्थेस्य निर्दोषस्य संभवे तत्परित्यागेनार्थान्तरं परिकल्प्य तत्र 


दोषान्तरव्युदासाय विशेषणान्तरनिवेशस्य 'प्रक्षालनाद्विन्यायेनायुक्त- 
त्वाच्च । 


एतेन स्वासंयुक्तेत्यनेन स्वनिष्ठसंयुक्तत्वसम्बन्धावच्छिन्नप्रतियो- 
गिताकात्यन्ताभाववित्रक्षणान्नोत्पन्नविनष्टपृथिव्यादावतिव्याप्तिः। एवं 
क्रियावदवृत्तिद्रव्यविभाजकधर्मवत्त्वं मूर्तेत्वजातिव्यधिकरणद्रव्यवि- 
भाजकधर्मवत्त्वं वा स्वंमूर्तंद्रव्यसंयो गित्वमित्यनेन विवक्षितम्‌ । तादु- 
शधर्मेवत्ता च स्वलूपसमतायान्यतरसम्बन्धेन । नातः कालात्मादाव- 
व्याप्तिरित्यपि परास्तम्‌ । उदक्षरताया दुर्वारत्वात्‌ । अन्यतरत्वघटक्‌- 
योभेंदयोमिथो विशेषणविशेष्यभावे विनिगमनाविरहेण विभुपदार्थ- 
दवेविध्यप्रस ङ्काच्च । 


अत्रोच्यते - सर्वमूर्तेत्या दर्ू्ेद्रव्यत्वव्यापकत्वमर्थः । सर्वशब्दस्य . 
समभिव्याहूतपदार्थंतावच्छेइकव्यापकत्वार्थकत्वात्‌ । व्यापकता च' 
स्वानुयोगिकसंयो गप्रतियोगित्वसंबन्धेन.। एतल्लाभायेव संयोगीत्युक्तम्‌। 
यद्यपि स्वानुयोगिकसंयोगघ्रतियोगित्वसम्बन्धेन मूर्तेद्रव्यस्बव्यापकत्वं 
मू्तेद्रव्यनिषडात्यन्ताभावीयत।दृशसम्बन्धावच्छिन्नश्रतियोगिताशुन्यत्व - 
पर्यवसितम्‌, वृत्त्यनियामकसम्बन्धस्यात्यन्ताभावप्रतियोगितानवच्छेइ-. 
कत्वमते न प्रसिद्धयति, तथापि मूर्तेद्रव्यनिष्ठभेदप्रतियोगितानिरूपि- 
तनिरुक्तसम्बन्धावच्छिन्नावच्छेरकताशून्यत्वरूपं तदिह विवक्षितम्‌ । 
अत्यन्ताभावप्रतियोगितानवच्छेदकस्यापि वृतत्यनियामकसंब्रन्धस्या- 


न. प्रक्षाङनाडिन्यायेति । प्रक्षारूनाद्धि पङ्कस्य दूरादस्पशनं वरम्‌' इति न्यायेनेस्य यः। 

न्योन्याभावप्रतियोगितावच्छेदकतावच्छेदकताया: सर्वेसंमतत्वादिति 
मदेकपरिशीलितः पन्थाः । 

ननु परिमाणे परिच्छन्नत्वं नापकर्षरूपम्‌, येनोक्तदोषः स्यात्‌ । 
अपि त्वाकाशाद्यन्यतमासमवेतत्वम्‌ । 


यत्तु - विभ्वसमवेतत्वं तदिति - तदसत्‌ - विभुत्वस्य मूर्तेत्व- 
'घटितत्वेनान्योन्याश्रयप्रसङ्गात्‌ । अतो न परमाणुषु अव्याप्तिरिति 
मनसि निधायाह - प्रकाशिकायाम्‌ [८८] वस्तुतस्त्विति । 

काकनिरूपणम्‌ 

[८९] अनागतादीत्यादिना वतँमानपरिग्रहः। [ ९०] घटकतये- 
ति । अतीतादिव्यवहारं प्रति 'अतीतत्वादिप्रकारकज्ञानस्य कारणतया 
तादुशव्यवहारजनकतावच्छेदकप्रतियो गित्वप्रका रतानिरूपितध्वंसघ्रका- 
रतानिरू पिताधेयत्वप्रकारतानिरूपितप्रकारताद्याश्रयतयेत्यर्थः, अभेद- 
स्तृतीयार्थहेतुत्वान्वितः। वस्तुतस्तु अतीतत्वं स्ववृत्तिध्वंसप्रतियोगित्व- 
सम्बन्धेन, 'अतीत' इति शब्दप्रयोगाधिकरणकालवत्त्वम्‌ । भविष्यत्वं 
च स्ववृत्तिप्रागभावप्रतियोगित्बसम्बन्धेन भविष्यतीति शब्दप्रयोगाधि- 
करणकालवत्त्वम्‌ । वर्तमानत्वं च आधेयतासम्बन्धेन वर्तत इति शब्द- 
प्रयोगाधिकरणकालवत्त्वम्‌ । एवं च व्यवहारे व्यवहुर्तव्यतावच्छेदक- 
प्रकारकज्ञानस्य कारणतया तदवच्छेदकविषयतावत्त्वरूपं व्यवहार- 
हेतुत्वं कालस्याक्षतमेव । घटकतयेत्यस्यापि तादुशविषयताश्रयतये- 
त्यर्थः । अभेदस्तृतीयार्थः । प्रागभावानुपगमे पुनः भविष्यतीति शब्द- 
प्रयोगाधिकरणक्षणध्वंसावच्छिन्नकालोत्पत्तिकत्वरूपं स्वध्वंसावच्छि- 
्नकालोत्पत्तिकत्वसंबन्धेन तादुशक्षणविशिष्टत्वपर्थवसितं निर्वाच्य- 
मिति ध्येयम्‌ । जनकतावच्छेदिका च विषयता मुख्यविशेष्यतानिरू- 


1, भतीसत्वादिप्रकारकशानस्येति। घटः वर्तेमानकाकदृत्तिष्वसप्रतियोगो इत्याकार- 
कल्ञानस्येत्यथ: । तारदाव्यचहारजनकतावच्छेद्‌केत्यस्य अन्तिमप्रकारतायामन्व- 
यः । अतियोगिरवनिष्ठप्रकारतानिरूपिता या ५्वंसनिष्ठप्रकारता तन्षिरूपिता या आ- 
घेगत्वनिष्ठप्रकारता तन्निरूपिता या वरतेमानकाळनिष्ठप्रकारता तदाश्रयतयेत्यर्थः ।. 

पितप्रकारत्वरूपा पूर्वकल्पे । चरमकल्पे तु मुख्यविशेष्यतानिरूपित-- 
प्रका रत्वमुख्यविशेष्यतानिरूपितसंसर्गेतानिरूपितोत्पत्तिविषयतानिरू - 
पितविषयत्वान्यतररूपा ग्राह्या, अतो नातिप्रसङ्ग इति। [९०] 
अच्नुगतस्येत्यादि । प्रतिक्षणदिनादिकं सूर्यप रिस्पन्दादेभिन्नभिन्नत्वात्‌ 
तत्रातीतादिव्यवहारानुपपत्तेरिति भावः । 


[९०] दिगिति । यद्यपि अतीतादिव्यवहारस्यानुगतकालवि-- 
षयकत्वे वर्तेमानादावपि तादुशव्यवहारापत्त्याननुगतसूर्यपरिस्पन्दादि- 
रूपोपाधिविषयकत्वमेवानायत्या स्वीकर्त्तव्यमिति नोक्तरीत्या अति- 
रिक्तकालसिद्धिः । तथापि कालिकपरत्वाद्यसमवायिकारणसंयोगा- 
श्रयतया आकाशादीनां प्रत्येकं विनिगमनाविरहात्‌ अतिरिक्तकालः 
सिध्यतीति कालिकसम्बन्धेन सर्वाधारत्वस्य क्रियादावतिव्याप्तिश्रमं 
निराकरोति - [९०] अत्रेत्यादिना । प्रतीच्यादीत्यादिना उदीचीदक्षि- 
णयोः परिग्रहः । 

आत्मनिरूपणम्‌ 


[९२] समवायेन ज्ञानबदित्यर्थ इति । अन्यथा कालिकादिना 
ज्ञानवति कालादावतिव्याप्तिरिति भावः । [९२] विरोध इतीति ।. 
"तया ईश्वरस्य ज्ञानस्वरूपत्वबोधनादिति भावः । (नित्यं) विज्ञा- 
नम्‌? इति श्रुतौ विज्ञानपदस्य भरशेआद्यजन्तत्वं वा नन्द्यादित्वात्‌ 
कर्त रिल्युप्रत्ययान्तत्वं वाऽभिप्रेत्याह - [९३] विज्ञानबद्थकतेति। न- 
न्वीशवरे सुखाभावात्‌ कथमुक्तश्रृतेः प्रामाण्यमित्याशङ्क्याह - [९३] 
अत्रेति । [९३] सुखी संबृत्तोऽइमितिवदिति । तादुशवाक्यस्थसुख- 
शब्द इवेत्यर्थः । अत्र-उक्तश्रुतो, आनन्दः - आनन्दशब्दः दुःखाभावे 
उपचर्यंत इति। सप्तम्या आधेयत्वमर्थः। उपचारो लक्षणा । निरूपक- 
त्वमाख्यातार्थः । तथा च दुःखाभावनिष्ठलक्षणानिरूपकः उक्तश्रुति- . 
स्थानन्दशब्द इति फलितम्‌ । 


1. तयेति। “नित्यं विज्ञानमानन्दं ्र्म' इति श्रस्येस्यथेः । 

श्रुतिवाकयस्थपदस्यासति बाधके लक्षणा न युक्तेत्यानन्दशब्द- 
स्य मुख्यार्थपरत्वं वर्णयतां नवीनानां मतमाह [९३] नवीनास्त्विति । 
नन्वीश्वरे जन्थसुखाभावात्‌ कथमानन्दशब्दस्य मुख्यार्थकत्वमत आह 
-[९३ ]नित्यसुखमिति । दशितश्रुतिवलादित्यादिः। [९३]विजातीबेति । 
अन्यथा परात्मनः परेण मनसा प्रत्यक्षापत्तेरिति भावः । 

इदमत्र बोध्यम्‌ - 'आत्मा बाह्यप्रत्यक्षीयलौकिकविषयताशून्यः 
उदूभूतरूपशून्यद्रव्यत्वात्‌', 'जीवगतसुखाद्यतिरिकतं मानसीयलौकिक- 
विषयत्वाभाववत्‌ विजातीयमनोयोगतदाश्चयसमत्रेतत्वादिशून्यत्वात्‌, ` 
` गगनादिवत्‌' इत्यनुमानद्वयं विवक्षितम्‌। तेन न चार्वाकमते पक्षाप्रसिद्धिः। 
अवच्छेदकावच्छेदेन साध्यसिद्धेरुददेश्यत्वात्‌ नांशतस्सिद्धसाधनम्‌। [९२] 
नाप्यनुमानम्‌ लिङ्गामावादित्यत्रापि प्रमेयसामान्यं स्वव्यतिरिक्तात्मसा- 
` धकत्वसम्बन्धावच्छिन्नजीवनिष्ठप्रतियोगिताकात्यन्ताभाववत्‌ वस्तु- 
त्वादित्यनुमानमवसेयमिति । 

[९३] दिगिति । अयमत भावः - यद्यपि कुलालकृतित्वाद्यव- 
च्छिन्नसत्त्वे घटत्वाद्यवच्छिन्नसत्त्वं तदभावे तदभाव इत्यन्वयव्यति- 
रेकाभ्यां घटत्वादिकुलालादिकृतित्वाभ्यामेव कार्यकारणभावस्सिध्यति, 
तथापि यद्विशेषयोरितिव्याप्तिबलात्‌ कार्यत्वावच्छिन्नं प्रति कृतित्वेन 
कारणत्वमप्यावश्यकम्‌ । एवं कार्यत्वावच्छिन्नं प्रति ज्ञानत्वेच्छात्वा- 
भ्यामपि तथात्वं तादृशान्वयव्यतिरेकाविशेषात्‌ । एवं च 'कार्यं कृति- 
जन्यं कार्यत्वात्‌’ इत्यनुमानमिव “कार्य ज्ञानजन्यं इच्छाजन्यञ्च का- 
यंत्वात्‌? इत्यनुमानद्वयमपि विवक्षितमिति, [९३] अपरोक्ष ज्ञाना- 
देरित्यादिपदेन चिकिर्षापरिग्रहः । [९३] चिकिर्षादिकिमित्यादिपदेन 
कुतिपरिग्रहः । ननु'यः सर्वज्ञः सर्वंनित्‌'इति श्रुतौ सर्वज्ञशब्देन॑व ईश्व- 
रस्य सर्वविषयकज्ञानत्वलाभे पुनः सर्ववित्पदं व्यर्थमित्याशङ्क्याह - 
[९३] सर्वेविदितीति । वस्तुतस्तु सर्वविदित्यस्य सर्वं विदन्तीति 
व्युत्पत्त्या सर्वव्याप्त इत्यर्थे: । विद लाभ इति धातोः क्विपि तादृशा 
-थंसम्भवादिति ध्येयम्‌ । 

ननु [९२] जीवस्य लक्षणमाह - जीव इतीति दीपिकायाम्‌ [९१] 
जोवस्तु प्रतिशरीरं मिन्न इति संग्रहवाक्यावतरणमथृक्तम्‌ । प्रतिशरीरं 
भिन्नत्वस्य इन्द्रियादिसाधारणतया जीवलक्षणत्वासम्भवात्‌, अतो 
लक्षणपदस्य बहुलग्रहणसामर्थ्यात्‌ लक्ष्यत इदमिति व्युत्पत्त्या कर्मणिः 
ल्युडन्तत्वमाश्रित्य स्वरूगपरत्वमभिसन्धाय व्याचष्टे - [९३] स्वरूप- 
माहेत्यथ इति । [९३] मुले प्रति शरीरं भिन्न इति । अत्र च प्रति- 
पदसमभिव्याहृतद्वितीयायाः आधेयताश्रयभेदप्रतियोगितावच्छेदक- 
त्वमभावश्च खण्डशोऽर्थः। अन्यथा सामान्यतो व्यापकत्वस्य व्याप्यवि- 
शेषाघटितस्य दुर्वचत्वेन द्वितीयार्थंतानूपपत्तेरिति ध्येयम्‌ । 


ननु "प्रतिशरीरं भिन्न’ इति वाक्यात्‌ प्रतिद्रव्यं सत्तेत्यादिषु 
द्रव्यत्वव्यापिका सत्तेत्याद्यर्थवत्‌ प्रतिपदसमभिव्याहृतशरीरपदस्य श- 
रीरत्वव्यापकत्वार्थकतया शरीरत्वव्यापकभेदप्रतियोगीत्यर्थो लभ्यते। 
तच्च न घटते । जीवात्मन्येकत्वोपगमेऽपि ईदृशार्थनिर्वाह्ात्‌ आत्म, 
भेदस्य शरीरत्वव्यापकत्वाक्षतेः । अत्रोच्यते - न हि भेदस्य शरीरत्व- 
व्यापकत्वं स्वरूपसंबन्धेन विवक्षितम्‌ । येनैवं स्यात्‌ । अपि [तु] 
स्व समानाधिकरणभोगावच्छेदकत्वस्वप्रतियोगितावच्छेदकत्वोभयसंब- 
न्धेन, अवच्छेदकता स्वविशिष्टयोगजधर्माद्यजन्यशरीरावच्छिन्नभोग- 
घत््वसं बन्धेन । शरीरे स्वरवेशिष्ट्यं च स्वभिन्न [त्व] स्वसमानकाली- 
नत्वोभयसंबन्धेन । अतो नोक्तदोषः । एतदेवाभिप्रेत्याह - [९३] 
समानकालिकेत्यादि । कि तहि जीवलक्षणमित्याशङ्खायामाह - दीपि- 
कायाम्‌ [९२] सुखादिकं जीवलक्षणमिति । अत्र सुखोपादानं प्राचीनमत- 
मनुसृत्य । अन्यथा नवीनमते उक्तरीत्या ईश्वरेऽतिव्याप्तेः । आदिना 
दुःखद्वेषयोः परिग्रहः । 


प्रकाशिकायाम्‌ [९३] अन्यथा-शरीरातिरितक्तस्यात्मत्वे । सि- . 
वान्ते मनुष्यादिशब्दस्य स्ववृत्तिचेष्टासाधारण कारणयत्नवत्त्वसंबन्धेन 

-मनुष्यादिशरी रावच्छिन्नात्मपरतया मनुष्योऽहमित्यादिप्रतीत्युपपत्ति- 
` रित्यभिसन्धायोक्तम्‌ [९३] अभिमान इति । 


[९४] यन्मध्यमपरिमाणमित्यादि । परिमाणे मध्यमत्वं च 
-चरमाणुत्वपरमहत्त्वभिन्नत्वम्‌ । तथा चात्मनस्तथात्वे यथादेहं तस्या- 
पि सङ्कोचविकासशालित्वापत्त्या अनित्यत्वप्रसङ्ग इति भावः । 


[९४]दिगिति । अयमत्र भावः- यदि च कायव्यूहस्थले शरी- 
रान्तरेऽपि सुखादिसाक्षात्कारोपपत्तये प्रभाप्रसरणम ङ्गौक्रियते, तदा 
अन्यत्रादुष्टस्येह कल्पनमनुपपन्नम्‌; दुष्टानुरोधेनैव कल्पनस्य सर्व- 
सम्मतत्वात्‌ । एकग्रहवतिदीपप्रसरणस्य ग्रहान्तरेऽदृष्टेः । एवं व्यापि- 
त्वप्रतिपादकागमोऽपि तत्र प्रमाणमिति । 

मनोनिरूपणम्‌ 

दीपिक्रायाम्‌ [९८] स्पशरहितत्वे सतीति । वायावतिव्याप्तिभिया 

रूपादिरहितत्वोपेक्षणम्‌ । सङ्ग्रहे [९८] प्रत्वात्मनियतत्वादिति । 
* उत्र केचित्‌ - यावन्तः आत्मानः तावतां मनसां वाच्यत्वात्‌ 
मनसोऽनन्तत्वमिति विशिष्टार्थः । तल्लाभः कथमिति चेत्‌ इत्थम्‌ - 
प्रतिपदसमभिव्याहृतमात्मपदं प्रातिस्विकरूपेण तत्तदात्मव्यक्तिपरम्‌ । 
तन्नियतत्वं च तदन्यासम्बन्धित्वम्‌ तञ्च तदन्यसमवेतज्ञानाजनकत्व म्‌ । 
तथा च स्वजन्यज्ञानाश्रयरयात्किचि दात्मभिन्नसमवेतज्ञानाजनकत्वादि- 
त्यर्थः । एककस्य मनस इति शेषः । ज्ञानज्ञाप्यत्वं पञ्चम्यर्थः अन- 
न्तत्वे अन्वेतीति - तत्तुच्छम्‌ । आत्मशब्दस्यात्मत्वजातिविशिष्टशक्ति - 
तया तत्तद्व्यक्तित्वावच्छिन्नपरत्वे तस्य लक्षणाप्रसङ्गात्‌ । आत्म- 
नामनन्तत्वेन विशिष्य दुज्ञयत्वाच्च । 

वस्तुतस्तु नियतत्वमत्र भेदाश्रयत्वम्‌ ; भेदे चात्मनः प्रतिपद- 
समभिव्याहारबलात्‌ !स्वसेत्यादिभेदवत्त्वरूपव्यापकतासंबन्धेन अन्वयः। 


4. स्वसेरयादिमेदवर्वेति । स्वमाया धिकरणमे इभ्रठियोगितावचछे कर्व संवन्धाव - 
न्डिचस्वनिधाव ब्छेदकताकप्रतियोगिताकमेदव तवसं बम्धेनेःयथेः । 

: स्वाधिकरणता तादात्म्यसंबन्धेन । भेद: स्वभिन्नसमवेतज्ञानजनकत्व- 
सम्वन्धावच्छिन्नस्वप्रतियोगितावच्छेदकत्वस्वाश्रयमनोजन्यज्ञानसम वा- 
यित्व-उभयसंबन्धेन । एवं चात्मपदस्य मुख्यार्थपरतापि सुतरां सङ्ग- 
च्छते । अत एव सङ्ग्रहटिपपण्याप्रुक्तमर्थान्तरमपि दूरतोऽपास्तम्‌ । 
ननु लाघवात्‌ सर्वेषामप्यात्मनां एकमेव मन आस्तामित्यत्राह - [९९] 
सर्वात्मनामित्यादि । ननु मनसोऽणुत्व एव उक्तदोषः स्यात्‌ । न हि वयं 
तस्धाणुत्वं स्वीकुमहे । अपि तु विभुत्वमेव । तथा च सर्वात्मनां मनस 
एकत्वेऽपि सर्वेन्द्रियेरेकदा संयोगसम्भवात्‌ नैकस्य एंसः ज्ञानदशायां 
अपरस्य तदनुपपत्तिरित्यभिप्रायेण शङ्कते - दीपिकायाम्‌ [९९] ननु 
मन इत्यादिना । [९९] स्पशरहितत्वे सतीत्यादि । पृथिव्यादौ व्यभि- 
चारवारणाय सत्यन्तम्‌ । गुणादौ व्यभिचारनिरासाय विशेष्यम्‌ । 
अल्ल च मनसोऽगुत्वे आनन्त्यं कल्पनीयम्‌ । विभुत्वे तु न तथेति ला- 
घवमिति तर्कसत्त्वात्‌ नास्यानुमानस्याप्रयोजकत्वमिति भावः । सम- 
वायेन संयोगं प्रति समवायेन क्रियायाः कारणत्वात्‌ विभुषु च क्रिया- 
विरहेण नोक्तसंयोगोपपत्तिरित्याशयेनाह - प्रकाशिकायां [९९] विश्चु- 
इयेति । [९९ ]क्रियादीत्यादिना संयोगपरिग्रहः । दीपिकायाम्र [९९] 
तदा सुषुप्तिरिति । इदमत्र बोध्यम्‌ - सुषुप्तिः स्वापः पुरीतन्नाडीप्रदेशा- 
वच्छिन्नात्मानुयोगिकःमनःप्रतियोगिकसंयोगः न तु तादृशदेशानुयो- 
गिकमनःप्रतियो गिक्रसंयोग: | तथा सति 'चेत्नः स्वपिति’, 'मेत्रः सुषुप्त: 
इत्यादिवाक्यानामप्रामाण्यापातात्‌ । तत्र चैत्रादिपदस्य तत्तच्छरीरा- 
वच्छिन्नात्मपरतया आत्मनि च तादृशसंयोगविरहात्‌ । कर्तुप्रत्ययस्य 
चाश्रयत्वबोधकत्वात्‌ । अत एवोक्तम्‌ व्युत्प्तिवादटिप्पण्याम्‌ कृष्णम्म- 
ड्ेनापि 'तद्वेकस्मिन्‌ स्वापे निद्रानाडचवच्छिन्नमनोयोगरूपे' इति । 
'धात्वर्थस्वापे निद्रानाङयवच्छिन्नात्ममनोयोगरूपे' इति च । 


यत्तु - स्वपितीत्यादौ पुरीतत्प्रदेशमनोयोगानुकूलक्ृतिमानिति 


-बोधवर्णनम्‌ - तदयुक्तम्‌ - स्वापदशायामात्मनि तादृशकृतेरभावात्‌ 


जीवनयोनिरूपयत्नस्य च प्राणक्रियामात्रहेतुत्वेन तादुशसंयोगानुकूल- 
57 

त्वविरहात्‌ इष्टसाधनताज्ञानजन्यतावच्छेदकप्रवृत्तित्वजातेरेवाख्याता- 
थंतावच्छेदकतायाः गदाधरेण उक्ततया जीवनयोनियत्नस्याख्यातार्थता- 
प्रसक्तेरेवाभावाच्च । यद्यपि तादृशमनोयोगस्य स्वापरूपत्वे मनः 
स्वपितीत्यादिवाक्यप्रामाण्यागत्तिः, तथाप्यनुयोगिताया एव तत्र 
प्रत्ययार्थत्वस्वीकारेण तस्याश्च प्रतियोगिन्यनभ्युपगमात्‌ नोक्तापत्तिः । 
यद्यप्याख्यातादेराश्रयत्वाद्र्थकताया अप्यन्यत्न क्लुप्तत्वात्‌ तत्तात्पर्येण 
मनः स्वपिति इत्यादिप्रयोगापत्तिः दुर्वारेव । तथापि कृत्यादावेवाख्या- 
तस्य शक्तिः, आश्रयत्वादौ तु निरूढलक्षणेति सर्वानुमतम्‌ । तत्र स्वपि- 
धातुसमभिव्याहृतप्रत्ययस्यानुयोगित्व एवानादितात्पर्यं कल्प्यते । 
अतो न दोषः । अथानुयोगित्वादेस्संसर्गतया भानेनेवोपपत्तौ कि- 
माख्यातादेस्तदर्थकतामुपगम्य प्रकारविधया तद्धानस्वीकारेण ? 
अन्यथा तत्संसर्गस्यापि शाब्दबोधविषयत्वकल्पनापत्त्या गौरवात्‌ । 
न चेवं चैत्रो न स्वपितीत्यादौ ननर्थाभावान्वयानुपपत्तिः । प्रतियोगि- 
तावदनुयोगिताया अपि वृत्त्यनियामकत्वेनाभावप्रतियोगितानवच्छे- 
दकत्वादिति वाच्यम्‌ । वृत््यनियामकस्याप्यभावप्रतियोगितावच्छेदक- 
ताघटकसम्बन्धत्वोपगमेनादोषात्‌ । न च वृतत्यनियामकसम्बन्धा- 
वच्छिन्नप्रतियोगिताकाभावस्यातिरिक्तस्य कल्पने गौरवमिति वाच्यम्‌ ।. 
तादृशसम्बन्धावच्छिन्नप्रतियोगिताकतदभावस्य तदीयतादृशसम्बन्धा- 
भावसमनियतत्वेन तदभिन्नतया अतिरिक्तकल्पनाविरहात्‌ । न चेव- 
भपि वृत्त्यनियामकसम्बन्धावच्छिन्नप्रतियोगिताकल्पने गौरवमिति 
वाच्यम्‌ । भवन्मतेऽपि प्रागुक्तगौरवसत्त्वेन साम्यात्‌ । न च राजपुरुष- 
वादोक्तयुक्त्यानुयोगित्वस्य शाब्दबोधे प्रकारत्वमावश्यकमिति वाच्यम्‌। 
तादुशयुक्तीनां विस्तरेणान्यत्रास्माभिनिरस्तत्तात्‌ । स्त्रपितीत्येतावन्मा- 
त्रस्य बोधकत्वोपपत्तये आख्यातादेरनुयोगितार्थकताया आवश्यकत्वात्‌। 
यद्यपि चैत: स्वपितीत्यादौ अनुयोगितायाः पदार्थत्वेऽपि शाब्दबोधे 
संसर्गतया भाने न कोऽपि दोषः । तथापि तात्पर्यार्थविशेषानृरोधेन 
-तत्संसर्गको वा-तत्प्रकारको वा बोधो भवत्विति न तत्रास्माकमाग्रहः |; 

चेत्रो जानातीत्यादावप्येवमेव बोध्यम्‌ । एवं भवन्मते पुरीतत्‌ स्वपि- 
तीत्या दिप्रयोगस्य प्रामाण्यं दुर्वारम्‌ । अस्मन्मते तु नेति मदेकपरि- 
शीलितः पन्थाः । 


[९८] सुखाश्ुपलब्धिसाधनमिन्द्रिये मन इति सङ्ग्रहः । 
अत्र च घटाद्युपलब्धिसाधनीभूतचक्षरादिनिरासाय सुखादीति । 
आत्मन्यतिव्याप्तिवारणाय विशेष्यम्‌ । यदि च तादुशोपलब्धिसाध- 
नत्वं तादृशोपल ब्धिनिष्ठानुभवत्वव्याप्यधर्मावच्छिन्नजन्यतानिरूपि- 
तजनकत्वम्‌, अन्यथा कालविधया तज्जनके चक्षुरादावतिव्याप्तेः । 
तथा च नात्मन्यतिव्याप्तिरिति इन्द्रियत्वविशेषेणं व्यर्थमिति 
विभाव्यते, तदाप्याह - प्रकाशिकायाम्‌ आत्ममनोयोगादीति । आदि- 
पदेन सुखादिपरिग्रहः । तथा च सुखादिमानसत्वावच्छिन्नं प्रति मनस: 
करणता निर्वाहार्थं आत्ममनोयोगस्यात्मसमवेतयोग्यविशेषणत्वेन सुखा- 
देर्वा व्यापरताकल्पनस्यावश्यकतया तद्वारणाय तत्सार्थक्यमिति 
भाव: । [९९] अणुन्बसिद्विरिति । इदमत्र प्रमाणाभिमतम्‌ 'मनः अणु- 
त्वतदभावान्यतरवत्‌ प्रमेयत्वात्‌' इत्यनुमानं मनसोऽनणुत्वे उक्तरीत्या 
सुषुप्त्यनुपपत्तिरिति तरकंसहकृतमिति । 


रूपनिरूपणम्‌ 


[१००] 'चक्षुरमात्रग्राद्यो गुणो रूपमिति संग्रहृवाक्यम्‌ । अत्र च 
चक्षुर्मात्तग्राह्म इत्यनेन चक्षृविशिष्टधर्माश्नयग्राह्म इति बोधः। 
वैशिष्ट्यं च लौकिकप्रत्यासत्त्या स्वग्राह्मरूपग्राहकेन्द्रियवृत्ति भेदप्रतिः 
योगितावच्छे दकत्वसंबन्धावच्छिन्न-स्वनिष्ठावच्छेदकताकप्रतियोगिता- 
-कभेदवत्त्वचक्षुष्ट्वनिष्ठाधेयत्वोभयसम्बन्धेन । अधिकम्‌ अन्यत्र प्रपञ्चितं 
अस्मामिः । प्रकाशिकायाम्‌ [ १०१ ]न रूपे सम्भवतीति । रूपस्यात्ममनो- 
ग्राह्मत्वादिति भावः । [ १०१] तथापि त्वगिन्द्रियेति । य यपि चक्षुरि- 
तरनिरूपितज्ञानत्वानवच्छिन्नजन्यताश्र यज्ञानीयलौकिकविषयताशून्य - 
-त्वरूपचक्षरितराग्राह्मत्वविवक्षणे न दोषः । तथापि त्वगादेः - चाक्षष- 

प्रत्यक्षं प्रति कालादिविधया जनकतामादायासम्भववारणाय जनक- 
तायां कालत्वाद्यनवच्छिन्नत्वस्य वा जन्यतायामेव वा ज्ञानत्वव्याप्य- 
धर्मावच्छिन्नत्वस्य वा व्रिवक्षणीयतया चक्षुस्संयुक्तसमवायमादाया- 
सम्भववारणाय चक्षुरितरस्य द्रव्यत्वेन विशेषणीयतया च गौरवमि- 
त्यालोच्य तत्वरित्यागः । [१०१] त्वगग्राह्यत्वेत्यादि । त्वाचनिरूपित- 
लौकिकविषयताशूम्यत्वं चाक्षुषनिरूपितलौकिकविषयतावत्वं च जा- 
तिविशेषणमत्र वक्तव्यम्‌ । तेन त्वाचप्रत्यक्षे रूपत्वस्योपनयमर्यादया 
भानेऽपि त्वचश्च कालविधया रूपचाक्षुषज्ञानजनकत्वेऽपि न क्षतिः । 
एवं गुरुत्वादे: चाक्षुषे उपनयमर्यादथा भानेऽपि नातिव्याप्तिः । अत्न 
रसादिवारणाय चाक्षुषेति । प्रभादिवारणाय गुणविभाजकेति । गुण- 
त्वव्याप्येत्यर्थः । ननु प्रभाभित्तिसंयोगेऽतिव्याप्तिवारणाय गुणपदमेव 
विशेषगुणपरं कि नोक्तमित्यशङ्कायाम्‌ आह- [१०१] अत एवेत्यादि । 
तथा च दशितातिव्याप्तिवारणाय चक्षुर्मात्ग्राद्मसांसिद्धिकद्रवत्ववि- 
शेषेऽतिव्याप्तिनिरासाय च जातिघटितपरिष्कारस्यावश्यकतया त्व- 
गग्राह्मत्वादेः तद्विशेषणतयैवोमपत्तौ लक्षणे विशेषत्वनिवेशनं गौरवा- 
वहमिति भावः । 


दीपिकायाम्‌ [ १०० ] अव्याप्यब्वृत्तिनीलादीति । अत्राव्याप्तिवृत्ति- 
त्वविशेषणं प रस्परवेयधिक रण्याश ड्कानिरासाय दैशिकाव्याप्यवृत्तित्व- 
मिह विवक्षितम्‌। तच्च !स्वप्रतियोगित्वस्वाधिक रणनिरूपितरकिचिद्दे- 
शावच्चिन्नाधेयत्वोभयसंवन्धेनाभावविशिष्टत्वम्‌ । ननु [१००] 
रूपस्य व्याप्यवृत्तित्वनियमादिति दीपिकोक्तिरसङ्गता । उत्पन्न द्रव्यमिति 
न्यायेन रूपादीनां कालिकाव्याप्यवृत्तित्वस्यावश्यकत्वादित्यत आह - 
प्रकाशिकायाम्‌ [१०१] य्यांप्यवृत्तिस्वेति । दैशिकव्याप्यवृत्तित्वेत्यर्थ 
इति । देशिकव्याप्यवृत्तित्वं च पूर्वोकतोभयसम्बन्धेनाभावविशिष्टान्य- 


1. स्वप्रतियोगित्वेस्यादि । स्वं कपिसंयोगाभावः तअतियोगित्व कपिसंयोगे, पुव स्व 
कपिसंयोगाभावः तदधिकरणं दक्षः तश्निरूपितामदेषावच्छिन्नवृत्तित्वे कपिसंयोगेऽ-. 


श्तीति समन्बंयः । 

त्वम्‌ । !अत्र च नीलादिसमुदायः चित्ररूपमिति प्रतीतिविषयत्वतद- 
भावान्यतरवान्‌ प्रमेयत्वादित्यनुमानं नीलादिसमुदायो यदि प्रती" 
तिविषयः स्यात्‌ तह्म॑व्याप्यवृत्तिः स्यातिति  तकेसहकृतं प्रमाणं 
वाच्यम्‌ । तत्र रूपस्य व्याप्यवृत्तित्वनियमे विप्रतिपन्नं प्रति दूषणा- 
न्तरमाह - [१०१] इदघ्ुपलक्षणमित्यादिना । एवं च दशितगौरवज्ञान- 
सहक्रृत मुक्तानुमानमेव चित्ररूपस्यातिरिक्तत्वे प्रमाणमिति भावः । 
प्राग मावा दीत्यादिना ध्वंसपरिग्रहः । ननु चित्रपटे रूपवत्ताप्रतीते. 
>सामाना धकरण्यसम्बन्धेनावयवरूपमादायोपपत्तेः अतिरिक्तचित्ररूपं 
नोपेयते । प रस्परविरोधेन व्याप्यवृत्तिनीलादिसमुदायोऽपि न तत्रो- 
त्पत्तुम हंतीति आशङ्खुते [१००] ननु चित्रेत्यादिना दीपिकायाम्‌ । 
सामानाधिकरण्येन तत्र रूपसत्त्वादाह - प्रकाशिक्रायाम्‌ [१०१] 
समवा येनेत्यादिरिति । 3समवेतत्वीयसम्बन्धस्य स्वरूपस्य कारणता- 
वच्छेदकत्वाकल्पनया लाघवमभिसन्धायाह - [१०१] स्वाश्रयशमवे- 
तस्वसम्बन्धेन रूपमिति । ज्ञानगतप्रत्यक्षत्वजातौ प्रयोजकत्वासम्भवा- 
दाह - [१०१] प्रत्यक्षबिषयत्वेति । ननु द्रव्यवृत्तिलौकिकविषयतास- 
म्बन्धेन प्रत्यक्षं प्रति समवायेन रूपस्य कारणत्वे चित्रपटस्थलेऽतिरि- 
क्तरूपतत्प्रागभावतद्ध्वंसानां कल्पनया महागौरवमिति तदपेक्षया स्वा- 
श्रयसमवेतत्वसम्बन्धेनैव रूपस्य कारणत्वमृचितमित्यतो दूषणान्तर- 
माह - [१०१] चित्रावय वावयवक्केत्यादिना । दीपिकायाम्‌ [१०१] त- 
स्मात्‌ पटस्येत्यादि । अयमत्र भावः -- अयं पटः रूपतदभावान्यतर- 
1. सत्र चेति। नीळदिसस्चुदायस्य चितरूपत्वाभाव इत्यर्थः । यदा रूपस्य ष्य।प्य- 
वृत्तित्व इत्यथः । अथवा चित्ररूपस्यातिरिक्तत्व इत्यर्थ: । 


2. सामानाधिकरण्यसंबन्धेनेति । स्वाधिकरणबृस्तित्व संबन्धेनेत्यर्थः । स्वं अवयवतन्तु- 
रूपं तदधिकरणं सन्तवः तदूद्वर्तिरचं परस्येति तेन संबन्धेन परस्य तन्तुरूपवत्वम्‌। 


3. समवेतस्वीयेति । रूपदष्समवेतत्वस्य प्रत्यक्षस्वप्रयोजकत्वे तस्य स्वरूपसंवन्धेनेव 
प्रयोजकत्वं वाच्यमिति समवेतस्वप्रतियोगिकस्वरूपसंयन्धस्य कारणतानच्छेदकसं- 
बन्धत्वं वक्तम्यम्‌ । सुवाश्रयसमवेतरवसंबन्धेन रूपस्य कारणस्ये तु समवेतस्वमेब 
कारणतावच्छेदकसंबन्धः न तु तदौयस्वरूपमिति काघवमिति । कारणतावच्छेद्के- 
अर्मेछाघवमष्यत्र वोध्यम्‌ । ` RP 

वान्‌ प्रमेयत्वादित्यनुमानेन यद्ययं रूपशून्यः स्यात्‌ तह्यंप्रत्यक्ष: स्या- 
दिति तर्कसहक्कतेन सिद्धं रूपं पूर्वोक्तयुक्त्या अतिरिक्तत्वसिद्धेः चित्ररूप- 
मिति व्यर्वाह्मयत इति । चित्ररसासिद्धौ हेतुमाह - [ १०१] द्रव्यलीकि- 
क्केत्यादि। तथा चायं रसतदभावान्यतरवान्‌ प्रमेयत्वादित्यनुमान- 
मनुकूलतर्कविरहादप्रयोजकमिति भावः । अत्र च नानारसवदवयवद्द- 
यारग्धे वस्तुनि अत्र रस इति प्रतीत्युपपत्तये चिद्ररसाङ्गीक।र आ- 
वश्यक इति त्वनाशङ्कुनीयम्‌ । तत्रावयवरसस्येव ! सामानाधिकरण्येन 
भानाभ्युपगमात्‌ । यत्र च नानारसवत्परमाणुद्दयारब्धद्वयणुकादि- 
क्रमेण महावयविपर्यन्तं उत्पन्नं तत्र रसप्रतीतिर्नोपेयत एव । धर्मिणः 
रासनप्रत्यक्षे उपनयमर्यादयैव भानाभ्युपगमात्‌ । परमाणुरसस्यापि 
विशेष्यविधयाऽलोकिकप्रत्यक्षासम्भवात्‌ । उपनीतं विशेषणतयेवेति 
नैयायिकसिद्धान्तादिति। वस्तुतस्तु रसस्य व्याप्यवृत्तित्वनियमे प्रमाणा- 
भावात्‌ देशभेदावच्छेदेन एकस्मिन्नेव वस्तुनि नानारसोत्पत्तिसम्भवात्‌ 
समवायेनात्र रस इति प्रतीतेः प्रमारूपाया नानुपपत्तिः । सर्वमिदमभि- 
सन्धायोक्तम्‌ [१०१] सङ्क्षेप इति । 
रसनिरूपणम्‌ 
ननु [ १०३] रसनग्राह्यो गुणो रस इति लक्षणवाक्ये परमाणु- 
-रसेऽव्याप्तिः । रसनग्राह्मजातिमत्त्वविवक्षायामपि सत्तादिकमादाय 
रूपादावतिव्याप्तिरत आह - [ १०४] रसनेत्यादि । [१०४] गुणवि- 
भाजकेति । 2गृणत्वन्यूनवृत्तित्वं विवक्षितम्‌ । 
स्पा निरूपणम्‌ 
ननु त्वगिन्द्रियमालग्राह्य इत्यादिलक्षणेऽसम्भवः । स्पर्शस्य 

त्वगितरात्मादिग्राह्मत्वात्‌ । एवं परमाणृस्पर्शऽव्याष्तिः । त्वगग्राह्म- 
1, सामानाधिकरण्येनेति। स्वाश्र यसमवेतत्वसंबन्धेनेः्य र्थः । 
-2, ननु गुणविभाजकस्वं युणश्बव्याप्यस्वम्‌, तद्व गुणत्वस्याप्यक्षतमिति तदादाय 


रूपादावतिब्यासिरित्यत भाइ - युणत्वन्यूनवृत्तित्वे विवक्षितमिति । गुणत्वन्यून- 
दृस्तिस्वं च गुणर्वसमानाधिकरणत्वे सति गुणतव्वसमानाधिकरणभेद्‌मरतियोगिताव-~ 


अछेदृकत्वम्‌ । तच्च गुणत्वस्य नास्तीति भावः 

त्वात्‌ इत्यत आह - [१०५] चकषुरग्रा्मेत्यादि । चक्षुरग्राह्मत्वं च चा- 
क्षुषनिरूपितलौकिकविषयताशून्यत्वम्‌ । त्वगिन्द्रियग्रा हत्वं च त्वाचनि- 
रूपितलौकिकविषयतावत्त्वम्‌ । नातः !५वेवद्दोषः । गुणविभाजकत्वः 
च वायुप्रत्यक्षतावादिनवीनमते वायुत्वजातिमादाय वायावतिव्या- 
प्तिवारणाय उपात्तम्‌ । 
पाकप्रक्रियानिरूपणम्‌ 

[१०६] परावृत््यादीत्यादिना रूपान्तरयरिग्रहः । ननु [ १०५] 
आमनिक्षिसे घट इति दीपिकावाक्ये सप्तम्यन्तघटपदस्योत्तरलान्वया- 
सम्भवात्‌ असङ्गतिरित्यतो योजनामाह - [१०६] घटे आमनिक्षिप्ते 
सतीति। तथा च घटपदोत्तरसप्तम्या आमसंयोगोऽर्थः । तस्य चोत्तरका- 


लीनत्वसंबन्धेन श्यामघटनाशे अन्वय इति भावः । 


ननु परमाणुषु रूपोत्पत्तौ श्यामघटनाश इति दीपिकावाक्यात्‌ 
श्यामघटनाशे परमाणुनिष्ठरूपोत्पत्त्यृत्तरकालीनत्वं लभ्यते । तच्चा- 
युक्तम्‌ - अवयविनाशानन्तरमेव परमाणुषु रूपान्तरोत्पत्तेः वेशेषिकैः 
स्वीकारात्‌ अतो योजनया अन्वयमाह - [१०६] इयामघटनाश 
इत्यादि । जात इति शेष: । तथा च नाशपदोत्तरसप्तम्याः उत्पत्ति- 
रर्थः । तस्याश्चोत्तरकालीनत्वसम्बन्धेन रूपान्तरोत्पत्तावन्वय इति 
भावः । [१०६] स्वतन्त्रेष्िति । विशकलितेष्वित्यर्थः | आरम्भकसंयो- 
गरहितेष्विति यावत्‌ । [१०६] अपरावयबीति। पूर्वेविनष्टावयवि- 
व्यतिरिक्तावयवीत्यर्थः । [ १०६] अत एवेति । अवयविन्यपि पर- 
माणुवत्‌ पाकाङ्गीका रादेवेत्यर्थः । ननु सोऽयं घट इति प्रत्यभिज्ञा 
साजात्यमवलम्बते । निर्वापितारोपितदीपे सेयं दीपज्वालेति प्रत्॑य- 
भिज्ञावत्‌ न त्वेकस्या एव व्यक्तेः कालद्वयसम्बन्धम्‌ । अतो न विरोध 
इत्यतो दूषणान्तरमाह - [ १०५] अनन्तावयबीत्यादि । नाशादीत्या- 
दिना प्रागभावपरिग्रहः । [१०७] वारणसम्भवादिति । वेजात्यस्याव- 


1. पूर्वंचद्दोष इति । चाक्षुषे उपनयमर्यादया स्पर्चरवस्य, त्वाचे गुरुत्वस्योपनयमर्या- 
दृया भानेऽपि नासम्भवः अतिष्यासिवेत्यथेः । 

'यवरूपाजन्यावयविरूपव्यावृत्तत्वादिति भावः ! [१०७]पथायोग्यमिति | 
तथा च रूपादिचतुष्टयपदं तादृशचतुष्टयान्यतमपरमिति भाव: । 


ननु उद्भूतत्वस्य जातिरूपताया इर्द्रियलक्षणावसरे निरस्त- 
त्वात्‌ अत्र च जातिरूपत्वोकतेः पूर्वोत्तरग्रन्यवि रोध इत्पाशङ्क्य मतः 
भेदनोभयग्रन्थसङ्गतिरिति तस्य जातिरूपत्वमेवेत्याह - [१०७] 
उइभूतश्वं जातिरित्यादिना । गुणगतेति । गुणघटितेत्यर्थः । [ १०७] न 
दोषः - न पूर्वोत्तरग्रन्थविरोध इत्यर्थः । अयं भावः - साङ्कूर्यस्य जाति- 
बाधकतायां प्रमाणभूते धर्मशास्त्रे द्रव्यगतसांकर्थस्यैव जातिवाधक- 
त्वोक्तेः । स्वाधिकरणद्रव्यवृत्तित्वस्वाभावाधिकरणद्रव्यवृत्तित्वस्वा- 
धिकरणद्रव्यवृत््यभावप्रतियोगित्वद्मितयसंवन्धेन जातिविशिष्टत्व- 
रूपद्रव्यघटितजातिसाङ्कुर्यस्यैव जातित्वाभावव्याप्यताया उपगमेन 
जातिबाधकत्वं स्वीक्रियते । न तु गुणादिसाधारणस्वाधिकरणवटित- 
जातिसाडूयेस्येति । 


वस्तुतस्तु प्रागुक्तसम्वन्धेन द्रव्यत्वव्याप्यजातिविशिष्टत्वमेव 
जातित्वाभावव्याप्यमित्यूपगमात्‌ गुणत्वव्याप्यजातिवेशिष्टयस्य चात- 
थाभ्नुतस्य न जातिबाधकत्वमिति ध्येयम्‌ । जातिसाङ्कुर्यसामान्यस्यैव 
जातिबाधकत्वमभ्यूपेत्य प्रकृतग्रन्थमुपपादयतां मतमाह - केचिस्तिति । 
आहुरित्यनेनास्वरसः सूचित: । तद्वीजन्तूद्भूतत्वस्य तत्तदनुद्भूतत्वा- 
भावकूटरूपत्वे तस्य गगनादिसंयोगसाधारणतया गगनादिप्रत्यक्षभिया 
प्रत्यक्षप्रयोजकत्वासम्भवात्‌ उद्भुतःवं प्रत्यक्षप्रयोजकमितिदीपिक्का - 
अन्थासङ्गतिरिति । 

परिमाणनिरूपणस्‌ 

[१०८] भावप्रधान इति । भावः प्रधानं मुख्यविशेष्य: यस्मि- 
"न्निति व्युत्पत्त्या धर्मनिष्ठमुख्यतानिरूपकत्वं भावप्रधानत्वम्‌, निरूप- 
कत्वं च ज्ञानद्वारकम्‌, एवं चाणुमहदादिशब्दः सङ्ग्रहवाक्यस्थः अगु- 

“ त्वमहत्वादिक लक्षणया बोधयतीति भाबः । 

संयोगनिरूपणम्‌ 

[११०] साधारणकारणत्वेन - कार्यत्वावच्छिन्नकार्यतानिरूपि- 
तकारणत्वेन । ननु स्वात्यन्ताभावतमानाधिकरणत्वमव्याप्यवृत्तित्वमिति 
दीपिकावाक्ये स्वपदस्य यत्राव्याप्यवृत्तित्वं स्थाप्यम्‌ तद्व्यक्तिपरताया 
आवश्यकतया संयोगादिव्यक्तीनामानन्त्यात्‌ एकव्यक्तयुपाद।नेऽपरव्य- 
क्त्यसंग्रहः । स्वात्यन्ताभावसमानाधिकरणं यद्यत्स्वं तावदन्यतमत्वं तु 
सवज्ञेनैव ज्ञेयम्‌, महागौरवं च, अतो निष्कृष्टार्थमाह - [११०] 
स्वप्रतियोगित्वेत्यादि । यद्यपि स्वात्यन्ताभावसमानाधिकरणत्वतादा- 
त्म्योभयसंबन्धेन प्रमेयविशिष्टत्वमनुगतम्‌,तथापि तादात्म्यादिरूपाधि. 
कपदार्थनिवेशात्‌ गौरवमिति तदुपेक्षितम्‌ । अथात संयोगादिसम्बन्धा- 
वच्छिन्नप्रतियोगिताक-घटत्वाद्यभावाद्यधिकरणे समवायादिना घट- 
त्वादेस्सत्त्वात्‌ तत्रातिव्याप्तिः। न च तत्सम्बन्धावच्छिन्नप्रतियोगिता- 
कतदभावाधिकरणे तत्सम्बन्धेनाधेयत्वस्य विवक्षया न दोष इति 
वाच्यम्‌ । यत्त्वतत्त्वाननुगमेन लक्षणस्य तत्तद्व्यक्तिविश्रमापातात्‌ । 


न चाभावविशिष्टत्वं तत्‌ , वशिष्ट्यं च स्वप्रतियोगित्वस्व- 
विशिष्टाधेयत्वोभयसंबन्धेन । आधेयतायां स्ववैशिष्ट्यं स्वघ्रतियोगि- 
तावच्छेदकसम्बन्धावच्छिन्नत्वस्वाधिकरणनिरूपितत्वोभयसंबन्धेन । 
अतो नाननुगम इति वाच्यम्‌ , एवमपि संयोगादिसम्बन्धावच्छिन्नप्र- 
तियोगिताकघटत्वाद्यभावस्याव्याप्यवृत्तिताप्रसङ्गात्‌ । स्वस्य संयो- 
गादिना योऽभावः तदीयपूर्वक्षण। दिवृत्तित्वविशिष्ट स्वाभावनिष्ठप्रति- 
योगितावच्छेदकस्वरूपसंबन्धेन पटादौ तत्सत्त्वात्‌ । 


न च स्वस्मिन्‌ स्वाभावीयं यत्प्रतियोगित्वं तदवच्छेदकसंबन्धेन 
स्वाभावाधिकरणवृत्तित्वनिवेशात्‌ नायं दोषः इति वाच्यम्‌ । यत्त्व-- 
तत्त्वाननुगमस्य दुर्वारत्वात्‌ । 


न च अधिकरणताविशिष्टत्वं तत्‌ , वैशिष्ट्यं च स्वाश्रयाश्रय- 


त्वस्वविशिष्टाधेयत्वोभयसंबन्धेन । आधेयतायां स्ववैशिष्ट्यं च स्व- 
58 

निरूपकाभावाधिकरणनिरूपितत्वस्वाश्रयाव च्छेदकसंबन्धावच्छिन्नत्वो- ` 
भयसंबन्धेन । अधिकरणता च स्वनिरूपितप्रतियोगितात्वसम्बन्धाव- 
च्छिन्ना । अतो न कोऽपि दोष: । यद्वा प्रतियोगिताविशिष्टत्वं 
तत्‌ , वैशिष्ट्यं च स्वाश्रयत्वस्वविशिष्टाधेयत्वोभयसंबन्धेन । स्ववे- 
शिष्टं च स्वावच्छेदकसम्बन्धावच्छिन्नत्वस्वनिरूपकाभावाधिकरण- 
निरूपितत्वोभयसम्वन्धेनेति वाच्यम्‌ । 


एवमपि द्रव्यान्यत्वविशिष्टसत्ताभावादावतिव्याप्तेः । तदभाव-- 
रूपविशिष्टसत्तायाः शुद्धसत्तानतिरिक्ततया तदधिकरणे घटादौ तत्स- 
त्वात्‌ । न चाभावत्वविशिष्टत्वं अधिकरणताविशिष्टत्वं वा तत्‌ । 
प्रथमे वैशिष्ट्यं च स्वनिरूपितप्रतियोगित्वस्वविशिष्टाधेयत्वोभयसम्ब- 
न्धेन । स्ववेशिष्ट्यं च स्वावच्छिन्नाधिकरणनिरूपितत्वस्वनिरूपितप्र- 
तियोगितावच्छेदकसम्बन्धावच्छिन्नत्वोभयसम्बन्धेन । द्वितीये अधि- 
करणता स्वनिरूपितप्रतियोग्ितात्वसम्बन्धेन । वैशिष्ट्यं च स्वा- 
श्रयाश्रयत्वस्वविशिष्टाधेयत्वोभयसम्बन्धेन । स्ववेशिष्टयं च स्वनि- 
रूपकाभावत्वावच्छिन्नाधिकरणनिरूपितत्वस्वाश्रयावच्छेदकसम्बन्धाव- 
च्छिन्नत्वोभयसम्बन्धेन। अतो न दोषः । अत्न द्रव्यान्यत्वविशिष्टसत्ता- 
भावो नास्तीत्यप्रत्ययातू गुणादौ तादृशसत्ताभावाभावत्वेन वृत्त्यनुपग- 
मादिति वाच्यम्‌ । एवमप्यभावत्वस्यानुगताखण्डोपाधिरूपताया 
अन्यत्र व्यवस्थापितत्वेन तस्य सर्वत्राभिन्नतया तद्दोषतादवस्थ्यात्‌ । 


अत्रोच्यते - अधिकरणताविशिष्टत्वमव्याप्यवृत्तित्वम्‌ । अधि- 
करणता च स्वविशिष्टप्रतियोगितात्वसम्बन्धेन । स्ववेशिष्ट्यं च 
स्वविशिष्टाभावनिरूपितत्वस्वनिरूपित - किचिद्धर्मावच्छिन्नप्रकारता- 
निरूपितसंसरगत्वोभयसम्बन्धेन । अभावे स्ववेशिष्ट्यं च स्वाश्रयत्व-- 
1स्वसेत्यादिभेदवत्त्वोभयसम्बन्धेन । स्वाधिकरणता च स्वावच्छेदकता-- 


1. स्नसेत्यादिमेदवत्वेति । श्वाधिकरणतृत्तिमेदप्रतियोगितावच्छेदकःवसंबन्धावर्छि-- 
अस्व निष्ठानच्छेदकताकप्रतियोगिताकमेदवत्तवेत्यर्थः । 

सम्वन्धेन । भेदप्रतियोगितावच्छेदकता च आधेयतासम्वन्धेन | 
अधिकरेणताविशिष्टत्वं स्वाश्रयाश्रयत्वस्वविशिष्टाधेयत्वोभयसम्ब- 
'न्धेन । स्ववेशिष्ट्यं च स्वाश्रयावच्छेदकसम्बन्धावच्छिन्नत्वस्वविशि- 
ष्टाधिकरणनिरूपितत्वीभयसम्वन्धेन । अधिकरणे स्ववैशिष्ट्यं च 
स्वसेत्यादिभेदवत्त्वसम्बन्धेन । स्वाधिकरणत्वं चः स्वनिरूपकविषय- 
तावच्छेदकतासम्बन्धेन । भेदप्रतियोगितावच्छेदकता स्वरूंपसम्बन्धा- 
वच्छिन्नाधेयतावच्छेदकतासम्बन्धेन । यद्यपि कालिकसम्बन्धेन घट- 
त्वाभावादिविशिष्टस्य ध्वंसस्य घटादौ सम्भवात्‌ अतिप्रसङ्गः, तथापि 
स्वविशिष्टाधिकरणनिरूपितत्वस्थाने स्वविशिष्टाधिकरणतावन्निरूपि- 
तत्वं निवेश्यम्‌ । स्ववेशिष्ट्यं च स्वावच्छिन्नप्रतियोगिताकभेदनि- 
रूपितत्वस्वसेत्यादिभेदवत्त्वोभयसम्वन्धेन । भेदप्रतियोगितावच्छेदक- 
ता स्वविशिष्टावच्छेदकतासम्वन्धेन । वैशिष्ट्यं च स्वाश्रयनिरूपित- 


स्वरूपसम्वन्धावच्छिन्नाधेयत्वनिरूपितत्वस्वनिरूपकविषयतावच्छेइक- 
तावच्छेदकसम्बन्धावच्छिन्नत्वोभयसम्बन्धेन । 


वस्तुतस्तु !प्रतियोगिताविशिष्टत्वमव्याप्यवृत्तित्वम्‌ । वेशिष्ट्यं 
च स्वाश्रयत्वस्वविशिष्टाधेयत्वोभयसम्बन्धेन । स्ववैशिष्ट्यं च स्वा- 
वच्छेदकसम्बन्धावच्छिन्नत्वस्वावच्छेदकधर्मावच्छिन्नत्वस्वनिरूपकाभा- 
बाधिकरणनिरूपितत्वत्रितयसम्बन्धेन । 2तेन विशिष्टसत्त्वस्य नाव्या- 
प्यवृत्तित्वमिति ध्येयम्‌ । 


1. प्रतियोगिताविशिष्टत्वमित्यादि । प्रतियोगिता कपिसंयोगनिष्ठा तद्विशिष्टत्वं कपि- 
संयोगे स्वाश्रयस्वसंबन्धेनास्ति, कपिसंयोगस्य प्रातियोगिताश्रयत्वात्‌। एब प्रति- 
योगित!वच्छेदकसमवायसंवन्धावच्छिस्षा प्रतियोगितावच्छेवृककपिसंयोगस्वावच्छि- 
छा प्रतियोगितानिरूपककपिसंयोगा भावाधिकरणदृक्षनिरूपिता च कपिसंयोगनिष्ठा- 
च्वेयता भवति इति त्रितयसंबन्धेन प्रतियोगिताविशिष्टमाधेयस्वं च कपिसंयोरोऽ- 
स्तीति कपिसंयोगस्यान्याप्यदृत्तिस्वम्‌ । | 


2 तेन विशिष्टसत्वस्येति । विशिंष्टसत्तानिठठायाः चिशिष्टसस्तानिष्ठप्रतियोगितानिरूप- 
का भावाधिकरणगुणनिरूपिताधेयतायाः मतियोरितावर्छेदु कविरिष्टसत्तास्वावच्छि- 
सत्वचिरह्वात्‌ उक्तत्रितयसम्बन्धेन प्रतियोगिताविरिष्टत्वाभावादिति भावः 

[१११]केचिदित्यस्वरसस्सूचितः। तद्बीजन्तु जन्यमात्रस्य काल- 
त्वपक्षे जन्यरूपादावतिव्याप्तिरिति ¦ परे त्वित्यादि । अत्न चावच्छिन्ना- 
न्तेन जन्यताविशेषणेन घटितमेक लक्षणम्‌ । समवायसम्बन्धावच्छिन्न- 
त्वेन कारणताविशेषणेन घटितमपरं लक्षणम्‌ इति विवेकः । अन्यथा 
एकत्र लक्षणे उभयनिवेशने प्रयोजनाभावात्‌ । तत्तदुध्वंसव्यक्तित्वा- 
वच्छिन्नं प्रति तादात्म्येन तत्तत्प्रतियोगिव्यक्तेः कारणतैव संयोगा- 
[द्य] (दि) तिव्याप्तिवारणादिति बोध्यम्‌ । 


ननु कार्यसामान्यं प्रति तादात्म्येन हेतुभूते कालादौ अतिव्या- 
प्तिविरहात्‌ गुणपदवेयर्थ्यमित्याशङ्कां तस्य दशितार्थतात्परयंग्राहकत्वो- 
पगमेन परिहरति - [ १११] एतत्तात्पर्यति । 
परत्वापरत्वनिरूपणम्‌ 
ननु परापरव्यवहारासाधारणकारणे परत्वापरत्वे इति सहू- 
्रहवाक्यात्‌ उभयव्यवहारासाधारणकारणत्वमुभयलक्षणमिति लभ्यते । 
तच्चासम्भवि, परत्वादेः प्रत्येकमपरव्यवहाराद्यसाधारणकारणत्व- 
विरहात्‌, अतो व्याचष्टे - [११२] दीपिकायां परण्यबहारेत्यादि। 
असमवायिकारणत्वमात्रस्य गुरुत्वलक्षणत्वे तन्तुद्वयसंयोगादाव- 
तिव्याप्तिः । पतनकारणत्वस्य तथात्वेऽपि आश्रयतया पतनसमवा- 
यिकारणे फलादावतिव्याप्तिः स्फुटँवेत्यालोच्याद्यपदस्य कृत्यमाह - 
[११३] द्वितीयादीति। नन्वाद्यत्वमिहादौ भवमिति व्युत्पत्त्या 
पूर्वकालोत्पन्नत्वं, तच्च द्वितीयादिपतनस्यापि तृतीयादिपतनपूर्वकालो- 
- त्पन्नतया अक्षतमिति कथं तद्वारणसम्भव इत्यत आद्यत्वमन्यादृशं 
निर्वक्ति - [१११] प्रकाशिकायाम्‌ आद्यत्वमिहेति । स्वसमानाथिकरणे- - 
त्यादि । अथात्र स्वपदमनुयोगिपरम्‌ वा प्रतियोगिपरम्‌ वा। नाद्यः, 
आद्यपतनव्यक्तीनामानन्त्यात्‌ । तेनेकोपादाने इतरासङग्रहात्‌ । 
स्वसमानाधिकरणपतनप्रतियोगिकध्वंसासमानकालीनं यद्यत्स्वं ताव-- 
दन्यतमत्त्वं तु असवेज्ञदुज्ञेयम्‌ । अन्यतमत्त्वघटकभेदानां मिथो विशे- 

षणविशेष्यभावे विनिगमनाविरहश्च । नाप्युत्तरः, तादृशयत्किचिदेक-- 
पतनव्यक्तिभेदस्य द्वितीयादिपतनसाधारणत्वात्‌ । तादृशं यद्यत्स्वं 
ततद्वयक्तित्वावच्छिन्नभेदकूटवत्त्वस्य तावदन्यतमस्वावच्छिन्नभेदवत्त्व- 
स्य वा प्रागुक्तदोषटूषितत्वात्‌ । 


अत्रोच्यते - !तादात्म्यस्वसमानाधिकरणपतनप्रतियोगिकध्वंस=- 
समानकालीनत्वसम्वन्धावच्छिन्नस्वनिष्ठावच्छेइकताकप्रतियोगिताक- 
भेदवत्त्वोभयसम्वन्धेन पतनविशिष्टत्वमाद्यत्वमिति अनुयोगिनि स्व- 
त्वान्तर्भावे स्थूलानुगमः । स्वसमानाधिकरणपतनध्वंससमानकालीन- 
त्वसम्वन्धावच्छिन्नस्वप्रतियोगितावच्छेदकत्वाश्रयत्वो भयसंबन्धेनभेद- 
विशिष्टत्वमिति सूक्ष्मानुगमः । उप्रतियोगिनि स्वत्वादरे तु स्वसमा- 
नाधिकरणपतनध्वंससमानकालि कत्वतादात्म्योभयसंबन्धेन पतनविशि- 
ष्टान्यत्वमिति स्थूलानुगमः । “स्वसमानकालीकत्वस्वसमानाधिकरणप- 
तनप्रतियोगिकत्वसम्बन्धावक्छिन्नाधेयत्वोभयसम्बन्धेन ध्वंसविशिष्टा-- 


1. तादास्म्येत्यादि। स्त्रं प्रभमपतनं तत्समानाधिकरणम्‌ यत्‌ द्वितीयपतनं तदूष्वस- 
समानकाछिकत्ब प्रथमपतने नास्तीति तारशसमानकालिकरवसम्बन्धेन स्वचद्धि- 
न्ञत्वस्य स्वतादातम्यस्य च प्रथमपतने सत्वात्‌ तस्य आद्यत्वोपपत्तिः । | 

2. स्वसमानाधिकरणेत्यादि । अथमस्वशब्दः आद्यपतनपरः । द्वितीयस्वशव्द: 
आद्यपतनचद्भेदपरः । आद्यपतनसमानाधिकरण यत्‌ द्वितीयपतनं तत्प्रतियोगिकध्व- 
ससमानकालिकत्वसम्बन्धेन यः आदयपतनवद्भेदः तदाश्रयत्वे तत्प्रतियोगिताव्छे-. 
दकश्वं चाद्यपतनेऽर्तीति समन्वयः । 

3. प्रतियोगिनीव्यादि । स्त्रं द्वितीयपतनं तत्समानाधिकरणं यत्‌ प्रथमपतने तदूध्वस- 
समानकालिकत्व तादासम्मं च द्वितीयपतनेऽस्तीति उक्तोभयसम्बन्धेन द्वितीयपतन-- 
विश्ञिष्टं तदेव, तदन्यत्व प्रथमपतनेऽस्तीति समन्बयो बोध्यः । 

4, स्वसमानकालिकवत्वेव्यादि । ध्वसपदेन प्रथमपतनध्वसो ग्राह्मः । तद्विशिष्टत्व द्विती-- 
यपतने तदन्यत्वं प्रथमपतन इतिं समन्वयो वाच्य: । तथाहि - प्रथमस्वपद्‌ प्रथम- 
पतनध्वंसपरम्‌ । तारशाष्दससमानकालिकवव द्विलीयपतनेऽस्ति । द्वितीयस्वपदं ह्वि- 
तीयपतन५रम्‌। द्वितीयपतनं हि स्वसमानाधिकरणपतनप्रतियोगिकस्वसम्वन्धेन 
्रथमपतनध्वसेऽस्ति इति द्वितीयपतननिष्ठा प्रथमपतनभ्वसनिरूपिता भाघेयता स्व-. 
समनाधिकरणपतनप्रतियोगिकत्वसम्बन्धावच्छिन्ना भवति । तथा च ताइशा-. 

_  धेयतासम्बन्धेन प्रथमपतनध्वंसबिरिष्टं द्वितीयपतनं तदुन्यस्वमाद्यपणने इतिः 
बोध्यम्‌ । 

न्यत्वमिति सूक्ष्मानुगमः । तादृशाधेयःवस्थाने 'स्वप्नतियोगिपततस मा? 
नाधिकरणत्वं वा निवेश्यमिति न कोऽपि दोषः। एवमन्यत्रापि। यद्यपि 
बृक्षात्‌ सौधे पतितस्य फलादेः सौघात्पतनदशायां तव निरुक्तमाद्यत्व- 
मसम्भवि । तथापि तत्र सौधावधिक़पतनं तादृशफजादिगतम्‌ न 
तावत्‌ सामान्यत आद्यम्‌ , परन्तु सौधावधिकपतनेषु घ्राथमिकपतन- 
स्याद्यत्वं सम्भवति । तच्च स्वसमानाधिकरणसौधावधिकपतनध्वंसा- 
समानकालीनत्वादिरूपमित्यवधिविशेषघटितमाद्चत्वं वाच्यम्‌ । एवं च 
वृक्षावधिकपतनस्य स्वसमानाधिकरणवृक्षावधिकपतनप्रागभावासमा- 
नकालीनत्वादिरूपं अवधिविशेषघटितमेव चरमत्वं निर्वाच्यम्‌ । प्रका- 
शिकोक्तमवधिविशेषाघटितमाद्चत्वन्तु सम्भवस्थलाभिप्रायेणेत्यवधेयम्‌ । 
शाब्द निरूपणम्‌ | 
दीपिकायाम्‌ [११३] गुणपद्मिति । न चेवमदृष्टवारणाय पिण्डी- 
भावासाधारणकारणत्वस्य विवक्षणीयतया गुणपदमिति व्यर्थमिति 
वाच्यम्‌ । असमवायिकारणभूतचूर्णादिवारणाय तदावश्यकत्वात्‌ । 
अकाशिकायाम्‌ [११३] पिण्डीभावस्संयोगविशेष इति । धारणकर्षणादि- 
योग्य इत्यर्थः । शब्दमात्रे आकाशस्य समवायिकारणतायाः स्पष्टत्वा- 
दाह - [११३] आद्ये असमवायिकारणमित्यादि । 
बुद्धिनिरूपणम्‌ 
ननु [ ११४] सवव्यवद्वरेतुजञानं बुद्धिरिति संग्रइवाक्ये सर्वव्यव- 
'हारहेतुत्वं बुद्धिलक्षणं फलितम्‌ । तच्च न घटते । शुकाद्यच्चरितव्य- 
वहारहेतुत्वस्य बुद्धावभावात्‌ । बुवोधयिषाधीनव्यवहारं प्रति हेतुत्वो- 
क्त्या व्यभिचारविरहेऽपि येन ज्ञानेन प्रतिबन्धकवशात्‌ व्यवहारो न 
जनितः तस्य व्यवहारोपधायकत्वाभावात्‌ तत्राव्याप्तिः । स्वरूपयो- 
ग्यतारूपहेतुत्वस्य निवेशेऽपि घटादिज्ञानेषु पटादिव्यवहारहेतुत्वाभा= 
चात्‌ नैकज्ञानस्य सर्वंव्यवहारहेतुत्वमित्यत आह - [ ११४] ज्ञानत्व- 


1. स्वप्रतियोगीति । अत्र स्वपदं प्रथमपतनध्वसपरम्‌। तव्मतियोति प्रथमपतनम्‌ , तस्स= 
भानाधिकरणत्व द्वित्तीयपतने । ; 

मात्रे लक्षणमिति । ननु तहि सङ्ग्रहे सवंव्यवहारहेतुरिति किमथंमुक्त- 
मित्यत्राह - इदं चेति। [११४] संस्कारस्य त्रिविघर्वादिति । तथा च 
इह्‌ संस्कारपदेन वेगस्थितस्थापकयोविवक्षणे स्मृतावसम्भव इति 
भावः। [११४] भावनाख्य इतीति । तथा च भावनायाः स्मृतिहेतु- 
त्वात्‌ नायं दोष इति भावः। [११४] संस्कारजन्यत्वस्य सच्चेनेति ।. 
अयं भावः - ज्ञानप्रत्यासत्तेः अनुद्रुद्धसंस्क्ारान्यसविषयकत्वेन हेतुःव- 
मावश्यकम्‌ , अन्यथा इच्छाद्यनुव्यवसायेन घटादिभानानुपपत्तेः। एवं 
च संस्कारस्यापि उपनयविधया हेतुत्वमिति संस्कारजन्यत्वमिति तेन. 
नानुमित्यादावतिव्याप्तिरिति भावः। [११५] तथापि चक्षुरादीति । 
न चात्र मनोजन्यत्वाभावानिवेशे 'योऽहं घटमद्राक्षम्‌ सोऽहं इदानीं 
स्पृशामि’ इति मानसप्रत्यभिज्ञायामतिव्याप्तिः । तन्निवेशे त्वसम्भवः । 
ज्ञानसामान्ये मनसः करणत्वात्‌ । एवं चक्षुरादेः कालादिविधया स्मृ- 
तिहेतुत्वादसम्भवश्चेति वाच्यम्‌ । चाक्षुषत्वमानसत्वादिरूपजात्यव-- 
चछिन्नप्रतियोगिताकभेदकूटवत्त्वस्य॒प्रत्यक्षत्वाव च्छिन्नप्रतियोगिताक- 
भेदस्य वा निवेश्यत्वात्‌ । 


इदमत्र चिन्त्यम्‌ - मात्रपदघटितयथाश्रुतशब्दलभ्यस्य संस्कारे-- 
तरनिरूपितज्ञानत्वव्याप्यधर्मावच्छिन्नजन्यताशुन्यत्वस्य लघोः निवे-. 
शेनैवोउपत्तौ उक्तरीत्या भेदनिवेशे उदक्षरतापत्तिरिति । 
यथार्थांनुभवछक्षणम्‌ 
ज्ञानत्वनिवेशेनापीच्छादिवारणसम्भवादाह = स्मृतीति ।[ ११६7 
एतत्फलमनुभवत्व निवेशप्रयोजनम्‌ । [११६]यब्रेतीति । अत्र च 'घटपटो-. 


भयं घट' इत्यादिज्ञानानामपि आंशिकप्रमात्वस्येष्टत्वात न तत्रातिव्या-- 
प्तिशङ्केति भावः । 


केचित्तु-'घटपटोभयं घट'इत्यादिज्ञानस्यालक्ष्यत्वेऽपि तत्र नाति- 
प्रसङ्गः । तत्सम्बन्धावच्छिन्नतदधिकरणतावच्छेदकधर्मावक्छिन्नविश- 
ष्यतानिवेशात्‌ तत्प्रतियोगिकतत्सम्बन्धानुयोगितावच्छेदकधर्मावच्छि- 

न्नविशेष्यतानिवेशाहा घटपटोभयत्वादेः निरुक्ताधिकरणतानवच्छेद- 
कत्वात्‌ निरुक्तानुयोगितानवच्छेदकत्वाच्च तादृशोभयत्वादेः तादृशा- 
घिकरणतादिन्यूनवृत्तित्वात्‌ । न च निर्धमितावच्छेदककप्रमायामव्या- 
प्तिरिति वाच्यम्‌ । तादुशाधिकरणताद्यन वच्छेदकधर्मानवच्छिन्नवि- 
शेष्यतानिवेशात्‌ । न च तथा सति निर्धमितावच्छेदककञ्रमेऽतिव्या- 
प्तिरिति वाच्यम्‌ । तादृशभ्र मस्याप्रामाणिकत्वा।त्‌ - इत्याहुः । 


तदसत्‌ - रजतत्वादिना शुक्त्याद्यवगाहिनः रजतत्वाद्यंशे निर्ध- 
मितावच्छेदककस्य इह रजतमस्तीद्याकारकस्य भ्रान्तजनानामनुभव- 
सिद्धत्वात्‌ उक्तपरिष्कारे तत्रातिव्याप्तेः दुर्वारत्वात्‌ । 


अन्ये तु - प्रसक्ताधिकरणताद्यवच्छेदकधर्मानवच्छिन्नत्वावच्छि- 
न्त्वोभयाभावस्य विशेष्यतायां निवेशात्‌ उक्तरीत्या 'घटपटोभयं घट' 
इत्यादिभ्रमे नातिप्रसङ्गः । नापि निर्धमितावच्छेदकप्रमायामव्याप्तिः। 
यत्तु - व्यासञ्यवृत्तिधर्मानवच्छिन्नविशेष्यतानिवेशात्‌ नेयमतिव्याप्ति- 
रिति - तत्तुच्छम्‌ । 'एतद्‌घटतद्घटोभयं घट! इति प्रमायामव्याप्तेरिति 
वदन्ति । तदप्यसत्‌ । उक्ताव्याप्तेरेवावरणात्‌ । एतद्‌घटतद्घटोभय- 
त्वादेः घटत्वादिन्यूनवृत्तितया घटत्वाद्यधिकरणतानिरूपितस्वरूप- 
सम्बन्धरूपावच्छेदकत्वे मानाभावात्‌ तदन्यूनानतिप्रसक्तस्यैव तद- 
वच्छेदकत्वोपगमात्‌ । अन्यथा अनन्तानां तादृशोभयत्वादीनां तदः 
वच्छेदकत्वे महागौरवप्रस ङ्गात्‌ । अनतिरिक्तवृत्तित्वरूपतदवच्छेदक- 
त्वनिवेशे द्रव्यत्वादिसामानाधिकरण्यमातरेण घटत्वाद्यवगाहिन्यां 'द्रव्यं 
घट” इत्यादि प्रमायामव्याप्तेः । 


[११६] नचु तद्वतीत्यस्येत्यादि। निरूपकतासम्बन्धस्य वृत्त्यन- 
'वच्छेदकत्वेनाभावप्रतियोगितानवच्छेदकतया तननर्थान्वयानुपपत्तेः 
विशेष्यतार्थकत्वासम्भवादाह- [११५] सक्षम्यर्थो विशेष्यित्वमिति । यद्वा 
'भूतलं वह्लिमत्‌ , पर्वतो घटवानित्यादि समूहालम्बनतो वेलक्षण्य- 
सिद्धये पर्वतो वह्मिमानित्यादिज्ञाने विशेष्यत्वप्रकारत्वयोः निरूप्यनि- 

रूपकभावः स्वीकार्य इत्येकं मतम्‌ । तन्निरूपितविषयितारूपयो:ः विशे- 
ष्यिएंवप्रकारित्वयो रवच्छेद्यावच्छेदकभावस्तथेत्यपरं मतम्‌ । तत्र द्विती- 
यमतमनुसृत्याह - विशेष्यित्वमिति । अत्र च विशेष्यतायाः सप्तम्यर्थत्वे 
प्रकारताविशिष्टविशेष्यतानिरूपकानु भवत्वं प्रमात्वम्‌ । विशेष्यिताया- 
स्तदर्थत्वे तु प्रकारिताविशिष्टविशेष्यितावदनुभवत्वं तत्‌ । प्रथमे वेशि- 
ष्ट्यं च !स्वावच्छेदकसंवन्धेन स्वाश्रयवन्निष्ठत्वस्वनिरूपितत्वोभय- 
सम्बन्धेन । द्वितीये वेशिष्ट्यं च स्वावच्छिन्नत्वस्वनिरूपितप्रकारतावि- 
शिष्टविशेष्यतानिरूपितत्वोभयसम्त्रन्धेन । प्रकारतावैशिष्टयं च स्वा- 

वच्छेदकसम्बन्धेन स्वाश्रयवन्निष्ठत्वसम्वन्धेनेति ध्येयम्‌ । [११६]तद्वती- 
त्यस्य तत्संवन्धिनीत्यर्थ इति। प्रथमे घ्रकारताविशिष्टविशेष्यतानिरूगका- 
नुभवत्वम्‌ । वैशिष्ट्यं च २स्वनिरूपितत्वस्वविशिष्टप्रतियोगितानिरू- 


1. स्वावच्छेदकेत्यादि। रजते इदं रजतमिति ज्ञाने समन्वयः क्रियते । स्वे रजतत्व- 
निष्टप्रकारता तदवच्छेरकसंतन्धः समवायः तेन संबन्धेन प्रकारताश्रयरजतस्ववत्‌ 
रजतं तन्निष्ठस्व दिदोष्यतायाम्‌ , एवं सुवं रजतत्वनिष्टप्रकारता तन्निरूपितत्वे च 
विशेष्यतायाम्‌ इति ताइश विशेष्यतानिरूपकानुभवस्यं इदं रजतमिति ज्ञानेऽस्तीति। 
द्वितीयाबुगमे स्वे प्रकारिता रजतस्वनिष्ठप्रकारतानिरूपिता ज्ञाननिष्ठा तदचच्छिन्नर्वं 
रजतनिए्ठनिरोष्यतानिरूपितज्ञाननिएविरोष्यितायामस्ति, एवे स्वं प्रकारितः तन्ति- 
रूपिता या रजतत्वनिष्ठा प्रकारता तदवच्छेइकसमवायसम्बन्धेन प्रकारवाश्रय- 
रजतर्‍्ववन्निष्ठत्रिदोप्यतानिरूपितत्वे च विशेष्यितायामस्ति, तदाश्रयाचुभवस्वस्‌ इद 
रजतमिति प्रमायामस्तीति समन्वयः । 

.2. स्वनिरूपितस्वेत्यादि । स्व रजतत्वनिष्ठमरकारता तन्निरूपितत्वं रजत निष्ठ विदोष्यता- 
यास्‌ । एवं स्वं प्रकारता तद्विदा रजत'्चनिष्ठा प्रतियोगिता (समवायसंबन्ध- 
निरूपिता) तन्निरूपिता अनुयोगिता रजतनिष्ठा रजतस्वसमवायं प्रति रजतस्यानु- 
योगित्वात्‌ तदाश्रयरजतनिष्ठत्वं त्रिरोष्यतायाम्‌ । रजतस्वनिष्ठप्रकारता वे झिष्ट्ये च 
रजतस्वनिष्ठप्रतियोगित।यमेवस्ुपपादनीयम्‌ - स्व प्रकारता स्वाश्रयः रजतस्व 
सत्षिष्ठत्व प्रतियोगितायाम्‌ । एव स्वे प्रकारता तस्याः स्वावच्छेदकतवच्छेद्‌कता- 
संबस्घेनाधिकरण समवायरवे, तन्निष्ठो यो भेदः स्वनिरूपकतावच्छेदकतासंबन्धेन 
प्रतियोगितावद्धेदो न भवति,समवायस्य रजतरवनिष्ठप्रतियोगितानिरूपकतया सम- 
वायव्वे रजतत्वनिष्टप्रतियोगितानिरूपकतावच्छेदकत्वसत्वात्‌ तेन संबन्धेन प्रति- 
योगितावति समवायव्वे तद्वद्धेदासंभवात्‌ । अपि तु अन्यो सेदः तत्पतियोगिताव- 
चुछेदकत्वं प्रतियोगिवायां नास्तीति स्वसमानाधिकरणमेदप्रतियोगितावच्छेद्कत्व- 
संबन्धेन स्ववद्चिसत्वरूप स्वसेत्यादिमेदवत्त्व च प्रतियोगितायामस्ति। तथा 
चोक्तोभयसंबन्धेन प्रकारताविशिष्टा प्रतियोगिता भबतीति। एवसुत्तरत्रापि ऊह- 
नीयम्‌ । 

पितानुयोगिताश्रयनिष्ठत्वोभयसंबन्धेन । प्रतियोगितायां स्ववेशिष्टयं 
च स्वाश्नयनिष्ठत्वस्वसेत्यादिभेदवत्त्वोभयसम्बन्धेन । स्वाधिकरणत्वं च 
स्वावच्छेदकतावच्छेदकतासम्बन्धेन । भेदप्रतियोगितावच्छेदकतास्वनि- 
रूपकत्वीयविलक्षणावच्छेदकतासम्बन्धेन । तेन समवायैक्यवादि- 
प्राचीनमते 'वायुः समवायेन रूपवान्‌' इति भ्रमे नातिव्याप्तिः । न वा 
'गुणाद्यन्यत्वविशिष्टसत्तावान्‌ गुण’ इत्यादिभ्रमे विशिष्टनिरूपितत्वा- 
वच्छिन्नसमवायस्य संसर्गतापक्षेऽतिव्याप्तिः। यद्यपि संयोगसमवा- 
यादीनां स्वरूपतः संसर्गतापक्षेऽसम्भवः, तथापि तन्मते स्वावच्छेद- 
कसंबन्धनिरूपितत्वमेव प्रतियोगितायां निवेश्यम्‌ । विशिष्टसत्तावा- 
निति भ्रमे तु वेशिष्ट्यावच्छिन्नसमवायनिष्ठनिरूपकताकाधिकरण- 
ताया एव विलक्षणायाः संसर्गत्वमिति नातिप्रसङ्गः । यदि चैवं सति 
संयोगसमवायोभयसम्बन्धेन घटत्वादिप्रकारकज्ञानेऽतिव्याप्तिः तादृशो- 
भयसम्बन्धावच्छिन्नप्रकारतामादाय दुवरित्युच्यते । तदा प्रतियोगि- 
तायां स्ववैशिष्ट्यं च स्वाश्रयनिष्ठत्वस्वसेत्यादिभेदवत््वोभयसम्ब- 
न्धेन । स्वाधिकरणता स्वावच्छेदकसंसर्गतासम्बन्धेन । भेदप्रतियोगि- 
तावच्छेदकता स्वनिरूपकतासम्बन्धेन । ˆ 


यत्तु - घ्रतियोभितायां स्ववेशिष्टयघटकतया स्वावच्छेदकपर्या- 
प्तावच्छेदकतावत्वं निवेश्यम्‌ । तच्च स्वसेत्यादिभेदवत्त्वपर्यंवसितम्‌ । 
स्वाधिकरणावच्छेदकता च अवच्छेदकतासम्बन्धेन । न चेवमनवच्छिन्न- 
घटत्वादिप्रकारताकप्रमायामव्याप्तिरिति वाच्यम्‌ । निरक्तस्वसेत्यादि-- 
सम्बन्धेन. स्ववेशिष्टयमनिवेश्य स्वसमानाधिकरणभेदप्रतियोगिताव- 
च्छेदकत्वसम्बन्धावच्छिन्नस्वनिष्ठघ्रतियोगिताकात्यन्ताभाववत्त्वसम्ब - 
न्धेन स्ववेशिष्टधनिवेशनादोषात्‌ । अनवच्छिन्नप्रकारतां प्रत्युक्तसंब- 
न्धस्य व्यधिकरणत्वात्‌ । तथा च विशिष्टसत्तावा निति भ्रमे नाति-. 
प्रसङ्गः । अथ वा प्रतियोगितायां स्ववेशिष्टथं च स्वाश्रयनिष्ठत्वस्वा-- 
वच्छेदकसम्बन्धनि रूपितत्वस्वनिष्ठभेदघ्रतियोगितावच्छेदकत्वत्रितयसं-- 
बन्धेन । अवच्छेदकत्वं स्वविशिष्टधर्मावच्छिन्तत्वसम्बन्धेन । स्ववेशि- 

` ष्ट्यं चावच्छेदकतासम्बन्धावच्छिन्नस्वनिष्ठावच्छेदकताकप्रतियोगिता- 


कभेदवत्त्वसम्बन्धेन । स्वानवच्छेइकधर्मानवच्छिन्नत्वं तु न शक्यनिवे- 
शम्‌ । स्वानवच्छेदकत्वस्य स्वावच्छेदकभिन्नत्वरूपत्वे स्वावच्छेदका- 
प्रसिद्धया प्रागुक्तप्रमायामव्याप्तेः । अवच्छेदकसंबन्धावच्छिन्नस्वनिष्ठ- 
प्रतियोगिताकाभावरूपत्वेऽपि प्रतियोगितायां तादुशधर्मावच्छिन्नत्व- 
सत्त्वेन तद्दोषानिरासादिति । 


तन्न । 'विशिष्टसत्तावान्‌ गुण’ इत्यादिभ्रमेऽतिव्याप्तेः । गुणा- 
द्यन्यत्वोपलक्षितसत्तावान्‌ गुण इत्यादिज्ञानस्य प्रमारूपतायाः सर्व- 
संमततया गुणान्यत्ववेशिष्टयस्यापि गुणादिनिरूपिताधेयतावच्छेइ- 
कत्वानपायात्‌ । आधेयतादिविशेषणस्येव आधेयताद्यवच्छेदकत्वात्‌ । 
अत एव विशिष्टाभावप्रतियोगितावच्छेदकसम्बन्धत्वादिक विशि- 
ष्टनिरूपितत्वावच्छिन्नसमवायस्योपलक्षिताभावप्रतियोगितावच्छेदक - 
सम्बन्धत्वादिकम्‌ अनवच्छिन्नसमवायस्य च स्वीकृतं गदाधरेण 
सिद्वान्तलक्षणे । अन्यथा विशेषणस्य प्रतियोगितावच्छेदकत्वतदभा- 
वाभ्यामेव विशिष्टाभावोपलक्षिताभावयोः वेलक्षण्यनिर्वाहे दशित- 
रीत्या तदुपपादनस्यासङ्गतत्वापातात्‌ । गुणाद्चन्यत्वविशिष्टसत्तावा- 


` नित्याकारकगुणादन्यत्ववेशिष्टयोपलक्षितसमवायसंसगेकप्रतीत्यादेर - 


प्रामाणिकतया मन्मते दाशितदोषानवकाशात्‌ । अन्यथा उक्तरीत्या 
अव्यवस्थापत्त्या सिद्धान्तलक्षणविरोधापत्तेरिति ध्येयम्‌ । 


[११६] प्रमाणान्तरतापत्तरिति । प्रत्यक्षादिचतुष्टयातिरिक्त- 


प्रभाणतापत्तेरित्यर्थः । भावनारूपसंस्कारात्मकव्यापारवत्त्वे सति 


असाधारणकारणत्वस्य तत्र सत्त्वादिति भावः । 


अयथार्थानुभवनिरूपणम्‌ 
[११९] सङ्ग्रहे तदभाववतीत्यादि । अत्र च प्रकारताविशिष्ट- 


.विशेष्यतानिरूपकत्वविशेषितं प्रकारिताविशिष्टविशेष्यितावत्वविशे- 

षितं वाऽतुभवत्वं भ्रमत्वम्‌ । प्रथमे वेशिष्ट्यं च !स्वविशिष्टेकमात्र- 
वृत्तिधर्मावच्छिन्नत्रतियोगिताकाभाववन्निष्ठत्वस्व निरूपितत्वोभयसम्ब- 
न्धेन । स्ववैशिष्ट्यं च स्वावच्छेदकसम्बन्धावच्छिन्नत्वस्वाश्रयनिष्ठ- 
त्वोभयसम्बन्धेन । द्वितीये वेशिष्ट्यं चोक्तरीत्या स्वयमूह्यम्‌ । अत्र 
संसर्गमध्ये स्वाश्रये व्याप्यवृत्तित्वस्य निवेशनीयतया नाव्याप्यवृत्ति- 
प्रकारकप्रमायामतिप्रसङ्ग: । वस्तुतस्तु निरवच्छिन्नाधिकरणतायाम- 
भावीयत्वेन निवेशात्‌ न कोऽपि दोष इति सारम्‌ । स्वाभावस्य स्वा- 
बच्छेदकतया भ्रमे भानविरहादाह - दीपिकायाम्‌ [१२०] संयोगा- 
भावेति। ननु तदभावावच्छेदकदेशावच्छिन्नविशेष्यतेत्यादिश्रमलक्षणस्य 
शुक्ताविदं रजतमित्यादिव्याप्यवृत्तिरजतत्वादिप्रकारक श्रमेऽव्याप्तिरि- 
त्यत आह - [१२०] अत्रेदमवधेयमित्यादि । इदमत्र चिन्तनीयम्‌ - 
प्रका रताविशिष्टविशेष्यतानिरूपकानुभवत्वमिति रीत्या व्याप्याव्या- 
प्यवृत्तिप्रकारभेदेऽपि लक्षणैक्यस्य सुवचतया तद्भेदेन लक्षणभेदवर्णन- 
मयुक्ततमम्‌ । वेशिष्टयं च 3स्व निरूपितत्वस्व विशिष्टाधिकरणनिष्ठ- 
त्वोभयसम्बन्धेन । स्ववेशिष्टयं च स्वविशिष्टाभाववत्तासम्बन्धेन । 
स्ववेशिष्टथं च अभावे स्वावच्छेदकसम्बन्धेन स्वाश्रयानधिकरण- 
बृत्तित्वस्वविशिष्टप्रतियोगिताकत्वोभयसम्बन्धेन | स्ववैशिष्ट्यं च स्वा- 
वच्छेदकसम्बन्धावच्छिन्नत्वस्वाश्रयनिष्ठत्वोभयसम्बन्धेन । 


1. स्वविदि्ेति । स्वविदिष्टेत्यस्य एकमालत्रृक्तिधर्मावच्छिन्नप्रतियोगितायामन्वयः । 
तथा च स्व रजतत्वनिछप्रकारता तदवच्छेदकसंबन्धः समचायसंबन्धः तदवच्छिन्ना 
रजतत्वनिष्ठा प्रतियोगिता एत सा प्रकारताश्रयनिष्ठा च भवति इति प्रकारता- 
विशिष्टा प्रतियोगिता रजतव्वव्वरूपेकमात्रदृत्तिधर्मावच्छिक्रा तत्निरूपकाभावचन्नि- 
त्वं विरेष्यतायामिति रीत्या समन्वयः कार्यः । 

2. स्वयमूह्ममिति। प्रकारिताविशिष्टविशब्यितावदबुभवत्बे ञ्रमस्वम्‌। वैशिष्ट्ये च 
स्वावच्छिन्नस्व निरूपितप्रकारता विदिष्टविरोष्यतानिरूपितत्वोभयसंबन्धेन । विदो- 
व्यतायां प्रकारता वैशिष्ट्यं च स्वविरिष्टेकमात्रवृत्तिधर्मावच्छिन्नप्रतियोगिताका- 
भाववन्निष्टत्वस्वनिरूपितत्वोभयसंबन्घेन । प्रतियोगितायां स्वविशिष्टस्व च स्वा- 


वच्छेदक सबन्धावच्छि्नत्वस्वा श्रयनिष्ठत्वोभयसम्बन्धेने त्यूद्यमि त्यर्थः । 
3. स्वनिरूपितव्वेत्यादि । अत्रानुगमे स्वशब्दाः सर्वेडपि प्रकारतापराः। समन्वय: 


पूर्बेबदूडा: । 

यत्तु - दशितसम्वन्धेन स्वविशिष्टविशेष्यतानिरूपितत्वतादा- 
त्म्योभयसम्बन्धेन प्रकारताविशिष्टप्रकारतानिरूपकानुभवत्वं तदिति- 
तदसत्‌-प्रकारत्वस्य द्विधा निवेशेनाधिकस्य तादात्म्यस्य च प्रवेशेन 
महागौरवप्रसङ्गात्‌ । न च [१२०] यदवच्छेदेन इत्यादि दीपिका-: 
वाक्यस्वारस्यानुरोधेन तथावर्णनमिति वाच्यम्‌ । तादृशदी पिकावाक्य- 
स्य लक्षणभेदपरत्वे मूलोपलक्षितो वृक्षः कपिसंयोगीत्यादिप्रमाया- 
मतिव्याप्तेः । अव्याप्यवृत्तिप्रकारस्थलीयभ्रमलक्षणस्य दुर्वारत्वात्‌ । 
विषयबाधविरहेणेष्टापत्तेरयोगात्‌ । तस्मात्‌ उक्तदीपिकावाक्यं अस्म- 
दुक्तरीत्या भ्रमलक्षणपरिष्कारा भिप्रायेणाव्याप्यवृत्तिप्रकारक भ्रमेञ्व्या- 
प्तिमाशङ्क्य मूलादिविशिष्टानुयोगिकसंयोगादिवेशिष्ट्यावगाहिज्ञान- 
स्येव भ्रमत्वेन लक्ष्यताप्रदर्शनपरम्‌ । एवं च दीपिकायाम्‌ [१२०] 
बिबक्षितत्वादित्यस्य लक्ष्यत्वेनेत्यादिः [१२०] विशेष्यित्वेति । अत्र 
यद्यपि विशेष्यताप्रकारतयोः निरूप्यनिरूपकभावं निवेश्यापि समूहा- 
लम्बनव्यावृत्तिसम्भवः, तथापि शिष्यधीवेशद्याय प्रकारान्तरमप्युक्त-- 
मिति ध्येयम्‌ । 


यथाथनुभवचिभागः 


दीपिकायाम्‌ [१२३] प्रसङ्गादिति । अत्र पञ्चम्यर्थो ज्ञानजन्य- 
जिज्ञासाधीनत्वं विभागान्वितम्‌ । कः प्रसङ्ग: इत्याकाङ्क्षायामाह - 
प्रकाशिकायाम्‌ [ १२३] स्मृतस्योपेक्षानईत्वामत्यादि । स्मृतस्य पूर्वा- 
हितपदार्थसम्बन्धेन स्मृतिगोचरस्योपेक्षानहत्वं द्वेष्यज्ञानविषयतावि- 
रोधिरूपम्‌ । तच्च प्रकृते घ्रमितिकरणत्वम्‌ । इदं चोपोद्घातादि- 
पः्चकभिन्नत्वमनिवेश्या नन्तरा भिधानप्रयोज कजिज्ञासाजनकज्ञानप्रका - 
रत्वेनोपोद्घातादीनामपि प्रसङ्गे एवान्तर्भाव इत्यभिमानेन अन्यथा 
करणत्वस्य कारणताविशेषरूपतया कारणतासामान्यभेदघटितप्रसङ्क- 
लक्षणस्य प्रकृतेऽसम्भवेनासङ्गतेः । वस्तुतस्तु अनन्तराभिधाननियाम-' 
कजिज्ञासाजनकनिरूप्यतावच्छेदकप्रका रकस्मरणप्रयोजकः निरूप्यनिष्ठः 


470 


'उपोद्घातादिव्यतिरिक्तः सम्बन्धः प्रसङ्गसङ्गतिः । प्रकृते च चतुविध- 
त्वेन प्रमितिसादृश्यमेव प्रमाणस्य तादृशमिति । 


इदमत्रावधेयम्‌ - धर्मविशिष्टधर्मवत्वं सङ्गतिः वेशिष्टयं च 
स्वभिन्नत्वस्वविशिष्टशब्दविशिष्डत्वोभयसंबन्धेन । स्ववेशिष्ट्यं च 
स्वविशिष्टशन्दोतरत्वसभ्तरन्धावञच्छिश्गश्वनिऽ5वच्ठेइकताकप्रतियो - 
गिताकभेदवःवस्त्रावच्छिन्नकर्मनिरूपणो त रत्वो भग्रक्षम्बन्धन। स्त्रवैशि- 
ष्ट्यं च स्वावच्छिन्नकर्मकनिरूपणोत्तरत्वस्वभिन्नधर्मावच्छिन्नविशेऽयक- 
` लक्षणादिप्रकारकज्ञानजनकत्वोभयसंबन्धेन । शब्दवैशिष्ट्यं च आधे- 
यत्वस्वप्रयोजकेच्छाविशिष्टत्वोभयसम्बन्धेन । आधेयत्वं च स्वाव- 
च्छिन्रधमिकलक्षणादिप्रकारकज्ञानकत्वसम्तन्धेन । इच्छावैशिष्ट्यं च 
आधेयत्वस्वजनकज्चानप्रका रत्वोभयसम्बन्धेन | आधेयत्वं स्त्रनिष्ठ- 
प्रकारतानिरूपितव्याप्यत्वप्रकारतानिरूपितवर्मप्रकारतानिरूवितप्र का - 
रत्वप्रकारतानिरूपितनिरूपकत्वप्रका रतानिरूपितज्ञानत्वावच्छिन्नविशे- 
ष्यताकत्वसंबन्धेन । तथा चानुमानं प्रत्यक्षसङ्गतमित्यादौ धर्मविशि- 
ष्टधर्म एव सङ्गतिपदार्थः। तत्र प्रत्यक्षत्वनिष्ठाधेयतासम्बन्धेन 
प्रत्यक्षस्य प्रथमधर्मेऽन्वयः । धर्मत्वेनान्वयितावच्छेइकधर्मविशेषवोध- 
कत्वं स ङ्कतिपदस्य व्युत्पत्तिसिद्धम्‌ । एवमन्वयिसमर्पकपदप्रवृत्तिनिमि - 
त्तताघटकसम्बन्धावच्छिन्ननिष्ठनि रूपितत्वसम्बन्धेनप्रत्ययार्थकदेशाश्र - 
यतायां ढ्वितीयधर्मान्वयबोधकत्वमपि तथा । 


वस्तुतस्तु धर्मविशिष्टत्वमेव सङ्गतिः । वैशिष्ट्यं च स्वविशि- 
्टाधिकरणताविशिष्टत्वसम्बन्धेन । स्ववेशिष्टयं च स्वभिन्नधर्माव- 
च्छिन्नप्रतियोगिताकभे दनिरूपितत्वस्वविशिष्टशब्दवि शिष्टत्वो भय स- 
म्बन्धेन । शब्दे स्ववेशिष्टयं च प्राग्वत्‌ । शब्दवैशिष्ट्यं च आधेयत्व- 
स्वप्रयोजकेच्छाविशिष्टत्वोभयसम्बन्धेन 1 आधेयता स्वनिरूपकभेदप्र- 
तियोगितावच्छेदकधर्मावच्छिन्नविशेष्यकलक्षणादिप्रकारकज्ञानजनक- 
त्वसम्बन्धेन । इच्छावैशिष्ट्थं च स्वनिरूपकभेदप्रतियोगितावच्छेदक- 

त्वोपलक्षितधमंव्याप्यधर्मप्रकारनानत्वावच्छिन्नविशेष्यताकत्वसम्बन्धा- 
वच्छिन्नाधेयत्वप्रयोजकस्मरणविशिष्टत्वोभयसम्बन्धेन । वैशिष्ट्यं च 
स्वप्रयोजकसंबन्धनिष्ठत्वस्वनिरूपकभेदप्रतियोगितावच्छेदकधर्मप्रकार- 
कत्वसम्वन्धावच्छिन्नाधेयत्वोभयसम्बन्धेन । अधिकरणतावेशिष्ट्थं च 
स्वाश्रयाश्रयत्वसम्बन्धेन । अत्र च सङ्गतमित्यादौ तत्प्रत्ययार्थेक- 
देशभूताश्रयतायामधिकरणतायाः येन सम्बन्धेन सम्बन्धज्ञानस्य - 
स्मारकत्वं तत्सम्बन्धावच्छिन्ननिष्ठस्वाश्रयनिरूपितत्वसंबन्धेन अन्व- 
यव्युत्पत्तिः स्वीकार्या । अन्यत्‌ पूर्ववदिति । 
करणकदाणम्‌ 

[१२४] अदृष्टादेरित्यादिना ईश्वरपरिग्रह: । [ १२४] अनुभव- 
त्वव्याप्येति । यद्यपि कायंत्वातिरिक्तधर्मावच्छिन्न कायंतानिरूपित- 
कारणत्वनिवेशादपि काल।दिवारणसम्भवः:, तथापि ज्ञानसामान्यहेतु- 
भूतस्यात्मादेरवारणात्‌ तदुपेक्षा । [ १२४] प्रमावृत्तीति । इदं भ्रम- 
जनकदोषेऽतिव्याप्तिवारणाय । ननु निरक्तप्रमाणलक्षणस्य चक्षुस्संयो- 
गादावतिव्याप्तिः । न च द्रव्यत्वनिवेशात्‌ न दोष इति वाच्यम्‌ । 
तथा सति व्याप्तिज्ञानादेः प्रमाणत्वानुपपत्तेरित्यत आह - [१२४] 
व्यापारवरवे सतीत्यपीति । व्यापारवत्त्वं च स्वजनकत्वस्वजन्यजनकत्वो- 
भयसंबन्धेन किचिद्विशिष्टत्वम्‌ । व्यापारत्वं च तज्जन्यत्वे सति 
तञ्जन्यजनकत्वम्‌ । कारणवारणाय सत्यन्तम्‌ । फलवारणाय विशेष्यम्‌ । 
सुवजन्यत्वस्वजन्यजनकत्वोभयसम्बन्धेन प्रमेयविशिष्टत्वमनुगतार्थः । 
यदि च प्रमेयत्वादिरूपाधिकपदार्थनिवेशात्‌ गौरवमित्यृच्यते तदा 
जन्यताविशिष्टत्वं तद्वाच्यम्‌ । वेशिष्ट्थं च स्वाश्रयत्वस्वनिरूपक- 
जन्यजनकत्वोभयसम्बन्धेन । अथ वा स्वाश्रयजनकत्वस्वनिरूपक- 
जन्यत्वोभयसम्बन्धेन । जन्यताविशिष्टत्वमित्यनुगमो बोध्यः । 


वस्तुतस्तु फलजनकताप्रयोजकजनकतानिरूपकत्वं व्यापारत्वम्‌ । 
तेन कुलालपुत्रा देः कुलालादिव्यापारताप्रसङ्गस्य' नावकाशः । यद्वा 

तज्जन्यजनकत्वं तादृशजनकतावच्छेदकसम्बन्धत्वरूपमिह बोध्यम्‌ । न' 
न्वेवं सति श्रोत्रेन्द्रियस्य प्रमाणतानुपपत्ति: । तत्र समवायस्यैव सत्नि- 
कर्षेतया तस्याजन्यत्वेन निरुक्तव्यापारत्वासम्भवादित्यत आह [१२४] 
श्रोत्रेति । ननु कारणत्वं फलाव्यवहितपूर्ववृत्तित्वम्‌ । तच्च कारणता- 
वच्छेदकसम्बन्धेन वाच्यम्‌ । अन्यथा यागादेः स्वर्गादिकारणत्वानुप- 
पत्तेः । तथोक्तौ तु स्वजन्यापूर्वसम्बन्धेन यागादेस्तथात्वात्‌ नानुप- 
पत्तिः । एवं च व्यापारसम्बन्धावच्छिन्नकारणत्वमेव करणत्वम्‌ | व्या- 
पारवत्त्वे सतीति पृथग्विशेषणस्य व्यर्थत्वात्‌ चक्षुस्संयोगादेएक्तरूपा- 
भावेन तद्रानतिप्रसङ्गात्‌ । तथा च शब्दवृत्तिलौकिकविषयतासम्ब- 
न्धेन श्रावणं प्रति स्ववृत्तिमनस्संयोगसम्बन्धेन श्रोत्रस्य कारणत्वं न 
सम्भवतीत्यत आह [ १२४] शब्दो वेति । तथा च स्ववृत्तिशव्दतादा- 
त्म्यसम्बन्धेन श्रोत्रस्य करणत्वं सम्भवतीति भावः। [१२४] वद्‌- 
न्तीति । प्राच इति शेषः। नवीनमतमाह [ १२४] यद्विरुम्बादिति । 
स्वेतरयावत्प्रकृ तकार्यंकारणसमवधानकालीनकार्योत्पत््यभावप्रयोजकी- 
भूताभावप्रतियोगित्वं कार्योत्पत्यभावविशिष्टत्वपर्यवसितम्‌ असाधार- 
णत्वमिति निष्कर्षः । तेन न स्वत्वाननुगमः । वैशिष्ट्यं च स्व प्रयो - 
` जकीभूताभावप्रतियोगित्वस्वाधिकरणक्षणवृत्ति भेदप्रतियोगितावच्छेद - 
कत्वोभयसम्बन्धेन । भेदघ्रतियोगितावच्छेदकता!स्त्रसेत्याद्यवच्छेदक- 
त्वसम्बन्धेन । स्वाधिकरणता स्वेतरप्रकृतकार्यकारणाधिकरणत्वसम्ब- 
न्धेन । भेदप्रतियोगितावच्छेदकता आधेयत्वसम्बन्धेन। यस्तु स्वविशि- 


.}. स्वसेव्याद्यवच्छेद्कत्वसम्बन्धेनेति। स्वसमानधिकरणमेदप्रतियोगितावडछेदकत्व- 
संबन्धेनेत्यथः। अत्रेव समन्वयः - स्वप्रयोजकेत्यक्ष स्वाधिकरणेत्यत्र च स्वशब्द; 
कार्योत्पत्य भावपरः । स्वसेत्यादीत्यत्र स्वशब्दः दण्डादिकारणपरः । स्वेत रेत्यत्र- 
स्वशब्दः दण्डादिकारणपरः । तथा च- 
स्वं घटोत्पत्यभावः तद्विशिएत्वं दण्डे इति तस्यासाधारणकारणस्वम्‌ । स्वं घरो- 
त्पत्यभावः तत्प्रयोजकी भूतोऽभावः दण्डाभावः तत्प्रतियोगिस्वं दण्डे । एव स्वं 
घटोत्पत्यभाव. तद्‌धिकरणक्षणे वतेते यः भेदः दण्डवद्धेद्‌ः तव्प्रतियोगितावच्छेद्‌- 
कस्वं च ठण्डे । दण्डवद्भेदशब्देनात्र स्वेतरप्रकृतकारयकारणाधिकरणद्गृस्तिसेद- 
अतियोगितानिरुपिवाघेयता सम्बन्धावच्छिन्नावच्छेदकतासम्बन्धेन दृण्डवदूभेदो 

ष्टक्षणवृत्तिप्रकृतकार्योत्पत्त्यभाव प्रयोजकाभावप्रतियोगित्वतादात्म्योभ- 
यसंवन्धेन घ्रमेयविशिष्टत्वं तत्‌ , वैशिष्ट्यं च !स्वसेत्यादिभेदवत्त्व- 
संबन्धेन । स्वाधिकरणत्वादिक प्राग्वदिति रीत्या अनुगमः । स तु ता“ 
दात्म्यादिनिवेशेन गौरवदूषितत्वादनादरणीयः । 

कारणरक्षणम्‌ 


ननु स्वभिन्नत्वनिवेशनेनापि स्ववारणसम्भवः । एवं संयोग़ा- 
दिना घटाद्यधिकरणे भूतलादौ तादात्म्यादिसम्बन्धेन कपालाभाव- 
सत्त्वात्‌ कपालादीनां घटाधिकारणत्वाद्यनुपपत्तिः। एवं कार्याधिकरणे 
कार्याव्यवहितपूर्वकालावच्छेदेन कार्योत्तरकालावच्छेदेन च कारणा- 
भावसम्भवात्‌ स एव दोष: । एवं सर्वषामेव द्वित्वाद्यवच्छिन्नाभाव- 
प्रतियोगिइ॑वादसम्भवः । तादृशाभावप्रतियोगितानवच्छेदकधर्मवत्त्वं तु 
तादुशप्रमेयत्वादिधममादाय रासभादावतिप्रसक्तम्‌,अतो निष्कर्षंमाह- 
[१२६] कार्यतावच्छेदसंवन्धेनेत्यादि । अत्न चाभावेत्यतः परं प्रति- 
योगितेत्यतः प्राक्कार'.ताघटकत्वेनाभिमतसम्बन्धावच्छिन्नेति पूर- 
णीयम्‌ । तेन न सम्बन्धान्तरावच्छिन्नकारणाभावमादाय दोष इति 
ध्येयम्‌ । 

अन्यथा सिदिनिरूपणम्‌ 


[ १२७] येन सहेत्यादि दीपिकावाक्ये तृतीयान्तयत्पदं कारणता- 
वच्छेदकत्वाभिमततन्तुत्वाद्यवच्छिन्नपरम्‌ । षष्ठ्यन्तयत्पदं अन्यथा- 


ग्राह्मः ‰ दण्डेतरघटकारणाधिकरणप्रदेशस्य घटोत्पत्यभाचाधिकरणक्षणङृत्तिस्व- 
नियमात्‌ ताइराप्रदेरो वतमानः भेरः आधेयतासम्बन्धेन घरोत्पत्यभावाघिकरण- 
क्षणवद्धेदः न भवति, अतः स्वेतरप्रकृतकार्यकारणाधिकरणदृस्तिमेदप्रतियोगिताव- 
उछेदुकत्वे तादृशाक्षणे नास्तीति तारशावच्छेदकतासंबन्धेन दण्डबान्‌ ताइशक्षणो 
न भवति। अतः दण्डवद्भेदः ताइशक्षगञ्टरितः । ताररतियोगितावूच्छे दकत्व 
दुण्डेऽस्तीति उक्तोभयसंबन्धेन घटोत्पत्य भावविशिष्टस्वात्‌ दृण्डस्व घटासाथारण- 
कारणर्वनिवहः ! 


1. स्वसेव्यादिमेरवस्वसंबन्येनेति। स्वसमानाधिकरणमेदप्रतियोगितावच्छे रकस ब - 
न्धावच्छिन्रस्वनिष्ठावच्छे रकताकपतियोगिताकमे रृवत्वसम्बन्धेनेत्य थैः 1 
60 

सिद्धत्वाभिमततन्तुत्वादिपरम्‌ । द्वितीयान्तयत्पदं प्रकृतकार्यंतावच्छे- 
दकधर्मावच्छिन्नपरमिति मनसि निधायार्थमाह - [१२७] येन तन्तु- 
नेत्यादि । अत्र च सहशब्दः साहित्यम्‌ । तऽ्चेकक्रियान्वयः । क्रिया 
च धातुत एव लभ्थत इत्यन्वय एव सहशब्दार्थः। 'अनन्यलभ्य 
शब्दार्थः’ इति न्यायात्‌ । स चात्र प्रकारतानिरूपकत्वरूपः । येनेति 
तृतीयायाः प्रकारतान्वितमाधेयत्वमर्थः । विशेषणस ङ्गतैवकारम हिम्ना 
यद्धर्मावच्छिन्नविशेष्यकप्रकृतकार्यं नियतपूर्ववृत्तित्वप्रका रक नानत्वव्या- 
पकत्वविशिष्टस्वरूपसंबन्धेन अवपूर्वकगमिधात्वर्थज्ञाने तादृशप्रकारता- 
निरूपकत्वान्वयः । आख्यातस्य प्रकारत्वमर्थः, यस्येति षष्ठ्यन्तार्थ- 
यद्धर्मावच्छिन्नविशेष्यकत्वस्य ज्ञानेऽन्वयः। प्रकारःवं च प्रथमान्त- 
पदार्थान्वयि । तथा चोक्तसंवन्धेन यन्षिष्ठप्रकारतानिरूपकत्वविशेषि- 
तयद्धर्मावच्छिन्नविशेष्यकज्ञानप्रकारीभूतं प्रक्ृतकार्यनियतपूर्ववृत्तित्व- 
मिति 'येन सहे'त्यादिवाक्याधीनो बोध: । एवं च यद्धर्मावच्छिन्नविशे- 
ष्यकप्रकृतकार्यनियतपूर्ववृत्तित्वप्रकारकज्ञानसामान्यं यद्धर्मावच्छिन्नप्र- 
कारतानिरूपकं तद्धर्मवत्त्वमेकम्‌ अन्यथासिद्धत्वमिति फलितम्‌ । 


अयमत्रानुगमः - धर्मेविशिष्टधर्मवत्त्वम्‌ वैशिष्ट्यं चाधेयता- 
संबन्धेन । सा च स्वसेत्यादिभेदवत्त्वसम्बन्धेन । स्वाधिकरणता स्वा- 
वच्छिन्नविशेष्यकप्रकृतकार्यनियत पूर्व वृत्तित्वप्रकारकज्ञानत्वसम्बन्धेन । 
भेदप्रतियोगितावच्छेदकता स्वावच्छिन्नप्रकारतानिरूपकत्वसम्बन्धेन । 
अत्न च पटादीनां तन्तुत्वादेः समूहालम्बनमादायान्यथासिद्धिवारणाय 
सामान्यपदार्थव्यापकत्वनिवेशनम्‌ । विषयतामात्ननिवेशे दण्डादेः स्वे- 
नान्यथासिद्धिप्रसङ्गः इति प्रकारतानिवेशनम्‌ । पटं प्रति तन्तुरूपस्य 
रूपत्वेन न कारणत्वं व्यभिचारादेव । अतः तदानीं प्रथमान्यथासिद्धघ- 
सम्भवेऽपि न क्षतिरिति सूचनायानतिप्रसक्तेत्युक्तम्‌ । 


[१२८] तन्तुविषयकमेवेति । जातिवाचिपदोल्लिखितप्रत्यबे 
जातेः किचिद्रूपेणैव भानात्‌ तन्तुत्वस्य प्रकृते तन्तुत्वत्त्वेनेव विशेष्यत्वात्‌ 

तन्तुत्वत्त्वस्य च तन्त्वितरासमवेतत्वे सति निखिलतन्तुसमवेतत्वरूप- 
त्वादिति भाव: । [१२७] सडूक्षेप इति । यद्यपि तन्तुना तन्तुसंयो- 
गस्यान्यथासिद्धिवारणायावश्यकेन विशेषणेनैव तन्तुत्वेन तन्तो रन्यथा- 
सिद्धिवारणात्‌ येनेत्यस्य स्वतन्त्रान्वयव्यतिरेकशालिनेति विशेषणं 
विफलम्‌, तथापि तन्तुरूपस्य तन्तुत्वेनान्यथासिद्धिवारणाय तदावश्य- 
कता बोध्या । अत एव यत्पदस्य यद्धर्मावच्छिन्नपरतया व्याख्यानादेव 
तन्तुत्वेन तन्तोरन्यथासिद्धिवारणसम्भवः । तन्तुः पटनियतपूर्ववृत्ति- 
रिति ज्ञाने तन्तुत्वस्य स्त्रहपत एव भानात्‌ । एवं च शून्यान्तविशेषणं 
व्यर्थमिति शङ्का निरस्ता । तन्तुत्वत्वविशिष्डेन तदाश्रयवृत्तिरूपत्वा - 
वच्छिन्नस्यान्यथासिद्धिवारणाय तत्सार्थक्यात्‌ । स्वतन्त्रान्वयव्यति- 
रेकशालित्वं स्वेतरगतान्वयव्यतिरेकानधीनान्वयव्यतिरेकवत्त्वम्‌ । 
अन्वयश्च प्रकृतकार्यसत्ताप्रयोजकसत्तावत्त्वम्‌ । व्यतिरेकश्च प्रकृतकार्य- 
विरहप्रयोजकविरहनिरूपकत्वम्‌ । अत्र च 1तादृशसत्ताविशिष्टत्वे 
सति तादुशव्यतिरेकविशिष्टत्वमित्यनुगमः । प्रथमे वेशिष्ट्यं च स्वा- 
श्रयत्वस्ववृत्तिभेदप्रतियोगितावच्छेइकत्वोभयसंबन्धेन । अवच्छेदकत्वं 
स्वभिन्नगतान्वयाधीनत्वसम्वन्धेन । द्वितीये वेशिष्टयं च स्वाश्रयत्व- 
स्ववृत्तिभेदप्रतियोगितावच्छेइकत्वोभयसम्बन्धेन । भेदप्रतियोगिताव- 
च्छेदकता स्वभिन्नगतव्यतिरेकाधीनत्वसम्बन्धेन । अत्र च सत्यन्तं वा 
विशेष्यदलं वा एकेकमेवोपादेयम्‌ । उभयनिवेशे प्रयोजनविरहात्‌ 
तादृशविशिष्टाभाव एव स्वतन्त्रान्वयव्यतिरेकशून्यत्वम्‌ । 


1. ताइशसत्तेर्यादि। प्रकृतकायेसतताप्रयोजकसत्ताविरिष्टत्वे सति प्रङ्गतकार्यव्यतिरे- 
कप्रयोजकव्यति रेकविशिष्टव्वमित्यथेः । प्रकृतकाय पटः तस्सत्ता्रयोजकसत्ताभ्रयरव 
तन्तोः । एव तारशसत्तानिष्ठः यो भेदः स्वभिन्नगतान्उयाघीनत्वसंबन्धेन तन्तुम - 
दूभेदः तस्रतियोगितावन्छेदकस्वं तन्वौ । एव प्रक्कायेब्यतिरेकः पटाभावः 
तखयोजको यो ब्यतिरेक: तन्स्वभावः तश्प्रतियोगिस्वरूपं तदाश्रयस्व तन्तौ । पं 
ताइशब्यतिरेकनिष्ठः यः स्वभिन्नगतध्यतिरे रा धीनत्वसंबस्धेन तन्तुमदूभेदः तस्प- 
तियोगितावच्छेद्कर्वं तन्ताबिति समन्वयो द्र्न्यः । 

।वस्तुतस्तु स्वाश्रयान्वयव्यतिरेकप्रयुक्तत्वसम्वन्धावच्छित्नस्व- 
निष्ठावच्छेदकताकप्रतियोगिताकभेदवत्त्वसम्बन्धेन स्वविशिष्टान्वय- 
व्यतिरेकवत्त्वस्वप्रतियोगित्वोभयसम्बन्धेन वा भेदविशिष्टत्वमित्यनु- 
गमः । स्ववेशिष्ट्यं च स्वप्रतियोगीतरान्वयव्यतिरेकाधीनत्वसम्बन्धेन 
स्वावच्छिन्नभेदवत्तासम्बन्धेनेति । तत्तु तादात्म्यादिरूपाधिकपदार्थनि- 
वेशनगौरवादुपेक्षणीयमिति ध्येयम्‌ । 


यत्तु - 'येनैव यस्य यं प्रति पूर्ववृत्तिवमवगम्यते' इत्याद्युक्त्येव 
सामञ्जस्ये सहशब्दवेयरथ्यंमिति - तन्न - तथा सति यस्येति षष्टचर्थ- 
विशेष्यत्वान्वयिनः अवच्छिन्नत्वस्य तृतीयार्थंतया प्रकृतकार्यनियत- 
पूर्व वृत्तित्वरज्ञानीययस्षिष्ठविशेष्यतासामान्यं यदवच्छिन्नमिति लक्षणं 
सम्पद्यते । तत्र चावच्छेदककोटिप्रविष्टस्यावच्छेदकःवानादरे दण्डत्वा- 
दावव्याप्तेः। सहशब्दोपादाने चास्मदुक्तार्थपर्यवसानेन दोषविरहादिति। 
अत एव तन्तुसमवेतत्वादिविशिष्टरूपादेस्तन्तुत्वादिनान्यथासिद्धिरपि 
सुवचेति ध्येयमिति भावः। तन्तुत्वस्य तद्व्यक्तित्वेन कारणत्वेऽपि 
प्रथमान्यथासिद्वधिमुपपादर तां मतमाह - [ १२७] इतरान्वयेति । स्वा- 
न्वयव्यतिरेकवत्त्वस्वभिन्नत्वोभयसंवन्धेन किचिद्विशिष्टत्वमन्यथा- 


सिद्धत्वमिति तु निष्कर्षः । 


[ १२७] दीपिकायाम्‌ अन्यं प्रतीत्यादि । अन्यं प्रति प्रकृतकार्ये- 
तरकार्य प्रति । पूर्ववृत्तित्वे’ इत्यत्र सप्तम्याः 'यस्य च भावेन'इत्युक्त- 
न्यायेन ज्ञानमर्थः । तस्य च जन्यतासम्बन्धेनावगमेऽन्वयः । तथा च 
प्रकृतकार्येत रकार्येपू्वेवृत्तित्व प्रकारकज्ञानाधीनप्रकृतकार्यपूर्ववृत्तित्वप्र - 
कारकज्ञानविशेष्यत्वं द्वितीयान्यथासिद्धस्य लक्षणमिति फलितम्‌ । तत्न 
च कारणताज्ञानं विशिष्टानुयोगिकवैशिष्टयावगाहितया विशेष्यता- 
-चच्छेदकप्रकारकनिर्णयं नियमतोऽपेक्षत इति लक्षणगमनमित्याशयेनाह 


1. वस्तुतस्तु स्वाश्रयान्वयेत्यादि । सर्वत्र स्वसब्दः तन्बादिसेदुपरः । 

प्रकाशिकायाम्‌ [१२७]तथा चेति । अनेकद्रेव्यसमवेतत्वेति । अणुभिन्न-: 
द्रव्यत्वेत्यर्थः । [१२८] तदुपस्थितेः - प्रागभावापस्थितेः । 
कारणविभागः 

संग्रहे यत्समवेतमित्यादि । कार्यमित्यत्न यदित्यादि: कार्य यत्स-: 
मवेतं सदुत्पद्यत इति योजनया यत्समवेतं प्रतियोगितया यदनुयोगि- 
कसमवायवत्‌ उत्पद्यत इत्यर्थः । धात्वर्थं आ्यक्षणावच्छिन्नाधेयत्वम्‌ ।- 
आख्यातार्थ आश्रयत्वम्‌ । उद्देश््विधेयभावमहिम्ना तादुशसमवायाव- 
च्छिन्नत्वमाधेयतायां भासते । सदन्तविशेषणतावच्छेरकस्योद्देश्यताव-' 
च्छेदकत्वनियमात्‌ । उद्देश्यविधेयभावस्थले उद्देश्यतावच्छेदकविधेय- 
योरवच्छेद्यावच्छेदकभावभानव्युत्पत्तेः । तथा च यत्कार्यं यदनुयोगि- 
कसमवायावच्छिन्नतादुशाधेयतावत्‌ तत्कार्यं प्रति तत्समवायिकारण- 
मिति वाक्यार्थः । अत्न च यत्तत्पदयोः कार्यकारणव्यक्तिपरत्वे कार्य- 
कारणभावानन्त्यमित्यालोच्य तयो? यत्तद्वर्मावच्छिन्नपरतामभिसन्धा- 
याह - प्रकाशिकायाम्‌ [१३४] यद्वर्मोवच्छिन्नमित्यादिना । एवं च सम- 
वायसम्बन्धावच्छिन्नकार्यंतानिरूपिततादात्म्यसंबन्धावच्छिन्नकारणत्वं 
समवायिकारणस्य लक्षणं फलितम्‌ । तत्र च घटादिप्रत्यक्षे घटादि- 
रूपविषयस्य तादाष्म्यसम्बन्धेन कारणत्वात्‌ घटादिविषयस्य स्वप्रत्यक्षं 
प्रति समवायिकारणतावारणाय कार्यतायां समवायसम्बन्धावच्छिन्न- 
त्वनिवेशनम्‌ । प्रत्यक्षनिष्ठविषयनिरूपितकार्यतायाः विषयतासंबन्धा- 
वच्छिन्नत्वात्‌ न दोषः । असमवायिकारणेऽतिव्याप्तिवारणाय कारण- 
तायां तादात्म्यसंबन्धावच्छिन्नत्वनिवेशः । 


संग्रहे [१३३] कार्येण कारणेन वा सहेत्यादि । अत्र च कार्येण 
सहैकस्मिन्नर्थ समवेतं सत्‌ यत्कारणं तदेक असमवायिकारणम्‌ । का- 
रणेन सहेकस्मिन्नर्थे समवेतं सत्‌ यत्कारणं तदपरं असमवायिकारण- 
मिति वाक्यभेदेन योजना । वाकारश्च एतद्योतक एव । सहशब्दार्थः 
सहितत्वम्‌, तच्च प्रकृते अधिकरणनिरूपितत्वरूपम्‌ समवेतप्रदार्थता- 

'बच्छेदकसमवेतत्वे अन्वितम्‌ । कार्यणेत्यव तृतीयायाः अधिकरणता- 
न्वयिनिरूपितत्वमर्थः । एकपदमत्र यत्किञ्चित्परम्‌ । अर्थपदोत्तर- 
सप्तम्याः निरूपितत्वमर्थः । तथा च कार्याधिकरणनिरूपितयत्किऱ्चि- 
दर्थनिरूपितसमवेतत्ववत्‌ कारणमिति एको वाक्यार्थः । एवं कारणेने- 
त्यादिवाक्येऽपि बोध्यम्‌ । 


वस्तुतः संग्रहे [ १३३] कर्येण सहेत्यादि । अत्र सहशब्दार्थः 
साहित्यम्‌ । तच्चेकक्रियान्वयित्वरूपम्‌ । प्रकृते समवेतत्वनिरूपकत्व- 
पर्यवसितम्‌ । कार्यणेत्यत्र तृतीयार्थ आधेयत्वम्‌ , एकशब्दोऽधि- 
करणपरः । अर्थ इत्यत्र समवेतत्वान्वयिनिरूपितत्वमर्थः । तथा च 
कार्य निष्ठसमवेतत्वनिरूपकीभूताधिकरणार्थनिरूपिलसमवेतत्ववदित्यर्थं 
इति फलितम्‌ । कारणेनेत्यादावपि एवमेव बोध्यमिति तु सारम्‌ । 
कारणेनेत्यत्र कस्य कारणमित्याकाङ्क्षायां आह - प्रकाशिकायाम्‌[ १३४ 
स्वकार्यति । स्वकार्यस्य समवायि +ारणेनेत्यर्थः । अत्न च समवाय- 
सम्बन्धावच्छिन्नकार्यतानिरूपितसमवायस्वाश्रयसमवेतत्वान्यतरसम्ब - 
न्धावच्छिन्नकारणत्वं असमवायिकारणसामान्यस्य लक्षणम्‌ । कारणः 
तायां समवायसम्बन्धावच्छिन्नत्वमात्वनिवेशे प्रथमासमवायिकारणस्य 
-स्वाश्चयसमवेतत्वसंबन्धावछिन्नत्व मात्रनिवेशे द्वितीयासमवायिका रणस्य 
च तदेव लक्षणं बोध्यम्‌ । द्रव्यवृत्तिलौकिक्रविषयतासंवन्धेन द्रव्यसम- 
चेतवृत्तिलौकिकविषयतासंबन्धेन च प्रत्यक्षं प्रति समवायेन स्वाश्रयस- 
मवेतत्वसंबन्धेन च हेतुभूते उद्भूतरूपादावतिव्याष्तिवारणाय नक्षण- 
द्वयेऽपि कार्यतायां समवायसम्बन्धावच्छिन्नत्वनिवेशः । द्वितीयासम- 
वायिकारणे अतिव्याप्तिवारणाय प्रथमासमवायिकारणलक्षणे कारण- 
तायां समवायसम्बन्धावच्छिन्नत्वनिवेशः । प्रथमासमवायिकारणे अति- 
व्याप्तिवारणाय द्वितीयासमवायिकारणलक्षणे तत्र स्वाश्रयसमवेतत्व- 
संबन्धावच्छिन्नत्वनिवेश: । अत्न चोक्तान्यतरसंबन्धावच्छिन्नत्वस्थले स- 
मवायसंबन्धावच्छिन्नस्वनिष्ठावच्छेदक ताकप्रतियोगिताकभेदवत्त्वस्वा_ 
-अयसमदेतः्वसंबन्धावच्छिन्नस्वनिष्ठावच्छेदकताकप्रतियोगिताक भे द - 

वत्त्वोभयसम्वन्धावच्छिन्नस्वनिष्ठावच्छेदकताकप्रतियोगिताकभेदवत्त्व- 
संवन्धावच्छिन्नत्वं निवेशनीयमित्यवधेयम्‌ । तुरीतन्तुसंयोगादेरपि 
तुरीपटसंयोगादिकं प्रत्यसमंवायिकारणत्वात्‌ असमवायिकारणसामा- 
न्यलक्षणे तङ्झिन्नत्वनिवेशनमव्याप्तिसम्पादर्कामित्यालोच्य उक्तम्‌ 
तत्तदसमवायिकारणलक्षण इति । [ १३४] दिगिति । अयं भावः - 
समवायेन पटं प्रति संयोगेन तुर्या एव कारणत्वस्वीकारात्‌ न विः 
शेषणलक्षणेऽपि तङ्किन्नत्वं निवेशनीयमिति तु न सम्यक्‌ । नियतपूर्वं- 
वृत्तित्वलक्षणस्य कारणत्वस्य तुरीतन्तुसंयोगेऽप्यक्षतत्वात्‌ । यद्यप्येव- 
मपि तन्त्वाकाशसंयोगादौ विशिष्टलक्षणस्य अतिव्याप्तिः । तद्धिन्न- 
त्वस्यापि निवेशे महागौरवम्‌, तथापि तन्त्वादिमात्समवेतत्वं तन्त्व- 
न्यासमवेतत्वादिपर्यर्वासतं विशेषणं निवेश्यमिति न दोष इति । 
सहूग्रहे [१३३] तदुभयमिन्नमित्यादि । निमित्तकारणलक्षणे 
तदुभयपदं समवाय्यसमवायिकारणद्वयपरमित्याह - दीपिकायाम्‌[१३३] 
समवायीत्यादि । अत्र च तत्कार्यविशिष्टं तत्कार्यं प्रति निमित्तकारण- 
मिति लक्षणं वाच्यम्‌ । वैशिष्ट्यं च स्वनिरूपितसमवायिकारणत्व- 
सम्बन्धावच्छिन्नस्वनिष्ठावच्छेदकताकप्रतियोगिताकभे दवत्त्वस्वनिरू- 
पितासमवायिकारणत्वसम्बन्धावच्छिन्नस्वनिष्ठा वच्छेदकता कप्रतियो- 
गिताकभेदवत्त्वस्वनिरूपितकारणत्वत्रितयसम्बन्धेन । यद्यपि ध्वंसादौ 
प्रतियोग्यादेः निमित्तकारणत्वहानिः । अभावकार्यं समवायिकारणाद्य- 
प्रसिद्धेः, तथापि स्वनिरूपितसमवायिकारणत्वसम्बन्धावच्छिन्नस्वनिष्ठ- 
प्रतियोगिताकाभावस्वनिरूपितासमवायिकारणत्वसम्बन्धावच्छिन्तस्व- 
निष्ठप्रतियोगिताकाभावस्वनिरूपितका रणत्वत्रितयसंबन्धेन तत्कार्य- 
वेशिष्ट्यं निवेश्यमिति न दोषः । ध्वंसादिकं प्रति समवायिकारण- 
त्वादेव्यधिकरणसम्बन्धतया तादुशसम्बन्धावच्छन्नप्रतियोगिताकतद- 
भावसौलभ्यात्‌ । अत एव तुर्यादेः स्वगतरूपादौ समवायिकारणत्वा- 


दिमत्त्वेऽपि सामान्यतस्समवाय्यादिभिन्नत्वासम्भवनिबन्धना न क्षति- 
रिति । 

प्रत्यक्षविभाग: 


[१३६] तुरीयविषयतानिरूपकत्वस्येति । अन्यथा सविषयकत्वा- 

'भावेन ज्ञानत्वमेव निविकल्पकस्य भज्येत । ज्ञानत्वस्य सविषयत्वव्या- 
'प्यतया व्यापकनिवृत्तौ व्याप्यनिवृत्तेरावश्यकत्वादिति भावः । [१३६] 
बिशेष्यादिविधयेत्यादि । इदं च विशेषणविशेष्यसम्बन्धानवगाहीति 

यथाश्रृते$सम्भव: । निविकल्पके घटादेः चक्षुस्संयोगसत्त्वेत भानवत्‌ 

'घटत्वसमवाययोरपि चक्षुस्संयुक्तसमवायचक्षूस्संयुक्तविशेषणतारूप- 
सन्चिकषंसत्त्वेत तद्भानस्याप्यवर्जनीयत्वात्‌ । परं तु घटघटत्वसमवा- 

येषु तत्न तुरीयविषयतामात्रमित्याशयेन पूरितम्‌ । [१३६] बिशेष्या- 

दीति। आदिपदेन प्रकारसंबन्धयोः परिग्रहः । विशेष्यत्वादिनेत्यथे: । 

'विशेष्याद्यनवगाहीत्यत्र धात्वर्थोऽवगाहनम्‌ , तच्च विषयता, णिनि- 

'प्रत्ययार्थो निरूपकम्‌, विधयेत्यत्त तृतीयार्थोऽभेदः विषयतान्वयि निरू- 
पकस्य ननर्थभेदेऽन्वयः । तथा च विशेष्यत्वाद्यभिन्नविशेष्यादिनिष्ठ- 

विषयतानिरूपकभिन्नत्वलाभः । तत्र चाभेदतादृशनिष्ठत्वांशयोव्यर्थ- 

त्वातू विशेष्यतादिनिरूपकाभिन्नमात्रं लक्षणमित्यभिप्रायेणाह - [१३६] 

तथा चेति । [ १३६] ज्ञानत्वघटितमिति । घटादिष्वतिव्याप्तिवारणाय 
इदमुक्तम्‌ । [ १३५] विशेष्यनिशेषणसम्बन्धानवगाहीत्यत्र दीपिकावाक्ये 

'न द्वन्द्व: । अपि तु विशेष्यणविशेष्ययोः यस्ससंम्बन्ध इत्य भि- 
प्रायेण व्याभक्षाणानां मतमाह - [१३६] केचिस्विति । [१३६] 

भासमानेति । विषयताश्रयेत्यर्थः । तज्ज्ञानीयविषयताश्रयवेशिष्ट च- 

` प्रतियोगित्वं तज्ज्ञाने प्रकारत्वमित्यर्थः । तेन नातिप्रसङ्गः । ननु 
"घटभ्नूतलसंयोगा इति ज्ञाने घटस्य प्रकारतापत्तिः। अत आह्‌ - 
[१३६] संसर्गावच्छिन्ने ति । ननु पूर्वोक्तयुक्त्या निविकल्पकेऽपि संस- 
: गभानस्यावश्यकत्वात्‌ असम्भव इत्यत आह - [१३६] संसभेतेति । 
'लाघवादित्यस्य संसर्गावच्छिन्नविषयताशन्यत्वरूपलक्षणापेक्षयेत्यादिः। 
'तथा च संसर्गानवगाहित्वं संसर्गनिष्ठविषयत्वानिरूपकत्वम्‌। संसर्गाव- 
च्छिन्नविषयताशुन्यत्वं च संसर्गनिरूपितावच्छिन्नत्ववद्विषयताशून्यत्वम्‌। 

तत्र च निरूपितत्वस्याधेयत्वस्थानीयत्वेडपे अवच्छिन्नत्वस्याधिकस्य 
निवेशात्‌ संसर्गावच्छिन्नेत्यादिलक्षणापेक्षया गौरवम्‌ । संसगताशुन्यत्व- 
लक्षणमपेक्ष्य तु तादृशलक्षणस्य गौरवं स्फुटमेवेति भाव: । [१३६] 
बोध्यमिति । अन्यथा उक्तरीत्या निविकल्पकेऽतिव्याप्तेरिति भाव: । 
[१३६] दिगिति । अयमत्र भाव: - विशेष्यविशेषणसंबन्धानवगाही- 
त्यत्र षष्ठीतत्पुरुषाश्रयणे संबन्धे विशेष्यविशेषणनिष्ठत्वनिवेशनं वि- 
फलमिति दीपिकावाक्यास्वारस्यम्‌ । अस्मन्मते तु लक्षणत्रयलाभार्थ- 
तया न तदुक्तिवेफल्यमिति। 'ननु विशिष्टबुद्धिविशेषणज्ञानजन्या विशि- 
ष्टबुद्धित्वात्‌' इत्यनुमानमप्रयोजकम्‌ अनुकूलतर्कविरहादित्याशङ्क्य 
विशिष्टबुद्धिविशेषणज्ञानयोः कार्यकारणभावभ ङ्भप्रस ङ्गलक्षणस्तर्को- 
ऽत्रास्तीति नास्याप्रयोजकत्वमित्याशयेनाह - [ १३६] विशिष्टबुद्धि 
प्रतीत्यादि । अत्र [यदि] विशिष्टबुद्धित्वं विशेषणजन्यत्वव्यभिचारि 
स्यात्‌ तहि विशेषणज्ञानजन्यतावच्छेदकं न स्यादिति तर्कोऽभिमत 
इत्याशयेनाह - [१३६] भव इति। दीपिकायां [१३६] अनवस्था- 
प्रसङ्गादिति । जन्यज्ञानत्वव्यापकं स्वनिरूपकज्ञानजन्यत्व स्वसमानाधि- 
करणप्रकारतानिरूपकत्वोभयसंबर्‍धेन विषयताविशिष्टत्वमिति अव्य- 
वस्थितपरम्परारोपात्‌ सुषुप्त्याद्यनुपपत्तिरूपानिष्टप्रसञजनसहितात्‌ 
निष्प्रकारकत्वेन ज्ञानमनुमितौ भासते । अथवा विशेषणनिष्ठायां 
विषयतायामनवच्छिन्नत्वं विषयतानिरूपितत्वसामान्याभावरूपमुक्त- 
तकसंग्रहबलात तत्र भासत इति भावः। [१३६] गौरितीति। इदं 
च स्वस्मिन्‌ यद्विशेषणं तद्विषयकधी ज न्यत्वरूपसाध्यविशेषलाभायाभि- 
हितम्‌ । अन्यथा यद्विशेषणप्रकारकं ज्ञानं तदन्यविशेषणज्ञानजन्यत्वसि- 
द्विमादायार्थान्तरतापत्तेरिति भावः । 


सङ्ग्रहे [ १३५] इन्द्रिया्थसन्निक्षजन्यमित्यादि । इदं च जन्य- 
प्रत्यक्षस्यैव लक्ष्यत्वाभिप्रायेण । तेनेश्वरप्रत्यक्षस्य नित्यत्वात्‌ तत्ना- 


व्याप्तिशङ्कानिरासः । तस्यालक्ष्यत्वात्‌ । अन्यथा पुनरिन्द्रियार्थ- 

सक्चिकर्षाजन्यत्वजन्यत्वोभयाभावं जन्य निष्ठस्वाभाववत्तासंबन्धावच्छि- 
न्नस्वनिष्ठावच्छेदकताकप्रतियोगिताकभेदवत्त्वसंबन्धेन इन्द्रयार्थंसन्नि- 
कषंजन्यताविशिष्टत्वपर्यवसितं निवेश्य तत्सङ्ग्रहो बोध्यः। अत्न यद्यपि 
आत्ममनःसंयोगस्य ज्ञानसामान्यहेतुत्वात्‌ अनुमित्यादावतिव्याप्तिः । 
मनस इन्द्रियत्वात्‌ आत्मनश्रार्थत्वात्‌ तथापि जन्यतायामनुभवत्व व्या- 
प्यधमौवच्छिन्नत्वनिवेशात्‌ न दोषः । यथाश्रृते ज्ञानपदमेतत्तात्पर्य- 
ग्राहकम्‌ । निरक्तोभयाभावनिवेशने त्वाकाशादिवारणाय ज्ञानपदम्‌ । 
केचित्तु - जन्यनित्यप्रत्यक्षसाधारणं ज्ञानाकरणकत्वे सति ज्ञानत्वं 
लक्षणम्‌ । अन्‌मित्यादीनां व्याप्त्यादिज्ञानकरणकत्वात्‌ न तत्राति- 
व्याप्तिः । ईश्वरप्रत्यक्षस्याजन्यत्वात्‌ । जन्यप्रत्यक्षे तु इन्द्रियस्येव 
करणत्वाच्च लक्षणसमन्वयः । निविकल्पकस्य सविकल्पकारणत्वात्‌ 
करणत्वं निवेशितमित्याहुः । 
सन्निकर्षविभागः 
दीपिकायाम्‌ [ १३७] द्रब्यभ्रत्यक्ष इत्यादि । अत्र च द्रव्यवृत्ति- 
लौकिकविषयतासंबन्धेन चाक्षुषं प्रति समवायेन चक्षुस्संयोगस्य 
कारणत्वं वाच्यम्‌ । तत्न रूपादौ व्यभिचारवारणाय कार्यदिशि द्रव्य- 
वृत्तित्वनिवेशनम्‌ । घटत्वादिसामान्यप्रत्यासत्तिजन्यचक्षुरसम्बद्धाती- 
तानागतघटादिविषयकालौकिकचाक्षुषमादाय व्यभिचारवारणाय लौ- 
किकत्वप्रवेशः । एवं दण्डाद्यंशे ज्ञानप्रत्यासत्तिजन्ये पूर्वदण्डवानय- 
मासीदिति चाक्षुषेऽपि तद्बोध्यम्‌ । एवं द्रव्यसमवेतवृत्तिलौकिक- 
विषयतासंबन्धेन चाक्षुषं प्रति स्वरूपसंवन्धेन चक्षुस्संयुक्तसमवायस्य 
कारणत्वम्‌ । अत्र चावयवपरम्परायाः त्यणूकपर्यन्तविश्रामपक्षे 
व्यणूके व्यभिचारनिरासाय कार्यदिशि वृत्त्यन्तम्‌ । यद्यपि द्रव्य- 
समवेतवृत्तित्वनिवेशनेऽपि परमाणुस्वीकारपक्षे तदवस्थोदोषः , 
तथापि द्रव्यान्यत्वस्य समवेतविशेषणत्वाभ्युपगमात्‌ न दोषः । 
वृत्त्यन्तं च खूपत्वादिजातिप्रत्यक्षे व्यभिचारवारणाय बोध्यम्‌ । 
- रूपत्वा दिसामान्यप्रत्यासत्तिजन्यातीतादिरूपादिविषयकालौकिकचाक्षु- 

षमादाय तद्वारणाय विषयतायां लौकिकत्वनिवेशः । एवं नीला- 
द्यंशे ज्ञानप्रत्यासत्तिजन्यपूर्वंनीलरूपवानयमासीदितिप्रत्यक्षेऽपि चक्षु- 
स्संयोगविशिष्टनिरूपितसमवायविरहात्‌ व्यभिचारवारणायापि तथा । 
एवं द्रव्यसमवेतसमवेतवृत्तिलौकिकविषयतासंवन्धेन चाक्षुषं प्रति 
चक्षस्संयुक्तसमवेतसमवायस्य कारणत्वम्‌ । योगजधर्मंप्रत्यासत्ति- 
जन्यनिखिलविषयकयोगिचाक्षुषे जातित्वसामान्यप्रत्यासत्तिजन्यनिखि- 
लजातिचाक्षुषे च व्यभिचारवारणायात्र लौकिकत्वनिवेशः। स्व- 
तन्त्रव्यणूकपक्षे त्यणुकतद्रूपादौ व्यभिचारवारणाय वृत्त्यन्तम्‌ । 
मतान्तरेऽपि तादुशविषयताया आकस्मिकतावारणाय तन्निवेश्यमेव। 
शब्दवृत्तिलौकिकविषयतासंबन्धेन श्रावणप्रत्यक्षं प्रति श्रोत्रसमवायस्य 
कारणत्वम्‌, शब्दत्वादौ व्यभिचारवारणाय वृत्त्यन्तम्‌ । शब्दत्व- 
सामान्यप्रत्यासत्तिजन्ये अतीतादिशब्दविषयके योगजप्रत्यासत्तिजन्य- 
तादृशप्रत्यक्षे च व्यभिचारनिरासाय लौकिकत्वनिवेशनम्‌ । शब्द- 
समवेतवृत्तिलौीकिकविषयतासंबन्धेन श्रावणं प्रति श्रोत्रसमवेतसम- 
वायस्य कारणत्वम्‌ । शब्दे व्यभिचारवारणाय वृत्तित्वविशेषणम्‌ । 
जातित्वसामान्यप्रत्यासत्त्यातीतानागतकका रादि वृत्तिकत्वादिजातिप्र- 
त्यक्षे व्यभिचारवारणाय लौकिकत्वनिवेशः । एवमन्यत्रापि बोध्यम्‌ । 


ननु विशेषणतानां संयुक्तविशेषणतासंयुक्तसमवेतविशेषणता- 
दिभेदेन नानात्वात्‌ कथं सन्निकर्षषाड्विध्यम्‌ । यदि च तासां विशे. 
षणतात्वेनानुगमः ताहि संयुक्तसमवायादीनां समवायत्वेनानुगमः कि 
न स्यादित्याशंड्कां निराकरोति - [१३८] अत्रेदमवघेयमित्यादिना । 


अनुपळब्धेःप्रमाणान्तरव्वनिराकरणम्‌ 


[१४२] विशेषणविशेष्यमावसन्षिकर्षेति । विशेष्यत्वनिशेषण- 
त्वान्यतरसन्तिकर्षत्यर्थः । [१४२] घरटोपलब्धिद्शायामित्यादि । 
लौकिकसन्निकर्षाजन्यतदभाववत्ताबुद्धि प्रत्येव तद्वत्तानिश्चयस्य प्रति- 

बन्धकतया लौकिकसन्निकषेजन्यघटाभावप्रत्यक्षस्य घटवत्तानिश्चय- 
दशायामापत्तिः। न च घटाभावरूपविषयविरहादेव न घटवति 
देशे घटाभावप्रत्यक्षप्रसंगः । घटासत्त्वे कथं घटवत्तानिश्चयसंभव इति 
वाच्यम्‌ । घटशून्यदेशेऽपि धरम्य॑न्त रघटितसन्निकर्षेण भ्रमात्मकघटवत्ता- 
निश्चयसम्भवेन तत्न घटाभावप्रत्यक्षापत्तिसम्भवात्‌ । घटादिमति देशे- 
ऽपि धर्म्यन्तरघटितसन्निकर्षबलेन घटाभावप्रत्यक्षापत्तिसंभवाच्चेति । 
[१४१] प्रमाणान्तरत्वमित्यादि । यद्यप्यन्यत्‌ प्रमाणं प्रमाणान्तरमिति 
व्युत्पत्त्या प्रत्यक्षाद्यतिरेकेण प्रमितिकरणत्वं लभ्यते तत्तु- 
सहकंारितयोपगताया अनुपलब्धेः नेयायिकंरप्युपगतम्‌ । तस्या 
अभावरूपाया एवाभावप्रमाकरणत्वस्य तेरभ्युपगमात्‌ , तथाप्यन्तर- 
पदव्यत्यासमुपगम्य प्रत्यक्षाद्यतिरिक्ता या प्रमा तत्करणत्वं प्रत्यक्षादि- 
प्रमितिविजातीयप्रमितिकरणत्वपर्यंवसितं विवक्षितमिति न कोऽपि 
दोषः । अभावप्रमितेः प्रत्यक्षरूपाया एव नैयायिकेरुपगमात्‌ । अत 
एवाग्रे विजातीयघ्रमितिकरणत्वकल्पनमित्यृक्तम्‌ । ननु द्रक्ष्येतेत्यन्ते- 
नेवानुपलब्धौ योग्यतोपपादनात्‌ 'दर्शनाभावात्‌ नास्ती'ति वाक्यखण्डवै- 
यर्थ्यमित्याशङ्क्यावतारयति - [१४२] तर्कस्येत्यादिना । [१४२] 
विपर्यये - आपादकाभावव्याप्याभावे । प्रतियोगित्वं कोटथन्तितं 
सप्तम्यर्थः । तत्कोटिपयेवसायित्बं - तस्य तर्कस्य कोटिः आपाद्यरूपा 
तद्विषयकत्वमित्यर्थः । [१४२] सक्तस्य - सच्वप्रसक्तेः विरोधिनी या 
उपलब्धिरिति । उपलब्धेस्सत्त्वप्रसक्तिविरोधित्वं चापत्तिहेतुभूतापाद्य - 
व्यतिरेकनिश्चयविघटनद्वारा, न तु स्वरूपतः । तथा च सत्त्वप्रसक्तिः 
विरोधित्वं तद्धंतु्ूतापाद्यव्यतिरेकनिश्चयप्रतिबन्धकत्वम्‌ । प्रतिबन्ध- 
कत्वं चानाहार्यस्येव सम्भवतीति अनाहार्यत्वमेव विरोधित्वविशेषणेन 
विवक्षणीयम्‌ । अन्यथा आहार्यप्रतियोग्यूपलम्भदशायामभावग्रहाना- 
पत्तेरिति वदन्ति [ १४२] विरोधित्वबिशेषणमिति। नन्वन्धकारे योग्यो- 
पलम्भविरहात्‌ घटाभावप्रत्यक्षापत्तिरित्याशङक्य निष्कृष्टार्थमाह - 
[ १४२] प्रतिषोगिसतत्तेत्यादिना । प्रतियोगिसत््वविषयकापत्तिजन्या- 


485 


पत्तिविषयेत्यर्थः । [१४२] सङ्क्षेप इति । अत्रायमाशयः - सर्व- 
त्राभावप्रत्यक्षस्थले'यद्यत्न प्रतियोगि स्यात्‌ तह्युंपलभ्येत' इत्यापादनो- 
त्पत्तौ मानाभाव इति । [ १४२] प्रतियोगिसत्तापादनेत्यादिना प्रतियो- 
गिनिष्ठव्याप्यतानिरूपितव्यापकत्वं विवक्षणीयम्‌ । अधिक  युक्ताबलीप्र- 
काशादौ द्रष्टव्यमिति । 


अन्धकारे घटाभावप्रत्यक्षापत्तिमनुपलब्धौ निरुक्तयोग्यताविशे-- 
षणमनिवेश्यैव प्रकारान्तरेण योग्यतां परिष्कृत्य तन्निवेशेन वारयतां 
तर्कितेत्यादिदीपिकावाक्यमपि अन्यथा व्याचक्षाणानां केषांचिन्मतमाह- 
[१४२ ]केचिस्चिति। अत एव उपलम्भाभावे तादृशप्रयोज्यत्वविशेषण- 
दानादेव । [१४२] आहुरित्यस्वरससूचनम्‌ । तद्बीजन्तु प्रतियोगि- 
सत्त्वे तकितत्वविशेषणवेयर्थ्यंम्‌ । पूर्वमते तु अनुपलब्धौ योग्यतानिवे- 
शतात्पर्यग्राइकतया तकितपदस्योपयोग़ः । एतन्मते तु घ्रतियोगिसत्त्व- . 
रूपकारणविरहुप्रयोज्यत्वस्येव योग्यतारूपतया तस्य च प्रतियोगिसत्त्व- 
विरोधिपदेनैव लाभात्‌ तकितपदस्य न क्वाप्युपयोगः । एवमधिकरण- 
भेदेनाभावभेदविरहात्‌ अन्धकारे घटाभावप्रत्यक्षापत्त्यवारणं चेति । 
न्यूनतापरिहारायाह - [ १४३] अत्रेदमिति । [ १४३] तत्र-दशितत्रि- 
विधप्रत्यासत्तिमध्ये । नन्‌ कथमेतादृशार्थलाभ इत्यत्राह - [१४३] 
सामान्यमित्यादि ।[ १४३] तदिति । धूमत्वादिसामान्येत्यर्थः । [१४३] 
तदिति । जातीत्यर्थः । सामान्यलक्षणेत्यत्र सामान्यशब्दस्य तद्ज्ञान- 
परत्वे लक्षणापत्त्या यथाश्रुतार्थानुरोधायाह - [ १४२] विषयो वेति । 
ननु चक्षुस्संयोग्रादिरूपोक्तसन्निकर्षणेव निर्वाहे किमस्याः प्रत्यासत्तितो ` 
पगमेनेत्यत आह - [१४३] अतीतेति । नन्‌ विनैव सन्निकर्षमिन्द्रि- 
येण तत्प्रत्यक्षं कुतो न स्यादित्यत्राह - [ १४३] इन्द्रियाणामिति । 
असन्निकृष्टानामित्यस्य प्रत्यक्षेत्यस्य च तदर्थत्यादिः । [१४३] भान 
इति । उपयुज्यत इत्यनुषज्यते । ननु चक्षुस्संयुक्तसमवायेनेव निर्वाहः 

कुतो न भवतीत्यत्राह - [१४३] सौरमेणेति । तदिन्व्रियग्रहणयोग्य- 
पदार्थस्यैव तदिन्द्रियसंयुक्तसमवायादिः प्रत्यक्षहेतुः न तु तदिन्द्रिय' 
ग्रहणायोग्यपदार्थस्य, तथासति तदिन्द्रियग्राह्याग्राह्मगणविशेषादिव्य- 
वस्थानुपपत्तेरित्यभिप्रायेणोक्तम्‌ योग्येति । मुक्तावलीप्रकाशोक्त कारण- 
-तावच्छेदकसम्बऱ्धादिकम भिसन्धायाह - सङ्क्षेप इति । 


इति प्रसरणाख्यायां दीपिकाप्रकाशव्याख्यायां 
प्रत्यक्षपरिच्छेदः समाप्तः 


इ 


अनुम(नपरिच्छेदः 

अनुमानलक्षणनू्‌ 
[ १४७] प्रत्यक्षोपजीवकत्वसङ्घत्येति । प्रत्यक्षस्य प्रत्यक्षप्रमाज- 
भूतस्य चक्षुरादेः उपजीवक कार्यम्‌, तत्त्वलक्षणया सद्धृत्येत्यर्थः । 
निरूपणान्वयि ज्ञानजन्यजिज्ञासाप्रयोज्यत्वं तृतीयार्थः । ज्ञाने च विष- 
यितया प्रकृत्यर्थान्वयः । सङ्गतिप्रदर्शनं च शिष्याणामसङ्गतत्वज्ञा 
नेन उन्मत्तप्रलपितत्वशङ्कया अनवधानं स्यादिति तन्निरासाय । 
पूर्वोत्तरग्रन्थयोः एकवाक्यताप्रतिपत्तिरपि सङ्गतिप्रदर्शनघ्रयोजनमि- 
त्यपि द्रष्टव्यम्‌ । तादृशप्रतिपत्तिश्च “अनुमानग्रन्थः प्रत्यक्षग्रन्थेकवाक्य- 
तावान्‌, प्रत्यक्षग्रन्थप्रतिपाद्यार्थस ङ्गतार्थप्रतिपादकत्वात्‌' इत्यनुमानतः 
इत्याद्यन्यत्र विस्तरः । [१४७] लक्षयतीति दीपिकावाक्यात्‌ लक्षण- 
प्रकारकज्ञानजनकशन्दानुकूलकृतिमानित्यर्थो लभ्यते । तत्र चाग्रे 
स्वरूपविभागादीनामपि प्रतिपादनात्‌ तदप्रतिज्ञानेन न्यूनता स्यादिति 
निरूपयतीत्युक्तम्‌ । निरूपणं च लक्षणस्वरूपप्रामाण्या्चन्यतमप्रकार- 
कज्ञानानुकूलशब्दः अतो न न्यूनता । एवमग्रेऽपि द्रष्टव्यम्‌ । सङ्ग्रह 
[१४७] अचुमितिकरणमचुमानमिति । !अनुमानपदस्यानुमानपदार्थं- 
त्वावच्छिन्नलाक्षणिकतया तत्पुरुषे 2पूर्वपदलक्षणाविरहपक्षे 'घटो 
घट' इतिवदल न निराकाङ्क्षता । अनुमितिकरणत्वं चानुमिति- 


1. ननु 'अनुमितिकरणमनुमानम्‌? इति मूले अनुमानपदस्यानुमितिकरणाथकतया 
अनुमितिकरणमच्ुमितिकरणम्‌ इति वाक्यार्थपयंवसानात्‌ अभेदान्वयस्थले उद्देश्य- 
तावच्छेदकविघेयतावच्छेदकयोर्भेदस्य 'घरो घट? इति वाक्यप्रामाण्यवारणान 
स्वीकरणीयत्वात्‌ अनुमितिकरणत्वस्यैव उद्देद्यतावच्छेद्कत्वाद्विघेयतावच्छेदकत्वा- 
श्च कथसुक्तवाक्यस्य ्रामाण्यमित्यत आह - अचुमानपदस्येति। तथा चानुमिति- 
करणत्वसुद्देश्यतावच्छेदकम्‌ , अनुमानपदाथेरवं विधेयताचच्छेदकमिति तयोर्भेदात्‌ 
अनुमितिकरणमनुसानपदार्थाभिन्ञमिति वाक्यार्थे नानुपपत्तिरिति भाव: । 


2, पूर्वपद्ळक्षणाविरहपक्ष इति । पूवंपदळक्षणापण्ने तु अनुमितिसम्बन्ध्यभिन्नकरणत्वसु- 
देश्यतावर्छेदकम्‌ अनुमितिकरणरवं दिधेयतावच्छेदकमिति वयोर्भेदात्‌ अनुमान~ 
पदुस्यानुमितिकरणार्थकत्वेऽपि न निराकाङ्क्षतेति भावः । 

निष्ठानुभवत्वव्याप्यधर्माव च्छिन्नकायंतानिछूपितकारणताश्रयत्वम्‌ । 
तेन नात्मादौ अतिव्याप्तिः । ननु परामशंजन्यं ज्ञानमित्यनुमितेर्लक्षणं 
किमर्थमुक्तम्‌{ न च घटितज्ञाने घटकज्ञानस्य कारणत्वादनुमितिज्ञान- 
मन्तरा तद्घटितानुमानलक्षणज्ञानं न सम्भवतीति तदुक्तिसाफल्य- 
मिति वाच्यम्‌ । तथाप्यनुमितिस्वरूपप्रदर्शनमात्रेणेव तत्सिद्धेः तल्ल- 
क्षणकथनानुपयोगात्‌ इत्याशङ्क्य तल्लक्षणाकथनेऽनुमानस्य प्रमाणा- 
न्तरत्वं न सिध्यति प्रत्यक्षानृमितिप्रमित्योः व्यावृत्तलक्षणाभ्यां वेल- 
क्षण्ये अञ्चाते सति प्रत्यक्षाद्यति रिक्तप्रमाणत्वसाध्यकानुमितिकरणत्व- 
हेतुकानूमाने ब्यभिचारशङ्काया दुर्वारत्वात्‌ । अतः सङ्ग्रहे अनुमिति- 
लक्षणकथनमुकचितमित्यभिप्रायेण भावमाह - [१४७] तथा चेति । 
अ्नुमितिळक्षणम्‌ 

[ १४७ ] ननु संश्चयोत्तरप्रत्यक्ष इति दीपिकावाक्यमस ङ्गतम्‌, 'नायं 
पुरुष’ इति विपरीतनिश्चयोत्तरप्रत्यक्षेऽप्यतिव्याप्तिसम्भवेन तदकथ- 
नेन न्यूनतापत्तेरित्याशङ्क्य दीपिक्जावाक्यस्थसंशयपदं विपरीतज्ञान- 
मात्रोपलक्षणपरमित्यभिप्रायेणाह - [ १४८] विपरीतज्ञानोत्तरप्त्यक्षं 
प्रतीति। [ १४८] अङ्गीङुेतामिति । मिश्रादीनामिति शेषः । एतेन 
प्रात्यक्षिक निश्चये विशेषदर्शनाभावविशिष्टविपरीतज्ञानस्य प्रतिबन्ध" 
कत्वं तदभावस्य हेतुत्वमिति वदतां दीधितिक्ारादीनां मते नातिव्या- 
प्तिरिति सूचितम्‌ । ननु [१४७] स्थाणुपुरुपसंशयानन्तरमिति दीपि- 
कावाक्यमसङ्गतम्‌ ! संशयस्य तत्तदभावकोटिकत्वनियमेन स्थाणु- 
पुरु षकोटिकत्वायोगात्‌ इत्यत आह - [१४८] इदमिति। [१४८] 
'आहुः इत्यस्वरससूचनम्‌ । तदूबीजन्तु स्थाणुत्वतदभावकोटिकसंशयस्य 
प्रथमं विवक्षितत्वे पुरुष एवेति प्रत्यक्षजननादित्यृत्तरग्रन्थविरोधः। 
स्थाण्रेवेति प्रत्यक्षजननादिति वक्तव्यर॑वात्‌ । अतः तादुशग्रन्थपर्या- 


3. तेनेति। आत्मादेः अनुमितिनिष्ठशानव्वाव च्छिन्मका्यंतानिरूपितकारणताश्रय- 
रवेऽपि भजुमितित्वावडिछब्नकार्यता निरूपितकारणताश्रयत्वाभावाज्ञातिष्यातिरिति 
भाष: । 


489 


लोचनया स्थाणुपुरुषसंशयानन्तरमिति वाक्ये संशयद्वयं न विवक्षितम्‌, 
किन्तु एक एव संशय इति। तच्चेतन्मते न घटत इति। ननु पुरुष इति 
प्रत्यक्षजननादिति वक्तव्यम्‌ ,किमेवकारोपादानेनेत्याशङ्गयाह-[ १४८] 
पुरुष एवेतीति । ननु 'पुरुषं अनुमिनोमी 'त्यनुव्यवसायसत्त्वे अनुमिति- 
त्वमपि तत्र स्वीकार्यं स्यादित्यत आह - [ १४८] इदघुपलक्षणमिति । 
[१४८] इद्‌ वाधकयुक्तिप्रदर्शनम्‌ । [१४८] उपलक्षणम्‌ वाधकयुकत्य- 
न्तरस्यापि सूचकम्‌ । ननु संशयोत्तरप्रत्यक्षेऽतिव्याप्तिवारणाथ 'परा- 
मर्शंजन्यत्वशरी रप्रविष्टजनकतायां विशिष्टपरामर्शत्वावच्छिन्नत्वमेव 
कुतो न निवेशितम्‌ । संशयोत्तरभ्रत्यक्षे च पुरुषत्वव्याप्यकरादिमानय- 
मिति परामर्शस्य 2विशकलितज्ञानसाधारण्यानुरोधेन >ज्ञानविशिष्ट- 
ज्ञानत्वेनैव कारणत्वोपगमात्‌ । एवं विशेषदर्शनस्य विपरीतज्ञानप्रति- 
बन्धकतायां उत्तेजकतामते उक्तविशेषणं विफलं स्यात्‌ । संशयोत्तर- 
प्रत्यक्षे +अतिव्याप्तेरनवकाशादित्यत आह - [१४८] एतेनेति । जन- 
कतायां तादृशधर्मावच्छिन्नत्वमनिवेश्य पक्षतासहङ्कतपरामर्शंजन्यत्व- 
स्वैव विवक्षणेनेत्यर्थः । [१४८] विशेषणतावच्छेदकम्रकार #निर्णयविधयेस्य- 
नेन विशिष्टवेशिष्टयावगाहिवुद्धेः तादृशविशिष्टपरामर्शेत्वाबछिन्नजन- 
कताकत्वमस्तीति सूचितम्‌ । सङ्कक्षेप इति । अलायमाशयः -- पक्ष- 
तासहङक्कतस्येव परामर्शस्य विशेषदर्शनत्वेन संशयोत्तरप्रत्यक्षे हेतुत्वात्‌ 
तद्दोषतादवस्थ्यमिति पक्षताजन्यत्वे सति परामर्शजन्यत्वमिति तदर्थो 
वक्तव्यः । एवं पक्षताप्रत्यक्षे अतिव्याप्तिवारणाय परामशंजन्यत्वो- 


1. परामराजन्यत्वेति। परामशनिष्ठजनकतानिरूपितजन्यत्वेत्यर्थः । 


2. विशाकलितञङ्ञानेति । 'पुरुषत्वब्याप्ये करादि’, 'करादिमांश्रायम्‌? इति ज्ञानद्वय- 
साधारण्या नुरोधेने त्यथः । 


3. झ्ञानविदिष्टज्ञानव्वेनेति । करादिविहोष्यकपुरुषत्वव्याष्यव्वप्रकारकज्ञानविशिष्टकरा - 
दिप्रकारकेदन्त्वावच्छिन्नविदोष्यकज्ञानत्वेनेत्यथेः । 


4. भतिव्यातेरनवकाशादिति । ज्ञानविशिष्टज्ञानर्वाचच्छिन्नकारणतानिरूपिठकार्यंत- 
निरूवितकायेताया:ः सत्वेऽपि परामदात्वावच्छिञ्जरकारणतानिरूपितकायंतायाः 
विरहादिति भावः । 

पादानम्‌ । यद्यपि पक्षतापरामर्शोभयविषयकसमूहालम्बन प्रत्यक्षेऽति- 
व्याप्तिरेवमपि सम्भवति , तथापि पक्षताजन्यतावच्छेइकधर्मावच्छि- 
न्रपरामर्शजन्यताविवक्षणात्‌ [न दोषः । पक्षताप्रत्यक्षत्वपरा मशे प्रत्य- 
क्षत्वयोः अवच्छेदकयोः भेदादित्यादिकं अनुमितिग्रन्थादी विस्तरे- 
णोक्तं द्रष्टव्यमिति । 
पक्षताळक्षणम्‌ 

ननु साध्यसंशयरूपपक्षतासहकृतत्वं कुतो नात्र निवेशयितुं 
शक्यमित्यभिप्रायेण शङ्कते - [ १५०] यद्यपीति । घनगर्जनेन सुप्तो- 
त्थितस्य मेघानुमितौ साध्यसंशयरूपकारणाभावेन व्यभिचारापत्त्या 
साध्यसंशयस्यानुमितिहेतुभूतपक्षतारूपत्वं न सम्भवतीति नाव तद्वि- 
वक्षणं शक्यमित्यभिप्रायेण समाधत्ते- [१५०] तथापीति । 
[ १५०] साध्याचुमितीच्छाया इति । अत्र चेच्छामात्रनिवेशे सिद्धि- 
सत्त्वे घटो भूयात्‌ इतीच्छादशायामनुमित्यापत्तिः । अनुमित्सानिवे- 
शेऽपि घटानुमितिः भूयात्‌ इतीच्छाया वारणासम्भवः । साध्यानमिति- 
विषयकेच्छानिवेशेऽपि घटानुमितिः भूयादितीच्छावारणं न सम्भवति। 
2घटसाध्योभयसमूहालम्बनानुमितेविषयत्वसम्भवात्‌ । अतः प्रकृत- 
साध्यकत्वविशेषितान्‌मिणित्वप्रकारिकेच्छाया इति तदर्थो वोध्यः । 
अभावप्रतियोगितायां च तादृशेच्छात्वावच्छिन्नत्वं निवेश्यम्‌, तेन 
तादृशेच्छाघटोभयाभावादिकमादाय उन दोष: । तादुशेच्छात्वाव- 
च्छिन्तत्वं च तादुशेच्छात्वपर्याप्तावच्छेदकताकत्वम्‌ । तच्च “तादृशे- 


1. न दोष इति। समूहाछम्बनप्रस्यक्षनिष्ठायाः परामराजन्यतायाः परामरात्रिषयक- 
प्रत्यक्षत्वाचच्छिञ्जत्वेऽपि पक्षतायाः जन्यतावच्छेदरके यत्‌ पक्षताप्रत्यक्षत्व तदव 
च्छिन्जत्वाभावादिति भावः। 


घटसाध्येति । 'घटव हृद भयानुमितिभूयात्‌? इति इच्छा अत्र विवक्षिता । 
3, न दोष इति । सिद्धिसिषाधयिपोभयसत्वकाले न पक्षतानुपपत्तिरित्यथः । 
4. तादशोच्छात्वेस्यादि। वथा च घरवह्वुभयानुमितिभूयादितीच्छायाः योऽभावः . 
"` तदीयप्रतियोगितायाः ताइरोच्छात्वेतरघटसाध्यकस्वायवच्छिन्नतया तदनवच्छिन्न-. 
स्वाभावात्‌ तारशाभाबस्य न डत्तेजकाभावरूपतेस्यादाय. । 


£ 

च्छात्वेतरधर्मानवच्छिन्नत्वपर्यवसितम्‌ । तेन चेत्रस्य सिद्धिसिषाधयि- 
षयोः सत्त्वे मैत्रवृत्तित्वविशिष्टसिषाधयिषाया अभावमादाय नानु- 
मित्यनुपपत्तिः । एवमग्रेऽपि प्रतियोगितायां विशिष्टसिद्धित्वेतरधर्मा- 
वच्छिन्नत्वं निवेश्यम्‌ । तेन विशिष्टसिद्धिघटोभयाद्यभावस्य यत्किस्चि- 
दात्मवृत्तित्वविशिष्टतादृशसिद्ध्यभावस्य च व्युदासः। अन्यथा सिषा- 
धयिषां विना सिद्धिसत्वेऽनृमित्यापत्तेः । यद्यपि तादुशेच्छात्वेतरधर्म: 
तादुशानुमितित्वप्रकारकत्वरूप इति सिषाधयिषाविरहस्येवासंग्रहः । 
एवमग्रेऽपि । तथापि !तादृशप्रकारकत्वनिष्ठावच्छेदकताभिन्न - इच्छा- 
त्वनिष्ठावच्छेदकताभिन्नावच्छेदकरवानिरूगकत्वं विवक्षणीयम्‌ । एवं 
सिषाधयिषातिरहवे शिष्टयनिष्ठावच्छेइकताभिन्चसिद्धिततरतिषठावच्छे - 
दकताभिन्नावच्छेदकर्वानिरूपकत्वमग्निमप्रतियोगितायां निवेश्यमिति । 
एवमन्यद्वापि बोध्यम्‌ । [१५१] समत्रायेनामाव इति । सिषाधयिषा- 
सिदुध्योः सत्त्वदशायां संयोगसंबन्धावच्छियप्रतियोगिताकसिषाधयि - 
षाविरहस्यात्मनि सत्वात्‌ अनुमित्यनुपपत्तिः अतः समवायेनेत्युक्तम्‌ । 
अवच्छिन्नप्रतियोगिताकत्वमभावान्वयि तृतीयार्थः । ननु सिषाधयिषा- : 
विरहस्य स्वरूपसंबन्धेन सिद्धिविशेषणत्वे सिंद्धिसिषाधयिषयोः सत्त्वे- 
5नुमित्त्यनूपप त्तितादवस्थ्यम्‌ । सिषाधयिषायाः समवायेनात्मन्येव 
सत्त्वात्‌ इत्यत आह - [ १५१] स्वरूपेत्यादि । तथा च सिषाधयि- 
षाविरहवैशिष्टयं सिद्धौ न स्वरूपसम्बन्धेन, येनोक्तदोषः स्यात्‌ । 
अपि तु स्त्रनिष्ठस्वरूगसंवन्धावञ्छिन्चाधेयतानिरूपकनिरूपितसमवाथ - 
सम्बन्धावच्छिन्ताधेयतासस्वन्धेन तथा च नोक्तदोष इति भावः। 
[१५१] पह्विशिष्टायाःस्सद्वेरिति व्यासेन लेखनात्‌ सिषाधयिषाविरहवि- 
शिष्टसिद्ध्यभाव इति दीपिक्रावाक्यस्थसमस्तपदे विशिष्टान्तं सि- 


[, ताइशप्रकारकव्वेति । तव्साध्यविशिष्टतरपक्षविषयकानुमितिर्वप्रकारकत्वनिछावर्छे- 
दकतामिन्ना इच्छास्वनिष्ठावच्छेदकताभिन्ना च या अवच्छेदकता तदनिरूपिका या 
सिषाधयिषा निष्ठा प्रतियोगिता तज्ञेरूपकाभावः सिषाधयिषाविरदपदेन विवक्षित 
इति भावः । 

दृध्यभावविशेषणमिति भ्रमो निरस्तः । तथा सति सिद्धिसिषाधयि-` 
षयोः सत्त्वेऽनुमित्यनुपपत्तितादवस्थ्यात्‌ । सिद्धचभावरूपविशेष्य- 
विरहादिति ध्येयम्‌ । [१५१] सिद्धेस्समवायेनाभाव इत्यर्थे इति । 
सिषाधयिषाविरहविशिष्टसिद्धेः संयोगेनाभावमादाय विशिष्टसिद्धि- 
दशायामनुमितिवारणाय समवायेनेत्युक्तम्‌ । अत्र॒ सामानाधिकरण्य- 
शरीरे प्रथमाधेयतायां स्वरूपसंबन्धावच्छिन्नत्वानिवेशे सिद्धिसिषाधयि- 
षयोः सत्त्वेऽपि आत्मनि सिषाधयिषाविरहस्य !स्वप्रतियोगिमत्त्वसंब- 
न्धेन सत्त्वादनुमित्यनुपपत्तिः, अतः तन्निवेशः । अनवच्छिञ्चस्वरूपसंब- 
न्धावच्छिन्नत्वं तदर्थः । तेन घटाद्यवच्छेदेन सिषाधयिषाविरहस्य सिषा- 
धयिषावत्यप्यात्मनि सत्त्वेऽपि न क्षतिः । सिषाधयिषाचिरहवति काले 
कालिकविशेषणतया सिद्धिसत्त्वात्‌ शस एव दोष इति द्वितीयाधेयता- - 
यां समवायसंबन्धावच्छिन्नत्वप्रवेशः । तादृशविशिष्टसिद्धयभावस्या- 
नवच्छिन्नस्वरूपसम्बन्धेन कारणत्वं वक्तव्यम्‌ । अन्यथा सिद्धिसत्त्वे 
घटाद्यवच्छेदेन तदभावसत्त्वात्‌ विशिष्टसिद्धिदशायामनुमित्यापत्तेः । 
[१५१ ] साध्यसिद्धिः पक्षतावच्छेद्कविशिष्ट इत्यादि । पक्षतावच्छेदकाव- 
च्छिन्नविशेष्यतानिरूपितसाध्यतावच्छेदकधर्मसंबन्धावच्छिन्नप्रकारता - 
शालिसंशयान्यज्ञानमित्यर्थः । अद्र च पाषाणमयः संयोगेन वह्लिमा- 
नित्यादेः, पर्वतः संयोगेन द्रव्यवान्‌ इत्यादेः, पर्वतः कालिकादिना 
वह्निमानित्यादेश्च निश्चयस्य सत्त्वेऽपि अनुमित्यनुपपत्तिः स्यादिति 
पक्षतावच्छेदकादेनिवेशनम्‌ । विशेष्यताप्रकारतयोनिरूप्यनिरूपकभा- 
बनिवेशनं च पर्वतो घटवान्‌, ह्वदश्च वह्मिमानित्यादिसमूहालंबननिण- 
यस्य पर्वतो वह्मुमानित्याद्यनुमितिविरोधितावारणायेति बोध्यम्‌ । 
पर्वतो वह्विमान्‌ नवेति संशयस्य प्रतिबन्धकतावारणाय 
संशयान्यत्वनिवेशनम्‌ । तच्च न सामान्यतः संशयभिन्नत्वम्‌, 


1. स्वप्रतियोगमत्वेति। श्वं सिषाधविषाबिरहः तत्मतियोगि सिषाधयिषा तद्वर्व--- 
मास्मनः । 
2. स एव दोष इति । सिद्धिसिषाधयिषयो: सत्वेऽपि अनुमित्यजुपपत्तिरित्यथेः । 

तथा सति पर्वतः संयोगेन वह्विमान्‌ भूतलं घटवान्‌ नवेत्यादि 

समूहालम्व नज्ञानस्यांशिकसंशयरूपस्याप्रतिवन्ध 6 त्वप्रसङ्गात्‌ , किन्तु 
साध्यतावच्छेदकसम्बन्धावच्छिन्नरतियोगिताका भावाप्रकारकत्वम्‌ |: 
यद्यपि अत्र वह््मित्वादिना पदार्थान्तरावगाहिनःपरवंतः संयोगेन 

वह्लिमान्‌ नवेत्यादिसंशयस्यापि तादृशत्वमस्ति साध्यतावच्छेदक-- 
धर्मावच्छिन्नसाध्यतावच्छेदकसम्वन्धावच्छिन्नप्रतियोगितासम्बन्धाव - 

च्छिन्न प्रका रतानिरूपिताभावत्वावच्छिन्तप्रकारता निरूपकत्वाभाववि-- 
वक्षायामपि पर्वतो वह्मिमान्‌ ह्वदश्च वलन घभाववानित्यादिग्रह- 
स्याप्रतिबन्धकत्वप्रसङ्गः । तथापि पक्षतावच्छेदकावच्छिन्नविशेष्य- 
तानिरूपिता या तादुशाभावत्वावच्छिन्न प्रकारतातन्निरूप कत्वाभा- 
वविवक्षणात्‌ न दोषः। अभावत्वावच्छिन्नप्रका रतायां स्वरूपसम्बन्धा- 
वच्छिन्नत्वं निवेशनोयम्‌ । अन्यथा पर्वतः संयोगेन वह्निमान्‌ कालिका- 
दिना सम्बन्धेन वह्वचभाववांश्चेत्यादिनिश्चयस्यापि विरोधितापत्तिः । 
पक्षतावच्छेदकावच्छिन्नविशेष्यतानिरूपितसाध्यवद्भेदत्वावच्छिन्नस्व - 
रूपसम्बन्धावच्छिन्नप्रकारताकत्वाभावोऽपि निवेश्यः | अन्यथा पर्वतो 
वह्लिमान्‌ वह्लिमदन्यो वेति संशयस्य विरोधितापत्तिरित्यलमधिकेन ।. 


ननु सिद्धौ सिषाधरयिषाविरहविशिष्टत्वनिवेशप्रयोजनं 'सिद्धि- 
सत्त्वेऽपी'त्यादि दीपिकाग्रन्थोक्तं सिंद्धिसिषाधयिषापरामर्शानां यौग-- 
पद्य एव सम्भवति । तदेव च न घटते। योग्यविभुविशेषगृणानां स्वो- 
त्तरोत्पन्नगुणनाश्यत्वनियमेन तेषां युगपदवस्थानासम्भवात्‌ , अतः 
तत्प्रयोजनकथनमस ङ्गतमित्याशङक्य सिद्धचात्मकपरामर्शस्थले तत्‌ 
सङ्गमयति - [ १५१] अत्र सिद्धिश्रेत्यादिना । [ १५१] अतः समूहा- 
लम्बनपर्यन्तानुधावनात्‌ । परामर्शेति । अन्यथा यत्र प्रथमं परामशः 
ततः सिद्धिः, ततः सिषाधयिषा, ततः अनुमितिः न जायत एव । परा- 
मर्शस्य पूर्व नष्टत्वात्‌ अतो नात्र प्रयोजनं सम्भवतीति भावः । तथा 


च विशेषणाभावप्रयुक्तविशिष्टाभावसम्भवात्‌ न सिद्धिसिषाधयिषयोः 
सत्त्वे व्यभिचार इति भावः । 

प्रकाशिकायाम्‌ [१५५] सप्तमीतत्पुरुपाङ्गीकार इति । नन्वत्र 
व्याप्तिविशिष्टस्य पक्षधमंतेति षष्ठीतत्पुरुषः कृतो नाश्रितः, स एव 
चाश्रयणीयः । कारकाधिकारीयात्‌ “सप्तम्यधिकरणे चे'ति सूत्रादसा- 
मर्थ्येन समासानपपत्तिभिया समस्तपदप्रविष्टक्रियासमभिव्याहारस्य 
दुर्वचत्वेन सप्तम्यनुपपत्तेरिति चेत्‌ - न। शेषिकषष्ठीप्रसक्तावपि 
अकारकाधिकरणवाचिपदादपि क्वचित्‌ सप्तमी साधुरिति सूचनायैव 
इह सप्तमीसमासादरः। तत्र प्रमाणं चोक्तसूत्रे चकारोपादानमेव । 
अन्यथा तदवैयर्थ्यापत्तेरिति । स्पष्टं चेदम्‌ व्युत्पत्तिवादे सप्तम्यथविचारे । 
ननु व्याप्तिविषयकपक्षधमंताज्ञानस्य परामर्शरूपत्वे धूमो वह्निव्याप्यः 
धूमवान्‌ पर्वत इति ज्ञानयोः व्यावृत्तिः यद्यपि सम्भवति, तथापि हेतुः 
साध्यव्याप्यः हेतुमान्‌ पक्ष इति समूहालम्बनस्य परामशंत्वापत्त्या 
ततोऽनुमित्यापत्तिः अतो निष्कर्षमाह - [ १५५] व्याप्त्यत्रच्छिन्नेत्या- 
दिना । अत्र च व्यभिचारिस्थले हेतुव्यापकसाध्यसामानाधिकरण्यरूप- 
विशिष्टव्याप्त्यप्रसिद्ध्या भ्रमीयविषयतासाधारणनिरूप्यनिरूपकभा- 
वापन्नविषयतेव व्याप्तिघटकतावत्पदार्थानां निवेशनीया । तथा च 
व्याप्त्यवच्छिन्नेत्यस्य हेतुप्रकारकतानिरूपितव्यापकत्वप्रकारतानिरू- 
पितसाध्यप्रकारतानिरूपितसामानाधिकरण्यप्रकारतानिरूपितेत्यर्थः । 
व्यापकत्वघटकपदार्थानामपि निरूप्यनिरूपकभावापन्नविषयतँव नि- 
वेश्या । वह्लिव्याप्थधूमवान्‌ ह्वदः, परवतो घटवानिति समूहालम्बनतः 
अनुमितिवारणाय विशेष्यताप्रकारतयोनिरूप्यनिरूपकभावनिवेशः । 
चह्विव्याप्यधूमवत्‌ द्रव्यमिति ज्ञानात्‌ पर्वतो वह्मिमान्‌ इत्यनुमिति- 
वारणाय पक्षतावच्छेदकनिवेशः । पर्वतो वह्निव्याप्यधूमवान्‌ न वेति 
संशयादनुमितिवारणाय निश्चय इत्युक्तम्‌ । निश्चयत्वं च न सामान्यतः 
संशयभिन्नत्वमांशिकसंशयस्याजनकत्वापत्तः । कि तु साध्यव्याप्य- 
हेतुत्वाभावप्रकारतानिरूपितपक्षतावच्छेदकावच्छिन्नविशेष्यतानिरूपक- 
त्वाभावादिरूपमिति ध्येयम्‌ । [ 


495 
ब्यास्तिङक्षणम्‌ 

यत्र धुमः तत्राग्निरिति साहृचयेनियमो व्याप्तिरिति संग्रहवाक्ये 
तादृशवाक्यप्रतिपाद्या साहचर्यनियमाभिन्ना व्याप्तिरिति बोध इत्य 
भिप्रायेणाह दीपिकायाम्‌ [१५७] यत्रेत्यादि । [ १५७] अभिनयः 
अभिलापकशब्दकथनम्‌ । [१५७] साहचर्यनियम इति संग्रहवाक्ये 
सहचरत इति सहचरौ तयोर्भावः साहचर्यम्‌ । सामानाधिकरण्यमित्य- 
थे: । तव्य नियमः प्राचीनमते साध्याभाववदवृत्तित्वादिवेशिष्टयम्‌ । 
नवीनमते हेतुव्यापकसाध्यनिरूपितत्वातंमकं , तस्य हेतुनिष्ठत्वं स्वा- 
श्रयाश्रयत्वरूपपरम्परासम्बन्धेनेव वाच्यमिति व्याप्य इत्यादौ स एव 
प्रत्ययार्थः स्थादिति गौरवं नियमस्य विशेष्यत्वे दुर्वारम्‌ । तस्य वि- 
शेषणत्वे तु नियमविशिष्टसामानाधिकरण्यस्याश्रयतासम्बन्धेनैव हेतु- 
वृत्तित्वात्‌ नोक्तरीत्या गौरवावकाश इति मनसि निधाय [१५७] 
नियतसामानाधिकरण्यमित्युक्तम्‌ । [१५७] साध्याभाववद्‌वृत्तित्वादिरूप- 
मिति । आदिना साध्यवदन्यावृत्तित्वपरिग्रहः । साध्याभाववदवृत्ति- 
त्वादिरूपं विशेषणं घटकमिति यावत्‌ । तादृशं यत्रेति व्युत्पत्त्या 
साध्याभाववदवृत्तित्वादिघटितमित्यर्थः । अत्र वह्लिमान्‌ गगनादि- 
त्यादिविरुद्धवारणाय ! विशेष्यम्‌ । द्रव्यं सत्त्वात्‌ इत्यादिव्यभिचारि- 
वारणाय 2विशेषणम्‌ । वृत्तिमाल्ननिवेशेनोक्तविरुद्धनिरासे तु 'धूसवान्‌ 
वह्ले'रित्यादावपि प्रयोजनं बोध्यम्‌ । केचित्तु - साहचर्यनियम इत्यत्र 
कृदभिहितो भावो द्रव्यवत्प्रकाशत इति न्यायेन नियमशब्दो नियत- 
परः सामानाधिकरण्यविशेषणमित्यभिप्रायेणाह [ १५७] नियतसा- 
मानाधिकरण्यमिति - इति व्याचक्रुः । तदसत्‌ - तथासति साहचर्यं सा- 
मानाधिकरण्यम्‌ , तस्य नियम इति षष्ठीसमासेन व्याख्यानविरोधात्‌। 
नियतपरनियमशब्दस्य 'विशेषणं विशेष्ये'त्यादिसूत्रेण पूर्वनिपाता- 
पत्तेश्च । तस्मात्‌ नियतसामानाधिकरण्यमिति फलितार्थकथनम्‌; 


1. विशोष्यमिति। सामानाधिकरण्यरूपं विहोष्य मित्ययेः । 
2. विशेषणमिति । नियमरूपं विरोषणमिस्ययेः । 

न तु शब्दार्थकथनमिति तत्त्वम्‌ । तथा च नियतसामानाधिकरण्य- 
शरीरे नियमः साध्याभाववदवृत्तित्वादिवेशिष्ट्यरूपो न शक्यते 
वक्तुमिति भाव: । तथात्वे दोषमाह - [१५७] इद्‌ बाच्यमित्या- 
दिना । अत्र च साध्याभाववदवृत्तित्वशरीरे कि साध्यनि- 
ष्ठप्रतियोगिताकाभावो निवेश्यते, उत साध्यतावच्छेदकेतरधर्मानव- 
च्छिन्नसाध्यतावच्छेदकसम्वन्धावच्छिन्नप्रतियोगिताकाभावपर्यन्तमि ति 
विकल्पं मनसि निधायाद्ये वाच्यत्वघटोभयाद्यभावमादाय घटादिवृत्ति- 
त्वविशिष्टवाच्यत्वाद्यभावं संयोगादिसंबन्धावच्छिन्नप्रतियोगिताकवा- 
च्यत्वाद्यभावं चादाय सद्धेतोरव्यभिचारित्वानुपपत्तेः स्फुटत्वात्‌ द्वितीये 
दूषणमाह - [१५७] साध्याभावाप्रसिद्धेरिति । [ १५७] प्रतियोगिता- 
नवच्छेदकसाध्यतावछेदकावच्छिन्नत्यथ इति । धूमवान्‌ वत्वेरित्यादौ 
प्रमेयत्वद्रव्यत्वादिकमादाय अतिव्याप्तिवारणाय विशिष्य साध्यताव- 
च्छेदकप्रवेशः। यद्यपि महानसीयवह्व चाद्यभावप्रतियोगितावच्छेदक- 
त्वं वह्मित्वादेरप्यधिकं त्विति न्यायादक्षतम्‌ । तथापि तादृशप्रतियो- 
गिंतानवच्छेदकेत्यादिना !हेतुसमानाधिकरणाभावविशिष्टान्यसा ध्यता- 
वेच्छेदकावच्छिन्नविषयतावत्त्वविवक्षया न दोष: । वैशिष्ट्यं स्वसेत्या- 
दिभेदवत्त्वसंबन्धेन । स्वाधिकरणता स्वप्रतियोगितावच्छेदकत्वसम्ब- 
न्धेन भेदप्रतियोगितावच्छेदकता अवच्छेदकतासंबन्धेन । तथा च 
महानसीयत्वादौ तादृशविषयतावच्छेदकताविरहात्‌ लक्षणसङ्गतिः । 
विषयतायां साध्यतावच्छेदकावच्छिन्नत्वं चेकमात्रवृत्तिधर्मस्य साध्य- 


.1. हेतुसमानाधिकरणाभावतिशिष्टान्या या साध्यतावच्छेरकावच्छिन्ञनिषयता 
तद्वत्वमित्यथेः । स्वपदेन हेतुसमानाधिकरणः घटाद्यभावो ग्राह्यः । स्वसेत्यादि- 
भेदचत्व नाम रुवाथिकरणवृत्तिभेदप्रतियोगितावच्छेदकत्वसंबन्धावच्छिन्नस्व निष्ठा - 
वच्छेदकताकप्रतियोगिताकमेदवत्वम । स्वं घटाभावः स्वप्रतियोगितावच्छेदक. 
तासंबन्धेन घटाभावाघिकरणं घटरव, घव यो भेदः अवच्छेदकतासंवन्धेन वद्वि- 
स्वावर्छिन्नविषयतावद्भेदः तत्प्रतियोगितावच्छेद्कत्वं चह्वित्वावच्छिन्नविषयताया- 
मिति तादशासेदप्रतियोगिताचच्छेदकतासंबन्धेन घटा भाववती वह्वित्वावच्छिन्नविष. 
यता तेन संबन्धेन घटाभाववद्धिक्षा च घटर्वावच्छिन्नविषयतेति स्वसेत्यादिमेद- 
बश्वसंबन्धेन घटाभावविशिष्टा घटश्वावच्छिन्नविषयता, तदन्या वह्वित्वावच्छि- 
ऋविषयतेति समम्बयो वोध्यः । 


का 

तावच्छेदकत्वे 'तन्निष्ठावच्छेदकताकत्वम्‌ , धर्मद्वयादेः तथात्वे तु 
धर्म्यादेविशेषणविशेष्यतावच्छेइक्रभावेन यादृशं विलक्षणं अवच्छे- 
दकत्वं तन्निह्पकत्वरूपमिति न क्षतिरिति । न चेवमपि संयोगसम- 
वायोभयसम्बन्धावच्छिन्नश्रतियोगिताकवल्वघाद्यभावमादाय तद्दोषता- 
दवस्थ्यमिति वाच्यम्‌ । साध्यतावच्छेदकसम्बन्धमात्रावच्छिन्नत्वस्य 
तदितरसम्बन्धानवच्छिन्नत्वपर्यवसिंतस्य विवक्षितत्वात्‌ । [१५८] 
हेतुतावच्छेदक्षावच्छिन्नपरमिति । !प्रकृतहेतुतावच्छेदकताव्यापकताव- 
च्छेदकताकनिरूपकताकपरमित्यर्थः । तादुशनिरूपकताकत्वमधिकरण- 
तान्वयि । तेन विशिष्टसत्ताहेतुके सत्तात्वस्यापि हेतुतावच्छेइकतया 
तह्दोषतादवस्थ्यमिति शङ्का परास्ता । 


वस्तुतस्तु एकधर्मस्य हेतुतावच्छेदकत्वे तन्निष्ठावच्छेइकताक- 
त्वमेवाधिक रणतायां निवेश्यम्‌ । यत्न धर्मंद्वयादेः तथात्वं तत्र पूर्वो- 
क्तरीत्या विलक्षणावच्छेइकताकत्वमिति न किचिदवहीनम्‌ । अत्वैव 
[ १५८] हेतुतावच्छेदकावच्छिन्नपरमित्यस्यापि तात्पर्यमिति ध्येयम्‌ । 
[ १५८] विशिष्टेति । स्वरूपसमवायोभयघटितसामानाधिकरण्य- 
सम्बन्धेन गुणकर्मान्यत्वविशिष्टेत्यर्थेः । ननु विशिष्टशुद्धयोभेदात्‌ कथं 
हेत्वधिकरणत्व गुणादेरित्यत आह - [१५८] विशिष्टस्येति । द्रव्य- 
त्वाभावस्य हेतवविक रणगुणादिनिषठत्वेऽपीति योजना । गुणादीत्या- 


1. निखूपकतापदेनात्र आधेयता विवक्षिता । तथा च प्रकृतहेतुतावच्छेरकताव्यापिका 
या आधेयतावच्छेइकता तन्निहरकाघेयतानिरूपकत्वमघधिकरणतायां विवक्चितद । 
तेन द्रव्ये विदिष्टसत्वात्‌ इत्यत्र हेतुतावच्छेदकता विदिए्सत्तात्वे , तत्र गुणनि- 
छाधिकरणतानिरूपिताधेयताचच्छेइकता नास्ति , “ गुणो युणकर्मान्यत्वविश्िष्ट- 
सत्तावान्‌ * इति प्रतीतिविरद्दात्‌ । अपि तु द्रव्यनिष्ठाधिकरणवानिरूपिताघेयताव= 
च्छेदकता अस्ति , ' द्रव्ये गुगकमान्यस्वविज्ञिएप्तत्तावत्‌ ' इति प्रतीतेः । अतः 
हेतुतावच्छेदकताग्यापकावच्छेइकताकाधेयताकाधिकरणतावत्‌ द्रव्यमेव , तदूव- 
त्यत्यन्ता भावाप्रतियोगित्वे द्र्यत्वेऽर्तीति नाव्यापिरिति भावः । 


2. स्वरूपमवायोभयघटितसामानाधिकरण्य नाम स्वरूपसंबन्थावच्छिन्रस्वनिष्ठाघेय- 
तानिरूपका धिकरणनिरूपितसमवायसंबस्धाव च्छिखदुतिस्वम्‌ । डे 
63 कित भा 

दिना कर्मादिसङग्रहः । [ १५८] नाव्याप्तिरिति । तन्निष्ठाधिकरणता- 
निंरूपकतावच्छेदकं यत्‌ तस्येव तदवच्छिन्ननिरूपिताथिक्रणतावत्त्वेन 
गुणादेरतथात्वादिति भावः। यद्यपि हेत्वधिकरणतायां हेतुतावच्छे- 
दकसम्बन्धावच्छिन्नत्वानिवेशे कालिकादिना धमाद्यधिकरणे ह्वदादौ 
संयोगाद्यवच्छिन्नवह्णयायभावसत्त्वात्‌ अप्यव्याव्तिसम्भवः । तथापि 
जन्यमालस्य कालत्वानुपगमे नेष दोषः सम्भवतीति तत्र तन्निवेशस्य 
प्रकारान्तरेण फलमाह - [ १५८] नाव्याप्तिरिति । आत्मभिन्नं ज्ञान- 
वदन्यत्वादित्यादौ आत्मनः केनापि सम्त्रन्धेन हेत्वधिकरणताविरहेण 
लक्षणसमन्वयसम्भवात्‌ नासम्भवो दशितः । संयोगसामान्याभावस्य 
वृक्षे सविवादत्वादाह -- [१५८] कपीति। [१५८] प्रतियोगिवैय- 
धिकरण्यस्येति । यद्यपि सामान्यतः प्रतियोगिनिवेशे तादृशविशेषणा- 
_ क्रान्ताभावाप्रसिद्धिः । स्वप्रतियोगिनिवेशे स्वत्वस्य तत्तद्व्यक्तिवि- 
श्रान्ततया व्याप्ते रसर्वज्ञदुरज्ञयतापत्तिः । तथापि !तादात्म्यस्वप्रतियो- 
ग्यधिकरणवृत्तित्वो भयसंबन्धेन अभावविशिष्टान्यत्वं निरूपकत्वस्वाश्र- 
याधिऊ रणवृत्तित्वोभयसंबन्धेन प्रतियोगिताविशिष्टान्यत्वं वा स्थूल- 
सूक्ष्मरीतिभ्यामनुगतमभावे निवेश्यमिति न दोष: । अत्र च स्वप्रति- 
योग्यधिकरणावृत्तित्वस्य प्रतियोगिरवैयधिकरण्यशब्दार्थत्वे कपिसंयोगी 
सत्त्वादित्यादौ व्यभिचारिण्यतिप्रसङ्ग: । अधिकरणभेदेनाभावभेदवि- 
रहेण साध्याभावस्य व्यापकताघटकत्वासम्भवात्‌ । स्वप्रतियोग्यनधि- 
करणवृत्तित्वस्य निवेशे च कपिसंयोगी एतत्त्वादित्यादौ अव्याप्तिताद- 
वस्थ्यमिति हेत्वधिकरणे स्वप्रतियोग्यनधिकरणत्वं निवेशनीयमित्या- . 
दिक मनसि निधायाह - [ १५८] अधिकमिति । 


1. अभावपदेन संयोगाभावो आद्यः तादास्म्यसंबन्धेन स्वप्रतियोग्यधिकरणड्रृरि तत्व ~ 
सम्बन्धेन च तद्विश्चि्ः स एव , तदन्यो घटाद्यभावः । एवं प्रतियोगिता संयो- 
गनिष्ठा, तन्निरूपकः संयोगाभावः तथा स्त प्रतियोगिता तदाश्रयः संयोगः तदुधि 

` करणवृत्तिश्र संयोगाभाव इति उक्तोमयसम्बन्धेन प्रतियोगितानिशिष्टः संयोगा- 
भावः तदन्यः घटाद्यभाव इतिं समन्वयो द्र्ष्यः । 

अनुमान विभागः 
सङ्ग्रहे १६४)स्वयमेवेत्यादि । अस्य वाक्यस्य परानधीनभूयो दर्शन” 
जन्यमहानसादिनिरूपितस्वाश्रयाश्रय त्व रूपप रम्परासम्बन्धाव छि ्राधे- 
यताश्रयः यत्र धूमस्तत्राग्नि रिति व्याप्तिविषयकप्रत्यक्षोत्त रकालीनपर्व- 
तसमीपकर्मकगमनाश्रयः पर्वंतवृत्तिवह्वि विषयकसन्देहवान्‌ पर्वेतधमिक- 
धूमप्रकारकचाक्षुषाश्चयः यत्र धूमस्तत्वाग्निरित्याका रकव्याप्तिविषयक- 
स्मरणाश्रय इत्यखण्डबोधः । तत्र धूमं पश्यन्‌ स्मरतीत्यनेन धूमदर्शन- 
जन्यत्वं व्याप्तिस्मरणे लभ्यते । उद्देश्यविधेयभावस्थले उद्देश्यतावच्छे- 
दकविधेययो्जेन्यजनक भावसम्बन्धभानस्य धनवान्‌ सुखीत्यादौ दुष्ट- 
त्वात्‌ । तथा च कथं व्याप्तिस्मरणहेतुत्वं धूमदर्शनस्येत्याशङ्कायां तदु- 
पपादयति प्रकाशिकायाम्‌ [ १६५] एकसंन्बघीति । 
स्वार्थानुमान निरूपणम्‌ 
भूयोदशनेन व्याप्तिं गृहीत्वेति सङ्ग्रहवाक्यात्‌ भूयोदशंनस्य 
व्याप्तिग्राहकता लभ्यते । तच्च नोपपद्यते । अन्वयव्यभिचारादित्या- 
शङ्कते - दीपिकायां [ १६४] नन्त्रिति । 
ब्यासिग्रहोपायनिरूपणम्‌ 
ननु व्यभिचारज्ञानदशायामपि भूयोदर्शनेन व्याप्तिनिश्चयः स्वी- 
क्रियते इतीष्टापत्तिः कुतो न सम्भवति इत्यत आइ - [१६५] 
ब्यभिचारज्ञानदशायामित्यादि । तथा चानुभवविरोध इति भावः । 
यदि चानुभवविरोधमप्यनादृत्य इष्टापत्तिः स्वीक्रियते तदाप्याह - 
[ १६५] इदध्ुपलक्षणमिति । इद॑-व्यभिचारज्ञानदशायां व्याप्तिनिश्च- 
यापत्तिरूपातिप्रसङ्गकथनम्‌ उपलक्षणम्‌-वक्ष्यमाणदूषणान्तरसूचकम्‌ । 
[१६५] रासभादिसाधारण्यादिति । इदमुपलक्षणम्‌ सामान्य-प्रत्यासत्त्य- 
नुषगमपक्षे पर्वतीयवद्मिधूमयोः सामानाधिकरण्यस्यासन्तिकृष्टतया 
महानसादौ व्याप्तिप्रत्यक्षे भानासम्भवात्‌ पर्वेतादौ धूमादिंदर्शनानन्तरं 
व्याप्तिस्मरणानुपपत्तिरित्यपि द्रष्टव्यम्‌ । हेतुतावच्छेदकपर्यन्तस्य 
व्याप्तित्वे धूमत्वादिकमेवावच्छेदकं. अवच्छेद्यं च भवतीति अवच्छे- 

द्यावच्छेदकयोरेक्यप्रस ङ्ग: । न चेष्टापत्तिः । अवच्छेद्यप्रका रकज्ञानेंड-” 
वच्छेदकप्रकारकज्ञानस्य कारणतया आत्माश्रयप्रसङ्गात्‌ । आत्माश्र- 
यश्च प्रकृते स्वज्ञानहेतुत्वापादनजन्यस्वज्ञानभेदारोपात्मकः । यदि स्व- 
ज्ञानं स्वज्ञानहेतुः स्यात्‌ तहि स्वज्ञानव्यतिरिक्तं स्यादिति तर्क इति 
यावत्‌ । यद्वा यदि स्वं स्वहेतुः स्यात्‌ तर्हि स्वभिन्नं स्यादित्यादि तकं- 
रूपः । स्वज्ञानादिहेतुत्वस्य स्वज्ञानादिव्यतिरिक्तत्वव्याप्यतया आपाद्या- 
पादकयोर्व्याप्तिसत््वादत आह - [१६५] धृमत्वादेरिति । [१६५] न 
क्षतिरिति । तथा च तादृशधूमत्वत्वावच्छिन्नप्रकारताशालिज्ञानं 
कार्यम्‌ ¦ धूमत्वादिनिष्ठानवच्छिन्नप्रकारताकज्ञानं कारणमिभि कार्य- 
कारणयोः भेदात्‌ नात्माश्चय इत्यर्थः । इष्टापत्तिदोषेण तर्कानुत्थाना- 


दिति भावः । 


. ननु व्यभिचारज्ञानाभावः सहचारग्रहश्च व्याप्तिग्रहे तुरित्युक्तम्‌ 
तत्र तादृशविशिष्टव्याप्तग्रहे किमंशे व्यभिचारमग्रहाभावस्योपयोगः- 
सामानाधिकरण्यग्रहस्य च कुत्रोपयोग इत्याशङ्कायां तदुपपादयति 
[१६५] इत्थं चेत्यादिना । [ १६५] विशेषणज्ञानविधयेति । हेतुः 
साध्यसमानाधिकरण इति जानं विना हेतुतावच्छेदके साध्यसमानाधि- 
करणवृत्तित्वस्य दुग्रंहृत्वादिति भावः । साध्यसामानाधिकरण्यस्य 
व्याप्तित्वेऽपि न दोष इत्याह - [१६५] वस्तुतस्त्विति । [१६६] 
तदर्मधमिताबच्छेदककेति । तद्धर्मावच्छिन्नविशेष्यताकेत्यर्थः । [१६६] 
अत एवेति । सामानाधिकरण्यान्तस्येंव व्याप्तित्वव्यवस्थापना देवेत्यर्थः। 
[१६६] धूमत्वत्वेति। धूमत्वत्वस्य धूमेतरासमवेतत्वसहितनिखिल- 


धूमवृत्तित्वरूपत्वादिति भावः । 


[१६६] दिगिति । अयमाशयः - हेतुतावच्छेदक्रावच्छिन्नप्र- 
कारतानिरूपितव्यापकत्वप्रका रतानिरूपित साध्यतावच्छेदकावच्छिन्न - 
प्रकारतानिरूपितसामानाधिकरण्यप्रकारतानिरूपितहेतुतावच्छेइकधर्म- 
सम्बन्धावच्छिन्नप्रकारतानिरूपितपक्षतावच्छेदकावच्छिन्नविशेष्यता -- 

कनिश्चयत्वेन हेतुत्वोपगमात्‌ न विशिष्टपरामशेस्य अनुमितिहेतुत्वानु-- 
पपत्तिः । एवं पूर्वमते वह्मिमान्‌ जलात्‌ इत्यादौ साध्यसमानाधिकर- 
णावृत्तिहेतुतावच्छेदकं विरोधः । एतन्मते च साध्याधिकरणावृत्तिहेतुः 
तथा । एवं पूर्वमते हेतुतावच्छेदकस्य पक्षविशेषणतावच्छेदकतया 
स्वरूपतोऽपि निवेशस्य स्वरूपासिद्धेहेत्वाभामतोपपत्तये अ।वश्यकतया 
व्याप्तिग्रहनिष्ठहेतुतावच्छेदकगर्भे त्रेधा हेतुतावच्छेरकप्रवेशनमावश्य- 
कमिति गौरवम्‌ एतन्मते तु द्विधेति लाघवम्‌ । एवं हेतुप्रकारतानि- 
रूपितव्यापकत्वप्रका रतानिरूपितसाध्यप्रका रतानिरूपितसमानाधिकर- 
णप्रका रतानिरूपितवृत्तित्त्रप्रका रतानिरूपितहेतुता व च्छेदकप्रकारतानि- 
रूपितहेतुतावच्छेदकावच्छिन्नप्रका रतानिरूपितपक्षतावच्छेइकावच्छिन्न-. 
विशेष्यताकनिश्रयत्वेन पूर्वमते हेतुर॑वं वाच्यमिति गौरवम्‌ । एतन्मते 
तु न तथेति लाघवमिति । अत्न च व्यभिचार संशयस्य 
व्याप्तिप्रत्यक्षं प्रत्येव विरोधिता न तु व्याप्त्यनुमित्यादौ तत्र 
तस्यानुकूलत्वात्‌ । तथा च व्याप्तिप्रत्यक्षत्वमेव  व्यभिचार- 
संशयप्रतिबध्यतावच्छेदकम्‌, न त्वनृमित्यादिसाधारणव्याप्तिज्ञान- 
त्वम्‌ । तथा सति व्यभिचारसंशयदशायां व्याप्त्यनुमित्यनुपपत्तेः । 
एवं चैकधर्मावच्छिन्नं प्रति संशयनिश्चयसाधारणव्यभिचारज्ञानत्वेन 
नैक प्रतिबन्धकत्वं सम्भवति । एवं तदवच्छिन्नाभावस्य हेतुत्वमपि । 
कि च व्यभिचारसंशयप्रतिबन्धकतायां तके उत्तेजक: । निश्चयप्रति- 
बन्धकतायां तु स न तथेति तर्काभावविशिष्टव्यभिचारसंशयत्वेन 
व्याप्तिप्रत्यक्षप्रतिवन्यकत्बं तदविशेषितव्यभिचारनिश्चयत्वेन च व्या- 
स्तिग्रहप्रतिबन्धकत्वमिति न प्रतिबन्धकतैक्यसम्भव इति एकस्या-' 
भावस्य हेतुत्वं न सम्भवतीत्यभिसन्धाय [१६६] हृदयमित्युक्तम्‌ । 
[ १६६]पूमाग्न्योरित्यादिवाक्ये दोपिकास्थे व्याप्तिग्रहे इति सप्तम्यन्तस्य 
अन्वयानुपपत्तिमाशङ्क्य शेषं पुरयति-[ १६६] व्यासिग्रहे उत्पत्स्यमान. 
इति । तथा च “यस्य च भावेन भावलक्षणम्‌' इति सूत्रेण प्राप्ता 
सप्तमी व्याप्तिग्रहपदोत्तरं उत्पत्ति बोधयति । तस्याश्च व्यमिचार- 

शक्कानिवतेक इत्यत निवृत्तौ स्वप्राक्क्रालीनत्वसंबन्धेन अन्वय: । अज्ञा- 
तस्य विधेयत्वात्‌ ज्ञातस्य चोद्देश्यत्वात्‌ सामान्यतो व्यभिचारशङ्का- 
निवतंकस्य कस्यचित्‌ अवगतत्वेन दशितदीपिक्रावाक्ये योजनया अन्वय- 
माह - [१६६] व्यभिचारशङ्कानिबतक इत्यादि । तर्काकारः कथमित्या- 
शङ्खायामाह- [१६६] स चेति [ १६६] असन्निकर्षेणेत्यादि । प्रत्यक्षः 
विषयताया: सन्निकर्षव्याप्यत्वादिति भावः । 
परार्थांनुमाननिरूपणम्‌ 
[१७०] परार्थाचुमानप्रयोजक इत्यादि । अयं भावः - परार्थ 
अनुमानं यस्मादिति व्युत्पत्त्या बहुव्री हावृत्तरपदस्यान्यपदार्थलाक्षणि- 
कतया परार्थानुमानशब्देन परार्थान्‌मानप्रयोजकत्वावच्छिन्नं बोध्यत 
-इति तस्योपचारिकत्वमिति । 


यत्तु - परार्थानुमानशब्दे कर्मधारयमाश्रित्य प्रयोजकतारूप- 
लक्षणया पच्चावयववाक्यत्वावच्छिन्नमेव तेन बोध्यते । परार्थानुमान- 
प्रयोजक इत्युक्तिस्तु शक्यसंबन्धप्रदर्शनार्थेति -- तत्तुच्छम्‌-परार्थान्‌- 
मानशब्दस्य वाक्यरूपतया नेयायिके: वाक्यलक्षणाया अनभ्युपगमात्‌ | 
वाक्यशक्याप्रसिद्ध्या शक्यसंबन्धरूपलक्षणाया असम्भवात्‌ । अन्यथा 
गभीरायां नद्यां घोष इत्यादौ नद्यादिपदस्य ग्रन्थकृतां गभीरनदीती- 
रादिलक्षकत्वकथनवि रोधापातात्‌ । अयमत्र संग्रहः - 


“ बहुव्रीहिः पदार्थानुमानशब्देऽत्र कोत्यंते । 

केचित्तु ब्रुवते कर्मधारयं तत्न तन्न सत्‌ ॥ 

तथात्वे तस्य वाक्यत्वात्‌ लक्षणा नोपपद्यते । 

वाक्यशक्यस्याप्रसिद्धेः वाक्ययोगो हि लक्षणा ॥ 

अस्मन्मते बहुव्रीहौ लक्षक पदमृत्तरम्‌ । . 

तत्प्रयोजकतारूपशक्ययोगेन युज्यते 7 ॥ इति । 

अत्र चानुमानशब्दः परार्थानुमानप्रयोजकपरः । परार्थपदं 
-तात्प्यंग्राहकमिति केषांचिन्मतम्‌ । अनुमानशब्दः अनुमानप्रयोजक- 

परः । तदेकदेशेऽनुमाने परार्थपदाथेस्यान्वय इति परेषां मतमिति 
विवेकः । ॥ 


न्यायावयवनिरूपणम्‌ 


[१७२] न्यायलक्षणं बोध्यमिति । तथा च न्यायलक्षणापरि-- 
ज्ञाने न्यायावयवत्बघटितवक्ष्यमाणलक्षणं दुज्ञयमिति शङ्का निरस्ता । 
ननु [१७२] अनेन प्रतिपादिताल्िङ्गादित्यादिसंग्रहवाक्ये प्रतिज्ञाद्यवयव- 
पञ्चक पमुदायप्रयोज्यज्ञानविषयीभूतलि ङ्कजन्यानुमित्याश्रयः परोऽपी- 
त्यर्थो लभ्यते । सचन घटते । ज्ञायमानलि ङ्गस्यान्‌मितिहेतुताया 
असम्भवात्‌ । अन्यथा अतीतादिलिङ्गनानदशायां अन्‌ मित्यनुपपत्तेरि- 
त्याशङ्क्य लिङ्गपदमत्र लिङ्गपरामर्शपरम्‌, अतस्तादृशसमुदायप्रयो- 
ज्यलिङ्गपरामर्शजन्यानुमितिमान्‌ परोऽपीत्यर्थो लभ्यत इति नानुपप- 
तिरिंति समाधिमभिप्रयन्नाह -[१७२]अनेनेत्यादि । [ १७२ ] साध्यवत्तया 
पक्षवचनम्‌ इति दीपिकावाक्ये साध्यपदं साध्यतावच्छेदकावच्छिन्न- 
परम्‌ । तृतीयार्थः प्रकारत्वम्‌ । पक्षपदं पक्षतावच्छेदकावच्छिन्नपर- 
मित्यभिप्रायेणार्थमाह - [१७२] साध्यतावच्छेदकावच्लिन्नेत्यादिना । 
पक्षतावच्छेदकनिवेशप्रयोजनमाह - [१७२] उदाहरणेत्यादिना । इदं 
चोदाहरणस्थसाध्यपदस्य केवलसाध्यपरताम ङ्गीकृत्य । तेन कल्पा- 
न्तरस्य वक्ष्यमाणत्वेन तस्येव च योक्तिकत्वात्‌ तदभिप्रायेण तेन 
निगमनस्य व्युदासाय शुद्धसाध्यतावच्छेदकनिवेशस्यावश्यकतया 
उदाहरणस्थसाध्यवाचिपदस्य हेतुव्यापकताविशिष्टसाध्यपरत्वे तत्रा- 
तिप्रसं ्गविरहात्‌ पक्षतावच्छेदक प्रवेशवेयर्थ्यंमिति निरस्तम्‌ । 
विशेष्यताप्रकारतयोनिरूप्यनिरूपकभावस्य साध्यतावच्छेदकस्य च 
निवेशफलमाह्‌ - [१७३] उपनयाच्चेति । वहिव्याप्यधूमवान्‌ पर्वत 
इत्याद्युपनयजन्यबोधीयसाध्यतावच्छदकावच्छिन्नप्रकारतायाः पक्ष- 
तावच्छेदकावच्छिन्नविशेष्यतानिरूपितत्वविरहात्‌ द्रव्यादिसाध्यके 
धूमादिहेतुके स्थले द्रव्यव्याप्यधूमवानित्याद्यूपनयजन्यब्ञोधीयपक्षवि- 
शेष्यतानिरूपितप्रकारतायाः साध्यतावच्छेदक्रावच्छिन्नत्वविरहाच्च 

'नोपनयेञतिप्रसङ्ग : इति भावः । कालिकसंयोगाभ्यां वह्लघादेरेव 

हेतुसाध्यभावस्थले उपनयवारणाय साध्यतावच्छेइकसम्बन्ध निवेशः । 

ननु तादृशबोधजनकत्वमेव लक्षणमास्ताम्‌, कि वाक्यत्वनिवेशनेने - 

त्याशङ्क्य तस्य न्यायब हिर्भूंतवाक्यवारकत्वेन सार्थक्यमाह - [ १७२] 

वाक्यपद्स्येति । निगमनघटके साध्यवानयमिति भागेऽतिप्रसङ्ग व्युदा- 

सायावयवत्वस्य प्रवेशः । [ १७३] अग्रेऽपि - हेत्वादिलक्षणेऽपि। दीपिः 
कायाम्‌ [ १७२] पश्चम्यन्तमित्यादि । पश्चमी अन्तः यस्मिन्‌ इति व्यु- 
त्पत्त्या पञ्चम्यन्तत्वं !।स्वघटकपदपूर्वत्वाभावतत्पच्चमीघटितत्वं पश्चमी- 
विशिष्टत्वपर्यवसितम्‌ । वेशिष्टयं ?स्वघटितत्वस्वनिष्ठभेदप्रतियोगि- 
सावच्छेदकत्वोभयसम्बन्धेन । अवच्छेदकता स्वघटकपदपूर्वत्वसम्ब- 
न्धेन । तन्निवेशफलस्य तस्मात्‌ वह्विमानितति निगमनवारणस्य स्फुट" 
त्वात्‌ लिङ्गप्रतिपादकत्वनिवेशफलमाह - प्रकाशिकायाम्‌ [१७३] 

अयं न दण्डादित्यादिना । [ १७३] दण्डसंयोगाजन्येत्यादि । घटादौ 
दण्डरूपादौ च व्यभिचारवारणाय विशेषणविशेष्ययोरुपादान म्‌ । 
पञ्चमीघटितत्वनिवेशेनेवोपनयवारणात्‌ तदन्तत्वपर्यन्तनि वे शस्य निग- 
मनवारणमेव फलम्‌ । पर्वतो वह्विमानित्यादिप्रतिज्ञायाः पञ्चम्यन्त- 
त्वविरहात्‌ तदुपेक्षणम्‌ । अयं दण्डादित्यादेः सम्प्रदायविरोधात्‌ न 
दण्डादित्यृक्तम्‌ । पृंस्त्वादिरूपलि ङ्ग परतायाः लिङ्गपदे श्रमवारणाया- 
ह-[ १७३] हेत्विति। यद्यपि दण्डसंयोगाजन्यद्रव्यत्वात दण्डाजन्यत्वव- 
त्स॒धर्मा न दण्डात्‌ दण्डसंयोगाजन्यद्रव्यत्वादित्यादौ एवमप्यतिव्याप्तिः, 
तथापि पक्षतावच्छेदकावच्छिन्नविशेषणतापन्नसाध्यान्वितलि ङ्गप्रति- 
पादकत्वस्य पक्षतावच्छेइकावच्छिन्नविषयतानिरूपितसाध्यविषयता- 
निरूपितहेतुविषयताशालिवोधजनकत्वरूपस्य विवक्षणात्‌ न दोषः । 


1. स्वं = स्मन्‌ सस्ुदाये पञ्चमी अन्तः भवतिस ससुदाय: , स्वघरकं यत्पद 
तस्पूर्वस्वाभाववती या पञ्चमी तदूधटितव्व समुदाये । 

2, स्वशाब्दद्वयमपि पञ्जमीपरस्‌ । 

3. स्वपदं पञ्जम्यन्तसञ्चुदायपरम्‌ । 


505 
नन्वेवमपि थालूप्रत्ययार्थविकल्पमुखेन तन्निरासपूर्वकमन्यत्र थाल्‌- 
प्रत्ययघटितयोरुपनयनिगमनयोदूंषितत्वेन प्रकते तस्मात्‌ न दण्डादि- 
त्याकारकस्येव निगमनस्य वाच्यल्वेन तत्रातिप्रसङ्गः । पञ्चम्यन्तत्वस्य 
तत्राक्षतत्वादिति चेत्‌ -न। लिङ्गप्रतिपादकत्वशरीरे शुद्धत्वस्य 
लिङ्गविशेषणतया निवेशात्‌ प्रकृतलि ङ्गतावच्छेदकातिरिक्तानवच्छिन्न- 
लिङ्गविषयताकवोधजनकरवरूपस्य शुद्वलि द्गप्रतिपादकत्वस्यातिव्या- 
प्त्यभावात्‌ निगमनजन्यवोधे लिङ्गे व्याप्त्यंशस्याधिकस्य भानादिति। 
उपनयादावपि व्याप्तिप्रतिपादकत्वसत्त्वात्‌ आह - [१७३] प्रकृतहेतु- 
मतीत्यादि । वादिवाक्ये स्वारसिकलक्षणाया एवातिप्रसङजकत्वादाह- 
[ १७३] निरूढेति । अनादितात्पर्यविषयीभूतार्थनिष्ठेत्यर्थः । सम्भवति 
सार्थकत्वे नँरर्थक्यमन्याय्यमिति आशयवानाह - [ १७३] अथवेति । 
ननूदाहरणात्‌ व्याप्तिवोधाभावे तस्य व्याप्तिपरत्वं न निर्वहतीत्यत 
आह - [ १७३] तथाचेति । तथा चोदाहरणस्य व्याप्तिविषयकमान- 
सबोधमौत्तरकालिकमादाय व्याप्तिप्रतीतीच्छया उच्चरितत्वरूपं 
व्याप्तिप्रतिपत्तिपरत्वम्‌ व्याप्तिश्रतिपादकेत्यनेन विवक्षितं उपपादनी- 
यमिति भावः । [ १७३] दिगिति । अयं भाव: - अयं न दण्डात्‌ 
दण्डसंयोगाजन्यद्रव्यत्वात्‌ इत्यादौ यो हेतुमान्‌ स न दण्डादित्युदा- 
हरणवाक्ये धमिणोऽविवक्षायां नभो बोधकत्वं एव न स्यात्‌ । एव 
निर्धूमो निर्वेह्वित्वादित्यादौ यो न वह्लमिमान्‌ स न धूमवानित्याद्य- 
न्वय्युदाहरणस्य यत्तदर्थाविवक्षायामनुपपत्तिरिति। [१७३] व्या- 
प्षिविशिष्टलिङ्गप्रतिपादकमिति दीपिकोक्तोपनयलक्षणस्य निगमनेऽति- 
व्याप्तिमाशङ्क्याह-[ १७३] पक्षतावच्छेदकविशिष्टबिशेष्यक्केति । निरू- 
प्यनिरूपकभाबनिवेशात्‌ न दोष इति भावः । [ १७३] प्रयुज्यत इति- 
शेषपूरणेनेति । इदं च पक्षधर्मताज्ञानाय - पक्षध्मेताज्ञानार्थमिति समा- 
सपक्षे चतुर्थ्याः कारकविभक्तितया क्रियापदसापेक्षत्वादुक्तम्‌ । पक्ष- 
धर्मताज्ञानमर्थो यस्मादिति व्युत्पत्तिस्वीकारे तु शेषपूरणस्य नाव- 


श्यकता । वचनमित्यध्याहारेण नपुंसकत्वमिति ध्येयम्‌ । [ १७२} 
64 

हेतुसाध्यवत्तया पक्षवचनमिति निगमनलक्षणे हेतोस्साध्यमिति पञ्चमी 
समास: । पश्वमीति योगविभागेनोपपादनीयः । यद्वा हेतोः साध्यमिति 
षष्ठी शैषिकी ज्ञानज्ञाप्यत्वं बोधयति । इदानीं “सुप्‌ सुपे'ति समासो 
बोध्य इत्यभिप्रायेणार्थमाह - [ १७३] हेतुज्ञानेति । [ १७३] साध्य- 
बद्विषयक्ेति । तादृशसाध्यप्रकारकपक्षतावच्छेदकावच्छिन्नविशेष्यताके- 
त्यर्थः । ननु पक्षसाध्यसम्बन्धादीनां प्रतिज्ञादित एव लाभात्‌ निगमनं 
विफलमित्याशङ्क्य निगमनस्थहेतुवाचिपदस्याबाधितत्वादिविशिष्ट- 
हेतुलाक्षणिकत्वमूपगम्य तत्प्रतीतेः शाब्दत्वं लक्षणाया जघन्यत्वाद- 
युक्तमिति मनसि निधाय मानसी अवाधितत्वादिप्रतिपत्तिरेव निगम-. 
नप्रयोजनमित्याह दीपिकायाम्‌ [ १७२] अबाधितत्वादिकमिति । आ- 
दिपदेनासत्प्रतिपक्षितत्वपरिग्रहः । अवाधितत्वादिकम्‌ - अबाघितत्वा- 
दिप्रतिपत्तिः । तेन यथाश्रुते विषयस्य जन्यत्वघटितप्रयोजनत्वासम्भ- 
वादसङ्गतिरिति निरस्तम्‌ । उत्तरकालमित्यत्यन्तसंयोगे द्वितीया । 
तेन  निगमनजन्यशाब्दबोधोत्तरं हेतावबाधितत्वादिप्रतीतिनतियमेन 
जायत इति लभ्यते । उक्तरीत्या तत्प्रतिपत्तेः शाब्दत्वासम्भवादाह- 
प्रकाशिकायाम्‌ [१७६] मानसो द्रष्टच्य इति । 
विशिध्परामसास्यानुमितिहेतुस्वस्थापनम्‌ 

कळूप्तस्येति । एतेन नियतपूर्ववृत्तित्वमुभयसम्मतमिति सूचितम्‌ । 
दीपिकायाम्‌ [१७६] किमर्थमङ्गीकतव्य इति । तद्धेतोरेवेति न्यायादिति 
भावः । [१७७] अत्र त्वदमिमतेत्यादि । एतेन मीमांसकस्यापि ज्ञान- 
हये पूर्ववृत्तित्वं कल्पनीयमिति सूचितम्‌ । [१७७] शाब्देतीति । 
तद्वोधकपदमन्तरेण तद्भानासम्भवादिति भावः । एतेन प्रत्यक्षस्थले 
सन्निकर्षवशात्‌ कस्यचित्‌ हेतुतावच्छेदकस्य भानं दुर्वारमिति न तत्र 
व्यभिचारसम्भव इति सूचितम्‌ । दीपिकायाम्‌ [ १७७] परामदीस्याब- 
इयकतयेति । त्वदभिमतज्ञानद्वयं विनैवं विशिष्टपरामर्शस्यानुमितिप- 
वं मुपेयतयेत्यर्थः । ननु क्वचित्‌ विशिष्टपरामर्शादनुमितिरस्तु कि 
सर्वे विशिष्टपरामर्शंकल्पनयेत्यत आह - [१७७] लाघवेनेति । 

कस्य लाघवमित्याशङ्कायामाह -- प्रकाशिकायाम्‌ [ १७७] करपना- 
लाघवेनेत्यथे इति । [१७७] ज्ञानद्वये-व्याप्तिज्ञानतंवपक्षधर्मताज्ञानत्वा- 
वच्छिन्नद्वये । [१७७] बिशिष्टपरामर्श-व्याप्तिविशिष्टवैशिष्टयावगाहि- 
परामशंत्वावच्छिन्न । तथा चैकधर्मावच्छिन्नेञ्नन्यथा सिद्धत्वा दिकल्प- 
नमपेक्ष्य पूर्वोक्तधर्मावच्छिन्नद्वये तत्कल्पनस्य गुरुत्वादिति भाव: । 
ननु व्याप्तिग्रहपक्षधमंताग्रह्यो: प्रातिस्विकरूपाभ्यां हेतुत्वं नोपेयते । 
येनोक्तदोषस्स्यात्‌ । अपि तु व्याप्तिग्रहविशिष्टपक्षधर्मताज्ञानत्वेन 
तथात्वमुपेयते । एवं चास्मन्मतेऽपि एकधर्मावच्छिन्न एव तत्कल्पनमि- 
ति लाघवं दुरपह्नवम्‌ । विनिगमनाविरहस्तुल्य एव । उपदशितशा- 
ब्दपरामर्शस्थले व्यभिचारस्तु कार्यतावच्छेइकगर्भे विशिष्टपरामर्शा- 
व्यवहितोत्तरत्वं निवेश्येव परिहर्तव्यः । अन्यथा साध्यव्याप्यहेतुताव- 
च्छेदकावच्छिन्नवानिति विशिष्टपरामर्शस्य तत्र व्यभिचारप्रसङ्ात्‌ 
इत्यत्राह - [१७७] वस्तुतस्त्विति । । 


[१७७] अवधेयमिति । अयं भावः - मीमांसकमतेऽनुमितिका- 
रणतावच्छेदककोटौ सामानाधिकरण्यस्य द्विधा ज्ञानत्वस्य च प्रवेशः 
आवश्यकः । अस्मन्मते तु न तथा । एवं व्याप्तिग्रहविशिष्टपक्षधर्म- 
ताज्ञानत्वेन पक्षधर्मताज्ञानविशिष्टव्याप्तिग्रहत्वेन वा कारणतेति 
विनिगमनाविरहात्‌ कारणताद्वयं तन्मते वक्तव्यम्‌ । अस्मन्मते तु 
विनिग्रमनावि रहसम्भवेऽपि समनियतकारणतानामभेदोपगमात्‌ न 
कारणताद्वयावकाशः । एवं व्याप्त्यवच्छिन्नप्रतियोगिताकत्वविशिष्ट- 
-समवायादिसम्बन्धावच्छिन्नतादुशधूमादिप्रकारताशालिज्ञात्वेन हेतुत्वं 
-व्याप्त्यंशे निश्चयत्वमपि न निवेशनीयम्‌; अस्मन्मते विशेषणताव- 
च्छेदकांशे संशयात्मकज्ञानस्य विशिष्टवेशिष्टयावगाहित्वायोगादिति 
लाघवमिति। [१७७] विनिगमनाबिरहेणेति । लिङ्गविशेषितपरामर्शत्वे= 
नैव कारणत्वं वक्तव्यमित्यत्र नियामकाभावेनेत्यर्थः । उद्देश्यतासंबन्धेन 
अनुमिति प्रति हेतुतावच्छेदकसंबन्धेन संयोगादिना धूमादिहेतोः कार- 
णत्वं दुर्घटमित्याशयेनाह - [१७७] तत्राप्यनुमितेरिति । 

अन्वयेन व्यतिरेकेण च व्याप्तिमदिति संग्रहे$न्वयशब्दः हेतु- 
साध्यसामानाधिकरण्यरूपान्वयसहचारपरः । ग्रहग्राह्यत्वं तृतीयार्थः । 
अत एव केवलव्यतिरेकिनिरासः । व्यतिरेकेणेत्यत्रापि व्यतिरेको व्यति- 
रेकसहचारः। साध्याभावहेत्वभावयोः सामानाधिकरण्यरूपः । तृतीयार्थः 
पूर्ववत्‌ । प्रकाशिकायाम्‌ अन्वयसहचारेत्यादि । केवलव्यतिरेकिवारणाय 
सत्यन्तम्‌ । केवलान्वयिव्युदासाय विशेष्यम्‌ । अन्वयव्याप्तिमत्त्वमात्र- 
निवेशे 'पृथिवी इतरेभ्यो भिद्यते गन्धवत्त्वात्‌’ इत्यादिव्यतिरेकिवार- 
णासम्भवः । उक्तपरिष्कारे त्वन्वयव्याप्तिग्राहकदृष्टान्तविरहात्‌ न 
हेतुसाध्ययोः सहचारग्रह इति न दोषः । विशेष्यदले तु विशिष्यैव 
व्याप्तिरुपादेया । न तु तादृशग्रहग्राह्यत्वेनापीति बोध्यम्‌ । संग्रहे [१८०] 
वही साध्य इति । वह्मिनिष्ठसाध्यतानिरूपकं धूमव त्त्वमित्यर्थः । 
दृष्टान्तवाक्ये महानसादिपदं सप्तम्यन्तम्‌ । यत्नेत्यनुरोधात्‌ । 


केवळान्वयिनिरूपणम्‌ 


ननु केवलान्वयित्वमेव हेतोर्लक्षणम्‌ कुतो नोक्तमित्यत आह - 
[१८२] केबलान्बयिसाध्यकेति । घटोऽभिधेयः पृथिवीत्वात्‌ इत्यादि- 
हेतोरित्यर्थः । [१८२] तदेव केवलान्वयित्वमेव । ननु गगनाभाववान्‌ 
मेयत्वात्‌ इत्यादावव्याप्तिः । साध्यस्य गगनाद्यात्मकाभावप्रतियोगि. 
त्वात्‌ । एवं संयोगाभाववान्‌ प्रमेयत्वात्‌ इत्यादावपि साध्यस्य सं- 
योगाद्यात्मकाभावप्रतियोगित्वादित्यत्राह - [ १८२] निरवच्छिन्नेति । 
सप्तमीनिर्देश्यं यत्‌ विलक्षणमवच्छेद्यत्वं तद्रहितेत्यर्थः । तेनाधेयतायाः 
किचिद्धर्मावच्छेद्यत्वनियमेऽपि न क्षति: । तथा च गगनादेः वृत्तिम- 
त्वाभावात्‌ संयोगादिनिष्ठवृत्तेः निरवच्छिन्नत्वविरहाच्च नोक्तदोष- 
द्र्यावकाश इति भावः । कचित्तु - स्वविरोधिवृत्तिमदत्यन्ताभावा- 
प्रतियोगित्वं केवलान्वयित्वम्‌ । यद्यप्यत्र स्वपदेनानुयोग्युपादाने तत्त- 
दृव्यक्तिविश्रामापत्तिः तावदन्यतमत्वं च दुग्रेहम्‌ । प्रतियोग्युपादाने 
वीप्साविरहेऽतिप्रसंगः वीप्साकरणे दुज्ञेयता; तथापि वृत्तिमदत्यन्ता- 

भावविशिष्टान्यत्वं तत्‌। 'वेशिष्ट्यं स्वप्रतियोगित्वस्वनिष्ठभेदप्रति-: 
योगितावच्छेदकत्वोभयसम्बन्धेन । अवच्छेदकता स्वाधिकरणवृत्तित्व-- 
संबन्धावच्छिन्ना । अतो न दोष इत्याहुः । तच्चिन्त्यम्‌ - संयोगादावु- 
क्तकेवलान्वयित्वमतिव्यांप्तमिति स्वानधिकरणवृत्तित्वप्रवेशनस्याव- 
श्यकत्वेन स्वातन्त्र्येण वृत्तिमत्त्वविशेषणनिवेशवेयर्थ्यापत्ते: । स्वाधि-: 
करणनिरूपितनिरवच्छिन्नाधेयताशून्यत्वप्रवेशे च संयोगाभावस्य केव- 
लान्वयिताभद्धापत्तेः । संयोगादिरूपाभावस्य तथात्वात्‌ । वृत्तावपि 
निरवच्छिन्नत्वनिवेशने च प्रक्षालनाद्विन्यायापत्ते: । 
केवळब्यति रेकिनिरूपणम्‌ 

[१८३] व्यतिरेकमात्रव्यासिकमिति संग्रहपङ्क्तौ अन्वयव्याप्तिशू-. 
न्यत्वे सति व्यतिरेकव्याप्तिमत्त्वमर्थो लभ्यते । अत्र चान्वयव्यतिरेकि- 
वारणाय विशेषणम्‌, व्यभिचारिवारणाय विशेष्यमिति बोध्यम्‌ । तच्च 
न घटते हेतुव्यापकसाध्यसामानाधिकरण्यरूपायाः साध्याभाववदवृत्ति-- 
त्वरूपाया वा व्याप्तेः पृथिवी इतरेभ्यो भिद्यते गन्धवत्वात्‌ इत्यादौ 
हेतौ सत्त्वात्‌ अन्वयव्याप्तिप्रकारकनिश्चयाविशेष्यत्वे सति व्यतिरेक-- 
व्याप्तिप्रकारकनिश्चयविशेष्यत्वं लक्षणं वाच्यमित्यभिप्रायेण व्याचष्टे 
[ १८४] निश्चितेति । अत्राप्यन्वयव्यतिरेकिव्यभिचारिणोः वारणाय 
विशेषणविशेष्ये । व्यतिरेकव्याप्तिमत्त्वमेवालम्‌ न लक्षणासङ्गतिरिति।' 
पृथिवीसामान्यस्य पक्षत्वेन तदति रिक्तदुष्टान्तदौरलभ्येनान्वयव्याप्ति- 
निश्चयासम्भवादिति भावः । इतरप्रतियोगिकभेदस्य जलत्वाद्यवच्छिः 
न्नभेदाद्यात्मकस्य प्रसिद्धया विकल्पासङ्गतेराह - [ १८४] पृथिवीतर- 
त्वावच्छिन्नेति । ननु पृथिवीतरत्वावच्छिन्नप्रतियोगिताकभेदरूपस्य 
साध्यस्य प्रसिद्धिपक्षे आद्ये [१८३] यल्लेत्यादिना दीपिक्कोक्तं दूषणम- 


1. स्व वृत्तिमान्‌ अत्यन्ताभावः घटाभावः तद्विशिष्टः घरः तदन्यत्वं अभिधेयर्वादेः ।. 

घटस्य उक्तोभयसंबन्धेन घटाभावविरिष्टस्वं चेस्थम्‌-र्बं घटाभावः तब्प्रतियोगिस्व 
घटस्य „ एत स्वं घटाभावः तन्निष्ठो यो भेदः स्वाधिकरणडृतिर्वसंबन्धेन घटव- 
देदः , घटाभावस्य घटाधिकरणवृत्तिस्वामावात्‌ , ताइषासेद्प्रतियोगितावच्छेतक- 
स्च च घटस्येति। २ 

'सङ्गतम्‌ । अन्वयित्वस्यान्वयव्याप्तिमत्त्वरूपस्य तत्र सत्त्वेन तदापाद- 
नासम्भवात्‌ आपत्तावापाद्य व्यतिरेक निर्णयस्य हेतुतया तदसम्भवात्‌ 
इत्यत आह - [१८४] अन्वयसहचारेति। इष्टापत्तिः कृतो न 
संभवतीत्याशङक्य भावमाह - [१८४] तथाचेति । [१८४] प्रसिद्वा- 
नुमानम्‌ वल्लथादिसाध्यकधूमादिहेतुकानुमानम्‌ । [१८४] एत- 
-दृ्पि - प्रथिवी इतरेभ्यो भिद्यते गन्धवत्वादित्यादिकमपि । [ १८४] 
सपश्षेति । सपक्षत्वमत्र साध्यप्रकारकनिश्रयविशेष्यत्वम्‌ न तु साध्य- 
बत्त्वमात्रम्‌ असम्भवात्‌ । तथा च पृथिवीतरभेदे साध्ये गन्धवत्त्वादि- 
रसाधारणहेत्वाभास एव स्यात्‌ न तु सद्धेतुरिति भावः । ननु विशे- 
ष्यज्ञानविरहेऽपि साध्यविशेष्यकानुमितेः साध्याघटितव्यतिरेकव्याप्ति- 
विषयकात्‌ पृथिवीतरत्वव्यापकीभूताभावप्रतियोगि गन्धवती पृथिवी 
इत्याकारकात्‌ परामर्शात्‌ सम्भवे बाधकाभाव इत्यत आह - [१८४] 
अप्रसिद्धेति [ १८४] अभ्निप्रायेणेति । तथा चापघ्रसिद्धसाध्यकेऽपि सा- 
ध्यप्रकारिकेवानुमितिरित्यभ्युपगम्येव इदं दूषणमुक्तमिति भावः। 
एवेन साध्यविशेष्यकानुमितिव्यवच्छेदः। [ १८४] जलादीनामित्यादि । 
त्रयोदशान्योन्याभावा इति कर्मधारय एतन्मत इति ध्येयम्‌ । केचित्तृ 
मते तु जलादित्रयोदशेति पुनबंहुब्री हिः । अन्यथा चतुर्दशात्मकसमुदा. 
यालाभात्‌ । त्रयोदशान्योन्याभावा इति षष्ठीसमासः। [१८४] 
ल्योद्शत्वावच्छिन्नेति दीपिकावाक्ये त्रयोदशत्वं समुदायत्वविशेष इति 
सूचितम्‌ [१८४] अपेक्षेत्यादिना । अवच्छिन्नत्वं वैशिष्ट्यं भेदगतम्‌ । 
ननु जलादित्रयोदशेत्यत्तोक्तरीत्या चतुर्दशलाभेऽपि केवलं 
त्रयोदशेत्यादिवाक्ये कथं तल्लाभ इत्यत आह - [१८४] जलादीत्या- 
दिरिति। तथा च शेषपूरणेन तादुशार्भलाभ इति भाव: । मतान्तर. 
साधारण्येन व्यतिरेकव्याप्तेरनुमित्यङ्गत्वस्थापनानुपपत्तिश्च । एवं 
जलादित्रयोदशेत्यत्र बहुब्रीह्यन्तरकल्पनाप्रयासः प्रत्येकमिति पदपूरणेन 
चतुर्दशात्मक्रसमुदायस्य प्रत्येकं येऽन्योन्याभावा इति व्याख्यानक्लेशः । 
स्वायत्ते शब्दप्रयोगे ईदृशवक्राभिधानस्य ग्रन्थकाररीतिविरुद्धत्वं प्रथम_ 

घटकार्थस्यादिपदस्य प्राथम्यमातपरत्वेश्स्वारस्यम्‌ चेति । दीपिक्रायाब्र्‌ 
[१८४] एकाधिकरणइच्तिखाभवादिति । एकाधिकरणवृत्तितया अनु-. 
मिते: प्राडनिश्चितत्वाभावादित्यर्थः । साध्याघटितव्यतिरेकव्याप्ति- 
विषयकज्ञानस्य साध्यज्ञाननिरपेक्षत्वादाह - [ १८४] साध्याभावेति । 
अपि तु जलादिभेदकूटमिति । एतेन दीपिक्रावाक्यस्थं मेलनमित्यन्त 
व्याख्यातम्‌ । यद्यपि कूटत्वस्येकविशिष्टाप रत्वरूपत्वे तद्दोषतादव- 
स्थ्यम्‌ , तावद्विषयकधीविषयत्वरूपत्वे विषयताया व्यासज्यवृत्तित्वे 
मानाभावात्‌ प्रत्येकविश्रान्तत्वेन उत्तानुमानस्यान्वयित्वप्रस ङ्गः, 
तादृशसाध्यतावच्छेदकावच्छिन्नाभावस्याप्रसिद्धत्वेन व्यतिरेकव्याप्ति- 
ग्रहासम्भवश्च, तथापि जलभिन्नानुयोगिक्रत्वविशिष्टस्वरूपसम्बन्धेन 
वाय्वादिभेदविशिष्टतेजोभेदस्य साध्यत्वस्वीकारात्‌ न दोषः । अपेक्षा- 
बुद्धिविशेषेत्यादिवक्ष्यमाणग्रन्थस्तु विषयताया व्यासज्यवृत्तित्वाभ्युप- 
गमेन प्रवृत्तः । अन्यथा पुनरुक्तरीतिरेवेति ध्येयम्‌ । [१८४] अनु- 
मित्यङ्गर्बस्‌ अनुमितिप्रयोजकत्वम्‌ । [ १८५] अग्रेऽपि - जलादित्रयो- 
दशत्वावच्छिन्नमेदात्मकसाध्यस्येत्यत्रापि । अस्मदुक्तरीत्या यथाश्चृतार्थ- 
स्यैव उपपत्तेः । जलादीति शेषपूरणस्यायुक्तत्वमित्यस्वरसः आहुरित्य- 
नेन सूचितः । इदमत्रावधेयम्‌ - तावद्विषयकधीविषयत्वस्याधेयता-' 
सम्बन्धावच्छिन्नव्यापकतासम्बन्धेन साध्यत्वम ङ्गीकार्यमिति विषयत्व-- 
स्याव्यासज्यवृत्तित्वेऽपि न विरोधः। एवमन्यत्रापि बोध्यम्‌ । तादृ-- 
शव्यापक्रता च स्वसमानाधिकरणभेदप्रतियोगित्वीयाधेयतासम्बन्धा-- 
वच्छिन्नावच्छेदकतासम्बन्धावच्छिन्नस्वनिष्ठावच्छेदकताकप्रतियोगिता-- 
कभेदवत्त्वमिति । 
पक्षकक्षणस्‌ 

[ १८८] सन्दिग्वसाष्यवानिति संझ्ग्रहदोक्तपक्षलक्षणवाक्येन सन्देह- 
प्रकारीभूतसाध्यवत्त्वं पक्षलक्षणमिति लभ्यते । तच्च ह्लदो वह्िमा- 
नित्यादौ ह्वदाद्यव्यापकमित्याशङ्क्र्याह [१८८] विशेष्यतासम्बन्षेनेति.।. 
[१८८] सतपक्षलक्षणादिकमित्यादि । विशेष्यतासंबन्धेन साध्यप्रकारकनि- 

' श्रयक्त्वं सपक्षलक्षणम्‌ । आदिपदग्राह्यं विपक्षलक्षणमपि तेन संबन्धेन 
-साध्याभावप्रकारकनिश्चयवत्त्वम्‌। अन्यथा ह्लदादौ वह्लघादिश्रमदशायां 
तस्य सपक्षतया पर्वतादौ निर्वह्मित्वादिभ्रमदशायां तस्य विपक्षतया 
श्रान्तपुरुषी योपन्यासानुपपत्तेः। दीपिकायाम्‌ [ १८८]निश्चितत्वेनेति । इतर- 
बिलक्षणतवेनेत्यादि । दीपिकायां [ १८८ ] उक्तेत्यादि । यद्यपि तादृशसिद्‌- 
ध्यभावः घटादावप्यस्तीति पर्वतो वह्लिमानित्यादौ तत्रातिप्रसङ्गः । 
तथा च स्वप्रतियोगितावच्छेदककोटिप्रविष्टविशेष्यतावच्छेइकधर्मेव- 
त्तासम्बन्धेन तादुशमिद्धघभावस्य पक्षपदप्रवृत्तिनिमित्ततोपेयत इति 
न दोषः । !तादृशस्य इह पर्वेतत्वादेः घटादावभावादिति बोध्यम्‌ । 
हेत्वाभासनिरूपणम्‌ 

दीपिकास्थ 'सद्भेतु निरूप्ये'त्यन्तोपादानस्य प्रयोजनमाह - [१८९] 
-असद्धेतुनिरुपण इति । कृत इति शेषः तथा च कृतिः सप्तम्यर्थः । 
तस्या उत्तरकालीनत्वसम्बन्धेन स्मरणेऽन्वयः । [१८९] प्रसङ्गसङ्गत्ये- 
ति । असद्धेतुत्वादिरूपयेति शेषः। [१८९] तदिति । असद्धेत्वित्यरथंः । 
(१९०) हेतुवदाभासन्त इतीति । इदं चार्थप्रदर्शनपरम्‌ , न तु विग्र 
हप्रदर्शनपरम्‌ । विग्रहस्तु हेतव इवाभासा इति वक्तत््यम्‌ । तादा- 
त्म्येन सद्धेतुप्रकारकभ्रमविशेष्यतेत्यर्थेः । भ्रमहेतुदोषश्च पश्चम्यन्त- 
पदप्रतिपाद्यत्वरूपः । दीपिकायाम्‌ | १८९] सद्भेतु निरूप्येत्यादि सद्धेतु- 
विशेष्यकलक्षणादिप्रका रकज्चानजनकशब्दप्रतियोगिकध्वंसवि शिष्ट: अ- 
सद्धेतुविशेष्यकलक्षणादिप्रका रकज्ञानजनकशब्दविपयके च्छा वि शिष्टश्च 
`यः असद्धेतुत्वव्याप्यधर्मप्रकारकज्ञानजनकशब्दः तदनुकूलवर्त॑मानका- 
लीनकुतिमानित्यखण्डचोधः । अत्रासद्धेतुमित्यस्य देहली दीपन्यायेनो- 
भयत्नान्वय: । प्रथमवेशिष्टयं स्वप्रतियोगिसमानकर्तृकत्वस्वाश्रयकाल- 
वृत्तित्वोभयसम्बन्धेन । द्वितीयवेशिष्ट्यं स्वप्रयोज्येच्छाविषयत्वस्ववि- 
षयसमानकतुँकत्वोभयसम्बन्बेन । सद्धेतुमित्यत्र सत्पदस्यार्थमाह - प्रका- 
शिकायाम्‌ [१८९] व्याप्त्यादिविशिष्टेति । आदिना पक्षधर्मतापरिग्रहः । 
.}. तादयास्येति। स्वप्रतियोगितावच्छेद्‌ककोटिप्रविष्टविशोष्यवावच्छेइकचमेरूपस्वेत्यथे: 

ननु स्यान्नाम सामान्यधर्मंकथनस्यावश्यकता, तथापि दुष्टलक्ष- 
णस्य प्रतिज्ञातत्वात्‌ तस्यैव वक्तव्यतया तदुपेक्ष्य दोषलक्षणाभिधाना- 
सङ्गतिरित्यत आह - दोषळक्षण इत्यादि । [१९०] लाम! बोधः । 
्राप्त्यर्थकधातोर्ञानार्थकत्वादिति भाव: । [१९०] अत्रानुमितिषद्मि- 
त्यादि । अयमाशयः-अनुमितिपदं प्रकृतपक्षधमिकप्रकृतसाध्यप्रकारका- 
नुमिति-प्रकृतपक्षविशेषयकप्रकुतसाध्यव्याप्यहेतुप्रकारकप रामर्शान्यतर- 
परम्‌ , न तु परामर्शेस्यानुमितिकरणत्वेनात्र प्रवेशः । यद्यपि पर्वतो 
वह्मिमान्‌ ह्वदश्च तथेत्यनुमितौ पर्वतो वह्मिव्याप्यधूमवान्‌ ह्वदश्च 
तथेत्यादिपरामशं च समूहालम्बने ह्रदो न वह्मिमान्‌ नापि वह्निव्या- 
प्यधूमवानित्यादिविपरीतनिश्चययोः प्रतिबन्धकत्वात्‌ तद्विषयेऽति- 
व्याप्तिः । बाधाद्यसङ्ग्रहभिया तादृशान्यतरत्वव्यापकप्रतिबघ्यतानि- 
वैशासम्भवात्‌ । तथापि प्रकृतानुमितित्वव्घापकत्वप्रकृतप रामर्शत्वव्या- 
पकत्वान्यतरवत्प्रतिबध्यतानिरूपितप्रतिबन्धकतानिवेशात्‌ न दोषः । 
अत एवानुमितिकरणत्वेन परामर्शनिवेशोपेक्षा । भ्रमभिन्नेत्यथः इति । 
भ्रमत्वं च !स्वावच्छिन्नत्वस्वानुयोगिनिष्ठविशेष्यतानिरूपितत्वस्व- 
प्रतियोगिनिष्ठत्वत्वितयसम्बन्धेन संसर्गविशिष्टान्यप्र रतानिरूपक- 
स्वम्‌ । तेन पर्वतो निर्वेक्िरिति ज्ञानस्य किचिदंशे घ्रमात्वेऽपि न क्षतिः । 


[१९०] यद्रूपावच्छिन्नविषयकेति । यद्विषयकेत्युक्तौ विशिष्ट- 
शुद्धयोरनतिरेकात्‌ हद इत्याद्येकदेशज्ञानमादायासम्भवस्स्यादिति 
तदुपेक्षा । कस्तहि ज्ञानविशेष इत्याकाङ्क्षायां तत्प्रद्शन मुखेन निष्कृ- 
ष्टहेत्वाभासलक्षणं प्रदर्शयति - [ १९०] एव चेति । अत्रायमनुमगमः 


.1. स्वश्ब्देन रजते इद्‌ रजतमिति प्रमायां विषयभूतः यः समवायाक्यः संबन्धः स 
आहः, ठद्वाड्छन्नवं रजतस्वनिष्ठप्रकारतायामस्ति । एव स्वं समवायः 'तद्नुकोशि 
. रजतं तन्नि्विरोष्यतानिरूपितःवं .च रजतस्वनिष्ठप्रकारताबामस्ति। एवं स्व सम- 
“वाय: तत्प्रतियोगि रजतरबं तञ्चिहरवं च प्रकारतायामस्ति। भतः उक्तत्रितयसंबन्धेन 
संसगैविशिष्टा प्रमीयप्रकारता तदन्या प्रकारता आमीया रजतरयनिहप्रकारता 
तञ्चिरपकरबं अम इति । 
65 

पक्षतावच्छेदकविशिष्टरूपवत्त्व हे त्वाभासत्वम्‌ । वैशिष्ट्यं च स्ववि- 
शिष्टप्रतिबध्यतानिरूपितप्रतिबन्धक ताविशिष्टत्वसम्बन्धेन । स्ववेशि- 
ष्ट्यं 1स्वावच्छिन्नविशेष्यतानिरूपितसाध्यतावच्छेदकधमंसम्बन्धाव 
च्छिन्नप्रकारताशाल्यनुमितिवृत्ति भेदप्रतियोगितावच्छेदकत्वसम्बन्धाव - 
च्छिन्नस्वनिष्ठावच्छेदकताकप्रतियोगिताकभेदवत्त्वस्वावच्छिन्नविशे ष्य- 
तानिरूपितसाध्यव्याप्यहेतुप्रकारताशालिपरामर्शेवृत्तिभेदप्रतियोगिता - 
वच्छेदकत्वसंबन्धावच्छिन्नस्वनिष्ठाव च्छेदकता कप्रतियोगिता कभेदव- 
त्वोभयसम्बन्धेन । प्रतिबन्धकतारवेशिष्टयं आधेयतासम्बन्धेन । सा च 
2स्वसेत्यादिभेदवत्त्वसंबन्धेन। स्वाधिकरणता स्वावच्छिन्नविषयकानाहा- 
याप्रामाण्यज्ञानानास्कन्दितनिश्चयत्वसम्बन्धेन । भेदघ्रतियोगितावच्छे- 
दकता स्वरूपसम्बन्धेन । तेनात्रायं दोष इत्यादौ न वाक्यभेदः । अत्ता” 
यं प्रतिबध्यप्रतिबन्धकभावनिष्कर्षः । ह्वदत्वादिनिष्ठानवच्छिन्नाव- 
च्छेदकताकविशेष्यतानिरूपितसंयोगत्वाव च्छिन्नसंसर्गताकवह्लित्वादि - 
निष्ठानवच्छिन्नवच्छेदकताकप्रकारताकानाहार्यंबुद्धित्वावच्छिन्नं प्रति 
ह्वदत्वादिनिष्ठानवच्छिन्नावच्छेदकताकविशेष्यतानिरूपिता या वह्ि- 
त्वादिनिष्ठानवच्छिन्नावच्छेदकताकसंयोगसम्बन्धावच्छिन्नप्रतियोगिता- 
सम्बन्धावच्छिन्नप्रकारतानिरूपितस्वरूपसम्बन्धावच्छिन्नाभवत्वाव - 
च्छिन्नप्रकारता तच्छाल्यनाहार्यत्वादिविशिष्टज्ञानत्वेन विरोधित्वम्‌ । 
अत्न जातिमान्‌ वह्मिमानिति ज्ञानव्यावृत्तये प्रतिबध्यदिशि जातिमान्‌ 
वह्लथभाववानित्यादिज्ञानव्यावृत्तये प्रतिबन्धकदिशि अनवच्छित्नत्व- 
निवेशनम्‌ । एवं प्रतिबध्यदिशि कालिकत्वादिना संयोगावगाहिभ्रम- 
स्याप्रतिबध्यत्वोपपत्तये संयोगत्वादिना पदार्थान्तरावगाहिभ्रमस्य 
प्रतिबध्यत्वोपपत्तये च संयोगत्वावच्छिन्नसंसर्गताप्रवेश इति ध्येयम्‌ । 
ज्ञानविशेषनिवेशे प्रयोजनमाह - [१९०] तेनेति! [ १९० ]अप्रामा- 
ण्यज्ञानविशिष्टस्येति । विषयत्वसामानाधिकरण्योभयसम्बन्धेनेत्यादिः । 


1. स्बे - पक्षतावच्छेदकम्‌ । 
`अन्नं सदेत्र स्वशाब्दः दोषताबन्छेदकरूपपरः । 

मिभ्रव्याख्यामुपन्यस्यति - [ १९१] परेत्वित्यादिना । [१९१]. 
दुष्टानामित्यादि । तथा च न दुष्टनिरूपणप्रतिज्ञाविरोध इति भावः । 
[१९१] इदम्‌ - अनुमितिप्रतिवन्धकयथार्थज्ञानविषयत्वम्‌ । [१९१] 
दुष्टानामेवेति । एवेन दोषव्यवच्छेरः । ननु पर्वतो वह्विमान्‌ धूमादि- 
त्यादो पर्वतो वह्णचभाववानिति बाधभ्रममादायातिप्रसङ्गः । तस्या- 
प्यनुमितिप्रतिबन्धक्रतया हेतौ तत्प्रकारकग्रहस्य यथार्थेत्वसम्भवादित्यत 
आह - [१९१] परन्त्विति । ननु ज्ञायमानव्यभिचारादिप्रतिबन्धक- 
तामताश्रयणे प्रतिबन्धकयथार्थज्ञानेत्यत्र कर्मधारयासम्भवात्‌ लक्षण- 
वाक्यार्थानुपपत्तिरित्यत आह -[१९१] तदर्थस्स्विति । अनुमितीत्यादि- 
लक्षणवाक्यार्थ सित्वित्यर्थः । [ १९१ ]एक्केति । स्वविषयकेत्यर्थः ज्ञानवि- 
शेषणम्‌ । लक्ष्ये लक्षणं ग्राहयति - [१९१] धृमवानित्यादिना । [१९१] 
उक्तेति । एकज्ञानविषयप्रकृतहेतुतावच्छेदक धर्मत्रत्वूपेत्यर्थः । एव- 
मग्नेऽपि [१९१] दञ्ञितेत्यस्य । [१९१] तदिति। धूमाभाववदृत्ति- 
त्वविशिष्टवह्वृथादिरूपव्यभिचारेत्यर्थः । 


ननु इह लक्षणेऽनुमितिसामान्यस्य प्रवेशात्‌ परवतो वह्निमान्‌ 
धूमादित्यादावतिव्याप्तः । ह्वदो धूमवानित्याद्यनुमितिप्रतिबन्धको 
यो व्यभिचारः धूमाभाववद्ृत्तित्वविशिष्टवह्वथादिरूपः प्रागुक्तसंब- 
धेन ततप्रकारकप्रमाविशेष्यत्वस्प धूमादिसद्धेतौ सत्तरात्‌ इत्याश ङक 
निराकरोति [ १९१] प्रकृतेति । प्रकृतपक्षकप्रकृतसाध्यकप्रकृतहेतुकेत्य- 
“थेँ: । [१९१] सद्धेताविति । नातिव्याप्तिरित्यनेन सम्बन्धः । [१९१] 
-यथाथपदाचुपादान इत्यादि । यद्यप्यनुपदमेव पर्वतो वह्मिमान्‌ धूमादि- 
त्यादिस्थले तादृशव्यभिचाराद्यप्रसिद्ध्या नातिप्रसद्भप्रसक्तिरित्युक्त- 
त्वात्‌ कथमेतत्प्रयोजनकथनसङ्गतिः । तथापि धूमवान्‌ वह्वेरित्यतैव 
रासभादिधमिकर्दाशतसंसर्गकताइशव्य भिचारादिरूपतत्स्थलप्रसिद्धदो - 
षघ्रकारकभ्रमविशेष्यतामादाय रासभादावतिप्रसङ्ग इत्याशयात्‌ न 
दोषः । न चैवं सद्धेतावित्युक्तिरयुक्तेति वाच्यम्‌ । इह सद्धेतुपदस्य 
“पकृतहेतुभिश्तपरत्वात्‌ । तथा च सद्भेताबपि प्रकृतहेतुभिन्नेऽपि रासभा- 

दाविति शेषः । अपिना प्रकृतहेतुसंग्रहः । दृष्टान्ततया भ्रमप्रैमासा-- 
धारण्येनैव ज्ञानस्य लक्षणे निवेशादिति भावः। [१९१] तदिति। 
यथार्थपदेत्यर्थः । [ १९१] आहुरिति । अत्रायमस्वरसः -- अनुमि-- 
तीत्यादेर्दोषलक्षणत्वे दोषवत्त्वं दुष्टानां लक्षणं स्फुटतया लभ्यते । 
उक्तरीत्या तस्य दुष्टलक्षणत्वें तु दोषलक्षणं नेव लभ्यत इति शिष्यः 
धीवेशद्यासिद्धिः । यद्यप्यनुमितिप्रतिबन्धकेत्यनेन अनुमितिप्रतिबन्धकत्वं 
तल्लक्षणं लभ्यते तथापि तन्मतेऽनुमितिप्रतिबन्धकवत्त्वमित्युक्तिमात्ने- 
णोभयसामञ्जस्ये प्रतिबन्धकयथार्थज्ञानेत्याद्युक्तेरस्वारस्यमिति । 

सष्यभिचारनिरूपणम्‌ 

सङ्ग्रहे [ १९५] साध्याभावबद्बृत्तिरिति । अत्र केचित्‌ - वहि- 
मान्‌ धूमादित्यादौ अतिव्याप्तिः । साध्याभाववती या धूमाधिकरणता 
तन्निरूपिताधेयत्वस्य धूमादौ सत्त्वात्‌ । न च साध्याभाववन्निष्ठाधि- 
करणतानिरूपिताधेयत्वं विवक्षितमिति न दोष इति वाच्यम्‌ । एव- 
मपि धूमाधिकरणता पर्वतान्या धूमाधिकरणतात्वादित्यादौ अति- 
व्याप्तेः । तत्र साध्याभाववान्‌ पर्वतः तन्निष्ठा या धूमाधिकरणता 
तन्निरूपिताधेयत्वस्य धूमाधिकरणतात्वे सत्त्वात्‌ । न च साध्याभाव- 
वन्निरूपितत्वे सति साध्याभाववन्निष्ठाधिकरणतानिरूपिता या आधे- 
यता इति विवक्षणात्‌ !न दोष इति वाच्यम्‌ । एवमपि धूमाधि- 
करणता अधिकरणताभिन्नत्वपर्वतान्यत्वोभयवती धूमाधिकरणतात्वात्‌ 
१इत्यत्रातिव्याप्तेः । 
1. न दोष इति । धूमाधिकरणतात्वनिष्ठायामाघेयतार्‍यां साध्याभाववस्पचेतनिष्ठघूमा- 

धिकरणतानिरूपितव्वेऽपि साध्यभाववस्पवेतनिरूपितत्वाभाचादिति भाव; । 


2. दत्यत्रातिन्याघेरिति। तत्र हि साध्याभाववान्‌ पवतः घूमाधिकरणता च भवति। 
साध्याभाववत्पदेन पर्वतस्योपादाने तन्निष्ठा या अधिकरणता धूमाधिकरणता 
सश्चिरूपितत्व भूमाधिकरणतात्वनिष्ठायां आधेयतायामस्ति , एवं साध्या भावव- 

-: स्पदेन धूसाधिकरणतारूपायाः भधिकरणतायाः उपादाने तच्चिरूपितरवं च : भूसा -- 
. विकरणतात्वनिायामाघेयतायामस्ति इत्यतिष्यालेरित्यथ; । & 9 विक का 

न च साध्याभाववद्विशिष्टाधेयत्वं विवक्षितम्‌ । वेगिष्ट्यं च 
स्वनिरूपिततंवस्वनिष्ठाधिकरणतानिरूपितत्वो भयसम्बन्धेन । अतो न 
दोष इति वाच्यम्‌ । एवमपि प्रमेयत्वाधिकरणता प्रमेयत्वाधिकरण- 
तात्वनिष्ठाधेयतानिरूपिताधिकरणताभिन्ना प्रमेयत्वाधिकरणतात्वात्‌ 
इत्यत्रातिव्याप्तेः । साध्याभाववती या साध्य भूतभेदप्रतियोग्यधिकर- 
णता तन्निरूपितत्वस्य साध्याभाववती या तादृशाधिकरणता तन्नि 
ष्ठा या प्रमेयत्वाधिकरणता तन्निरूपितत्वस्य च प्रमेयत्वाधिकरणता-: 
त्वनिष्ठाधिकरणतानिरूपिताधेयतायां सत्त्वात्‌ । | 


न च स्वनिष्ठाधिकरणतानिरूपितत्वस्थले स्वनिष्ठाधिकरण- 
तानिरूपकत्वं वाच्यम्‌ । आधेयताया अधिकरणनिरूपकत्वाभावेनोक्त- 
दोषानवकाशादिति वाच्यम्‌ । एवमपि आधेयत्वाधिकरणता आधेय-- 
तात्वनिष्ठाधिकरणतानिरूपिताधिकरणताभिन्ा आधेयत्वाधिकरण- 
तात्वादित्यत्रातिव्याप्तेः । आधेयतासामान्यनिरूपिताघिकरणतानिरू- 
पकत्वस्याधेयतामात्ने सत्त्वात्‌ । 


न च स्वनिरूपकत्वस्थले स्वनिरूपकतावच्छेदकहेतुतावच्छेदक 
धर्मसम्बन्धावच्छिन्नाधेयतात्वकत्वनिवेशात्‌ न दोष इति वाच्यम्‌ । 
तथा सति साध्याभाववदवृत्तित्वरूपव्याप्तेः निरुक्तव्यभिचाराभावरू-. 
पत्वे हेतुभेदेन भेदापत्त्या केवलान्वयिग्रन्थविरोधापत्तेः । तत्र तादृश- 
व्याप्तेरभेदस्यो क्तत्वात्‌ । 


न च स्वनिरूपकत्वसम्बन्धावच्छिन्नस्वनिष्ठप्रतियोगिताकात्य-- 
न्ताभावस्वनिरूपितत्वोभयसम्बन्धेन । साध्याभाववद्विशिष्टाधेयत्वं 
विवक्षितमिति न दोषः । आधेयताया अधिकरणनिरूपकताविरहात्‌ः 
इति वाच्यम्‌ । वत्त्यनियामकसम्बन्धस्यात्यन्ता भावप्रतियोगितानव-- 
च्छेदकतामते उक्तपरिष्कारासम्भवात्‌ । 

न च स्वनिरूपकत्वसम्बन्धावच्छिन्नस्वनिष्ठावच्छेदकताकप्रति-- 
योगिताकभेदवत्त्वमेव्‌ निवेश्यमिति .न दोषः । , वृत््यनियामक्सम्ब-- 

'न्धंस्याप्यन्योन्याभावप्रतियोगिता वच्छेदकतावच्छेदकताया: सरवेसंमत- 
-त्वात्‌ इति वाच्यम्‌ । तथासति धूमवान्‌ वल्लेरित्यादावसम्भवापत्ते: । 
निरूपकतया अयोगोलकादिमतोऽप्रसिद्धेरिति वदन्ति । 


, ` अत्रोच्यते-विलक्षणनिरूपितत्वसम्बन्धेन साध्याभाववद्विशिष्टा- 
धेयत्वं विवक्षितम्‌ । वेलक्षण्यं चाखण्डोपाधिः । न च तत्र मानाभाव 
इति वाच्यम्‌ । कार्यतायाः कारणमित्याद्यव्यवहारात्‌ कार्यस्य कारण- 
मिति व्यवहाराच्च विलक्षणनिरूपितत्वस्य षष्ठयर्थताया गदाघरेण 
बाषग्रन्थे उक्ततया तत्तुल्ययुक्त्या अधिकरणे वतते, अधिकरणतायां 
वर्तत इत्यादिव्यवहाराव्यवहाराभ्यां विलक्षणनिरूपितत्वस्य सप्तम्य- 
थंताया अप्यावश्यकत्वात्‌ । वेलक्षण्यस्य चाखण्डोपाधिरूपादन्यस्य 
निर्वेक्तुमशक्यत्वात्‌ इति बोध्यय्‌ । 


अन्ये तु साध्याभाववन्निष्ठाधिक रणतानिरूपकत्वं विवक्षित- 
मिति न दोष इत्याहुः । तच्चिन्त्यम्‌ - प्रमेयाधिकरणता पर्वतान्या 
प्रमेयाधिकरणतात्वादित्यादावव्याप्तेः । प्रमेयत्वेन प्रकृतहेतोरपि तादृ- 
शाधिकरणतानिरूपकत्वात्‌ इति । 


_ प्रकाहिकायाम्‌[१९६]साध्यतावच्छुदकधर्मसंबन्धावच्छिन्नेति । साध्य- 
तावच्छेदकधर्मसम्बन्धपर्याप्तावच्छेदकताकेत्यर्थः । तेन द्वित्वाद्यवच्छि- 
ज्ञाभावविशिष्टाभावयोः संयोगसमवायोभयसंबन्धावच्छिन्नप्रतियोगि- 
ताकाभावस्य च व्यावृत्तिः । तादृशावच्छेदकताकत्वं च तादशधर्मतर- 
धर्मानवच्छिन्नत्वे सति तादृशसम्बन्धेतरसम्बन्धानवच्छिन्नत्वम्‌ । धर्म- 
सम्बन्धयोनिवेशप्रयोजनमाह - [१९६] तेनेति हेतुतावच्छेदकसंब- 
न्धप्रवेशनं च वह्निमान्‌ धूमादित्यादौ विपक्षभूते ह्रदादौ कालिकादिनां 
धूमादेस्सत्त्वात्‌ अतिव्याप्तिवारणाय । [ १९६ ]साध्याभांववत्तायाम्‌ सा- 
ऽयाभावनिष्ठाधेयतायाम्‌ । ननु कपिसंयोगी एतत्वादित्यादौ अतिव्या- 
प्तिः .६ शुद्धविशेषणतायास्तादृशत्वारदित्यत आह - कपीति । [१९६] 
दिगिति । आकाशाभावत्वावच्छिन्रकालिक विशेषणतासंबन्धावच्छि 


। । | 

न्ञप्रतियोगिताकाभाववान्‌ आत्मत्वादित्यादौ कालिकविशेषणतैव ता- 
दृशसम्भन्धः । यदि च 'अधिकं तु ' इत्यादि न्यायेन निरवच्छिन्नः 
विशेषणतासंसर्गककपिसंयोगाभावप्रका रकनिश्रयमादाय तद्दोषतादव- 
स्थ्यमित्यच्यते । तदा यद्धमंपर्याप्तावच्छेदक ताकसंसर्गतानिरूपित- 
साध्याभावप्रकारताकनिश्चियः प्रतिबन्धकः तद्धर्मपर्याप्ताधेयतावच्छेद 
कतानिवेशात्‌ न दोषः । न चेवमपि तादुशस मूहालम्बनज्ञान मादाय ` 
तद्दोषतादवस्थ्यमिति वाच्यम्‌। तादृश निश्चयसा मान्यं प्रतिबन्धकमित्यर्थ- 
विवक्षणात्‌ । तथा च ज्ञानत्ववृत्तिधर्मपर्याप्तावच्छेदकताकत्वं निवेश्यम्‌। 


वृत्तिश्च स्वसेत्यादि भेदवत्त्वसंबन्धेन । स्वाधिकरणता. स्वपर्याप्ताव- 


च्छेदकताकसंसर्गताकसाध्याभावप्रक़ारतानिरूपितविशेष्यतावच्छेदक = 
तानिरूपकनिश्चयत्वसंबन्धेन । भेदप्रतियोगितावच्छेदकतास्वाश्रयवि-. 
शिष्टत्वसंबन्धेन । वैशिष्ट्यं तादात्म्यस्वविशिष्टप्रतिबध्यतानिरूपित- 
प्रतिबन्धकत्वोभयसम्बन्धेन । स्ववैशिष्ट्यं स्वविशेष्यतावच्छदकधर्मा- 
वच्छिन्नविशेष्यतानि रूपितसाध्यतावच्छेदकध मंसम्बन्धावच्छिन्नप्रकार'-. 
ताशाल्यना हार्यज्ञानवृत्ति भेदप्रतियोगितावच्छेदकत्वसंबन्धावच्छिन्नस्व'= 
निष्ठावच्छेदकताकप्रतियोगिताकभेदवत्त्वसंबन्धेन । नातो . दयभिचार- 
स्य विशिष्टॅकार्थरूपताभङ्ग इति । 


सपक्षवृत्तित्वसामान्याभावनिवेशस्यावश्यकतया तत एव फकि- 
चित्सपक्षमादाय दोषविरहात्‌ सरवंपदवेयर्थ्यमित्याशङ्क्याह- [ १९६]. 
सपक्षवृत्तित्वेति । ननु सपक्षत्वं यदि साध्यवत्त्वमात्नं -तदा असम्भवः ।: 
शब्दत्वादावनित्यत्वांदिसामानाधिकरण्यसत्त्वादित्यत आह - [१९६]. 
सपक्षपदमिति । ननु शब्दादावनित्यत्वादिसा धने शब्दत्वादिःसद्धेतुरेवेतिः 
कथं तस्यासाधारणहेत्वाभासतेत्याशङ्क्याह - [१९७]शब्द इत्यादि ।. 
[१९७] सम्प्रदायविदः प्राचः । .नवीनमतुस्य निर्दुष्टत्वात्‌ प्राहुरि-:. 
त्युक्तम्‌ । [१९५] अन्वयव्यतिरेकच्टान्तरहितो5्युपसंहारी इति संग्रहो 
क्तयथाश्रुतलक्षणे सिद्ध्यसिद्धिभ्यां व्याघात इत्यालोच्याह = [ १९७]: 

-अन्ंयच्यतिरेकेति । यत्किचिद्धमिणि साध्यनिश्चयस्य साध्याभाव निश्च- 
यस्य वा सत्त्वे अनुपसंहारव्यवहारविरहात्‌ दलद्वयोपादानम्‌ । 
विरुद्धनिरूपणम्‌ 
ननु विरोधासाधारण्ययोरभेदप्रसङ्गः इत्यत आह्‌ - [२०३] 
-साष्यामाबेति । साक्षात्‌ - परामर्शमद्वारीकृत्य । तदभावव्याप्यवत्ता- 
ज्ञानविधयेति यावत्‌ । 
सध््रतिपक्षनिरूपणम्‌ 
[२०३] यस्य साष्याभावसाधकमित्यादिसङ्ग्रहवाक्ये षष्ठ्यन्त- 
-यच्छब्दार्थस्य साध्येऽन्वयः । पक्ष इत्यध्याहार्यम्‌ । प्राचीनमते सत्प्रति- 
पक्षस्यानित्यदोषत्वेन सद्धेतोरपि तद्वथवहारस्येष्टत्वेन विद्यत इत्यस्य 
ज्ञायत इत्यर्थः कर्माख्याताश्रयणात्‌ । नव्यमते तु कर्त्राख्याताश्रयणेन 
वर्तेत इत्यर्थः । साधकम्‌ - व्याप्यतया गृह्यमाणमित्यर्थः प्राचांमते । 
'नब्रीनमते तु व्याप्यमित्यर्थं इत्यभिप्रायेण व्याचष्टे - [२०३] यत्स- 
म्बन्धीत्यादि । [२०३] नबीनाः पुनरिति । साध्याभावव्याप्य हेत्वन्त- 
रवत्पक्षः सत्प्रतिपक्षः । व्याप्तिश्चान्वयतो व्यतिरेकतश्च बोध्या । 
-तद्ग्रहश्च तदभावव्याध्यवत्ताग्रहविधयानुमितिविरोधीति भावः । 
असिद्धनिरूपणम्‌ 
[२०३] पक्षे पक्षतावच्छेदकबिरह इति । तज्ज्ञानस्य पक्षताव- 
च्छेदकविशिष्टपक्षग्रहवि रोधित्वम्‌ । [२०३] पक्षे हेत्वमाव इति। 
-तद्ग्रहस्य च पक्षधर्मतावगाहिपरामरशेविरोधित्वं बोध्यम्‌ । ननु बाधा- 
बेरिवोपाधेरपि दोषत्वात्‌ तद्विशिष्टस्यातिरिक्तहेत्वाभासत्वमावश्य- 
कत्वं बाधितादिवत्‌ उपधेयसङ्कुरेऽपीति न्यायात्‌ । अतः सोपाधिको 
व्याप्यत्वासिद्ध इत्यसङ्गतमिति हेत्वाभासपतच्वत्वव्याघातापत्तिरि- 
त्यत आह - [२०४] उपाधेरिति । ननु साध्याप्रसिद्धिसाधनाप्रसि- 
-द्विरूपयोर्दोषयोरधिकयोस्सत्त्वात्‌ कथं हेत्वाभासानां पाश्वविध्यमि- 
-त्या्शक्य तयोरव्वाप्यत्वासिद्धावन्तर्भावात्‌ न तद्विरोध इत्याह - 


[२०४] भत्रेदंमबघेयमित्यादना । 

उपाधिनिख्पणम्‌ 

संग्रदे [२०७] साध्यव्यापकत्वे सतीत्यादि । अत्र च वह्ममा- 
न्धूमादित्यादौ द्रव्यत्वादेर्घटादेश्च वारणाय दलद्वयोपादानम्‌ । ननु सा- 
ध्यव्यापकत्वं साध्यवन्निष्ठाभावाप्रतियोगित्वरूपं चेत्‌, तदा असम्भवः; 
सर्वेषामेव द्वित्वाद्यवच्छिन्नाभावप्रतियोगित्वात्‌ । कि तु साध्यवन्नि- 
ष्ठाभावप्रतियोगितानवच्छेदकधर्मेवत्त्वम्‌ । तथा च वह्मिमान्‌ धूमा- 
दित्यादौ वह्नित्वादिना महनसीयत्रह्गयादेः साध्यव्यापकत्वात्‌ उपा- 
धितापत्तिरित्यत आह - प्रकाशिकायाम्‌ [२०७ ] साध्यव्यापकत्वेत्यादि । 
साध्यतावच्छेदकसंवन्धेन साध्यवक्तिष्ठाभावीयोपाधिताघटकसंबन्धा- 
वच्छिन्नप्रतियोगितानवच्छेदकः साधनतावच्छेदकसंबन्धेन साधनव- 
न्निष्ठाभावी योपाधिताघटकसम्वन्धावड्छिन्नप्रतियोगितावच्छेदकश्च य 
1उपाधिताघटकधर्मः तद्वतत्वमित्यर्थेः । अयमत्रानुगमः - भेदविशि- 
ष्टोपाधितावच्छेदकधर्मवत्त्वं उपात्रिलक्षणम्‌ । वैशिष्ट्यं स्वाश्रय- 
त्वस्वविशिऽटोपाधितावच्छेरकसम्वन्यावच्छिन्नसाधनवन्तिष्ठाभावी - 
यप्रतियोगितावच्छेरकत्वोभयसम्बन्धेन । स्वर्वेशिष्ट्यं स्वप्रतियोगि- 
तावच्छेइकतासम्बन्धेन । अवच्छेदकता स्वावच्छिन्नसाध्यवक्निष्ठा- 
भावप्रतियोगितावच्छेइक्रत्वतम्तन्धावच्छिन्ना इति । उपाधितावच्छे- 
दकसम्बन्धप्रवेशफलमाह -- तेनेति । 


केचित्तु - उपाधिताघटकसम्बन्धविशिष्टोपाधिताघटकधमंवत्त्वं 
लक्षणम्‌ । वैशिष्ट्यं स्वावच्छिन्न साध्यवन्तिष्ठाभावप्रतियोगितावच्छे- 
दकत्वसम्बन्धावच्छिन्नस्वनिष्ठावच्छेदकताकप्रतियोगिताकभेदवत्त्वस्वा 
वच्छिन्नसाधनवन्निऽठाभावीयप्रतियोगितावच्छे दकत्वो भयसम्बन्धेनेति 
वदन्ति । वस्तुतस्तु अवच्छेदकताविशिष्टधर्मेवत्त्वम्‌ तत्‌ । वैशिष्ट्यं 
स्वाश्रयत्वस्त्रविशिष्टावच्छेद #त्वसम्बच्धावच्छिन्नस्व निष्ठावच्छेदकता- 


.1 . उपाधिताधटकधम इति । उपाधिवावच्छेदकधमे इरयथैः | डपाधिताघउकसंबन्धे= 
. ,„; व्यत्रापि डपाद्ितावच्छेदकसंबन्घेत्य येः । 
66 


522 


कप्रतियोगिताकभेदवत्त्वोभयसंबन्धेन । स्ववैशिष्ट्यं स्वावच्छेदकसं- 
बन्ध्ावच्छिन्नत्वस्वविशिष्टप्रतियोगितानिरूपितत्वोभयसंवन्धेन । स्व- 
वैशिष्ट्यं स्वनिरूपकप्रतियोगिताविशिष्टत्वसंबन्धेन । वैशिष्ट्यं स्वा- 
वच्छेदकसम्बन्धावच्छिन्नत्वस्वनिरूपकाभावनिष्ठसाधनतावच्छेदकसं - 
बन्धेन साधनतावच्छेदकावच्छिन्नवन्निरूपिताधेयतावच्छेदकसम्बन्धाव- 
च्छिन्नसाध्यतावच्छेदकावच्छिन्नवक्निरूपिताधेयतावदभावी यत्वो भयसं- 
बन्धेन । अतो न सम्बन्धान्तराण्यादाय दूषणावकाश इति । [२०८] 
अच्याक्षिमिति ।- वायुः प्रत्यक्ष इत्यादौ उद्भूतरूपादेः गुणादिसाधारण- 
शुद्धसाध्यव्यापकत्वाभावादिति भावः । [२०८] यद्धविशिष्टसाभ्ये- 
त्यादि । पक्षधर्मादिविशिष्टोपाधितावच्छेदकधर्मवतत्वमिति निष्कर्षः । 
वैशिष्ट्यं स्वावच्छिन्नसाध्यनिरूपिततत्सम्वन्धावच्छिन्नव्यापकताव- 
च्छेदकत्वस्वावच्छिन्नसाधननिरूपिततत्सम्बन्धावच्छिन्नाव्यापकताव - 
च्छेदकत्वो भयसंबन्धेन । 
- वस्तुतस्तु अधिकरणताविशिष्टरूपवत्वं विवक्षितम्‌ । वेशिष्ट्यं 
स्वाश्रयावच्छेदकत्वस्वविशिष्टप्रतियोगितावच्छेइकत्वसंबन्धावच्छिन्न - 
स्वनिष्ठावच्छेदकताकप्रतियोगिताकभेदवत्त्वोभयसम्वन्धेन । स्ववैशि- 
ष्ट्यं स्वाश्रयावच्छेदकसंबन्धावच्छिन्नत्वस्वनिरूपकपक्षधर्मादिविशि- 
ष्टसाध्यवन्तिष्ठात्यन्ताभावीयत्वोभयसंबन्धेन । अधिकरणता च स्वा- 
वच्छिन्नसाधनवन्निष्ठाभावीयत्वसम्वन्धावच्छिन्ना । तेनात्रायमुपाधि- 
रित्यत्न न वाक्यभेदः। वस्तुतस्तु अधिकरणतावि शिष्टधर्मवत्त्वम्‌पाधि- 
लक्षणम्‌ । वेशिष्यं स्वनिरूपकभेदप्रतियोगिताकाधिकरणतानिरूपक- 
भेदप्रतियोगितावच्छेदकसंबन्धावच्छिन्नत्वस्वविशिष्टप्रति योगितानिरू- 
पितत्वोभग्रसंबन्धेन । स्ववैशिष्ट्यं स्वविशिष्टसाध्यवन्निरूपिताधेयता- 
, बदभावीसृत्वस्वनिरूपकभेदप्रतियोगितावच्छेदकाधिक रणताश्रयसम्ब- 
त्घावच्छिन्नत्वोभयसम्बन्धेन । स्ववेशिष्टचं स्वाश्रयसंम्बन्धा वच्छिन्न- 
त्वसंबन्धेन । द्वितीये वेशिष्टयं स्वनिरूपकभेद प्रतियोगितावच्छेदका- 
घिकरणतानिरूपकभेदप्रतियोगितावच्छेदकसंबन्धावच्छिन्नत्वरवविशि -- 

ष्टप्रतियोगितानिरूपितत्वोभयसंवन्धेन । स्ववेशिष्टयं स्वनिरूपक- 
भेदप्रतियोगितावच्छेदकाधिक रणताश्रयसम्बन्धावच्छिन्नत्वस्ववि शिष्ट- 
साधनवन्निरूपिताधेयतावदभावीयत्वोभयसम्बन्धेन । स्ववेशिष्ट्यं स्वा- 
श्रयसम्बन्धावच्छिन्नत्वसम्बन्धेन । अत्न साध्यवत्त्वं साध्यतावच्छेदक- 
सम्बन्धेन साध्यतावच्छेदकावच्छिन्नवत्त्वम्‌, तेन संबन्धान्तरेण 
साध्याधिकरणमादाय न दोषः! न वा विशिष्टसत्तावान्‌ जातेरि- 
त्यादौ द्रव्यत्वादेरूपाितानुपपत्तिः। एवं साधनवत्त्वमपि ` सा- 
धनतावच्छेदकसम्बन्धेन साधनतावच्छेदकावच्छिन्नवत्त्वम्‌ । तेन संब- 
न्धान्तरेण साधनाधिकरणमादाय न दोष: । न वा द्रव्यं विशिष्टस- 
त्वादित्यादौ गुणादेशुपाधितापत्तिः एवं व्यावृत्त्यन्तरमवसेयम्‌। 
कस्यचिदिति । पर्वतीयधूमाधे रित्यर्थः । [२०८] इदे-बढिद्रेंग्यस्य पक्ष- 
धर्मताकथनम्‌ । तेन बाह्यप्रत्यक्षविषयत्वस्य साध्यतायां द्रव्यत्वमाव - 
मेव पक्षधर्म इति सूचितम्‌ । [२०८] अनित्यत्वव्यापकमिति । दीपिका- 
वाक्येऽनित्यत्वपदस्य जन्यत्वविनाशित्वसाधारणत्वात्‌ प्रकृतानुगुण्या- 
थमाह -- [२०८] विनाशित्वेति । अन्यथा तादृशसाध्यव्यापकत्वोप- 
पादनपरत्वं तादृशग्रन्थस्य न संभवतीति भावः । 


बाघधितनिरूपणम्‌ 

[२०८ ] यस्य साध्याभाव इति संग्रहपङ्क्तौ पक्ष इत्यध्याहार्यम्‌ । 

तथा चानुमानातिरिक्तप्रमाणजन्यपक्षवमि कनिश्चयप्रकारीभूतः यद्धेतुसं- 
बन्धि यत्‌ साध्यं तदभाव इत्यर्थः । सम्बन्धश्च हेतुसाध्यभावलक्षणः । 
अत्न बाधादिनिश्चयानां कुत्र केन रूपेण प्रतिव न्धकत्वमित्याशङ्खाया- 
माह - दीपिकायाम्‌ बाधस्येत्यादिना । 


eS 


दोषाणामनुमितिप्रतिबन्धकस्वञरकारशोधनस्‌ . 


बाधशब्दस्य दोषविशेषेऽपि प्रयोगादाह -- प्रकाशिकायाम्‌ 
[२१२] बाधस्य साष्यामाववत्तानिश्चयस्येति । दीपिकायास्‌ [२१२] -स- 


-सप्रतिपक्षस्य विरोधिज्ञानजनकशामग्रीत्वेनेति.। सत््रतिपक्षस्य सत्प्रतिपक्ष 

ज्ञानस्य । विरोधिज्ञानजनकसामग्रीत्वेत तदभाववत्ताज्ञानजनकसाम- 
ग्रीत्वेन । 


अत्न नवीनाः -- सामग्रीत्व मेंककारणविशिष्टापरकारणत्व- 
मिति प्रतिबन्धकतावच्छेइकगर्भ कारणान्तरध्रवेशो निष्फलः थौरव- 
सम्पादकश्चेति विशेष्यभूतज्ञानस्य तदभावव्याप्यवत्ताज्ञानत्वेनेव प्रति- 
बन्धकत्वम्‌चितम्‌,लाघवात्‌ । एवं प्रतिहेतुव्यापकः साध्याभावः प्रति- 
हेतुमान्‌ पक्ष इति विशकलितज्ञानद्वयसाधारणतया ज्ञानविशिष्टज्ञान- 
त्वेनैव विरोधित्वमावश्यकम्‌ । एतेन विरोधिज्ञानजनकत्वेन विरोधि- 
त्वमित्यपि प्रत्युक्तमिति प्राहुः । तन्मतं दर्शयति -- प्रकाशिकायाम्‌ 
[२१२] वस्तुतस्त्विति । ननु दीपिकायःम्‌ साधारणस्य इत्याद्यसङ्गतम्‌ , 
दुष्टहेतोरेव साधारणशब्दार्थतया तस्याव्यभिचाराभावरूपत्वासम्भवात्‌ 
इत्यत आह-[ २१२ ] भावप्रधाननिदेञ्चतयेति । वैशिष्टचे तृतीया।[२ १२] 
एवमग्रेऽपीति । विरुद्धस्येत्यादावित्यर्थः । वस्तुतस्तु विरद्धस्येत्यत्र 
भावेक्त प्रत्ययम ङ्गीकृत्य विरोधस्येत्यर्थः सुलभ इति ध्येयम्‌ । ननु सा- 
ध्याभाववद्वृ त्तित्वज्ञानस्य हेतुधमिकस्य सत्त्वेऽपि हेतुसमानाधिकरणे- 
त्यादिव्याप्तिः न हेतौ गृह्यत इत्यनुभवसिद्धम्‌ , तच्च नोपपद्यते । 
साध्याभाववद्वृत्तित्वज्ञानस्य ग्राह्माभावानवगाहित्वेन तादृशव्याप्ति- 
ज्ञानविरोधित्वासम्भवात्‌ इत्याशङक््याह - [२१२] हेताबिति । 
व्याप्तीति । हेतुसमानाधिकरणेत्यादिञ्याप्तीत्यर्थः। [२१२] मणिम- 
न्त्रादिन्यायेनेति । तेन ग्राह्माभावानवगाहित्वेन तादृशव्यभिचारग्रहस्य 
तादृशव्याप्तिग्रहाविरोधित्वेऽपि न तद्ृशायां तदापत्तिरिति भाव: । 
[२१२] बिशिष्टव्याप्त्यमावतयेत्यादि । अथात्र धूमवान्‌ वह्नेरित्यादौ 
हेतुव्यापकसाध्याप्रसिद्ध्या तदूघटित विशिष्टव्याप्तेरप्रसिद्ध्या ` तद- 
भावस्य सुतरामप्रसिद्ध्या कथमाभासता। न च - स्वव्यापकतावच्छेद- 
कसाध्यतावच्छेदकावच्छिन्नसामानाधिकरण्यसम्बन्धावच्छिन्नहेतुनिष्ठ- 
प्रतियोगिताकात्यन्ताभाव एव हेतुनिष्ठः व्याप्यत्वासिद्धिरिति न्‌ 

दोष: । तादुशसामानाधिकरण्यसंबन्धेन हेतुविशिष्टहेतुमान्‌ पक्ष इति 
जानस्यैव चानुमि तिहेतुत्वम्‌ अतो न तस्याभासतानुपपत्तिरिति 
वाच्यम्‌ । तथा सति प्रागुक्तव्यभिचा रादी नामाभासतानुपपतेरशक्य- 
परिहारत्वादिति। मैवम्‌ । यतः स्ववृत्तिभेदप्रतियोगितावच्छेदकत्वस्वा- 
वच्छिन्नसामानाधिकरण्योभयसम्बन्धेत साध्यतावच्छेदकविशिष्ट- 
हेतुमान्‌ पक्ष इति ज्ञानमेवानुमितिहेतुरूपेयते। भेदप्रतियो गितावच्छेद- 
कता स्वसेत्याद्यवच्छेदकत्वसम्बन्धेन । उक्तस्ववृत्तिभेदप्रतियोगित्व- 
संबन्धावछिन्नसाध्यतावच्छेइकनिष्ठप्रतियोगि ताकाभाववद्धेतुरेव व्य- 
भिचार: । स्वावच्छिन्नसामानाधिकरण्यस म्बन्धावच्छिन्नसाध्यतावच्छे" 
दकनिष्ठप्रतिय्रोगिताकात्यन्ताभाववद्धेतुरेव व्याप्यत्वासिद्धिः। उक्त- 
ग्रन्थस्याप्यत्नेव तात्पर्यम्‌ । अतो न धूमवान्‌ वह्नेरित्यादौ उक्तरीत्या 
तदघ्रसिद्धिरिति मदेकपरिशीलितः पन्थाः । 


केचित्तु - साध्यताव च्छेदकनिष्ठ हेतुव्यापकतावच्छेदकत्वहेत्व- 
धिकरणवृत्तितावछेंदकत्वोभयाभावो विवक्षित इति नाप्रसिद्धिरिति 
बदन्ति । तत्तुच्छम्‌ -- धूमवान्‌ वह्लेरित्यादौ हेतुव्यापकसाध्यसमा- 
नाधिकरणहेतुमान्‌ पक्ष इति ज्ञानस्य साध्यतावच्छेदके हेत्वधिकरण- 
वृत्तितावच्छेदकत्वानवगाहितया दशितोभयाभावस्य तद्विरोधितया 
हेत्वाभासताया दुर्वचत्वात्‌ । दशितज्ञाने लुल्यवित्तिवेद्यतान्यायेन नि- 
यमतस्तद्धाने मानाभावात्‌ । प्रत्यक्षरूपे तादृशज्ञाने कथंचित्‌ तस्य 
तथा भानेऽपि अनुमितौ शाब्दे च तद्भाने नियामकाभावेन तादशा- | 
भावग्रहदशायां तादृशपरामर्शसम्भवात्‌ अनुमित्युत्पादसम्भवेन तादशा- 
भावस्य हेत्वाभासताया अयुक्तत्वात्‌ । तादृशपरामशंस्य तुल्यरूपो- 
भयानवगाहित्वेन तादुशोभयाभावग्रहप्रतिबध्यत्वायोगात्‌ । तादुश- 
परामर्शे धूमत्वादिरूपसाध्यतावच्छेदकस्य स्वरूपत एव भानेन व्या 
पकतावच्छेदकत्वाद्यंशे तस्य नियमतोऽवच्छेदककत्वेन सुतरां विपरी- 
तनिश्चयप्रतिबध्यत्वासंभवाच्च । धूमत्वत्वादिरूपेण धूमत्वादिमानोप- 

गमे च धूमत्वत्वाद्यनवच्छिध विधेयतावच्छेदकताकानुमित्यनुपपत्ति- 
प्रसङ्गात्‌ । यदपि हेतुव्यापकताव च्छेदकत्वहेत्वधिकरणवृत्तितावच्छेद- 
कत्वोभयविशिष्टसाध्यताव च्छेदकहेतुमान्‌ पक्ष इति परामशंस्यानु- 
मितिहेतुत्वं स्वीक्रियते , नातो दोष इति -- तदपि न सत्‌ । का- 
रणतावच्छेदकगर्भ हेतुतावच्छेदकावच्छित्रविषयताया: तेधा निवेशेन 
व्याप्यत्वासिद्धे: । [२१२] विशिष्टव्याप्त्यभावतयेति दढीफपिक्कावाक्येन 
हेतुनिष्ठाभावस्येव दोषताप्रतीतेः तावतापि तदनुपपादनाच्च । हेतुभूत- 
परामर्श बहुत्नीह्य्थेस्य सम्बन्धस्याधिकस्य भानेन महागौरवाच्च इति 
सर्वमनवद्यम्‌ । 

दीपिकायाम्‌ [२१२] प्पाप्तिसंशयाधायकत्बेनेति । आधायकत्वं 
प्रयोजकत्वम्‌ । ननु व्याप्तिसंशयप्रयोजकत्वं कथं तयोरित्यतः तदुपपा- 
दयति — प्रकाशिकायाम्‌ [२१३] हेतावसाधारण्यादीति। आदिना 
अनुपसंहारित्वसंग्रहः । प्राचीनेति । नवीनमतं तु प्रागेवोक्तमिति भावः। 
[२१३] व्याप्तज्ञानप्रतिषन्धकः - व्याप्तिज्ञानविरोधिधीविषयः । पर- 
घुखनिरीक्षकस्येत्यत् प्रतिबन्ध इत्यादिः । [२१३] तथा चेत्यादि | 
अत्रायमाशयः -- हेत्वाभाससामान्यलक्षणे निविष्टमनुमितितत्कर- 
णान्यतरप्रतिबन्धकत्वम्‌ न तावत्‌ तदनुत्पादप्रयोजकत्वम्‌ । व्यभि- 
चारितासम्बन्धेन उपाधिविशिष्टहेतावतिप्रस ङ्गात्‌ । एवं च हेतावृपा- 
धिप्रकारकज्ञानाभावस्य परामर्शकारणताविरहात्‌ नातिव्याप्तिरिति । 
शिथिलम्‌ अयुक्तम्‌। पक्षतावच्छेदकविशि ष्टपक्षग्रहावि रोधित्वस्यैवाश्च- 
यासिद्विलक्षणतया साध्यवत्पक्षे तदभावात्‌ उक्तलक्षणे च साध्यसंश- 
यांशनिवेशस्य विफलत्वेन संशयस्य पक्षतात्वनिरासाच्च दाशितस्य 
-शिथिलत्वमिति भावः! दीपिकायाय्‌ [ २१२] आश्रयासिद्धावन्तभवतीति । 
अयं भावः - आश्रयस्य पक्षताविशिष्टस्यासिद्धिः येनेति विग्नहः। 
तथा च साध्यनिश्चयदशायां साध्यसंशयरूपपक्षताविरहेण तद्वि- 
बिष्टस्य पक्षतावच्छेदकावच्छिन्नस्य तदानीमसिद्धेः । साध्यवत्पक्षस्य 
सत्रान्तर्भाव उचित इति भावः । सिद्धसाधनस्याश्रयासिद्ध्यन्तर्भाव- 

प्रयोजकं पक्षताविघटकत्वमुपपादयति --- [२१३] प्रकाशे तन्मत 
इति । प्राचीनमत इत्यर्थः । अयं भावः - पक्षताविघटकत्वं आश्रयाः 
सिद्धित्वम्‌ । विघटकत्वं च विरोधिग्रहविषयत्वम्‌ । पक्षता च पक्षता- 
वच्छेदकविशिष्टपक्षधर्मकसाध्यसंशयात्मिका प्राचीनमते । तथा च 
पक्षनिष्ठपक्षतावच्छेदकविरहस्य साध्यवत्पक्षस्य च निश्चयदशाया- 
मुक्तपक्षताया असम्भवात्‌ । उभयोरपि तथात्वमव्याहतमिति साध्य- 
वत्पक्षस्य सिद्धसाधनरूपस्याश्रयासिद्वधिलूपतया नाधिक्यापत्तिरिति न 
विभागव्याघातशङ्केति भावः । सिद्धेः पूर्वं परतो वा यत्न सिषाधयिषा 
तत्र सिषाधयिषाविरहकालावच्छेदेन सिद्धेः । प्रतिबन्धकताया आव- 
श्यकत्वेन साध्वत्पक्षातिप्रसङ्गतादवस्थ्यमिति शङ्खानिरासायोक्तं 
[२१३] केबलमिति । अनेन सिद्धेः सिषाधयिषासाहित्याभावव्यवच्छेदः। 
तथा न सिद्धेः पूर्वं परतश्च यत्र सिषाधयिषा जाता तत्र सिद्धेरतथा- 
त्वात्‌ नातिप्रसङ्ग इत्यर्थः ॥ 


॥ इति प्रसरणाख्यायां दीपिकाप्रकाशव्यार्यायामनुमानपरिच्छेद? ।। 
समाप? 


ES 

[२१८] कृतश्रिदारण्यकपुरुपादित्या दिसळूग्रहवाक्ये पश्चम्या: प्रयो- 
ज्यत्वमर्थ: । तस्य श्रुधात्व्थेशाब्दबोधे अन्वय: । इति शब्दस्य 
शब्दान्वयीत्याकारकत्वम्थेः । स्फुटमन्यत्‌ । यत्तु इतिशब्दः तादृशानु- 
पूर्व्यवच्छिन्नवाक्यपरः, श्रुधातोः श्रावणप्रत्यक्षमर्थेः । तत्र विषयितया 
वाक्यस्यान्वयः इति - तत्तृच्छम्‌ - स्मरचित्युक्तस्मृतिसामग्नी प्रविष्टा- 
वश्यकशाब्दरूपानुभवप्रतिपादनपरत्वसम्भवे तत्परित्यागेनानुपयुक्ता- 
न्यथासिद्धवाक्यसाक्षात्कारप्रतिपादनपरताया अन्याय्यत्वात्‌ । प्रकाशे 
[२१८] अबसरसङ्गत्येति। प्रतिबन्धकीूतशिष्यजिज्चासानिवृत्युत्तरका- 
लीनावश्यवक्तव्यत्वमवसरः । तृतीयार्थादिकं सर्वमपि पूर्ववत्‌ । 


ननु [२१८] संज्ञासंज्ञिसंवन्धज्ञानसुपमितिरिति सङ्ग्रहवाक्येन 
उपमितेः पदपदार्थसम्वन्धविषयकज्ञानत्वं लक्षणमुक्तम्‌ - तन्न युज्यते । 
तादृशानुर्मित्यादावतिव्याप्तेः । अतस्तादृशसतङ्कग्रहवावयं नोपमितेर्लक्षण- 
कथनपरम्‌ , अपि तु तत्स्वरूपमात्रप्रदर्गनपरमित्याह - [२१८] उप- 
मितिस्वरूपमिति । कि तहि तस्या लक्षणमित्याकाङ्क्षायाम्‌ आह - 
[२१८] लक्षणं त्विति। गम्येत्यन्तम्‌ उपमितित्वस्य जातिरूपतायां 
प्रमाणसूचनाय । [२१८]९तेन स्मरन्निति वतंमाननिर्देशेन । [२१८] 
आहुरिति । अत्र च संग्रहकारस्य कुतश्चिदारण्यकादित्याचभिहितवतः 
अतिदेशवाक्यार्थविषयकशाब्दवोधः करणम्‌ तद्विषयकं स्मरणं व्यापारः- 
उपमितिः फलमिति मतप्रदर्शनमेवाभिमतम्‌ , न तु सादृश्यादिविशि- 
ष्टपिण्डदर्शनं करणं तादृशस्मरणं व्यापारः उपमितिः फलमिति मत- 
प्रदर्शनम्‌ । तथाक्षति शब्दप्रयोगस्य स्वाधीनत्वेन स्मरिष्यन्निति पिण्डं 
पश्यतीति ब्रूयात्‌ , अतः स्मरन्नित्यादयुक्तिस्वारस्यपर्यालोचनया पूर्व- 
मतमेवाभिमतम्‌ , न तु द्वितीयं मतमिति तत्प्रदर्शनपरतया तादुश- 
ग्रन्थव्याख्यानानौचित्यमरुचिबीजम्‌ । संग्रहे वाक्येति । गोसदृशो गव- 
यपदवाच्य इति स्वरूपातिदेशेत्यादिः। [२१८] उद्वोधकान्तरेति । 

सादृश्यविशिष्टपिण्डदर्शनातिरिक्तादृष्टादिरूपोद्दोधकेत्य्थः । [२१९] 
साइइय(वि श्िष्टपिण्ड)दर्शनानन्तरमित्यादि। अवोपमिते: अयं गवयपदवाच्य 
इत्याकारत्वोपगमे गवयव्यक्त्यन्तरदर्शनानन्तरं तत्र पदवाच्यतायाः 
स्मरणानुपपत्तिः, गोसदृशो गवयपदवाच्य इत्याकारकत्वस्योपगमे च 
सादृश्यस्य तद्भेदसमानाधिकरणतद्गतधमंवत्त्वरूपस्य गुरुत्वेन पद- 
वाच्यतावच्छेदकत्वासम्भवात्‌ तस्या भ्रमत्वापत्तिरित्यालोच्य गवयो 
गवयपदवाच्य इत्याकारिकेव उपमितिरुपगन्तव्येत्यभिप्रायेणोक्तम्‌ 
[२१९] गवयत्वादिरूपलघुधर्भेति । तादृशधर्मावच्छिन्नविशेष्यताके- 
त्यर्थः। [२१९ ]३द्‌-सादुश्यदरशंनस्य उपमितिहेतुताप्रदशनं, उपलक्षणं 
` वक्ष्यमाणार्थसूचकम्‌ । [२१८] साइइ्यादीत्यादिना वैधम्यंसंग्रहः । 


॥ इति प्रसरणास्यायां दीपिकाप्रकाशिकाव्यार्यायां उपमानपरिच्छेदः ॥ 

_ [२२२ ]उपजोव्योपजीवकस्रसङ्गस्येति । अत्न वक्तव्यं सर्वं प्रागेव 
प्रपश्चितम्‌ । [२२२] शाब्दबोधोपजीव्यत्वेन - शाब्दबो धहेतुत्वेन । 
[२२२]फलनिष्ठत्बेऽपीति । आश्रयतारूपसाक्षात्सम्बन्धेनेत्यादिः। [२२२] 
स्वरूपयोरपि - शब्दप्रमाणोपमानप्रमाणयोरपि । एतेन सङ्गतेः साक्षात्स- 
म्बन्धेन करणनिष्ठत्वं सूचितम्‌ । [२२२] करणयोरित्यादि षष्ठ्यर्थो 
विषयत्वम्‌ अभिधानशब्दार्थंकदेशज्ञानान्वितम्‌ । अनन्तरत्वं चाव्य- 
बहितत्वम्‌ । तच्च पूर्वापरसाधारणम्‌ । स्वनिरूपणपूर्वे निरूपण पूर्व॑त्व- 

शुन्यत्वस्वोत्तरनिरूपणानुत्तरत्वान्यतरवत्त्वरूपं बोध्यम्‌ । 


ननु [२२२] आप्त्राक्यं शब्द इति संग्रहे शब्दत्वस्य लक्ष्यता- 
वच्छेदकत्वे वह्लिना सि्चतीत्याद्यप्रमाणवाक्येऽव्याप्तिः; आप्तोच्च- 
रितत्वविरहादित्यत आह - [२२२] प्रमाणशब्द इति । तथा च प्रमा- 
णशब्दत्वं लक्ष्यतावच्छेदकम्‌ । तच्च वह्व्रिना सिः्चतीत्यादिवाक्य- 
व्यावृत्तमिति भाव: । [२२२] लक्षणमिति । जबगडदशादौ अतिव्या- 
प्तिव्युदासाय वाक्यत्वमुक्तम्‌ । आप्तोक्तवाक्यमित्यत्र उक्तशव्देन समा- 
सान्तर्गतषष्ठ्याः उच्चरितत्वमर्थं इति सूचितम्‌ । [२२२] यथार्थव- 
क्तृत्वरूपेति । एतेन आप्तत्वं हीष्टत्वम्‌ । तथा च वह्विना सिञ्चतीति 
वावयेऽतिव्याप्तितादवस्थ्यम्‌ । तत्प्रयोक्तुः कस्यचित्‌ इष्टत्वसम्भवा- 
दितिशङ्का निरस्ता । ननु वह्लिना सिञ्चतीत्यादिप्रयोक्तुरपि कदाचित्‌ 
बाघितार्थकवाक्यप्रयोगहेतुभूतयथार्थज्ञानवत्तायाः सम्भवात्‌ कथमति- 
व्याप्तिवारणमित्यत आह - [२२२] प्रकृतवाक्यार्थति । [२२२] 
निष्कर्ष इति । अयं भावः - तादात्म्य!स्वप्रतिपाद्यार्थगोचरय थार्थज्ञान- 


1, स्वप्रतिपाथेत्यादि । श्वं जलेन सिञ्चतीत्यादिवाक्यं तत्प्रतिपायो योऽथः जककदण- 
कसेककर्ता तद्विषयकं यत्‌ यथार्थज्ञानं तारझावाक्यप्रयोश्तूनिष्ठं तस्जन्यर्चं तारा - 


थाक्ये , “अथे बुद्ध्ना,शब्दुरघन।' इति न्यायादिति भाबः । 


531 


जन्यत्वोभयसम्बन्धेन : वाक्यविशिष्टवाक्यत्वं स्वजन्यत्वेस्वविषयीभू- 
तार्थप्रतिपादंकत्वोभयसम्बन्धेन यथार्थ तानविशिष्टवाक्यत्वं वा .शब्द- 
लक्षणमिति । [२२२] एतत्‌ वाक्यार्थज्ञानस्य शब्दप्रयोगहेतुत्वम्‌ । 
झक्तिनिरूपणम्‌ कि | 
ननु [२२५] अर्थस्सृत्यनुक्लेत्यादिना दीपिकायाम्‌ शक्तिपंदार्थ- 
निरुक्तिरयुक्ता । तल्िरुक्तेरिटवाप्रक्गतत्वादित्याशङ्क्याह - [२२५] मी- 
मांसकेत्यादि । [२२५] निरासकत्वेनेति । प्रयोजनतया ` हेतुत्वविवक्षया 
तृतीया । अग्र इत्यवतारणान्वयि । अवतारणं प्रवृत्त्यन्‌कलो व्यापार: । 
स च शङ्धाग्रन्थप्रवृत्तिः । [२२५] वदिति । मीमाँसकेत्यर्थः। [२२५] 
मतम्‌ प्रामाणिकतया स्वीकृतोऽर्थः । [२२७] साधारण्येनेति । साधा- 
रण्यं तदवृत्तिरूपवत्वम्‌ । रूपं चार्थत्याद्युक्तम्‌ । शक्तिपदार्यान्वितं वे- 
शिष्टं तृतीयार्थः । स्फुटमन्यत्‌ । दीपिकास्थश्चक्तिरित्यस्य शक्तिपदार्थ 
इत्यर्थंसूचनाय [२२५] शक्तियदार्थमित्युक्तम्‌ । दीपिकायाम्‌ अचुङूलेत्य- 
न्तं संबन्धविशेषणम्‌ । ननु दीपिक्रोक्तशक्तिपदार्थलक्षणेऽ्थस्मृत्यनुकूल- 
त्वनिवेशनेऽपि घटादिपदाकाशयोः समवायेऽतिप्रसङ्ग: तदवस्थः । 
स्वनिष्ठत्वस्वार्थनिष्ठत्वो भयसम्वन्धेन पदविशिष्टत्व निवेशनेऽप्याकाश- 
पदाकाशयोस्समवायवारणमशक्यम्‌ तस्यापि तदुभयसम्बम्धत्वात्‌ अर्य- 
स्सृत्यनुकूलत्वाच्चेत्यत आह - [२२५] शाब्दयोधजनकेति । स्मृति- 
विशेषणमेतत्‌. । तथा च समवायज्ञानाधीन - आकाशादिरूपार्थस्मृते- 
श्शाव्दबोधजनकत्वाभावात्‌ नातिप्रसङ्ग इति भावः । ननु | अनुकूलत्वं 
जनकत्वम्‌ , तच्च संबन्धे बाधितम्‌ तज्ज्ञानस्येव स्मृतिजनकत्वादि- 
त्यत आह - [२२५] अनुकूलत्वमिहेति। [२२५] विशेष्यमितीति । 
यद्यपि स्वप्रयोजकादृष्टवत्त्वादेरात्मपदं प्रति आत्मनि सम्बन्धत्वमस्ति, 
तथापि स्मृतिनिष्ठा या शाब्दबोधजनकता तन्निरूपिता या जन्यता- 


1. स्वजन्यत्वेत्यादि । स्वं जलेन सिन्ञतीत्या दिवाक्याथविषयकं हानं तज्जन्यत्यं ता 
इशवाक्ये, एव स्वे ताइशवाक्याथेजानं तद्विषयो योऽथः वाक्यार्थः तस्प्रतिपाद्‌- 
क्वं च तस्मिन्‌ बाक्ये इति समन्वय; । 

सम्बन्धावच्छिन्ना ज्ञाननिष्ठावच्छेदकता तदवच्छेदकसंसगंताश्रयत्व- 
मिति निष्कर्षात्‌ न दोषः ¦ !जन्यतासम्बन्धेन तत्तदर्थधमिकतत्तत्पद- 
प्रकारकशक्तिसंसर्गकज्ञानविशिष्टतत्तदर्थस्मृतित्वेन शाब्दबो धहेतुत्वो- 
पगमात्‌ लक्षणसमन्वयः । एवं संबन्धान्तरज्ञानजन्यार्थेस्मृतेः शान्द- 
बोधहेतुताविरहात्‌ न दोष इति । 


ननु अन्यः पदार्थः पदार्थान्तरमिति व्युत्पत्त्या पदार्थान्तरपदं 
क्लृप्तपदार्थातिरिक्तपरम्‌ , प्रतियोगिविशेषसमर्पकपदासमभिव्याहृता- 
तिरिक्तादिपदानां स्वसमभिव्याहृतपदार्थंतावच्छेदकाश्रयत्वेन क्लृप्त- 
तत्तद्वमिप्रतियोगिकभेदकूटवद्वोधकतायाः 'चित्रमतिरिक्तं रूप* मित्यादौ 
दुष्टत्वात्‌ । तथा च मीमांसकः शक्तेरपि पदार्थंत्वा ङ्गीका रात्‌ तादृश- 
भेदकूटवत्पदार्थाप्रसिद्धिरित्याशङक्याह - [२२५] तत्तदिति । तथा 
च शक्तित्वातिरिक्तानां द्रव्यत्वादीनामेव ग्रहणात्‌ नाप्रसिद्धिरिति 
भावः। [२२५] व्याघातः - विरोधः। अप्रसिद्धिरिति यावत्‌ । 
अथवा नैयायिकमते शक्तिः न पदार्थान्तरमिति निषेधो नोपपद्यते । 
प्रतियोग्यप्रसिद्धेरत आह - [२२५] तत्तत्पदार्थतावच्छेदकामाव- 
कूटवदित्यर्थ इति । अत्न च पदार्थाना तत्तव्पदार्थतावच्छेदकानां अन्त- 
रममावकूटः अत्रास्तीति पदार्थान्तरमिति अर्शंआच्यजन्तताया उपगमे- 
नोक्तार्थलाभात्‌ न पदार्थान्तरमित्यत्र च नञः प्रकृतिप्रत्ययार्थयो रन्तरा- 
भासमानार्थकताया अन्यत्र दर्शनात्‌ प्रकृतेऽपि अन्तरपदार्थस्याभाव- 
कूटस्य नबर्थाभावे प्रतियोगितयान्वयेन तत्तत्पदार्थतावच्छेइकविरह- 
कूटाभावाश्रय इत्यर्थं मनसि निधायाह - [२२५] न व्याघात इति । 
व्याघात इत्यतः घ्राक्‌ सिद्धघसिद्धिभ्यांमित्यादिः । [२२७] अन्येति 
नैयायिकेत्यर्थः । तत्तत्पदार्थतावच्छेदकाभावकूटस्य प्रत्येकं प्रसिद्धत्वात्‌ 
अतियोगितावच्छेदकविशिष्टप्रतियो गिज्ञानसम्भवेन नैयायिकमते निषे- 
धोपपत्तेरिति भावः 1 यद्यप्यत्र कूटत्वं दुवेचम्‌ । अप्रसिद्धघा एका- 


1. जन्यतासंयन्धेनेत्यस्य क्ानविदिष्टेव्यत्रान्वयः । 

भावविशिष्टापराभावनिवेशश्व न सम्भवति । तयापि तत्तदभावविष-- 
यकधीविषयत्ववदित्यर्था ्जीकारात्‌ न दोषः । विषयत्ववत्त्वं चाधेय-- 
तासम्बन्धावच्छिन्नस्वव्यापकतासम्बन्धेन । तत्सम्बन्धावच्छिन्नप्रति-- 
योगिताकतदभावप्रसिद्धया निषेधोपपत्तेः। [२२५] अतिरिकतैवेति ।' 
क्लृप्तयोविनिगमनाविरहेऽक्लृप्तमन्प्रत्‌ सिद्धयतीति न्यायादिति भाव: ।, 
[२२५] यत इत्यादि । अव्र कल्पे वाच्य इत्यादौ घातोस्तादृशविशे- 

ष्यत्वमर्थः । प्रत्ययस्य आश्रय इति बोध्यम्‌ । नन्वेवं सति वाच्य 

इत्यादिवाक्यजन्यशाब्दबोधे आश्रयत्वरूपाधिकपदार्थभानस्य वक्तव्य- 
तया गौरवम्‌ । एवं विशेष्यतायामिच्छासम्बन्धतया निरूपितत्वस्य 
निवेशनीयतयापि तथेत्याशङक्य कल्पान्तरमाह - [२२६] ताइश्षेति ।. 
तत्तत्पदजन्यवोधविषयत्वनिष्ठेत्यर्थः । [२२६] तदिति । ईश्वरेत्यर्थः।. 
एवं चाल्न कल्पे धातोरीश्वरेच्छेवार्थः, प्रत्ययस्य पदजन्यबोधविषयत्व-- 
प्रकारतानिरूपितविशेष्यतावानर्थः, विशेष्यतायां च निरूपितत्वसम्ब- 
न्घेन इच्छाग्वय इति भावः [२२६] नातिप्रसङ्ग इति । घटादिपद- 
जन्यबोधविषयत्वादेः ईश्वरेच्छायां घटादावेव भानात्‌ तद्विषयतयोरेव 
निरूप्यनिरूपकभावसत््वादिति भावः । 


ननु गङ्गायां घोष इत्यादौ गङ्गापदादितः तीरादिबोधोत्पत्त्या 
तीरादिगतस्य तादृशबोधविषयत्वादेरपि ईश्वरेच्छया विषयीकरण- 
मावश्यकम्‌ । तस्याः विद्यमानयावद्धर्मविषय कत्वनियमात्‌ । तथा च 
तीरं गङ्गापदजन्यबोधविषयो भवत्वित्याकारकत्वमपि तस्या अस्तीति 
प्रागुक्तरीत्या लक्षणोच्छेदप्रसङ्गतादवस्थ्यमित्यत आह - [२२६] 
गङ्गापदजन्यत्वस्येति । गङ्गापदजन्यो बोधः बोधविषयो भवतु तीर-- 
मित्याकारकत्वमेव ईश्वरेच्छायां स्वीक्रियते, तावतैव तस्या उक्त- 
नियमोपपत्तेः । बोधविषयतात्वरूपेण गङ्गाप दजन्यबोधविषयत्वादेरपि 
तत्र भानसम्भवादित्यर्थः । [२२६] अभावेनेति । अन्यथा विशिष्टा- 
कारेच्छाविशकलिताकारेच्छयोरवेलक्षण्यप्रसङ्गादिति भावः । [२२६], 

गङ्गापदजन्यत्वप्रकारतानिरूपितेत्पादि । . एतेन बोधविषयो .भवतु तीर- 
मित्याकारकत्वस्य तादुशेच्छायामुपगपात्‌ । बोधविषयतात्वेन गङ्गा- 
पदजन्यबोधविषयत्वप्रकारतानिरूपितत्वं तीरविशेष्यताया अप्यक्षत- 
मित्यतिप्रसङ्गतादवस्थ्यमिति शङ्का निरस्ता । विशकलितेच्छीयविशे- 
` ष्यताप्रकारतयोरेक्यासम्भवेन जन्यत्वबोधविषयत्वथोः प्रका रतारूपयोः 
निरूप्यनिरूपकभावासम्भवात्‌ । [२२६] न क्षतिः - न लक्षणोच्छेद- 
प्रसङ्गः । [२०६] स्वातरूयेण भानमिति । वेशिष्टये तृतीया भानं 
प्रकारता । स्वातन्त्यं चार्थविशेष्यतानिरूपितविषयत्वप्रकारतानिरू- 
पितबोधप्रकारतानिरूपितत्वाभावः ! पदनिष्ठप्रक्ारतानिरूपितजन्य- 
त्वप्रकारतानिरूपितबोधप्रकारतानिरूपितत्वाभावश्च । स्वातन्ह्येणेत्य- 
स्योक्तार्थकस्य यथायोगमन्वयो बोध्यः । [२०६] सङ्क्षेप इति । अत्रा- 
माशयः - ईश्वरेच्छायां तीरं गङ्गापदजन्यबोधविषयो भवत्वित्याका- 
रकत्वमनभ्युपगम्य दशितविशकलिताकारकत्वाभ्युपयमे लक्षणाया 
वृत्त्यन्तरत्वकल्पनस्यावश्यकत्वैन गौरवम्‌ । विशिष्टाकारकत्वाभ्युप- 
समे तु लाघवमिति तर्कानुगृहीतेन ईश्वरेच्छा विशिष्टाकारकत्वतद- 
भावान्यतरवती प्रमेयत्वादित्यनुमानेन तस्याः विशिष्टाकारकत्वसिद्धि- 
रिति तु न शङ्कनीयम्‌ । तथासति अभ्रान्तानां घटो घटपदवाच्य 
इति व्यत्रहारप्रस ङ्गात्‌ । बाधकतर्काभावविशिष्टस्येव लाघवतर्कस्या- 
नुमानानुग्राहकत्वोपगमात्‌ । उक्तानुमानेन तत्र तदसिद्धेः । एवं घटो 
घटपदस्य वाच्य इत्यादौ प्रत्ययार्थे विभकत्यर्थस्यान्वयो वाच्यः । स 
चानुभवविरुद्ध इति । षष्ठ्या जन्यत्वप्रकारतार्थः । तत्र प्रकृत्यर्थस्य 
स्वनिष्ठप्रकारतानिरूपितत्वसम्बन्धेनान्वयः । वच धातोः बोधप्रकार- 
तानिरूपितविषयत्वप्रकारतानिरूपकत्वविशिष्टेच्छार्थः । षष्ठ्यर्थस्य 
बोधप्रकारतायां निरूपितत्वसम्ब्न्धेनान्वयः । विशिष्टेच्छायाश्च प्रत्य - 
यार्थविशेष्यतावदेकदेशविशेष्यत्वे विशेषणावच्छिन्ननिरूपितत्वसम्बन्धे- 
नान्वयः । एवं प्रथमकल्पोऽपि साधुरेवेति। एवं विशिष्टेच्छीयविशेष्य- 
ताप्रकारतयोरभेदमनुपगम्य अवच्छेद्यावच्छेदकभावाङ्गीकारे प्रकार- 

तानिरूपितप्रकारतास्थले प्रकारतानिरूवितविशेष्यत्वावच्छन्नप्रकारता 


निवेश्येति । 
विशिष्टशक्तिस्थापनम्‌ - 


[२३०] विशिष्टे शर्कितमित्यादि । विशिष्टविशेष्परकशक्तिप्रकार- 
काघ्रामाण्यज्ञानानास्कन्दितनिश्चयानुकूलव्यापारविषयके च्छावि शिष्टः 
मीमांसकमतविषयकज्ञानजनक्रशव्दप्रतियोगिकध्वंसविशिष्ट: मीमांस- 
कमतविशेष्यकानुपपन्नत्वप्रकारकज्ञानजनकशब्दः तदनुकूलकृतिमानि- 
त्यछण्डवोधः । द्वितीयं वेशिऽ्ट्यं स्वप्रतियोगिसमानकर्तृकत्वस्वाश्रय- 
कालवृत्तित्वोभयसम्बन्धेन । स्फुटमन्यत्‌ । [२३०] अर्थापत्तीति । अर्था- 
पत्तिश्च आनयनकर्मंत्वस्य साक्षात्सम्बन्वंन गोनिष्ठत्वमन्तरा स्वा-. 
श्रयवृत्तित्वरूपपरम्परासम्बन्धेन गोत्ववृत्तित्वमनुपपन्नमित्याकारिका 
बोध्या । 


ननु जात्याश्रयव्यक्तावेव शक्तिस्वी हारे गवादिपदजन्यशान्द-- 
बोधे गोत्वादितत्सम्बन्धयोः कथं भानसम्भवः। अशक्यस्य शाब्दबोधे 
भानं नास्तीति नियमात्‌ । न च तादृशनियमे मानाभाव इति 
वाच्यम्‌ । तथा सति गवादिपदजन्यशाब्दवोधे घटादीनां बोधापत्तेः । 
यत्तु - नीलो घट इत्यादौ अभेदस्य एवं सा। शाब्दबोधे भानं न स्या- 
दिति - तन्न - पदार्थद्वय - संसर्गातिरिक्तस्येति विशेषणादित्याशङ्क्य 
प्राचीनाभिमतसमाधानमाह - [२३१] अत्रेदै बोध्यमित्यादिना । न- 
वीनास्तु तादुशनियमे मानाभावः । न चोक्तातिप्रसङ्गः । शक्तितद- 
वच्छेइकतदवच्छेदकताघटकसम्बन्धत्वानामेव शाब्दबोधे भाननियाम- 
कत्वा ङ्गोकारात्‌। एवं च जातितद्वैशिष्टचयोः शक्तिर्नाभ्युपेय्ेतिवदन्ति।. 
तन्मतं दशयति - नव्यास्त्वति । 


दाक्ति्रहोपायप्रतिपादनस्‌ १४003 
ननु अप्येकदन्तेत्यादिकोशादौ एकदन्तादिशब्दानां इन्दसमासो5-- 
नुपपन्नः । समस्यमानपदार्थानां. मिथो भेदसत्त्व एव इन्द्रस्य- .साघु- 

'त्वादिह तदभावादित्यत आह - [२३४] तत्रेति । [२३५] व्यवहारतः । 
प्रवृत्तेरित्यथः। [२३४] बृद्धव्यवहारेणेति दीपिकावाक्येऽपि वृद्धस्य व्युत्प- 
'न्नस्य व्यवहारेण प्रवृत्त्येत्यथः । ननु दीपिकास्थ २३७ ] नन्बित्यादिवाक्ये 
कार्यपरत्वादित्यस्य षष्ठचन्ताकाङक्षासम्भवात्‌ व्यवहारस्येत्यस्योत्तर- 
बान्वयासम्भवाच्चाह - [२३७] व्यवहारस्येत्यादि । [२३७] व्यव- 
हारस्य - वाक्यप्रयोगस्य । ननु [२३४] प्रव्वत्तिमुपलभ्य गवानयनं 'च 
दृष्ट्वेति दीपिक्रावाक्यात्‌ प्रवृत्त्यनुमानानन्तरं गवानयनज्ञान मिति लभ्यते। 
तच्च न युज्यते । पक्षज्ञानमन्तरा अनुमानासम्भवेन गवानयनज्ञानस्य 
प्रथममावश्यकत्वादित्यत आह - [२३७] गवानयनं दृष्ट्रवेत्यादि। प्रवृत्यु- 
पलम्भस्य प्रमित्यन्तरस्यासम्भवादाह - उपलभ्येत्यस्येति । अनुमान प्र- 
योगमाह - [२३५] इयं क्रियेति । अयं प्रयत्नः गवानयनधमिकेष्ट- 
साधनताज्ञानजन्यः प्रवृत्तित्वात्‌ स्वीयप्रवृत्तिवत्‌ इत्यनुमानान्तरमपीह 
बोध्यम्‌ । [२३५] गवानयनज्ञानस्य - गवानयनधर्मिकेष्टसाधनता- 
ज्ञानस्य । 


[२३४] निश्चित्येति । अयमाशयः - तादृशज्ञानं तादुशवाक्य- 
जन्यम्‌ तादुशवाक्यविशिष्टत्वादित्यानुमानिकोऽत्र निश्चयः । वेशिष्ट्यं 
च स्वसत्ताधीनसत्ताकत्वस्वाभावाधीनाभावप्रतियोगित्वोभयसम्बन्धे- 
नेति । 


ननू गामानय इत्यादिविशिष्टवाक्यस्येव तादृशविशिष्टार्थे 
"शक्तिः कुतो न स्वीक्रियत इत्यत आह - [२३५] वाक्यस्येति। ननु 
यवशब्दस्य दीर्घशूकविशिष्ट शक्तिस्वीकारे म्लेच्छानां प्रियङ्गौ प्रयोगो 
न स्यादित्यत आह - [२३५] प्रियङ्गो त्विति । [२३५] आख्यातस्य 
-यत्नत्वविशिष्ट इत्यादि । आख्यातं यत्नत्वविशिष्टवाचकं त; दृशकरो- 
तिव्याख्येयत्वादिति रीत्या विवरणस्य शक्तिग्राहकता बोध्या । तत्स- 
:मानार्थकपदान्तरेण तदर्थकथनं हि व्याख्यानमिति भावः । 

शाब्दानां सिद्धपरत्वमपीति निरूपणम्‌ 


ननु सिद्धार्थोऽपि वाक्यप्रयोगो भवतु कि तावता व्युत्पत्तेरिः 
त्यत आह - [२३७] तथाचेति । | २३७ ]अन्यथा-तत्र शक्तिग्रहावश्य- 
म्भावविरहे । 


~ 


लक्षणानिरूपणम्‌ 


ननु [२३७] तीरेपि शक्तिः न कल्प्यत इति दीपिकावाक्यमन्‌- 
पपन्नम्‌ । तीरादिशव्दानां तीरे शक्तिस्वीकारादित्यत आह -[२३८] 
गङ्गापदस्येति । [२३८] शेप इति । [२३८] नानाथकत्वानुपपत्तिरि- 
ति । नानार्थशक्तत्वान्‌पपत्ति रित्यर्थः । 


ननु लवणाश्वयोरपि कथंचित्‌ संयोगः सम्भवति, एवमेकका- 
लीनत्वादिसम्बन्धोऽपीति नोक्तदोषविस्तारसंभव इत्यत आह - 
[२३८] इदश्ुपलक्षणमिति । [२३७] इद्‌ लवणाश्वयोः परस्परसम्ब- 
न्धाभावात्‌ नानाशक्तिकल्पनम्‌ । [२३८] प्रसिद्धयोः समान प्रयोग- 
्राचुर्ययो रित्यर्थः । एतेन गङ्गादिपदात्‌ विशेषस्सूचितः । तत्र तीर- 
प्रवाहयो रतथात्वात्‌। [२३८] मञ्चस्थपुरुष इति । अत्र मञ्चपदं पुरुष- 
मात्रपरम्‌, मञ्चस्थेत्युक्तिस्तु तत्र शक्यसम्बन्धलाभाय । वाच्यार्थस्य 
मश्चादेस्तु न शाब्दबोधे भानमिति ध्येयम्‌ । इदमत्रजहलल्लक्षणाल- 
क्षणम्‌ - लक्ष्यतावच्छेदकरूपेण लक्ष्यमात्रविषयकबोधजनिका लक्ष- 
णेति । [२३८)]अपिना - अपिशब्देन । [२३८] एकसार्थवाहित्वेन - एक- 
समुदायघटकत्वेन । अजहल्लक्षणालक्षणम्‌ - लक्ष्यतावच्छेदकरूपेण 
शक्यलक्ष्योभयबोधिका लक्षणेति । लक्ष्यतावच्छेदकं दशितम्‌ । ननु 
छत्रिपदमुख्यार्थेस्य छत्रिणः गमनकर्तृंत्वान्वयानुपपत्तिविरहात्‌ किमत्र 
लक्षणानियामकमित्यत आह [२३८) तात्पर्यंति । मतुबर्धकेत्यनेन इनि- 
प्रत्ययस्य शक्तत्वलक्षणपदत्वं सूचितम्‌ । [२३८] तच्छक्त्येति । 
वाक्यशक्त्येत्यर्थः । मीमांसकमतमभिप्रयन्नाह - [२३८] प्रतिपाधेति । 
लताला सा - [२३८] अन्यथेति । [२३८] एकसार्थे एकसमु- 

दाये लक्षणा स्वाश्रयपुरुषघटितत्वरूपपरम्परासम्बन्धात्मिका । [२३८] 
आहुरित्यस्वरससूचनम्‌ । तद्वीजन्तु तथासति जहल्लक्षणोदाहरणमेवेदं 
स्यात्‌। तथा च प्रकृतानुपयोगः दीपिकायाम्‌ तस्याजहल्लक्षणोदाहरणत्व- 
कथनादिति । [२३९ ]तस्प जीवब्रह्मणोरेक्यस्य । [२३९] तत्तांश- 
स्येदानीमित्यादि । अयं भावः - तद्देशादिसम्बन्धविशिष्टे एत द्देशादि- 
सम्बन्धो बाधितः, विशिष्टे अन्वीयमानधर्मस्य विशेषणेऽप्यन्वयावश्य- 
कतया विशेषणीभूततद्देशादिसम्बन्धे तद्वाधात्‌ । अतः तत्पदं देश- 
कालसम्बन्धिमात्रपरम्‌ न तु देशादौ तत्तांशोऽपि विवक्षितः । तथा 
च तच्छन्दलक्षणा जहदजहल्लक्षणा । तल्लक्षणन्तु वाच्यतावच्छेदका-' 
प्रकारकवाच्यविषयकबोधप्रयोजिका लक्षणेतीति । 


सोऽयं देवदत्त इत्यादौ यदि विशिष्टवेशिष्टयावगाहिशाब्द- 
बोधः स्वीक्रियते तदैवं स्यात्‌ , न चायं स्वीक्रियते, कि तु तद्देशतत्का- 
लवृत्तित्वोपलक्षितानुयोगिकवेशिष्टयावगाहिबोधः । तत्र च न प्रागु 
क्तरीत्या बाधावकाशः । विशेषणे विधेयानन्वयात्‌ । अत एव सोऽयं देव- 
दत्त इत्यादिवाक्यजन्यशाब्दबोधसमनन्तरं तद्देशतत्कालवृत्तिः न वा 
देवदत्त इत्यादिसंशयानुत्पादोऽप्यनुभवसिद्ध उपपद्चते। अतस्तत्तांश- 
स्याहानात्‌ नात्रलक्षणावकाश इति नोपेयत एव जहदजहल्लक्षणेति 
वदन्ति । तन्मतमाह - [२३९] परे त्वित्यादिना । 
गौणीव्यन्जनयो दुत्यन्तरत्व्ण्डनम्‌ 
[२४२] राज्ञामपि शक्त्यैवेति । भुवं धरति रक्षतीति रीत्या 
योगशाक्त्येवेत्यर्थः । ननु व्यञ्जनायाः कुत्र लक्षणायामन्तर्भाव इत्य-- 
त्राह - [२४२] गङ्गायामित्यादि । [२४२] लक्षणासाग्राज्यात्‌ - लक्षणा-- 
बलातू । चकारस्य समुच्चयपरत्वासम्भवादाह - [२४२९[ भस्त्वर्थः 
इति । [२४२] विलक्षणशब्दप्रयोक्तृत्वादिति । विलक्षणशब्दप्रयोगवि- 
शिष्टत्वादित्यर्थंः । वेशिष्टयं स्वानुकूलकृतिमत्त्वा वेयत्वोभयसम्बन्धेन ।. 
आधेयता स्वपतिविशेष्यक-एवंविधशान्दबोधप्रकारकेच्छाप्रयोज्यत्वो-- 
भयसम्बन्धेन । तेनास्मदादिष्वपि यथाश्रुतहेतुसत्त्वेन न व्यभिचारः । 

[२४२]. सम्भावनादीत्यादिना मानसपरिग्रहः । [२४३] मन्तव्यमिति ।: 
तथा च तथानुव्यसायोऽसिद्ध इति भावः । 


लक्षणात्रीजनिरूपणम्र्‌ 


[२४५] लक्षणाच्नुपपत्तिरिति । शक्यार्थस्य यष्ट्यादेः क्रियान्व- 
यसम्भवादिति भावः । [२४५] नियतकाले - अश्वादिनियतप्रयाणा- 
दिकाल इत्यर्थः । [२४५] विशेषणादेरित्यादिना साहचर्यादेः परिग्रहः । 

भर्थाभ्याहारखण्डनम्‌ 

[२४६] अध्याहारः - उपस्थितिः । [२४६] अ्थज्ञानारथत्वादि- 
त्यत्रार्थज्ञानमुपस्थितिः । यथाकथचिदिति । मानान्तरेणेत्यर्थः । ननु 
पदजन्यत्वनिवेशस्य घटः कर्मत्वमित्यादिस्थलविशेषप्रयोजनकथनं 
विफलं, प्रत्यक्षाद्युपस्थितपदार्थस्थलेऽपि तत्सम्भवात्‌ इत्याशङ्क्य न 
बोधे पदजन्यत्वनिवेशस्य इदं प्रयोजनकथनम्‌, अपि तु विशेषपदस्या- 
पीति समाधानमाह - [२४७] विशेषपदस्यापीति । वृत्त्येति वेशिष्टये 
तृतीया । [२४७] दिगिति । अयं भावः यद्यपि घटादिपदं वस्तु- 
गत्या वृत्तिविशिष्टमेवेति तत्समवायज्ञानजन्याकाशोपस्थित्या शाब्द- 
बोधवारणाय तत्तदृण्डवृत्तिप्रकारकतत्तत्पदधामिकज्ञानजन्यतत्तदर्थोप- 
स्थितेहेतुत्वं वक्तव्यम्‌ । एवं तत्तत्पदवृत्तिप्रकारकतत्तदर्थधमिकज्ञान- 
जन्यतत्तदर्थोपस्थितेरपि । एवं च समवायस्य वृत्तिरूपत्वाभावात्‌ 
नातिप्रसङ्गः । शक्तिलक्षणयोरेव वृत्तिरूपत्वादिति । 

पदविभागः 

[२४८] अवयवशक्तिः - स्वघटकपदशक्तिः । [२४८] तन्मा- 
त्रेणेति । अवयवशक्तिमातेणेत्यर्थः । मात्रशब्देन रूढिशक्तिव्यवच्छेदः । 
तथा च रूढिशक्तिज्ञानजन्यार्थविषयकबोधजनकत्वाभावे सति अवय- 
वशक्तिज्ञानजन्यार्थविषयकबोधजनकत्वं यौगिकस्य लक्षणमिति पर्य- 
वसितम्‌ । योगरूढिवारणाय सत्यन्तम्‌ । [२४८] तन्मात्रेणेत्यादि । 
रूढि माव्नेणेत्यर्थः । मात्रपदेनावयवशक्तिव्ययच्छेदः । तथा च योग- 
श क्तिज्ञानजन्यार्थविषयकबोधजनकत्वाभावे सति रूढिश क्तिज्ञानजन्यार्थ- 

विषयकबोधजनकत्वं रूढस्य लक्षणम्‌ । यौगिकवारणाय सत्यन्तम्‌ । 
[२४८] योगरूढिभ्यामित्यादि योगशक्तिज्ञानजन्यः यः रूढिशक्तिज्ञान- 
जन्यशाब्दबोधः तज्जनकत्व मित्यर्थ: । रूढिवारणाय प्रथमं जन्यान्तम्‌ । 
यौगिकवारणाय द्वितीयम्‌ । परस्परसहकारेणेत्यनुदपादाने रूढ्या 
अर्थप्रतिपादकत्वे सति योगेनार्थप्रतिपादकत्वं लक्षणं स्यात्‌ । तत्र च 
यौगिकरूढाविशेषः, अतस्तदुपादानं तेनैकत्र शाब्दबोधे द्विविधशक्ति- 
ज्ञानजन्यत्वलाभः । सहकारे परस्परत्वं च स्वाश्रयनिरूपितसहकारा- 
श्रयनिरूपितत्वं सहकारविशिष्ट-वपर्यवसितम्‌ । वेशिष्टयं स्वनिरूप- 
कवृत्तित्वस्वाश्रयनिरूपितत्वोभयसम्बन्धेन । [२४८] परस्परासद्दायेनेत्य- 
ग्रिमग्रन्थस्य निरक्तसहकाराभावेनेत्यर्थः । तृतीयार्थस्य वेशिष्टयस्य 
शक्त्यादावन्वयः । तथा च रूढिशक्तिज्ञानजन्ययोगशक्तित्ानाजन्यार्थ- 
विषयकबोधजनकत्वे सति रूढिशक्तिज्ञानाजन्ययोगशक्तिज्ञानजन्यार्थ- 
विषयकबोधजनकत्वं यौगिकरूढस्य लक्ष? म्‌ पर्यवसितम्‌ । केवलयौ- 
गिककेवलरूढयोः वारणाय दलद्वयम्‌ । [२४९] योगरूढिमिति । 
योगसहितां रूढिमित्यर्थः । तेन - योगः च रूढिश्चेति इतरेत रयोग द्व॑न्द्वा- 
श्रयणे योगरूढी इति द्विवचनान्तत्वप्रसङ्गः । योगरूढयोस्समाहार 
इति समाहारइन्द्वाश्चयणे योगरूढीति नपुंसकत्वप्रसङ्ग इति शङ्कायाः 
नावकाशः । शाकपाथिवादिवत्‌ मध्यमपदलोपिसमासाश्रयणेनाविरो- 
धात्‌ । एतदभिप्रायेणेवाग्रे कुमुदे कुमुदप्रयोगसत्त्वात्‌ इष्टापत्तिरित्यत 
आह - [२४९] पङ्कजादीति । 
भन्वितशक्तिखण्डनम्‌ 

[२५०] पदार्थद्वयस्येव परस्परान्वय इत्येतल्लाभाय इतरे-- 
त्युक्तम्‌ । नत्वितरत्वमपि शक्यतावच्छेदकघटकमित्यभिप्रायेणाह्‌ - 
[२५१] अन्वित इति । नन्वन्वयांशेऽपि शक्तिरास्ताम्‌, किं तत 
इत्याह - [२५१] अन्वित इत्यादि । उक्तरीत्या कार्याशोपेक्षाबीज- 
सम्भवात्‌ इतरपदस्य कार्यपरत्वे गौणत्वापत्तेश्चास्वरसं हृदि निधाय 
[२५१] आहुरित्युक्तम्‌ । तत्तत्कारणाव्यवहितोत्तरत्वं स्वसामानाधि-- 

शिष्टचम्‌ । तेन व्यधिकरणशाब्दबोधग्युदास 

आकाङ्क्षा दिनिरूपणम्‌ 

[२५५] योग्यतादीत्यादिना अविलम्बोच्चरितपदपरिग्रहः 1. 
ननु यत्पदा मावभ्रथुक्तत्वं तज्जन्यत्वम्‌, तच्च शाब्दबोधजनकत्वेऽभावः 
रूपे न सम्भवति । तस्य नित्यत्वादित्यत आह - [२५५] प्रयुक्त्वंः 
चेति । ननु निरक्तशाब्दवबोधाजनकत्वज्ञानं विनापि शाब्दबोधोदयात्‌ 
कथं तद्‌घटितस्याकाङ्क्षारूपत्त्रमित्यत आह्‌ - [२५५] अजनकत्वा- 
नतमिति । [२५५] परिचायकम्‌ - बोधकम्‌ । वाक्यर्थस्यापूर्वंतया शा- 
ब्दवोधात्‌ प्राग्दुग्रेहत्वेन क्वचिद्योग्यतासंशयादपि शाब्दबोधः जायत 
इत्यभिप्रायेणोक्तम्‌ - [२५५] संशयनिश्चयसाधारणेति । [२५५] स्व- 
रूपप्रत्येव - अज्ञातेव । [२५५] दिगिति । अयं भावः - योग्यता-. 
ज्ञानत्वेन हेतुत्वेऽप्रामाण्यनिश्चयाभाव एव हेतुतावच्छेदके निवेश्यः ।. 
नवीनमते संशयसाधारणाप्रामाण्यग्रहत्वावच्छिन्नप्रतियोगिताकाभावः 
तथेति । [२५५] दीपिकायां अविलम्बेनेत्यादि । एतेन मौनिश्लोकादौ' 
शाब्दवोधानुपपतिनिरस्ता । अन्यथा तत्र पदोच्चारणाभावेन शाब्द- 
बोधानुपपत्तेः । ननु गौरश्वः पुरुष इत्यादिमूलोक्तपस ङ्गतम्‌ । तथा 
हि - तत्र कौदृशबोध आपाद्यते । अश्वादावेकत्वादिबोधो वा उत 
गवाश्वादी अभेदान्वयबोधो वा । नाद्यः; इष्टापत्तेः । न द्वितीयः; 


अयोम्यो दाहरणत्वादित्याद्याशङक्यानाकाङ्‌क्षो दाहरणान्तरमाह [२५५]: 
घट इत्यादि । 


वेदापौरुषेयस्वम्‌ 
प्रतीतिद्वयस्यान्यविषयकत्वकल्पनामपेक्ष्य एकस्याः प्रतीतेस्तत्क-- 


` लपनं युक्तम्‌ । तथा च प्रत्यभिज्ञा साजात्यावगाहित्वतदभावान्यतर- 


वती प्रमेयत्वादित्यनुमानं प्रत्यभिञ्चायास्साजात्यावगाहित्वे उत्पत्ति-- 
विनाशप्रत्ययोः ककाराद्यभिव्यञ्जककण्ठताल्वादिव्यापारविषयकत्व-- 
रूपं लाघवं स्यादिति तर्कानुगृहीतं प्रमाणमित्याशयेनाह - [२५९]. 

उत्पत्तीति । अत्न च यदि प्रत्यभिज्ञा साजात्यावगाहिनी स्यात्‌ तहि 
बर्णानामनित्यतया ध्वंसप्रतियोगित्वं घ्रागभावप्रतियोगित्वं च स्यात्‌ 
इति गौरवतर्कंसहकृतेनोक्तानुमानेन प्रत्य भिज्ञायास्साजात्यावगाहित्वा- 
भावसिंद्धं उत्पत्तिविनाशप्रत्ययो रन्यविषयकत्वकल्पनं निराबाधमेवेति 
उक्तयुक्तिरेवेत्यभिप्रेत्य [२५९] हृदयम्‌ इत्युक्तम्‌ । एतदस्वरसेनैव 
युक्त्यन्तरमाह - [२५९] वर्णानामिति । 


ननु वर्णनित्यत्वे कथं वेदस्यानित्यत्वमित्याशङ्क्य तदुपपादयति - 
[२५९] प्रकाशिकायाम्‌ अग्नीति । [२५९] उचितमिति । उत्पत्ति- 
-विनाशप्रत्ययानुगुण्यादितिभावः । 


स्रत्याचारयोः प्रामाण्यम्‌ 

ननु आचारो नाम अनुष्ठानम्‌ । तच्च व्यापारात्मकमिति तस्य 
प्रमाणत्वे प्रागुक्तप्रमाणविभागव्याघात इत्यत आह - [२६०] आ- 
नाराणामितीति । [२६१] एतेन आचारपदस्य निर्क्तवाक्यपरत्वेन । 
[२६०] अबुमीयत इति । अव्रेत्थमनुमानप्रकारः - इयं स्मृतिः किचि- 
-च्छाखामूलिका स्मृतित्वादित्यनुमानात्‌ व्यासादिस्मृतिमूलभ्ूतशाखा- 
सिद्धौ तादृशीशाखा इदानीमुच्छिन्तपाठा इदानीमनुपलभ्यमानत्वात्‌ 
यन्नैवम्‌ तन्नैवम्‌ यथा पठ्यमानशाखेति। [२६१] नदीदीनादि 
इत्यादिना राजजरासरो रस इत्यादीनां परिग्रहः । [२६१] अर्थवि- 
शेषेति । नद्यादिशब्दात्‌ दीनादिरूपार्थबो धप्रस ङ्गादित्यर्थः । तथा च 
येन रूपेण पदान्तरसमभिव्याहारो गृहीतः तद्रूपावच्छिन्नशक्ति- 
ज्ञानं शाव्दबोधहेतुर्वाच्यम्‌ । अन्यथा प्रमेयत्वादिना शक्तिग्रहेऽपि 
शान्दबोधापत्तेः। एवं चानुमीयमानश्रृतेः 'अष्टकां कु्वीति'त्याकारकत्व- 
मेवेति विशिष्य निर्णयाभावात्‌ बोधकत्वासम्भवः। एवमष्टकापद- 
स्थानेऽपि पर्यायपदान्तरप्रक्षेपो बोध्य इति भाव: । इदं चार्थविशेष- 
ोधापत्तेरिति पाठमभिसन्धाय । अर्थविशेषबोधानापत्तेरिति पाठे 
लु तन्नेयत्यान्‌पपत्ते रित्यर्थः । - । 


343 
अर्थापत्यादीनां प्रमाणान्तरस्वनिरासः 
[२६४] अच्ुमानानुसरणमिति । अयमर्थविशेषतात्पर्यवान्‌ 
विलक्षणचेष्टावत्त्वादित्यनुमानप्रकारो बोध्यः। [२६४] विशिष्येत्यादि।` 
प्रथमवक्तुरपि सामान्यरूपेण ज्ञातत्वात्‌ उक्तं विशिष्येति । प्रथमेति 
क्रियाविशेषणम्‌ । प्राथम्यं च वचने स्वप्रतिपाद्यार्थप्रतिपादकवचन- 
ध्वंसासमानकालीनत्वं ध्वंसविशिष्टान्यत्व पर्यवसितम्‌ । वेशिष्ट्यं स्व- 
समानकालीनत्वस्वप्रतियोगिवचनप्रतिपाद्यार्थप्रतिपादकत्वोभयसम्ब -- 


न्धेन ॥ 
इति दीपिकाप्रसरणाख्यायां प्रकाशव्याख्यायां शब्दपरिच्छेदः ॥ 
[2] 

प्रामाण्यवादः 
तश्र विम्रतिपत्तिप्रदृदीनम्‌ 

[२६८] प्रमाणप्रसङ्गादिति । !प्रमाणनिरूपितस्वजन्यवृत्तिनिष्ठ- 
त्वात्मकप्रसङ्गस ङ्गतेरित्यर्थः । प्रमाणशब्दः इह करणे ल्युडन्तः - यद्वा 
2तन्निरूपितस्मृतनिष्ठोपेक्षाविषयताविरोधिरूपात्मकस द्गते रित्यर्थः । 
.तच्च रूपं प्रकृते परतोग्राह्यत्वम्‌ । स्मृतिश्च °स्वजन्यवृत्तिनिष्ठत्व - 
-सम्बन्धेन जायते । अथ वा प्रमाणं प्रमा,^तन्निरूपितस्ववृत्तिनिष्ठत्वा 
त्मकप्रसङ्गसङ्गतेरित्यर्थः । ज्ञानजन्यजिज्ञासाधीनत्वं पञ्चम्यर्थः । 
व्यवस्थापनान्वयि । तथा च प्रमाणनिरूपितप्रसङ्गस ङ्गतिविषयकज्ञा- 
नजन्यजितासधीनप्रमात्वधमिकपरतोग्राह्मत्वप्रकारकाप्रामाण्यज्ञाना - 
नास्कन्दितनिश्चयानुकूलव्यापारानुकूलभविष्यत्कालीनक्ृतिमान्‌ सन्‌ 
ज्ञानो दवेश्यकप्रवृत्तिप्रयोज्यजानानामिति ग्रन्थाभिन्नशव्दान्‌कूलवर्तमान- 
कालीनकृतिमानिति बोधः । स्वतोग्राह्यमित्यत्र स्वशब्दः ज्ञानग्राहक- 
सामग्रीपरः 1 तसिलो जन्यत्वमर्थः इत्यभिप्रायेणाह - [२६८] ज्ञानः 
ग्राहकेति । [२६८] परत इत्यत्र परशब्दः अनुमानादिपर इत्याशये- 
नाह - [२६८] अच्नुमानादीति । आदिना आप्तोक्तशब्दपरिग्रहः । 


1. प्रमाणनिरूवितेत्यादि । प्रमाणनिरूपितेत्यस्य संगतावन्वयः । स्त्रं प्रमाण तज्जन्या 
प्रमा तदूबृत्ति प्रमात्वे तज्निष्ठत्व परतोग्राह्यत्वे । तथा च यत्तिरूपणानन्तरं यक्ञिरू- 
प्यते तयोरेव संगतिरूपः संबन्ध; । प्रमाणनिरूपणानन्तरं प्रमात्वस्य परतोग्राह्यत्व 
निरूप्यत इति प्रमाणनिरूपिता संगतिः परतोग्राह्मस्वे वक्तब्या । सा च स्त्रजन्य- 
बत्तिनिष्ठस्वाः्मकप्रसङ्गूपेति भावः । 

2. तज्चिरूपितेत्यादि । तन्निरूपिता प्रमाणनिरूपिता, स्मृत प्रमात्व तन्निष्ठं उपेक्षाविष- 
यताविरोधिर्पं परतोग्राह्मस्च तदाटिमका संगतिः । 


3. स्वजन्येत्यादि । स्वं प्रमाणम्‌, तज्जन्या प्रमा तद्वृत्ति प्रमात्वं तत्निपत्वे परतो- 
ग्राह्मस्वे । 

4. तब्चिरूपितत्यादि । तञ्चिरूपिता प्रमानिरूपिता, संगतिरित्यन्वयः ! स्व॑ प्रमा 
तदूवृत्ति प्रमास्तं तञ्चिष्ठटव परतोग्राह्मव्वे । 

5. स्वशब्द इति स्वशब्दोऽत्र स्वीयवाची सन जानग्राइकसामग्रीपर इति भावः | 

शङ्कते - [२६८] कथमिति। [२६८] तस्याः - विप्रतिपत्तेः । 
[२६८] अत्र - विप्रतिपत्तिनिष्ठविचारप्रयोजकत्वविषये [२६८] 
अक्षतमिति वद॒न्तीत्यन्वयः । [२६८] हि- यतः। उपपादयति -- 
[२६८] विरुद्धेत्यादि। [२६८] कघलितेति । विषयीभूतेत्यर्थंः 
बोधविशेषणम्‌ । [२६८] विशार इति । प्रवर्तक इति शेषः | 
[२६८] एवं च - उक्तरीत्या विचारप्रवृत्तौ च । [२६८] बिचारोप- 
योगिस्वमिति । विप्रतिपत्तेरित्यादिः। अव ज्ञानप्रामाण्यमिति पक्षनिदे- 
शः । घटकत्वं सप्तम्यर्थः ज्ञानपदान्वितम्‌ । [२३९] ताइशेति । 
अप्रामाण्याग्राहकज्ञानग्राहकयावत्सामग्रीजन्येत्यर्थः । [२६९] अत्न- 
उक्तमतत्रये । घटकत्वं सप्तम्यर्थः गुरुमतान्वयि । [२६९] तदिति। 
गुवित्यर्थः । [२६९] एवं च उक्तरीत्या व्यवस्थापने च । ननु तत्प्र- 
कारकबुद्धौ तद्शञानस्य कारणत्वात्‌ उक्तव्यवसायात्‌ प्राक्‌ प्रामाण्या- 
नुपस्थितेः कथं दशितव्यवसाये प्रामाण्यभानसम्भव इत्यत आह -- 
[२३९] विशिष्टेति । [२६९] विशेषणेति । तद्रूपेत्यादिः । यावदिति 
सामग्रीविशेषगम्‌ । अत एवाग्ने ज्ञानग्राहकयावदित्युक्तम्‌ । प्रमितिकर- 
णत्वरूपघ्रामाण्यस्य परेः स्वतोग्राह्यत्वानुपगमेन तत्र विचारासम्भवा- 
दाह [२६८] वस्तुतस्त्विति । 


यत्तु - ज्ञानपदेन प्रमितिकरणत्वव्यावृत्तिः न सम्भवति । परा- 
मर्शादेः प्रमितिकरणत्वात्‌ अत आह - वस्तुतस्त्विति इति व्या- 
ख्यानम्‌ - तदसत्‌ । ज्ञानस्यैव प्रामाण्यमित्यवधारणविवक्षया प्रमि- 
तिकरणत्वस्येन्दियसाधारणस्य व्यावृत्तिसम्भवात्‌ । सर्वं वाक्यमिति 
न्यायेन शब्देनेव तादृशार्थलाभात्‌ । ननु विशिष्य यावज्ज्ञानव्यक्तीनां 
दुर्गेहत्वात्‌ तन्निवेशो न सम्भवतीत्यत्त आह - [२६८] तद्वमेति । 
यावत्पदस्य . समभिव्याहूतपदार्थतावच्छेदकव्यापकत्वपरत्वादिति 
भावः । [२७४] फलतः- तात्पयंत: । [२६८] समान्यतः सामान्यरूपेण | 


तद्धर्मप्रकारकत्व रूपज्ञानविशेषणाविशेषितेन ज्ञानत्वेनेति यावत । 
69 टी 

ज्ञानान्वयिनि वैशिष्टये तसिल्‌ । अन्यथा घटत्वादिघटितप्रामाण्यस्य 
घटत्वादिप्रकारकज्ञानग्राहकग्राह्यत्वाभावेन विधौ बाधापत्तेः । इदं 
ज्ञानं प्रमेति ज्ञानेन स्वात्मकानुव्यवसायनिष्ठप्रामाण्यग्रहात्‌ प्राप्राण्याः 
ग्रहादिति दीपिकावाक्यमसङ्गतम्‌ अत आह - [२७४] व्यवसायन्तछि- 
त्यादिः । सामग्रथा एव प्रामाण्यग्राइकतया अनुव्यवसायनिष्ठप्रासा- 
ण्यग्राहिकाया इति स्त्रीलिङ्गनिर्देश एव कार्य इत्यत्र आह - [२७४] 
सामान्य इति । तथा च लिङ्गविशेषाविवक्षायां नपृंसकस्येव निदेष्ट- 
व्यतया नोक्तदोष इति भावः। तस्याप्रामाण्यमिति षष्ठीतत्पुरुषभ्रमवार- 
णाय [२७४] सप्तमीति । [२७४] याइृशप्रामाण्यमित्यादि । अत्रायं 
निष्कर्षः -- तद्धर्मघटितप्रामाण्यं किचिद्विशिष्टमिति । वैशिष्ट्यं 
तादात्म्यस्ववृत्तिभेदप्रतियोगितावच्छेदकत्वोभयसम्बन्धेन । अवच्छेद- 
कता !स्वसमानाधिकरणभेदप्रतियोगितावच्छेदकतासम्बन्धेन । स्वा- 
धिकरणता स्वविशिष्टतद्धमंप्रकारकज्ञानग्राहकसामग्रीजन्यतानत्वस- 
म्बन्धेन । स्ववेशिष्ट्यं स्वनिष्ठावच्छेदकताकप्रतियोगिताकभेदवत्त्व- 


1. अथ सर्वत्र स्वशब्दः तद्धमेघटितप्रामाण्यपरः । स्वविकिष्टेत्यस्य ज्ञानग्राहकसाम- 
ग्रथामन्वयः । स्वाश्रयनिष्ठविशेष्यतानिरूपिताप्रामाण्यनिष्ठप्रकारताक्ालिज्ञानजन- 
करवसंबन्धाव च्छिन्नस्व निष्ठावच्छेदकताकप्रतियोगिताकमेदवत्वसंबन्धेन स्वविशि- 
एटा या तद्धमप्रकारकलान्राइकसामग्री तञ्जन्यज्ञाननिष्ठभेदप्रतियोगितानिरूपिता 
या स्वनिरूपितविषयितासंबन्धावच्छिन्राचच्छेदकता तत्संबन्धावच्छिन्रा या स्व- 
वृत्तिमेदप्रतियोगितावच्छेदकता तेन संबन्धेन तादात्म्यसंबन्धेन च किचिद्विशिष्ट 
तद्धमंघटितप्रामाण्यमिति फलितम्‌ । एतस्समन्वयप्रकारः इस्थम्‌--स्वे घटत्ववति 
घटत्वप्रकारकत्वरूपं प्रमात्व तदाश्रयः । अयं घट इति प्रमा; तद्विरोष्यकाप्रामाण्यप्र- 
कारकशानजनकःव भये घट इति झानग्राहकसामग्रथां नास्तीति सा सामग्री स्वा-- 
अ्र्ेव्यादितादशाजनकत्वसंवन्धावच्छिञ्नस्व (प्रमात्व) निष्ठाबच्छेद्कताकप्रतियोगि- 
वाकभेदवती भवति । अतस्तारदाभेदवच्वसंबन्धेन स्वबिशिष्टा या उक्तसामग्री 
तज्बन्यो .थत्‌ जाने घटज्ञानविषयकं ज्ञानं तन्निष्ठो यो भेदः स्वनिरूपितविषयिता- 
संबन्धेन घटत्वघटितप्रमात्ववद्धेदो न भवति, तेन संबन्धेन ताइशप्रमात्ववश्वात्‌; 
अपि त्वन्यभेदः तत्प्रतियोगितावच्छेदकर्वं घटत्वघटितप्रमात्वे नास्तीति तारशा- 
बच्छेदकतासंबन्धेन प्रमात्ववद्गेदः तादराप्रमात्वनिष्ठः तस्प्रतियोगितावच्छेद्कस्व 
घटस्वघटितप्रमास्वे, तत्तादारम्यै च तत्रेति संबन्धद्वयोपपत्तिरिति। पश्चासनेष्बनु- 
गमेष्वप्येव सूह्मम्‌ । 

सम्बन्धेन । अवच्छेदकता स्वाश्नयनिष्ठविशेष्यतानिरूपिताप्रामाण्यनि- 
ष्ठप्रका रताशालिज्ञानजनकत्वसंवन्धेन $ भेदप्रतियोगितावच्छेदकता 
स्वनिरूपितविषयितासम्बन्धेन । यद्वा विषयिताविशिष्टत्वम्‌ । वैशि- 
ष्ट्यं स्वनिरूपकत्वस्ववृत्तिभेदप्रतियोगितावच्छेदकत्वोभयसम्बन्धेन । 
अवच्छेदकत्वं स्वसमानाधिकरणभेदप्रतियोगितावच्छेदकतासम्बन्धेन । 
स्वाधिकरणता स्वाश्रयविशेष्यकेत्यादि प्राग्वत्‌ । अत्न च साम- 
ग्रां यावत्त्वपक्षे किचिद्विशिष्टत्वं स्थूलानुगमः । वेशिष्टयं तादा- 
त्म्यस्वविशिष्टज्ञानविषयत्वोभयसम्बन्धेन । स्वर्वेशिष्ट्यं स्वसमाना- 
धिकरणभेदप्रतियोगितावच्छेदकत्वसम्बन्धावच्छिन्नस्वनिष्ठावच्छेदक - 
ताकप्रतियोगिताकभेदवत्त्वसम्बन्धेन । स्वाधिकरणता स्वविशिष्ट- 
ज्ञानग्राहकतावच्छेदकव्यासज्यवृत्तित्वसम्बन्धेन । स्ववेशिष्ट्यं स्वा- 
श्रयविशेष्यका प्रामाण्यप्रका रकज्ञानजनकतावच्छेदकत्वसम्बन्धावच्छिन्न- 
स्वनिष्ठावच्छेदकताकप्रतियोगिताकभेदवत्त्वसंबन्धेन । भेदप्रतियोगि- 
तावच्छेदकता स्वोत्पादकतावच्छेदकतासम्बन्धेन । तेनानन्तानां देशा- 
न्तरीयकालान्तरीयतत्तत्कारणानामसर्वंज्ञदुरञ्ञैयत्वेन स्वतस्त्वशरीरे 
तत्तन्निवेशदौ्घट्येऽपि न क्षतिः । एवं च गुर्वादिमते व्यवसायादिका- 
रणकूटत्वं इदं ज्ञानं घ्रमेत्यनुमित्यादिक्रारणकूटत्वं च तत्तदवच्छिन्नो- 
त्पाद्यं च ज्ञानं मिथो विजातीयमिति निर्क्ताकिचिद्विशिष्टत्वं न सुसा-- 
धमिति। शङ्कते - [२७४] नन्विति । अप्रसिद्धिमुपपादयति - 
[२७४] न हीति । [२६४] एकम्‌ - एकजातीयम्‌ । [२७४] न 
जन्यत इत्यन्वयः । अत्र च यावन्तस्तादृशाः धर्माः तदवच्छिन्नोत्पा- 
दज्ञानविषयत्वे सति तदवच्छिन्नोत्पाद्यज्ञानविषयत्वमिति रीत्या 
` स्वतस्त्वं साध्यमिति नोक्ताप्रसिद्धिरिति । शङ्कृते- [२७४] न चेति । 


ननु प्रथमोपात्तस्याग्राहकान्तस्येव प्रथमं प्रयोजनं वक्तव्यमिति 
'तदुपेक्ष्य चरमोपात्तस्य यावत्त्वविशेषणस्य प्रथमं घ्रयोजनकथनमनु- 
चितमित्याशङ्कां परिजिहीर्षुराह - [२७३] यावच्वेत्यादि । अयं भावः 
'“ अग्राहृकान्तस्य प्रयोजनं हि अप्रामाण्यग्राहइकसामग्रीवारणम्‌ , तच्च 

सामग्यां यावत्त्वाप्रवेशे न निर्वहति । प्रामाण्यग्राहकसा मग्रीमादाय 
प्रामाण्ये स्वतस्त्वस्य सूपपादत्वात्‌ । तत्र तद्विशेषणसत्त्वे तु अप्रामा- 
प्यग्राहकसामग्र्या अपि तादृशयावदन्तर्गतत्वेन प्रामाण्यस्य तदग्राह्मतया 
बाधः स्यादिति यावत्त्वविशेषणसत्वस्याग्राहकान्तसार्थवप्रोपपादकत्व- 
मिति । [२७३] प्रथमतः - अग्राहकान्तप्रयोजनकथनात्‌ प्राक्‌ । साम- 
ग्रीगतयावत्त्वविशेषणेन वारणीयं सिद्धसाधनमुपपादयति - [२७३] 
नैयायिकेति । यद्यपि विधिकोटौ यावत््वविशेषणस्य सिद्धसाधनवारण- 
फलसम्भवेऽपि निषेधकोटौ न तत्सम्भवः । तथापि बाधवारणमेव 
फलं निषेधकोटौ सम्भवतीत्याह - [२७४] नैयायिकेति । [२७४] 
वाक्येन चेत्यनेन अनुमानादीत्यादिपदार्थ उक्त: । [२७३] इद्‌ ज्ञानम- 
प्रमेति ज्ञानेन प्रामाण्याग्रहादित्यत्र तादृशज्ञानप्रयुक्तप्रामाण्यग्रहाभावादि- 
त्यर्थः यथाश्चुतो लभ्यते। स च प्रकृतानुपयुक्तः, बाधस्यैव प्रकृते 
वक्तव्यत्वात्‌ , अतः प्रामाण्याग्रहादित्यस्य प्रामाण्याविषयीकरणादि- 
त्यर्थमाह - [२७४] प्रामाण्येत्यादि । [२७४] तादृशेति । इदं ज्ञान- 
मप्रमेत्याकारकेत्यर्थः । [२७४] तया उतक्तन्ञानसामग्र्या । [२७४] 
बिशिष्टेति । अवच्चछन्नेत्यर्थः । यद्यपि इदं ज्ञानमप्रमेति ज्ञाने प्रामाण्यं 
प्रतियोगितया विषयः तथापि ज्ञानग्राहइकसामम्रीजन्यग्रहीयप्रतियोगि- 
तासम्बन्धानवच्छिन्नविषयत्वं स्वतो ग्राह्त्वम्‌,अथवा स्वाश्चयनिष्ठविशे- 
ष्यतानिरूपितस्वनिष्ठप्रकारताकत्वसम्बन्धेन व्यापकत्वं विवक्षितमिति 
नासङ्गतिः । [२८०] स्वत एव गृह्यत इति । इदमत्र चिन्त्यम्‌-अत्न 
एवकारः गृह्यत इत्यनन्तरं योजनया “गृह्यत एवे'त्यर्थः । तथा चायं 
क्रियासङ्गत एवकारः नीलं सरोजं भवत्येवेतिवत्‌ । अतो न विरोध 
इति तस्य अप्यर्थकताकथनमनुपपन्नमिति । इदमत्र बोध्यम्‌ - सामग्र्यां 
यावत्त्वप्रवेशे ज्ञानविशिष्टत्वं सूक्ष्मानुगमः । वेशिष्ट्यं विषयत्वस्व- 
वृत्तिभेदप्रतियोगितावच्छेदकत्वोभयसम्बन्धेन । अवच्छेदकता स्वस- 
मानाधिकरणभेदप्रतियोगितावच्छेदकतासम्बन्धेन । स्वाधिकरणत्वा-- 
दिकं पूर्ववत्‌ । [२७४] बिशिष्य - तत्तत्कारणकूटत्वेन । एवमग्रेऽपि ।. 

ताद्रूप्येणेत्यत्न ज्ञाने यावत्त्वप्रवेशे भेदविशिष्टत्वमिति सूक्ष्मानुगमः ।' 
वैशिष्ट्यं स्वप्रतियोगितावच्छेदकत्वस्वाश्नयत्वोभयसम्बन्धेन । अव-- 
च्छेदकत्वं रवसमानाधिकरणभेदप्रतियोगितावच्छेदकत्वसम्वन्धावच्छि-- 
न्म्‌ । स्वाधिकरणता स्वविशिष्टज्ञानग्राहकसामग्रीजन्यग्रहत्वससम्ब- 
न्धेन । स्ववेशिष्टयं स्वाश्रयविशेष्यकाप्रामाण्यप्रकारकज्ञानजनकत्व- 
सम्बन्धावच्छिन्नस्वनिप्ठावच्छेदकताकप्रतियोगिताकभेदवत्त्वसम्बन्धे -. 
न। भेदप्रतियोगितावच्छदकता स्वनिरूपितविषयितासम्बन्धेन । 
[२७४] सङ्क्षेप इत्यनेन प्रामाण्यवादगादाधर्याश्चक्तं सर्वमभिसंहितम्‌ । 


ननु तद्ठ द्विशेष्यकत्वावच्छिन्नतत्प्रका रकत्वं हि तत्प्रमात्वम्‌ । तत्कथं ` 
पुरोवतिनीत्यादिदीपिक्कावाक्यसङ्गतिरित्यत आह - [२८०] पुरोबरति- 
नीति। ननु पुरोवतिनि प्रकारसम्बन्धभानव्यवस्थापनमात्रेण कथं विशि- 
ष्टप्रामाण्यभानसिद्धिरनुव्यवसायादावित्यत आह - [२८०] नैया- 
यिका अपीति । ननु विशिष्टबुद्धौ विशेषणज्ञानस्य हेतुत्वात्‌ कथमनु- 
व्यवसाये प्रागनुपस्थितविशेष्यत्वादिभानमित्यत आह- [२८१] अनु- 
प्स्थितयोरपीति । अयं भावः - विशेषणज्ञानस्य हेतुत्वं विशेषणभेदेन 
भिन्नभिन्नमिति फलानुरोधेन प्रकृते न तादृशकारणत्वकल्पनमिति । 


ननु व्यवसायज्ञाततालिङ्गकानुमितिभ्यां घ्रामाण्यग्रहणस्य गुरु- 
भट्टाभ्यामुपगमात्‌ [२४२] अनुव्यवसायेनेत्युक्तिः दीपिकायां कथ-- 
मित्याशङ्क्य तस्य मिश्रमताभिप्रायकतामाह - (इदं चेति!) तन्निरसन- 
प्रकारो बोध्य इति । न च तथासति घटं जानामीत्यादौ घटादेः ज्ञाना-- 
दिक्रियाकर्मतानपपत्तिः क्रियाजन्यफलशालिताया एव 5मंतारूपत्वा- 
दिति, तत्र द्वितीयानूपपत्तिरिति वाच्यम्‌ । तादुशफलशालित्वस्य 
मुख्यकर्मतारूपतया ग्रामं गच्छतीत्यादावेव ग्रामादौ तदुपगमात्‌ । 
घटं जानातीत्यादिषु तदनभ्युपगमात्‌ विषयतालक्षणगौणकर्मताया 
एव तत्र स्वीकरणात्‌ । अन्यथा 'घटमिच्छति' घटं द्वेष्टी'त्यादौ इष्ट-- 
त्वादिरूपपदार्थान्तरकल्पनापातात्‌ इति । 

[२८३] सङ्क्षेप इति । अयं भावः - अगृहीताप्रामाण्य- 
कत्वमप्रामाण्यज्ञानानास्कन्दितत्वम्‌ , तच्चाप्रामाण्यप्रकारतानिरूपित- 
विशेष्यत्वेसामानाधिक रण्योभयसम्बन्धावच्छिन्नज्ञानत्वावच्छिन्नप्रति - 
योगिताकाभावः । एवं भ्रमत्वज्ञानाभावप्रमात्वग्रहाभावावपि निवे- 
श्यो । एवमप्रामाण्यज्ञाने अप्रामाण्यज्ञानं यत्रोत्पन्नम्‌ तव प्रवृत्त्युपपत्तये 
अप्रामाण्यज्ञानधामिकाप्रा माण्यज्ञानत्वेन पृथक्कारणत्वं कल्पनीयम्‌ । 
अधिक  प्रामाण्यवादादौ द्रष्टव्यमिति। [२८३] प्रामाण्यव्यवस्थापकहेतोः 
सफलप्रवृत्तिजनकत्वरूपेत्यादिः । प्रामाण्ये परतो ग्राह्यत्वस्य मीमांस - 
केरप्यूपगमात्‌ सिद्धसाधनमाशङ्क्य एवकारपूरणेन व्याचष्टे - [२८२] 
ग्रामाण्पस्यानुमानादित एवेति । [२८२] एतेन - शनुव्यवसायादो प्रा" 
माण्यभानासम्भवस्थापनेन। [२८२] व्यभिचार इति । व्यतिरेकेतयादिः। 


[२८७] एवं ज्ञ्तावित्यादि उतक्तप्रकाराभिन्नज्ञप्तिधमिकपरत- 
स्त्वव्यवस्थापकध्वंसविशिष्टः उत्पत्तिधमिकपरतस्त्वघ्रकारकज्ञानानु- 
कूलशब्दः तत्कर्तेत्यन्वयबोधः । [२८७] मात्रेति । मात्रपदमत्रकातस्न्यं- 
परम्‌ । [२८७] व्युदा उ इति ज्ञानत्वादीनामतथात्वादिति भावः । ननु 
प्रमासाधारणकारणत्वं प्रमानिष्ठकार्यत्वातिरिक्तश्र्मावच्छिन्नकार्यता- 
निरूपितकारणत्वम्‌ । एवं च कालादिवारणेऽपि आत्मादिवारणम शक्य- 
मत आह - [२८७] प्रमात्वाधिक्ेःयादि । प्रमात्वविशिष्टकार्यतानिरू- 
पितकारणत्वमिति निष्कर्षः । वैशिष्ट्यं !स्वाधिकरणवृत्तित्वस्वविशि- 


स्वाधिकरणेत्यादि । स्वाधिकरणब्रृत्तित्व - स्वाधिकरणवृत्तित्वस्वाभाचाधिकरणवृ - 
स्तित्वो भयसंबन्धा व च्छिन्नस्वनिए्ठावच्छेदकताकप्रतियोगिताकमे दवद्धर्माव च्छिकत्वो- 
भयसम्बघेन प्रमात्वविरिष्टा या कार्यता तज्षिरूपितकारणत्व प्रमासाधारणकारण. 
त्वमित्यर्थः । स्व प्रमात्व तदधिकरणं प्रमा तच्निषठव्वं कार्यतायाम्‌ , एवं स्वं प्रमा- 
स्वं तदधिकरणं प्रमातद्द तित्व शञानर्वे सुवं प्रमात्वं तद भावाधिकरणअमवृत्तित्व च 
झञानस्वे इति नत्व स्वाधिकरणदृर्तिश्वस्वाभावाधिकरणदृट्तिःवो भय सम्बन्धेन 
प्रमात्ववतू, प्रमात्व तु न तथा तस्य प्रमात्वाभावाधिकरणचुरितस्वाभावात्‌, 
अतः तादृशोभबसम्बन्धाबच्छिन्नप्रमात्वनिष्ठावच्छेदकताकप्रतियोगिताकसेदबत्‌ 
अमास्व तदुचच्छिञ्जरप्र च ग्रमानिकार्यतायामिति उभयसम्बन्धेन प्रमात्बवि- 
झिष्टा कार्यता भवतीति समन्वयो ज्ञेय: । 

ष्टधर्मावच्छिन्नत्वोभयसंबन्धेन । वैशिष्ट्यं स्वनिष्ठावच्छेदकताक- 
प्रतियोगिताकभेदवत्त्वसम्बन्धेन । अवच्छेदकता स्वाधिकरणवृत्तित्व- 
स्वाभावाधिकरणवृत्तित्वोभयसम्बन्धेन । कार्यतायां प्रमानिष्ठनिवेश- 
फलमाह - [२८७] भ्रमेति । [२८७] इत्यादावित्यादिना वंशोरगभ्रमा- 
दिसङ्ग्रह: । [२८७] पित्तादीत्यादिना मण्डूकवसाञ्जनादिग्रहणम्‌ । 


[२८९] बिसंवादोति । तदभाववति तत्प्रकारकेत्यर्थः । बोध्ये- 
ति । एतेन धर्मिणोऽप्रसिद्ध्या निषोधोऽनुपपन्न इति शङ्का निरस्ता । 


[२८९] कलप्तनियतेति । एतेन कल्पनासाम्यशङ्खानिरासः | 
ननु इष्टभेदाग्रहमात्रस्य कारणत्वोपपत्तौ इष्टे स्वतन्त्रोपस्थितत्व- 
विशेषणं व्यर्थमित्यत आह - [२८९] एतावतेति । ननु इष्टभेदाग्र- 
हस्यैवेत्येवकारासङ्गतिः । स्मृतेरप्यपेक्षितत्वेनेतरव्य्रवच्छेदस्य तेना- 
शक्यत्वादित्यत आह -- [२८९] एवकारेणेति । [२८९] लाघवा- 
दिति । अन्यथा तद्वति तत्प्रकारकत्वस्याधिकस्य निवेशे कार्यतावच्छे- 
दकगौरवादिति भावः । [२८९] सामान्यतः- सामान्यरूपेण । अभेदः 
प्रत्ययार्थः वृत्तित्वान्वयी । | 


अयथार्थांनुभवनिरूपणम्‌ 


[२९२] प्रदेशविशेषेत्यादि । प्रदेशविशेषः निद्रानाडीविशेष: । 
तत्रावस्थितं यन्मनः तेन आत्मनः संयोग इत्यर्थः । [२९२] तदसमवा- 
यिकारणकेत्यादि । अथं भावः -- स्वप्नशब्दस्य ज्ञानविशेष एव 
लक्षणा तदसपवायिकारणकेत्यनेन शक्यसम्बन्धस्सूित इति । 
[२९२] भाक्तः लाक्षणिकः। [२९२] तत््नाष्यविरुद्धमिति । अननुभूता- 
थंविषयकस्य स्वाप्नज्ञानस्य दशनात्‌ । स्मृतेश्चातथात्वादिति भाव: । 
ननु पटत्ववानिति ज्ञानवारणमपि नानात्वनिवेशप्रयोजनं संभवतीति 
घटत्वविरुद्धपटत्ववानिति ज्ञानपर्येन्तानुधावनं वि फलमित्याशङक्याह - 
[२९२] कोट्योरिति । ननु घटत्वविरुद्धपटत्ववानिति ज्ञानेऽपि घट- 
त्वपटत्वरूपनानाधर्मंप्रकारकत्वसत्त्वात्‌ कथं तद्वारणमिति, तत्राह- 

[२९३] एकधर्मिकेति । अयं भावः - !प्रकारताविशिष्टज्ञानत्वं सं- 
'शयत्वम्‌ । वेशिष्ट्यं स्वनिरूपकत्वस्वावच्छिन्नविषयतानिरूपितविरो- 
बद्विषयतानिरूपितविषयत्वावच्छिन्नत्वस्वनिरूपितविशेष्यतासमाना - 
धिकरणविशेष्यतानिरूपितत्वोभ यसम्बन्धेन स्वविशिष्टप्रकारतानिरूप- 
'कत्वोभयसंबन्धेन । एवमपि पर्वतो वह्व्िमान्‌ द्रव्यं वक्विविरुद्धजलवत्‌ । 
इतिःज्ञाने अतिव्यान्निदुर्वारेवेति शङ्कते - [२९३] म चेति। 
[२९३] एकधर्मावच्छिन्नेत्यादि । अयमाशयः - स्वनिरूपितविशे- 
ष्यतासमानाधिकरणत्वस्थले स्वनिरूपितविशेष्यवावच्छेदकावच्छित्न- 
विशेष्यतानिरूपितत्वं निवेश्य अन्यत्‌ पूर्ववत्‌ बोध्यमिति । [२९३] 


1. प्रकारताविशिष्टेत्यादि । पच॑तो वह्विमानू न येति संशये वह्विः तद्‌ भाचश्च प्रकारः । 
वह्वितदभावयोर्विरोधः संसगेतया भासते । बह्विनिष्ठप्रकारतानिरूपिता पत्रतनिष्ठा 
विरोष्यता अन्या, वह्णयभावनिष्टत्रकारतानिरूपिता पचतनिष्टा विशेष्यता अन्या, 
इति स्थितिः । एतां मनसिकृत्य अनुगमस्य समन्वयो ब्रेयः । तथा हि - स्व वहि- 
निष्ठश्रकारता तज्ञिरूपकत्व डक्ततदायात्मकज्ञाने, पुत स्त्रं बह्विनि्ठपकारता तद्‌- 
वच्छिल्ञा या चह्वेनिष्ठा विषयता (विरोधनिष्ठदिषयतानिरूपितबिषयता) तन्नि रू- 
पिताया विरोधनिछा विषयता तन्षिरूपितदिषयता च्व भावनिष्टविपयता तदूव- 
चच्छिन्नत्व वहथभावनिष्ठप्रकारतायां स्व वह्विनिष्ठवक्ारता तन्निपिता या पवेत- 
निष्ठा विरोध्यता तत्वमानाधिकरणा या व्रिरेध्यता पर्वेतनिष्ठा वह्वयमावप्रकारता 
निरूपिता विशेष्यता तन्षिरूपितस्वं च वह्वयभावनिष्ठप्रकारतायामिति उभयसब- 
स्घेन चह्विनिएप्रकारताचिशिष्ठा या प्रकारता वहयभावनिष्ठा तन्षिरूपकरवे च 
पवेतो बह्विमाञ्न वेति संशयेऽस्तीति । अग्र वह्विनिष्ठा विरोधनिष्ठतसर्गताण्यवि षय- 
तानिरूपिता विषयता पदेतनिष्टबिरोष्यतादिरूपिंतया वह्विनियकारतया अवच्छि- 
चते, बह्वयभावनिष्ठा या पढेतनिष्ठविशेष्यता निरुपितप्रकारता सा विरोधनिष्ठवि- 
षयतानिरुपितवह्णयभावनिएछविषयतया अतरञ्छिद्यते, अन्तराभातमानरदाथनिष्ठ- 
दिषयतयोरवच्छेययावच्छेइकभाव इति सिद्धान्तादित्मपि ध्येयम्‌ । 


2, अन्यत्‌ पूर्ववदिति । तथा च प्रकारताविशिए जानत्य संशयत्वम्‌ । वेश्ञिष्टय च 
स्वनिरूपकत्व-स्वाव च्छिन्नविषयता निरूपितविरोधनिषयतानिरूपितविषयतावर्छि - 
अत्त ,स्व निरूपितविरोष्यतावच्छे इकावच्छिन्नविशेषयतानिरूपितत्वो भयसं बन्धेन स्वर - 
विशिष्टप्रकारबा निरुपकस्वोभयसंबन्धेनेति भावः । 

दिगिति । अयं भावः - यद्यपि प्रत्येकं धर्मयोरेकत्वमस्ति तथापि !स्वा- 
वच्छित्वविशेष्यतानिरूपिततन्रिष्ठप्रकारताकत्वस्वावच्छित्नविशेष्यता - 
निरूपिततदभावनिष्ठप्रकारताकत्वोभयसम्वन्धेन धमविशिष्टज्ञानत्वं, 
प्रकारताविशिष्टप्रकारताशालिज्ञानत्वं वा संशयत्वम्‌ । द्वितीये वेशि- 
प्ट्यं स्वनिरूपितविशेष्यतावच्छेदकावच्छिन्नविशेष्यत!निरूपितत्व- 
स्वावच्छेदकावच्छिन्नविषयतानिरूपितवि रोधविषयत्ञानिरूपितत्वस्वा - 
नवच्छेदकावच्छिन्नत्वत्रितयसम्बच्धेन । अतो न दोष इति । [२९३] 
तन्त्नान्तरे - अद्वेतशार्त्रे । [२९३] तप्प्रकारकत्वेत्यादि इत्यादिना तद- 
भावव न्निष्ठविशेष्यतानिरूपिततन्निष्ठप्रकारताकत्वपरिग्रहः । [२९३] 
सङ्क्षेप इति ! अयमाशयः - यद्यपि इदं रजतम्‌ भूतलं घटवत न- 
वेत्याद्यांशिकसंशयेऽव्याप्तिरस्ति, तथापि तदंशे संशयान्यत्वनिवेशात्‌ 
न दोषः । तदंशे संशयत्वं चेकस्मिन्‌ धमिणि तत्तदभावोभयप्रकारक- 
त्वमिति । [२९३] शाखादावित्यादि । इदमुपलक्षणम्‌ - पुरुपत्वनि- 
श्रयस्याहारयंत्वोपपत्तये पुरुषत्वनिश्चयो जायतामितीच्छाया वाच्यत्वात्‌ । 
अन्यथा वाधकालीनेच्छाजन्यज्ञानत्वलक्षणस्याहार्यंत्वस्य तद्रासम्भ- 
वात्‌ । ज्ञानेच्छयोः य्रुगपदुत्पादमते तादृशभ्रमदशायामेव इच्छादिसम्भ- 
वादिति ध्येयम्‌ । [२९३] उपयोगित्वम्‌ प्रयोजकत्वम्‌ । [२९८] 
वेदनीयमित्यादि इत्यादिना प्रतिकूलतया वेदनीयं दुःखमित्यस्य सङः- 
ग्रहः । [२९८] सुखादीत्यादिना दुःखपरिग्रहः। [२९८] अव्यापे- 
रिति । . इदमुपलक्षणम्‌ । असाधूनां परद्रव्योपभोगादिजन्यनरकादि- 


1. स्वावच्छिन्नेत्यादि। स्वं पवेतत्वं त़द्चच्छिन्नविरोष्यतानिरुपितवह्विनिष्ठप्रकारतानि- 
रुपकत्बं “पवेतो वह्विमाज्नत्रे'ति संशये, एव स्व पवतत्व तद्वच्छिन्नविरोष्य « 
ठानिरूपितवद्दयभावनिठ्ठप़रकारता निरूपकृत्वे च ताद्ररायसंक्षय्रे हृति. अह्ुुबम: । 

2. स्वनिरूपितेत्यादि । स्वं वह्मिनिष्ठप्रकारता तन्निरूपिठपर्यतनिष्ठविदोष्यतादच्छेदृकं 
पवैतत्व तद्‌वच्छिन्नविदोष्यता नेरूपितत्वे वह्वयभावनिष्टप्रकारताया, एव स्व वदधि- 
निष्ठप्रकारता तदुवच्छेदरक बह्विस्वे तदवस्छिञ्नविषयतानिरूपिता या विरोननिष्ठवि- 
पयता तन्निरूपितत्वं बह्णय भावनिष्ठप्रकारतायां) एव स्वं वढ्िनिष्ठप्रकारता स्वान- 
चच्छे द॒कंवह्य भावत्वं तदवर्छिन्नःवं च व हथभावनिष्प्रकारतायाम्‌ तच्छाछि जा- 
नस्च संशायेऽस्तीति समन्वयः । 

दुखे द्वेषादर्शंनात्‌ अव्याप्तेरित्यपि द्रष्टव्यम्‌ । [२९८] सुख्यहमित्या- 
दीत्यादिना दुःख्यहमित्यस्य सङ्ग्रहः । एवमग्रेऽपि । 
स्स्ट्रतिनिरूपणम्‌ 

अनुभवजन्येत्यस्य प्रयोजनमाह - दीपिकायाम्‌ [२९९] आत्मा- 
दाविति । ननु जन्यत्वनिवेशमात्रेणाऱ्मादिवारणेऽनुभवेत्यंशो विफल 
इत्याशङ्कायां उक्तम्‌ - आदाविति । आदिपदेनात्समनोयोगपरिग्रहः । 
अनुभवत्वं नाम स्मृतिभिन्नज्ञानत्वम्‌ । तथा च कारणतावच्छेदक- 
शरीरे स्मृतिभिन्नत्वप्रवेशे गौरवात्‌ ज्ञानत्वमात्रेण लाघवात्‌ कारण- 
त्वमुचितमित्याश द्कायामाह - प्रकाशिकायाम्‌ । [३००] अतुभवत्वस्या- 
पीति । [३००] जातिस्वेनेति । तत्र प्रमाणं तु अनुभवामीत्यनुव्यव- 
साय एव, जानामीत्यनुव्यवसायो ज्ञानत्व इवेति ध्येयम्‌ । [३००] 
अन्यथासिद्विनिरूपकत्वादिति । तत्तद्वर्मभेदप्रतियोगित्वादित्यर्थः । अन्य- 
था अत्यन्ताहेतृभूतस्मरणानां कारणत्वस्वीकारे गौरवादिति भावः । 
[३००] स्वजन्येति । स्वं संस्कारः । एवमग्रेऽपि । पुनरनुभवान्तरेण 
स्मृतिर्जायत इति शङ्कावारणाय [३००] सक्रृदित्यादि । [३००] 
चरमेति । चरमत्वमत्र स्वजनकसंस्कारजन्यस्वसमानविषयकस्मृति- 
प्रागभावासमानकालीनत्वं स्वप्रागभावसमानकालीनत्व-स्वजनकसं- 
स्कारजन्यत्व-स्वसमानविषयकत्वत्रितयसम्वन्धेन स्मृतिवशिष्टान्यत्व- 
पर्यवसितम्‌ । [३००] अनायत्या तत्तद्चक्तित्वेनेति । इदमत्र चिन्त्यम्‌- 
स्वरूपसम्वन्धेन तद्विषयकसंस्कारनाशं प्रति तद्विषयकचरमस्मृतित्वेन 
समवायसम्बन्धेन हेतृत्वोपगमे बाधकाभावः । अन्यथा तत्समानकाली- 
नवायुसंयोगादिकमादाय विनिगमनाविरहापातादिति । [३००]संस्कार- 
स्य फलनाइयतयेति । एतेन पूर्वजातानुभवेनेव संस्काररूपव्यापारद्वारा 
स्मरणोत्तरं स्मरणोपपत्तिरिति शङ्का निरस्ता । संस्कारात्मकस्य 
व्यापारस्य तदानीं नष्टत्वेन तद्द्वारा प्रागनुभवस्य स्मरणोत्तरस्मरण- 
दशायामभावात्‌ । अनुभवस्य च संस्कारलक्षणव्यापारद्वारेव स्मृति- 
हेतुतायाः सर्वसम्मतत्वादिति । [३००] अन्यूनविषयकस्यैवेति । अयं 

भावः - स्वसमानेत्या दिभेदवत्त्वसम्वन्धाव च्छिन्नाधेयत्वसामाना धिक्रर- 
ण्योभयसम्बन्धेन स्वसमानाधिकरणभेदप्रतियोगितावच्छेदकत्वसम्ब- 
न्धावच्छिन्नस्वनिष्ठभेदप्रतिग्रोगितावच्छेदकत्वसामानाधिकरण्योभयस- 
स्वन्धेन वा स्मृतेः कारणत्वमुपगन्तव्यम्‌ । स्वाधिकरणता स्वनिरूपित- 
विषयतासम्बन्धेन । भेदप्रतिथोगितावच्छेदकतापि तेनैव सम्बन्धेन । 
[३००] झटिति स्मृतीत्यादि । इदं जातिविशेषप्रमाणसूचनाय झटिति 
स्मृतिजनकतावच्छेदक इत्यर्थः । प्रमाणं चानुमानं जनकतापक्षकं 
वोध्यम्‌ । [३००] संस्कारातिशयः - संस्कारगतो जातिविशेषः । 
नन्वनुभवजन्येत्यादिसंस्कारलक्षणस्य स्मरण अन्यसंस्कारेऽन्याप्तिरित्य- 
त्राह - [३००] एतन्मत इति । नव्यमत इत्यर्थः। | 
विरोषयुणलक्षण-पू 

[३०३] पृथिवीत्वेत्यादि । स्वाधिकरणवृत्तित्वस्वभिन्नद्रव्यवि- 
भाजकोपाध्यधिकरणवृत्तित्वोभेयसम्बन्धेन द्रव्यविभाजकोपाधिविशि- 
ष्टावृत्तिजातिमद्गुणत्त्मिति फलितम्‌ । अत्न तादृशोपाधिद्वयाधिकर- 
णाप्रसिदूध्या प्रत्येकमित्युक्तम्‌ । [३०३] ताइशत्वात्‌-द्रत्यवविभाजको- 
पाधिविशिष्टावृत्तित्वात्‌ । [३०३] अवान्तरेति । व्याप्येत्यर्थः । 
एवमग्रेऽपि । [३०३] तादृशोपाधिद्ठयेत्यादि । द्रव्यविभाजकोपाधिवि- 
शिष्टान्यत्वं शून्यान्तेन विवक्षणीयम्‌ । वैशिष्ट्यं स्वविशिष्टवृत्तिगृ- 
णत्वन्यूनवृत्तिजातिम त्वसम्बन्धेन । स्ववेशिष्ट्यं स्वाधिकरणवृत्तित्व- 
स्वभिन्नद्रव्यविभाजकोपाध्यधिकरणवृत्तित्वोभयसम्बन्धेन । [३०३]. 
संख्यात्वादेस्सच्वादिति । सङख्यात्वादेः तादृशद्वित्वादिवृत्तेः विद्यमा- 
नत्वादित्यर्थः । [३०३] नीलत्वादिकमित्यादि । यद्यपि इदानीं रूप- 
त्वादिकमादायापि लक्षणंगमंनंसम्भवः। तथांपि वक्ष्यंमार्णपरिष्कारा- 
नुसरणेन रूपत्वादिकमुपे क्षितम्‌ । अत्र न्यूनवृत्तित्वविशेषणं गुणत्वादि- 


कमादायासम्भववारणाय । [३०३] यद्रूपावच्छिन्नेत्यादि । 
अयमर्थः -- द्रव्यविभाजकोपाधिविशिष्टान्यस्थितस्थापकवृत्तिजाति- 


मद्गुण त्वं विशेषगृणलक्षणम्‌ । वैशिष्ट्यं च स्वाधिकरणवृत्तिताव- 

च्छेदकत्वस्वभिन्नद्रव्यविभाजकोपाध्यधिकरणवत्तितावच्छेदकत्वोभय - 
संबन्धेन । तेन न भेदकूटनिवेशनिबन्धनगौरवम्‌ । तादुशोपाधिद्दय- 
त्वावच्छेदेन सामानाधिकरण्यान्वयस्वारस्यव्यावर्तेककिचित्व निवेशकृ- 
ताननुगमश्च । तादृशयत्किचिदेकभेदनिवेशने एकत्वत्वादिभेदमादाय 
द्वित्वादावतिप्रस ङ्ग: । एवं द्रव्यत्वादिरूपोपाधौ सङख्यारूपस्य हित्व- 
स्यासम्भवात्‌ अपेक्षाधीनविषयत्वरूपस्य तस्य वाच्यत्वेन महागौरवस्य 
यत्त्वतत्त्वप्रवेशेन लक्षणस्य विशिष्टेकार्थंताविरहात्‌ रूपं विशेषगुण- 
इत्यादौ वाक्यभेदप्रस ङ्गस्य च नावकाश इति । [३०३] समवायसं- 
बन्धघटितस्यैवेति । अन्यथा कालिकादिसम्बन्धघटितसामानाधिकर- 
ण्यमादायासम्भवापत्तेः । [३०४] न देयमिति । स्थितस्थापकत्वस्य 
यद्रपपदेन धर्तृमशक्यत्वादिति भावः । नन्वनुष्णाशीतः पृथिवीवाय्वोरि- 
त्युक्तत्वात्‌ अनुष्णाशीतत्वस्य यद्रूपपदेन धतुं शक्यतया अनुष्णाशीत- 
स्पर्शऽव्याप्तिरित्यत्राह - [३०४] पार्थिवेति । तथा च तत्रापि 
वैजात्यविशेषमादाय लक्षणगमनमिति भावः। [३०४] तत्र - 
सङ्ख्यादिषु । एवमग्रेऽपि । [३०४] तादृशेति । उक्तोभयसम्वन्धेन 
द्रव्यविभाजकोपाधिविशिष्टान्येत्यर्थः । 

यत्तु केनचिदुक्तम्‌ - तादृशजातिमत्त्वे सति गृणत्वमेव लक्षण- 
मास्ताम्‌, कि निषेधद्वयोपादानेनेति - तन्न - तथासति रूपत्वादि- 
जातिमादाय रूपादिविशेषगुणेष्वतिप्रस ङ्गात्‌ । निषेधद्वयोपादाने तु 
तादुशनी लत्वादिजातिसत्त्वेनातिव्याप्त्यप्रसक्तेः तस्यावश्यकत्वदिति । 

कर्मनिरूपणम्‌ 

[३०९] मूलोक्तमित्यादि । पत्नाद्याकु्चनक्रियायामव्याप्ति- 

रिति भावः । [३०९] इत्याहेति । इत्याशयेना हत्यर्थः । 
सामान्यनिरूपणम्‌ 

ननु सामान्यानां लक्षणे एकत्वनिवेशनं विफलमित्यत आह - 
[३०९] एकपदमिति । ननु सामान्यलक्षणे एकत्वावच्छिन्नप्रतियोगि- 
ताकभेदरूपानेकत्वशरी रप्रविष्टमेकत्वं कि सङ्ख्यारूपम्‌ उत एकमात्र- 

वृत्तिधर्मः । नाद्यः, गुणादौ गुणाद्यनुपगमेन गुणत्वादी लक्षणगमनेऽपि 
द्रव्यत्वादावव्याप्तेः । नोत्तरः; तादृशधर्मस्य केवलान्वयितया तद- 
वच्छित्नप्रतियोगिताकभेदाप्रसिद्धे: । मैवम्‌ -- यतोऽत्र प्रमेयविशि- 
ष्टत्वं भेदविशिष्टत्वं वा अनेकसमवेतत्वम्‌ । प्रथमे वेशिष्ट्यं स्वसम- 
वेतत्वस्वभिन्नसमवेतत्वोभयसम्वन्धेन । द्वितीये स्वप्रतियोगिसम- 
वेतत्वस्वानुयोगिसमवेतत्वोभयसम्वन्धेन 1 अतो न दोष इति। 


विशेषनिरूपणम्‌ 

[३०९] परस्परमिति । परस्परत्वं च स्वाश्नयनिरूपितभेदाश्रय- 
निरूपितत्वम्‌ स्वनिरूपकाश्चयवृत्तित्वस्वाश्चयनिरूपितत्वोभयसंबन्धे न 
भेदविशिष्टत्वपर्यवसितम्‌ । [३०९] भेदसाधक्ा इति । एतेन 
व्यावर्तका इत्यत्र व्यावृत्तिशब्दार्थः भेदः साधकः प्रत्ययार्थं इति 
स्फुटीकृतम्‌ । [३०९] न च सुग्रहमित्यन्वय: । अत्न च प्रागृक्तरीत्या 
धर्मिग्राहकप्रमाणसिद्धमिथोभेदानां विशेषाणां अयं विशेषः तद्विशेषात्‌' 
भिद्यते तादात्म्येन एतद्विशेषा'दित्यनुमानेनापि धमिमानोपजीविना 
मिथोभेदसिद्धिरिति स्वतो व्यावर्तकता तेषामित्याह - [३०९] स 
एवेति । [३०९] अत्यन्तं संकीर्णानामिति। अत्यन्तदुग्रेहभेदानामि- 
त्यर्थः । स्वसजातीयानां विशेषान्तराणां परस्परमित्यत्रापि पूर्ववदेव 
बोध्यम्‌ । [३०९] तत्रापि - विशेषेऽपि । नानवस्थेति । अत्र वक्तव्यम्‌ 
प्रागेव प्रपश्चितम्‌ । 


समवायनिरूपणम्‌ 


[३१०] नीलो घट इति विशिष्टप्रतीतिरित्यादि । अयमत्रानुमानप- 
रिष्कारः -- घटादिविशेष्यतानिछपितनीलरूपादिप्रकारता किचि- 
न्निष्ठसंसर्गतानिरूपिका प्रकारतात्वात्‌ संयोगनिष्ठसंसगंतानिरूपक- 
दण्डादिविशेष्यतानिरूपितदण्डादिप्रकारतावदिति रीत्या बोध्यः । 
अत्र संयोगादे: बाधनिश्चयसहायबलात्‌ संयोगाद्यतिरिक्तकिचिश्निष्ठ- 
संसर्गंतानिरूपकत्वसिद्धिरिति स एव संबन्धः समवायशब्दित इति 

ध्येयम्‌ । ननु समवायसद्भावे नीलो घट इत्यादिप्रत्यक्षमेव प्रमाणं 
भविष्यतीति अनुमानपर्यन्तानुधावनवैफल्यमित्यत आह - [३११] 
वेशेपिकेत्यादि । वैशेषिकेः समवायप्रत्यक्षतानुगमादिति भाव: । 
संग्रहे [३१०] तावयुतसिद्धाविति । अथात्र किमिदमयुतसिद्धत्वम्‌, न 
तावत्‌ युतसिद्धभिन्नत्वम्‌ । ट्तसिद्धस्यैत्र दुर्निरूपत्वात्‌ । नापि सं"? 
युक्तत्वम्‌ घटकपालादौ तदसम्भवात्‌ । न च ययोढयोर्मध्ये एकमपरा- 
श्रितमेवावतिष्ठते तत्त्वमयुतसिद्धत्वमिति वाच्यम्‌ । यत्त्वतत्त्वाननु- 
गमेंनायूतसिद्धपदार्थतावच्छेदकस्याननुगतत्वादिति - अत्र केचित्‌ - 
द्वित्वविशिष्टद्वित्वमेवायृतसिद्धम्‌ । वैशिष्ट्यं ताद।त्म्यस्वाश्रयव्यक्ति- 
विशिष्टत्वोभयसम्बन्धेन । वेशिष्टयं च स्वविशिष्टवृत्तित्वसम्वन्धेन । 
स्ववेंशिष्ट्यं च स्वनिष्ठावच्छेदकताकप्रतियोगिताकभेदवत्त्वसम्बन्धेन ! 
अवच्छेदकता च स्वनिष्ठप्रतियोगिताकात्यन्ताभाववत्त्वसम्वन्धेन । 
प्रतियोगिता चाधेयतासम्वन्धावच्छिन्ना घटकपालादिगतद्वित्वस्य 
स्वपदेनोपादाने तदाश्रयीभूतकपालादिव्यक्तीनामाधेयतासम्वन्धाव” 
च्छिन्नस्वनिष्ठप्रतियोगिताकात्यन्ताभाववत्त्वसम्वन्धावच्छिन्नस्वनिष्ठा- 
वच्छेदकताकप्रतियोगिताकभेदवत्त्वसम्बन्धेन । कपालदिविशिष्टघटादौ 
वृत्तित्वस्य तादात्म्यस्य चोक्तद्वित्वे सत्त्वात्‌ लक्षणसमन्वयः । भूतला- 
देस्तु घटादिशुन्यतादशायां आधेयतासम्वन्धावच्छिन्नप्रतियोगिताका- 
त्यन्ताभावसत्त्वात्‌ निएक्तसम्बन्धेन भूतलादिविशिष्टत्वस्य घटादाव- 
सत्त्वात्‌ भूतलघटादीनां द्वित्वं न तादृशमिति न भूतलघटाद्योरति- 
प्रसङ्ग: । यद्यपि संयोगसंबन्धावछिन्नाधेयतासम्वन्धेन कपालादिकं 
घटादौ नास्ति, तथापि आधयतासामान्यावच्छिन्नस्वनिष्ठप्रतियोगि- 
ताका. यन्ताभाववत्त्वप्रवेशात्‌ न दोषः । न चैवमपि कपालादिनाश- 
क्षणे कपालादेर्घटादौ उक्तसम्वन्धेनाभावादव्याप्तिरिति वाच्यम्‌ । 
स्वविशिष्टात्यन्ताभाववत्त्वस्य निवेश्यत्वात्‌ । स्ववैशिष्ट्यं च स्वाव- 
च्छिन्नाधिकरणकालावच्छिन्नत्वाधेयतासामान्यावच्छिन्नस्वाश्रयप्रति - 
योगिताकत्वोभयसम्बन्धेन । यद्यपि एवमपि अभावाभावत्वयोरयुत- 

सिद्धिप्रसङ्गः, तथापि स्वाश्रयातिरिक्तसम्वन्धावच्छिन्नाधेयतानिवे- 
शात्‌ न दोष इति वदन्ति । 


तन्न-कालिकादिसम्बन्धमादायातिप्रसङ्गव्यूदासाय समवायस- 
म्वन्धेन तस्य प्रवृत्तिनिमित्तताया वाच्यत्वेन प्राचीनमते अवयवाचय- 
विनावयुतसिद्धावित्यादिवाक्थस्य निराक्राङ्क्षतापत्तः । स्वविशिष्ड- 
द्वित्वसम्वन्धेन द्वित्वस्य तथात्वेऽपि द्वित्वस्य सङ्क थारूपत्वे गुणगुण्या- 
द्योरव्याप्तेः । अपेक्षाधीविशेषविषयत्तरूपत्वे च अपेक्षावुद्धेः मिषय- 
विशेषनियन्त्रिततया अननुगमापत्तेः। स्वावच्छिन्नविशेष्यतानिरूपितेक- 
त्वप्रकारताकत्वस्वभिन्नधर्मावच्छिन्नविशेष्यतानिरूपितैकत्वप्रकारता - 
कत्वोभयसम्वन्धेन धर्मविशिष्टबुद्धित्वेनानुगमे च स्वाश्रयधर्मावच्छि- 
ज्ञविशेष्यतानिरूपितैकत्वप्रकारताकत्वस्वप्रतियोगिधर्मावच्छिन्तविशे - 
ष्यतानिरूपितैकत्वप्रकारताकत्वोभयसम्तन्धेन भेदविशिष्टबुद्धित्वा- 
दिना अनुगममादाय विनिगमनाविरहापत्त्या अथुतसिद्धपदार्थताव- 
च्छेदकनानात्वापत्तेः । तन्तिप्कर्षस्तु अस्माभिरन्यंत्र प्रपञ्चितः । 

अभावनिरूपणम्‌ 

ननु ध्वंसादिप्रतियोगितायाः सम्वन्धावच्छिन्नत्वे मानाभावात्‌ 
संसर्गाभावत्वनिवेशादेव ध्वंसादिवारणे नित्यत्वविशेषणवे थर्थ्यमित्य- 
त्राह - [३१३] ध्वंसेत्यादि । सिद्धान्ते ध्वंसादिप्रतियोरितायाः संब- 
न्धावच्छिन्नत्वान ङ्गीकतुंनव्यमते ग्रन्थान्तरोक्तं मनसि निधायाह- 
[३१४] सङ्क्षेप इति । [३१४] ऽ्वंसप्रागमावयोरित्यादि । ध्वंसप्राग- 
भावयोरेकप्रतियोगिकयोरपि एकरूपत्वमेव । तद्वदिह नेत्यर्थः । दीपि- 
कायाम्‌ [२१३[. प्रतियोगितावच्छेदकारोप्येत्यादि । प्रतियोगितावच्छे- 
दकश्च आरोप्यसंसर्गश्च तयोर्भेदात्‌ इत्यर्थः । आरोप्यं च प्रतियोग्या- 
रोपविषयत्वम्‌ । अभावबुद्धौ प्रतियोग्यारोपहेतुतायाः नवीनैरनभ्युप- 
गमादाह - प्रकाशिकायाम्‌ [३१४] आरोष्येतीति । नन्वन्योन्याभावभेदे 
प्रतियोगितांवच्छेदकसंसरगंभेदो न नियामकः, अन्योन्याभावस्य तादा- 
त्म्यसम्बुन्धावञ्छिन्नप्रतियोगिताकत्वनियमात्‌ । अत्तः [३१४] यथा- 

योगमिति [३१४] अवच्छेदकभेदादतिरिक्त इत्यन्वय:[ ३२२] प्रसङ्गा- 
दिति । स्ववृत्त्यभावत्ववत्त्वमत्र प्रसङ्ग: । [३२२] तच्छब्दोलिखि- 
तेति । तच्छव्दजन्यबोधसमानार्थकेत्यर्थः । [३२२] स्त्रातन्त्येण प्रति- 
योगिनि अभासमानतया । 


षोडदाएदार्थानां सप्तपद्राथेप्वन्तभाँवः 


प्रमाणप्रमेयेत्यादिसुते प्रथमतः कथितस्य वलृप्ते यत्न कुल- 
चिदन्तर्भावमनुमुक्त्वा द्वितीयत उक्तस्य प्रमेयस्य द्वादशविधस्य यथा- 
यथं वलृप्तान्तर्भावकथनमनुपपन्नमित्यत्राह- [३३१] प्रत्यक्षेति । चक्षु- 
रादीन्द्रियरूपस्येत्यादिः । [३३१ | अनुमानादीनामिति आदिनोपमान- 
शब्दयोः सङ्ग्रहः । [३३१] द्रव्य इति अन्तर्भाव इत्यनेन सम्बन्धः । 
[३३१] एवमग्रेऽपीति । प्रवृत्तिदोषादिख्पे प्रमेयेऽपीत्यर्थः । ननु 
प्रयत्नविशेषः प्रवृत्ति रिति तस्याः धर्माधर्मलूपत्वकथनमन्‌पपन्नमित्यत 
आह - [३३१] तदिति । धर्माधमेत्यर्थः । स्वोक्तार्थे पूर्वंग्रन्थसम्म- 
तिमाह - [३३१] एतच्चेति । धर्माधर्मावित्यस्य तज्जनिकेत्यर्थकथनं 
चेत्यर्थः । [३३१] आकरे भाष्ये । 


ननु प्रेत्यभावो मरणमिति दीपिक्रावाक्यमसङ्गतम्‌ । प्रोपसृष्टइण्‌ 
धातुमात्रेण मरणबोधनात्‌ प्रेत्यभावशव्दघटकस्य ल्यपः भावशब्दस्य 
चार्थाकथनात्‌ प्रेत्यभाव इति समुदायस्य मरणरूपार्थावोधकत्वाच्चे- 
त्यत्राह - [३३१] मरणानन्तरेति । अनन्तरत्वं उत्तरकालिकत्वम्‌ । 
उक्तार्थस्य प्रेत्यभावशब्दव्युत्पत्त्यानृगुण्यं दर्शयति - [३३१] तथाचेति । 
प्रेत्यभावशब्दस्योक्तार्थपरत्वे चेत्यर्थः । मरणजननशब्दार्थो क्रमेण 
दशयति - [३३१] चरमेत्यादिना । चरमेति संयोगविशेषणम्‌ । 
एवमग्रेऽपि । [३३१] आद्येति संयोगविशेषणम्‌ । चरमत्वं स्वस- 
मानाधिकरणतादुशसंयोगप्रागभावासमानकालीनत्वम्‌ । यद्यपि अत्ना- 
नुयोगिनि स्वत्वप्रवेशे स्वसभानाधिकरणतादृशप्रागभावसमानकालीन- 
भिन्नं यत्तत्त्वं चरमत्वमिति चरमसंयोगव्यवतीनामानन्त्यादननुगमः ॥ 


561 


प्रतियोगिनि स्वत्वप्रवेशे च स्वासमान।धिकरणतादुशसंयोगघ्रागभाव- 
समानकालीनं यत्‌ त।दुशेकव्यक्तिभेदप्रवेशे इदानीन्तनस्यापि तादृश- 
संयोगस्योक्तचरमत्वं स्यादिति तस्य ध्वंसमादायेदानीमपि मरणा- 
पत्तिः । तादृशघ्रागभावसमानकालीनं यद्यत्‌ तत्तद्व्यक्तिभेदकूटनिवेशे 
च चरमत्वस्य यत््वतत्वघटितत्वेन विशिष्टॅकार्थरूपताभङ्गः । विशि- 
ष्य तत्तद्वयक्तीनामसर्वंज्ञदुविज्ञेयताप्रसङ्गः । कूटतंवस्येकविशिष्टा- 
परत्वरूपत्वेन विशेषणविशेष्यभावे विनिगमनाविरहप्रसङ्गः । तथापि 
अनुयोगिनि स्वत्वप्रवेशे प्रमेय विशिष्टत्वं चरमत्वमिति स्थूलोऽनुगमः । 
वेशिष्ट्यं च तादात्म्यस्वसमानाधिकरणतादुशसंयोगप्रागभावसमानका- 
लीनत्वसम्बन्धाव च्छिन्नस्वनिष्ठावच्छेदकताकप्रतियोगिताकभेदवत्त्वो - 
भयसम्बन्धेन भेदविशिष्टत्वमिति सूक्षमोऽनुगमः । वेशिष्ट्यं स्वाश्रय- 
त्वस्वप्रतियोगितावच्छेदकत्वोभयसम्बन्धेन । अवच्छेदकत्वं स्वसमा- 
नाधिकरणतादुशसंयोगप्रागभावसमानकालीनत्वसम्बन्धेन । प्रतियो- 
गिनि स्वत्वप्रवेशे च तादृशसंयोगप्रागभावविशिष्टान्यत्वं चरमत्वम्‌ । 
वैशिष्ट्यं स््समानकालिकत्वस्वसामानाधिक रण्योभयसम्बन्धेन, एक- 
क्षणावच्छिन्नसामानाधिकरण्यसम्बन्धेन वा । तच्च स्वनिष्ठस्वरूप- 
सम्बन्धावच्छिन्नाधेयताविशिष्टसमवायावच्छिन्नाधेयतारूपम्‌ । वेशि- 
ष्ट्यं च स्वनिरूपकनिरूपितत्वस्वावच्छेदकक्षणावच्छिन्नत्वो भ य- 
सम्बन्धेन । आद्यत्वं च स्वसमानाधिकरणतादृशसंयो गध्वंसासमानका- 
लिकत्तम्‌ । अत्रापि, घ्रमेयविशिष्टत्वं भेदविशिष्टत्वं वा तादुशसंयो- 
गध्वंसविशिष्टान्यत्वं वा प्रागभावस्थले ध्वंसं निवेश्य निर्वाच्यम्‌ । 
अन्यत्‌ पूर्ववत्‌ । दीपिकायाम्‌ [३३१] स च मोक्षश्च । यद्यपि चरमं 
यद्दुःखं तद्ध्वंसो मोक्ष इत्यन्यत्र प्रतिपादितम्‌, तथापि दुःखविरेष- 
णेन कालीनान्तेन चरमपदार्थं एव विवृत इति न विरोधः । अनु- 
गमस्तु पूर्ववदेव बोध्यः । प्रागुक्तसामानाधिकरण्यसम्बन्धेन दुःखप्राग- 
भावविशिष्टान्यत्वादिरूपः । अत्र च स्वसमानाधिकरणदुःखप्रागभा-. 


-वासमानकालीनः यः कश्चन पदार्थः तद्‌ध्वंसो मोक्ष इति तत्र ध्वंसप्रतिः 
71 

योगितया दु:खांशोपादानवेयर्थ्येमित्याशद्धार्‍यां तदुपादानस्य प्रयोजन ~ 
माह - प्रकाशिकायाम्‌ [३३१] मुक्तात्मेति । अत्र च प्रागभावांशमनु- 
पादाय स्वसमानाधिकरणदुःखासमानकालीनत्वम्‌ एकक्षणावच्छि- 
न्नसामानाधिकरण्यसम्बन्धेन दुःखविशिष्टान्यत्वादिरूंपमेव चरमत्वं 
सुवचम्‌ । न च तस्य दुःखविशेषणत्वेऽप्रसिद्धिः । इदानीं तस्य धत्र॑स- 
विशेषणत्वोपगमात्‌ । न च तथा सति सुषुप्तिदशायां अस्मदादीना- 
मपि मुक्तत्वप्रसङ्गः । तदानीमस्मदाद्यात्मनि दुःखविरहात्‌ , तदा- 
तनस्य॒ दुःखध्वंसस्य निरुक्तविशेषणाक्रान्तत्वादिति शङक्यम्‌ । 
सुषुप्तिकालीनस्य तादृशदुःखध्वंसस्य सुषुप्त्युत्तरकालिकदुःखसमानका- 
लीनत्वेनादोषत्वादित्याशङ्कुते - [३३१] न चेति। [३३१] 
अग्रिमेति । [३३१] सुपुप्तीत्यादिः । उत्तरेत्यर्थः । [३३१] यथासन्नि- 
वेशे-प्रागभावघटितनिरुक्तप्रकारे । अत्र च प्रागभावानुपगमे उक्तरीत्या 
तादृशदुःखासमानकालीनत्वघटित एवादरणीयः । एवं पक्षताग्रन्थोक्त- 
रीत्या दुःखध्रागभावसमा नकालीनत्वस्थले दुःखवृत्तिध्वंसप्रतियो गित्वं 
निवेश्यमित्यभिसन्धायाभिहितम्‌ - [३३१] दिगिति । ननु प्रमाणे- 
त्यादिसुते प्रमेयानन्तरं संशयकथनात्‌ दीपिकायाम्‌ तत्स्वरूपमप्रदश्यं 
प्रयोजनादिस्वरूपकथनम युक्तमित्यत आह - [३३१] संशयस्येति । 
उभयसाधनवतीत्यस्य प्रयोजनमाह - [३३५] इद्‌ चेति । उभये- 
त्याद्युक्तविशेषणं चेत्यर्थः ¦ ननु कथालक्षणे नानावकतृत्वो क्तिरयुक्तः 
पुर्वेपक्षवाक्यस्य उत्तरवाक्यस्य वैकस्य नानावक्तृकत्वविरहादित्यत 
आह - [३३५] एकेनेति । छलं उदाहरति - [३३६] यथेति। 
[३३६] इतीति । उक्तशन्दस्येत्यर्थः । [३३६] अर्थान्तरम्‌ - नूतना- 
रू पार्थातिरिक्तमर्थम्‌ । [३३६] न सन्तीत्यन्वयः । इति दूषयतीत्य- 
न्वयः। [३३६] स्वासाधकतासाधारण्येनेति। साधारण्यमाधेयत्वम्‌ । 
वैशिष्ट्ये तृतीया । तस्य परासाधकतासाधकतयेत्यत्र समासघटक-- 
षष्ट्यर्थनिरूपकत्वेऽन्वयः । अत्र स्वम्‌ दूषणवक्ता । परः अनुमान- 
वक्ता । [३३६] स्वव्याघातकत्वादिति । असत्त्वान्वयिनि प्रयोज्यत्व 

पश्चमी । [३३६] तथा च उक्तरीत्या उत्तरस्य स्वव्याघातकत्व- 
सिद्धौ च । [३३६] तदिति । उक्तलक्षणजातीत्यर्थः [३३६] प्रत्येक- 
मिति । तृतीयावहुवचनान्तमव्ययम्‌ । साधर्म्यवैधर्म्यादिशब्देरित्यर्थः | 
[३३७] योगः - सम्बन्धः । ` 


जातिनिरूपणम्‌ 


क्रमेण जातीनां लक्षणोदाहरणान्याह - [३३७] साधर्म्येण 
इत्यादिना । तत्र साधर्म्येणेत्यादि उत्तरमित्यन्तं साधम्यंसमालक्षणम्‌ । 
साध्यम्‌ सादृश्यम्‌ । स्थापना-स्थापकानुमानम्‌ । साधर्म्यसमाया 
उदाहरणमाह - यथेति । सक्रियः क्रियावान्‌ । अत्र क्रियाहेतुगुणवत्व- 
रूपहेतुशरीरे । त्रलर्थो घटकत्वं गुणान्वितम्‌ । जनकेति संयोगादि- 
विशेषणम्‌ । सक्रियो यदि तदेत्यन्वयः । न चास्तीत्यन्वयः । अत्र 
सक्रियसाधरम्यंयप्रयुक्तसक्रिपत्वमात्रे, निष्क्रिषसाधम्मंप्रथुक्तनिष्क्ियत्व= 
मात्रे वा । बिनिगमके नियामकम्‌ । 


वैधर्म्यसमालक्षणमाह - [३३८] वैधर्म्येणेति । बैधम्यँ व्या- 
वृत्तधर्मः । तदिति । स्थापनाहेत्वित्यर्थः । वैधर्म्यसमाया उदाहरण- 
माह - यथेति । तत्रैव - आत्मा सक्रिय इत्यादि प्रागुक्ताबुमान एव । 
निष्क्रिय एवेति । आत्मेत्यनुषज्यते । नास्तीत्यन्वयः । तदिति । 
लोष्टेत्यर्थः । एवमग्रेऽपि । 


उत्कर्षसमां लक्षयति - [३३८] परोक्तेति । तदिति । परोक्त- 
साधनेत्यर्थः । एतदुदाहरणमाह्‌ - यथेति । स्याद्यदीत्यन्वयः । एवमग्रे- 
-$पि । तेनैव - कृतकत्वेनैव । एवमग्रेपि । [३३८] सावयव इति । 
समवायिकारणताविशिष्टत्वं सावयवत्वम्‌ । वैशिष्ट्यं स्वनिरूपक- 
द्रव्यत्वसम्बन्धेनेति निष्कर्षः । तादृशं च सावयवत्वं कार्यत्वरूपम्‌ 
कृतकत्वं प्रत्यव्यापकमेव कार्यभूतरूपादिव्यावृत्तत्वादिति ध्येयम्‌ । 
“इतीति । 'कश्चिदेवमाहे'ति पूर्वेण सम्बन्धः `. ` .` 2. 

अपकर्षसमां लक्षयति - [३३९] परोक्तेति । धमान्तरस्य - 
प्रकृतानुमानसाध्यतया$भिमतधर्मातिरिक्तधर्मस्य । अस्या उदाहरण- 
माह - यथेति । तस्मिन्नेव - शब्दो नित्य इत्याद्युपदशितरूप एव । 
इति कश्चिदेवमाहे'त्यन्‌षज्यते । एवमग्रेऽपि । 


वर्ण्यसमां लक्षयति - [३४०] बर्ण्यस्येति । एवमग्रेऽपि । 
एतदुदाहरति - यथेति। पूर्वोक्तेति । आत्मा सक्रियः क्रिपाहेतुगुगव- 
तत्वात्‌ लोष्टवत्‌ इत्येवं रूपेत्यर्थः । तदिति । क्रियेत्यर्थः । 


अवर्ण्यंसमां लक्षयति - [३४०] साध्येति । तामुदाहरति 
यथेति । तत्रेव - आत्मा सक्रिय इत्यादिरूप एव । साधनम्‌ - साध्या- 
पत्तिप्रतिपादकमुत्तरम्‌ । एवमग्रेऽपि । गतेति रूपेति च गृणविशेषणम्‌ । 
तथा च उक्तगुणवत्त्वस्यात्मन्यसिद्धत्वे च। तुल्यतया आत्मन्यसिद्धहे- 
तुकसाधनत्वसाम्यात्‌ किमिति न साध्यत इति पश्चात्तनेनास्य 
सम्बन्धः । ताइशेन = असिद्धेन । तदिति । क्रियेत्यर्थः । 


विकल्पसमां लक्षयति - [३४२] दष्टान्तेति। उदाहरति — 
यथेति । अयं तु - उत्तरविकल्पस्तु । 


साध्यसमाँ लक्षयति-[३४१] दृष्टान्तस्येति । नन्वस्याः पक्षतुल्य-. 
ताकथनात्मिकायाः पक्षसमेति नामोचितम्‌, न तु साध्यसमेत्याशङ्कु[- 
परिहाराय साध्यते अव्नेत्यधिकरणव्युत्पत्त्या साध्यशब्द एवात्र पक्ष- 
बोधक इत्याह - साध्येति। अत्र साध्यसमा शब्दे त्नलर्थो घटकत्वं 
साध्यशब्दान्दितम्‌ । उदाहरति - यथेति । ‘उच्यते यदी'ति सम्बन्धः । 
तथा च यथा आत्मा तथा लोष्ट इत्यस्याप्यागमेन । साध्यते यदिति 
सम्बन्धः । तत्‌ - क्रियावत्त्वम्‌ । 


प्राप्तिसमाया लक्षणमाह - [ ३४२] ग्राप्त्येति । हेतौ तृतीया । 
प्रत्यवस्थानभ्‌ - प्रत्यु्तरकथनम्‌ । एवमग्रेऽपि । तथा च प्राप्ति हेतू- 

कृत्य प्रत्युत्तरोक्तिरिति यावत्‌ । अत्र प्राप्तिशब्दस्यार्थमाह ˆ प्राप्तित्र- 
ति । उदाहरति - यथेति। ताइृशेति। क्रियाहेत्वित्यर्थः। नेति 
साध्यत इत्यनुषज्यते । उभयोरविशेषात्‌ - उभयोः क्रियावत्त्वक्रियाहेतु- 
गुणवत्वयोरविशेषात्‌ सामानाधिकरण्यसाम्यात्‌ । 


अप्राप्तिसमां लक्षयति -- [३४३] अप्राप्येति । पूर्ववदेव 
हेतौ तृतीया । अप्राप्ति हेतूकृत्य ्रत्युत्तरकथनमप्राप्तिसमेति यावत्‌ । 
उदाहरति - यथेति । पूर्वोक्तेति। लोष्टगतनोदनादिरूपेत्यादिना 
प्रागुपर्दाशतेत्यर्थः । अप्राप्स्येति । अप्राप्तिरिह साध्यवेयधिकरण्यम्‌ । 
तथा च - तादृशहेतोस्साध्य साधकत्वोवतौ च । अयमेव - क्रियाहेतु-- 
गुणवत्त्वरूप एव । 


प्रसङ्गसमां लक्षयति - [३४३] साधनेति। उदाहरति - 
यथेति । तत्र - क्रियाहेतुगुणवत्त्वे । ननु साधनापेक्षा किमर्थमित्यत्राह - 
न हीति। नास्ति हीत्यन्वयः । तत्रापि - क्रिया हेतुगुणवत्त्वेऽपि । 


प्रतिदृष्टान्तसमां लक्षयति-[ ३४४ ] दष्टान्तान्तरेणेति । परोक्त- 
दुष्टान्तातिरिक्तदुष्टान्तजन्येत्यर्थः । साधनम्‌ - सिद्वयापत्तिप्रतिपाद- 
कमुत्तरम्‌ । उदाहरणमाह ` यथेति । 


अनुत्पत्तिसमां लक्षयति [३४४] अनुत्पत्येति । अत्नापि हेतौ 
तृतीया । अनुत्पत्ति हेतूकृत्य प्रत्यृत्तरकथनमित्यर्थः । उदाहरति - 
यथेति । प्रमाणं यदींत्यन्वयः । तदिति । जन्यैकत्वरूपघ्रमाणेत्यर्थः । 
इतीति । इति कश्चिदाहेति प्राक्तनेन सम्बन्धः । 

संशयसमाया लक्षणमाह -- [३४५] साधारणेति । साध्या 
तदभावसामानाघधिकरण्येत्यर्थः। उदाहरति - यथेति। उभयेति । 
नित्यानित्योभयेत्यर्थः । एकपरिशेषे एकस्य नित्यत्वमात्रस्यानित्यत्व- 
मात्रस्य वा परिशेषे निश्चये । 


अत्त - घ्रकरणसमायाम्‌ । 

अहेतुसमाया लक्षणमाह -- [३४६] कालत्रयेऽपीति। भूत- 
-भविष्यद्वतंमानकालत्रयेऽपीत्यर्थः । उदाहरति - यथेति । तदानीं - 
साध्यभूतानित्यत्वप्राक्काले | तस्य - अनित्यत्वस्य । न साघक्रम्‌ कार्य- 
त्वादिरूपसाधनमिति सम्बन्धः । पश्चादिति । साध्यादनित्यत्वादिति 
आदिरनुषज्यते । पूति । कारयत्वादिरूपसाधनेत्यादिः । साधनाभावा- 
दिति । साधनेत्यस्य कार्यत्वादिरूपेत्यादिः । तस्य - कार्यत्वादिरूपसा- 
धनस्य । उभयम्‌ - कार्येत्वादिरूपसाधनानित्यत्वादिरूपसाध्योभयम्‌। 


अर्थापत्तिसमाया लक्षणमाह - [३४६] अर्थावत्तिपुरस्कारेणेति। 
अन्यथानूपपत्तिरूपार्थापत्ति हेतूकृत्येत्यर्थंः । पूर्वोक्तेति । शब्दो नित्य 
इत्यादिख्पेत्यर्थः । यदि साध्यमिति सम्वन्धः । नित्यत्वमपीति। अर्थाप- 
त्येः्यनृषज्यते । सिद्ध्येदिति शेषः। एकतरेति । एकतरस्यानित्य- 
त्वस्य निःयत्वस्य वा निश्चय इत्यर्थः । 


अविशेषसमां लक्षयति - [३४७] स्वेति । अविशेषः साम्यम्‌ । 
उदाहरति - तत्रैवेति । अनित्यत्वं यदीत्यन्वयः । एत्मग्नेडति । तदिति । 
शब्देत्यर्थंः । तत्‌ - अनित्यत्वम्‌ । उपपत्तिसमां लक्षयति - [३४८] 
उभयपक्षेति । वादिप्रतिवादिसम्मतपक्षद्वयेत्यर्थः । साधम्येणेत्यभेदे 
तृतीया । तादृशसाधर्म्याभित्तसाधनोपपत्तिः उपपत्तिप्रतिपादकमुत्त र- 
"मित्यर्थः । उदाहरति - यथेति । एवमग्रेऽपि अवतारिका बोध्या । 


दशितेति साधनविशेषणम्‌ । अनुविधायित्वं - जन्यत्वं नास्तीति 
-सम्बच्धः | 


[३४९[ साधनं - सिद्ध्यापत्तिप्रतिपादकभुत्तरम्‌ । एवम ग्रे- 
ऽपि । नोपलभ्यते यदीत्यन्वयः। एवं नाभ्यृपेयते यदीत्यन्वयः । अ नुप- 
लब्धेरपीति। षष्ट्चर्थः प्रतियोगित्वम्‌ निरूपकतया अभावान्वित म्‌ 1 
अपिरत्रावरणसमुच्चायकः दुष्टारतत्वेन । तदिति । अनुपलब्ध्रीत्यर्थंः । 

तस्य - अनित्यत्वस्य । सदातनत्वात्‌ - नित्यत्वात्‌ । [३५०] 
तथात्वम्‌ - सदातनत्वम्‌ । उभयाथापि शब्दवृत्ते रनित्यत्वे नित्यत्वे वा ॥ 
उच्यते यदीत्यच्वयः । तदिति अनित्यत्वपदेत्यर्थः । 
तत्रैव - शब्दोऽनित्यः प्रयत्नानुविधायि त्वात्‌ घटवदित्यनुमभान 
एव । उभयथा-उभाभ्यामपि प्रकाराभ्याम्‌ । स्वरूपोत्पत्त्यावारकनि- 
वृत्तिरूपाभ्याम्‌ । अनुविधानं - जन्यता । तथा च - प्रयत्नानुविधायि ` 
त्वरयोभयथा सम्भवे च । तस्य - प्रयत्नानुविधायित्वस्य । कार्यान्तरेति । 
स्वरूपोत्पत्तिरुपकार्यव्यतिरिक्तक्रायेत्यर्थः नियतत्वं - व्याप्यत्ब्रम्‌ 
क्वचित्‌ - केपृचित्‌ पुस्तकेषु । तस्यापि तादृशापाठस्यापि । उक्त एवार्थं 
इत्यग्रिमेणान्वयः । अत्र - उक्तसमाविषये । 
नि्रहस्थाननिरूपणम्‌ 
दीपिकायाम्‌ [३५३] वादिनोऽपजयहेतु निग्रहस्थानमिति । तथा च 
निग्रहस्थानमित्यत्र निग्रहशब्दो वाद्यपजयपरः । स्थानशब्दो हेतुपर 
इति भावः । इदं च वाद्यपजयहेतुत्वरूपं निग्रहस्थानलक्षणं च। छला- 
दाबित्यादिना प्रकरणसमारूपजातिसङग्रहः! अर्थान्तरादीत्यादिना 
हेत्वाभाससङझग्रहः । ननु तहि प्रमाणेस्यादिसूत्रे निग्रहस्थानतः पृथक्तया 
छलादेरुपादानमनर्थकमित्यत्राह - छलत्वादिनापीति। आदिना प्रकरण- 
समात्वसङग्रहः । अपिनिग्रहस्थानत्वसमृच्चायकः 1 दृष्टान्तविधया 
ज्ञानरयेत्यरयोपादानमित्यस्य च छलादेरित्यादिः । उपयोगित्वात्‌ -- 
वाद्यपजयहेतुत्वात्‌ । पृथगिति । निग्रहस्थानत्वातिरिवतरूपेणेत्यर्थः । 
छलत्वादिनेत्यनुषञ्यते । उपादानं - प्रतिपादनम्‌ । प्रमाणेत्यादिसुत्रेणः 
कृतमिति शेषः । गोबलीवर्देन्यायानुसारादिति भावः । हेत्वाभास 
दिति । षष्ठीसंमर्थाद्वतिः, हेतवाभासस्मेवेत्यर्थः । कट 
| प्रतिज्ञाहानिळक्षणस्‌ 
[३५४] तस्यापि-निग्रहस्थानस्यापि। आवान्तरमेदान्‌-व्याप्यविशे-' 
षान्‌ । अत् प्रतिज्ञातार्थविरूद्धाभ्युप्ररामस्य प्रतिज्ञाहानिशब्दमुख्यार्थता 

न सम्भवति । प्रतिज्ञायत इति प्रतिज्ञा प्रतिज्ञातोऽर्थः तस्य हानिरि- 
त्यवयवव्युत्पत्त्या प्रतिज्ञाताथपरित्यागस्यैव तादृशत्वात्‌ तादृशाभ्युप- 
गमस्यातथात्वादित्यतः तथैवाह - प्रतिज्ञातार्थपरित्यागो वेति । 
प्रतिज्ञान्तरलक्षणस्‌ 
[३५५] पुरेति । प्रागनुक्तविशेषणदानत इत्यादिः । दानमिह्‌ 
'कथनम्‌ । 
अचिज्ञातार्थळक्षणस्‌ 
[३५७] तच्च । अविज्ञातार्थकरूपनिग्रहस्थानं च । ङ्लि्टान्व यम्‌ । 
दूरान्वयम्‌ । अप्रसिद्वाथकम्‌ - !“भूस्तनं हिमभेष जवत्‌'इत्यादिरूम्‌ । 
इत्यादीत्यादिना मृद्च्चरितसङ्ग्रहः । 
अग्राकाळळक्षणम्‌ 
[२५७] व्युत्क्रमेण - शास्त्रस ङ्केतसिद्धकमातिरिक्तक्रमेण । 
अधिकळक्षणम्‌ 
हेत्वादीत्यादिना दृष्टान्तहेतुतावच्छेदकसम्बन्धव्याप्तिद्वयादि- 
-सडग्रह: । 
अपसिद्वान्तळक्षणस्‌ 
दानमिह कथनम्‌ । मण्यादेरित्यतः परं दाहादिकं प्रतीति शेषः- 


दावतेरतिरिक्तपदाथेत्वखण्डनम्‌ 
[३६२] सा च - मण्यादिनिष्ठा दाहादिप्रतिबन्धकता च | 
'कुत इत्यत्राह - प्रतिबन्धकताया इति । अनुकूलेति । अतुकूलत्वमि ह 
जनकतावच्छेदकत्वम्‌ । विघटकत्वेति । विघटकत्बं च नाशजनक त्वम्‌ । 
'तदिति । कार्यानुकूलशक्तिविघटकत्वरूपप्रतिबन्धकतेत्यथं: । अर्थापच्ये- 
ति। अर्थापत्तिप्रमाणात्मिकयेति शेषः | सिद्ध्यन्वित जन्यत्वं 


1, भूस्वनमित्यस्व पर्वत इत्यर्थः । हिसमेषजवदित्यस्य अग्निनानित्ययेः । “अग्नि हि- 
मस्म सेपनम? इति श्रतिः । पवत: सूसिदप्नमिति बदुन्ति । 

तृतीयार्थः । सिद्विरत्नार्थापत्तिप्रमितिरूपा । सा च वह्निः दाहानुकूलः 
शक्तिमानित्याकारिका बोध्या । घ्रमाणरूपा चार्थापत्तिः चह्लेर्दाहा- 
नुकूलशक्तिमत्त्वमन्तरा मण्यादिप्रतिवध्यदाइजनकत्वं नोपपद्यते 
इत्येवमादिरूपा । प्रतिबध्यत्व च नाश्यशक्तिप्रयुक्तत्तरम्‌ । केचित्तु - 
यथाश्नुग्रन्थमनुसृत्य वह्नेदाहान्‌कूलशवितमत्वमन्तरा मगेर्दाहानुकूल- 
शक्तिविघटकत्वरूप प्रतिबन्धकर्वमनुपपन्न मित्यादिरूपमर्थापत्तिप्रमाण- 
मूचुः । तत्तुच्छम्‌ -- उपपाद्योपपादकयोः सामानाधिकरण्यविरहात्‌ । 
इति शङ्कते इत्यन्वयः। अतिरिक्तत्वादिति । क्लृप्तेभ्यः द्रव्यादिभ्य 
इत्यादिः । एवमग्रेऽपि । एबम्‌ - उक्तयुक्त्या । तस्याः - शक्तेः । अत 
एव - गुणादिवृत्तित्वादव । उत्पस्तीत्यादि । उत्पत्तिश्चार्थापत्त्या 
सिध्यति । अर्थापत्तिश्च शक्तेर्मण्यपसरणावच्छिन्नोत्पत्तिमन्तरा तादु- 
शक्षणोत्तरक्षणावच्छिन्नदाहानुकूलत्वमनुपपन्नमित्येवमात्मिका । एवं 
नाशोऽप्यर्थापत्त्या सिध्यति । सा च - शक्तिः मण्याद्यपसरणावच्छिन्न- 
नाशवत्त्वमन्तरा तादृशक्षणोत्तरक्षणावच्छिन्नदाहाननुकूलत्वमनुपपन्न- 
मित्येवंरूपा । तेन उत्पत्त्यादिहेतोः नासिद्विशङ्काप्रसक्तिः। एवे च 
उक्तरीत्या शक्तेद्र॑व्याद्यनन्तर्भावसिद्धौ च । अतिरिक्तेति । अत्रेदं परि- 
शेषानुमानमवसेयम्‌ - शक्तिः द्रव्यादि भेदकूटवती द्रव्याद्यनन्तर्भावा” 
दित्येवंूपम्‌ । द्रव्यादिभेदकूटवत्त्वं हीहातिरिक्तत्वम्‌ । एतादुशानु- 
मानहेतुभूतद्रव्याद्यनन्तर्भावशरीरप्रविष्टयोविशेषणविशेष्ययोरसिद्धिशं- 
ङ्का च यत इत्यादिना निराकृता । तन्च- कारणीभूताभावप्रतियो- 
गित्वं च । मण्याद्यभावस्य कारणातापक्षे मणिसत्वसमये दाहानुत्पत्ति- 
मुपपादयति - मणीति । तदिति । मणीत्यर्थः1 कारणान्तरेति । 
वह्वथादिरूपकारणव्यतिरिक्तकारणेत्यर्थः | एत्तद्विशिषणं रूपेति । 
इंत्थे च -- प्रतिबन्धक्रत्वस्योक्तरीत्या कार्यानुकूलशक्तिविघटकत्वा- 
दंन्यादुशत्वे च । व्यवह्दारान्यथांनुपपच्या - व्यवहारस्यान्यथा शक्ति- 
रूपातिंरिंक्तपदार्थानुपगमे अनुपपत्त्या सविषंयकत्वासम्भवेन । ननृत्ते- 
जास भवस वह्नौ दाहानुंकूलंशक्तिविरहात्‌ ` कथं त्वन्मतेऽपि 

दाहोपपत्तिरित्यत्राह -- मदिति । प्राभाकरपरमिदम्‌ । एवमग्रेऽपि 
तवेत्यपि । शक्त्यन्तरेति । मण्याद्यपसरणदशाभाविशक्तिव्यतिरिक्त- 
शक्तीत्यर्थ: । विशिष्टेति मणिविशेषणम्‌ । एवमग्रेऽपि । अननुगतत्वात्‌- 
अनुगतरूपेणाभावप्रतियोगितया कारणतावच्छेदककोटौ निवेशयितु- 
मशक्यत्वात्‌ । एतादृ्शेति । तत्तदुत्तेजकाभावविशिष्टमण्याद्यभावाव- 
च्छिन्नेत्यर्थः । तवापीति । अपिरत्र नैयाथिकसम्‌च्चायकः दृष्टान्ततया । 
आवश्यकत्वादिति । अन्यथा तत्तदुत्तेजकमण्युभयदशायां दाहानुक्‌ल- 
शक्त्यनुत्पादापत्तेः, मणिमात्रसच्वे शक्त्युत्पादापत्तेश्चेति भावः । ननु 
तहेथुक्तकारणताकल्पनाया मतद्वयेऽपि समत्त्वात्‌ मन्मतमेव उपेयमिति 
मीमांसकशङ्कां परिजिहीर्षुराह -- अनन्तेति । तत्तदित्यादि । तत्प- 
दद्वयमत्र शक्तिपरम्‌ । 


आधघेयशक्तिनिरासः 

` [३६८] एबमपि-उक्तयुक्त्या अनुकूलशक्तिनिरासेऽपि। स्पर्श 
इति । स्पर्शोऽ्न सर्वत्र संयोगछपः ग्रन्थ एव स्पष्टः । रूपेति कार्य- 
विशेषणम्‌ । अईतेति । भवतीति शेषः। न भवतीत्यन्वयः ¦ कुत 
इत्यत्राह-शक्तिमदिति। तदिति । भोजनादिरूपकायेत्यर्थः। एवमग्रेऽपि । 
एवं च-कांस्यादौ भोजनादिरूपकार्याहत्वतदभावसिद्धौ च । कांस्यादा- 
` विति । कांस्यादिनिष्ठप्रत्यासत्त्येत्यर्थः । प्रत्यासत्तिश्च प्रतिबध्य- 
तावच्छेदिका आधारता प्रतिबन्धकतावच्छोदका तु समवाय इति 
ध्येयम्‌ । उपपत्ताविति । कांस्यादिगतभोजनादिरूपकार्याहत्वतदभाव- 
योरित्यादिः । तदिति । कांस्यादावित्यादिः । आधेयशकतीत्यर्थः । ननु 
स्पर्शो नाम संयोगातिरिवतो गुण इति कथं तस्य संयोगरूपतेत्यत्राह- 
प्रकृते चेति। कांस्यादिगतभोजनादिकार्यास्पुश्यस्पर्शयोः प्रतिबध्य- 
प्रत्रिबन्धकभावकथनप्रकरणे चेत्यर्थः । तदिति । संयोगरूपास्पृश्यस्पर्शं- 
त्यर्थः । ननु भस्मादिसंयोगसम्भवे इष्टापत्तिरित्यत्राह--अन्तरेति । 
विनेत्यर्थः । भोजनाद्यइतापांचरित्ि । कांस्यादेरित्यादिः । इति एवं 


च 

रूपेण पुनः-प्रागुक्तातिरिक्तप्रकारेण । प्रथमेन-भर्मादिनेत्यत्न प्रविष्टेने- 
त्यर्थः । द्वितीयेन चेति । आदिशब्देनेत्यनुषज्यते । कांस्यादावित्यत्न 
प्रविष्टेनेत्यर्थः । क्लप्षेति । द्रव्यायभावान्तसप्तपदार्थान्तर्ग ततया संप्रति- 
पन्नेत्यर्थः । ध्यसविशेपेणेवेति । ध्वंसे विशेषत्वं च भस्मादिसंयोग- 
कालीनास्पृश्यस्पर्शप्रतियोगिकयावदभावसहितत्वे सति भस्मादिसं- 
योगप्रतियोगिकत्वम्‌ । तत्रापीति । कांस्यादावित्यनुषज्यते । भस्मादि- 
विशेषणताभ्रमवारणाय '्यसेति । अत्र- ददाशितशुद्धिपदार्थशरीरे । 
सम्बन्धविशेपेति । अभावीयविशेषणताविशेषेत्यर्थः । नियन्त्रित-घटितम्‌ । 
अन्यथा अस्पृश्यस्पर्शवति कांस्यादौ स्वप्रतियोगिमत्तासम्बन्धेन तादुण- 
स्पर्शप्रतियोगिकयावदभाववत्त्वसम्भवात्‌ तादृशयावदभाववति कांस्या- 
दौ भस्माद्यसंयुक्ते भस्मादिसंयोगध्वंसस्य कालिकादिना सत्त्वात्‌ 
तादृशयावदश्षावविशिष्टभस्मादिसंयोगध्वंसस्य यत्रेत्याद्ुक्तकांस्यादि- 
साधारण्यात्‌ अतिप्रसङ्गतादवस्थ्यापातात्‌ । सामानाधिकरण्यमिति । 
एतच्च सम्वन्धविधयेव निवेश्यम्‌ । तदीयसम्बन्धाप्रवेशेन लाघवात्‌ । 
तथा च स्वनिष्ठदेशिक्रविशेषणतासम्बन्धावच्छिन्ताधेयतानि रूपकनि- 
रूपिताधेयतारूपतादुशसामानाथिक रण्यसम्बन्धेन तादृशयावदभाव्र- 
विशिष्टभस्मादिसंयोगध्वंसः. शुद्धरिति निष्कर्ष: । ननु अस्पृश्यस्पर्शे- 
प्रतियोगिकाभावमात्रनिवेशेनेवोपपत्तौ कि यावत्वप्रवेशेन । न च 
तादृशर्यात्किचिदभावमादाय यब्रेत्याद्युक्तस्थलेऽतिप्रस ङ्गतादव स्थ्यं 
शङ्कनीयम्‌ । अस्पृश्यवस्तुस्वेन तादृशव स्तून्यनुगमय्यः तादुशवस्तुस्पशे- 
हँव्ाव क्छिन्न्रतियो गिताकाभावनिवेशेना दोषादित्यत्राह--अस्पृइयेति । 
य्क्रिचिदित्यभावव्रिशेषणम्‌ । याबदितीति । तत्र यत्रेत्यादिना प्रागुक्त- 
कांस्यादौ । तदिति ¦ शुद्धीत्यर्थः । ननु यत्रेत्याद्युक्तकांस्यादौ उक्ताति- 
प्रसङ्कतादवस्थ्यम्‌ । संयोगरूमस्य तादु शस्पर्शस्याव्याप्यवृत्तित्वेन तद- 
भाब्रस्यापि . तदधिकरणे सत्त्वादत आह-तत्रेति । ` यत्नेत्यादयक्तकांस्या- 
दावित्यर्थः । . निरवच्छिन्नेति । तथा च , निरुक्तसामानाघिकरण्यघटकप्र- 
थमाधेयतायां निरवच्छिन्नदेशिकवि शेषणतासम्बन्धावच्ठिन्नउवै : निवे- 

शनीयमिति भावः । उक्तेति। शुद्ध्यापत्तिरूपेत्यर्थः । अमावङ्टसामा- 
नाधिकरण्यविशिष्टेति । सामानाधिकरण्यसंबन्धेनाभावकूटविशिष्ठेत्यर्थः 
ध्वंसविशेषणम्‌ । भस्मादीत्यादि। तत्र -- भस्मादिसंयोगादिकरणे । 
यद्यपि भस्मादिसंयोगकालावच्छिन्नभस्मादिसंयोगाधिकरणनिरूपि- 
ताधेयत्वरूपं यथाश्रृतं यत्र भस्मादिसंयोगास्पृश्यस्पर्शावित्याद्यृक्तस्थ- 
लीयतादृशयावदभावसाधारणं भस्मादिसंयोगनाशकाले तत्र तादुश- 
यावदभावसम्भवेऽपि तादुशाभावानामधिकरणान्तरयवृत्तिभस्मादि सं' 
योगावच्छेदकतदधिकरणवृत्तिपूर्वकालीनभस्मादिसंयोगनाशक्षणाव - 
च्छेदेन पूर्वकालीनभस्मादिसंयोगाश्रये तदधिकरणे सत्त्वादित्युक्ता- 
तिप्रसङ्गतादस्थ्यशङ्का । तथापि भस्मादिसंयोगविशिष्टत्वं काली- 
नान्तार्थं इति न दोषः। वेशिष्टथं स्वनि्ठसमवायसस्बन्धाव- 
च्छिन्नाधेयताविशिष्टनिरवच्छिन्नविशेषणतासंबन्ध।वच्छिन्नाधेयतासं - 
बन्धेन । वैशिष्ट्यं स्वनिरूपकनिरूपितत्वस्वावच्छेदकक्षणावच्छिन्न- 
त्वोभयसम्बन्धेन । अस्पृश्यादिविशेषणताश्रमनिवृत्तये अभावविशेषण-~ 
. मिति। तथा च - उक्तार्थककालीनान्तविशेषणदाने च । तत्र - यत्रेत्या- 
द्युक्तकांस्यादौ । यावदित्यभावविशेषणम्‌ । तदिति । अस्पृश्यस्पर्शे- 
त्यर्थः । दोष इति । शुद्धतापत्तिरूप इत्यादिः । 
सवध्वस्यापिरिक्तपदार्थस्वखण्डनम्‌ 

प्रतीयत इति । चेत्रनिरूपितस्वत्ववदिदमिति बोधस्य तद्र 
जननादिति भावः । अपेदुंष्टान्ततया उक्तयुक्त्या क्लृप्तपदार्थान्तर्ग- 
तकांस्यादिगतशुद्धिरूपाधेयशक्तिलक्षणोक्तार्थंसमुच्चायकता न युज्यते । 
अनुक्तार्थान्तरसमुच्चायकतासम्भवे तदयोगादित्यभिसन्धायाह - अपि- 
नेति। प्रतियोगित्वादीत्यादिनानुयोगित्वाधिकरणत्वादिपरिग्रहः । ताइ- 
शेत्यादि । तादृशशब्दः यथेष्टविनियोगनिरूपितपरः । योग्य त्वान्तेन 
तदवच्छेदकमित्यत्न तच्छन्दार्थंकथनम्‌ । अवच्छेदकशब्दः प्रयोजकपर- 
इत्य'भसन्धिः । दीपिकायाम्‌ [ ३६९] प्रतिग्रहादीत्यादिना पित्रादिपरम्प- 
रासङग्रहः । शि 

प्रकाशिकायाम्‌ [३७०] सत्रैषामित्यादि । अत्वायमखण्ड; शाब्द- 

बोधः - सर्वेपदार्थविशेष्यक - उक्तपदार्थनिरूपित - यथायोग्यान्तर्भाव-. 

प्रकारकप्रतिपत्त्यनुकूलव्यापारप्रतियोगिकध्वंसविशिष्टः, यः मूलवि- 

शेष्यकविध्यनिरूपकत्वात्मकन्यूनताप्रतियोमिकाभावप्रकारकेच्छार्विशि-- 
ष्टविधिविशेष्यकलक्षणादिप्रकारकज्ञ।नजनकशब्दः, तदनुकूलभविष्य-- 

कालीनकृतिमान्‌, शिष्यसमवेतशुश्रूषेच्छाविशिष्टविधिनिरूपणनिष्ठव- 

तमानकालीनत्वावच्छिन्नप्रकारतानिरूपितकर्मत्वनिष्ठप्रका रताकज्ञान- 

जनकायेत्यादिग्रन्थाभिन्न शब्दानुकूल वतंमानकालीनकृतिमानित्येवं - 

रूपः । प्रथमवेशिष्टयं !स्वाश्रयकालावच्छिन्नवृत्तिकत्वस्वप्रतियो- 

गिसमानकतुंकत्वोभयसम्बन्धेन । द्वितींयवेशिष्ट्यं -स्वप्रयोज्येच्छा-- 
विषयत्वस्वविषयसमानकर्तुंकत्वोभयसम्बन्धेन । एवं तृत्तीयमपि। तन्नि-- 

रूपणमित्त तच्छब्दो विधिपरः । अत्र स्वपदं सर्वेमपि नैयायिकपरम्‌ ।, 
प्रयत्नेति । प्रवृत्तीत्यर्थः । विशिष्टेति । सामानाधिकरण्यसम्बन्धेनेत्यदिः. 

साधनताविशेषणमिदम्‌ । एवमग्रेऽपि । तादृशेति । प्रयत्नजनकचि-- 
कीर्षाजनकेत्यर्थः ज्ञानविशेषणम्‌ । कार्यत्वादीत्यनेन तत्प्रतिपादकः 
इत्यत्र तच्छब्दार्थकथनम्‌ । तव्यादीत्यादिना तव्यदनीयरोः परिग्रहः ।' 
ननु वस्तुगत्या कृतिसाध्यतारहिते क्ृतिसाध्यताभ्रमात्‌ लोक प्रव- 
त्तिदृंश्यते । अतः [३७०] कृत्यसाध्ये प्रद्च्यद्शनादिति दीपिकावाक्य- 


1, स्व ध्वसः तदाश्रयकाळावच्छेदेन आकाशदत्तिमान्‌ शब्दः, एव स्व ध्वसः तत्म-. 
तियोगी प्रतिपत्यनुक्छशब्दात्मकब्यापारः तत्समानकतृकश्च शब्द्‌ इति संबन्ध-. 
द्वयोपपत्तिः । 

2, स्व न्यून्तापरिहारेच्छा तख्रयोज्या इच्छा विधिझानजनकशब्दविषयकेन्छा तद्विप- 
थत्वं ताइशशब्दे, एवे रवं न्यूनतापरिद्दारेच्छा तद्विषयः व्यूनतापरिहारः ` खरस... 
भानकतूकरन च ताइशशान्दे इति संबन्धद्वयोपपरितिः । 

3. भत्र स्वपदमिति । एतःप्रकरणे प्रकारिकास्थानि स्वपदानि इत्यथः । 'स्वपरमत = 
साधारणम्‌” 'स्वमते' स्यादौ स्थितानि स्वपदानि नैयायिकपराणीत्यथैः । 

मयुक्तमित्यत आह--कृस्यसाध्यत्वेनेति । कृत्यसाध्यत्वप्रकारकज्ञान- 
विषयीभूत इत्यर्थः । चिकीर्षाद्वारेत्यादि । एवमग्रेऽपि बोध्यमिति 
भावः। कृत्यसाध्यत्वेति । कृतिसाध्यत्वाभावेत्यर्थः । एवमग्रेऽपि । कृत्य- 
साध्यत्वज्ञानाभाव एवेत्येवेन कृतिसाध्यताज्ञानव्यवच्छेदः । तत्त्वे- 
प्रवतंकत्वे गौरवादिति । द्विधा अभावत्वघटितस्य कृत्यसाध्यत्वाभाव- 
ज्ञानाभावत्वस्य कृतिसाध्यताज्ञानत्वमपेक्ष्येतयादिः । तत्तदेति । कृति- 
साध्यत्वाभाव कृतिसाध्यभेदेत्यर्थः । व्याप्यादीत्यादिना तत्तदवच्छेदक- 
धर्मकृतिमाध्यत्वविरुद्धधर्मयोः सङ्ग्रहः । दिगिति । अयमाशयः 
यत्र कृत्यसाध्यत्वस्य कृतिसाऽ्यत्वस्य च ज्ञानं नासीत्‌ तत्र प्रवृत्ति- 
कारणाय कृतिसाध्यताज्ञानस्य प्रवर्तक्रत्त्र मात्रश्यक्रमिति । तत्रापि-विष- 
भक्षणादावपि । अयम्‌-जयोतिष्टोमादिः । मत्कृति विनेत्यादि । इदं च 
पुरुषान्तरकृतपाकादौ व्यभिचारवारणाय । आनुमानिकेति । अमुमान- 
जन्येर्थः । रूपेति निमित्तविशेषणम्‌ । सन्ध्याबन्द्नेत्युत्तरमादिशव्द: 
पुरणीयः । तेन स्नानसङ्ग्रहः । ञुचिजीवित्वादीत्यत्र शुचिजी वित्वादि- 
मत्त्वादीत्यर्थः । आदिना तत्कालाशौचंसङहः । एवमग्रेऽपि। दीपिकायाम्‌ 
अनचुगम इति । उक्तक मंत्रयस्थलीयकुतिसाध्यताज्ञानानां प्रवृत्तित्वाव - 
च्छिन्नं प्रति एककारणत्वासम्भव इत्यर्थ: । प्रकाशिकायाम्‌ उउपादथति- 
अ्रवृत्तिसामान्येति । प्रवृत्तित्वावच्छिन्नकार्यतानिरूपितकारणतावच्छे- 
दकरूपस्येत्यर्थः । एकस्य - दाशितकर्मत्रयस्थलीयकृतिंसाध्यताज्ञानसाधा- 
रणस्य । तस्येत्यत्र तन्नि्ठेत्यत्र च तच्छब्दः पुरुषपरः । कामनादिरित्या- 
दिना विहितकालशुचिजीवित्वतात्कालकाशौचवत्त्वयोः सङ्ग्रहः । 
तद्वत्तांया इत्यत्र तच्छब्दः कामनादिपरः | एवं-तत्सम्बन्धस्येत्यत्रापि । 
तथा - स्वविषयेति । स्वपदमत्र कामनापरम्‌ । साधनत्वादीत्यादिना 
आश्रयत्वसङग्रहः । रूपेति सम्बन्धविशेषणम्‌ । चरमः तच्छुब्दः 
ज्ञानपर: । अचुगतत्वादिति । अर्थवमपि : स्वत्वस्य तत्तत्पुरुषव्यक्ति- 
विश्वाप्रात्‌ ` पुरुषव्यक्तिभेदेनानन्तकार्यकारणभावप्रसङ्गः । अन्यथा 
अवृत्तित्वस्यानुगतस्य कार्यतावच्छेदकत्वे : व्यभिचारापत्तेः ।` मेवम्‌ - 

अमवायेन वेदिककर्मगोचरप्रवृत्तित्वावछिन्नं प्रति आधेयत्वसमवायो. 
भयसम्बन्धेन कृतिसाध्यताज्ञानत्वेन हेतुत्वोपगमाददोषात्‌ । आधेयत्वं 
स्वविशेषणवत्ताप्रतिसन्धानजन्यत्वसम्बन्धेन । कारणतावच्छेदकेत्यत- 
परं संबन्धेति वक्तव्यम्‌ । लाघवेनेत्यथे इति । समवायस्य तादु- 
शस्यातिलघुत्वादिति भावः । तदिति । गुर्वीत्यर्थः । कारणतावछेदकस्ये- 
ति । सम्बन्धस्येति शेषः । जन्यत्वेति । नियतोत्तरवृत्तित्वरूपेत्यादिः | 
जन्यत्वादीत्यादिना । सम्बन्धावच्छिन्नत्वाधेयत्वोभयत्वानां सङ्ग्रहः । 
अत्र - घ्रयत्नजनकज्ञानविषयशरीरे । वलबंद्निष्टाननुवन्धित्वमपि इति । 
बलवत्‌ यदनिष्टं तदननुबन्धित्वमपीत्यर्थः ।ज्योतिष्टोमयागहेतुभूतस्या- 
थव्ययकायक्लेशादिरूपानिष्टस्य व्यावृत्तये बलवदिति । इष्टोत्पत्ति- 
प्राक्कालींनभिन्नत्व मिह बलवत्त्वम्‌ । अपिः कृतिसाध्यताज्ञानत्वेष्टसा- 
साधनताज्ञानत्वयोः दृष्टान्तत्वेन समुच्चायकः । तत्र तदन्तर्भावप्रयो- 
जनमाह - तेनेति । प्रयत्नजनकज्ञानविषयशरीरे बलवदनिष्टाननु- 
बन्धित्वनिवेशेनेत्यर्थंः । न प्रवृत्त्यापत्तिरिति सम्बन्धः । रूपेष्टेति कर्म- 
धारयः । विशिष्टेति । बलवदनिष्टाननुब न्धिक्ृतिसाध्येष्टसाधनतेत्यर्थः ।: 
प्रवृत्तावित्यादिः । कृतिसाध्यत्वादीति । आदिना इष्टसाधनत्वबलवद- 
निष्टाननुबन्धित्वयोः सङ्ग्रहः । एथगेवेति । कृतिसाध्यताज्ञानत्वादि- 
नेवेत्यर्थः । दण्डचक्रादिन्यायेनेति। अन्यथ। उक्तविशिष्टज्ञानत्वेन 
कारणत्वोपगमे विशेषणविशेष्यभावे तिनिगमनाविरहेण गुरुधर्माव- 
च्छिन्ननानाकारणतास्वीकारापत्तेरिति ध्येयम्‌ । प्रशृत्तीत्यर्थ इति । 
अन्यथा प्रयत्नस्य निवृत्तिजीवनयोनिसाधारणस्य कृतिसाध्यत्वादिज्ञा- 
नकार्यतावच्छेदकतंवे व्यतिरेकव्यभिचारप्रसङ्गादिति भाव. । प्रत्यवाय- 
स्येति ।पापस्येत्यर्थः । प्रागभावः - अनुत्पत्तिः । अन्यथा यावदायुषं 
सन्ध्यवन्दनादिकतँरि प्रत्यवायाजननात्‌ । प्रागभावासम्भवेन 
तदीयसन्ध्यावन्दनादेनिष्फलत्वापत्तेरिति भावः । ननु लोके सुख,दुःख- 
निवृत्ति,दुःखहेतुनिवृत्तीनामेव फलत्वमिष्टतया दृष्टमिति कथमुक्तलक्ष- 
णप्रागभावस्य फलत्वसम्भवः, इष्टस्यैव फुलत्वादित्यत्राह्‌ - तस्येति । 

दुःखजनकाभावतयेति । दुःखजनकस्य योऽभावः तत्त्वेनेत्यथे: । तदिति 
दुःखजनकेत्यर्थः । फलत्वमिति । प्रवृत्युद्देश्यत्वघटित मित्यादिः 
दुःखजनकाभावतया इष्टत्वं च तादृशाभावःवप्रकारकेच्छाविषयत्व- 
मिति ध्येयम्‌ ।ननु प्रत्यवायपरिहारशब्दितस्य तत्प्रागभावस्य तदनुत्प- 
त्तिरूपस्य कथं फलत्वम्‌ । जन्यवे सति प्रवृत्यृ हवश्यत्वं हि तत्‌ । उक्तप्राग- 
भावस्तु न जन्य इति शङ्कते - न चेति । तदिति । प्रत्यवायेत्यर्थः । 
तस्य - प्रत्यवायप्रागभावस्य । स्वरूपसंबन्धरूपस्य - धामिस्वरूपानति- 
'रिक्तस्य । तत्र - प्रत्यवायप्रागभावे । फलत्वाक्षतेरिति फलत्वशरीरे- 
जन्यत्वस्थले प्रयोज्यत्वस्येव निवेशनीयत्वादिति भावः । 
अपूवेस्य लिङथत्व खण्डनम्‌ 
[३७७] इच्छाविशेषेति । स्वस्वत्वनिवृत्तिपूर्वकदेवतास्वत्व- 
अ्कारकेच्छेत्यर्थः । आशुतरविनाशिन इति । एतवर्थंस्त्वग्ने व्यक्ती- 
भविष्यति । भानम्‌-ज्ञानं शाब्दरूयम । यद्वा भानं-विषयता । एवमग्रे 
ऽपि । साधनत्वेनेत्यत्न तृतीया विषयतान्वथिनि घ्रकारतानिरूतितत्वे । 
भानमित्यस्य शाब्दबुद्धावित्यादिः । [ ३७८] अयोग्यत्वादिति । स्वर्ग- 
साधनत्वाभाववत्वात्‌ । साधनत्वस्य च कार्याव्यवहित प्राक्क्षणावच्छे- 
देन कार्याधिकरणवृत्त्यभावघ्रतियोगितानवच्छेदकत द्वर्मेवत्त्वरूपत्वात्‌ 
स्वर्याव्यवहितप्राकक्षणावच्छेदेन यागाभावादिति भावः । ननु आशु- 
तरविनाशित्वमतिशीघ्रविनाशित्वं विनाशित्वं नाशप्रतियोगित्वम्‌ । 
तच्चाफलस्थायिन्यपि सम्भवति ततोऽधिकस्थाय्यपेक्षया तस्य तथा- 
त्वादित्यतो व्याचष्टे - तृतीयेति । स्वोत्पत्तिक्षणेत्यादिः । अन्यथा 
किचिदपेक्षया तृतीयत्वस्यापि सर्वेक्षणसाधा रण्यानपायात्‌ तद्दोषापत्तेः। 
स्वोत्पत्तिक्षणतृतीयत्वं च स्वोत्पत्तिक्षणध्वंसोत्पत््यधिकरक्षणध्वंसो- 
त्पत्त्वधिकरणत्वम्‌ । न चात्र स्वत्वघटनयाननुगमः । यतः प्रमेयविशि- 
ष्टत्व्रमाशुतरविनाशित्वमिति स्थूलोऽनुगमः । वशिष्ट्यं !स्वतादात्म्य- 


1. बागादेः स्वोत्पत्ति तृतीयक्षणबृतिथ्वेसम्रतियोगित्वसुपपादनीयस । तत प्रमेय 
गए साग एव प्राह्म: तद्विजिष्ट्वसुभयसंबन्घेन बोरे ! तथा दि स्वे याग; तत्तादारम्य 

स्वोत्पत्तिक्षणध्वंसोत्पत्त्वधिकरणक्षणध्वंसोत्पत्त्मधिकरणक्षणवृत्तिध्वंस” 
प्रतियोगित्वोभयसम्बन्धेन । !क्षणविशिष्टत्वमिति सूक्ष्मानुगमः । वैशि- 
ष्ट्यं स्ववृत्तिध्वंसप्रतियोगित्वस्वनिरूपितस्वोत्पत्तिक्षणध्तंसोत्पत्त्व- 
करणक्षणध्वंसोत्पत्यधिकरणत्वसम्बन्धावच्छिन्नाधेयत्वोभयसम्वन्धेन । 
अतो न दोषः । अनेकक्षणवृत्तित्वरूपं स्थायित्वम्‌ । द्वितीयक्षणमात्र- 
वृत्तिपदार्थसाधारणमपीत्यालोच्य व्याचष्टे - फलपर्यन्तस्थायीति । 
फलेत्यस्य प्रकृतेत्यादिः । 2स्वोत्पत्तिक्षणध्वंसाधिकरणप्रककृतफलोत्पत्ति- 
क्षणध्वंसानधिकरणयावत्क्षणवृत्तित्वम्‌ । आधेयतया तादृशक्षणत्वव्या- 
पकत्वपर्यवसितं फलपर्यन्तस्थायित्वम्‌ । 


ननु [३७७] स्थायिकार्यमपूवमेव इति दीपिकावाक्य मयुक्तम्‌ । 
कृतिसाध्यतारूपकार्यताया याग एव सम्भवात्‌ अपूर्वं तदसम्भवादि- 
त्यत्नाह - याग इति । साक्षात्‌ - किचिदद्वारा । आश्रयतासम्बन्धेनेति 
यावत्‌ । यागद्वारा - स्वाश्रययागजन्यत्वरूपप रम्परासम्बन्धेनः । तदिति । 
जन्येत्यर्थः । एकदेश इति । कृताविति शेष: । तत्र - ज्योतिष्टोमेन 
यजेतेति वाक्ये । साधनान्तं यागविशेषणम्‌ । पूर्वमिति । ज्योतिष्टोम- 
वाक्यजन्यबोधादित्यादिः । अनुपस्थितत्वादिति । प्रमाणान्तरेणापूवं- 
सिद्धेरसम्भवात्‌ तादृशवाक्येगेव तत्सिद्वेवक्तव्यत्वादिति भावः । तत्र - 
अपूर्वे । अत्र - उक्ताक्षेपे । प्रवद्न्तीति । समाधानमिति शेषः । तदिति। 
गुवित्यर्थः । ताइशेति । तद्वर्मावच्छिन्नविषयकेत्यर्थः । तद्धर्मावच्छिन्न- 


यारे, एवं स्व यागः तदुस्पत्तिक्षणः प्रथमक्षणः तद्ध्वसोस्पत्यधिकरणक्षण; द्वितीय- 
क्षण; तदूधत्रंसोत्पस्यधिकरणक्षणः तृतीयक्षगः तद्‌दृति्योयागध्वसः तप्रतिग्रोगि त्वे 
यागे इति । ७ 

.1. प्रथमस्वपदेन यागोत्पत्तितृतीयक्षणो आहयः । तदूवृत्तिष््सप्रतियोगित्व यारो । 
द्वितीयस्वपद्‌ तृतीयक्षणपरम्‌ । तृतीयस्वपद॑ यागपरम्‌ । वृतीयक्षणनिरूपिता 
यागनिष्ठा आघेयता स्वोत्पतिक्षणध्वेसोत्पत्यघिकरणक्ष गष उसोरपत्यञ्चि करण ण- 
स्वसंबन्धावच्छिन्ना । तेन संबन्धेन यागस्य तृतीयक्षणे सत्वादिति ताइश घे- 
यः्वोभयसंबन्धेन ठृतीयक्षणदिश्चिष्टस्व यागस्येति समन्वय; । 

2. स्व यागः तदुरपत्तिक्षणध्वंसाधिकरक्षणमारम्य प्रकतवफकस्वस्वर्गादेरूषतिक्षणध्यं - 
सानधिकरणभूता। याबन्तः क्षणा: तांचदूञ्भतिस्वमिस्ययैः । 

विषयकत्वं तद्धर्मावच्छिन्नविषयतानिरूपकत्वम्‌ । न स्विति । तद्विषयक- 
शाब्दं प्रति तद्विषयकशक्तिग्रहस्य तद्विषयकोपस्थितेश्च हेतुता न स्वी- 
क्रियत इत्यर्थः । एवं चोक्तरीत्या शक्तिग्रहादिशाब्दबोधयोः समान- 
विषयकत्वेन कार्यकारणभावमनुपेत्य समानप्रक़ारकतया तयोस्तदुप- 
गमे चेत्यर्थः । यत्र कुत्रचित्‌ - घटादौ । योग्यतेति । यागविषयकत्वा- 
न्वयेत्यर्थः । ननु शाब्दबोधे योग्यतावशात्‌ घटादिरूपकार्यस्येव भानं 
कुतो न सम्भवतीत्यत्राह्‌ - न हीति। न सम्भवति हीत्यन्वयः । अन्य- 
दिति । अपूर्वेरूपकार्यादित्यादिः । नित्य इति। कर्मणीति शेषः । 
फूलाभावादिति । फलत्वमिह जन्यत्वघटितम्‌ । तत्र - नित्यकर्मवाक्ये । 
दीपिकायाम्‌ [३७७] नित्यवाक्येऽपीति अपिः काम्यवाक्यसमुच्चायकः 
दृष्टान्ततया । वाच्यमिति । लिङादेरित्यादिः । नन्वपूर्वस्य केनाका- 
रेण नित्यवाक्यस्थलिङादिवाच्यतेत्याश ्कायामाह - प्रकाशिकायाम्‌ 
कार्यत्वेनेत्यादिरिति । पण्डेति । तन्मतेऽपूर्वं द्विविधम्‌ - 'कलिकामूर्वम्‌ 
पण्डापूर्वम्‌ चेति। तत्र काम्यवाक्यस्थलिङादिवाच्यमपूर्वमाद्यम्‌ । 
_ नित्यवाक्यस्थलिङादिवाच्यं द्वितीयम्‌ । पण्डत्वं नपुंसकत्वम्‌ फलाज- 
नकत्वमिति यावत्‌ इति ध्येयम्‌ । दीपिकायाम्‌ [३७७] कर्प्यत इति। 
अयमत्र कल्पनाप्रकारः-नित्यवाक्यस्थलिङ्‌ कार्यत्वप्रका रेणापूर्वंवाचकः 
वेदिकलिङ्त्वात्‌ काम्यवाक्यस्थलिङ्व दिति । क्रियेत्यादिवाक्ये क्रिया- 
या धात्वर्थस्य यत्कार्यं फलं तत्रेत्यर्थं इति भ्रमव्युदासायाह्‌ - प्रकाशि- 
कायाम्‌ धात्व्थनिष्ठेति। तथा चात्र कार्यंशब्दः कार्यत्वपरः । क्रिया- 
कार्य इत्यत्र षष्ठीसमास एवेति भावः । अलौकिकेति । वैदिकेत्यर्थः । 
लिङादीति पूरणीयम्‌ । साधारण्येनेति । साधारण्यमाधेयत्वम्‌ शकत्य- 
न्वयिनि वैशिष्ट्ये तृतीया । कार्यत्वादावेवेति । एवेनापूर्वव्यवच्छेदः । 
दीपिकायाम्‌ [३७७] यागस्यापीति । अपिरत्र दृष्टान्तत्वेनापूर्वसमु- 


1. . कलिकापूर्वंमिति । कळ्यति उत्पादयति फळमिति ब्युत्पत्या निषपञनोऽ् शरदः 
स्वर्गादिकाम्यफळसाभनमपूर्वेमाचष्टे । नपुंसकवाची पण्डराब्दः निष्फकत्वाथेक 11. 
तथा च निष्फकापूर्वेमिति पण्डापुवैशाब्दार्थः । 


१ हन 1) छ | j 


579 


च्चायकः। अयोग्येति । स्वर्गसाधनत्वाभाववत्ेत्यर्थः । साघनतयेति । 
स्वर्गादीत्यादिः । तदिति । सीधनतेत्यर्थः । एवं व्याख्यानेऽपि तन्निर्वा- 
हायेत्यन्न अवान्तरेति । फलसाधनयोर्मध्यदशाभावीत्यर्थः । अपूथकल्प- 
नादिति । अयमत्र कल्पनाप्रकारः-यागः स्वर्गंजनकव्यापारजनकः 
स्वर्गाव्यवहितप्राक्कालावृत्तित्वे सति स्वर्गजनकत्वात्‌ यो यदव्यवहित- 
प्राक्कालावृत्तित्वे सति यज्जनकः स तज्जनकव्यापारजनकः । यथा 
संस्कारद्वारा स्मृतिजनकानुभव इति । 


ननु यागस्यायोग्यतानिश्चयो मा भूत्‌ तत्संशयः परं जायत 
एवेति निश्चयवत्संशयस्यापि तद्ठत्ताधीविरोधित्वात्‌ कथं स्वर्गादिः 
साधनतया यागबोधसम्भव इत्यत्राह - प्रकाशिकायाम्‌ अयोग्यतेति । 
स्वर्गादिसाधनत्वाभाववत्तेत्यर्थः। तस्य - अयोग्यतासंशयस्य । अवि- 
घटकत्वादिति । अविरोधित्वादित्यर्थः । तदभाववत्तानिश्चयस्यैव तद्व- 
त्ताधीविरोधित्वादिति भावः । यागधमिकस्वर्गादिसाधनत्वप्रका रक= 
बुद्धावित्यादिः। बोध इति । ज्योतिष्टोमादिवाक्यतः स्वर्गादिसाधनताया 
इत्यादिः । वाक्यादिति । ज्योतिष्टोमादीत्यादि :। तस्य-यागस्य । नन्व- 
पूर्व॑स्य यागव्यापारत्वे यागजन्यत्वं यागजन्यस्वर्गादिरूपफलज नकःवं 
द्वयमपि कल्पनीयम्‌ । यागध्वंसस्य यागव्याप।रतायाँ तु प्रतियोगिवि- 
धया यागजन्यताया यागध्वंसे क्लुप्तत्वात्‌ स्वर्गादिरूपफलज नकत।माल्रं 
कल्पनीयमित्युभयकल्पनया पूर्वपक्षे गौरवमित्याशङ्कते -- नन्विति । 
'बंसस्यैवेत्येवे ना पूर्व व्यवच्छेदः । व्यापारस्वमिति। यागेत्यादिः। स्पर्शादी- 
त्यादिना करतोयातिलङ्कनगण्डकीबाहुत रणयोः संग्रहः । 


दीपिकायाम्‌ [३७७] न यागध्वंसो व्यापार इति। न व्यापार 


इत्यन्वयः 1 व्यापार इत्यस्य यागेत्यादि: । अन्यथा श्रौतस्य क्षरतेः 


नश्यतीत्यर्थपरतया ध्वंसस्य नाशविरहेण व्यापारस्य कीर्तनादिनाश- 
श्रतिविरोधप्रसङ्गादिति भावः। अत्र च न क्षरतिः नाशरूपमुख्यक्षर- 
णपरः अपि तु फलासमर्थत्वरूपगौणक्ष रणपरः । एवं च यागध्वंसस्य 

यागव्यापारतायामपि न क्षतिः। तस्य फलासमर्थत्वं च भवति । धर्म- 
कीर्तनादेः स्वर्गादिफलं प्रति प्रतिबन्धकत्वकल्पनया । अन्यथा प्रागु- 
क्तकल्पना - अपूर्वरूपधर्मस्य नाशकल्पना तन्नाशं प्रति की्तंनादेः हेतु- 
त्वकल्पना चेति महागौरवापत्तेरिति दीपिकोक्तदूषणं न विचारसह- 
मिति आलोच्य ध्वंसस्य व्यापारतायामभेद्यं दूषणं स्वयमाह - प्रका- 
शिकायाम्‌ ध्वंसस्येति । टूषणान्तरम्‌ - प्रागुपादितटूषणातिरिक्तटूषणम्‌। 
आख्यातस्य यत्नाथेकत्वस्थापनम्‌ 
ननु लोकव्युत्पत्तीत्यत्र व्युत्पत्तेः कृतिसाध्यत्वादौ लिङ्गादिः 
शक्तिग्रहरूपतायाः क्रियायां कृतिसाध्यत्वाद्यन्वयनियामकत्वकथनं न 
युज्यते इत्यतो व्याचष्टे- [३८० ] लोकव्यवहारेत्यथे इति। स च-लोक- 
व्यवहारश्च । इत्येवंरूप इत्यनेनान्वयः । कृतिसाध्यत्वेनेत्यादि । ज्ञाना- 
न्वयिनि प्रकारत्वे तृतीया । तत्पदं त्रलन्तयत्पदसमानार्थकम्‌ । तथा 
च कृतिसाध्यत्वेष्टसाधनत्वप्रकारकज्ञानवानित्यर्थः । तदथ इति। 
-तत्पदमत्न लोकव्युत्पत्तिवलादित्येतत्परम्‌ । तत्रेतीति । तत्र - लोके । 
दीपिकायाम्‌ लिङ्त्वेनेत्यतः परमादीति शेषः । विध्यर्थत्वसिति। लिडा- 
देरित्यादिः। विधिरथौ वाच्यो यस्येति बहुत्रीहिः। तथा च विधिश- 
ब्दस्य प्रवर्तैकज्ञानविषयपरतया तादुशविषयवाचेकत्वमित्यर्थः । आख्य- 
तत्वेनेत्यादि । आख्यातत्वावच्छिन्नं प्रयत्नवाचकमित्यर्थः । नन्वाख्या- 
तत्वं नाम किमिदमित्याशङ्कायां तन्निर्वक्ति — प्रकाशिकायाम्‌ आ- 
ख्यातत्वेनेति । तञ्च-- आख्यातत्वं च । संकेतेति । पाणिनीयेत्यादिः। 
` शुक्ततेति । लिङादिनिष्ठक्ृतिनिरूपितेत्यादिः । शक्तिनिरूपकतेत्यर्थः । 
अवच्छिन्ने - विशिष्टे । एवमग्रेऽपि । संबन्धेति । सम्बन्धश्चात्नानु- 
कूलता । एवमग्रेऽपि । तत्‌ - कि करोतीत्येवं रूपम्‌ । तदिति। कि 
क रोतीत्येवंरूपप्रश्‍नवाक्येत्यर्थः । निवतकत्वमिति । सम्भवतीति शेषः | 
अन्यथा । कृतित्वावच्छिन्ने पाकसंबन्धबोधकत्वविरहे । तस्निवर्तकत्व- 
मित्यादेरनुषङ्गात्‌ तन्निवर्तकत्वं न सम्भवतीत्यन्वयः। कृतिबोधक- 
त्वासंभवादिति । अचेतने रथादौ चेतनधर्मस्य ङृतेरसम्भवादिति. 

भाव: । तदिति । रथो गच्छतीत्यादिस्थलीयाख्यातेत्यर्थः । अनुरोधेनेति 
अनेन सर्वाख्यातानां शक्त्यैक्ररूप्यौचित्यन्याय: सूचित: । व्यापार एवेति। 
एवेन कृतिव्यवच्छेद: । ननु रथो गच्छतीत्यादौ व्यापारत्वरूपलघुधर्मा... 
वच्छिन्ने लक्षणास्वीकारेणैव सामञ्जस्ये अनुकूलव्यापारत्वरूपगुरु- 
धर्मावच्छिन्ने लक्षणाकथनं दीपिकाकारस्यायुक्तम्‌ । एवमनुकूलत्वे 
निरूपितत्वसंम्बन्धेन गमनादेरन्वयस्य वाच्यतया तादृशसंबन्ध- 
स्याधिकस्य शाब्दबुद्धौं भानकल्पने महागौरवं चेत्यत्राह--व्यापार 
इति । एतेन -- अनुकूलत्वरूपेण । निरूढेति । अनादितात्पर्यविषयी- 
भूतार्थनिष्ठेत्यर्थः । एवमग्रेऽपि । आश्रयतासम्वन्धेनैवेत्येवकारः अन्व- 
येनेत्युत्तरं योज्यः । एवेनाख्यातार्थतया कल्पिते आश्रयत्वे निरूपि- 
तत्वसम्वन्धेन अन्वयव्यवच्छेदः । नामार्थयोरिवेति एकनामार्थे अपर- 
नामार्थस्य यथा अभेदातिरिक्तसम्बन्धेन नान्वयः । तथेहापि नामाथ 
धात्वर्थंस्याभेदाति रिक्तसम्बन्धेनान्वयो नोपेयते । अन्यथा राजापुरुष 
इत्यादौ पुरुषादिपदार्थं राजादिपदार्थस्य स्वस्वामिभावादिसम्बन्धेन 
पच्यते तण्डुल इत्यादौ धात्वर्थस्य पाकादेः क्रियाकर्मभावादिसम्बन्धेन 
तण्डुलादिपदार्थं यथाक्रममन्वयापत्तेरिति भावः। अबव्युपन्नत्वात्‌ - 
समभिव्याहारविशेषज्ञाननियाम्यत्वविरहात्‌ । तत्न-रथो गच्छतीत्यादौ । 
तथा - प्रथमान्तार्थ गम नादेराश्रयतासंबन्धेन । संबन्धेऽतिरिक्तत्वविशे- 
षणप्रवेशफलमाह - स्तोकं पचतीत्यादावपीति ।. कर्तुंकमंणो राख्यातार्थं- 
तासम्भवे दीपिकाकृता युक्तेरकथनात्‌ स्वयं तत्र तामाह - आख्यात- 
तस्येति । कर्त्रादाबिति । आदिना धात्वर्थतावच्छेदकत्वाभिमतसंयोग- 
विभागादिरूपतत्तत्फलवदात्मककर्मपरिग्रहः । महागौरवसूचनायान- 
न्तेत्युक्तम्‌ । कृत्यादेरित्यादिना संयोगादिरूपफलपरिग्रहः। एवमग्नेऽपि। 
अङ्गीकार्यमित्यतः परं कृतित्वादिजातेः शक्यतावच्छेदकतावच्छेदक- 
मप्यङ्गीकार्यमिति शेषः । कुतित्वादीत्यादिना संयोगत्वादिपरिग्रह्‌ः । 
जात्यखण्डोपाध्यतिरिक्तस्य यत्किचिद्रूपेणेव भानादिति भावः। लाघव- 
मिति । कृतित्वादिजातेरेकत्वेनानन्त्यविरहात्‌ जात्यनुल्लिखितप्रतीतौः 

जातेः स्वरूपत एव भानोपगमेन कस्यचिद्धर्मान्तरस्य शक्यतावच्छे- 
दकतावच्छेदकताया अप्यनुपगमाच्चेति माव: । दीपिकायाम्‌ तदिति 
कर्तृकर्मपरम्‌ । एकत्वादीत्यादिपदार्थं माह्‌ - प्रकाशिकायाम्‌ आदिना 
-कृत्यादीति । आदिनेत्यस्यादिशब्देनेत्यर्थः । एव मन्यत्रापि। तर्हि आख्या- 
तस्य कृत्याद्यर्थकत्वे । कतकमणोरिति । देवदत्तः पचति पच्यते तण्डुल 
इत्यादावितिशेषः । लाभः - प्रतीतिः 1 कतृंत्वकर्मत्वाभ्यां देवदत्ततण्डु_ 
लादेरित्यादिः । एवमग्रेऽपि । दीपिकायाम्‌ तयोः - कर्तृकर्मणोः । आक्षे- 
पादेवेति । आक्षेपश्चार्थापत्तिः । देवदत्तादेः कर्तृंत्वादिकमन्तरा कृत्या- 
दिपराख्यातसमभिव्याहृतदेवदत्तादिपदबोध्यत्व मन्‌ पपन्नमित्यादिरूपा । 
ननु स्वमते उक्तरूपाक्षेपामुपगमादाक्षेपादेरेवेति दीपिकावाक्यमसङ्गत- 
मित्यत्राह - प्रकाशिकायाम्‌ परमतेनेति । स्वमते त्विति । स्वपदमत्र 
नैयायिकपरम्‌ । पदेनैव इत्येवेन उत्ताक्षेपव्यृदासः । तदिति कतृंकमं- 
त्यर्थः । देवदत्तः पचतीत्यादौ कंचनाक्षेपं तत्परिहार च विवक्षन्‌ तदुपयो 
गित्वेन शाब्दबोधप्रकारं यथायोगं दशयति - देवदत्तः तण्डुलं पचती- 
त्यत्रेति । तत्र - देवदत्तः पचति, तण्डुलः पच्यत इत्यृक्तस्थलयो : । अन- 
मिधानादितीति। तृतीयाद्वितीयानियामकयोः सु त्रयोरनभिहिताधिकारी- 
यत्वादिति भावः । अनभिहित इति । लकारादिभिरित्यादिः । लका- 
रादि जन्यशाब्दबोधाविषय इत्यर्थः । ताइशें - लकारादिभिरनभिहित- 
इत्यर्थः । मूलेऽप्येवम्‌ । | 


उपसर्गाणां द्योतकत्वम्‌ 


[३८५] उपसर्गाणाम्‌ - उपसर्गात्‌ क्रियायोग इति विहितोप- 
सर्गसंज्ञकानाम्‌ प्रादीनामिति शेषः। वचनत्वेति । प्रकर्षादिरूपार्थं- 
विशेषेत्यादिः। तात्पर्येति । समभिव्याहृतधातुप्रति पाद्यार्थविशेषेत्यादिः | 
आहकत्वमिति । अन्यथा उपास्यते गुरुः इत्यादौ उपशब्दस्य समीपदेश- 
परतया आसेश्चाधेयत्वार्थकत्वेन समीपदेशाधेयत्वरूपवि शिष्टार्थपर- 
स्योपासेरकर्मकत्वेन 'लः कर्मणि च भावे चाकमंकेभ्यः' (पा. सू 

३.४.६९) इति सूत्रोक्तरीत्या कर्मेलकारानुपपत्तिप्रसङ्गात्‌। अत: उप- 
शब्द: उपासनात्मकज्ञानविशेषरूपार्थविशेषे आसधातोस्तात्पर्यं ग्राह 
यति इत्येव वक्तव्यमिति । एवमन्यत्रापि बोध्यम्‌ । दीपिकायाम्‌ 
प्रकर्पे-प्रकर्षादौ द्योतकत्वमेवेत्येवकारव्यवच्छेद्य स्फुटयति-न तत्र शक्ति- 
रिति । तत्र प्रकर्षादो । तेन - उक्तरीत्या उपसर्गाणां द्योतकत्वस्थाप- 
नेन । सूचितमित्यनेन सम्बन्धः । इतरेति । उपसर्गसंज्ञारहितेत्यर्थ: । 
निपातनादिति एवकारादीनामिति शेषः । स्वरादिनिपातमव्ययम्‌? 
(पा. सू. १. १. ३७) इति सूत्रविहितनिपातसंज्ञकानामित्यर्थः । एव- 
कारादीनां वाचकत्वप्रकारमुपपादयति - तथा हीत्यादिना । अयोगव्य- 
वच्छेदः उद्देश्यतावच्छेदकीभूतशङ्खत्वादिव्यापकत्वम्‌। अन्ययोगेति 
एवकारस्येत्यादिरनुषज्यते । व्यवच्छेदश्चेति। अर्थं इत्यनुषज्यते । अन्य- 
योगव्यवच्छेदः उद्देश्यतावच्छेदकपार्थत्वादिव्याप्यत्वम्‌ । इत्यादिकमि- 
त्यादिना क्रियास ्गतैवकारस्यात्यन्तायोगव्यवच्छेदः उद्देश्यतावच्छेदक- 
त्वाभिमतसरोजत्वादिसामानाधिकरण्यरूपः । अर्थ इत्यादिकमित्यर्थः । 


पदाथेतत्वज्ञानस्य मोक्षददेतुरव निरूपणम्‌ 


[३८८] प्रेक्षावदिति । बुद्धिमदित्यर्थः । विषयेति मुक्तिविशे- 
षणम्‌ । पृथिव्यादेः जलत्वादिना ज्ञानस्यातत्त्वज्ञानस्य मुक्तिप्रयोजक- 
त्वासम्भवादाह - पदार्थृतस्वज्ञानस्येति ! यथावस्थित।कारेण पदाथे- 
ज्ञानस्येत्यर्थंः । अन्येषामिति । मुक्तिरूपप्रयोजनादित्यादिः। अवान्त- 
रेति । मध्यवर्तीत्यर्थः। परमेति। परमत्वं च स्वानन्त रोत्पन्नतत्त्व- 
ज्ञानसाध्यप्रयोजनकान्यत्वम्‌ । साध्यत्वं च साक्षात्परम्परया वा 
बोध्यम्‌ । अनुगमस्तु स्फुटः । श्रृतेरिति । 'आत्मा वाऽरे'त्यादिः । 


ननूपायस्य फलप्राग्भा।वत्वानुरोधेनोपायप्रतिपादकस्य भागस्य 
फलप्रतिपादकभागप्राग्भावित्वमावश्यकमिति कथं द्रष्टव्य इत्यादि- 
वाक्यसङ्गतिरित्यत्राह आर्थेति । अर्थसम्बन्धीत्यर्थः । क्रमेणेति । 
क्रमश्च पौर्वापयंम्‌ । उक्तश्रुतिवाक्य इत्यादिः । एवमग्रेऽपि । जब्देति । 

शब्दसम्बन्धीत्यर्थः । त्यक्तो भवतीति । निदिध्यासितव्यो द्रष्टव्य 
इति योजनेति भायः । युक्तिभिः बहुयुक्तिविषयकपरामर्शजन्यानुमिति- 
धारेत्यर्थः । आत्मन इति । आत्मविशेष्यकेत रभिन्नत्वघ्रकारकानुमिति- 
रित्यर्थः । त्च - उक्नरूपानुमानं च। प्रतियोगीतरेति समानाधिकरण- 
समासः । तच्च उक्तरूपान्‌ पानं च । तदिति । आत्मन इतरभिन्नत्वे- 
नानुमानेत्यर्थः । तदनन्तरमि त्यत्र तच्छब्दो मननपर इत्याशयेन 
व्याचष्टे - मननेत्यादि। श्रृतस्येत्यादि । नैरन्तर्यं विजातीय प्रत्यया- 
व्यवहितत्वम्‌ । वेशिष्ट्ये तृतीया । प्रत्यये विजातीयः्वं च श्रृतार्था- 
तिरिक्तार्थविषयकत्वम्‌ । प्रत्याहुत्यैति । प्रत्याहरणं सम्बन्धनिवृत्त्यनु- 
कूलव्यापारः। सम्बन्धान्वयिनि अनुयोगित्वे पञ्चमी विषयेभ्य इत्यत्र । 
एवमग्रेऽपि तदनन्तरमित्यत्र तच्छब्दः निदिध्यासनपर इत्यभिसन्धा- 
याह - [३८८] निदिष्यासनेति । ननु मिथ्याज्ञानमा्ननाशेऽपि तद- 
'धीनवासनासत्त्वे दोषसम्भवात्‌ मिथ्याज्ञाननाशेन दोषाभावकथनम- 
युक्तमित्यतो व्याचष्टे -- [३८८] वा्तनासहितेति । ज्ञानविशेषणम्‌ । 
वासना - संस्कारः । रागादिरित्यादिना दोषमोहयोः परिग्रहः । 
[६८८] विशेषेति । रजतव्यावतंकाकारेत्यर्थः । शुक्तित्वादिरूपे- 
त्यादिः । ज्ञानेनेवेत्येवेन तादृशभ्रमनिवृत्त्यर्थकर्मव्यवच्छेदः । 

[एतावस्पयेन्तमेचायं अन्ध उपछभ्यते । 
अवशिष्टो भागस्तु अतिस्वल्प:] 
— 1.17-%७०--- 

शुद्धिपत्रम्‌ 
जग्जुद्धम्‌ 
[शेषः 
लेन 
मग्रेऽपाति 
महाप्रभावत्वाव- 
कवचिल्ळदया - 
स्वता 
रभवः 
जातिमत्वे 
जातित्वे 
यद्यप्याकारोऽस्ति 
जातिरव 
खंकीतेने 
पदात्तरं 
चिदाप 
नास्तीती 
चावयवोपचयाभ्यां 


*न चेद्मप्रयोजकमिति... ... ... 


इति वाक्य निष्कासनीयम्‌ 
अवयवोपचयाम्यां 

प्र कारित्वयो 
धूमत्वाप्रवेशेन 
इत्याकारकस्य 
विरोष्यकेस्यनुक्रबा 
विरोष्यकेत्युक्तम्‌ 

शाभिक 

यंभ 


मग्रेऽपीति 
महाप्रभाधवाव- 
किचिल्छक्ष्या- 
स्वतो 

रभेद; 

जातिस्वे 

जातिमत्वे 
यद्यप्याका शास्वेऽस्ति 
जातित्वं 


| संकीतेनपदार्थे 


पदोत्तरं 

विशेष 

नास्तीति 
चावयवोपचयापचयाभ्यां 
तर्को नास्तीति भावः? 


अवयवोपचयापचयाभ्यां 
प्रकारिरवयोः 
भूमत्बर्वाभ्रवेरोन 
इत्याकारकस्य बोधस्य 


_ अकारकेत्मनुक्हबा 


प्रकारकेव्युक्तम्‌ 
अधिक 


अय 

अझुद्धम्‌ 
दास्यादि 
ज्ञाप्याव्याप्ति 
प्रत्येक 
अस्ाभिन्नेत्यथेः 
घूमत्व च 
धूमत्वस्य 
हेत्वम्तर्‌ 
नित्यत्बम 
व्यापकञ्चोपाधि 
नि-प 
जन्याप्रमिति 
शक्तिग्राहः 
पक्षविषय- 
सङ्गत ३ 
उद्भाव्यते 
रेच्छाया 
गोपददाक्यत्वात्‌ 
प्रमाणप्रकरणे 
व्यभिचार 
शक्ति 
तद्विशिष्टे 
ससुदायत्मक- 
योग्यवासत्योः 
काळीक 
प्रत्येमीत्येकारकः 
भर्थापत्यादीनां 
योगजन्यपीन 


झुम 
हीत्यादि 
ज्ञाप्या ध्य्राप्ति! 
प्रत्येकं 
भ्रमभिन्नेत्य थः 
धूमश्च 
धूमस्य 
हेत्वन्तरं 
नित्यत्वम्‌ 
ब्यापकश्चोपाधि 
निरूप- 
जन्या प्रमिति 
शक्तिग्रहः 
दाब्दू विषय- 
सङ्केतः 
उद्भाब्बेते 
रेच्छया 
गोपदाशक्यत्वात्‌ 
युद्धप्रकरणे 
व्यमिचारा- 
शाक्तिः 
तद्विशिष्टो 
ससुदायाव्मक- 
योग्यतासत्योः 
कालिक 
प्रत्येमीत्याकारकः 
नर्थापत्यादीनां 
योगाजन्यपीन 


587 


अञ्चुद्धम्‌ 
भावेप्यज्ञा 
ज्ञानविपयतव्व 
अप्रामाण्यग्राहक- 
अप्रामाण्यग्राहकेति" 
ज्ञानजनकत्वात्‌ 
प्रदृत्यापत्तिः 
सुत्पतौ 

कारण 

यथा प्रमा 
व्यवसायविषयत्वात्‌ 
बुतेन 

हेतुरिति 
प्रकारकरवे 
निश्चयसत्व 
भनित्यश्च 

पटादि 

स संभवतीति 
तत्त 

संस्कारन्यून 
ख्पाद्विपु 

तथा बाधित 
च्छिद्धघटा- 
अपस्ता 
पटायभाव- 
सम्बा- 
विरोधिततय 
जननमितिः 
आस्मिन्‌ 
दुःखासमान~= 
श्रयमाणस्य 


स्थापनयसुत्तरं 


अन्म 


भावे प्यला 
ज्ञानविषयकज्ञामविषयत्व-- 
अप्रामाण्यामग्राहक- 
अप्रामाण्यामहकेति 
ज्ञानाजनकत्वात्‌ 
प्ररत्यापत्ति: 
सुत्पत्तौ 
कारणं 
यथा अप्रमा 
व्यवसायाविषयत्वात्‌ 
एवेन 
हेत्‌ इति 
प्रकारत्व 
निश्चयसत्त्व 
अनित्याश्च 
घटादि 
न संभवतीति 
यस | 
संस्कारान्यून 
रूपादिषु 
तथा च बाधित 
स्छिन्नघरा 
अपास्ता 
घटाद्यभाव- 
सम्ब- 
विरोधितया 
जननमिति 
अस्मिन्‌ 
दुःखसमान- 
श्रयमाणस्य 


स्थापनायासुक्तरं 


अद्युदम्‌ 
सक्रियत्वमित्यपि 
कुतो न 
यत्‌ शाब्दः 


कारादयोऽपीति 
समीकरणो ड्वेशो 
दित्यस्थार्थंः 
माकारण 

च्‌ हयाधिकरणे 
यक्तिचि- 
धेयताय 

दन्य 

दुरिणैः 

सनः प्रीति 

अम्‌ 
निदिक्रयत्वमित्यपि 
निप्क्रियत्व कुतो न 
यत्‌ नित्यत्व तत्साधकं यत्‌ 


दाब्दः 


काराद्योऽपि 
समीकरणो ददशो 
दित्यस्याथेः 
साकारणे 

द ह्ूयधिकरणे 
यर्किचि- 
धेयतायां 

द्‌ न्यः 

धुरीगेः 
मनःप्रीति 


Are 


